
प्रकाशकीय - 


संकल्प की पूर्ति में वाधाएँ भी कम नहीं आतीं, किन्तु शुभ संकल्प ही शक्ति देता है उनका अतिक्रम॑ 
करने की । हमें प्रसन्‍तता है, सूरदास : विविध सन्दर्भो में ” हम समय से प्रकाशित कर सके । 


चर 


हिन्दी साहित्य के सृजन एवं प्रचार-प्रसार के इतिहास में जो स्थान कलकत्ता का है, वही स्थान 
कलकत्ता की साहित्य-सेवी संस्थाओं में श्री बड़ाबाजार कुमारसभा पुस्तकालय का है। सन्‌ १९१८ ई० 
में अपने जन्म से ही, राष्ट्रीय विकास के हर चरण में अपना सक्रिय और सारस्वत योगदान करने की, 
' पुस्तकालय की परम्परा रही है। “यंग इण्डिया में प्रकाशित महात्मा गांधी की लेखभाला को पुस्तकालय 
ने १९२२ ई० में दो खण्डों ( १२५० पृंष्ठ ) में प्रकाशित किया था । उसके पश्चात्‌ नोबेल पुरस्कारप्राप्त 
अनातोले फ्रांस की ,थाया' के प्रेमंचन्द्कतत अनुवाद 'भहंकार' का प्रकाशन किया । किन्तु पुस्तक-प्रकाशन 
के साथ जुड़ी अन्य समस्याओं के कारण इस तरह का प्रकाशन-कार्य दीर्घकाल तक बन्द रहा । 


विशिष्ट अवसरों पर राष्ट्रीय-सांस्कृतिक चेतना को झंकृत करने के उद्देश्य से पुस्तकालय ने 

१९७५ ई० में छत्रपति शिवाजी की ' राज्यारोहण त्रिशताब्दी पर, १९७६ ई० में हल्दीघाटी चतु:शती पर 

और १९७७ ई० में वन्दे मातरम्‌ शतवर्ष-पूर्ति पर स्मारिकाएँ प्रकाशित की थीं, जिन्हें राष्ट्रीय एवं 

अन्तर्राष्ट्रीय स्तर पर भी ख्याति मिली । सूरदास के प्रति अपनी सर्जनात्मक श्रद्धांजलि स्मारिका के रूप 

में ही अपित करने की आरम्भ में हमारी योजना थी, किन्तु विद्वानों के सारस्वत सहयोग ने उसे पुस्तक- 
रूप देने की प्रेरणा दी । इन विद्वानों के प्रति हम अपनी हादिक कृतज्ञता ज्ञापित करते हैं । - 


हम आभारी हैं उन सबके प्रति जिन्होंने विभिन्‍न रूपों में सहयोग देकर हमारी योजना-पूर्ति में 
सहायता की हूँ । 


शिवरतन जासु 
होरक जयन्ती वर्ष .. ै मंत्री 


१९७८ ह श्री बड़ावाजार कुमारसभा पुस्तकालय 


सम्पाइकीय 


विपषम॒ता-पीड़ित मध्ययुग की मानवीय चेतना को सूरदास ने मधुर कोमल स्वरों की रामिनी से 
सहलाया था, लीला-रस के उच्छल आनन्द से विपण्ण युग-जीवन को आप्यायित किया था। प्रेम सौन्दर्य 
के गायक थे वे - कृष्ण की भावना में तन्‍्मय । उनके समर्पित जीवन की सहज स्फुरित वाणी उनके अपने 
युग की तो थी ही, वह दिककाल की सीमाओं का भ्षतिक्रम कर हमारे जीवन में भी रस-सुष्टि कर रही हैं । 


यह सूर-पंचशतोी वर्ष हैं । विभिन्‍न स्तरों पर नये सिरे से सूरदास के महत्त्व का आकलन हो रहा 
है। परंपरित दृष्टि तो है ही, आधुनिक दृष्टि भी अपनी भंगिमा से सूरदास का मूल्यांकन कर रही है, 
युग-सन्दर्भ में उनकी प्रासंगिकता खोज रही है । इन भिन्न दृष्टियों से, अलग-अलग पीढ़ियों के विद्वानों 
द्वारा सूरदास को देखने-समझने की चेष्टा प्रस्तुत पुस्तक में हुई है। उदार सारस्वत सहयोग के लिए हम 
इन विद्वानों के आभारी हैं । 


अपनी सीमाओं से परिचित हैं हम । सूरदास के महिमामण्डित जीवन, साहित्य, दर्शन और 
साधना को यह पुस्तक पूर्णतः समेट पायी है, ऐसा दावा हमारा नहीं है। फिर भी यंह उत्तकी समर्थ 
झलक दे पायेगी, इसी विश्वास के साथ सूरप्रेमियों को यह पुस्तक समपित है । 

आचार हजारी प्रसाद हिवेदी 








: सूरदास महाप्रभु वललभाचार्य जी के शिष्य थे । 'ऐसा कहा 


जाता है कि पेहले' वे दैन्यसूचक और विनंर्यपरक पंद॑ 
. लिखा करते थे । « मंहाप्रभु वल्लभांचार्य जी के ' संपर्क 'में 
' आते से, पहले के दैन्य -परक भजनों का लिंखा जाँनों बंद 
* हो गया और उन्होंनें लीला-गान के प्रद लिखेने शुरू 
किये । सूरदास का मुख्य वर्ण्य'विषेय श्रीकृष्ण, श्रीरिंधां 
और श्रन्य गोपियों की प्रेम-लीलाएँ .है। 'उन्का मन इन्हीं 
में रमता है और इन्हीं लीला -पदों में उनका कवि - हृदय 
अ्पनत्व अनुभव करता है। महान्‌ गुरु के संपर्क में आने 
का सबसे सुखद परिणाम यह हुआ कि उन्हें अपने 
स्व-भाव” का पता चल गया। कहते हैं कि महाप्रभु 
वल्लभाचार्य ने उन्हें श्रपनी भागवत पर लिखी सुबोधिनी 
टीका के आरंभिक अंश का ही उपदेश दिया था। बाद 
में सूरदास ने बहुत कुछ सीखा - सुना होगा, लेकिन उनके 
स्व-भाव' के उद्रेक के लिए उतना ही पर्याप्त था । 


ह असल में सुरसागर शास्त्रीय वैष्णव - भक्ति - शास्त्र से 
प्रेरणा श्रवश्य लेता है, पर शास्त्रीय होने की अ्रपेक्षा वह 

 लोक-धर्म के भ्रधिक निकट है । हिंदी प्रदेश के लोक-गीतों 
में श्रीकृष्ण-लीला का प्रवेश महाप्रेभु वल्लभाचार्य से बहुत 
पहले हो चुका था। इसका मतलब यह है कि इस प्रकार 
की प्रेम-गीत्तियाँ, जिनमें कुछ प्रेम और विरह की अनुभूतियों 
का मामिक चित्रण था, पहले से ही लोक में प्रचलित थीं । 
महाप्रभु वल्‍लभाचार्य जैसे मनीषियों के संपर्क में आकर 
भक्‍त कवियों ने उन्हें सुव्यवस्थित भक्ति-परक गानों का 
रूप दिया । 

सूरसागर में गोपियों की विविध प्रेम -लीलाओं का इतना श्रधिक वर्णन है कि इसे स्त्री -चरित्र 
के! विशाल काव्य कहा जाये तो अनुचित न होगा । माता के वात्सल्य में तो वह वेजोड़ है ही, प्रेमिका 
का, पत्नी का, कुमारी का, गूहिणी का, गोपवधू का, परिहास-पेशला का, चुहल करनेवाली का, विरहिणी * 
का, वासकसज्जा का, प्रोषितपतिका का वह अ्रदभत, स्वाभाविक और सरस चित्रण करता है ; परल्तु यह . . 
सब कुछ लोक - जीवन के निपुण निरीक्षण पर श्राधारित है। सुरदास का लोक - जीवन का अद्भुत ज्ञात _ 
अपने ढंग का भ्रगोंखा और अद्वितीय है । | 5 
.. लोक -जीवन ही सूरसायर की लीलाओं की मुख्य सामग्री है। -विसातिन, दही वेचनेवाली,: । 
नट -वाजीगर, मेला, पतरघट आदि के प्रसंग में सूरदास की वाणी सहख्र सुरों में मुखरित हो जाती है ।: 
इस प्रकार लोक-विश्वासों पर आधारित सरस लीलाओं का भण्डार है सूरसागर । उसका सूल प्रेरणा-ल्रोत 
है महाप्रभु वललभाचाये का लीला-विषयक उपदेश, और प्रचुर उपादान जुटाया गया है लोक-जीवन से । 
माँ यशोदा, कीरति मेंया, नन्‍्दवावा, राधा और उनकी सखियाँ, ग्वालबाल, सब की विभिन्न 
परिस्थितियों और उनसे उत्पन्न मनोभावों का ऐसा सहज-मनोहर चित्रण अन्यत्र दुर्लभ है, पर सब कुछ 
लिया गया है सुनिरीक्षित लोक-जीवन से । गृहस्थ के जीवन के सारे आ्रानन्‍्द, औत्सुक्य, चिंता, प्यार, प्रेम, 
विरह, सुख - दुख इतनी गहराई से चित्रित होकर भी अन्ततः भगवान्‌ की मध्षर लीलाओं में पर्यवर्सित हुए 
हैं। इस प्रकार यूरदास जी एक महान्‌ भक्त कवि थे | उनके काव्य में विद्यमान लोकतत्त्व की लोकोत्तर 
परिणत्ि चकित कर देनेवाली है | 


उनकी पाँच सौवीं पुण्यतिथि के श्रवसर पर उस लोकोत्तर महान्‌ कवि के प्रति में हादिक प्रणति- 
निवेदन करता हूँ । 


चरन - कमल बंदीं हरि - राइ । ५ 
जाकी कपा पंगु गिरि लंधै, अंधे कीं सब कछु दरसाइ । 
बहिरी सुने, गूंग पुनि बोले, .रंक चले सिर छत्र धराइ। 
_ सूरदास स्वामी करुनामय, वार वार वंदों तिहि पाइ ॥ 
; ( सुरसागर १ ) 


एट्रीय जीवन में सूरदास 


श्री शान्ता कमार 


. भारतीय लोक-संस्क्ृृति और परम्परा को एक ऊँची पीठिका पर आसीन करने में संतप्रवर 
सूरदास और उनके द्वारां रचित काव्य-साहित्य का महत्त्वपूर्ण योगदान रहा है । उन्होंने द्वापर के नायक 
श्री कृष्ण भगवान की वाल-लीलाओं का समसामयिक लोक-आस्था के अनुरूप चित्रण किया और भगवान 
को एक ऐसे लोकनायक के रूप में प्रस्तुत किया जो सांसारिक के रूप में उन सभी मानवीय गुणों से 
परिपूर्ण थे जो साधारण जीवधारी में होते. हैं। भगवान को लौकिक रूप में प्रस्तुत कर सूरदास ने हमारे 
समाज को एक नयी आस्था और. भ्रवधारणा दी है । 

जिस यूग में उनका जन्म हुआ, वह भारतीय संस्कृति की पराजय का युग था - शौय॑ से निस्तेज, 
धर्म से च्यूत और आध्यात्मिकता से विमुख । हर्षवर्धन (६४७ ई० ) का मौखरी शासन नष्ट होने के 
वाद उंत्तर भारत की राजनीतिक अवस्था विश्वृंखल हो गयी थी। झूठी मर्यादा और इन्द्रिय - लोलुपता 
के वशीभूत भारतीय सामनन्‍्त शताब्दियों तक श्रापस में लड़ते रहे । उनकी सीमित दृष्टि और असंगठन: 
के कारण महमूद गजुनवी और मुहम्मद गोरी के श्राक्रमण हुए. और फलतः देश को दासता के: दिन देखने 
पड़े । विदेशी शक्तियाँ देश के एक कोने से दूसरे कोने तक श्रपता दमनचक्र चलाती रहीं। सत्ता, प्रशासन, 
वाणिज्य आदि सभी क्षेत्रों में उनका आधिपत्य था । देश पूरी तरह टूट चुका था। 

ऐसे भश्रन्धकारमय युग में सूरदास का उदय हुआ । रामाननन्‍्द, वल्लभ, चैतन्य, कबीर, दादू, 
मीराबाई, तुलसीदास, नरसी मेहता और तुकाराम जैसे सरन्तों की वाणियाँ गूँजीं और पूरे का पूरा 
जनमानस उस धारा की ओर उन्मुख हुआ । भक्तियुग सांस्कृतिक एवं धामिक पुनन्तिर्माण का युग था और 
एक समय इन सन्‍्तों का इतना बोलवाला था कि मुसलमान शासक भी इनके आगे झुकते थे । इनकी 
वाणी में ओज था और इनके पीछे जन-अआस्था की प्रवल शक्ति थी । 


 ““भवित - श्रान्दोलन में सुर, कबीर और तुलसीदास का स्वर अधिक मुखर था। सूर के काव्य में 
उपदेश की शुष्कता न होने के कारण वे न केवल ब्नज-दक्षेत्र में, वल्कि पूर्व से पश्चिम तक पूरे उत्तर और 
मध्य भारत में लोकप्रिय हुए। उनके द्वारा रचे गये भ्रमर-गीत और सहस्रों पदों के लालित्य ने समूचे 
सामाजिक परिप्रेक्ष्य के दृष्टिकोण को ही बदल दिया । क्रृष्ण के सौम्य और मानवी रूप का प्रभाव लोगों 
के आचार-व्यवहार पर पड़ा | जन -समुदाय ने, जो गुलाम - परस्त शासकों के. अत्याचारों से तंग आा 
चुका था, अपनी रक्षा - हेतु एक नये मन्तो -विश्व. का निर्माण किया और यह मनो -विश्व था आस्था का, 
प्राध्यात्मिक बोध और प्राचीन भारतीय परम्परा के प्रति पुनः समपेणशील होने का । 


भव्ति की यह लहर दक्षिण से आयी थी और उत्तरी भारत में उसकी अधिक आवश्यकता थी 
क्योंकि यवनों द्वारा हमारी संस्कृति को नष्ट करने के निरन्तर प्रयास हो रहे थे। इससे पूर्व समाज में 
ऐसी स्थिति कभी नहीं श्रायी थी । अनेक आाक्रान्ता जातियाँ भारत में आयीं और यहीं की धरती में 
रच - वस गयीं । यह दो विरोधी जातियों के संधर्ष का काल था । लेकित मुसलमानों में ही एक सहिष्ण 
सम्प्रदाय सुफियों का भी था जिसने भारतीय संस्कृति और लोक -आस्था को अपनी साधना और दर्शन 
का आधार बनाया । 








... विदेशी संस्कृति से वचाव के लिए भारत में उस समय दो विभिन्न शक्तियाँ कार्य कर रही थीं - 
एक निर्गुण और दूसरी सगुंण ।: निर्गण धारा ने जहाँ जातिवाद और धमाड्म्बर के विरुद्ध अपना अभियान 
छेड़ा, वहाँ संगण धारा ने पुरानी श्रास्था को पुनः प्रज्वलित किया । तुलसीदास राम के और सूरदास 
क्ृप्ण के चरित्रांकन से लोकमानस को आालोकित कर गये । 

सूरदास यद्यपि अ्रपनी साधना के श्रन्तर्गत पुराने शास्त्रों को मान्यता देते हैं, लेकिन उनके काव्य 

में श्रन्य धर्मों के प्रति सहिष्णुता का भाव है। उनके पदों में कहीं भी विरोध की ध्वनि नहीं है। वास्तव 

में मूर का काव्य लालित्य; वात्सल्य' और प्रेम का काव्य है। सूर के समय ताथों और सिद्धों द्वारा 

प्रवातित मत पतनगामी हो रहा था। उनकी अ्रटपटी भाषा और आ्ासन, ध्यान झ्ादि जनसाधारण के 

उपयोग की वस्तु नहीं थे । पूरे का पूरा यीग - दर्शन अन्धविश्वास के कुचक्र में फँस गया था । सूरदास ने 

अमर - गीत' में लक्षणा और व्यंजना का आवरण डाल कर गोपियों के मृख से बड़ी ही शिप्ट भाषा में 
ताथों के निर्गूण' मत पर कटाक्ष क्रिये हैं। उदाहरणार्थ सूरसागर की ये पंक्तियाँ लीजिये - 

आये हैं कहियत त्रञ्न ऊधौ, न्रज जुबतिन ले जोगं। . 

' आखन, ध्यान, नेन॑ मंद्े सखि, के कल वियोग॥ 


ऊधो- को क्वृषण्ण ने भेजा है गोपिकाओं को समझाने कि वे श्री कृष्ण को उनके सूक्ष्म रूप में ही मानें । 
लेकिन गोपियाँ प्रभु के. निर्गुण” स्वरूप से सन्तुष्ट नहीं हैं और ऊप्नों से कहती हैं कि इस असहनीय 
विय्योग को थोग श्रादि से दूर नहीं किया जा सकता है | 


सूरदास ने. श्रद्धा और भक्ति को लोकधर्म ओर युगधर्म के उपांदान. के रूप में माना है। यही. 

तत्त्व उनके काव्य में भी अ्नायास ही प्रतिपादित हुआ है । उनका कवि और उनेका. भक्त जीवन की. 
यथार्थताओं के अधिक निकट है। यही कारण है कि उनके पद आज तक ग्रामजनों का कण्ठहार बने हुए 
उनमें संगीत है, सौन्दर्य है और है मानवीय सहजता, जो बड़े ही परोक्ष ढंग से उदात्त मूल्यों को 
संकेतित करती है। यूर के पअ्रमर-गीत ने मुसलमान कवि रसखान को इतना प्रभावित किया कि वह 


कृष्ण का भवत बन -गया और उनके. सम्मान में उसने अ्रनेक पदों की रचना की । 


सूरदास ने अपने पदों में मनुष्य-जीवन का. पूरा चित्र खींचा है और मनुष्य की विफलता का कारण 
भजन का अ्रभाव बताया है ।. भक्तति के अच्छे प्रभाव में उनके श्टंगार के. पद भी अ्रश्लीलता का झ्ञाभास 
नहीं देते। डॉ० हजारी प्रसाद द्विवेदी के शब्दों उन्होंने भजन के पारस पत्थर से स्पर्श कराके 
विज्ञासितारूप कुधातु को सोना बना दिया है । 
सूर महान थे, क्योंकि उनकी: रचना महान है। उनके -सम्बन्ध में यह दोहा तो श्रति प्रसिद्ध है - 
सर - सूर, -.छुछली, ससी, उड़गन. केलघदास |: : *' 
अंब के कवि खद्योत सम, जहें तहें करत प्रकांस ॥ 
इमसे कवि के रूप में सूर की महानता सिद्ध होती है.। 
राष्ट्र को एक नया मोड़ देने में सूर-साहित्य का विशेष योगदान है । उनके भवित - साहित्य में 


समाज को प्रभावित करनेवाले तात्कालिक कुठाराघातों से बचा कर जन - मानस को नया राष्टीय चिन्तन 
प्रदान किया । 


. आज भी उनका साहित्य एक महान्‌ राष्ट्रीय धरोहर है । भक्तिरस में प्रवीण संत कवि सूरदास 
शाप्ट्रीय संस्कृति के महान्‌ संरक्षक रहे, इस तथ्य को नकारा नहीं जा सकता । 

मध्य यूग के अन्य भक्त कवियों की तरह सूरदास के जीवन -वृत्त के सम्बन्ध में भी हमारा ज्ञांत 
श्रत्यल्प है। उनके लिए महत्त्व ग्रेपनी अस्मिता का 'नेहीं, आराध्यं का था। 'इसीलिए : उनके जीवन 
सम्बन्धी अन्तःसाक्ष्य- नहीं. के. बराबर मिलते हैं ।ः सम्प्रदाय के विभिन्न ग्रंथों तथा अन्य स्रोतों से जो 
बाह्मसाक्ष्य मिलता है, उसमें भी श्रद्धा - निवेदन अधिक है, तंथ्यपरक सूचंनाएँ कर्म ॥ ' फिर भी उपलब्ध 
सामग्री .का : जो. विवेचन आधुनिक विद्वांनों'ने किया है, - उसी -के आधार पर यहाँ सूरदास का संक्षिप्त 
जीवन-वृत्त प्रस्तुत है।  * «' बी आम ० 


पुष्टि सम्प्रदाय की यह मान्यता है कि सूरदास वल्लभाचार्य से आयु में दस दिन छोटे थे । अत । 
आ्राच्रार्य का जन्म संवत्‌ १५३५ होने के कारण सूरदास का भी जन्म संवत्‌ १५३५ ठहरता है। ' गोसाई 
गोकुलनाथ जी की निजवार्ता से, वल्ल॑भाचाय॑ं के वंशर्ज श्री गोपिकालंकार “मट्ट जी महाराज” के एक 
पद से तथा “भाव-संग्रह' के रचयिता द्वारिकेश जी के 'मंत' से भी इस बात 'की पुष्टि 'होती है। यह भी 


कहा जाता है कि . भाव-प्रकाश' के रचयिता हरिराय जी के वचनामृतों में भी सूरदासः जी के वल्लभाचार्य 
से दस दिन छोटे होने का कथन है । । 


डॉ० दीनदयाल. गुप्त ने काँकरोली और ं नाथद्वारा से यह जनश्रुति संग्रहीत की कि सूरदास 
वल्लभाचार्य से दस दिन छोटे थे। उनके अनुसार.-*अ्री नोथद्वोरे में सूरदास जी को ज॑न्मोत्संवं श्री वेल्लभाचार्य 
के जन्म दिन वैशाख बदी .११ के बाद वैशाख सुदी ५ को मनाया जांतां हैं।” 


चौरासी वैष्णवन की वार्ता” में सूरदास की जन्म-तिथि का कोई स्पष्ट उल्लेख नहीं 
उसकी कुछ घटनाओं के आधार पर डॉ० ब्रजेश्वर वर्मा भी सूरदास का जन्म संवत्‌ १४६३४' ही मानते 
हैं। उनके . मंत से सूरदास को वल्लभाचार्य के दे्शन सं5 १५६७ में हुए ।' सम्प्रंदाय - प्रवेश के समय 
सूरदास की आयु ३० - ३२ वर्ष अनुमान कर वे उनका जन्म संवत्‌ १५३४५ स्वीकार करते हैं। * डॉ० 
प्रभृदयाल मीतल को भी यही समय मान्य है । 


मिश्र-बन्धु, डॉ० नलिनी मोहन सन्याल-आदि कुछ विद्वानों -की असहमति के बावजूद प्रामाणिक 
अन्त:साक्ष्य एवं विरोधी बाह्यसाक्ष्य. के : अ्रभाव में . वैशाख शुक्ल पंचमी सं०: १५३४५ ही सूरदासें की 
जन्म -तिथि मान ली गई है। . ] । हे 


सूरदास के जन्मं-स्थान के संबंध में अन्त:साक्ष्य मौन है। उसके लिए हमें बांह्यसाक्ष्य पर ही 
निर्भर करना पड़ता है। मूल चौरासी दैष्णवों की वार्ता में इसके सम्बन्ध में कोई उल्लेख नहीं है । 





श्री हरिराय ने भाव-प्रकाश' में सूरदास का जन्म स्थान दिल्‍ली से चार कोस दूर स्थित सीही. नामक 
स्थान को माना है। हरिराय जी के कथन की पुष्टि उनके पूर्वज प्राणनाथ कवि के निम्त कथन से- भी 
होती है के. कक, व 


. >«. -» - श्री बलभ प्रभु लछाडिले, सीही सर जछ - जात । | 
: 75 “” सारखुती दुज तरु खुफल, सूर भगत बिख्यातवा व 


झागरा और मथ्रा के पास रुनकता एक स्थान है। वहाँ के निवासियों का कहना है कि सूरदास . 
वहीं रहते थें। रुनकता के समीप ही गोघाट एवं गोपाचल है । चौरासी वार्ता के अनुसार वल्लभाचार्य 
के दर्शन से पहले सूरदास गौधाट में निवास करते थे । अभ्रतः डॉ० मुंशीराम शर्मा का कथन है कि संभवत्त 
यहाँ से वे गोवर्धन आ गये हों | लेकिन इन मान्यताओं से ऐसा कोई प्रमाण प्राप्त नहीं होता कि रुनकता, 
गौघाट या गोपाचल उनका जन्म-स्थान था। हाँ, ये स्थान जन्म के बाद उनके निवास-स्ंथान' हो सकते. 
हैं। श्रतः अन्य प्रमाणों के अभाव में अधिकांश विद्वान दिल्‍ली के निकट सीही को ही सूरदास का जन्म- 
स्थान मानते हैं.। "० पत+ 4-० हा 


सूरदास के;:नाम से प्रसिद्ध रचनाओं में उनके. मुख्यतः .पाँच-नाम मिलते हैं - सूर, सूरदास, सूरज, 

सूरजदास, और सूरएयाम , .. इनके, अलावा कुछ पढदों,में सूरसुजान, सू रसरस,: सू रजश्याम :और.-सू रजश्याम- 
सुजान नाम भी: मिलते हैं ।.. प्रश्त यह है.कि ये नाम:भिन्न :भिन्न व्यक्तियों के हैं या एक ही व्यकित के 
हैं। |डॉ०- ब्रजेश्वर वर्मा: के: अनुसार ;.सूरजदास!- नामः से. छपे पद: अन्य व्यक्तियों,,के हैं। भक्त 
प्रवर का नाम तो सूरदास था। कुछ शअ्रन्य विद्वानों के अनुसार साहित्य - लहरी' ,रचऩ्ा,या कम से 
कम चह पद जिसमें 'सुरजचन्द' नाम आराया है, प्रामाणिक नहीं है । .सूर शब्द ही प्रमुख, है..और उसके 
साथ लगे प्रभु, स्वामी, स्थाम शब्द समास रूप में प्रयुक्त हैं; नाम.इनका सूरदास ही. है ।,जनार्दन मिश्र-ने. 
अपने ग्रंथ सूरदास” में सूरज, सूरज़दास और सूरश्याम के नाम से मिलनेवाले पदों, को भ्रक्षिप्त. बताया, है। 


डॉ० दीनदयाल गुप्त एवं डॉ० मुंशीराम शर्मा उपयुक्त सत के विरुद्ध:उन- नामों .को सूरदास ही 
का नामः मानते हैं। डॉ० मीतल के .मत से उनका नाम सूरज: था 4 :सूरजः:का-लघु रूप|सूर है । फिर 
बेप्णवता के कारण सूरजदास, सूरदास अथवा सूरश्याम नाम पड़ गये। दी कड़े 8५. ॥, 


गोसाई विट्ठलनाथ, जी, गोकुलनाथ जी एवं अष्टसख़ाओं के-समकालीन वुंदाव्न/- निवासी' प्राणनाथ 
कृबि .ने अपने ग्रंथ अष्टसखामृत' में सूरदास को सूर-- और 'सूरजदास' कहा. है। हरिराय,जी ने 
भाव - प्रकाश' में इनके चार. नाम- वताये- हैं - सूर, सूरदास,, सूरजदास एवं सूरश्याम । - किन्तु लोक में: 
सूर और सूरदास, नाम ही अ्रधिक प्रसिद्ध हैं ।. अपनी रचनाओं में? इन्हीं नामों का सूरदास. ने अधिक 
प्रयोग किया है। .. हा ० 35 3800 ० 8 था पल 0 

सूरदास की रचनाओं के अन्तःसाक्ष्य एवं: चौरासी: वार्ता; भकतसाल आदि -वाह्यसाक्ष्य वंश - परिचय 
के सम्बन्ध में मौन हैं। सिर्फ. नामभर को साहित्य - लहरी-का एक पद मिलता है, पर उसकी प्रामाणिकता 
पर सन्देह किया जाता है । | आर ; 


 ,हेरिराय जी के भाव-प्रकाश' में:इतनी: ही-सूचना' है कि.:उनके :पिता दरिद्व ब्राह्मण थे और उनके 
चार पुत्रों में सूरदास सबसे छोटे थे । .: किसी पूर्वज के वाम का उसमें उल्लेख नहीं है ।: साहित्य-लहरी/* 

उस पद में भी श्रन्य पूर्वजों का जहाँ नाम है, वहाँ पिता का नाम नहीं है । इसका समाधात्र प्रस्तुत 
फरते हुए डॉ० मुंशीराम शर्मा कहते हैँ कि पिता के कुछ लज्जापूर्ण कार्यो के सम्पादन के कारण सूर ने 
उनका नाम नहीं लिखा । - 

हद 


श्रेंवलफंजल नें श्रांईने अ्रकंवरी में और अलंबदांउनी ने मुंतखिब-उंल-तवारीख में अ्रकंवर के दंरवार 
के गायक “रामदोस और उनके पुत्र सूरदास का उल्लेख किया है। डॉ० ग्रियसेन श्रोदि कई विद्वानों ने 
यहं प्रसंग अष्ट्छापी सूरदास के सांथे जोड़ दियां है।' लेकिन आंचार्य नन्‍्ददुलारे बाजपेयी का कहना है कि 
अकबर - के' गद्दी पर बैठते के पूर्व सूरदास आ्राचाये की शरंण में श्रा गये थे, वे विरक्‍्त एवं वेरागी थे । 
अतः उनकी दरवारी होनों कंतई सिद्ध नहीं हों संकता | साथ ही वार्ता में इन्हें श्रकबर द्वारा बलाने 
का और अकंवर से इनकी भेंट का जो सन्दर्भ हैं, वहं पिता के वहाँ रहने से निरर्थक हो जाता हैं । 


“अतः कुछ विद्वानों हां रा दिया गया सूर को वंश-परिचय अग्रोमाणिक सिंद्ध हुआ है और उनसे 
सम्बन्धित यह प्रश्न अंवृतक अन्धकारमयं है । किक कि 


| सरदास की जाति के सम्बन्ध में अनेक मत हैं। साहित्य-लहरी' के एक पद के प्रथम कुछ शब्दों 
के पाठांतर के कारण कुछ विद्वान इन्हें भाट और कुछ प्रार्थज गोत्रोत्पन्न मानते हैं। डॉ० मुंशीराम शर्मा 
ने पृथ जाग तें' से जाति सूचक अर्थ न लेकर पृथु के यज्ञ से उत्पन्न ब्रह्मराव को इनका वंशज, माना है । 
सरस्वती ब्रह्मराव की माता वनी। आज भी इनके वंशज ब्राह्मण सरस्वती -पुत्र कहलाते हैं। इनके 
. अनुसार भट्ट ब्राह्मण चंदवरदायी इसी वंश में हुए थे | इस प्रकार .इन्होंने भाठ को ब्राह्मण शब्दवाची 
माना है। लेकिन मुख्य वात तो यह है कि उस पद की प्रामाणिकता ही संदिग्ध है। 


.. ;, डॉ० ब्रजेश्वर वर्मा का कहना, है कि;अच्तःसाक्ष्य से. सूरदास के ब्राह्मण होने; के तो नहीं, वरन्‌ न 
होने . के ही प्रमाण मिलते हैं। उनके भ्ननुसार ब्राह्मण के लिए वाॉभन और पाँडे जैसे शब्दों के प्रयोग 
ब्राह्मणों के प्रति उनकी ,घृणा का ही परिचय देते हैं ।. ,;....- .. 


कुछ , अच्त:साक्ष्यों के श्राघार -पर कुछ, विद्वान, इन्हें .ढाढ़ी-या जाट भी 'कहते हैं । उनकी मान्यता 
की आधारभूत कुछ .पंक्तियाँ हैं- [8935 2 


हों. तो तेरे” घर कौ ढाढी, सूरदास मोहि. नाऊँ॥ 
मत अचार | जुड़ हज 0 

हों तेरी जनम जनम की :ढाढी, सूरज्ञ दस कहाऊँ॥॥ 
लेकिन ऐसे शब्दों का प्रयोग आत्मनिवेदनात्मक॑ पदों में ही है और 'ये पद माया भोह से प्रस्तं व्यक्तियों 
के लिए हैं। इन्हें सूरदास के जीवन-चरित्र का आधार !माननां भ्रमात्मक हैः: इस बात की पुष्टि श्रन्‍्य 
कई भक्तों के पदों से भी होती .है ॥-८कृष्णदास; ,चतुर्भुजदास, -नंद्रदास, श्रादि ने: भी श्रपनि लिए ढाढ़ी शब्द 
का प्रयोग किया है। श्रतः उक्त आधार पर तो इन्हें भी दाढ़ी मानना होगा । इसके अतिरिक्त वलल्‍लभ 
सम्प्रदाय की सेवा-प्रणाली के अ्रध्ययन से भी यह बात भ्रांत सिद्ध होती है । इस प्रणाली में राधाष्टमी 
के दिन सभी सेवक श्री नाथ जी के मन्दिर में ढाढ़ी वन करं आते हैं एवं तत्सम्बन्धी पद गाते हैं। श्रत' 
इन पदों के ग्राधार पर सूर को ' ढांढ़ी मांनेना असंगंत है की कम पल: 

:/ “कुछ अन्तःसाक्ष्यों से पता चलता है कि सूरदास'उच्च जाति के थे। :उनका कथन "सूरदास प्रभू 
तुम्हरी 'भक्ति 'लगि, तजी जाति:अपनी' : में. जोःजाति छोड़ने का उल्लेख: है. वह ,उच्च-जाति. ही होगी 
क्योंकि निम्व जाति के त्याग का क्या मोल -? उच्च जातियों में भी श्रेष्ठ ब्राह्मण हैं.।- श्रतः इन्हें ब्राह्मण 
माना जा सकता है। इसकी पुष्टि वाह्यसाक्ष्यों से भी होती है। हरिराय ने भाव प्रकाश में स्पष्ट 
कहा है कि सूरदास एक-दरिद्र. सारस्वत ब्राह्मण के' यहाँ प्रकट हुए । ग़ोसाई .विट्वलनाथ जी के छठे पुत्र 
गोस्वामी . यदुनाथ जी -ने भी इन्हें सारस्वत. ब्राह्मण माता है। सूर के समकालीन होने के कारण इनका 
मत प्रामाणिक माना जा सकता है। श्राधुनिक विद्वानों में आचार्य नन्‍्दंदुलारे वाजपेयी, .डॉ० दीनदयाल 
गुप्त, डॉ० मीतल आदि ने इनके सारस्वत ब्राह्मण होने का समर्थन किया है ।. अतः इन्हें सारस्वत 








ब्राह्मण मानां जा संकता है.। .यों भक्तों की भला जाति क्‍या [ सकब्र,भंक्‍त 0क जाति के होते हैं । कुल 
उनकी. ज़ाति का द्योतक नहीं होता वर॒न्‌ भक्ति की कोटि ही उनकी उच्चता - निम्नता प्रकट -करती. है । 
सुरदास के अन्धत्व. के सम्बन्ध में विस्तृत रूप से विचार प्रकट किये गये हैं। आज-किसी अन्धे 
गायक ,को: देख उसके मूल नाम की उपेक्षा: कर उसे सूर कह कर पुकार लिया जाता है। सूरदास शब्द 
अन्धे के लिए रूढ़-सा हो गया है।; अन्त:साक्ष्य, बाह्यसाक्ष्य एवं सभी जनश्रुतियाँ सुरदास के अन्धत्व- को 
सिद्ध करती हैं, पर मतभेद इस बात पर है कि. वे जन्म से अन्धे-थे या जन्म के बाद अन्धे हुए ॥ 
जो उन्हें जन्मान्ध नहीं मानते, वे जोर देकर यह कहते हैं कि. रंगों का ऐसा सृक्ष्म वर्णन, प्रकृति के 
क्रिप्रा -कलापों का, मत प्य के हाव, भाव, अनुभावों का ऐसी, सुन्दर एवं यथार्थ, चित्रण जन्मान्ध.व्यक्ति के 
लिए कर पाना असंभव सा है, सहज विश्वास करने योग्य नहीं । अवश्य ही उन्होंने वृद्धावस्था में या अन्य 
किन्हीं कारणों से नेत्र खो दिये थे। इस मत के समथंकों में मिश्र-बन्धु, डॉ० श्यामसुन्दर दास, डॉ० 
बेनीप्रसोद, नलिनी मोहन सन्‍्याल, आचार्य नंददुंलारे वाजपेयी, डॉ०'ब्रजेश्वर वर्मा आदि प्रमुख हैं। 
ब्रणेश्वर वर्मा ने तो यहाँ तक कहां है कि “सुरदांस जी को जन्मांध माना जाये, तो इस विचार और 
यूवित के यूग॑ में भी हमें चमत्कारों पर विंश्वांस करना पड़ेगा ।” डॉ० दीनदयाल गुंप्त यूरदास के 
जन्मान्ध होने के प्रमाणों सें प्रभांवित होते हुए, श्राधुनिक विद्वानों के अनुमान का किचित्‌ समर्थन कंरते 
हुए, सूरदास का वृद्धावस्था में नहीं बल्कि वाल्यावस्था में श्रन्धा होना मानतें हैं । 

' डॉ मुंशीराम शर्मा इन्हें जन्मान्ध मानते हैं। “इनके अनुसार जन्मरान्ध न होने के जो उपर्युक्त 
तंक हैं, वे साधारण जनों के 'लिए ठीक हो सकते हैं, पर उच्च कोटि के भक्त के लिए नहीं । डॉ० मीतल 
भी ऐसा ही मानते हैं। सूरदास वाह्य चक्षुओं से हीन थे पर दिव्य दृष्टि-सम्पन्न उच्च कोटि के भक्त 
थे। इन्होंने ब्रह्म का भी साक्षात्कार कर लिया था-। ब्रह्मज्ञानी:सं्वज्ञ हो जाता है। विषय के अनुभव 
के लिए उसे बाह्य चक्षुओं की श्रावश्यकता नहीं रहती, वह स्वय प्रकाश हो जाता. है। सूरदास भी स्वयं- 
प्रकाश हो गये थे ; /उन्होंने दिव्य शक्ति;के श्राधार पर .ही. विषय -वर्णत् किया ।. सूरदास की वार्ता में 
कहा गया है - सो इनके हृदय में स्वरूपानन्द कौ ्रनुभव है । तासों. जैसी तुम सिंगार करौगे सो तैसी 
ही पद सूरदास जी वर्श़त करिके गावेंगे |. तासों भगवदीय की परीक्षा नाहीं करती । 

प्राणताथ के श्रष्ठसखामृत के निम्नलिखित पद में सूरदास.की जन्मान्ध॒ता का ही प्रमाण हैं - 

हज 2 / 7 बाहर नेन बिहीन सो, भीतर ,नत बिसारू।. .  ... 
तिन्हें न जग कछु देखियो, लखि हंरि रूप॑ निहाल ॥ 
नाभादास जौ के कथन से भी सूरदास की जन्मान्धता का ही बोध होतो है - 
» -। ,भतिबिबित दिवि दिष्टि, हृदय हरि लीला भासी । ह 
जनम करम ग़ुन रूप सब रसना परकासी॥ .. ८ 

भवक्‍तविनोद: में मियासिह.ने उन्हें जन्मान्ध .ही लिखा है.-- “जनम, अन्ध .दृग ज्योति. बिहीना । 
रघुराजसिह, ने. भी 'रामरसिकावली? में. इन्हें जन्मान्ध माना है “जन्मति: तें, हैं नैंत,.बिहीना ॥ ,दिंव्य 
दृष्टि देखहि सुख भीना” । भक्‍तमाल,. में भी इनके दिव्य दृष्टि पाने का उल्लेख है ॥ :श्रत: बोध .होता. है 
किये जन्मान्ध थे ।. + । | 

भाव-श्रकाश * में हरिराय ने इल्हें सिलपट्ट श्रन्धा कहा है । . जो जन्म के.पीछे- अन्धे होते 

धा. और जो .जन्म :से भ्रन्धे होते हैं, उन्हें सूर कहते हैं। सूरदास जी सुर थे ।. इसीलिए, चौरासी' 
वार्ता, के अनुसार, जब वल्लभाचार्य से उनकी थेंट:हुई तो आचार ने उनसे कहा था -सुर, छू. की ऐसी 

घिधिग्रात् काहे को ही? ! हक आम, मा 


ग् > 





८. 


_ सूरदास के निम्नलिखित अन्तःसाक्ष्य सै भौ उनकी जन्म से ही चक्षुविहौनता का पंता चलता है - 


बिप्र खुदामा कियो अजञायी,. प्रीति पुरातन जानि। 
सूरदास सों कहा निहोरौ, नेननि हूँ की हाति॥ 
कर सन्त द्र्ड््ड़ जड़ 
४ ,खूर कूर, आँधरी, में द्वार परयो गाऊँ।॥ 


सूरदास के प्रारम्भिक जीवन के सम्बन्ध में अंतःसाक्ष्य एवं चौरासी वार्ता में कुछ भी उल्लेख नहीं 
है। 'भाव -प्रकाश' से ज्ञात होता है कि दिल्‍ली के पास सीही में सूरदास का जन्म हुआ था । छः वर्ष की 
ग्राय तक ये माता पिता के साथ रहे । उसके बाद गृह त्याग कर सीही से चार कोस दूर-एक ग्राम में 
चले गये । यहाँ ये अपनी. आयु के श्रठारह वर्ष तक रहे । इन्होंने यहाँ जमींदार की खोई हुई गायों, का 
पता बता दिया । धीरे धीरे शकुन विद्या के श्रच्छे जानकार के रूप में इनकी ख्याति फैल गई। लोग 
इनपर श्रद्धा करने लगे, इनके सेवक हो गये और इन्हें स्वामीजी कहने लगे । इन्हें भेंट भी चढ़ने लगी । 
एक दिन इन्हें बोध हुआ कि फिर ये बंधन में बँध गये हैं। वस, सब कुछ छोड़कर गौघाट में आकर 
स्थायी रूप से रहने लगे एवं कृष्ण - लीला में रम गये । 


सूरदास गऊघाट पर रहकर भजन गाते थे । एक बार वल्लभाचार्य अड़ेल से ब्रज जाते हुए 
गऊघाट पर रुके। यहाँ वे सूरदास से मिले और उन्हें कुछ गाने को कहा । सूरदास ने प्रभु हों 
सब पतितन कौ टीकौ । और पतित सब दिवस चारि के हों तो जनमत ही कौ ॥” गाकर सुनाया | इस 
पर वल्लभाचार्य ने कहा कि सूर होकर ऐसे घिघधियाते क्‍यों हो ? कुछ भंगवदु-लीला गान करो । सूर के 
यह कहने पर कि भगवद-लीला का उन्हें ज्ञान नहीं है, वल्लभाचार्य ने उन्हें अपने सम्प्रदाय की नाम एवं 
समपर्ण दीक्षा दी और श्रीमद्भागवत के दशम स्कंध की अनुक्रमणिका सुनाई । इस प्रकार वे सम्प्रदाय में 
दीक्षित होकर आचार्य के आदेश पर गोवर्द्धन श्राये और श्रीनाथजी के मंदिर में लीला - गान करने लगे । 
उत्का शेष जीवन यहीं कीत॑त करते बीता - “नंद जू ! मेरे मन आनंद भयौ, सुनि गोवर्धन तें श्रायौ” । 


+। 'बल्लभ दिग्विजय के अनुसंधान के अनुसार सूरदास का जन्म संवत्‌ १५३५ है और ३२ वर्ष की 
आय में ये आचार्य की शरण में श्राये थे । श्रतः इनका शरणागतिकाल सं० १५६७ सिद्ध होता है। 


चौरासी वार्ता में भी ऐसे ही उल्लेख है। श्रीनाथजी के मंदिर - निर्माण - काल आदि प्रमाणों-से भी 
यही संवत्‌ निश्चित होता है.। हिन्दी के श्रधिकांश विद्वान्‌ भी इससे सहमत हैं । 


.. सूरदास की निधन-तिथि के संबंध में मतभेद है। चौरासी वेष्णवों की वार्ता के अनुसार सूरदास 
को अपने अन्त समय का झ्राभासं मिल गया था, अतः वे गोवर्धन से अपने निवास - स्थान पारसौली शरा 
गये और श्रीनाथजी, वल्लभाचार्य, विट्वलननाथ का स्मरण करने लगे । विट्वुलनाथ को जब मालूम पड़ा कि 
वे पारसोली गये हैं तो वे समझ गये कि अ्रव उनका अन्तिम समय निकट आ गया है। उन्होंने कहा कि 

पुष्टिमाग का जहाज जा रहा है, जिसको जो लेवा है, ले लो। वे शिष्यों सहित सूर के निकट पहुँचे । 
सूरदास उनकी बाट जोह रहे थे। वे 'देखों देखो जू हरि को एक सुभाई” के बाद “खंजंन नैन रूप रस 
माते” गाने लगे और गाते गाते उनके प्राण कृष्ण में लीन हो गये । 

अधिकांश विद्वान्‌.सं० १६४० को सूरदास की निधन -तिथि मानते हैं। इस दृष्टि से उनको 

१०५ वर्षो की दीर्घायु मिली जिसको समपर्ण -भाव से आराध्य के. लीला-गान में व्यतीत कर उन्होंने 

भक्‍तों को और हिन्दी के भक्ति-काव्य को सुधासिक्त कर दिया । ७ 






भक्तप्रवर महाकवि सूरदास के 
नाम - उपनाम 


डॉक्टर शिवनारायरा खन्ना 





भक्तप्रंवर महाकवि सूरदास की रचनाओं में उनके अनेक नाम - उपंनाम मिलते हैं । उनके समकालीन 
ताभादासजी ने अपने भकतमेाल में उतका परिचय देते हुए कहा है -- ' 


उक्ति, चोज, अनुप्रास, बरन अस्थिति अति भारी । 
बचन प्रीति-निर्वाह अथ, अद्भुत तुकधारी ॥ 


४ प्रतिबिम्बित दिवि दृष्टि, हृदय हरिलीला भासी। 
जन्म, कर्म, गुन, रूप, सबे रंसता जु भ्रकासी ॥ 
.'बिमल बुद्धि गुनि और की, जो वह .ग्रुत खब॒नन. धरे । 
श्री सूर कवित सुन कौन कवि, जो नहिं सिर चालन करे ॥ 
उपर्यक्त पद से मात्र 'सूर' नाम का परिचय मिलता है। सूरदास के सम्बन्ध में नाभादासजी ने अन्यत्र, कुछ 
नहीं कहा है । हर | 
सूरसागर!ः तथा .'साहित्य - लहरी” - में रचनाकार. के-लिए सूर, सूरदास, सूरज, सूरजदास, सूरइयाम 
आदि नाम - उपनाम प्रयुक्त हुए हैं। कुछ स्थलों पर सूर सुनजान, सूरसरस तथा सूरजश्याम उपनाम 
भो हैं।। इन नामों को लेकर विद्वानों में इस बात पर मतभेद है किये सभी नाम एक ही व्यक्ति के..हैं 
अथवा एक से अधिक व्यक्तियों के । डॉ० जनादंन मिश्र के मत से सूरज, सूरजदास तथा सूरह्याम नाम से 
रचित पद प्रक्षिप्त हैं। अर्थात्‌ ये पद सूरदास के न होकर .अन्य व्यक्तियों के हैं। डॉ० दीनदयाल गुप्त, डॉ० 
जनादन मिश्र के मत से असहमति . प्रकट करते हुए कहते हैँ, “उक्त छाप के पंद चल्लमे - सम्प्रंदायी प्राचीन 
संग्रहालयों में भी उपलब्ध होते हैं और उन पदों में-सूर के साम्प्रदायिक विचारों की छाप है ।” इस सम्बन्ध में 
डॉ० मंशीराम शर्मा का कथन है --- “संभव है, सूरसागर के कुछ पदों के सांथ अन्य कवियों के पंद सम्मिलित 
हो गए हाँ, पर जहाँ तक उपर्यक्त तीन नामों. का सम्बन्ध है, वे एक ही कवि के नाम जाने पंड़ते हैं ।?? 


साहित्य - छहरी के एक आत्मपरिचयात्मक पद से ज्ञांत होता है कि चंद के वंश में हरचंद हुआ । 


हरचंद के आगरे में सात पुत्र हुए। सातवें का नाम सूरजचंद था। प्रथम छः पुत्र बादशाह से. युद्ध करते हुए 
परलोक सिधार गये । साततवाँ पुत्र नेमहीन होने के कारण बच गया --- 


सो संमर केरि साहि सेवक गये बिध के लोक! 
रहो सूरजयंद दगते .हीत भर वर सोक ॥'* 





सूरदास कद्दते हैं -- इस संसार में किसी ने मेरी पुकार नहीं सुनी । सातवें दिन स्वयं यहुपति श्रीकृष्ण ने आकर 
उद्धार किया। उन्होंने मुमे दिव्य दृष्टि दी और कहा --हे पुत्र, सुन, जो वर चाहे माँग ले। मेने कहा --- 
हे प्रभो, में आपकी भक्ति' और स्वाभाविक शत्रओं का नाश चाहता हू। राधाह्ृष्ण को देखकर अब किसी 
दूसरे का रूप न देखूँ। यह सुन करुणासिंधु ने कहा -- ऐसा ही हो ! दक्षिण के ब्राह्मण कुल से तेरे शन्न॒ओं का 
नाश होमा। उन्होंने प्रसन्न होकर समस्त बुद्धि, विचार -शक्ति और विद्या देकर मेरे नाम सूरजदास, सूर एवं 
सुध्याम रखे --- 

नाम राखे मोर सूरजदास सूर सुस्याम । 

भये अन्तरध्यान बीते पाछली निस जाम ॥ 


.. उवर्यक्त पद्‌ की प्रामाणिकता पर कुछ विद्वान सन्देह करते हैं । डॉ० ग्रभुदयाल मीतल ने इस पद की 
अप्रामाणिकता के अनेक प्रमाण दिये हैं । सूर - निणय के लेखऋ-द्वय द्वारिकादास परीख तथा प्रभुदयाल मीतल 
स पद को प्रक्षिप्त मानते हैं । पर सूरदास के 'सूरज? नाम के संबंध में ये विद्वान भी एकमत हैं। डॉ० मीतल 
इनका सूल नाम 'सूरज” मानते हैं और डॉ० मंशोराम शर्मा उपर्यक्त पद के आधार पर सूरजचन्द”, जिसका 

संन्यासी रूप सूरजदास होता है।.. 
सूरदास ने अपने जिन त्ञामों, उपनामों एवं छापों का पदों में प्रयोग किया है, उनके उदाहरण 

प्रस्तुत हैं. -- 
पिय प्यारी तनु ख़मित भए । 


, ऐसे शुन किनि तुमहिं सिखाए, तिरनी कटि कसि दीन्ही । 
खूर कहति पिय सों तिय बातें, आज तुमहिं में चीन्ही ॥ 
रे रे हज 


प्रीति करि काहू सुख न लक्यौ । 


हम जौ प्रीति करी माधव सौं, चलत न कछू कह्मौ 
सूरदास प्रभु विनु दुख पावत, नेननि नौर बह्मौ ॥ 
५ 0 रे रः 
-मेंया, कवहिं बढ़ेगी चोटी ? 
काँचौ दूध पियावति पचि पचि, देति न साखन-रोटी। - 
सूरज चिरजीवौ दोठ भेया, हरि हलघर की जोटी ॥ 
जे जे ऊ 
चकई री, चलि चरन - सरोवर, जहाँ न प्रेम - बियोग । 
. लछमी सहित होति नित क्रोढ़ा, सोमित सूरजदास। 
अब न सुहात विषयु-रस -छीलर, वा समुद्र की आस ॥ 
ह रे रे के 
अब या तनहिं राखि कह कौज । 


. दुसह बियोग बविरह माधौ के, को दिन ही दिन छीजे। 
सूरस्याम प्रीतम बिनु राघे, सोचि सोचि कर मीजे॥ 


हसन तन ननन+न++3+न3333--39+०»++-5+नभ................. 

हरि गृह जा पति पतिनि सहेली । 


पग रिपु ता महू परत गजल के को तनतें सुरकावे। 

उक्ति. गूढ़ते भाव उदे सब सूरज स्याम खुनावे॥ 
रे # 8 मई 

आजु रन कोप्यौ भीम - कुमार । 


बेठे जद॒पि जुधिष्ठिर सामे . सुतत सिखाई बात । 
भयौ अतदग्रुन खूर सरस बढ़ बली बीर बिख्यात ॥ 
रे 5 है | 


सबनी, हों न स्थाम मुख हेरो । 


पलटन बान भानुजा तटमें निरखत दुख बहुतेरों । 
खूर सुज्ञात बिभावन पहिलो किंकर कर तन चेरो॥ 


उपर्यक्त पदोँ से स्पष्ट है कि सूरत अथवा सूरजचन्द ने 'सूर!', सूरदास”, 'सूरजदास?, 'सूरस्याम 
सूर सुजान! तथा 'सूरजस्याम? आदि उपनाम अपने पर्दो में प्रयुक्त किए हैं। मंशीराम शर्मा के मत से. ये सभी 
नाम ( और उपनाम ) महाकवि सूरदास के ही हैं । पद - रचना में जहाँ जेसा उपयुक्त जान पढ़ा और पद के 
अनुकूल बेठ गया, वहाँ वेसा ही नाम उन्होंने प्रयुक्त कर दिया है। सुजान, सरस आदि शब्द भी भावसदिित 
उमंग को लपेट में इसी प्रकार प्रयुक्त हो गए हैं। जो लीला ही सरस हो और सुजान इ्याम से सम्बन 
रखनेवाली हो, उसमें ऐसे शब्दों का आ जाना स्वाभाविक है। इसी प्रसंग में डॉ० मुंशीराम शर्मा एक नयी 
उद्धावना भी करते हैं -- “सूर के पद विभिन्न गायकों के हाथों में पडढ़चर अपने सूल रूप से कुछ भिन्न भी हो - 
गए हैँं। सम्भव है इन गायकों ने अपनी रुचि के अनुकूल उनमें सूर के प्रसिद्ध उपनामों में से कहीं सूरदास! 
री 'सरश्याम? और कहीं 'सूर सुजान! उपनाम रख दिए हों। पद की पंक्ति को थोड़ा इधर-ठघर कर देने से 
ये सभी उपनांम उसमें खप जाते हैं ।”? 
किन्तु हरिरामजी ने भाव - प्रकाश” में सूरदास के नामों के सम्बन्ध में कहा है, “सो इन सूरदासजी 
के चार नाम हैं। श्री आचायेजी आप तो 'सर! कहते। जैसे सूर द्दोय सो रण में सों पाछी पाँव नाहों देय, 
जो सभ्र्सों भागे चले। तैसेई सूरदासजी की भक्ति दिन-दिन चढ़ती दिसा भई। तासें श्री आचायेजी आप 
सूर! कहते | ओर श्री गुसाइजी आप 'सूरदास” कहते । सो दास भाव में कबहू घट नाहीं। ज्यों ज्यों अनुभव 
घक्र भयौ, त्यों त्यों सरदासजी को दीनता - अधिक भई। सो सरदासजी को कबहू अहंकार मद नाहीं 
भयौ । सो सरदासजो? इनको नाम कहे । और तीसरी इनकौ नाम सरजदास” है। जो श्री स्वामिनीजी के 
सात हजार पद सरदासजी ने किये हैं, तोमें अलौकिक भाव बरनन किये हैं। तासों श्री स्वामिनीजी कहते जो 
ये 'सरज! हैं| जेसे सरज सों जगत में प्रकास होय,,सो या प्रकार सहप कौ प्रकास कियो | सो जब श्री स्वामिनी 
जी ने 'सरज्दास” नाम धरची, तब सूरदासजी ने बहौत कीतंनन में सूरज! भोग .घरे | और श्री गोबधननाथ 
जी ने पचीस हजार कीतेत आपु सरदासजी के करि दिये, तामें 'सरस्याम” नाम.घरे | सो था प्रकार सरदासजी 
के चार नाम प्रकट भये | सो सरदास जी के कोतन में ये चारों “भोग? कहे है |?” 
उक्त उदाहरण से लगता है कि वह्भावायंजी द्वारा. सर! तथा-गोसाई विद्वलनाथजी द्वारा 'सरदास” 
कहे जाने से उन्तके ये दोनों ताम लोक में प्रसिद्ध हुए | स्वामिनीजी ने 'सरजदास” तथा श्री गोवर्धननाथजी ने 
सुरस्याम! ताम रखा था| हमारे मत से ये सब्र नाम उप्रनाम एक ही व्यक्ति के हैँ, जिसका सूल नाम इन्हीं 
मे॑एकहे | * ह 


श्र 








सूर और उनका साहित्य 





आन्ाय सीताराम चतुव॑द्ी 


. ललित गायक प्रसिद्ध, संगीत शास्त्री: संसिद्ध कीतेनिया, रस - सिद्ध, महाकवि और अगप्रतिम कृष्ण - भक्त 
: - सरदासजी मूलतः अदृष्ट “वक्ता, ज्योतिषी, सुकवि और सुकंठ गायक थे । उन्होंने संगीत - शास्त्र और काव्य- 
शास्त्र का अध्ययन कहाँ, किसके यहाँ किया, यह तो अज्ञात है, किन्तु यह निश्चय है कि उन्होंने व्यवस्थित रूप . 
से संगीत और काव्य-शास्त्र का गंभीर अध्ययच और अभ्यास किया था। उन्होंने पुराणों का नियमित श्रवण 
और मनन किया था, ज्योतिष में उनकी अप्रतिहत गति थी, विशेषता फलित ज्योतिष उन्तकी सहज दिव्य -ृष्टि 
का प्रसाद था। त्रज भाषा के साथ साथ फारसी, पंजाबी, गुजराती आदि भाषाओं पर भी उनका व्यापक 


अधिकार था| उन्‍होंने संस्कृत साहित्य-शास्त्र का भी अध्ययन किया था और शब्दकोष पर उनका असाधारण 
प्रभुत्त था | हमारे यहाँ कहा .जाता है -- 


 अवयाकरणस्त्वन्धः बधिरः कोष - चर्जितः 
साहित्यरहित:.. पंगुमुकस्तक॑चिवजितः ॥ 

व्याकरण न जाननेवाला अन्धा होता है, शब्दकोष न जाननेवाला बहरा होता है, साहित्य न जाननेवाला 
ढँगढ़ा होता है और तक न.जाननेवाला गँगा होता है | सरदासजी व्याकरण के पंडित थे थी नहीं, यह तो 
नहीं कहा जा सकता, किन्तु कोष का और पुराणों का उन्हें प्रचुर ज्ञान था, यह सरसागर और साहित्य - लहरी 
से, तथा तक का ज्ञान भ्रमर - गींत के संवादों से, स्पष्ट व्यक्त हो जाता है | 

वे जन्मान्ध थे, अतः उन्होंने स्वयं. कुछ नहीं लिखा । उनके सहयोगी कीतेनकारों तथा भक्तों ने जिस 
प्रकार “उनकी रचनाओं का संग्रह किया, वह अत्यन्त अव्यवस्थित है। उन संग्रहकारों को न तो बर्तनी का 
ज्ञान था, न भाषा का और न क्रम का। इसलिएं सूरसागर किसी निश्चित परिमाण यो क्रम का कोई व्यवस्थित 
ग्रन्थ नहीं है। यह केवल यह्च्छा-संग्रह-ग्रंथ है जिसमें पर्दों की भाषा, भाव, वतंनी, क्रम; पर्दों- की - संख्या 
पदों के चरणों का क्रम और उनकी संख्या, उनकी टेक, सब अव्यवस्थित है, जिसका दुष्परिणाम यह हुआ कि 
छपी और हस्तलिखित, सब्र प्रतियों के पाठ अंत्यन्त अशुद्ध, अक्रम, और असंबद्ध हैं । विभिन्न प्रतियों का मिलान 
करने पर ज्ञात होता है कि सबमें कुछ न कुछ नये पंद मिल-जांते हैं. 'और उनमें पदों की संख्या ३०० से लेकर 
४००० तक मिल जाती है । एक समानता अवश्य सबमें दिंखाई पढ़तीं है कि सभी संग्रहकारों ने -यथासम्भव 
सभी छीलाओं का समावेश केरने का प्रयत्त किया है, किन्तु लीलाओं के क्रम में फिर भी अन्तर्र बंना हुआं है । 


सूरदास भी कई हो गए हैं जिन्होंने कृष्ण- लीला का गान किया है, इसलिए यह. भी अधिक सम्भव है 
कि उन सूर्‌दासों की रचताएँ भी सूर की रंचनाओं में आ मिली हों । - न्‍ ; | 








सूरदासजों को महाप्रभु श्रो वद्ठभाचायंजी सागर” कहते थे, इसलिए उनकी रचनाओं को भी सूरसागर 
कह दिया गया -- जे पद तौ सरसागर को है? का अथ है, यह पद उच् महाकवि सरदास द्वारा विरचित है 
जो सागर थे । ह 

सरसारावली में 'सरसठ बरस प्रवीन” का अथ यह नहीं है कि उनका जन्म १५६७ में हुआ | यह तो 
उनकी दीक्षा का संवत्‌ है जब गौधाट पर उन्होंने महाप्रभु से दीक्षा ली थी। उस समय उनकी अवस्था 
३२ वष को थी | 

सरदास के सम्बन्ध में यह प्रसिद्ध है कि उन्होंने सवा लाख पद लिखे थे । सरसारावली में भी एक लक्ष . 
पद्‌- बन्द” की बात आई है। वास्तव में पद-वन्द का अथ एक कड़ी अर्थात्‌ दो पंक्तियाँ हैं, जसे गजल में एक 
शेर को एक बन्द कहते हैं। कलकतते के श्री हलुमान प्रसाद पोद्दारजी के पास जो सूरसागर की प्रति है, उसमें पद 
तो २४३१ ही हैं, किन्तु पद - बन्दों को संख्या १६००० दी हुईं है। इस गणना के अनुसार सूरदास ने लगभग 
बारह सहस्न पद रचे होंगे । 

सरदास ने सर, सरदास, सरज और सरजदास नाम से रचनाए की हैं। कुछ पदों में (सर स्थाम? शब्द 
देखकर कुछ विद्वानों को यह भ्रम हो गया है कि सर ने 'सरस्याम? के नाम से भी रचना की है, यहाँ तक कि 
एक कथा ही चल पढ़ी कि कृष्ण ने ही सरस्याम की छापवाले पद ला जोड़े । किन्तु जहाँ सरस्याम आया है 
वहां सर तो सरदास के लिए और स्याम, कृष्ण के लिए आया है । और फिर सरसागर कोई सरदास के हाथ 

॥ लिखा ग्रन्थ तो है नहीं । यह तो संग्रह मात्र है, फिर कृष्ण जोड़ते तो कहाँ जोढ़ते | सरदासजी ने तो अपने 

हाथ से कुछ लिखा ही नहीं । 


सरसारावली के अन्त में फलश्रति के रूप में जो 'सरस समत्सर” की चर्चा आई है, वह रचनाकाल का ह 
निर्देश नहीं है। उसमें 'सरस” शब्द तो “संवत्सर - लौछा? का विशेषण है जिसका तात्पर्य यह है कि “जो व्यक्ति 
कृष्ण कौ सरस वार्षिक छौलाओं का गाव करेगा, उसे गर्भवास नहीं सद्दना पड़ेगा ।?” 

सरदास की प्रामाणिक रचनाएँ हैं --- विवय के पद, रामगीतावली ( नवम स्कन्ध में प्राप्त राम - कथा ), 
दशम स्कन्ध, सारावछी, सेवाफल और साहित्य - लहरी । शोष स्कन्धात्मक रचना अत्यन्त निम्न कोटि की दरिद्र 
तुकबन्दी है जिसे किसी अनाड़ी तुकढ़ ने सूर के नाम से चला दिया है। . 


संगीतशास्त्र के अनुसार प्राप्त पर्दों का समीक्षण करनेपर ज्ञात होता है कि कुंछ पदों की टेक इतनी 
अव्यवस्थित हैं. कि अन्तरे के साथ पकड़ में नहीं आती । उनमें शब्द और मातन्नाएँ या तो अधिक हैं या कम. हैं 
या अक्रम हैं । 

सूरदास की असंख्य रचनाएँ गायकों, कीतेनियों, पुष्टिमार्गीय पद्‌ - संग्रहों में बिखरी पड़ी हैं जिनका 
संग्रह और सम्पादन अत्यन्त आवश्यक है। उनका कवि - रूप इतना उभार दिया गया कि उनका गायक और 
कीत॑निया रूप लुप्त हो गया । सम्प्रदाय में तो वे कवि माने ही नहीं जाते, केवल कौर्तनिया और अध्टसखाओं 
में एक माने जाते हैं । उन्होंने केवल गेय पर्दों की हो रचना नहीं. को, बहुत-सी लीलाभों. को अबन्धात्मक 
शली में भी लिखा है जो सूरसागरों में 'दूसरी लीला? के नाम से उपलब्ध हैं । द 

सूर को यमक बहुत प्रिय था। सारंग शब्द पर उन्होंने बहुत शब्द - लीला की है। संयोग और 
विप्रलंध झंगार के सभी पक्षों का उन्होंने निर्गंत और निःशंक होकर अनेक रूपों और असंख्य परिस्थितियों में 
अनेक रूपर्कों के साथ वणन किया है। वे दिन में कृष्ण के सखा और रात को चम्पकलता नाम की सखी के भाव 
में रहते थे । उन्होंने सब लोलाएँ अनेक रूपों में अपनी दिव्य दृष्टि से देखकर उनका सटीक वर्णन किया है । 

उन्होंने दृष्टक्ूट काव्य के रुप में नन्दनन्दनदास अर्थात्‌ कृष्ण के दासों या भक्तों के लिए साहित्य-लहरी 


की रचना को जिसे समझना और जिसका अर्थ लगाना सामान्य वेदुष्य की बात नहीं है । ७ 





श्् 


सुर की कविता का भाकर्षण 


उॉन्टर प्रभाकर माचेवे 





सूरदास के समय में और श्राज के समय में पाँच सौ वर्षों का व्यवधान है। उनकी देश - काल - 
परिस्थिति में और आज उनकी कविता पढ़ने - सुननेवाले भारतीय या भारतेतर देशवासी व्यक्तियों की 
देश - काल - परिस्थिति में कितना अन्तर है! फिर भी वह क्‍या बात है जो उनके पदों का आकर्षण 
भ्रक्षण्ण बनाये हुए है ? 
व्यक्तिगत बात करूँ, तो आठवीं में, दरवार हाई स्कूल, रतलाम में, में पढ़ता था। उसे आज 
अडतालीस साल से ऊपर हो गये । तब पंडित लेखराजजी से पद पढ़े और ब्रज-भाषा के प्रति आकर्षण 
पैदा हुआ । बाद में नाद-माधूर्य से विद्यापति, फिर भाषा -प्रेम से चण्डीदास और थोड़ी समझ आने पर 
जयदेव पढ़ा । वष्णव भवित - साहित्य अनेक भाषाओं में पढ़ा । भागवत के आधार पर कृष्ण की लीलाएँ- 
वही यशोदा का वात्सल्य और राधा का कान्ताभाव - कितने-कितने रूपों में, चित्रों में, गीतों में, आराख्यानों 
में, नृत्यों में, नाटंकों में बरावर सुनतां, पढ़ता, गुनता रहा, पर “जनम अवधि हम रूप निहारिनु, नयन न 
तिरपित भेल” वालो हाल है। फिर भी आँखें नहीं भरी” । 
भक्ति - कैविता के इस अ्रांकर्षण के मूल में क्या है ? अष्टछाप के कवि विभिन्न जातियों और वर्गों 
के थे। परमातेन्ददास कान्यंकुब्ज ब्राह्मण थे तो कृष्णदास शुद्र, कुम्भनदास किसान थे और प्रधान 
कीतंनकार होते हुए भी वे बराबर खेती करके अंपने परिवार का भरण-पोषण करते थे । “सूरदास की 
जाति क्‍या थी, यह निश्चयपूर्वक नहीं कहा जा सकता”, ऐसा सूर - विशेषज्ञ डॉ० ब्रजेश्वर वर्मा कहते हैं । 
, कुछ लोग उन्हें सारस्वत ब्राह्मण और कुछ ब्रह्मभद्र॒ सिद्ध करने का यत्त करते थे, पर वे अपनी जाति के 
विषय में पूर्ण उदासीन थे । चतुर्भुजदास. कुम्भनदास के पुत्र थे और उन्हीं का पेशा करते थे । गोविन्द- 
दास सनाढ्य ब्राह्मण थे; बाद में संन्यासी हो गये थे । छीतस्वामी पुरोहित -वृत्ति के मथुरा के चौबे थे । 
ननन्‍्ददास सनाढ्य थे, पर उनके जीवन के बारे में बहुत कम उल्लेख मिलता है। “चौरासी वैष्णवन की 
वार्ता" और “दो सो बावन वष्णवन की वार्ता” से इनके जीवन और दैनिक कार्यक्रम के वारे में रोचक 
जानकारी मिलती है । 
.. बललभाचाये ने प्रेम - भक्ति का प्रचार किया । उसीके साथ -साथ भगवान के माहात्म्य के ज्ञान 
और ध्यान की बात कही । तत्त्वदीप-निबन्ध में उन्होंने कहा *- 


माहात्म्यज्ञानपू्व सतु सुद्दृढ: सर्वंतोदंधिकः । 
स्नेहो भक्तिरितिप्रोक्तस्तवा मुक्तिनेचान्यथा ॥ 


घ्भनभच्न्चन्न्त्त्न्त्ततनचव्ंञल्नच्स्स्स्ललल्््स्न्स्ल्न्न्ल्ल्न्ल्स्स्स्न्च््स्न्स्न्स्ल्ल्न्न्न्ल्त्च्च्त्त्त्त्च्ल्न्च्ल्ल्न्म्भ्त्न्न्त्च्त्स्ल््क्म्च्च्च्च्स्च्स्स्च्स्स्स्सल्न्तिि म्स्च्््क््च्च्ल्ल्ि्लिविपमानयमकाान-पाक, 

श्रवण - कीर्ततादि नवधा भक्ति का अन्तिम सोपान है आरात्म-निवेदन । वही पुष्टि-मार्ग का पहला 
कदम है। भगवान के प्रति उत्कट प्रेम दृंढ़ होना चाहिये । वियोग से यह प्रेम द्विगुणित होता है । 
श्री कृष्ण-मिलन की श्राकांक्षा इतनी प्रबल होती है कि संसार की अन्य वस्तुओं से श्रनासक्ति आप से 
ग्राप हो जाती है |: .पुष्टि-मार्ग में इसे राग-विनांश की स्थिति कहते हैं। तारद-भक्ति-सुत्र' में एकादश 
आसक्तियाँ बंणित हैं - गृणमाहात्म्यासक्ति, रूपासकित, पुजासक्ति, स्मरणासवित, दांस्यासवित॑, संख्यासबिंत, 


कान्तासक्ति, वात्सल्यासक्ति, आात्मनिवेदनासक्ति, तत्मयतासक्ति, परमविरहासक्ति । ये झ्ासक्तियाँ 
विकासक्रम के अनुसार हैं । श्रासक्ति के श्रनुसार विकास की तीसरी स्थिति व्यसन कहलाती है-। इंसीको 
“िरोध' या श्रात्म-विस्मृति भी कहते हैं। प्रेम - भवित की यही श्रम्तिम सर्वश्रेष्ठ परिणति इसीको 


सा त्वस्मिन्‌ परमप्रेमरूपा अ्रमृतस्वरूपा च” कहा है । 
शाण्डिल्य - भक्तिसूत्र में इसीको परानुरक्तिरीश्वरे' कहा गया है।। प्रेमके श्रमेक भाव हैं. 
भक्ति भी अनेक भावों से की जा सकती है। भागवत में कहा गया है -. ... 
काम क्रोधं भयं स्नेहमेक्यं सोहददमेच च। 
नित्यं हरो विदूधतो यान्ति तन्‍्मयता हि ते॥ 
सूरदास ने भी भागवत के श्राधार पर कहा - ह ह न्‍ 
फाम क्रोध में नेह खुहृदवा कोई घिथि करे कोई। 
घंर ध्यान हरि को जो हठ करि सूर सो हरि सो हो 


वल्लभावचार्य की सुबोधिनी' टीका में कहा गया कि काम स्त्री - भाव में, क्रोध शत्र - भाव में, भय 


वधिक - भाव में, . स्तेह सम्बन्धियों के भाव में... ऐक्य ज्ञान-अवस्था में और सौहाद सख्य-भाव में होता. है । 
किसी भी भाव से भजन करने से वह भाव भगवन्मय हो जाता है । 


यह सब दाशनिक पीठिका इसलिए आवश्यक हैं कि सूरदास के पदों में वात्सल्य (यशोदा, वाल - 
लीला ) और सख्य तथा कान्ताभाव ( राधा, गोपी, रास, निकुंजलीला ) बहुत श्रप्तिक है। कविता का . 
“भी सम्बन्ध इसी प्रकार की श्रासक्ति से है । पहले सालोक्य, फिर सामीप्य, फिर सारूप्य और श्रन्त में 
सायुज्य भक्त की सीढ़ियाँ हैं। प्रेमी भी पहले देखता है - यानी दृक्प्रत्यया इसकी पहली अ्रवस्था' है । 
रूपासवित अ्रन्धे सूरदास का बहुत बड़ा मनोवैज्ञानिक. विषय है। डॉ० सत्येन्र ने सूरदास के लेत्रंवर्णन 
लेख में निम्न पद उद्धृत किये हैं 5 85 
“- मन के भेद नंत गए. साई। 
“मन ते थे अति ढीठ भण। * 
-लनेन भण हरि ही के। 
ह . न+-नेना ऐसे हैं विखबासी।.. ... 
रे . >नेना भण प्रगट ही चेरे। 
- मेरे: नेना ये अति - ढीठ। 
- हों तौ ता दिन कंजरा देहौं। 
- अँखियाँ हरि द्रसंन-की भूखी । 
- नननि - उह्दे रूप जो देखों | 

- वै लिखते हैं, “गोपी और उसके नयनों के श्राचार का यही मर्म है। जिस संघर्ष ने श्राचार की 
सुन्दरता प्रकट की है, वह नयनों के सौंदर्य को निखारता है। कृष्ण का पूर्वरूप सूरदास ने भ्रवश्य रखा 
है, किन्तु नयतों का, उत नयनों का चित्र नहीं, चरित्रांकन किया गया है । कुछ भी परिचय नहीं, फिर भी 
वे खंजन, मीन, कमल, मृग के-से हैं, अथवा कैसे हैं, यह कुछ विदित नहीं । होंगे ऐसे ही * किन्तु उनका 
अंतरंग सौंदर्य हमारे सामने अपने अपरिवरत्तनीय ढंग से उपस्थित है। तृष्णा, भ्रतृष्ति, दाहक॑ हुक, चिरंतन 
गति और अ्रवाध पीड़ा में जो सौंदर्य है, वह इन नयनों में है। जिसे नयनों का-सा हृदय मिल जाये, 
वह क्‍या हो जाये !” ( सूर साहित्य सन्दर्भ, पृष्ठ ४६२-४६३ ) । 

प्रेम की पहली शर्तं है दर्शत और उससे उत्पन्न श्राकर्षण । इन्द्रिय-संवेद्य सालोक्य में से सामीप्य 
की, सख्य की भावना जागती है। '्रमर-गीत” उस भावना की उत्कटता का सर्वोत्तम प्रतीक है। 
दर्शन से स्पर्शन की ओर, सालोक्य से सामीप्य की ओर यह विकास प्रेम की दूसरी स्थिति है । 

कृष्ण की लीला-सहचरी अ्रनन्य प्रियतमा राधा चैतन्य के गौड़ीय सम्प्रदाय में प्रचलित कान्तारति 
और गोपीभाव की महत्ता से, समकालीन राधावल्‍लभी और हरिदासी वैष्णव सम्प्रदायों से वलल्‍्लभाचारय॑ 
के वाद पुष्टिमार्ग में आयी। .वल्लभाचार्य ने राधा को मान्यता नहीं दी थी। पर उनके दूसरे पृत्र 
विट्ठलनाथ ने श्रीनाथजी की सेवा के मण्डान में राधा को ब्रह्मोत्सवों के रूप में सम्मिलित किया। 
श्री कृष्ण के जन्मोत्सव-की तरह राधा का जन्मोत्सव भी मनाया जाने लगा । कौन थी यह राधा ? 
वेद में तो राधा धन, श्रत्न और नक्षत्र का नाम है। पुराणों में कहीं राधा वहीं । भागवतपुराण के दशम 
स्कंध में कृष्ण की एक प्रियतमा गोपी का उल्लेख है । विरहातुरा गोपियाँ चारों दिशाओं में कृष्ण को 
खोजते - खोजते, कृष्ण के चरणचिह्नों के साथ -साथ एक युवती के पदचिह्तन देखती हैं- 


अनया5षराधितो नून॑ भगवान दरिरीश्वरः 
यज्ञो घिहाय गोविन्दः प्रीतो ययमनयद्‌ रहः ॥ 


आराधित” शब्द से ही विद्वानों ने राधा की व्युत्पत्ति बताई है।. प्रेम और भक्ति में केवल 


आाकषण ही काफी नहीं होता । उसमें झाराधता भी आवश्यक है। तभी आकर्षण दर्शन स्पर्शन से परे 
रस-वपषंण तक पहुँचता है। .. 


राधा' का स्पष्ट उल्लेख ब्रह्मवैवर्तपुराण में है। श्री कृष्ण ने राधा को अ्रर्धाश और मूल प्रकृति 
कहा है। राधा को कृष्ण की पुरक शक्ति कहा है। सूरदास के पदों में 
राधा तू अति हीं है भोरी । 
भूठहि छोग उड़ाघत घर-घर हम जानयो अब तौ री॥ - 
श्राचार्य रामचंद्र शुक्ल ने कहा है-- सूर का संयोग - वर्णन एक क्षणिक घटना नहीं है, प्रेम-संगीतमय 


जीवन की एक गहरी चलती धारा है, जिसमें श्रवगाहन करनेवाले को दिव्य माधूुरय के श्रतिरिक्त और 
कहीं कुछ नहीं दिखलाई पड़ता । 


कृष्ण का रथ चल पड़ता है - राधा के पाँव श्रागे नहीं पड़ना चाहते । नेत्र पीछे ही देखते रहते 
हैं। श्रव ब्रज लौटकर कया होगा ? मन तो रथ के साथ चला गया। राधा की बेबसी है-वह पवन 
तो नहीं वन सकी, घूल भी नहीं वन सकी जो रथ के साथ जाती - 


पचन न भई पताका अंबर, भई न रथ के अंग। 
धूरि न भई चरन रूपदातीं; जातीं उहँ कौं संग ॥ 

कृष्ण के विरह में रात - रात भर जागती, कृष्ण का चित्र बनाती वृषभानु-कुमारी भ्रति मलीन हो गई है। 
संयोग-काल के श्रम-जल से भीगी साड़ी को धुलवाती भी नहीं, और 


अध मुख रहति अनत नहिं चितवति, ज्यों गथ हारे थकित ज्ुधारी। 
छूटे जचिकुर बदन कुम्हिलाने, ज्यों नकिनी हिमकर की मारी ॥ -' 
सूरदास का यह झूंगार-वर्णन श्रदूभुत है। यशोदा ने राधा से कहा - वार-बार तू यहाँ मत आा । 
उत्तर में वह क्या कहती है - 
में कह करों, खुतदि नहिं वरजति, घर तें मोहि बुरूघे ॥ 
भोसों कहत तोहि विद्नु देखें, रहत न मेरौ प्रान। 
छोद् रूगति मोकों खुनि बानी, महरि तुम्हारी आन-.॥ 
सूर के राधाविषयक पद “'सुनहु सखी राधा सरि को है,” और अन्य पद इस बात-के साक्ष्य हैं कि 
सूर ने इन्द्रियपरक श्ंगार और प्रेम का उन्नयन करके उन्हें इन्द्रियातीत बना दिया । यही सूरदास की 


कविता के चिरन्तन आकर्षण का रहस्य है । 
मनुष्य सदा शरीर में रहकर शरीर से परे होना चाहता है। रवीन्द्रनाथ ने लिखा- 


मोह मोर मुक्तिरुपे उठिबे ज्वयछिया; 
प्रेम मोर भक्तिरुपे उठिवे फलिया। 


यही प्रेम औ भगति को जनम जनमरो नातो” मीराबाई में तालाबेली पैदा करता था। यही 
गोपियों द्वारा यमूना और मुरली से ईर्ष्या करवाता था। इसी पर मुख्ध नामदेव ने छह सौ वर्ष पहले 
लिखा - जमूना काली, गगरी काली, गले में की मणिमाला भी काली । रात भी काली, कृष्ण भी 
काला, पानी भरन जानेवाली भी काली है माई । ४ 

इसी' कृृष्णिमा ( सेंघोर के नेग्निटे' का सुनीति वावू द्वारा अनुवाद ) ने श्यामा नयनाभिरामा 
को विद्यापति से “साँवरि तोरा लागी विकल मुरारि” कहलवाया | यही सूर की कृष्णा, रवीन्द्रनाथ की 
श्यामला' वनी । यही सुमित्रानन्दन पन्‍त की रंग्रिणी कहलाई । एक परम्परा है, जो आकर्षण को वरावर 
बनाये रखती है । 


स्थाम खुख - रासि, रख - रासि भारी | 
रूप की राखि, ग़ुन - रासि, जीवन-राखि, थकित भई निरखि नव तरुन नारी | 
सील की राखि, जल - रासि, आनंद्‌-रासि, नीरू -नव - जलूद - छबि वरन - कारी । 

' “राधा निरखि भूली अंग”, “राधे, तेरी बदन विराजत नीकौ”, “राधा हरि की गब॑ गहीली” 


“चितंवो छाँड़ि दे री राधा”, “दुहि दीन्ही राधा की गाइ”- कितने पद गिनायें ! सूरदास के सौंदय- 
वर्णन की यह विशेषता उनकी कविता के झ्राकरपंण का आधार है। 


दर्शन, स्पर्शन, रस-वर्षण'““सालोक्य, सामीप्य, सारूप्य'“'जैसे प्रेम में, वैसे भक्ति में, बैसे ही 
काव्यास्वाद में | इन तीनों अ्रवस्थाओं में सूरदास का कोई जोड़ नहीं ! “किधौं सुर कौ सर लग्यौ” 


“किधों सूर को पद लग्यो” बन गया । ७ 

सुर साहित्य की दार्शनिक पीठिका 


- शुद्धाद्देतवाद के आलोक में ब्रह्म + जीव : 
जगतू (प्रपंच और संसार ) 


डॉक्टर राममूरत्ति तिंपाठी 

सूंर-साहित्य के मूल में जो 'दृष्टि' निहित है, वह उनके गुरु श्रीमद्वल्लभाचार्य द्वारा प्रदत्त है। 
'इस दृष्टि! या दर्शन! की संज्ञा शुद्धाहतवाद है। शुद्धाद्वैतवाद” शब्दान्तर्गत शुद्धाह्वत' शब्द सामासिक है । 
इसमें कर्मधारय तथा तत्पुरुष समास की सम्भावनाओं का अस्तित्व है। कहा गया है - 
शुद्धाह तपदे शेयः समासः कर्मघारयः | 
अद्दे तशुद्धयोः प्राहुः षष्ठीतत्पुरुष चुधाः ॥ 
शंकराचार्य का ब्रह्म इनकी दृष्टि से मायाशवल है, अतः शुद्ध नहीं है, जब कि वल्लभ का ब्रह्म 'माया- 
संबंधरहितं शुद्धमित्युच्यते बुध: - माया सम्बन्धरहित है, अतएव शुद्ध है। इस प्रकार शुद्ध अद्वेत का 
पक्षधर होने से यह दर्शन 'शुद्धाहतवाद' है । इस मत में कारणब्नह्य और जगरतूरूप कार्यत्रह्म में कोई श्रन्तर 
नहीं है । शांकरमत में कार्यजगत्‌ माया - प्रसृत है, पर इस मत में स्वयम्‌ ब्रह्म ही जगत्‌रूप में प्रसृत है । 
अ्रन्तर इतना ही है कि जहाँ कारणब्रह्म में चिदंश तथा आ्रानन्दांश प्रकट रहता है, वहाँ कार्यत्रह्म में 
तिरोभावशक्त द्वारा अव्यक्त रहता है । शांकरमत में निर्धमेक, निर्गुण, निविशेष ब्रह्म माया के सम्पर्क से 
सगुण प्रतीत होता है, पर यहाँ उस परतत्त्व को अहिकुण्डलवत्‌' चिरुद्धधर्माश्रय माना जाता है। साँप में 
ऋजुता भी है, कुण्डलिता भी । यह उसका स्वातन्त््य है कि वह जब जैसा चाहे हो जाये । कहा गया है - 
“कार्यकारणरूपंहि शुद्ध ब्रह्म तन मायिकम्‌ । 
. शांकर बह अकर्ता, अभोक्‍ता तथा अनियन्ता है, पर वल्लभ का ब्रह्म कर्ता, भोक्‍्ता और नियन्ता, सब 
.कुछ है । हाँ, यह अ्रवश्य है कि यह सब लौक़िक नहीं, लोकोत्तर है। शांकर ब्रह्म निर्धमंक है, यह सधर्मक 
है । यहाँ धर्म तथा धर्मी में, शविति तथा शक्तिमान्‌ में अभेद है, अतः सधर्मक होने पर भी श्रद्वत है। 
शांकर- मत में जीव तथा जगत्‌ व्यावहारिक सत्य हैं, जबकि वल्लभ के यहाँ पारमा्थिक सत्य हैं | वल्‍्लभ 
के यहाँ सच्चिदानन्द ब्रह्म ही आनंदशक्ति का तिरोभाव कर “जीव”, तथा चिदानंद का तिरोभाव कर 
जगत” हो जाता है.। इस प्रकार यहाँ सर्वोत्तमवाद है । निष्कर्ष यह कि वल्लभसम्मत ब्रह्म में जहाँ विरुद् 
-धर्माश्रयत्व है, वहाँ सर्वभवनक्षमत्व भी । यह ब्रह्म सगुण भी है, कारण, विरुद्ध धर्मों का आ्राश्नय है । साथ 
. ही इसमें अ्प्नाकृत गुण भी हैं - व्यापकत्व, अव्ययत्व, सर्वशक्तितत्व, स्वातंत्र्य, सर्वज्ञत्व तथा प्राकृतगण - 
राहित्य । प्राकृत गुणरहित तथा श्रभिमानशून्य होने के कारण “निर्युण' भी है। अनस्तमूर्ति होने से श्रवेक 
है, अद्वत होने से वह एक भी है। वह कूंटस्थ भी है और चल भी । उसमें सजातीय, विजातीय तथा' 

स्वगत - किसी भी प्रकार का भेद नहीं है । सजातीय जीवों से भिन्‍न नहीं, विजातीय जड़ जगत से भिन्न 
नहीं, स्वग॒त भ्रन्तर्यामी से भी भिन्न नहीं । ब्रह्म जगत्‌ का समवायी कारण भी है और निमित्त भी । 
यह सच्चिदानन्दमय परमात्मा नित्य रमणशील है । कभी वह अपने मूल अ्रनभिव्यक्त -रूप में 
रमण करता है और कभी प्रपंच -रूप में आ्रात्मव्यक्ति कर । प्रपंच - रमण की इसी इच्छा को उपनिपदों में 
“एकाकी नारमत बहुस्यां, प्रजायेय” कहा गया है। सुबोधिनीकार महाप्रभू वलल्‍्लभ ने कहा हैं. कि यह 
महा इच्छा अ्रथवा स्वातन्त््य -शक्ति द्विधा विभक्‍त है - बहुस्थाम' तथा 'प्रजायेय' । प्रथम इच्छा के 
फलस्वरूप सच्चिदानन्दात्मक ब्रह्म सत्‌, चित, आनन्द, तीन रूपों में विखर जाता है और प्रजायेय' के फल- 
स्वरूप आविर्भाव तथा तिरोभाव नामक शक्तियों के कारण जीव और जगत्‌ के रूप में परिणत हो 
जाता है | | 
पुरुषोत्तम पदवाच्य नित्यानन्द - स्वरूप परतत्त्व ही जब बहुत होना चाहता है, तब जिंस रूप में 
परिणत होता है, उस रूप को श्रक्ष रत्रह्न] कहा गया है । यह सब कारणों का कारण है। इसे ही कारण - 
ब्रह्म कहा गया है। इस स्थिति में सत्त्वांश का प्राधान्य होने के कारण आ्रानन्‍्दांश प्रायः तिरोहित रहता 
है | यह श्रक्षरत्रह्न भक्त और ज्ञानियों को विभिन्न रूपों में प्रतीत होता है। अ्रक्षरत्रह्म में रहती है सभी 
गुणों की सत्ता, पर भक्तों को वह व्यापी बैकुंठ आदि प्रतीकों के रूप में दृष्टिगोच्र होता है, जहाँ कतिपय 
गणों का प्राकटय है और कतिपय का शअ्रप्राकट्य । यही अक्षरत्रह्म ज्ञानी को गृणातीत, देशकालातीत 
तथा स्वप्रकाश प्रतीत होता है । इनकी दृष्टि से वहाँ सभी धर्मों का तिरोभाव हैं - वह निर्धमंक ब्रह्म है । 
पुरुषोत्तम का एक और रूप है - अन्तर्यामी, जो सुर्यमण्डल .आदिं में हैं। इन्हीं का नामान्तर 
पुरुष या नारायण है । पुरुष. तीन प्रकार के हैं - महत्स्रष्टा, ब्रह्माण्डसंस्थित तथा सर्वभूतस्थ । यह 
मुख्य श्रन्तर्यामी कहा जाता: है । परम कारण श्रक्षर के. सदंश से. सतृकणाएँ, चिदंश से चित्‌कणाएँ तथा 
आ्ानन्दांश से अन्तर्यामी निकलते हैं। ये अ्रन्तर्यामी उस मुख्य अ्न्तर्यामी के अंश हैं । ये आानन्दप्रधान, जीव- 
सद॒श प्रति शरीर में भिन्न तथा तत तत्‌ जीव के नियामकमात्र हैं। जड़ और जीव के श्रन्तर में रहकर 
सबका नियमन करनेवाले पृथक्‌ -पुृथक्‌ अन्तर्यामी - समूह होते हैं। इनमें अन्तर्यामी का एक-एक अंशमात्र 
प्रकट होता हैं । 
इसके पूर्व कि जीव" के स्वरूप के सम्बन्ध में , विचार किया जाये, यह आवश्यक हैँ कि .ब्रह्म 
की अ्रनन्त शक्तियों में से कतिपय उपयोगी शक्तियों के विषय में जान लिया जाये । ब्रह्म भ्रनन्त शक्तियों 
से संवलित है, जिनमें वारह प्रमुख हैं। उनमें भी एक तो उनकी स्वरूपशवित चित. शक्ति है और दूसरी 
जड़ शक्ति । ये दोनों शंक्तियाँ परस्पर विरुद्ध तथा परस्पर व्यावृत हैं, पर जिस 'स्वरूप' के आश्रित 
उससे इनका कोई विरोध नहीं है | माया, विद्या तथा अविद्या इन्हीं वारह शक्तियों में हैं। माया” उनके 
सर्वंभवन सामर्थ्य' का ही नामान्तर है, ठीक वसे ही जैसे पुरुषों में कार्य करने की क्षमता होती है । इसी 
शक्ति के बल पर लीला का विस्तार तथा सृष्टि का आविर्भाव- तिरोभाव होता है। श्रविद्या तथा विद्या 
का सम्वन्ध जीव से ही है। अविद्या से ही जीव संसार में फँसता है और विद्या से उसे स्वरूपज्ञान तथा 
अक्षर-ज्ञान होता है। इस मायाशक्ति का आ्राविर्भाव तब होता है. जंब ब्रह्म में बहुस्थाम होता है, 
सिसृक्षा होती है । इस समय शुद्ध व्यापक ब्रह्म मायावेष्टित हो जाता है। इसी परिवेष्टन के कारण वह 
लीला के लिए स्वेच्छा से अपने आनन्दांश तथां चिंदंश को तिरोहित कर जीव एवम्‌ जगंत्‌ की सृष्टि 
करता है । शंकर की माया से वल्लभ की माया भिन्न है। एक तो शंकर की माया की तरह वललभ की 
भाया स्वतन्त्र नहीं है, वह पुरुषोत्तम की इच्छा के अधीन है; इूंसरे वह स्वाश्रय ब्रह्म से श्रविरुद्ध स्वभाव 


है; तीसरे उससे आविर्भेत जगत्‌ परमार्थतः है, मिथ्या यो अनिर्वचनीय, नहीं है । अविद्या से जो 'संसार 
होता है; वह अवश्य मिथ्या है । 

ह ब्रह्म की चित्‌ शक्ति दो विभिन्न धाराओं में काम किया करती है -- एक धारा में वह अविच्छिन्न 
प्रवाह में प्रवाहित रहती है और दूसरी धारा में कण - कण करके झरती रहती है । यह क्षरण अक्षर का क्षरण 
माना जाता है। इस क्षरणशील धारा को स्वरूप' की तटस्थ शक्ति कहा जाता है । सृष्टि के आदि क्षण 
में एक स्पंदन होता है । उस स्पंदन में जो बहिर्मुख भाव होता है, उसीके प्रभाव से ये जीवकणाएँ उद्धत 
होती हैं। इसे यों भी कहा जाता है कि महा इच्छा या स्वातन्त््य के उन्मेष से जब सृष्टि की सूचना होती है, 
तब ये सब अन्तर्लीन परमाणु - पुंजव चैतन्य के तलदेश से ऊपर की ओर वेग से उठते हैं । स्वरूप में जितने 
भी परमाणु -पुंजन एकरस अव्यक्त दशा में रहते हैं, उनमें से कुछ तो जाग्रत होकर अपनी -अपनी प्रकृति 
के अनुसार जड़ राज्य अथवा नित्यधाम की ओर मुड़ते हैं और कुछ भ्रनादि काल की धोर सुपृप्ति में 
निमग्न रहते हैं। निष्कर्ष यह कि सृष्टिकाल में ये चित्कणाओं की अ्रवस्थाओं में रहती हैं - सुषुप्त तथा' 
जाग्रत । इन जाग्रत जीवकणाओं की भी तीन स्थितियाँ होती है - एक अन्तमुखी, दूसरी वहिर्मुखी और 
तीसरी मध्यस्थ । अन्तर्मुखी प्रकृतिवाले जीव जाग्रत होते ही चिदानन्दमय राज्य में प्रविष्ट होते हैं और 
जिनकी प्रकृति वहिर्मूख होती है, वे झ्रात्मविस्मृतिपू्वंक बाह्य शक्तिरूपी माया के आकर्षण से मायागर्भ 
में प्रवेश करते हैं । जिनका दोनों तरफ सम आकर्षण है, वे मध्य में स्थित रहते हैं । इसी तथ्य को अन्यत्र 
अन्यथा भी कहा गया है । 


यह तो स्पष्ट ही है कि जब परतत्त्व प्रपंच रमण चाहता है, तव वही अश्रपनी तिरोभाव शक्ति 
आननन्‍्दांश को ढक लेता है और जीवरूप में परिणत हो जाता है। अ्वरोहण तथा आरोहण की दृष्टि से 
विचार करें, तो जीव तीन प्रकार का माना जा सकता है -शुद्ध, संसारी तथा मुकत। शुद्धावस्था 
स्फुलिगवत्‌ व्यूच्चरण की अवस्था है । इस स्थिति में आनन्दांश का तिरोधान रहता है। श्रविद्या का 
संस्पर्श नहीं रहता, इसीलिए षाड्गुण्य का तिरोधान भी नहीं रहता । शांकर दर्शन की तरह यहाँ का 
जीवभाव अनित्य नहीं रहता, नित्य होता है । परिमाण में भ्रणु तो है ही । यही शुद्ध जीव अ्रविद्या का 
सम्बन्ध होते ही संसारी हो जाता है। यहाँ षाड्गुण्य का तिरोभाव हो जाता है। पषाड्गुण्य है- ऐश्वर्य, 
वीयें, यश, श्री, ज्ञान तथा वैराग्य । ऐश्वर्य के तिरोधान से दीनता, यश के तिरोधान से हीनता, वीर्य॑ के 
तिरोधान से असामर्थ्य, श्री के तिरोधान से समस्त विपत्तियों का आस्पद, ज्ञान के तिरोधान से अ्रनात्मरूप 
देहादिकों में आत्मवुद्धि रखता है। इसीको पंचविध अध्याय कहा जाता है - स्वरूपविस्मरण तथा उसके 
कारण देह, इन्द्रिय, प्राण तथा अ्रन्त:करण में आ्रात्माध्यास -उत्पत्त होता है | ये ही अ्रविद्या के पंचपव हैं । 
( वराग्य ? ) श्रानन्द के तिरोधान से ( राग ? ) दुःख पैदा होता है। वद्ध या संसारी जीवों में 
भी दो प्रकृति के लोग देखे जाते हैं - दैव - भावापन्न तथा आसुर - भावापन्न । देवत्व है सूक्ष्म सदवासना - 
विशिष्ट मुक्ति -अधिकार, और असुरत्व है निम्नगामिनी असद्वासना । इसे यों भी कहा जा सकता है 
कि सृष्टिकाल में शक्ति श्रलग की जाती है । तब शक्ति-परिगृहीत भाव असुरत्व है और स्व - परिगृहीत 
भाव देवत्व । शक्तिपरिगृहीत माया विवाहित है और स्वपरिगृहीत भगवत्परिगृहीत है। दोनों दोनों को 
नहीं छोड़ते । असुर जीवों में मायावश मोह होता है और- ज्ञान तथा भक्त जैसी शक्तियाँ सक्रिय नहीं 
होतीं । इसीलिए. उन्हें सायुज्य नहीं मिलता, पर भगवदिच्छा से सब कुछ होता है और हो सकता 
है। - अनुग्रहभ्राप्त देव, जीव चार प्रकारः के होते हैं- शुद्ध पुष्ट, 


पुष्टि - पुष्ट, मर्यादा - पुष्ट तथा 
प्रवाह- पुष्ट । हि 


- आरोहण की दृष्टि से विचार करें तो 'मुकत” जीव के दो रूप मिलते हैं - जीवन्मुक्त तथा 
परममुक्त । जीवन्मुक्त वह है जिसकी अविद्या विद्या द्वारा नष्ट की जा चुकी है। ये जीव परमव्योम 
अथवा वैकुण्ठ के अतिरिक्त अन्यान्य लोकों में निवास करते हैं, जबकि परममुकत जीव पुरुषोत्तम की 


न+---त-त+तत38तम ता. 

विशिष्ट कृपा से परमव्योम में प्रवेश करते हैं। इन्हें परामुवित तथा विशुद्ध ब्रह्मभाव की प्राप्ति होती है । 
विभिन्नल्पता यों हुई : । 





जीव 
| 
सुप्त - जाग्रत मि 
| | [. 
शुद्ध संसारी मुक्त 
(प्राक्‌ -अविद्यासंबंध ) (अविद्यासंबंध ) (मुक्ताविद्यासंबंध ) 
| मु 
| | 
जीवन्मुक्त परमम्‌क्त 


मायाराज्योन्मुख बहिर्मुंखस,.. सम श्रन्तर्मुखनित्यव्योममुखी 


देव ( सदवासनायुक्त ) आसुर ( अ्रसद्वासनायुक्त ) 


| | | 20०० 
प्रवाही मर्यादा पुष्टिपुष्ट शुद्धपुष्ट 
यह तो ऊपर कहा ही जा चुका है कि वल्‍लभ - मत में जीवात्मा अणु-परिमाण, ब्रह्मांश तथा ब्रह्मा भिन्न 
है। वह ज्ञाता है, ज्ञान भी है | वह चेतन, नित्य, तिरोहितानन्द, निराकार तथा ज्ञानगम्य है । श्रक्षरत्रह्म 
से निर्गेत होने के कारण उसका स्वाभाविक विशुद्ध सत्त्व भी खण्ड - खण्ड होकर अणु - परिमाण में जीव के 
साथ जूटठ जाता है| यों तो वह श्रणु ही है, पर भभवदाविष्ट दशा में ज्ञावर््धय का प्राकदय हो जाता है । 
यह जीव किसी दृष्टि से साकार भी है और किसी दृष्टि से निराकार। इन्द्रियग्राह्म न होने से निराकार 
ओर आराम्रमात्र होने से सुक्ष्म परिच्छेदी, फलतः: साकार । 
वललभमत में चिदंश तथा आनन्दांश - दोनों - का तिरोभाव कर ब्रह्म ही जगत्रूप में परिणत 
होता है। इस परिणाम में किसी प्रकार की विक्ृषति मूल तत्त्व में नहीं श्राती। कनक कुण्डल में जिस 
तरह अविक्ृत रहकर श्राकारविशेष में परिणत होता है, ठीक वैसे ही परतत्त्व श्रपनी श्रचिन्त्यशवित 
माया! के प्रभाव से जगत्‌ या प्रपंच - रूप में भासित होने- लगता है । यद्यपि यह ज़गतू तिरोहित चिदानन्द 
ब्रह्म की परिणति है, तथापि चिदानन्दमयता इसमें श्रनुस्यूत है। किवा यह परिणाम आनन्द का ही 
परिणाम है, तभी इसमें साकारता है। यह जगत या प्रप॑च नित्य है, शांकर मायाकृत -जगंत्‌ की भाँति 
अ्नित्य नहीं है । हाँ, इस जगत्‌ का आविर्भाव-तिरोभाव श्रवश्य होता है, पर निवृत्ति नहीं होती.। 
माया की शवित ही श्रविद्या है, जिसके कारण जीव संसार' की रचना करता है। प्रपंच और संसार 
भिन्न हैं। में! और मेरा” ( अहन्ता तथा ममता ), इस अविद्याकृत गलतफहमी का ही नाम संसार है । 
अज्ञान, श्रम आदि ताम संसार के बाचक हैं, जगत्‌ या प्रपंच के नहीं । श्रपंच के श्रन्तर्गंत सव कुछ जब 
भगवान्‌ का ही रूप है, तव उसे मे और 'मेरे! के रंग में देखना भ्रान्ति ही तो है। तत्त्वज्ञान होने पर 
इस अमात्मक संसार की निवृत्ति हो जाती है, पर जगत्‌ या प्रपंच की निवृत्ति नहीं होती । ७ 





गश्र्‌ 


सुर की जआत्मवादी सौन्दर्थ-दृष्टि 


डॉक्टर वीरेन्द्र ग्शेवास्तव 





विधाता की अपूर्व सुषमापूर्ण रचना देखकर वेदिक ऋषि विस्मय ओर उछास से भरकर पुकार उठा- 

“पद्य देवस्य कांव्यं न ममार न जीरय॑ति” - देखो देव का काव्य, वह अमर है, अजर है| विधाता को 
“प्नीषी, परिभू ( सर्वव्यापी ), -स्वयंभू कवि”? बताया गया है जिसने “शाइबत काल से पदाथी का विधान 
किया है ” १ विधाता कवि है और उसकी स्टि काव्य है। उस परम कवि और उसके अमर, अजर काव्य की 
आमभा से उछसित मानव-कवि - चाहे वह बेदिक ऋषि हो या भक्त कवि -“अपार काव्य-संसार में 
प्रजापति बन बेठता है और अपनी रुचि के अनुसार विधाता की सृष्टि में भी परिवत्तेन कर लेता है |” २ इस 
प्रकार दोनों कवियों का पारस्परिक सम्बन्ध है। वेदिक साहित्य के 'क्रान्तदर्शी कवियों! ३ ने इस विश्व में 
विधाता की, प्रजापति व्रह्म की, व्याप्त सहिमामयी आभा के दर्शन किये हैँ और उसके गीत गाये हैं । 
हिमाच्छादित पर्वत, जलपूरित नदियाँ, तरज्ञायित समुद्र उसी प्रजापति की महिमा के निदर्शन हैं । ४ उषा और 
सन्ध्या, दिन और रात, सूथे और चन्द्रमा, सब उसीकी शोभा हैं । मुण्डकोपनिषद्‌ के मन्त्र में इसीको विशद्‌ 
किया गया है - 

' न तत्र सूर्यों भाति न चन्द्रतारकं 

' नेमा चिदुयुतों भान्ति कुतोष्यसग्निः । 

- तमेव- भान्तमन्ु॒भाति खब 

तस्य भासा सचमिदं पघिभाति॥ 
“वहाँ न तो सूरय प्रकाशित होता है, न चन्द्रमा और न तारागण ही ; वहाँ ये बिजलियाँ भी नहीं कौंध्ती, फिर 
इस अप्नि का तो कहना ही क्या | उसीके प्रकाशित होने पर सब प्रकाशित होते हैं, उसकी आभा से ही यह 
सम्पूण जगत्‌ आभामय है ।”” 
इस प्रकार विश्व की सम्पूर्ण भाभा, शोभा और सौन्द्य उस विराट्ध्‌ त्रह्म की ही प्रतिच्छाया है| इसे ही 
१-कविमेनीषी परिभूः स्वयंभूर्यायातथ्यतो्र्थानव्यद्घाच्छाझतीम्या समाभ्यः । 


-यजुर्वेद ४० वाँ अध्याय | 
२-अपारे काव्यसंसारे कविरेकः प्रजापतिः । यथास्मे रोचते विर्व॑ तमैव परिवत्तंते ॥ 
३-कवयः क्रान्तदरशिनः । 


-कर्में देवाय हृविषा विधेम । - प्रजापतियृक्त । 

शेरे 


सौन्दर्य का आत्मवादी दर्शन कहा जाता है। ऋग्वेद के पुरुषसूक्त ने विराट पुरुष कौ कव्पता की और साज्नरुपके 
की भाषा में सय॑, चन्द्र, वायु, अप्नि आदि की विभिन्न अज्नों में स्थापना की | ५ 
यह विराट कल्पना भगवद्गीता के ग्यारहथें अध्याय में पह्रवित हुईं | गीता के दसवें अध्याय के उप- 
संहार सें स्पष्ट रूप में कहा गया -- 
यच्चद्विभूतिमत्सत्त्व॑ श्रीमदूजितमेच वा । 
तत्तदेवावगच्छ त्वं मम तेजोंशसंभवम्‌ ॥ ६ 
इस संसार की सारी विभूति, श्रीसम्पन्नता ( शोभामयता ) और ऊर्जस्विता उसी विराट के तेज के भंश से 
सम्भूत है । 
भागवत पुराण “निगम कल्पतर” का रसमय फल है। उसने इसी आत्मवादी कल्पना को .स्वीकार किया 
और भगवान के सौन्दर्य को त्रेलोक्य का सौभाग्य माना - 
त्रेलोक्यसौभगमिदं थे निरीक्ष्य रूप॑। 
यदू गोहिजदुमस्थगाः पुलकान्यविश्वन्‌॥ ७ 
भागवत ने उस ततक्तदशंनत का परिणाम बताया | 
अतो घे कवयो नित्यं भक्ति परमया झुदा । 
वासुदेवे भगवति कुर्वन्त्थात्मप्रसादनीम्‌॥ ८ 
अर्थात्‌, इसीसे कविजन नित्य ही परम आनन्द से वासुदेव भगवान्‌ में आत्मप्रसादिनी भक्ति करते हैं । 


हिन्दी साहित्य के भक्तिकाल ने इसी प्रकार के कवियों को जन्म दिया और सूरदास उनमें अग्नगण्य हैं । 
उन्होंने भगवान्‌ के विराट रूप का चित्रण किया है-. 7 


नननि निरखि स्याम - रूचरूप । 
रहो घट-घट व्यापि सोई, जोतिरूप अनूप ॥ 
चरन सप्त पताछ जाके, सीख है आकास । 
सूर-चन्दू-नछत्न - पाघक, सब ताखु प्रकास ॥ ९ 
इस पद में 'तस्य भासा सर्वरभिदं विभाति? का रमणीय पुनराख्यान है। .इसी प्रकार 
कहा, हरि के भय रवि - सलि फिरे। घायुवेग अतिसे नहिं करे॥ 


अगिनि दहे जाके भय नाहि। सो हरि माया जा बस माहि॥ १० 
इस पद में कठोंपनिषद्‌ का यह मन्त्र बोल रहा है - 


भयाद्ल्या शिप्तपति भयातक्तपति - खूथः 
भयादिन्द्रश्व चायुश्व खत्युर्धावति पंचमः॥ 
प्रस्थानत्रयी ( उपनिषद्‌ , गीता और ब्रह्मसूत्र ) में दाशनिक दृष्टि से स्वात्मवाद की प्रतिष्ठा हुई है । 
०५- चन्द्रमा मनसो जातश्वक्षोः सर्यों अजायत । 
श्रोत्राद्यायुश्ष॒प्राण्थ  सुखादशिरजायत ॥ . . - पुरुषसूक्त । 


०/४१। ७-१०/२६/४० / उत्तराधे । 

श्छ 


'सर्व॑ खब्विद॑ ब्रद्म, एकमेंवा द्वितीय ब्रह्॑', 'तत्त्वमसि', 'अहूँ ब्रह्मास्सि, 'अँयमात्मा ब्रह्म इत्यांदि उपनिषंद्‌-वाक्यों 
और वेदान्त की महाव्याहतियों में अद्वेतवाद प्रतिष्ठित हुआ है। यह संसार और जीवात्मा सब अहास्वरूप 
हैं। माया के प्रसार और अविद्या के कारण एकल में नानालव के प्रपंच की भ्रान्ति है। ब्रह्मसृत्न अर्थात्‌ 
वेदान्त दर्शन में इस तत्त्व का उपनिषदों में समन्वयात्मक दृष्टिबिन्दु रखकर विशद्‌ विवेचन हुआ है। छह 
साहित्य के भक्तिकाल को प्रभावित करनेवाले सभी आचार्यों ने प्रस्थानत्रयी की व्याख्या की और अद्वतवाद को 
पने - अपने दृष्टिविन्दु से स्थापित किया । श्रीवक्ठमाचार्य ने भी अपनी व्याख्या लिखकर अपने शुद्धाहत को 

पुष्ट किया । सूर ने अपने गुरु के मन्तव्योँ का अनुसरण करके हरि के वश में माया को स्थापित किया । उन्होंने 
प्रह्दाद से कथन कराया - 
सत्य सूवरूप देव नारायन, देखो हृदय बिचारि। 
सूरदास प्रश्ु सब मैं व्यापक, ज्यों धरती में बारि॥ ११ 
इसी तरह - 

मातु पिता इनके नहिं कोइ । 

आपुद्ि करता, आपुहि हरता, तियुनरह्वित हैं सोइ। 

जल -थर, कीद-प्रह्म के व्यापक, और न इन सरि होइ॥ १९ 
सूर ने इस प्रकार अनेक पदों में सिद्धान्ततः सर्वेव्यापक निगगुंण त्रह्म की दाशंनिक धारणा को मान्यता दी है, 
परन्तु इस निराक्ार सर्वेव्यापक्र निर्गंण में उनका मन रमा नहीं । 


सूरदास ने स्पष्ट ही प्रारम्भ में अपना अभिमत सग्मुण अवतारवादी सौन्दय के पक्ष में दिया और उसका 
पुरी तन्मयता और सरसता से निर्वाह किया 


अविगत - गति कछु कहत न आये । 

ज्यों गंगें मीठे फल के रस अन्तरगत ही भाघें। 

परम स्वाद सबही सु निरन्तर, अमित तोष डपज़ाध। 

मन वानी को अगम - अगोचर, सो जाने जो पाघे। 

रूप - रेख - गुन - जाति ज्ञुगति वित्चु निराल्म्ब कित धाध । ः 

सब बिधि अगम बिचाराह्ि तातें सुट सयुन - पद्‌ यावे॥ १३ 
वस्‍्तुतः जिसकी रूप - रेखा का ज्ञान नहीं, जिसके ग्रु्णों का परिचय नहीं, जिसकी जाति का बोध नहीं, जिसमें 
किसी युक्ति का प्रवेश नहीं, वह सब प्रकार से विचार से अगम्य है ही । वहाँ मन को किसी प्रकार का आलंबन 


नहीं मिलता जिसका सहारा लेकर वह वाणी में प्रस्फुटित हो । वाणी या भापा रूप-रेखा, ग्रण, जाति आदि के 
आश्रय से ही तो मुखरित होती है । अतः सूर के लिए निगुंण का कोई विशेष महत्त्व नहीं । 


बुद्धि और हृदय अर्थात्‌ विवेकब॒त्ति और रागात्मिकाबृत्ति में परम तत्त्व को लेकर निरन्तर इन्द्र रहा है । 
धुद्धि चिन्तन करती हुईं परम तत्त्व को, ब्रह्म को, सूक्ष्म से सूहमतर करती हुई, निविशिष्ट बनाती हुई, नेति - नेति 
कहती हुई ऐसी झस्य स्थिति में ले जातो है कि उसे अनिवेचनीय, निरुपार्य और अव्याकृत कद्दने की भपेक्षा 
और कुछ नहीं कहा जा सकता । ऐसा नब्ह्म दाशनिक बुद्धि को भले ही तृप्त कर दे, परन्तु उसका कोई 
व्यावहारिक उपयोग नहीं । वह हमारे देनन्दिन कार्यों में न सहारा बन सकता है, न कल्याण कर सकता है । 


११-घधही ड२२३। १३-वही १७९०। १३-वचही २! 

श्जु 


वह हमारौ रागात्मिका ब्ृत्ति का, प्रेम का, अवलम्बन या आंलम्बन बनने की क्षमता नहीं रखता । ने वह हमांरां 
या संसार का उद्धार कर सकता है और न कुछ बिगाड़ ही सकता है। वह ब्रह्म हमारे किस काम का | हम 
तो एक ऐसे परमतत्त्व को चाहते हैं जो हमारे सुख - दुख में हाथ बेटा सके, हमारे प्रेम का भाजन बन सके । 
परिणाम होता है कि हृदय - पक्ष प्रव हो उठता है और बुद्धि - पक्ष द्वारा स्थापित शन्‍्य के छोर से दोलायित 
ब्रह्म दूसरे छोर पर अर्थात्‌ सर्वेधा साकारवादी सग्रण रूप पर पहुँच जाता है । इस घोर सूक्ष्म और घोर स्थल के 
अतिवादों से बचने के लिए ही सर्वात्मवाद के साथ ही सगुणवाद या अवतारबाद की कल्पना हुईं। भगवद्गीता 
ने ही सर्वेक्वम “यदा यदा हि धर्मस्य ग्लानिर्वति भारत । असश्युत्थानमघमस्य तदात्मानं सजाम्यहम ॥7 १४ 
के द्वारा विराट ब्रह्म की कल्पना के साथ घमरक्षा और अधर्म -विनाश के लिए आंत्म - सर्जन या अवतार 
की धारणा बनायी । पीछे चलकर यह अवतारबाद इतना प्रबल और आकर्षक सिद्धान्त हो गया कि उसने पुराणों 
के माध्यम से पूरी तरह जनमानस में प्रवेश पा लिया । भागवत ने भी इसको स्वीकृत किया और” चौबीस 
अवतारों ( मुख्य दस अवतार और गौण चौद॒ह अवतार ) की अवतारणा करते हुए वसुदेव - पुत्र श्रीकृष्ण की 
विस्तृत लीला का दशम स्कंघ में चित्रण किया | निर्गंण की भित्ति पर यह सशुण का अचतरण था। सूर स्वयं 
कहते हैँ - 

ये दूस हरि- अधतार, कहे पुनि और चतुरद्स । 

भक्तबछछ भगवान्र, धरे तन भक्तनि के बस | 

अज, अधिनासी, अमर प्रभु, जनमे मरे न सोइ | 

नटयत करत कला सकल, वूझे बिरका कोइ॥ १५ 
भज भअविनाशी निगुंण ब्रह्म ही नट की कला दिखाने भक्तों के वश में होकर शरीरघधारण करते हैँ। इसी तरह - 

कहाँ सुक खुनो परीच्छित राच | 

ब्रह्म अगोचर मन बानी तें अगम अनन्त प्रभाव । 

मक्तान छित जवत्तार धार्रि जो करी कीला संसार । 

कहीं ताहि जो झुने चिच दे, सूर तरे .खो पार॥ १६ 
अगोचर ब्रह्म भक्तों के हित अवतार - घारण कर संसार में लीला कर रहे हैं । 

जहाँ जहेँ भीर पर भक्तनि कों, तहाँ तहाँ उठि घाऊँ। 

भक्तन के हों संग फिरत हो भक्ततनि हाथ बविकाऊँ। 

भक्त वछल है विरद्‌ हमारी, वेद खुस्त॒ति हूँ गावें। 

सूरदास प्रभु यह निञ्ञ महिमा, भक्तनि काज बढ़ाथें ॥ १७ 
प्रभु भक्तवत्सल विरुद का निर्वाह करने के लिए और भक्तों पर पढ़ी आपत्ति को दूर करने के लिए दौड़ पढ़ते हैं । 
“भक्त बछल प्रभु नाम तिहारी” १८ तथा “सूरदास प्रत्तु भाव भक्ति के, अति हित जछुमति हाथ बिकाने!” १५९ 
जैसे अनेक पद इस बात का प्रतिपादन करते हैं कि भगवान को भक्त अपने प्रेम के कारण इस घराधाम पर 
खींच लाते हैं । सर्वात्मवादी सौन्दर्य में आलम्बन बनने की क्षमता इस अवतारवाद ने उद्भूत कर दी ।. वैदिक 
साहित्य का सर्वात्मवाद ज्ञान -काण्ड और अधिक से अधिक उपासना - काण्ड ( योग-समाधि द्वारा साक्षात्‌ दशन) 
का विपय बन सका, भक्ति का नहीं । सर्वात्मवाद का अवतारबादी संस्करण द्वी भक्ति और प्रेम का पूरा आलम्बन 


१४-४/७। १५-सूरसागर ३७९। १६-वह्दी ३७०७। १७-वही २४४ | १८-चही १७२। 
-बही ९९८ । ५ 

बनकर इन्द्रियगोचर वस्तुनिष्ठ सोन्दय के रमणीय चित्र उतारने में सूर्‌ को पूरा प्रश्नय दे सका। 'श्रमर - गीत 
संग निर्गुण पर सग्रुण को, निराकार पर साकार की, विजय - हुन्दुसि है। उद्धव ध्यानगम्य सवव्यापी निगुण 
परत्रह्म का उपदेश देते. चले जाते हैं - 

खुनों गोपी हरि कौ सन्देख । 

करि समाधि अन्तर गति ध्यावहु, यह उनको उपदेख॥ - 

थे अविगत अविनासी पूरत, सब घट रहे समाइ। 

तत्व ज्ञान विन्नु मुक्ति नहीं है, वेद पुराननि गाइ॥ 

सगुन रूप तजिनिरगुन ध्यावछ्ु, हक न्‍चित डक मन लाज़ । 

वह उपाइ करि बिरह तरों तुम, मिले ब्रह्म तब आइ॥ २३० 
बिरहिणी गोपियाँ रस - विदर्ध व्यंग्योक्तियाँ करती जाती हैं और निर्ण को सर्वधा इन्द्रियतीत और अगम्य 
बताती हैं - ; 

निरशगुन कौन देस को वबाखी ? 

मधुकर कह समुझाइ सौंह दे, वूकति साँच न हाँसी॥ 

को है जनक, कौन हे जननी, कौन नारि को दाली। 

केसे वरन, भसेष है केसों, किधि रख में अभिकाषी॥ २१ 
इस तरह की मर्मोक्तियों को सुनकर निर्युण मार्गी तो 


खुनत मौन हो रहो बावरो, सूर सबे मति नाखी। 
और . अब अति चकितघन्त मन मेरो। 
जआायी ह्वो निरशुन ठपदेसन+ भयौ सगुन को चेरौ॥ ९३ 


की दशा में पहुँच जाता है। भ्रमर - गीत के इस हुम्बे प्रसंग में सूर आत्मवादी सौन्दर्य के अवतारबादी सग्रुण 
स्वरूप की भली भाँति स्थापना कर देते हैं । 


“क्ृष्णस्तु भगवान्‌ स्वयम?, इस घारणा के अनुसार भगवान्‌ का पूर्ण स्वरूप क्ृष्ण में समाहित है । “समग्र 
ऐज्वर्य, धर्म, यश, श्री (शोभा), ज्ञान और वेराग्य', २३ इन छः की 'भग! संज्ञा है, इससे भगयुक्त होने के कारण 
'सगगवान? नाम पढ़ता है । सूर ने सामान्यतया छहों शुर्णों की स्थिति श्रीक्षष्ण में वणित की है, परन्तु भगवान्‌ 
के “श्री” अर्थात्‌ शोभा या सौन्दर्य शुण को ही प्रमुखता दी है। शक्ति, शी८ल और सौन्दर्य में सौन्दर्य ही 
प्रधानतया वर्णन का विषय रह्दा है । 


भगवान्‌ के रामावतार में मुख्यतया शक्ति और शील का निष्पादन है । रावण जैसे धर्मविघातक राक्षसों 
का विनाश है। धर्म - रक्षार्थ अवतार को प्रारम्भिक कल्पना का पूरा पालन है। कृष्णावतार में तो सौन्दर्य के 
आकषण से भक्त की रागात्मिका दृत्ति की, प्रेम और भक्ति की तृप्ति ही लक्ष्य 'है । सूरदास श्याम को 'सुन्दर भक्त 
हेत अवतार! कहते हैं । सूर को सुन्दर? शब्द का प्रयोग बहुत रुचिकर लगता है । वे कहते हैं - 


२० - वही ४१२० | २१-वही ४२४५ । २२-चही ४६९७ | 
२३ -ऐसयम्रस्य समर्रस्थ घमस्य यशसः श्रियः । ज्ञानवेराग्ययोंइचैव पण्णां भग इतीरणा ॥ 

सुन्दर रूयास, सखा सब सुन्दर, सुन्दर वेप घरे गोपाल । 
सुन्दर पथ, सुन्दर-गति आनन, खुन्दर मुरली - सब्द्‌ु रसाल। 
सुल्दर छोग, सकल ब्रज खुन्दर, सुन्दर हलघर सुन्दर चार। 
सुन्दर घचन, पिछोकमि सुन्दर, सुन्दर गुन सुन्दर वनमाल। 
सुन्दर गोप, गाइ अति सुन्दर, सुन्दरि-गन सब करहि विचार | 
सूर रूथाम संग सब सुख सुन्दर, खुल्दर भक्त हेत अधतार॥ २४ 


इस एक पद में १८ वार सुन्दर! आया है। सुन्दरियों का यह विचार कि भक्त - कारण सुन्दर अवतार हुआ है 
और उस सुन्दर श्याम के साहचर्य से सब कुछ आनन्ददायी और सुन्दर होः जाता है, सौन्द्य - तत्त्व को 
प्रतिष्शापित करता है। सूर को सम्मति में त्रेलोक्य की सुन्दरता ब्रज में श्रीकृष्ण के हूप में पहुँच गई थी - 
'ुन्दरता तिहुलोक की जसुमति ब्रज भानी ।? २५ 


उपर्युक्त विवेचन से निष्कर्ष स्पष्ट निकलता है. कि सूरदास ने आत्मवादी सौन्दर्य को अवतारबादी 
इन्द्रियगोचर सौन्दर्य में परिणत करके यथार्थवादी वस्तुनिष्ठ सौन्दर्य की भूमिका उपस्थित कर दी है। इसके 
आधार पर श्रीक्षष्ण के सौन्दर्य का सरसागर में सान्नोपान्न विस्तृत वर्णन है । ० 


ऐसे हम देखे नँदनंदन । 

स्थाम सुभग तनु पीत बसन, जनु नीलजलद पर तड़ित सुछन्दन ॥ 

मन्द -मन्‍्द मुरली - रव - गरजति, सुधा - दृष्टि वरषति आनन्दन । 

विविध - सुमन - वनमाला उर, मन सुरपति - धनुष नये ही छन्दन ॥। 

मुक्तावली मनहूँ वगपंगति, सुभग अंग चरचित छवि चन्दन । 

सूरदास प्रभु नीप-तरोवर-तर ठाढ़े सुर - नर - मुनि वन्दन ॥ 
सूरुसागर २३९८ 


' क्‍यों हु नहीं सुरक्षैं, उरझैं पुनि, रूप के जारन में परी शअाँखें। 
ध्यान में मूँंदी रहें कवहूँ, कबहूँ रहें आँसुन सौं भरी आँखें ॥। 
कौन सी दीठिन देखिये कान्ह कौ, देखत ही वर्नें बावरी अँखें। 
चाहन कौ धन स्थाम की माधुरी चाहिए सूर की आँधरी आँखें ॥ 

जगदीश गुप्त 

सुरदास का काव्य - सौष्ठव 
और रस - दृष्टि 


डॉव्ल्टर विजयेन्ढ्र स्नातक 





सूरदास के विषय में आलोचकों का यह कथन उचित ही है कि सूरदास में जितनी सहृदयता है, 
उतना ही वाग्वैदर्ध्य | संहृदयता का सम्बन्ध कवि के भाव -पक्ष से होता है और वाग्वेदर्ष्य का सम्बन्ध 
उसकी कला से । काव्य की सार्थकता तभी है जब .वर्णनीय वस्तु और वर्णन की पद्धति, दोनों एक-से-एक 
बढ़कर रमणीय हों । सूरदास ने मानव के सूक्ष्म -से -सुक्ष्म भावों को बड़ी ही सरलता से प्रकट किया है । 
उनकी भाषा में बाॉकपन भी कम नहीं है। इसे ही लाक्षणिकता कहते हैं जहाँ शब्द अपने सामान्‍य अर्थ 
से कुछ अधिक तात्पये प्रकट करने में समर्थ हो जाते हैं । 

कवि ने अपने आराध्य श्रीकृष्ण की भक्ति-भावना में डूबकर ही उनकी लीलाओं का गान 
किया है । यह भावना उनमें इतनी श्रधिक थी कि सीधी - सादी भाषा उसे व्यक्त ही नहीं कर सकती 
थी; फलतः वह विचित्रतापूर्ण हो गयी । भाव की समाधि में डूबकर कवि ने जो कुछ कहा है, वह केवल 
हिन्दी या भारतीय साहित्य में ही नहीं, वल्कि विश्व के साहित्य में अतुलनीय है । 
. सूरदास का भाष - क्षेत्र | रे 

सूरदास जी वललभ -सम्प्रदाय के भ्रनुयायी थे । इसलिए उन्होंने अपने आराध्य श्रीकृष्ण की 
वाल -क्रीड़ाओं और किशोर - लीलाओं का ही वर्णन किया है। इस प्रकार कवि के वर्णन का क्षेत्र सीमित 
था। किन्तु यह निश्चयपूर्वक कहा जा सकता है कि भावुक हृदय को जितना वह रिझा पाया, उतना कोई 
दूसरा हिन्दी का कवि नहीं रिश्ला सका । .वस्तुतः कवि ने भक्ति में लीन होकर अपने हृदय में अंकित 
होनेवाली श्रीकृष्ण की छवियों, लीलाओं और क्रीड़ाओं का प्रकाशन निर्बाध रूप से किया है। उनके 
भाव स्वयं शब्दों में ढलते गये, शब्द -शब्द मिलकर पद-वंध बनते गये और वे पद-बवंध भाव के कंपन 
के अनुसार भ्रनेक छोटे - बड़े छंदों और राग-रागिनियों में स्पंदित हो उठे । इससे सिद्ध होता है कि 
सूरदास केवल रस - सिद्ध ही नहीं, वल्कि स्वर - सिद्ध कवीश्वर भी थे । उन्हें संगीत का इतना अच्छा 
ज्ञान था कि कोई भी वर्ग या ध्वनि स्वर में बाधक नहीं हो सकी । 

प्रतिदिन समय - समय पर उन्हें लीला - गान कंरना होता था, इसलिए भावों की नवीनता तो 
संभव नहीं थी, किन्तु सीमित भावों को ही जितने प्रकार से संभव हो सकता था, कवि-ने व्यक्त 
किया है। इसी वचन - चातुरी के कारण आचार्यों ने उनके वाग्वेदर्ध्य की प्रशंसा की है+ उन्होंने 
लीला - गान का आधार श्रीमद्भागवत को बनाया, लेकिन भागवत की ग्रस्भीरता को जैसी सरसता 
और सरलता से सूरदास ने व्यक्त किया, वैसा कोई दूसरा नहीं कर सका । सामान्य लगनेवाली श्रीकृष्ण- 





रे६ 


लीला में अनेकानेक प्रसंगों की कल्पना करके उन्होंने श्रपनी गहरी श्रमुभूति और रचना - प्रतिभा का 
परिचय दिया है । लीला - संबंधी सभी पदों को देखने से स्पष्ट हो जाता है कि सूरदास की चित्त- 
वृत्ति अ्रपेक्षाकृत उतनी अन्यत्र नहीं रमी है जितनी वाल-कीड़ा -संबंधी स्वच्छन्द पदों में । .... सूरदास 
ने बाल-कीड़ा में जितने प्रकार के नये - नये प्रसंगों की कल्पना की है, उनसे उनकी उद्भावना-शक्ति 
का पता तो चलता ही है, साथ ही कुछ ऐसे संकेत भी मिलते हैं जितका मनोविज्ञान से विशेष संबंध 
है। इस प्रकार सूर ने पुराणों में वणित श्रीकृष्ण की लीलाओं के साथ ही वाल-सुलभ उन क्रीड़ाओं का 
भी वर्णन किया है जो बाल -मनोविज्ञान की दृष्टि से अद्वितीय हैं । 


सूरदास ने कृष्ण और राधा की इन लीलाओं और करीड़ाओं के बहाने मानव -जीवन की उमंग 
का अत्यन्त हृदयहारी वर्णन किया है। यही नहीं, यशोदा के रूप में उन्होंने शाश्वत मातृत्व को भी 
साकार करने का सफल प्रयास किया है । 


जैसा कि कहा जा चुका है, सूरदास जी मूलतः: भक्त हैं, अतः उनकी कविता एक भावुक भक्‍त 
की निश्छल आत्माभिव्यक्ति है। वात्सल्य और शूंगार के पंदों में भी सूर की भक्ति-भावित श्रात्मा 
झलकती है। विनय के पद तो देन्यभाव से पूर्ण आत्मनिवेदन हैं ही । 


ग्राचार्य शक्ल ने ठीक ही कहा है कि “वात्सल्थ और. श्ंगार के क्षेत्रों का जितना अधिक 
उद्घाटन सूर ने अपनी बन्द आँखों से किया, उतना किसी अन्य कवि ने नहीं । इन क्षेत्रों का कोना - कोना 
वे झाँक आये । उक्त दोनों के प्रवर्तक रति - भाव के भीतर की जितनी मानसिक वृत्तियों और- दशाओं 
का अनुभव और प्रत्यक्षीकरण सूर कर सके, उतनी का और कोई नहीं । हिन्दी - साहित्य में श्रृंगार 
का रस - राजत्व यदि किसी ने पूर्णरूप से दिखाया है, तो सूर ने ।” सूरदास ने सौंदर्य के मधुर-कोमल 
रूप की ही प्रतिष्ठा की है। इस काय॑ में बुद्धि की श्रपेक्षा कवि का मानस ही अधिक सक्रिय रहा है । 
उनका 'सूरदास' भक्तिरस -सागर है; उसमें दास्य, सख्य, वात्सल्यथ और माधुर्य की तरंगें उठ - उठकर 
विलीन होती रहती हैं । ह 


सूरदास का रसनिरूपण 


सूरदास के काव्य में मुख्यरूप से तीन रस मिलते हैं - वात्सल्य, श्ंगार और भक्ति । वास्तव में 
रतिभाव जब समान के प्रति होता है तो उसे स्नेह, जब छोटे के प्रति होता है तो वात्सल्य और जब बड़े 
के प्रति होता है तो भक्ति के रूप में परिपुष्ठ होता है। इससे एक बात स्पष्ट होती है कि ये तीनों रूप 
सूरदास की मानसिकता को प्रकट करते हैं, उनके भावुक हृदय के सहज परिणाम हैं। श्रालोचकों ने 
कवि का परिचय देते हुए वस्तुत: कवि के मनोजगत्‌ का ही परिचय दिया है -- “उनका हृदय गोप- 
बालकों की भाँति सरल और निष्पाप, ब्रज -गोपियों की भाँति सरल विश्वासी, स्नेह - कातर और आत्म- 
वलिदान की भावना से अनुप्राणित था । साथ ही उनमें कृष्ण-जैसी गंभीरता और विदग्धता तथा 
राधा- जैसी वचन - चातुरी और आत्मोत्सगंपूर्ण प्रेम-विवशता भी थी | काव्य में प्रयुक्त पात्रों के विविध 
भावों से पूर्ण चरित्रों का निर्माण करते हुए वस्तुतः उन्होंने अपने महान्‌ व्यक्तित्व की अभिव्यक्ति 
की है ।” 


चात्सट्य रख 


अवोध शिशु .और ममतामयी माँ के पारस्परिक भाव -सम्बन्धों का श्राधार वात्सल्य रस है । कवि 
के भ्रन्य पदों में दूसरे कवियों के पदों का घालमेल ही सकता है, किन्तु वात्सल्य रस से पूर्ण जो पद सूरदास 
ने बनाये हैं, वे निविवाद रूप से कवि के मौलिक व्यक्तित्व के परिचायक हैं। सूरदास श्रीकृष्ण की 

लीलाओं के वर्णन -क्रम में सर्वप्रथम उनके शिशुंखप का ही वर्णन. करते हैं । श्री कृष्ण के जन्मोत्सव के 
उललासमय वातावरण का चित्र प्रस्तुत करने के बाद कवि ने मानव के शैशव पर अपने भावसुमन श्रपित 
किये हैं - 'जसोदा हरि पालने झुलाव । 
यहाँ मोदमग्न माँ कुछ गृनगुना रही है । वह विश्नाम - दायिनी नींद को बुला रही है। 'निदरिया' 

शिशु से रूठी हुई है। माँ कहती है कि तुझे कान्ह बुला रहे हैं। अब नींद झा गयी है । कृष्ण पलक मूंद 
लेते हैं और उनके ओठ फड़कने लगते हैं, तब माँ मौन होकर इशारे करती है.। जब शिशु चौंक उठता 
है, तो माँ फिर मध्‌र स्वर में लोरी गाने लगती है। सूरदास सारे दृश्य को अपनी कल्पना की दृष्टि से 
देखते हैं । उनका मन आश्चय से विस्फारित हो जाता है कि जो सुख देवमुनि को दुर्लभ है, वह यशोदा 
माँ को इसे रूप में कैसे सुलभ हो गया !. वे एक के बाद एक चित्र अंकित करते जाते हैं। शिशु की 
एक-एक चेष्टा साकार होती जाती है, साथ ही माँ के भी अभिलापषपूर्ण हृदय को वे अछूता नहीं छोड़ते । 
माँ की सहज आकांक्षा का यह रूप कितना मनोज्नञ है - _ 

जखुमति मन अभिलाष करे। 

कंब मेरो छाल घुटुरुवनि रेंगे, कब घरनी पग हक घरे। 

कब हो दाँत दूध के देखें, कब तोतरें सुख बचन भरे। 

कब नन्‍्द॒हिं बाचा कहि बोले, कब जननी कहि मोहि ररे। ! 
और जब सचमृच कृष्ण कुछ बड़े हो जातें हैं, तो उनकी चंचलता और नटखटपन की कोई सीमा नहीं 
रहती । वालकों की रोज - रोज की साधारण चेष्टाओं को, छोटे - से - छोटे भाव - विकारों को सूरदास ने 
बड़ी वारीकी से व्यक्त किया है। कभी 

फकिलकत कान्ह घुटुरुषनि आधत | 

मनिमय कनक नन्‍्द्‌ के आँगन, बिब पकरिबे धावत। 

कबहुँ निरखि हरि आपु छाँह कों, कर सौं पकरन चाहत | 


किरलूकि हँलत राजत हु दँँतियाँ, पुनि-पुनि तिहि अथगाहत। २ 
तो कभी पी | 


सोभित कर नवनीत लिए । 
घुटुरुनि चलछत रेछु - तन -मण्डित, मुख दृधि छेप किए। ३ 


बालक में जिस प्रकार भावों को उदय होता है, उसका भी बड़े स्वाभाविक रूप में सूरदास ने चित्रण 
किया है। कहीं उनके अभिलाष को इस रूप में प्रकट किया गया है - 


मैया कबहि बढ़ेगी चोटी ? 
किती बार मोहिं दूध पियत भई, यह अजहूँ है छोटी। ४ 


तो कहीं स्पर्द्धा का भाव जगाया गया है । उनमें आत्मगौरव ऐसा है कि वे किसी की वात बरदाश्त 
नहीं करते । माँ से शिकायत करते हैं - 


मैया मोहिं दाऊ बहुत खिफायो । 


मो्सों' कहत मोल कौ छलीन्ही, तू जखुमति कब जायौ? ५ 
१- सूरसागर ६६४। २-वहीं ७२८। ३-वही ७१७। ४-वही ७६४३॥ ५- वही ८३३ । 


॥००००० 

बे१ 


कहने का अर्थ यह कि इस प्रज्ञाचक्षु कवि के समक्ष कोई भी सुक्ष्म व्यापार पप्रकेट नहीं रह पाया है; 
जैसे वह स्वयं स्थूल हाड़ - मांस का मानव न रहकर सुक्ष्म भाव बन गया है और अपने को अनेक पात्रों 
में ढाल -ढालकर उसने उनके भाव -व्यापारों का वर्णन किया है । 

वात्सल्य के भी शंगार की तरह दो पक्ष माने गये हैं- संयोग और वियोग। संयोग में जिस 
प्रकार माता शिशु के प्रत्यक्ष रूप - सौन्दर्य और स्वाभाविक क्रीड़ाओं को देखकर हर्षित होती है, उसी 
प्रकार उसके वियोग में अनिष्ट की आशंका से विचलित दुखित होती है । यशोदा सन्देश भेजती है - 
“संदेसों देवकी सो कहियो ।” ६ उसे वे व्यवहार काँटे की तरह चुभते हैं जितसे कृष्ण को किसी भी प्रकार 
कष्ट पहुँचा था । वह यही कामना करती है कि यदि श्रीकृष्ण वापस झा जायें तो वह उन्हें कभी श्रपनी 
ग्राँखों से दूर नहीं करेगी और उनकी सभी इच्छाएँ पूरी करेगी। पुत्र-दर्शन की लालसा, अपने कठोर 
व्यवहार के पश्चात्ताप और पुत्र की मंगलकामना से युक्त यशोदा अपनी दीनता की तुलना उस मधुमक्खी 
से करती है जिसका सारा मधु निकाल लिया गया है- सूरदास वा भाइ फिरति हों, ज्यों मध्षु तोरे 
माखी ।” ७ पुत्र को देखने की लालसा से वह वसुदेव की दासी वनकर रहना स्वीकार कर सकती है। 
मातृ - हृदय की कोमल भावनाएँ यशोदा के इस आशीर्वाद से स्पष्ट लक्षित होती हैं - 'सूर असीस 
जाइ देही जनि नहातहु बार खसे ।” उनका स्नेह केवल श्री कृष्ण पर ही नहीं, राधा पर भी समान 
रूप से है । ह 
सख्य भाव 


वात्सल्य की भाँति सख्य - भाव उनके पदों में स्पष्ट रूप से वणित नहीं है, किन्तु श्री कृष्ण के 
सखा ग्वालबालों की क्रीड़ाओं में उसका पोषण प्राप्त होता है। डॉ० हजारीप्रसाद द्विवेदी ने तो इसी 
सख्य रस को सूरसागर' की सेन्ट्रल थीम” माना है। अर्जुन, भोज, श्रीदामा, सुबल और मधुमंगल के 
साथ गाय चराते हुए कृष्ण के सखाओं का पारस्परिक विनोद सूर की घिनोदी वृत्ति का प्रमाण है। 
यह विनोद का भाव सख्य रस का मूल है जिसके कारण गोपियाँ कृष्ण के सखा उद्धंव पर व्यंग्य करती 
हैं। डॉ० सत्येद्र ने सुर की विनोद-वृत्ति का परिचय देते हुए लिखा हैं, “विनोद का भाव सूर में 
आ्रादि से श्रन्त तक विद्यमान है, किसी न किसी रूप में । कहीं ध्वनि -गर्भित, कहीं. उक्ति - गर्भित, कहीं 
स्थिति - गर्भित ।” श्री कृष्ण के साथ विनोद में उन्होंने उन्हें चुनौती तक दे दी है- 
आज्ु हों एक - एक करि टरिहों । 
के तुमहीं के हमहीं माधो, अपने भरो्ें लरिहोँ। ८५ 
गोपियों में मधुर रस के रूप में विकसित होनेवाला साहचर्यजन्य प्रेम ग्वाल-वालों में सख्य रस 
के रूप में विकसित होता है। इसका सुन्दर उदाहरण “खेलत मैं को काकौ गुसेयाँ” € पद में मिलता 
है। तभी तो खेलते - खेलते गेंद जब कृष्ण के हाथ से कालियदह में जा गिरती है, तब श्रीदामा दौड़वार 
श्री कृष्ण को फेंट पकड़ लेते हैं और उनसे गेंद लाकर देने को कहते हैं । 
मधुर रस 


सूरदास ने गोषियों के माध्यम से मधुर रस का श्रत्यन्त व्यापक चित्रण किया है । उसकी प्रशंसा सभी 
समीक्षक सुकत कण्ठ से करते हैं | सुरसागर में वात्सल्य, सख्य और मधुर रस की स्थितियों का स्वाभाविक 
विकास दृष्टिगत होता है | ब्रज की धूलि में घुटनों के वल रेंगनेवाले वालकृष्ण धीरे-धीर बड़े होकर 


६ - ३७६३। ७-वबहीं ३७८७ । ८-- वही १३४।॥ ६ -वही ८६३ । 

उंवालबालों- के साथ गाय चराने लगे । जिस प्रकार ग्वालों के प्रति उनके मन में स्नेह है, उसी प्रकोर 
गोप - बालाओं के प्रति भी ।. इन्हीं के साथ वंशी बजाते, खेलते कशोर बय में प्रवेश करनेवाले श्री कृष्ण 
की कैशोर लीलाओं का क्रम शुरू होता है. जिन कृष्ण की बाल-चेष्टाओं ने माँ यशोदा और बन्द के 
हुदय में पुत्र-स्तेह भर दिया, उन्हीं की. किशोर लीलाओं ने दान-लीला, चीरहरण-लीला और रास.- 
लीलाओं में विकसित होकर ब्रजवालाओं का मन मोह लिया । मधुबन मधुर रस से परिपूर्ण हो, गया । 

भक्ति की दृष्टि से जिसे हम मधुर रस कहते हैं, उसीको काव्यशास्त्रीय दृष्टि से श्ंगार रस कहा 
जाता है। मधुर-रस के संयोग पक्ष में सूरदास मे दर्शन, स्पर्श और संलाप का भी वर्णन करके संयोग 
सुख .को पूर्णता प्रदान की है। दर्शन के ही श्रन्तगंत आलंबन का रूप - वर्णन आता है। कवि ने एक-एक 
अंग .का स्फुट रूप में तो वर्णन किया ही है, नखशिख का भी वंर्णन किया है | पुरुष - सौन्दर्य और नारी - 

न्दर्य को जिस सुक्ष्मता और विविधता से सूर ने अद्धित किया है, उसे देखते हुए इनके जन्मांध होने 

पर कोई विश्वास नहीं कर सकता | रूप का वर्णन वस्तुगत और विषयीगत भी किया गया है! रूप - 
ठगौरी ने राधा और कृष्ण दोनों को जिस प्रकार ठगा है, उसके अनेक प्रमाण पदों में प्राप्त होते हैं । 
कहीं - कहीं एक ही पद में राधा और कृष्ण दोनों के रूप - सौन्दर्य का वर्णन मिलता है; जैसे - 


-खेलत हरि निकसे त्रज्मखोरी । 


गए रसूयथाम रवित्तनया के तट, अंग रूखति चन्दन की खोरी ॥ 
ओऔचक ही देखी. तहँ राधा, नन बिखाल -भाल दिए रोरी। १० 
दर्शन नेत्नों का विषय है; इसलिए सुरदास ने नेत्रों का - प्रभावित करनेवाले और प्रभावित होनेवाले, दोनों 
रूपों में -वर्णन किया है । रूप के जितने उत्कृष्ट गृण हैं, उन सबका वर्णन सूरदास ने राधा - कृष्ण के रूप 
में कर दिया है। तभी तो बाद के साहित्य में श्रृंगार के श्रालंवबन के रूप में राधा-कृष्ण ही स्वीकार 
किये गये । 
स्पर्श - संवेदना का भी सूरदार ने बड़ी विविधता से “वर्णन किया है। इसके अन्तर्गत उनकी 


तमाम कीड़ाएँ श्रा जाती हैं। सूरदास ने आँख -सिचौली से लेकर आलिगन, दंतक्षत, नखक्षत और 
सुरति तक का वर्णन किया है| 


संयोग की पुष्टता बिना संलाप के अधूरी रहती है। सूर ,जैसे विनोदी वृत्ति के कवि के लिए 
अनेक संचादों की कल्पना करना सहंज स्वाभाविक है । एक उदाहरण देखिए - 


5 बूकत रूयाम कौन तू गोरी । ह 
कहाँ रहति, काकी है बेटी, देखी नहीं कह ब्रज्ञ -खोरी॥ 
काहे को हम ब्रजतन आवधर्ति, खेलति रहति आपनी पौरी ॥ 
- खुनति रहति स्चननि नेँद्‌ -ढोटा करत रहत माखन-दधि चोरी ॥ - 
तुम्दरी कहा चोरि हम लेहें, खेलन चलो संग. मिल्ति जोरी। 
.._ सूरदास प्रभु रसिक सिरोमनि, बातनि शुरइ राधिका भोरी॥ ११ 


यहाँ सूरदास ने राधा - कृष्ण की वचन -चातुरी का सुन्दर उदाहरण प्रस्तुत किया है । 
. संयोग पक्ष की विविध क्रौड़ाओं के अंकन के लिए सूरदास ने अनेक मौलिक प्रसंगों की कल्पना 


१० - वही १९६९०। ११ - वही १२६१। 








डरे 


की है, जैसे पतघट- प्रसंग, यमुना-विहार, भरे घर में संकेतों द्वारा वार्तालाप, हिंडोला, होली आदि । 
इन्हीं वर्णनों को देखकर आचार्य शुक्ल ने गोपी - कृष्ण के प्रेम का महत्त्व दिखलाया है - “इस प्रेम को 
हम जीवनोत्सव के रूप में पाते हैं, सहसा उठ खड़े हुए तूफान या मानसिक विप्लव के रूप में नहीं 
जिसमें अनेक प्रकार के प्रतिबंधों और विध्न-बाधाओं को पार करने की लंबी-चौड़ी कथा खड़ी 
होती है।” १२ 


वियोग पक्ष 


सूरदास का संयोग पक्ष जितना उल्लासपूर्ण है, वियोग पक्ष भी उतना ही सरस है। . सूरदास ने 
विरह-ताप और अंगों की दुर्वलता का भी ऊहात्मक वर्णन किया है, किन्तु परवर्ती रीति-कवियों की 
तरह वह उपहासास्पद नहीं है । उन्होंने जिस गम्भीर प्रेम का अंकुरन संयोग में दरशाया है, उसी का 
परिपाक वियोग में हुआ है | श्रतः उनका वियोग - वर्णन संयोग से भी भ्रधिक उज्ज्वल और मर्मस्पर्शी है। 
उन्होंने संयोग में तो वस्तु - व्यंजना का कहीं - कहीं सहारा लिया भी है, किन्तु वियोग - वर्णन में भाव - 
व्यंजना ही अधिक है। काव्यशास्त्रियों ने वियोग की जिन दश दशाओं -अभिलाषा, स्मृति, चिंन्ता, 
गणकथन, उद्देग, उन्‍्माद, प्रलाप, व्याधि, जड़ता और मरण - का वर्णव किया है, वे सब दशाएँ यहाँ 
गोपी - प्रेम की व्यंजना में वणित की गयी हैं। जो नेत्र संयोग में प्रिय की रूप - सुधा का पान करते नहीं 
थकते थे, उन्हीं की श्रब॒ ऐसी दीन दशा है - 


हरि दरखन को तरसति अँखियाँ । । 
फाँकर्ति, फखति करोखा बेढी, कर मीड़ति ज्यों मखियाँ॥ 
बिछुरीं चद्न - खुधानिधि-रख तें, रगति नहीं पल पँँखियाँ। 
इकटक चितचति उड़ि न सकति जल्ुु, थकित भई ऊरूखि सखिरयाँ ॥ १३ 


यहां श्राँखों के बहाने से गोपी के मन की दीनता, व्यथंत्ता का बोध, विवशता और  जड़ता के भाव व्यंजित 
किये गये हैं । विरह में सुखात्मक वस्तुओं का दुखद हो जाना वर्णित होता है, लेकिन जब सूरदास की: 
गोपिका मधुवन के हरे रहने पर व्यंग्य करती है, तो वे गूढ़ भाव से पूर्ण होकर ग्रोपिका की व्यथा को 
साकार कर देते हैं। इसी प्रकार यमुना के जल कर काले होने की सम्भावना भी वस्तु की अपेक्षा भाव 

का ही उद्घाटन करती है । विरह - विकल हृदय के उद्गार प्रकृति के कितने ही तत्त्वों को अपने वर्णन 
का माध्यम बना लेते हैं। यहाँ प्रकृति का चित्रण रूढ़ि - निर्वाह के लिए नहीं, वल्कि एक श्रनिवाये 
साधन के रूप में किया गया है । ग्रोषियों का जिस प्रकार कृष्ण से साहचर्यजन्य प्रेम है, उसी प्रकार 

प्रकृति के एक - एक उपादान-चन्द्र, चाँदनी, चातक, मोर, चकोर, यमुना, ब्र॒ज॑ के लता - गुल्म और कर्दंव- 

उनके भावजगत्‌ के श्रभिन्न अंग हैं.। 


वियोग श्ंगार के पूर्वराग, मान भौर प्रवास के जो प्रसिद्ध भेद हैं, सुरदास ने उनका भी वर्णन 
किया है । सूरदास ने प्रथम 'दर्शन से उत्पन्न गोपियों की मिलन - कामना का कई पदों में वर्णन किया है। 
इनमें हर्ष, स्तम्भ, रोमांच श्रादि संचारी भावों के द्वारा एक तरफ श्री कृष्ण के रूप - सौन्दर्य के प्रभाव 
को प्रकाशित किया गया है, तो दूसरी तरफ गोपियों के राग्रपूर्ण हृदय का भी परिचय दिया गया है। 
वे कृष्ण को वर - रूप में प्राप्त करने के लिए जो पूजा - ब्रत करती हैं, वह्‌ भी पूर्वराग का ही परिणाम 
है। मान के लघु, मध्य भोर गुरु भेदों को भी सूरसागर में प्राप्त किया जा सकता है। श्री कृष्ण के 


. १२ - सूरदास, चतुर्थ सं०, पृ० १६१। १३ - सूरसागर ३े८५८। 

हेछ 


मधुरा चले जाने पर गोपियों का प्रवासजन्य वियोग वर्णित किया गया है - 'भ्रमरगीत' इसी वियोग-व्यर्था 
का गान है। भ्रमरगीत के माध्यम से गोपियों की प्रेम - निष्ठा प्रकट की गई है । 
इस प्रकार सूरदास का मधुर रस-वर्णन जहाँ भक्ति-भाव की सबसे ऊँची भाव-भूमि की 
प्रतिष्ठा करता है, वहाँ लौकिक श्ुंगार के उन्नयन द्वारा मनोविकारों का परिशोधन भी करता है। 
आंगार के स्थल - से - स्थल चित्र देकर भी कवि ने भक्ति के पालिश द्वारा उसे चमका दिया है। 
सूरदास का मुख्य क्षेत्र वात्सल्य, माधुय और सख्य ही रहा है, किन्तु अन्य रसों की भी उन्होंने 
उपेक्षा नहीं की है । 
हास्य रस 4 
जैसा कि पहले बतलाया गया है, सूरदास विनोदी स्वभाव के व्यक्ति थे । सूरदास के पात्र सुख 
में तो हँसते ही हैं, दुख में भी हँसते हैं । किन्तु इनका हास्य -रस प्रेम-माधुये) का अंग ही बनकर आया 
है। वालकृष्ण की चतुरतापूर्ण चेष्टाएँ हास्य की सृष्टि करती हैं; जेसे, .किसी गोपी के घर में दही 
चुराते हुए पकड़े जानेपर वे जिस प्रकार वात बनाते हैं, वह हास्य का ही स्वाभाविक रूप है - 
मैं जान्यों यह मेरो घर है, ता घोखें में आयो। 
देखत हों गोरस में चींदी काढ़न कौं कर नायो॥ १४ 
कृष्ण की यह झूठी उक्ति ही हास्य का आलंवन है जिसे सुनते ही श्रोता के ओठों पर मुस्कान भ्रा जाती 
है। मैया, में नहि माखत खायो” कहकर श्री कृष्ण ऐसी बातें वनाते हैं कि माँ यशोदा का क्रोध 
देखते - देखते हास्य में परिवर्तित हो जाता है और हँसते हुए बालक कृष्ण को वे गले लगा लेती हैं । 
फरूण रस 
इष्ट या प्रिय वस्तु के नाश से उत्पन्न होनेवाला शोक ही विभाव, अनुभाव और संचारियों से 


परिपुष्ट होकर करुण श्स में परिवर्तित हो जाता है। दावानल से जलते हुए वृक्षों और पशु-पक्षियों 
को देखकर गोपाल को रक्षा के लिए पुकारना अनुभाव है - 


. अब के राखि लेहु गोपाल । 
'द्सहूँ दिखा दुलह द्वागिनि, उपजी है इदि का ॥ १४ 


इसमें दावाग्नि आलंबन, जलते हुए पशु -पक्षी उद्दीपन, ग्वाल-बाल आश्रय, स्मरण संचारी आदि का 
वर्णन किया गया है । 


रोद्र रस 


गोवद्धंन पूजा के प्रसंग में रोद्रः रस का वर्णन प्राप्त होता है, जब इन्द्र कुपित होकर ब्रज में प्रलय 
मचा देने का संकल्प करते हैं - 


प्रथमहि देखे गिरिहि बहाद | । 

बच्च - घातनि करों चुरकुट, देलेँ धरनि मिलाइ॥ 
रिख सहित खुरराज़ लीन्हे, प्रलथ मेघ चुलाइ। 
सूर सुरपति कहत पुनि-पुनि, परी ब्रज पर घाइ॥ १६ 

न्प्जै 
न का 


यहाँ स्थायी भाव क्रोध के श्राश्नव इच्द्र, ब्रजवासी श्रालंवन, पुजा का नष्ट होना उद्दीपन, मेघों को बुला 
कर आदेश देना अनुभाव एवं गवे, स्मृति, उग्रता आदि संचारी भाव हैं। 


वीर रस 


श्री कृष्ण द्वारा अ्सुरों के संहार के अवसर पर वीर रस का श्रच्छा परिपाक हुआ्रा है ] लेकिन 
भीष्म -प्रतिन्ञा में वह सबसे ज्यादा स्पष्ट है - 
आज्ु जौ हरिहि न सस्त्र गहाऊँ। 
तो लाजों गंगा जननी कौं, सांतनु खुत न कहाऊँ।। १७ 
इस पद में भीष्म ग्राश्नय, श्री कृष्ण आलंवन, श्री कृष्ण की प्रतिज्ञा उद्दीपन, खून की नदी बहाने की 


प्रतिज्ञा अनुभाव है और स्मृति, गव, उम्रता आदि संचारी भाव हैं। यह धर्मवीर का उदाहरण माना 
जायेगा । राधा -क्ृष्ण के 'रति रण' में यूद्धवीर की व्यंजना है । । 


भयानक रस 


सूरदास ने कालियनाग और असुरों के प्रसंग में ब्रजवासियों के मन में भय का संचार दिखाया है 
किन्तु दावानल का भयंकर रूप सबसे अधिक आतंक पैदा करनेवाला है - 

भहदरात भाहरात दवा ( नल ) आयो। 

घेरि चहुँ ओर, करि सोर अंदोर बन, धरनि आकास चहुँ पास छायो ॥ 

भए बेहाल सब ग्वाल ब्रजवाल तब, खरन गोपाल कहिके पुकारयो। 

तुना केसी खकट, वकी बक अधाखुर, वामकरि राखि गिरि ज्यों उबारयो ॥ १८ 


यहाँ दावानल आालंबन, वृक्षों का गिरता, लपटों का उठना उद्दीपन, ग्वाल-बाल आ्राश्रय, उनका बेहाल 
होना, श्री कृष्ण को पुकारता अनुभाव, श्री कृष्ण के रक्षकरूप का स्मरण करना स्मृति है। त्रास आदि 
भी संचारी हैं। इनसे पुष्ट: स्थायी भाव भय का भयानक रस में परिपुष्ट होना दर्शाया गया है । 


घीभव्स रस 


सूरदास जीवन के ह्षोल्लास के गायक थे, अ्रतः उन्होंने वीभत्स रस का वर्णन प्राय: नहीं किया 
है। वीभत्स में जुगुप्सा भाव के रहने से सूर इसे बचाते ही रहे । 
अद्भुत रस 

श्री कृष्ण का श्रलौकिक रूप -सौंदर्य और वाल - क्रीड़ा करते हुए श्रसंभव पराक्रम का प्रदर्शन कर 


अनेक असुरों का संहार श्रदूभृूत रस का संचार करनेवाला है। माँ यशोदा मिट्टी खाते हुए श्री कृष्ण को 


मुंह खोलकर दिखलाने को कहती हैं, तव उस मुख में पूरे ब्रह्माण्ड. को देखकर चकित हो जाती हैं। 
वे नन्द से कहती 


१७ - वही २७० | १८ - वही १२१४॥। 





नंदृहि कदति जसोदा राती। 
माटी के मिल मुख दिखरायो; तिहूँ छोक रजधानी ॥ 


चिते रहे तब ननन्‍्द्‌ छुवति - सुख मन - सन करत बिनानी । 
खूरदास तब कहति जसोदा गर्ग कही यह बानी॥ १६ 
यहाँ श्री कृष्ण आलंवन, नन्‍्द -यशोदा भ्राश्रय, श्री कृष्ण के सुख में स्वर्ग, पाताल, पृथ्वी श्रादि का होना 
उद्दीपत, यशोदा का चकित.होना और नन्‍्द से कहानी कहता अनुभाव, भय, वितर्क, औत्सुक्य आदि 
संचारियों से पुष्ट होकर यशोदां के हृदय में स्थित विस्मय स्थायी भाव का अद्भुत रस में परिणत होना 
- बणणित है । ह 
शान्तं रस 
सूरदास के विनय सम्बन्धी पदों में शान्त रस की सरस्वती ही प्रवाहित होती है । शान्त रस का 
स्थायी भाव निर्वेद ही सूर का मूल भाव लक्षित होता है। माया और संसार का क्षणभंगुर ऐश्वर्य 
आलम्बन, सांसारिक कष्ट उद्दीपन, उनसे उत्पन्न ग्लानि, मति, दैन्य आ्रादि संचारी भाव, श्री कृष्ण से 
प्रार्थना करना और अपने पापों का वर्णन करना अनुभाव है जिनसे सूरदास के हृदय में स्थित निर्वेद 
शान्त रस में पूर्णता को प्राप्त करता है । एक उदाहरण प्रस्तुत. है - 
अब में नाचयों बहुत शुपालू। 
काम क्रोध को पहिरि चोलना, कण्ठ विषय की माल ॥ 
महामोह के  नूपुर बाजत, निन्दा.- सब्द रखाल। 
. श्रम “भोयोौ मन भयो पखावज, चूत अखसंगत चाल॥ 
तृष्ण नाद करति घट भीतर, नाना विधि दे ताछ। 
माया को कटि फेंदा बाँध्योँ, छोभ-तिऊूक दियो भाल ॥ 
कोटिक कला काछि दिखराई, जलरू-थरू खुधि नहिं कार | 
सूरदास की सब अविद्या दूरि करो नँद्लाछ॥ २० 
सूरदास मुख्यतः: भक्तिभाव के गायक हैं, किन्तु उन्होंने प्रपने भावों को श्री कुष्ण - लीला के बहाने 
व्यक्त किया है, अतः वात्सल्य और मधुर रस की ही उसमें अधिकता है, शेष रस उसी के अंग और 
उपकारक हैं । ह 
सूरदास का काव्य - सौष्ठच 
सूरदास का सूरसागर' सौन्दर्य -सागर है; फिर उसमें भाव की प्रत्येक तरंग एक स्वाभाविक 
किपन से युक्‍त है । कवि की प्रतिभा जितनी सजग होती है, उसकी कल्पना उतनी ही व्यापक होती है । 
अपनी कल्पना को दूसरे की कल्पता का विषय बनाने के लिए कवि अनेक अप्रस्तुतों की योजना करता 
है । यही कारण है कि सूर ने उपमा, रूपक, उद्प्रेज्ञा, रूपकातिशयोक्ति आदि अलंकारों का अ्रधिक प्रयोग 
किया है। शब्दालंकारों में यमक, अनुप्ास, 'शइलेष और वीप्सा द्वारा भाव के अनुरूप नाद - सौन्दर्य 
प्रकाशित किया गया है । 
१६ - वही ८७४।॥ २० - वही १४५३। 


३७ 


सांगरूपक का प्रयोग विनय के पदों में सबसे ज्यादा किया गया है; जैसे - 
माधों, नेकु हटको गाइ। 
भ्रमत निलि - बासर अपथ - पथ, अगहगहि नहिं. जाइ ॥ 
छुघधित अति न अधाति कवहूँ, निगम -हुम दुलि खाइ। 
अष्ठ - दूस - घट नींर अँचचति, तृथा तड न बुकझाइ॥ 
छहों रख जौ घरों आगे, तल न गन्ध खुदाइ। 
नारदादि झुकादि सुनिज़न थके फरत उडपाइ। 
ताहि कह केखें कृपानेधि खकत सूर चराइ॥ २१ 
इसी प्रकार अपने आराध्य श्री कृष्ण के सौंदर्य -वर्णन में भी कवि ने सांगरूपक का सुन्दर निर्वाह 
किया है 
देखो माई सुन्दरता कौ सागर । रे क्‍ 
बुधि - विवेक - बछ पार न पाचत, मगन होत मन -नागर॥ 
तन्नु अति रूथाम अगाध अंबुनिधि, कथि पथ पीत तरंग। 
चितवत चलत अधिक रुचि उपज्ञति, भैँघचर परति सब. अंग॥ 
मीन नेन, मकराकृत कुण्डक, भ्रुज् सरि खुभग.. श्रुजंग । 
छुक्ता माल मिलती सानौ, को खुरखरि एके संग ॥ २२ 
रूपकातिशयोक्ति के उदाहरण में सूर का वह प्रसिद्ध पद प्रस्तुत किया जा सकता है जिसमें 
रूप-सौंदर्य का प्रकाशन उपमेय (अंगों) के उल्लेख के बिना केवल प्रसिद्ध उंपमानों के द्वारा ही किया 
गया है - 
अद्भुत एक अनूपम बाग । 
ज्ञुगल कमल पर गज बर क्रीड़त, तापर सिद्द कंर्त अचुराग॥ 
हरि पर सरबर, संर पर गिरिवर, गिरि पर फूले कंज-पराग। 
रुचिर कपोत बसत ता ऊपर, ता ऊपर अम्ठत - फल छाग॥ 
फल पर पुहुप, पुहुप पर पलुव, ता पर खुक, पिक, स्ुगसद काग। २३ 


भेदकातिशयोकित के द्वारा सूरदास ने सौंदर्य की क्षण-क्षण नवीनता की वृद्धि का वर्णन किया है- 


सखी री झुन्द्रता कौ रंग । 
छिन - छिन माँधि परति छवि औरे, कमर - नेन के अंग॥ 
परमिति करि राख्यों चाहति हैं, कछागी डोरूति संग.। २४ 


२१- वही ५६। २२- वही १२४६। २३- वही २७२८। २४- वही १२५८। 








जट 


भैंगंवान के गण-वर्णन में कवि ने श्रतिशयोक्ति और विरोधाभास॑ कां सुन्दर प्रयोग किया है। संदेह, 
असंगति, असंभव और विषम आदि अलंकारों का वर्णन प्रेम को छिपानेवाली गोपियों की उक्तियों में 
देखा जा सकता है। सौंदर्य -चित्रण में, चाहे वह मानवीय हो या प्राकृतिक, कवि ने उपसाओं और 
उत्प्रेक्षाओं की झड़ी लगा दी है। '“प्रमरगीत' में भ्रमर के व्याज से सुन्दर श्रन्योक्तियों का प्रयोग 
दर्शनीय है । 
सूरदास का उक्ति - घेचित्रय 
कविता का उत्कर्प उक्ति की विचित्रता पर निर्भर करता है। ये उक्तियाँ चमत्कारपूर्ण होकर 
| ही काव्यत्व की गरिमा प्राप्त करती हैं। काव्य में तीन प्रकार की उक्तियाँ पाई जाती हैं - 
स्वभावोक्ति, रसोक्ति और वक्रोक्ति । सूरदास ने शिशु - कृष्ण की जिन चेष्टाओं का सूक्ष्म वर्णन किया 
है, वे स्वभावोक्ति की उदाहरण हैं, जैसे - 
हरि अपने आँगन फछु गाघत। 
तनक - तनक चरननि सं नाचत, मनहीं मतहि रिक्ावत ॥ 
बाँह उठाइ क्ाजरी - धौरी, गेयनि थेरि घुलाघत। 
कवहूँक वावा नन्‍द्‌ पुकारत, कबहुँक घर में आधत॥ 
माखन तनक आपने कर छे, तनक बदन में नाथत। 
कवहुँ चिते प्रतिविम्ब खंभ में, लौनी लिए. खबाचत॥ 
डुरि देखति जसुमति यह छीला, हरष अनन्द्‌ बढ़ाघत । 
खूर सूथाम फे वाल - चरित, नित नित ही देखत भावत ॥ २५ 
सूरदास के वात्सल्य और श्यंगारपूर्ण छंदों में रसोक्तियों की कमी नहीं है, कितु वास्तव में देखा 
जाये तो विनोदी वृत्ति के सूर को जो कमाल वक्रोक्ति में हासिल है, वह दूसरे को नहीं। सूरसागर में 
एक -से -एक अनूठी उक्तियाँ भरी पड़ी हैं। रूप-वर्णन और विलासपूर्ण चेष्टाओं के अंकन में कवि ने 
अनेक अप्रस्तुतों की सृष्टि की है जिससे पाठक के मन में अ्रनेक भावपूर्ण विम्ब अंकित हो जाते हैं। इन 
बियों की रचना के लिए कवि ने भाषा की अभिधा शक्ति के अतिरिक्त लक्षणा और व्यंजना शक्तियों 
का भी प्रयोग किया हैं। इनकी लक्षणाएँ क्रिया-पदों, विशेष्य और विशेषणों में विशेष रूप से देखी 
जा सकती हैँ । भ्रमरगीत में वियोगिनी गोपियों के. नेत्रों के जितने विशेषण हैं, वे लक्ष्यार्थ से यकक्‍्त हैँ 
जैसे - “अँखियाँ हरि दरसन की,भूखीं ।” २६ और 
अँखियाँ हरि दरसखन की प्यासी | 
देख्यों चाहति कमलनेन कौं निसिद्न रहति उदासी ॥ २७ 
इस प्रकार कुब्जा के जो विशेषण हैं, वे भी विपरीत लक्षणा से युक्त हैं । 
कवि ने प्रसंग के अनुकूल ही विशेष्यों का भी प्रयोग किया है। जहाँ दूध -दही का प्रसंग है, 
वहाँ ग्वाल, ग्वारि, गोपाल, जैसे 'गो' से संबंधित शब्द हैं, अन्यत्र लीला-बिहार के प्रसंग में ब्रज -नारि 


' ब्रजयुवती, कान्हा, कृष्ण आदि विशेष्यों का प्रयोग है । उद्धव के लिए जितने पर्याय प्रयुक्त हुए हैं, सबमें 
वक्ता है, जैसे - मधुकर, छपदसुत, मधुप, पाँड़े आदि । 


२५- वही ७६५। २६ - वही ४१७४५ |. २७- वही ४१७६।॥ 





जा णणणणणणणणणणणाणाणाभााााा आप ७ जान मसल दब 


-३ै६ 


श्री क्षण की क्रीड़ाओं के वर्णन में भी व्यंजना का सुन्दर प्रेयोगे पाया जाता है। माखनचौरी 
के प्रसंग में प्रत्यक्ष रूप (अभिधा) में तो गोपियाँ यशोदा से शिकायत करती हैं, कितु उसके द्वारा 
श्री कृष्ण के प्रति उनका स्नेह ही व्यंजित होता है । इसी प्रकार मुरली के संबंध में जो कल्पनाएँ और 
उक्तियाँ प्रस्तुत की गयी हैं, उनके द्वारा गोपी - हृदय की प्रेम - कातरता व्यंजित होती है... « 

जैसा कि पहले संकेत किया जा चुका है, सौंदर्य -बोध के साधन नेत्र हैं। अ्रतः साध्य-के सांथ ही 
साधन का भी महत्त्व वणित है। संयोग में जिन नेत्रों ने सबसे श्रधिक हर्षोत्सव मनाया था, वे वियोग में 
सबसे भ्रधिक दीन और कातर हो गये हैं - - 


हरि दरसन कौ तरसति अँखियाँ । ह 
मकाँकति भझूखति भरोखा घेढी, कर मीड़ति ज्यों समखियाँ॥ 
बिछरी बदन - सुधानिधि - रस तें, छगति नहीं. पर पँखियाँ। 
इकथठ्क चितवतिं उड़ि न सकति जन्नु, थकित भई छखि सखियाँ ॥ २८ 
नेत्रों को मक्खी के रूप में उपमित करने की परम्परा तो प्राप्त होती है, किंतु उसके सांगरूपक 
हारा विम्बग्राही वर्णत कम ही कवि कर सके हैं। अनुप्रास की झंकार के साथ 'कर मीड़ति' में सृक्ष्म 
निरीक्षण का अद्वितीय प्रयोग किया गया है । 
भाषा पर सूरवास का अपूर्व अधिकार सिद्ध होता है, क्योंकि उन्होंने जिस प्रकार 'प्रयोजनवती 
रूढ़ा लक्षणाओं (मुहावरों) का प्रयोग किया है, श्रन्यत्र दुर्लेभ है। नारी- सुलभ ईर्ष्या को भूलकर 
गोपियाँ जिस प्रकार कुब्जा को बधाई देती हैं, वह उत्तकी सूक्ष्म मानसिक दशा का व्यंजक है - 
वरू उत्तर कुविज्ञा भी कियो । 
खुनि- झछुनि समाचार ये मधुकर अधिक जुड़ात हियो॥ 
जिनके तन - मन - प्रान रूप शुन हर॒यौ खु फिरि न दियो। . 
तिन अपने मन हरत न जान्यो हँखि- हँसखि.लोग जियो ॥ 
सूर तनक चन्दृन चढ़ाइ उर श्रीपति बस ज्ञु कियौ। 
और सकल नागरि. नारिनि को दाली दाउड़ें छिंयों॥ २६ 


उक्त एक ही छंद में कवि ने जिस प्रतिभा का प्रदर्शन किया है, उसे विदग्ध जन ही समझ और सराह 
सकते हैं । ; 
सूरदास में जितनी भाव की समृद्धि है, उनकी भाषा में उतनी ही संप्रेषण की क्षमता भी है । 


कं ू_ 


र२८- वही रेघ५श८॥। २६- वही ४२५६। :. . 

सुरदास की कीर्तन-पद्धति 


डॉक्टर प्रभुद्याल मीठल 





सूरदास के महत्त्व का आकलन एक महान्‌ भक्‍त कवि के रूप में किया जाता है। वे निश्चय ही 
हिन्दी के सर्वोत्कृष्ट भक्त कवि थे, किन्तु इसके साथ ही वे भक्त गायक भी थे। बल्कि यह कहना 
अधिक सार्थक होगा कि वे पहले भक्त गायक थे और पीछे भक्त कवि । उनके महान्‌ भक्त गायक होने 
का प्रमाण यह है कि उनका समस्त जीवन श्रीनाथजी के मन्दिर में कीतेन-गान करते हुए बीता था । 
उनका सम्पूर्ण जीवन संगीत के लिए समपित था, और उसीकी साधना में उनका समस्त भक्त - काव्य 


रचा गया था। उस संगीत -साधनारूपी उनकी कीत॑न-पद्धति का यहाँ संक्षिप्त विवेचन किया 
जाता है। 


महाप्रभू वलल्‍लभाचार्यजी ने विक्रम की १६वीं शी में श्रीकृष्णोेपासना के एक भक्ति-संप्रदाय की 
स्थापना की थी। उन्होंने इसका नाम (पुष्टिमार्ग) रखा था, किन्तु लोक में यह अपने प्रवर्तक के नाम 
पर -“वल्लभ संप्रदाय/ कहलाता है। महात्मा सूरदासजी इसी संप्रदाय में दीक्षित थे और वे 
श्री वल्‍लभाचारयंजी के प्रमुख शिष्यों में से थे । 

पुष्टिमार्ग की मान्यता है कि जवतक जीव की सांसारिक दुःखों से निवृत्ति नहीं होती और उसे 
ब्रह्म का बोध नहीं होता, तबतक वह श्रीकृष्ण के दिव्य प्रेम को प्राप्त करने का अ्रधिकारी नहीं हो 
सकता । इसके लिए श्री वल्लभाचार्यजी ने श्रीकृष्ण की सेवा करने का उपदेश दिया। उन्होंने इस 
सेवा-विधि के दो क्रम निर्धारित किये-प्रथम प्रातः:काल से शयन-पर्यन्त के उत्सवों की 'नित्य-सेवा' का 
और द्वितीय वर्षभर के उत्सवों की 'नैमित्तिक सेवा” का। इन दोनों प्रकार के उत्सवों की सेवा - विधि 
को व्यवस्थित रूप में प्रचारित करने का श्रेय श्री वललभाचायं जी के यशस्त्री पुत्र गोसाई विट्ठलनाथजी 
को है | सूरदासजी ने उसमें पूरा सहयोग दिया था। 


पुष्टिमार्गीय नित्य एवं नैमित्तिक सेवा-विधि के तीन प्रमूख अंग माने गये हैं । वे हैं- श्वृंगार, 
भोग और राग । इनकी मान्यता के पीछे यह मनोवैज्ञानिक तथ्य है कि प्रत्येक व्यक्ति जीवन - पर्यन्त 
इन्हीं तीन विषयों में संलग्त रहता है। वह साज-झूंगार, खान-पान और राग-रंग में फसकर इस 
मायारूपी संसार के बंधनों में दिन - प्रतिदिन उलझता जाता है । इस प्रकार वह अपने जीवन को व्यर्थ 
गँवा देता है। किन्तु ये तीनों विषय इतने प्रबल हैं कि इनसे बचना भी बढ़ा कठिन है। उसके लिए 
श्री वल्लभाचायंजी का उपदेश है कि यदि उक्त विषयों को भगवत्‌ -सेवा में लगा दिया जाये, तो वे 

भगवद्‌ - रूप हो जाते हैं। तब वे जीव का श्रनिष्ट करने की बजाय उसके कल्याण के साधन बनते हैं । 
फलत: प्रत्येक व्यक्ति गृहस्थाश्रम में रहते हुए भी जीवन्मुक्त हो सकता है । 

नित्य एवं नैमित्तिक, दोनों प्रकार की सेवाओं में श्वंगार, भोग और राग का आवश्यक विधांन 
किया गया है। इनमें राग-सेवा हो कीरतंन-सेवा है। इसका अशभिप्राय है स्वर, लय और ताल - 
सहित विभिन्‍न राग -रागिनियों में भगवान्‌ श्रीकृष्ण के नाम, रूप, गुण और लीलाओं का गायन । 
नित्य की सेवा-विधि के अंतर्गत श्रीकृष्ण की श्राठ समय की सेवाएँ हैं, जिनके नाम हैं- (१) मंगला 
(२) श्वंगार, (३) ग्वाल, (४) राजभोग, (५) उत्थापत, (६) संध्या-भोग, (७) संब्या-श्रारती 
और (5८) शयत । इन सबमें राग श्रर्थात्‌ कीर्तेत का होता अ्रनिवाय है। इसी प्रकार वर्षोत्सवों में भी 
कीर्तत की आ्रावश्यकता प्रमुख रूप से होती है । 


राग श्र्थात्‌ कीर्तन -सेवा के इस महत्त्व को देखकर श्री वल्लभाचार्यजी के सुयोग्य पुत्र गोसाईं 
विट्ठलनाथजी ने अपने संप्रदाय के आ्राठ वरिष्ठ कीर्तेतकारों की एक मंडली का गठन किया था, जो 
अष्छाप' भ्रथवा श्रष्टसखा' के नाम से प्रसिद्ध हुई । उस मंडली के मुखिया महात्मा सूरदासजी थे। 

श्रप्टछाप के आठों कीर्ततकार सामान्यतया झ्राठों समय के उत्सवों में और मुख्यतया एक-एक 
उत्सव में कीर्तत किया करते थे । सूरदासजी को मुख्य रूप से 'उत्थापन' की कीर्तत - सेवा सींपी गई थी, 
किन्तु वे प्राय: श्राठों समय की झांँकियों में कीतन. करते थे | उसके लिए उन्होंने नित्य तये पदों की. रचना 
कर उनका ग्रायव किया था। उनके दीर्घ जीवन - काल में जो सहस्नों पद गाये गये थे, उनका संकलन 
ही. सूरसागर' के नाम से प्रसिद्ध 


कीत॑न के पदों की यह विशेषता है कि वे प्रातःकाल से सायंकाल पर्यन्त के समय और ऋतु के 
अनुकूल राग-रागिनियों में रचे गये हैं । श्रतएव. समस्त सूर-काव्य भी. इसी प्रकार का है। इसमें समय; 
ऋतु, रस और राग का एक सुनिश्चित क्रम दिखलाई देता है। सूरदास ने जिस भाव के पद की रचना 
की, उसे तदनुकूल राग - रागिनी में ही भाया । फलतः उनके पदों में. स्वर और शब्द सम्बन्धी राग-रस 
तथा काव्य - रस का मनोरम सामंजस्प हुआ है । इस तथ्य को नित्योत्सव और .वर्षोत्सव के आ्राठों समय 
की सेवाओं में गाये जानेवाले पदों के कतिपय उदाहरणों से भली भाँति समझा जा - सकता है। पहले 
नित्योत्सव के श्राठों समय को लीजिये । 


मंगक्का - यह नित्योत्सव की प्रथम सेवा है-। इसका समय प्रात:काल साढ़े पाँच से साढ़े छः बजे 
“तक है। इसमें श्रीकृष्ण के स्वरूप को पहले जगाया जाता है | फिर मंगल - भोग धरा कर मंगला -श्रारंती 
की जाती है। उस अवसर पर कीर्तन के जो पद गाये जाते हैं, वे जागरण-दधिमंथन के श्रतिरिक्त 
खंडिता - विपयक संभोग श्वंगार के होते हैं। फलत: उन्हें समय भौर विषयानुकल भैरव, विभास, विलावल 
श्रादि प्रातःकालीन रागों में गाया.जाता है। सुरदास के मंगला-विषयक पद भी इन्हीं राग्रों के मिलते 
हैं। उनमें से एक जागरण का पद भेरव रागत्र में गाया हुत्ना इस प्रकार है - | 


नींद के मतवारें स्थाम खोलो क्‍यों न पलकें । 
सूर' के सलोने स्यथाम देखो नयन भरिकें॥ 


दूसरा खंडिता-विपयक संभोग -श्टंगार का पद विभास राग में गाया हुआ इस प्रकार है 
' राधिका स्थाम तन देखि मृसकानी । | | 


हार विनू गूुन लेख, अधर अंजन देख, नैंन, तंवोल तुतरात बानी । 
'पाग लटपट बनी, उरहिं छूटी तेनी, अंक की गति देखि, जिय में लजानी ॥.... 

श्ड्ूगर - इस द्वितीय सेवा का समय ग्रातः सात बजे से श्राठ बजे तक है। इसमें श्रीकृष्ण के 

स्वरूप को स्नान कराने और तेल -फुलेल लगाने के अन्तर उन्हें वस्त्र -आभूषण धारण कराये जाते हैं । 

इस अवसर पर कीतेन के जो पद गाये जाते हैं, वे समयानुसार पूर्वोल्लिखित प्रातः:कालीन राग - रागिनियों 

के होते हैं, किन्तु इनमें बिलावल राग के पदों की प्रमुखता होती है। उक्त पद वस्त्राभूषण के 

_ उपकरण, जैसे घोती, उपरता, सूँथन, काछनी, पाग, फटा, कुल्हा, टिपारा, मुकुट, चन्द्रिका, क्रीट आदि 
के होते हैं । सूरदासकृत शूृंगार का एक पद विलावल राग में गाया हुआ इस भरकार है - 


मोर मुकुट कटि काछनी जननी पहिराव। 
स्पाम अंग भूषन सजे,- बिंदुका जो बनावे ॥ 
नूपुर कंकन किकती कर वेनु गहावे। 
भोग अरप वीरा दियो सुख 'सुर' बढ़ावै॥ 


दूसरा पद भी विलावल, राग में गाया हुआ है। उपमानों से श्रीकृष्ण की मनोहर छवि का कथन करते 
हुए इसमें कहा गया है - है 

देखि सखी एक अद्भुत रूप । 

एक अम्ब॒ज सध्य देखियत बीस दि -सुत यूप ॥.... 


ब्वा - इस तृतीय सेवा का समय प्रातः साढ़े आठ से पूर्वाह्न साढ़े नौ वजे तक है । इसमें 
ग्वालवालों के साथ श्रीकृष्ण के खेलने जाने के पद गाये जाते हैं। ये पद पूर्वोल्लिखित राग - रागिनियों के 
अतिरिक्त देवगंधार, आसावरी भझ्रादि के होते हैं। सूरदास का तदूविपयक एक पद बिलावल राम में 
गाया हुआ इस प्रकार है - 


दे मैया भँवरा चकडोरी | 

जाइ लेहु आरे पर राख्यो, काल्हि मोल ले' राखी कोरी ॥। 
बोलि लिए सब सखा संग के, खेलत कान्ह आपुनी पौरी। 
'सूरदास' प्रभु हँसि-हँसि खेलत, ब्रज - वनिता डारहिं तन तोरी ॥ 


राज़भोग - इस चौथी सेवा का समय पूर्वाह्न दस बजे से मध्याकह्ल वारह बजे तक है। इसमें 
श्रीकृष्ण के स्वरूप को भोग धराया जाता है । इसकी प्रमुख भावना छाक' के भोजन की है। यशोदा 
माता द्वारा श्रीकृष्ण के लिए वन में भेजी जानेवाली भोजन -सामग्री को,छाक' कहते हैं। इस अ्रवसर 
पर जो कीर्तन के पद गाये जाते हैं, वे आसावरी, धनाश्नी, सारंग आदि उष्ण प्रकृति की राम - राग्रिनियों 
के होते हैं। इनमें सारंग राग की प्रमुखता होती है । यहाँ पर सूरंदास के तद्विषयक कुछ पद दिये जाते 
हैं। प्रथम पद सारंग राग का है - 


आई छाक बुलाए स्थाम । 
. यह सुनि सखा संबे जूरि झाए, सुबल, सुदामा झरु श्रीदाम । .... 
दूसरा पद है - . 
सखनि संग जेंवत हरि छाक | 
प्रेम सहित मैया दे पठई, सबे बचाई है इक ताक। .... 
तीसरा पद धनाश्री रागिनी का इंस प्रकार है 








रे 


जेंवत कान्ह नन्‍द जू की कनियाँ। 

कछक खात कछ धरनि गिरावत छवि निरखत नंँदरनियाँ ॥। 
जो सुख महरि जसोदा बिलसत, सो नहीं तिहूँ भुवनियाँ। 
भोजन करि अ्चवन जब कीनों, माँगत 'सूर| जुठनियाँ॥ 


उत्थापन्त - इस पाँचवीं सेवा का समय मध्याद्वोत्तर साढ़े तीन से चार बजे के लगभग है। 
इसमें श्रीकृष्ण के स्वरूप को पुनः जगाया जाता है। इसके पद धनाश्री, भीमपलासी, पूर्वी झ्रादि 
रागों के होते हैं। सूरदास का तद्विषयक एक कूट पद पूर्वी राग का इस प्रकार है - 


राधे, दधि -सुत क्‍यों नः दुरावे । 

जल -सुत दुखी, दुखी वे मधुकर, हय पंछी दुख पांव ॥ 
सारंग-रिपु की नेंकु ओट कर, जो सारंग सचु पावे। 
सूरदासाः सारंग के धोखें, सारंग- कुलहि लजावे ॥ 


लंध्याधोग - इस छठी सेवा का समय सायंकाल साढ़े चार बजे से पाँच बजे तक का है । 
इसमें ठाकुरजी को फल -फूलादि का भोग धराया जाता है। इससे सम्बन्धित पद गौरी, पूरिया आदि 
के होते हैं । इस श्रवसर पर गाया जानेवाला एक पद इस प्रकार है - * 


राधे तेरे नन, किधोौं बटमारे। ु 
अँखियन डोरे चटक रहे हैं, घमत ज्यों मतवारे ॥ 
अंजन दे पिय कों मन . रंजत, खंजन -मीन -मृग हारे । 
सूरदास' प्रभु के मिलिबे कों, नाचत ज्यों नठ बारे ॥ 


संध्या - आरती - इस सातवीं सेवा का समय सायंकाल साढ़े पाँच बजे से साढ़े छः बजे तक 
है। इसमें गायों को लेकर वन से श्रीकृष्ण के घर ञ्राने की भावना है। इसके पद संध्याकालीन राग - 
रामिनियों में गाये .जाते हैं, जिनमें गौरी, जैतश्री रागितियों की प्रधानता होती है। सुरदासकृत 
गौरी -रागिनी का एक पद इस प्रकार है - । 


कमल मृख सोभित सुन्दर वेनु । । 
मोहन ताल वजावत गावत, श्रावत चारे धेनु ॥ 
कुंचित केस सुदेस बदन पर, जनु साज्यौ अ्रलिसैन । 
सहि न सकत, मूरली मधु पीवत, चाहत अपुने ऐन |। 
भूकुटी चारु चाप कर लीनें, भयौ सहायक मैन । 
मुरदास' प्रभु अधर सुधा लग, उपज्यौ कठिन कुचैन ।॥ 


शयन - इस झ्राठवीं और श्रन्तिम सेवा का समय रात्रि में सात बजे से आठ बजे के लगभग 
है । इसमें पहले व्यारू- भोग श्राता है, फिर झ्रारती होती है । तत्पश्चात्‌ श्रीकृष्ण के स्वरूप को शयन 
कराया जाता है। इस अवसर पर जिन पदों से कीर्तन किया जाता यमन, कामोद,- केदार, 
विद्दाग, कान्हरा आदि रात्रिकालीन रागों के होते हैं। इनके विपय व्यारू, मान, शयन से सम्बन्धित 
होते हैं । सब के अन्त में दीनता -आश्षय के पदों का गायन किया जाता है । सूरदासजी के तद्विपयक 
अनेक पद हैँ। इनमें राग कान्हरा में गाया हुआ व्यारू का एक पद इस प्रकार है - 

बल-मोहन दोठ करत बवियारू, जसुमति निरखि जाय बलिहारी। 
' प्रेम सहित दोउ सुतन जिमावति रोहिनि अरु जसुमति महतारी॥॥ 
झलस करि कर कौर उठावत, तन-मन-धन कीनौं बलिहारी । 
बारंबार 'जेभात 'सूर' प्रभु, यह छवि को कवि सके विचारी || 


' इस प्रकार नित्योत्सव सम्बन्धी आठ समय की सेवा में कीर्तत का यह स्वरूप है। इस सेवा-विधि 
में माता यशोदा की श्रीकृष्ण के प्रति वात्सल्य-भावत्ता की प्रधानता होती है। इसके साथ ही वर्षोत्सव 
की सेवा भी चलती रहती है। इस सेवा -विधि के श्रन्तर्गत वैदिक पर्व, लोक-त्यौहार, पद ऋतुओं के 
अतिरिक्त अवतारों की जयन्तियाँ और उनकी विचिध लीलाभों के उत्सव होते हैं। इनमें ब्रह्म -भावना, 
लोक - भावना, आसक्तिरूप स्वकीय -भावना और व्यसनरूप परकीय -भावना की भक्ति से सम्बन्धित 
पदों का गायन किया जाता है। ये पद अवसर और प्रसंग के अनुकूल राग-रागिनियों के होते हैं। 
इनमें ऋतुओं के श्रनुसार रागों का परिवर्तत भी होता रहता है। सूरदास के वर्षोत्सवसम्बन्धी पद भी 
बहुत बड़ी संख्या में उपलब्ध हैं, जो तदनुकूल राग-राग्रिनियों में निबद्ध हैं। उनकी कीत॑न - पद्धति 
का यह स्वरूप ब्रज की उपासना -भक्ति के साथ ही साथ यहाँ के संगीत की समृद्ध परम्परा का भी 


परिचायक है । ७ 


जसुदा, नार न्न छेंदन देहौं। 
मनिमय जटित हार ग्रीवा कौ, वहै आजु हों लैहों। 
औरनि के हैं गोप - खरिक बहु, मोहिं गृह एक तुम्हारी । 
मिटि जु गयो संताप जनम कौ, देख्यौ नंद - दुलारो । 
बहुत दिननि की श्रासा लागी, झगरिनि झगरौ कीनी । 
मन में विहँसि तवे नँंदरानी, हार हिये कौ दीनौ। 
_ जाके नार आदि ब्रह्मादिक, सकल - बिस्व - आधार | 
सूरदास प्रभु गोकुल प्रगटे, मेटन कौं भू-भार। 

. वह दुर्ईान के परिप्रेक्ष्य में. 
सूर-काव्य का मूल्यांकन 


डॉन्टर वासुद्ेव सिंह 


आन्ध्र प्रदेश के काकरवाड नामक स्थान के निवासी तैलंग ब्राह्मण महाप्रभु वल्लभाचारय का 
जन्म सम्वत्‌ १५३५ वैशाख कृष्ण पक्ष एकादशी को हुआ था । इनका वाल्यकाल काशी सें बीता; 
१३ वर्ष की आयु में इन्होंने वेद, वेदांग तथा अन्य शास्त्रों का अध्ययन कर लिया, फिर तीर्थाटन एवं 
देश - भ्रमण किया तथा सं० १५४६ में ब्रज में जा बसे । वहीं उन्होंने श्रीनाथजी के मंदिर का निर्माण 
कराया; अपने दर्शन 'शुद्धाहत' तथा भवित 'पुष्टिमार्ग) का प्रतिपादन किया । कहा जाता है कि उन्होंने 
८४ ग्रन्थों की रचना की, जिनमें तत्त्वदीप निबन्ध, अ्णुभाष्य और भागवत की सुबोधिनी टीका प्रमुख 
हैं। उनकी दाशनिक मान्यताएँ -तत्त्वदीप निवंध' और अणुभाष्य में लिपिबद्ध हैं । ५ 
रामानुज आदि आचार्य अपने मत के प्रतिपादन के लिए प्रस्थानत्रयी को प्रमाण मानते थे, किन्तु 
आचार्य वल्लभ ने प्रस्थानचतुष्टय को -उपनिषद्‌, ब्रह्मयसूत्र, गीता और भागवत को -आधार बनाया । १ 
महाप्रभु श्रीमद्भागवत को ज्ञान और भक्ति का सर्वोत्कृष्ट ग्रंथ मानते थे । ह 
शुद्धाह तवाद्‌ 
आचार्य वल्‍लभ के दर्शन को शुद्धाद्वैतवाद, ब्रह्मगाद तथा अविक्षत परिणामवाद कहा जाता है 
और भक्ति की दृष्टि से उसे 'पुष्टि-मार्गं” कहते हैं । शुद्धाहैत का तात्पर्य है - माया के सम्बन्ध से 
रहित - 'शुद्धं च तदद्वैतम्‌” । माया के सम्बन्ध से रहित ब्रह्म ही जगत का कारण और कार्य है। 
श्री गिरिधर ने 'शुद्धाद्वैत मार्तण्ड' में इसे स्पष्ट करते हुए लिखा: है - 
मायासम्बन्धरहित॑ शुद्धमित्युच्यते बुधेः। 
कार्यकारण रुप॑ हि शुद्ध ब्रह्म न मायिकम्‌ ॥ २ .. 
ब्रह्म कारण और कार दोनों रूपों में शुद्ध है। शंकराचार्य ब्रह्म को मायाशवलित मानते थे, 
जगत्‌ को मिथ्या श्रथवा भ्रम बताते थे। इसीलिए उनका सिद्धान्त 'मायावादा कहलाया। शंकर ने 
जहाँ - जहाँ माया का अ्रस्तित्व वताया था, वल्लभाचार्य ने वहाँ-वहाँ ब्रह्म का प्रतिपादन किया । 
इसीलिए इनका सिद्धान्त ब्रह्मवाद! कहलाया | ब्रह्मवाद का तात्पय है कि ब्रह्म ही सब कुछ है । जीव 
और जगत्‌ ब्रह्मरूप हैं, श्रतएव सत्य हैं। उन्होंने तत्त्वदीप निबंध में लिखा है - 
-आत्मेच तदिदं सघ ब्रह्मोच तदिदं तथा। 
इति श्रुत्यथेमादाय साध्य॑ सर्वेयेथामति ॥ 
अयमेच ब्रह्मवाद्‌ः शिष्ट मोहाय कटिपतम्‌ ॥ २: 


१-वेदाः श्रीकृष्णवाक्यानि व्याससूत्राणि चैव हि। समाधिभाषा व्यासस्य प्रमाण तच्चतुष्टयम्‌ ।॥। 
- तत्त्वदीप निवंध, कारिका ७ । २- शुद्धाईत मार्तेण्ड, इलीक २८। ३-तत्त्व० नि०, का० १८४ । 

उनका ब्रह्म मायिक नहीं है, वह कार्य -कारण दोनों रूपों में शुद्ध हे। जीव और जगत्‌ उसके 
विकाररहित परिणाम हैं । शंकराचार्य यह मानते थे कि जीव या जगत्‌ को ब्रह्म का परिणाम मानने से 
उसमें ( ब्रह्म में ) विकार आ जाने का भय है। किन्‍्तु वल्लभाचार्य ने कहा कि ब्रह्म दूध के समान 
नहीं है, जिसका दही वन जाने पर अर्थात्‌ विकार आने पर पुनः दूध नहीं वन सकता, वल्कि वह स्वर्ण- 
सदृश है, जिसके अनेक आभूषण वनने पर भी स्वर्ण -तत्त्व पूर्ववत्‌ विद्यमान रहता है। कार्य बदल जाने 
से कारण में विकार नहीं आता । इसीलिए उनके सिद्धान्त को 'अविक्रत परिणामवाद' भी कहते हैं । 
नह . | 
श्री वल्‍लभ ने तत्त्वदीप निबंध के शास्त्रार्थप्रकरणम्‌ में ब्रह्म के स्वरूप का प्रतिपादन किया है, 
जिसके अनुसार वह सत्‌, चित्‌ और आनन्द स्वरूप है, सर्वव्यापी और सर्वशक्तिमान है । ४ ब्रह्म एक है । 
सविशेषत्व ( सगुणत्व ) और निविशेषत्व ( निर्गुणत्व ) उसके दो प्ररूप हैं। वह स्वगत, सजातीय 
तथा विजातीय भेदों से रहित है'। ५ यहाँ सजातीय का तात्पय है जीव, विजातीय का जड़तत्त्व और 
स्वग॒त का अन्‍्तर्यामी । ब्ह्म इन तीनों में अनुस्यूत है । इस प्रकार जीव और जगत्‌ उससे भिन्न नहीं हैं, 
अपितु उसीके रूप हैं। वललभ के मत से ब्रह्म के तीव रूप या प्ररूप हैं - आधिदेविक ( परकब्रह्म ), 
गध्यात्मिक ( अक्षर ब्रह्म ) और आधिभौतिक ( जगत्‌ )। ये तीनों अभिन्न हैं। ब्रह्म अ्रभेक रूपों में 
विभवत होते हुए भी श्रविभक्‍त है। जड़ जगत्‌ और चेतन जीव उसी के विभाव हैं। ब्रह्म सत्‌, चित, 
आनन्द स्वरूप है। उसके अन्तर्यामीरूप में तीनों का आ्रविर्भाव रहता है; जींव में सत्‌ और चित्‌ का 
आविर्भाव रहता है, आनन्द का तिरोभाव रहता है तथा जगत्‌ में केवल सत्‌ का आविर्भाव रहता है, 
शेप दो का तिरोभाव रहता है। अनुभव का विपय होना ही झाविर्भाव है और न होना तिरोभाव है। 
इस प्रकार ब्रह्म तीन भावों से सर्वत्र व्याप्त है। उसकी आकृति में परिवर्तव होता रहता है, किन्तु उसमें 
विक्ृति नहीं झाती । - 

: श्रृतियों में जिस परमतत्त्व को परब्रह्म कहा गया है, श्रीवल्लभ ने उसीको पुरुषोत्तम कहा है । 
'पुरुषोत्तम सहख्ननाम' में उसे अनेक विशेषणों से सम्बोधित किया गया है, यथा जगत्कता, आ्रादिकर्ता, 
सर्वाकार,. सदानन्द श्रादि | श्रीक्षष्ण ही पुरुषोत्तम परत्रह्म हैं - 'परत्रह्म तु कृष्णो हि सच्चिदानन्दक 
वृहत्‌ ।” ६ वे आनत्दस्वरूप हैं | उन्हीं की शरण में जाने से परमानन्द की प्राप्ति होती है । 
जीव... हे | 

तैतरीय उपनिपद्‌ के सूत्र 'एको5हं वहुस्याम' ( २।६ ) के आधार पर वल्लभांचाये ने तत्त्वदीप 

निवंध में कहा है कि ईश्वर रमण करने की इच्छा से आनन्द को तिरोहित कर जीवरूप ग्रहण करता है 
तथा चितू और आरानन्द दोनों को तिरोहित कर जगत्‌रूप ग्रहण करता है। जगत्‌ उसका क्रीड़ास्थल है 
और जीव क्रीड़ा का माध्यम | दोनों सत्य हैं। अणुभाष्य के अनुसार भगवान्‌ में छः गुण हैं - ऐश्वर्य 
वीर्य, यश, श्री, ज्ञान और वैराग्य । जीव में ऐश्वयं के तिरोभाव से दैन्य, वीयें के तिरोभाव से दुःख, 

: यश के तिरोभाव से दीनता, श्री के तिरोभाव से जन्म - मरण, ज्ञान के तिरोभाव से अहंवद्धि और वैराग्य 
के तिरोभाव से विपयासक्ति आती है । जिसमें उपर्युक्त गुणों का समावेश हो जाता है, वह मक्ति का 
ग्रधिकारी हो जाता है। यहाँ वल्लभाचाय ने एक महत्त्वपूर्ण बात यह कही है कि आनन्द के तिरोभाव 


से ही जीव-भाव का उदय होता हैं और जीव काममय हो जाता है। आनन्द अकामरूप है - 
अतएवं काममयः: अकामरूपत्वात्‌ आनन्दस्य | | 


४- सच्चिदानन्द्रूपं -तु ब्रह्म व्यापकमव्ययम्‌ । ५ - सजातीय - विजातीय - स्वग॒तद्वेतवरजितम्‌ । - तत्त्व० 
नि०, का० ६६ | ६ - सिद्धान्त मुक्तावली, श्लोक ३। ७-अणुभाष्य, ३/२/५। 

ब्रह्म॑ ते जीव का उदय अ्रग्ति से स्फुलिंग निकलने के समान होता है| श्रग्ति से चिनगारी पैदा 
नहीं होती, छिटक कर निकलती है ! यही स्थिति जींव की है । श्रतः वह भी नित्य है। वह ब्रह्म का 
अंश है, प्रतिविम्ब नहीं । शंकराचार्य मानते थे कि जीव की अ्रनेकता तथा सत्ता भ्रम से प्रतीत होती है । 
वस्तुत: न जीव है, न जगत्‌ । किन्तु वल्लभाचार्य ने कहा कि जीव ब्रह्म का अंश होने के कारण सत्य है | 
उन्होंने जीवों की तीन कोटियाँ भी निर्धारित की हैं - पुष्टि -जीव, मर्यादा -जीव और प्रवाह-जीव | 
पुष्टि - जीवों को भगवद्‌-अनुग्रह प्राप्त रहता है और वे प्रभु की लीला में भाग लेते हैं, मर्यादा-जीव 
ज्ञान के द्वारा मोक्ष लाभ करते हैं तथा प्रवाह -जीव संसार की क्रियाओं में प्रवृत्त रहते हैं। श्रीवल्लभ 
द्वारा इनके और भी कई भेदोपभेद किए गए हैं | | 


जगत्‌ ह 

ब्रह्म जगत्‌ का निमित्तोपादान कारण है | ८ ब्रह्म६ कारण है, जगत्‌ कार्य । वह भगवद्रूप ही है, 
उसके सत्‌ रूप की श्रभिव्यक्ति है । श्रतः वह विवर्तरूप नहीं है, मिथ्या नहीं है । शंकराचार्य जगत को 
मिथ्या मानते थे । उनके मत से यदि जगत्‌ को ब्रह्म का परिणाम माना जागे तो ब्रह्म में विकार झा 
जाएगा । इसीसे बचने के लिए उन्होंने जगत्‌ को मिथ्या घोषित कर दिया | किन्तु परिणाम दो प्रकार 
का होता है - विकृत और अश्रविक्त | दूध से दही वनता है, यह विक्ृत परिणाम है । किन्तु कनक से 
कुण्डलादि आभूषण बनते हैं, यह अ्विकृत परिणाम है । यह जगत्‌ भी ब्रह्म का अविकृत परिणाम है 
तानारूप उसीकी अ्रभिव्यक्ति हैं। और अन्ततः उसीमें लय हो जाते हैं । श्रतः जगत्‌ ब्रह्मरूप ही है !. 
मकड़ी के जाले के सदृश जगत्‌ की सृष्टि होती है । ब्रह्म से उसका आविर्भाव - तिरोभाव होता है, विनाश 
नहीं होता । 


यहाँ एक बात और ध्याव रखने की है। वल्लभाचार्य ने जगत्‌ और संसार को पर्याथवाची नहीं 
भाना है| दोनों एक नहीं हैं | जगत्‌ सत्य है, वह ब्रह्म का सत्‌ रूप है, किन्तु संसार जीव के 
श्रहंतात्मक मन की उपज । अ्रविचारजन्य संसार मिथ्या है । ज्ञान के उदय होने पर संसार का विनाश 


हो जाता है । 


साया 


वललभाचार्य ते माया को कोई भिन्न पदार्थ नहीं माना है | उसे भगवान की 'सर्वभवनसामर्थ्यरूपा 
शक्ति' कहा है - माया हि भगवतः शक्ति: सर्वभवनसामथ्यरूपा तत्रेव स्थिता।” शंकराचार्य ने ब्रह्म 
को मायोपहितचैतन्य कहा है । उनके अनुसार ब्रह्म माया से उपहित ( कन्डिशन्ड ) हो जाता है। 
श्रीवललभ के अनुसार माया उनकी शक्ति है, सर्जन - कला है| ब्रह्म माया से उपहित नहीं होता । 
माया उन्हीं में स्थित है, उनसे भिन्न नहीं | इस मांया के दो रूप हैं- विद्या माया और श्रविंद्या माया । & 
अ्रविद्या माया से जीव मोह में पड़ता है । वह सत्य का प्राच्छादन करती है और अस॒त्य का भान कराती 
है। अ्रविद्या माया से जीव में अहंभाव पैदा होता है । इसी से वह शोक, मोह, भ्रम, राग-द्वेष आदि में 
पड़ता है । विद्या माया जीव को बंधन से मक्‍्त करती है, उसमें ज्ञान का उदय करती है। ज्ञान के उदय 
होने पर जीव अपने स्वरूप को जान लेता है | आत्मस्वरूप की जानकारी से ही उसकी मुक्ति सम्भव है । 
इस ज्ञान - प्राप्ति का सर्वोत्कृष्ट उपाय है - भगवद्भंक्ति । 


८ -जगतः. समवायि स्यथात्‌ तदेव च निमित्तकम्‌ | - तत्त्व० नि० ;8 - विद्याविद्ये हरेः शक्‍्ती माययैव 
विनिभिते । ते जीवस्यैव नान्यस्य दुःखित्वं चाप्यनीशता !॥ - तत्त्व० वनि०, का० ३४॥।* 








छेद 


पुंच्धि-मा्ण । । 
जैसा कि पहले कहा गया है, भगवान के आनन्‍्दरूप के तिरोभाव से जीव -भाव को सदय हुआं 
है। भ्रतः जीवन का चरम लक्ष्य है - आनन्द की प्राप्ति। भगवान रसरूप हैं, आ्रानन्दरूप हैं। उनसे 
तादात्म्य ही जीवन की सार्थकता है । सामान्यतः जीव श्रविद्या से ग्रस्त रहता है.। अविद्या विद्या से नष्ट 
होती है और तब भक्ति का उदय होता है । भक्ति भी दो प्रकार की है - मर्यादा-भ्ति और पुष्टि - 
भक्ति । वैदिक कर्मों के अनुष्ठान, पालन आदि को मर्यादा - भक्ति.कहते हैं । इससे सायुज्य मुक्ति प्राप्त 
होती है। वल्लभाचार्य ने पुष्टि -भक्ति को श्रेष्ठ माना है। पुष्टि का श्र्थ है - भगवान का अनुग्रह - 
“पोषण तदनुग्रह: ।” १० भगवान के प्रति माहात्म्य -ज्ञान रखते हुए, सुदृढ़ प्रेम से यह भवित आती है । 
पुष्टि - भक्ति ही सभी कार्यो की नियामक है - 'अनुग्रह: पुष्टिमार्गतियासक इति स्थिति: ।” ११ भक्ति 
में एक ऐसी अवस्था आती है, जब भगवान स्वयं आक्ृष्ट होकर अनुग्रह करता है। इसी को आमम में 
'शक्तिपात्‌' कहते हैं | झ्रात्मसमर्पण या शरणागति पुष्टि- भक्ति का मुख्य लक्षण है। यह स्वयं साध्य है, 
साधन नहीं । इसका लक्ष्य है - रसरूप भगवान के आनन्द की अनुभूति। मर्यादा-भवित में फल की 
आकांक्षा रहती है, पुष्टि -भक्ति में फल की इच्छा नहीं रहती। इसमें अ्रभेद-बोध का आज्लाद 
रहता है । ॥ 


वस्तृतः पुष्टि -भक्ति का श्राधार गीता का वह श्लोक है, जिसमें कहा गया है कि सब धर्मों को 
छोड़कर केवल मेरी शरण में आ। में तेरे सभी पापों को दूर कर दूंगा । तू शोक मत कर | १२ यहाँ 
'्षमें' शब्द विशेष रूप से विचारणीय है। धमम 'धृ' धातु से निष्पन्न है, जिसका अर्थ है - धारण करना । 
जीव ने जो कुछ धारण कर रखा है ( ५श)३/८ए८० ॥0]0 ०7 (० ), जितने प्रकार के बंधन हैं, सभी 
का त्याग करके उसे भगवत्‌ शरण में जाना चाहिए | ऐसी स्थिति झ्राने पर ही भगवदनुग्रह होता है । 
यही भक्ति का लक्षण है - “भक्तिनिष्ठा तदा ज्ञेया यदा कृष्ण: प्रसीदति ।” १३ 


आचार्य वलल्‍्लभ ने पुष्टि-भक्ति के भी तीन भेद किए हैं - पुष्टि - पुष्टि भक्ति, मर्यादा - पुष्टि 
भक्ति तथा प्रवाह-पुष्टि भक्ति । इनके भी ऊपर शुद्ध पुष्ट भक्त होते हैं। वे संसारातीत होते हैं । यह 
जीव की सिद्धावस्था है। इस अवस्था में लौकिक -वैदिक वंधन नहीं रह जाते । इस भक्त के सेव्य कृष्ण 
हैं। वे पूर्ण पुरुषोत्तम हैं । उनके प्रति अनन्य प्रेम पुष्टि - भक्ति का आधार है। यह प्रेम या सेवा तीन 
प्रकार से होती है - तन से, धन से और मन से । इनमें भी मानसी सेवा सर्वोत्क्ृष्ट है - “क्ृष्णसेवा सदा 
कार्या मानसी सा परा मता ।” १४ मानसी सेवा श्रथवा प्रेमाभक्ति के तीन सोपान हैं - स्नेह, श्रासक्ति 
और व्यसन | कृष्ण के प्रति स्तेह से लौकिक राग का विनाश होता है, आसकित से संसार के प्रति 
विरक्ति होती है और जब यह आसक्ति चरम अवस्था को पहुँचती है, तब उसे व्यसन कहते हैं। इस 
अवस्था में भगवदू-मिलन के लिए तीत्र विकलता पैदा होती है। जीव विरह से व्याकुल हो उठता है। 
उसे रात-दिन चैन नहीं पड़ता - ऊठत बैठत कबहूँ न बिसरत, ऐसी तारी लागी। और तब प्रभ के 
अनुग्रह से वह उनसे तादात्म्य स्थापित कर लेता है। उसका जीवन सार्थक हो जाता है। ४ 


१० - भागवत २/१०/४ | ११ - सिद्धान्त- मुक्तावली । 
१२ - सर्वधर्मान्‌ परित्यज्य मामेक॑ शरणं ब्रज | 
अहं त्वां सर्वपापेभ्यो मोक्षय्रिष्यामि मा शुच्ः || -गीता १८/६६॥। 
१३ - तत्तव० नि०, का० १७। १४ - सिद्धान्त मुक्तावली | 

सूँर पर चल्लम का प्रभार्ष 


' बल्‍लभाचार्य और उनके पुत्र श्री विट्ठल॑नाथ ने अष्टछापं की स्थापना की । इसमें आठ भक्ते 
कविग्रों को दीक्षित किया, जो कृष्ण की लीला का गान करते थे । इनमें सूरदास का स्थान सर्वोपरि था । 
कहा जाता है कि यूरदास पहले निर्गुनिया भजन गाते थे। संगीतज्ञ के रूप में भी उनकी ख्याति फेल 
चुकी थी । वे यमुना के किनारे गऊघाट पर रहते थे । सं० १५६६ के लगभग महाप्रभु वल्लभाचार्य 
वहाँ पधारे और तीन दिन रहे । इसी समय सूरदास महाप्रभु की शरण में गए । महाप्रभु ने उन्हें भगवान 
कृष्ण की लीला का मर्म बताया और विधिवत्‌ दीक्षा दी । उन्हीं के साथ सूरदास वृन्दावन चले गए और 
श्राजीवन कृष्णलीला का गान करते रहे | कहा जाता है कि वे प्रतिदिन एक नया पद बनाते थे और उसे 
अपने प्रभु के समक्ष प्रसादरूप में गाते थे । 

महाप्रभु के समाव सूरदास दार्शनिक नहीं थे। उन्होंने अपने काव्य में किसी सिद्धान्त का. 
विधिवत्‌ प्रतिपादन भी नहीं किया है । किन्तु उनके ग्रंथों में वललभाचार्य के दर्शन की झलक स्थान-स्थान 


पर मिलती है । उन्होंने ब्रह्म ( कृष्ण ), जीव, जगत्‌, माया आदि का जो निरूपण किया है, वह बहुत 
कुछ महाप्रभु के सिद्धान्तों के अनुरूप है । 


यूरदास के कृष्ण परत्रह्म परमेश्वर ही हैं | वे पनी शक्ति के साथ अवतरित होकर लीला करते 
हैं। वे श्रखण्ड रसरूप हैं । सारा जंगत्‌ उन्हीं का रूप है। सूर के विनय के पदों तथा सूर - सारावली में 


कृष्ण के इसी दिव्य रूप की झाँकी प्रस्तुत की गयी है । उन शब्दों में - _ 
खोभा अमित अपार _ अखंडित, आप आतमाराम | 
पूरत ब्रह्म प्रगट पुरुषोत्तम, सब विधि पूरन - काम ॥ 
आदि, सनातन, एक, अनूपम, अबिगत - अढ्प - अद्दार | 
आदि बेद, ओंकार, अखुर - हन, निरशुत, समुन अपार॥ १५ 
सूर के कृष्ण भ्रनादि तत्त्व हैं, रसरूप हैं, सौन्दर्य के श्रागार हैं - का 
दू। एक रस एक अखण्डित आदि अनादि अनूप । 
कोटि कल्प बीतत नहिं जानत बिहरत युगल - रूघरूप ॥ 


कृष्ण ऐसे सनातन तत्त्व हैं, जो घट-घट में परिव्याप्त है | ब्रह्मा, विष्णु, महेश और वेद - शास्त्र 
भी उनके मर्म को समझ नहीं पाते - 


आदि सनातन हरि अविनासी । सदा निरन्तर घट - घट वबाखी ॥ 
पूरत त्रह्म पुरान बखानें। चतुरानन सिर अन्त न जान॥ 
ग़ुन-गन अगम तिगम नहिं पाव । ताहि जसोदा गोद खिलकाधे॥ १६ 
“हरि जू की आरती वनी” १७ शीपंक पद में कृष्ण के विराट रूप का वर्णन है। सभी जीव 
उन्हीं के अंश हैं | वे एक होकर भी अनेक हैं - 'सहस रूप बहुरूप पुनि एक रूप पुनि दोय ।” इस प्रकार 


१५ -सूरग्रंथा० (वि० प०) - सूरसारावली ६२,६६३ | 
१६-सूरसांगर (ना० प्र० सभा) १०/३ | १७-वही २/२८ | 

सूरदास ने वल्‍लभ के समान ब्रह्म और जीव की अद्वतता का प्रतिपादन किया है। वे प्रत्येक घट में उसी 
प्रकार विद्यमान हैं, जिस प्रकार प्रत्येक घट में सूर्य की प्रभा । घट बनते -मिटते रहते हैं, किन्तु रविप्रभा 
शाश्वत है - रे | 
चेतन घट - घट है या भाई, ज्यों घट - घट रचि - प्रभा लखाइ। 
घंट उपजे बहुरी नसि जाइ, रचि नित रहे एकहीं भाइ॥ १८ 
वल्लभाचार्य के समान सूरदास ने जीव के तीन भेदों को भी स्वीकार किया है। गोपियाँ शुद्ध 
जीव की कोटि में आती हैं, जो उनकी लीला सहचरी हैं । सामान्यतः जीव प्रभु का अंश हैं, किन्तु माया 
के प्रभाव से वह आत्मस्वरूप को भूल जाता है और संसार में भटकने लगता है। तब वह आनन्द से 
वंचित हो जाता है। इस तथ्य को उन्होंने एक पद में इस प्रकार स्पष्ट किया है - 
अपुनपी आपुन ही विसरथों | 
' जेसें स्वान काँच मन्दिर में, श्रमि -भ्रमि भूकि परयो। 
ज्यों सौरभ सग-नाशि बसत है, हुम - तन संधि फिसयो। 
'ज्यों खपने में रंक भूप भयो, तसकर अरि पकरयो। १६ 
कुछ विद्वानों ने इस पद में शंकराचार्य के मायावाद का प्रभाव बताया है। वस्तुतः सूरदास ने 
मायावाद का कहीं भी समर्थन नहीं किया हैं | हम यह पहले ही कह चुके हैं कि वल्लभाचार्य जगत्‌ और 
संसार में भेद मानते थे । जगत्‌ ब्रह्म का अंश है और संसार जीव की कल्पना । अपने ही कल्पित संसार 
में जीव भटकने लगता है, उसे कोई दूसरा बाँध नहीं देता । स्वान, मृग आदि दृष्टान्तों से यही श्रभिप्रेत 
है । शंकर के मायावाद का सूर ने एकः पद में स्पष्ट रूप से खण्डन किया है - 
मन बच क्रम मन गोविंद खुधि करि | 
सुचि रुचि सहज समाधि साधि सठ दीनवंधु करुनामय उर धरि। 
मिथ्या बाद - बिधाद छाँड़ि दे, काम क्रोध मद छोभहिं परिहरि। २० 
वल्लभाचारय्य के ही समान सूरदास यह मानते थे कि जगत्‌ का .आविर्भाव कृष्ण से ही हुआ है । 
वे ही इसके सर्जक, पालक और संहारक हैं। जल-बुद्बुद जल से उत्पन्न होता है, पुनः उसी में समा 
जाता है। वसी ही गति जगत की है - 


प्रभु तुव मम सप्तुभि नहि परे । 
जग सिरजत, पाछत, संहारत, पुनि क्यों बहुरि करे॥ 

: ज्यों पानी में होत बुदचुदा, पुनि ता माहि समाइ। 
त्यों ही सब जग प्रगटत तुम तें, पुनि तुम माहि विछाइ॥ २१ 


भ्रमर - गीत के उद्धव -गोपी संवाद में भी उन्होंने मायावाद और विवतंवाद का खण्डन किया है । 
उनमें सृध्ठि के विकास की प्रक्रिया, २८ तत्त्वों आदि का वर्णन भी वल्‍लभ के अ्रनुसार मिलता है| २२ 
इस सूक्ष्टि के मूल में विद्या माया हेतु का काम करती है, जो ईश्वर की ही शक्ति है। वह लीला के 


१८ - वही ३/१३ |] 
१६ -वही २/२६। २०-वही १/३१२। २१-वही १०/४३०२ । २२ - वही द्वि० स्कन्ध । 

है हे ् 
लिए ही अपने को जगत्‌ और जीव के रूप में विभवंत करता है । किन्तु भ्रविद्या माया जीव को भ्रम में 
डाल देती है । यदि माया न हो तो जीव और ब्रह्म में कोई' अन्तर नहीं । इसलिए सूरदास कहते हैं - 


मिथ्या यद्द संसार है और मिथ्या यह माया। 
मिथ्या है यह देह कहो वकयों .हरि बिसराया ॥ 


सूरदास ने रास, मुरली, वृन्दावन आ्रादि का जो वर्णन किया है, वह भी प्रतीकात्मक है। उसका 
प्राध्यात्मिक पक्ष वललभाचार्य के सिद्धान्तों के श्रनुरूप है। रास की व्युत्पत्ति कई प्रकार से की गई हैः । 
वस्तुतः रसों का समूह ही रास है - रसानां समूहो रास:। भगवान को रसरूप कहा गया है- रसो 
वै सः । रसस्वरूप परमात्मा का अपने आप को आस्वाद्य-भ्ास्वादक भाव से विविध रूपों में प्रकट करना 
रास कहलाता है। भागवतकार के शब्दों में, जिस दिव्य क्रीड़ा में एक ही रस अनेक रसों के. रूप में 
होकर अनन्त रस का समास्वादन करे, एक रस ही रस-समूह के रूप में प्रकट होकर स्वयं ही आस्वाद्य - 
प्रास्वादक लीला, धाम और विभिन्न आलम्बन एवं उद्दीपन रूपों में क्रीड़ा करे, उसका नाम रास है। 
श्रीकृण को रास का नायक माना गया है। श्रीक्षण्ण रस के विश्रह, राधा रासेश्वरी तथा गोपिकाएँ 
वृन्दावन धाम आदि रसरूप हैं। जिस प्रकार एक बालक दर्पण अथवा जल में पड़े अपने प्रतिबिम्ब से 
खेलता है, उसी प्रकार भगवान क्ृष्ण ने अपने को अनेक रूपों में प्रकट करके गोपियों के साथ रासलीला 
- 'रेमे रमेशो ब्जसुन्दरीभिर्यथाभेक: स्वंप्रतिबिम्बविश्रम: ।” इस प्रकार परम रस-स्वरूप तथा 
लीला - रसमय भगवान श्रीकृष्ण की अपनी ह्वादिनी शक्तिरूपा चिन्मय रस -प्रतिभाविता अपनी ही 
प्रतिमूर्ति अ्रथवा प्रतिबिम्व -स्वरूपा गोपियों के साथ दिव्य क्रीडा को रास कहा गया | श्रीकृष्ण उस रस 
के प्रतीक हैं जो सारे जगत्‌ में परिव्याप्त है । इस विश्व -रंगमंच पर उनकी नित्यलीला होती रहती है । 
बैकुण्ठ का तात्पर्य है-विगता कुण्ठा अस्मात्‌, अर्थात्‌ जीवन की वह अवस्था जिसमें सभी कुण्ठाएँ समाप्त 
हो गई हैं। वृन्दावन ही वह बैकुण्ठ है, जो प्रभु का नित्य लीलाधाम है। सूर के शब्दों में - 
नित्य धाम वृन्दाबन रूयाम। नित्य रूप राधा न्रजधाम ॥ 
नित्य रास, जल नित्य बिहार। नित्य समान खंडिताइशिसार ॥ 
. श्रह्मरूप येई करतार । करन हरन त्रिश्रुवन येइ सार ॥ 
नित्य कंज्ञ - खुख नित्य हिडोर | नित्यहि त्रिबिध समीर फकोर ॥ २३ 
यह रास सामान्य नहीं है। सभी जीव इसमें भाग लेने के अधिकारी भी नहीं हैं। इस रस की 
अधिकारिणी तो केवल गोपिकाएँ हैं। इसका मर्म वही समझ पाता है, जिस पर प्रभु का अनुग्रह हो। और 
तत्त्व-ज्ञान होने पर जीव जब इसमें भाग लेता है, तो उसे ब्रह्मानन्द से भी श्रेष्ठ आनन्द की अनुभूति 


होती है। सूर के शब्दों में “यह अपार रस रास उंपायो सुन्यौ न देख्यो नैन ।” उन्होंने अ्रन्यत्न रास की 
महिमा का उल्लेख इन शदव्दों में किया है - ः 


रास - रस - रीति नहि बरनि आचे | । 
कहाँ वेसी बुद्धि, कहाँ वह मन लहों, कहाँ यह चित्त जिय भ्रम शआुराव ॥ 
जो कहीं, कौन माने, जो निगम अगम कृपा बिन्नु नहीं या रसहि पाव। 
भाव सौं भजे, बिज्ञु भाव में ये नहीं, भाव ही माहि ध्यानहि बसाये ॥ २४ 


. २३-वही १०/३४६१।॥ २४-वही १०/१००६। 

इस रास के समक्ष शिव की समाधि भी भंग हो जाती है, देवता और ऋषि-मुनि भी मोहित 
हो जाते हैं - “सुर नर मुनि मोहित सब कीन्हे, शिवाहि समाधि भूलायो । 


भक्ति चार प्रकार की बतायी गयी हैं - सायुज्य, सारूप्य, सालोक्य और सामीप्य । वेदान्ती 
: इनमें से सायुज्य या सारूप्य मुक्ति चाहता है। वह ईश्वर से तदाकार होना चाहता है। किन्तु वैष्णव 
भवत प्रभु में श्रपनी सत्ता का विलीनीकरण नहीं चाहता । उसका आ्रादर्श होता है - भगवान की लीला 
में सहभागी बनना । इसीलिए वह सालोक्य या सामीथ्य चाहता है। इससे भुक्ति -मुक्ति दोनों प्राप्त 
होती हैं । वेदान्त के अनुसीर ब्रह्म सत्‌, चित्‌ और आनन्दमय है। वैष्णव भक्तों ने आनन्द को ही प्रेम 
या रस माना है। नित्य लीला में भाग लेने के अधिकारी वन जायें, यही उनके जीवन का लक्ष्य होता 
है। इसीलिए विद्यारण्य स्वामी ने प्रेम और रस को एक माना है | | 


कृष्ण, गोप, राधा, मुरली आदि का प्रतीकात्मक महत्त्व भी है। कृष्ण वह है जो जीवों को अपनी 
ओर. श्राक्ृष्ट करता है - कर्षति इति कृष्ण: । गो का अ्रथ है - इन्द्रिय ; प का अर्थ है - पालन करना । 
इस प्रकार गोप या गोपी का अर्थ हुआ -जीव । यह जीव ( गोपी या गोप ) ब्रह्म की ओर आक्षष्ट 
होता है । राधा वह विशिष्ट जीव है, जो प्रभु की विशेष रूप से आराधना करता है - राधते या राधा । 
चीरहरण का तात्पर्य है - अन्नमय, प्राणमय, मनोमय, विज्ञानमय कोष रूपी चीर को श्रलग करके जीव 
का ब्रह्म से मिलन । अ्रहंता ( चीर ) के हरण से ही मिलन संभव है। यही रास का रहस्य है । 
श्रीमद्भागवत में दो प्रकार के रास का वर्णन है - राधाकृष्ण - रास और गोपीकृष्ण सामूहिक 
रास । यह रास दो ऋतुओं में - शरद और वसंत में-होता था । इस ग्राधार पर रास के दो भेद हो 
गए - शारदीय रास और वासंती रास। शारदीय रास का वर्णन करते हुए कहा गया है कि भगवान 
श्रीकृष्ण की प्रेयसी गोपियाँ एक दूसरे की बाँह में वाँह डाले खड़ी थीं। उन स्त्री -रत्नों के साथ यमुना 
के पुलिन पर भगवान ने रास -कीड़ा प्रारम्भ की । वे दो-दो गोपियों के बीच में प्रकट हो गए और 
उनके गले में श्रपना हाथ डाल दिया। इस प्रकार प्रत्येक गोपी के साथ एक कृष्ण ने प्रकट होकर रास 
आरम्भ किया - 
- तनब्नास्मत गोविन्दो रासक्रीडामचुत्तेः | 
स्त्रीरत्नेरन्वितः . प्रीतेरन्योन्यावद्धबाहुसिः ॥| 
रासोत्लवः सम्प्रवृत्तो गोपीमण्डलमण्डितः । 
योगेश्वरेण कृष्णेन तासां मध्ये द्ययोद्द योः । 
प्रविष्टेन ग्रहीतानां कण्ठे स्घनिकर्य स्त्रियः॥ २५ 
इस प्रकार गोपिकाएँ कृष्ण के साथ तन्‍्मय होकर ऐसे विहार करती हैं मानो जीव सभी बचन्धनों 
का .परित्याग कर आनन्दविभोर होकर आत्मस्वरूप में रमण करता है। यहाँ कृष्ण और गोपिकाएँ दो 
नहीं, एक हो गए हैं । यह क्रीड़ा ईश्वर ही कर सकता है, साधारण मानव नहीं। सूरदास ने राधा के 
इसी दिव्य रूप का चित्रण किया है। श्रीकृष्ण रसेश्वर हैं, राधिका रासेश्वरी | दोनों ही नित्य 
आनन्दमय हैं। ये ही राधा पुष्ठिमार्ग की स्वामिनी हैं, झ्राधार-शक्ति हैं। वस्तुतः सोलह हजार 


गोपिकाओं का राशिभूत नाम है राधा - “सोरह सहस वीर तन एक, राधा कहिए सोय ।” इस महारस में 
निमग्त राधा - कृष्ण अभिन्न हो जाते हैं- नहिं छूटति रति रुचिर भामित्री वा रस में दोउ पागे ।” 


२५- भागवत १०/३३/२, ३े । 








५३ 


सूरदास मे मुरली पर अनेक पदों की रचना की है। श्रीमद्भागवत में वेणुगीत” नाम से इसका 
वर्णन है। वेणुगीत' से भगवान के नामात्मक स्वरूप का बोध होता है। कृष्ण के द्वारा मुखरित 
म्रली की ध्वनि चराचर को मोहित करती है। जीव उसमें तन्‍्मय हो जाता है। उसकी सांसारिक 
आसक्ति नष्ट हो जाती है। महाप्रभु वललभाचार्य ने वेणु की व्याख्या करते हुए कहा है कि व 
का तात्पय है ब्रह्मसुख, इ! का श्रर्थ है सांसारिक सुख और 'ग्णु' का अर्थ है नगण्य । इस प्रकार वेण 
वह साधन है, जिसकी ध्वनि को सुनने से जीव को सांसारिक सुख तुच्छ प्रतीत होने लगता है और वह 
ब्रह्मानन्द में लीन हो जाता है। इस मुरली - ध्वनि को सुनकर वैकुण्ठस्थित नारायण भी चकित हो 
जाते हैं और लक्ष्मी से कहते हैं कि वह वृन्दावन -धाम धन्य है, जहाँ कृष्ण विलासं करते हैं ; वैसा 
ग्रानन्द तीनों लोकों में नहीं है - 


मुरली घुनि बकुंठ गई । ह 
नारायन - कमला खुनि दृम्पति, अति रुचि हृदय भई॥ 
खुनो प्रिया यह बानी अद्भुत, बृन्दाबन हरि देखो। 
धन्य धन्य श्रीपति मुख कद्दि कहि, जीघपन ब्रज कौ लेखों ॥ 
रास - बिछास करत नेँदनंदन, सो हमतें अति दूरि। 
घनि बन.घाम, धन्य ब्रज घरनी, उड़ि छागे जौ घूरि॥ 
यद्द खुख तिहूँ भुवन में नाहीं, जो हरि. सेंग पल एक। 
सूर निरखि नारायन इकटक, 'भूछे . नेन निमेष॥ २६ 


इस प्रकार सूरदास ने महाप्रभु वल्लभाचाये के सिद्धान्तों को अत्यंत सरस-सहज ढंग से काव्य 
का रूप दिया है। उसमें भावों की मामिकता के साथ विचारों की जो उदात्तता और आ्राध्यात्मिकता की 
जो गहनता है, वह निश्चय ही श्लाघनीय है । 


में कंसे रस रासहि गाऊं। 

श्री राधिका स्थाम की प्यारी, कृपा बास ब्रज पाऊँ॥ 
आन देव सपनेहूँ न जानो, दंपति कौं सिर नाऊँ। 
भजने - प्रताप, चरन-महिमा तैं गुर की कृपा. दिखाऊँ।। 
नव निकूंज बन-धाम -निकट इक- आनेंद - कुटी रचाऊं। 
सूर कहा विनती करि बिनवे जनम -जनम यह घ्याऊँ॥ 


सूरसागर १७९२ 


२६ - सू० सा० १० /(० ६८ । 





ण्छ 


हिन्दी साहित्य के 
प्रथम स्वच्छंदमार्गी कवि सूरदास 





दि कप ु झाचाय विश्वन्यध प्रसाद मिश्र 


भारत में साधना के जितने मार्ग माने गए और वाइमय के जितने प्रकार स्वीकृत हुए, सबका 
लक्ष्य एक ही कहा गया । वाइमय की विशिष्ट शाखा काव्य या नाट्य का भी लक्ष्य वही है जो किसी 
साधना का है। चतुर्वर्ग की फलप्राप्ति इसका भी उद्देश्य है। यह भी मोक्ष देनेवाला है। जागतिक 
बंधनों से यह भी मुक्त कर देता है । इसका मोक्ष भी रस के माध्यम से प्राप्त होता है। रस आनंद है । 
इसलिए भक्ति और'काव्य में सजातीयता हैँ। काव्य भी रस देता है और भक्ति भी रसमय बनाए 
रहती है। अंतर इतना ही है कि काव्य में रस आास्वाद- काल में ही रहता है । कोई सदा काव्य का 
आस्वाद नहीं लेता रहता | हाँ, काव्य का आस्वाद लेते-लेते, काव्यानुशीलन से रसमयता होते -होते, 
निर्मेलता आ जाती है। अन्त:करण मलीमस से रहित हो जाता है। उसमें जागतिक मल नहीं रह 
जाता | पर कोई काव्यमय निरन्तर नहीं वना रहता । यदि किसी का जीवन काव्यमय हो जाए, तो 
वह रस की निरन्तरता प्राप्त करके वैसा ही रसमय सदा बना रह सकता है जसे भक्‍त। इसलिए इस 
अनुबन्ध के ववाचित्क होने से यही कहना पड़ता है कि भक्ति में रस स्थायी हो जाता है और काव्या- 
स्वाद से वह्‌ जीवन में समय -समय पर संचरण करता रहता है। वह संचारी होता है। यही दोनों में 
भेंद प्रतीत होता. है । वाह्ममय के क्षेत्र में काव्य रस के कारण अनन्‍्यों से भिन्न है। भरत मुनि ने इसीसे 
नादय को पंचम वेद माना है और राजशेखर ने साहित्य को पंचमी विद्या कहा है। भक्ति जिस प्रकार 
पंचम पुरुषार्थ है, उसी प्रकार काव्य पंचम वेद है। एक साधना की दृष्टि से आगे है और दूसरा बोध 
की दृष्टि से अग्रगामी है । साधनाओं में भक्ति काध्ठापन्न हो जाती है और विद्या में काव्य । 
यदि भक्ति को काव्य का सहारा मिल जाए, तो उसमें चार चाँद लग जाते हैं। केवल भक्ति 
व्यक्तिगत साधना होती है, भले ही उसकी साधना समाजसेवा, विश्वसेवा या चराचरसेवा ही क्‍यों न 
हो । भारतीय परम्परा में काव्य व्यक्तिगत साधना नहीं है । वह समष्टिगत साधना है। भारतीय कवि 
व्यक्ति नहीं रह जाता । व्यक्तित्व किसी का असाधारण धम होता हैं। काव्य उसे साधारणीकृत कर 
देता है | श्रतः वह सामाजिक हो जाता है, समाज हो जाता है। जो भक्त कवि व होगा, वह समाज को 
फूँकने का भी उपदेश दे सकता है । किन्तु जो भक्त कवि होगा, वह उसकी संरक्षा में लगेगा । सूरदास 
और तुलसीदास के काव्य की महिमा इसी सामाजिकता के कारण है। भक्‍त की समाज -सेवा का अंग 
बन जाने से काव्य भक्ति को उद्दीप्त करता रहता है। भक्त के लिए भी वह उद्दीपक होता है और 


च्श््ननलच्नच्नसचनचभनचचवचवचचनसस्कस्प्क्ख्फलस्समसश नमक... 

पाठक - श्रोता के लिए भी । फिर भी तुलसीदास का जैसा समाज में प्रसार है वैसा संप्रति सूरदास की 
नहीं है। क्‍यों ? एक तो यूरदास में भवित का पलड़ा झुका हुआ है, व्यक्तिसाधना का स्वर मुखर है 
दसरे उनमें लोकजीवन का सहज उच्छलन होने के कारण सांप्रतिक नागरिक जीवन से उसका मेल नहीं 
बैठता । उनके गीत भक्ति के कीत॑न के लिए निर्मित हुए हैं। उसमें भक्त की एकांत भावना उभरी 
है। इसका यह तात्पयय नहीं कि उसमें सांप्रतिक जीवन के लिए वांछित प्रदेय है ही नहीं ।.. सबसे 
प्रमूख उसका महत्त्व है जीवन के सहज धरातल का अवलंबन, जो किसी प्रकार का बंधन नहीं मानता | 
हिंदी साहित्य में सबसे पहले स्वच्छ दता का प्रवर्तन करनेवाले सूरदास ही हैं। लोकजीवन स्वच्छंदताप्रिय 
होता है । विद्यापति ने भी लोकजीवन की इसी स्वच्छंदता के लिए गीतों की शैली पकड़ी थी | सूरदास 
ने उनका अनुगमन नहीं किया है। उस समय जीवन में विशेष प्रकार के प्रवाह की अपेक्षा थी । जीवन 
स्वच्छंदता के लिए छटपटा रहा था । लोकमानस का इसीसे ऐसा स्वच्छंद स्रोत फटा जो भक्ति का 
मार्ग पकड़कर सारे भारत में फल गया । भारतीय मानस इंसीकी प्रतीक्षा कर रहा था। यह प्रावेशिक 
था आंचलिक आकांक्षा नहीं थी, यह राष्ट्रीय या भारतीय आकांक्षा थी । . किसी बंधन को तोड़ डालने 
क्रे लिए यह परम प्रेम के बंधन में बंधने का मानसिक प्रयास था। यह राष्ट्रीय स्वच्छ॑दता का श्रांदोलन 
था। यह वह धर्मरथ था जिसके पहिये शौर्य और धैय्य॑ के होते हैं । धर्म या कर्तव्यं का हृदय ही भवित 
के उदगार कर रहा था, पर संघर्ष के लिए न होकर यह संमिलन के लिए था। , 
सूरदास के सूरसागर में लोकजीवन के प्रवाह के बेग ने साहित्य में छायी हुई शास्त्रीयता का 
बंधन भी तोड़ दिया । इसका एक कारण तो सूरदास का लोक- धरातल ही था जो शास्त्रीयता के मोह 
में नहीं पड़ता । दूसरे श्रीवल्लभाचार्य की पुण्टिमार्गीय साधना भी थी, जो अपने को मर्यादा या शास्त्रीयता 
से ऊपर मानती है। भगवान का अनुग्रह ही वहाँ सर्वस्व है । वहाँ सेवा का महत्त्व है, निवंध सेवा का - 
तनुजा और वित्तजा से भी आ्रागे जाकर मानसी सेवा का भी महत्त्व है, जहाँ सात्त्विकता के संवर्धन की 


अपेक्षा है, जिसके कारण सारे बंधन छूट जाते हैं और जिसे लोकापवाद की भी चिंता नहीं रहती । 
उद्धव से गोपियों मे कहा ही है - 


पीत घुज्ञा उनके पीतांवर छारू घुजा कुबिज्ञा व्यभिचारी। 
सत की धुज्ा स्वेत ब्रज ऊपर अज़खं- हेतु ऊघो, पे प्यारी ॥ 


सत््वः परमसत्ता से जड़ा रहता है, इसलिए उंसे जागतिक सत्ता की चिता नहीं रहती । परमसत्ता की 
कुक्षि में ही जागतिक सत्ता भी तो रहती है । 


भारतीय परंपरा में भक्ति का आंदोलन गृहस्थों के लिए है । गाहंस्थय जीवन में जिस प्रकार के 
भावों को -दांपत्य, वात्सल्य, सख्य, दास्य आदि की -अनुभूति कोई गृहस्थ करता है, उन्हीं भावों की य्रह 
रागमार्गी साधना है। विरागमार्गी साधना तो घर फूंक तमाशा देखने या दिखानेवाली होती है । काव्य 
भी जीवन के ऐसे ही सहज भावों को अपना अझवलंब वनाकर चलता है। 

भारतीय गाहेस्थूय जीवन में गृहस्थ की अपेक्षा गृह की दृष्टि से गृहिणी का ही विशेष महत्त्व है - 
गृहिणी गृहमुच्यते । पुरुष घर के बाहर कमाई करने के लिए अधिकतर रहता है । सूरदास की रचना 
में एकांत साधना की संगति तव समझ में आ जाती है जब सूरसागर में अ्रधिकतर नारियों की ही 
अनुभूतियों को कंद्र में रखकर सारा निर्माण किया गया दिखता है। पुरुष ज्ञान होता है, परुष होता है । 
नारी अनुभूति होती है, कोमल होती है। नारी वात्सल्य की स्रोतस्विनी होती है । नारीहृदय की 
समग्न संवेदना को अभिव्यक्ति देने के लिए सूरदास ने वात्सल्य को भी खूंगार के साथ रखकर काव्य के 

क्षेत्र में महत्त्वपूर्ण कार्य किया है। भव्ित के क्षेत्र में तो मानो उसी का राज्य है। ज्ञान पुरुष हैतो 
भवित नारी है । सख्लीभाव की उपासना में पुरुष भी नारी -वेश चाहे सांप्रदायिक साधना की ही दृष्टि से 
धारण करते हों, पर ज्ञान की परुषपता को विगलित करने के लिए नारी की सहज सुकुमारता झभीध्सित 
है, इस सत्य को अस्वीकृत नहीं किया जा सकता । सेवा -भाव भी, जिसकी श्रीवल्लभाचार्य के सम्प्रदाय 
में विशेष महिमा है, प्रकृत्या नारी में सर्वाधिक होता है । वात्सल्यभाव यों तो गृहस्थमान्र में होता है, 
किन्तु उसकी काप्ठापन्न स्थिति नारी में होती है । परिवार को और परिवार की केन्द्र नारी को दृष्टिपथ 
में रखकर वालमुकुन्द की उपासवा और सेवा का चलन क्यों किया गया, इसका भी उत्तर मिल जाता 
है । वालक के प्रति माता की सारी वत्सलता निप्काम होती है। इसी निप्काम साधना के लिए श्रीकृष्ण 
की वाललीला परिवार में प्रसरित की गई । घालकों को नाना प्रकार के व्यंजन प्रिय होते हैं, इसलिए 
राग -भोग का विशेष आयोजन आचार्य वल्लभ के गोपाल - मन्दिरों में किया गया। उसका सामाजिक पक्ष 
भी है । किसी उत्सव के समय भोजक - समूह एक स्थान पर एकत्र होता है। इस छप्पन प्रकार के भोग 
से उसकी समस्या का समाधान सरलता से उस युग में हो जाता था, वयोंकि भोग प्रचुर परिमाण में 
प्रस्तुत होता था और गोपाल - मन्दिरों में वह कर्मचारियों को वेतन के वदले दिया जाता था, जिसे वे 
भक्तों - उपासकों को अल्प मूल्य में दे दिया करते थे। थोड़े द्रव्य में उत्तम से उत्तम और विशुद्ध भोजन 
उन्हें अनायास मिल जाया करता था । 


श्रीकृष्ण की वाललीला के प्रसंग में बशोदा और ग्रोपिकाओं को सूरदास ने वारम्बार सामने 
किया है। जीवन की कोमल वृत्तियों को उभारने, उन्हें परिप्कृत करने का जैसा श्रायोजन सूरसागर में 
दिखाई देता है और जितनी विविधता एवं समग्रता में दिखता है, उसके समक्ष परवर्ती कवियों की 
कोमलभावपरक उवितर्या सूर की जूठन ही प्रतीत होती हैँ, जिसका आख्यान उस समय की सूक्तियों में 
वारमस्वार किया गया है। काव्य - वैभव का जैसा संभार इन कोमल वृत्तियों को लेकर कवि करते हैं, उन 
सबका पारावार है सूरसागर। उसको पार करके पश्चातृकालीन कवि पारंगत नहीं हो सके, उसके अ्रध्ययन- 
मनन से अपने को समृद्ध अवश्य कर लिया। वात्सल्य को तो परकालीन रीति-साहित्य ने परित्यक्त ही 
कर दिया | क्‍यों कर दिया, इस विमर्श में लगने की अपेक्षा यहाँ नहीं है, पर इतना अवश्य कहा जा 
सकता है कि वात्सल्य के क्षेत्र में वैसी नवीनता वे ला ही नहीं सकते थे । यह भी एक हेतु हो सकता है । 
श्रृंगार के क्षेत्र में और वह भी संयोग -पक्ष में भ्रपने तारे अवश्य टिमटिमा सकते थे | वियोग -पक्ष में 
जो सूरसागर में कह दिया गया, उसकी समकक्षता नूतनतापूर्वक उनके बांटे नहीं पड़ सकती थी, इसलिए 
वियोग श्ंगार के विस्तार में भी वे नहीं गए | सूरदास में स्वच्छंद अभिव्यक्ति श्रृंगार के संयोग - पक्ष में 
दिखाई देती है, शास्त्रीय बंधन से सर्वेथा मुक्त । रीति-कवि शास्त्र के वन्धनपुर्वक उसे कहने लगे | इस . 
शास्त्रसंगत कथन द्वारा वे नवीन मार्ग निकाल सके । कारीगरी दिखाने में दत्तचित्त हो गए। उन्होंने 
सूरसागर के लोकजीवनबद्ध प्रवाह से हटकर संस्कृत के पहले से चले श्राते शास्त्रीय प्रवाह से अपने को 
संबद्ध कर लिया । 


ह अनुभूतिमयता, अन्तर्लीनता, सहजता, स्वच्छंदता सूरदास की ऐसी विशेषताएँ हैं, जो एक साथ 
किसी कवि में न पहले वैसी मिलती हैं ओर न भ्रागे ही । उनके वियोग श्इंगार की इसलिए झालोचना 
- की गई है कि वह वर्णन करने के लिए वर्णन है, जीवन की विपमता से उद्भूत नहीं है । पर जैसा कहा 
जा चुका है, नारी-जीवन की मा्िक अनुभूतियों का प्रकाशन सुरदास का उद्देश्य है। नारी-पक्ष से इस 
पर विचार ही नहीं किया गया है। यदि गोपिकाएँ कुछ ही कोस की दूरी पर वसे श्रीकृष्ण से मिलने 
चली जातीं, तो सामाजिक दृष्टि से उनकी प्रीति की सात्तविकता खंडित हो जाती । वह व्यापार रजोगुणी- 

कांमनामयं अथवा तमोगुणी - लोभमय माना जोता | उसमें मलिनता आरा जाती । दिव्यता न रह जाती । 
कोरी सामाजिक दृष्टि से इन भक्त कवियों का विचार नहीं हो सकता । विद्यापति, सुरदास और रीति-_ 
कवियों की भी संयोग ंगार की रचनाओं में सामाजिक विशुद्धतावादी दृष्टि उनकी काव्य-गरिसा को 
आ्राच्छादित करनेवाली ही होगी । काव्य की दो ही दृष्टियाँ भारतीय परम्परा में रही हैं - सौन्दर्यमूलक 
और भ्नुभूतिमूलक । सूरदास और विद्यापति में ये दोनों संपृक्त रूप में मिलती हैं। रीतिकाल सौन्दर्य - 
प्रधान है । इसमें श्रेयमागियों के लिए श्रपनी सन्तुष्टि के लिए श्रवलम्ब भले ही न मिले, पर साहित्य की 
मंजुलता प्रेयमागियों के लिए सर्वस्व है। वह कामचृत्ति के परिपोष के लिए न होकर परिष्कार 
के लिए है । !' 5 


सूरदास की रचना की विशेषता हिंदी की परंपरा में तन्‍्मयता मानी जाती है। काव्य की परंपरा 
भी तन्मयीभवन-योग्यता को ही महतीय मानती है। उनके सागर की प्रत्येक बूँद में तन्‍्मयता है । 
विगलित वेद्यांतरता लाने में वह्‌ पराकाष्ठा पर है, यही सूर की. सूरता है - 


किधों सूर को सर रूग्यो किधों सखूर की पीर। 
किधौं सूर को पद छरूग्यो तनमन चुनत . खसरीर ॥ 
शूर का बाण लगने पर जिस अंग में लगता है, वह अंग तो बिद्ध होता ही है, सारा शरीर. 
झनझना उठता है। जहाँ बाण लगता है,.बिद्ध प्राणी उसी में तन्‍्मनस्क रहता है | यहाँ स्थिति तन से मन 
की ओर रहती है, श्राहत अंग से होकर मन तक वेदना का संचरण होता है। शूल' की उदर में पीड़ा 
होने पर पीड़ा ऊपर न होकर भीतर होती है और भीतर से, उदर से, मन की ओर पहुँचती है । इसकी 
गति भी तन से मन की ओर ही होती है । हाँ, पहली वेदना बहिरंग होती है, यह अंत्तरंग । प्र सूरदास 
के पद में उलटी स्थिति रहती है। वहाँ वेदना पहले मन में होती है, फिर तन में श्राती है। पहली दो 
स्थितियीं में तन से मन, फिर मन से तन की ओर संचरण होता है। यहाँ मन से तन की ओर संचार 
रहता है। सूरदास के पास मन ही मन है, तन तो शरीर-धारण के कारण है । इसीलिए जिसके द्वारा 
उनके पद पढ़े या सुने जाते हैं, उसका शरीर इसलिए पीड़ित रहता है कि सूरदास की-सी तन्मनस्कता 
क्यों नहीं मिल पा रही है। इस भाव-समृद्र में ,थाह ही नहीं मिल रही है । यह महाभाव है । ऐसी 
तन्मनस्कता का कारण यह है कि वे सूर थे, उनके सामने बाह्य दृश्यप्रसार था ही नहीं, वे भीतर से ही 
बाहर की सुष्टि करते थे | ॥ 


श्राँखि विना जितनी कछू, लख्योीं सूर कवि सूर । द 
आ्राँखि श्रछत नहिं लखत हैं, कलि-कुल के कवि क्र ।| 


ण्ट 


क्‍ भ्रमरगीत मैं 
सूर की रस-साधना का मल रहस्य 


डॉक्टर गोवर्धन नाथ शुक्ल 


- सूरसागर का मूल स्रोत महृषि व्यास की समाधि - भाषा श्रीमद्भागवत ग्रंथ रहा है। काव्यवस्तु 
के लिए सूर जहाँ श्रीमद्भागवत्त महापुराण के ऋणी हैं, वहाँ श्रपती कल्पना की उर्वरता के लिए महाप्रभु 
वल्लभाचार्य के भी । अन्यथा भ्रमरगीत जैसे स्वल्प प्रसंग को सूर ने अपने सागर' में जो सबसे अधिक 
बढ़ा -चढ़ाकर लिखा है, उसका व्या रहस्य हो सकता है। यह गम्भीरता से विचारने की बात है। 
गोपी - उद्धव - संवाद भागवत के दशम स्कत्ध के पूर्वार्ध में ४७वें अध्याय में है। ४६ वें अध्याय में उद्धव 
कृष्ण के द्वारा प्रेषित किये जाने पर ब्रज में आते हैं और नंद यशोदा को सान्त्वना देते हैं। यह अ्रध्याय 
केवल ४६ श्लोकों का है। ४७ वें श्रध्याय में उद्धव गोपियों से मिलते हैं। इस अध्याय में कुल ६९६ 
श्लोक हैं, जिनमें १२ से २१ तक, दस श्लोकों में गोपियों की विरहदशा, २३ से २८ तक, छह श्लोकों में 
उद्धव की सान्‍्त्वना, २६ से ३७ तक, नी श्लोकों में भगवान्‌ श्रीकृष्ण का संदेश और ३६९ से ४२ तक, 
. चौदह श्लोकों में ग्रोपियों की कृष्णलीला-स्मरण-जन्य मानसिक दशा का वर्णन है। शेष श्लोक 
शकोक्तिवाले हैं । तात्परय यह है कि सूर ने जिस रसमय करुण विप्रलंभ को लेकर शतशत पदों की 
रचना की है, वह मूल में भागवत के अनु सार १४ श्लोकों का हे जिसको लेकर सूर की उर्व॑र कल्पना ने 
रसराज शझंगार के विप्रलम्भ-पक्ष को परिपुष्ठ बनाकर उसे संयोग से अश्रधिक महत्त्व और स्थायित्व 
प्रदान किया है । ह ह 
इस समस्या के समाधान के दो पहलू हैं - (१) साहित्यिक एवं (२) साम्प्रदायिक । साहित्यिक 
दृष्टिकोणवाले श्यृंगार को रसराज मानकर विप्रलम्भ के महत्त्व को प्रतिपादित करते हुए उसको सहृदयों 
के लिए अ्रधिक ग्राह्म, भ्रधिक वाञऊुछतीय मानते हैं, और इसलिए सूर के विप्रलम्भ- प्रसंग को अधिक 
महत्त्व देना- उचित और समीचीन समझते हैं। इसके साथ-साथ वे सूर में शांकर -अरद्वंतवाद, हठयोग 
तथा अन्य मतवादों एवं धर्म-साधनाओं का खण्डन एवं सामयिक प्रभाव मानते हैं। साहित्यिकों के मत 
में इस- खण्डनात्मक प्रवृत्ति के कारण ही सूर का भ्रमरगीत-प्रंसेग अधिक विशाल और विस्तृत हो गया 
है। परल्तु वस्तुतः ये समाधान अपूर्ण और एकांगी हैं। सूर जैसे महाप्रभु वल्लभ के मूद्धन्य शिष्य और 
परम सेवक केवल रसराज '*हंगार के विप्रलम्भ-पक्ष की पुष्टि में इतना आयास न करते और न ही इतना 
विस्तार. करते। न उन्हें अन्य मत-भतान्तरों के खण्डन-मण्डन से प्रयोजन. था। वस्तुतः सूर के 
भ्रमरगीत के विस्तार में उनकी साम्प्रदायिक दृष्टि ही प्रमुख कारण हैँ । पुष्टिमार्ग मूलतः विप्रयोगात्मक 
है। पृुष्टिमार्ग के प्रवर्तक आचार वललभ को मूर्तिमान भगवद्‌ -विरहानलावतार माना गया है । उन्हें 
वैश्वानरावतार अथवा साक्षात्‌ वैशवावर कहकर उनकी भूतल-स्थिति का प्रयोजन शुद्ध विरहानुभूति के 

लिए ही बताया गया है।१ विरहानुभूति स्वयं अग्तिरूप है, श्रतः आचार्य का वैश्वानरावतार कहा जाना - 
उचित ही है| मूतिमान भगवदु-विरहानलावतार आचार्य का पुष्टिमार्गीय ब्रह्म-सम्बन्ध का दीक्षामंत्र भी 
यही भाव रखता है कि “सहस्रों परिवत्सर बीत गए हैं, यह जीव श्रपने भगवान्‌ से पृथक होकर भटक . 
रहा है। उसका भगवद्‌-विप्रयोगजन्य झ्ानंद तिरोहित हो गया है। वह देहेन्द्रियादि का भाव भगवच्चरणों 
में विनियोग करता हुझा, उन्हीं का दास है।” पुष्टिमार्ग का यह प्राणभूत दीक्षामंत्र है। इस 
विप्रयोगात्मक मंत्र की दीक्षा स्वयं महाप्रभु वल्लभ को गौकुल में ठक्कुरानी घाट पर पुध्टिमार्ग के अ्नन्य 
आाराध्य श्रीनाथजी से मिली थी । और मंत्र की दीक्षा बाद में उन्होंने अपने शिष्य दामोदरदास हरसानी 
को दी और फिर तो उन्होंने अ्रगणित जीवों को पुष्टिपथ में दीक्षित करके इस विप्रयोगात्मक श्रदुभुत 
भवित-मार्ग का पथिक वनाया,२ क्योंकि आचाय॑ स्वयं भगवद्‌ -विरहानलावतार हैं ।३ 


यहाँ उक्त घटना के उल्लेख का प्रयोजन केवल यही है कि महाप्रभु और सूरदास के जीवन में 
बहुत-सा अन्तरंग साम्य है। इसको समझ लेने पर उनके कविकर्म का रहस्य स्वयमेव सुस्पष्ठ हो जाता है । 


शाश्वत सुख की प्राप्ति और क्लेश-निवारण निखिल धर्मसम्प्रदायों का लक्ष्य है। साथ ही सभी 
वाद एवं सिद्धान्त मानव-मन के निरोध पर बल देते हैं। श्राचार्य ने सुखानुभूति ४ और मन के निरोध 
का उपाय विरहानुभव में ही बताया है। अपने निरोध-लक्षण-अंथ में वे कहते हैं- “उद्धव के ब्रज आगमन 
पर वृन्दावन, गोकुल में जो सुमहान्‌ उत्सव हुआ था, क्या वैसा आनन्द मेरे मन में कभी होगा ! ५ 

सूर के भ्रमरगीत-प्रसंग के विस्तार के मूल में आचार्य वललभ की यही भावना है। इसी का 
भाष्य सूर का पभ्रमरगीत है। श्वंगार के विप्रलम्भ पक्ष की मामिक अनुभूति का साक्षात्कार जैसा सूर ने 
किया है, वैसा विश्व-साहित्य का कोई अन्य कवि शायद ही कर सका हो । 

विरहानुभूति अत्यन्त कष्टप्रद है और भगवान्‌ जब क्ृपालु होते हैं, तभी इस कष्ट को देते हैं, 
श्रन्यथा नहीं । बिरह की पीड़ा के दान के लिए पुष्टिमार्ग में तीन स्रोत हैं - (१) स्वयं भगवान्‌ 


(२) यमुना एवं (३) आचार्य बलल्‍लभ । अ्रतः इस दृष्टि से तीनों ही सजातीय हैं। सम्प्रदाय के एक 
आचाये श्रीद्वारकेश जी कहते हैं - 


भसगधान्‌ घिरहे दत्वा। भावध्द्धि करोति व | के 

तथच यपम्तुनास्वामिस्मारणात्‌ स्वीयदर्शनात्‌॥ 

अस्मदायाय्यंघर्य्यास्तु ब्रह्मसम्बन्ध कारणात्‌ | 

तापक्छेश प्रदानेन निजञ्ञानां भाषधरद्धकाः॥ ६ ह 
भाव -पुष्टि विरह से होती हे + अतः इस भाव-वृद्धि को भगवान्‌ विरह के द्वारा श्रीयमुनास्वामी (कृष्ण) 


१ - वैश्वानरोवल्लभाख्यः सद्रूपोहित्सत्कृताम्‌ । - सर्वोत्तम स्तोत्र, श्लोक १२। 
२ - विरहानुभवैकार्थ सर्वत्यागोपदेशक: । - सर्वो० स्तोत्र, श्लोक १८। . 
३ - देखो महाप्रभुजी.की प्राकट्यवार्ता । 

गोकुले गोपिकानाज्च सर्वषां ब्रजवासिनाम्‌ | 

यत्‌ सुखं समभत्तन्मे भगवान: कि विधास्यति ॥| + नि० ल०, श्लोक २ । 
'४ - उद्धवागमने जात उत्सव: सुमहान्यथा । 
.. वृन्दावने गोकुले वा तथा मे मवसि क्वचित्‌ ॥ - नि० ल०,- श्लोक ३ । 
६ - श्रीद्वारकेशजी की भाव भावना, प० २६९।॥ 





है 


रर 


१ 


का स्मरण कराकर और अपना दर्शन देकर, तथा आचार्य ब्रह्म - सम्बन्ध॒ कराकर हृदयस्थ भाव की 


वृद्धि करते हैं। इसी विरह-पीड़ा की याचना आचार्य ने अपने निरोधलक्षण ग्रन्थ में की है - 
यह्य दुःख यशोदायाः ननन्‍्दादीनां च गोकुले। 
गोपिकानां तु यदुदुःखं तदुदु/खं स्यान्मम क्वचित्‌॥ ७ 
सूर ने विप्रलम्भ - तत्त्व को सम्प्रदाय की इसी भावना के अनुसार अपनाया है। उद्धव के ब्रज में आ्राने पर 


सन्‍्द यशोदा की हृदय -स्थिति, गोपिकाओं के दुःख और उनकी भाव -वृद्धि को सूर ने अपनी श्रन्धी 
आँखों से खूब देखा और उनकी उबर कल्पना -शक्ति उन्हें मृत आकाश में ले उड़ी । .सुर के प्रसिद्ध 


- पद दिखियत कालिन्दी अति कारी” में स्वीयदर्शनात' और स्वामिस्मारणात्‌' की भावना कट-कट 


कर भरी है.। सम्प्रदाय की इस भावता को समझ लेने पर देखियत कालिन्दी' वाले पद की महत्ता 
स्वयमेव स्पष्ट हो जाती है। गोपियों के विरह्‌ -हठ और योग के तिरस्कार के मूल में आचार्य के ब्रह्म- 
सम्बन्ध के सिद्धान्त का स्वीकार और अनन्यता तंथा समर्पण का पोषण .निहित है। इन साम्प्रदायिक 
सिद्धान्तों से श्रमिभूत सूर का भावप्रवाह इतना उद्दाम और वेगवान हो गया कि शतशत पद अनायास ही 
भावसिन्धु से प्रवहमान हो चले । अब देखना यह है कि उनकी इस विप्रलम्भ की रस -साधना में जो 
अन्यवाद खण्डनात्मक प्रवृत्ति है, उसका भी कहीं साम्प्रदायिक समाधान है या नहीं । सर्वोत्तम स्तोत्र 
इसका सम्पूर्ण समाधान देता है | सूर के भ्रमरगीत में सगुण - साकार - भक्ति - भावना तथा अन्य मतवादों 
का निराकरण, ये ही. दो तत्त्व हैं। ये दोनों तत्त्व भी सुरं ने आचार्य वललभ के व्यक्तित्व से पाये । 
सर्वोत्तम स्तोत्र में आचार्य वल्‍लभ का स्वरूप और सिद्धान्त स्पष्ट है। उसे समझ लेने पर पुष्टिमार्ग का 
स्वरूप और सिद्धान्त सुस्पषंट हो जाता है। सुर पर वललभ के व्यक्तित्व की गहरी छाप है। अ्रतः वल्लभ 
के व्यक्तित्व को समझ लेने पर सूर का स्वरूप और सिद्धान्त तथा पुष्टिमार्ग का स्वरूप और सिद्धान्त 
वुद्धिगम्य हो जाता है। अतः यहाँ सर्वोत्तम स्तोत्र के श्रनुसार आचार्य वललभ के स्वरूप और सिद्धान्त 
का यत्‌किड्चित.संकेत किया जाता है । 


सर्वोत्तम स्तोत्र में आचार्य वल्लभ को साकार ब्रह्मवाद का स्थापक, वेदभाष्यकर्ता, मायावाद 
( शांकर मत ) का निराकर्ता, सर्ववाद का निरासकर्ता कहा गया है।८ सूर के भ्रमरगीत' में साकार 
ब्रह्मवाद की. सुदृढ़ स्थापना तथा .मायावाद का खण्डन स्पष्ट है। इसी प्रकार आचार्य श्रीमदभागवत- 
रूप - पीयूष - समुद्र के समर्थ. मन्थनकर्ता हैं ; सूर ने भी श्रीमद्भागवत के इस स्वरूप - प्रसंग का मन्धन 
कर नवनीतरूप सगुण भक्ति का अकाद्य प्रतिपादत. किया है । € भागवत-सागर का सार भक्तिभाव 
है, उसका भी सारभूत स्त्रीभाव, कांताभाव अथवा माधुयभाव है। सुर का प्रतिपाथ विषय भी मधरा- 
भक्ति श्रथवा चरम कांताभक्ति है। सूर ने भ्रमरगीत में लोकलाज को तिलाञ्जलि देकर केवल क्वष्ण-प्रेम 
को ही एकमात्र लक्ष्य बतलाया है। सर्वोत्तम स्तोत्र में आचार्य को 'एकमात्र विरहानुभवार्थ' तथा 'सर्वेत्याग 
का उपदेशक'-कहा है। सूर के भ्रमरगीत में विरहानुभव, सर्वस्वत्याग का प्रतिपादन, भक्ति के लिए 
कममार्ग का स्वीकार है। तात्पयं इतना ही है कि झ्राचाये का जो स्वरूप सर्वोत्तम स्तोत्र में प्रतिपादित 
है, वही सूर के भ्रमरगीत में भी प्रतिपादित है। सूर की रस - साधना के मूल में आचार्य के स्वरूप पर 
जमी हुई दृष्टि है। प्रुध्टिसम्प्रदाय की विरहभावना ही उनके-विस्तृत विप्रलम्भ की मूल कहानी है । ७ 


७-नि० ल०, श्लोक १ ! 
८ - सर्वोत्तम स्तोच, शलोक॑ ८५, ६ । 
& - सर्वो० स्तोत्र, श्लो० १६॥। 

सूरदास का प्रकृति-बोध 
डॉक्टर प्रशुढ़याल मीतल : द 


ध 


त्रजभाषा कवियों ने प्रकृति का वर्णन प्रायः स्वतंत्र विषय के रूप में नहीं किया है। उन्होंने श्गार रस 
के उद्दोपन विभाव के अंतर्गत इसका कथन करते हुए इसके उद्दीपक प्रभाव को ही दिखलाया है। प्रकृति की 
प्रत्येक वस्तु लायक - नायिका के रति - भाव को उद्दीप्त करती हुई बतलाई गई है. । इसके लिए बहुत से कवियों 
ने पट ऋतुओं और बारह मार्सों का कथन किया है। ये कथन प्रायः वियोग श्टगार के बणन में हुए हैं । 
ब्रजभाषा साहित्य में 'पट ऋतु” और 'बारद्द मासा? के कथन की दीघंकालीन परंपरा मिलती है । 
महाकवि सूरदास ने भी प्रकृति का वर्णन विशद्‌ रूप में किया है, किंतु वह स्वतंत्र रूप में न होकर 
उद्दीपन विभाव के भन्तर्गत ही किया गया है। सूर-काव्य का क्षेत्र श्रज है जो प्रकृति का कीढ़ा - स्थल है । 
इसमें प्राकृतिक वेभव का चरमोत्कर्ष दिखलाई देता है। सूरं - काव्य का विकास व्रज के जिस विस्तृत धरातल 
पर हुआ है, वहाँ प्रकृति के उपादान रूप में कल-कल निनादिनी यमुना है, हरा - भरा गोवर्धन है, सघन 
रराएँ हैं, रमणोक वन - उपवन हैं, मनोहर कुंज - कुटीर हैं, करील के पादप हैं, कदंब के सुरभित फूछ हैं, 
गाय - मोर - कोक्िल - भंग जैसे विविध भाँति के पशु-पक्षी और कीटादि हैं। सूर के रूपकों तथा उपमाओं : 
और उत्प्रेक्षाओं में ब्रज का ग्राकृतिक वेभव छलका पढ़ता है । ह 
सूरदास ने "पट ऋतु” ओर “बारह मासा?-का क्रमबद्ध कथन नहीं किया है। उनके काव्य में इनका 
“बिखरा हुआ वणन ही मिलता है। श्रीकृष्ण की विविध छीलाओं के कथन में उन्होंने प्रकृति - वर्णन बढ़े विस्तार 
से किया है, जो नित्योत्सव संबंधी कौन के पदों में मिलता है। ह 
नित्योत्सव के कीतेनों में प्रातः्काल से रात्रि पर्यन्त भ्रष्ट प्रहरों का वर्णन किया गया है। प्रमुख 
अवसरों का वर्णन इस प्रकार है - 
प्रभात - वर्णन - जब बालक्षष्ण के जागरण का कथन किया जाता है, तब सूरदासजी प्रभात की मनोरम बेला 
ह का. हृदयर्पर्शी चित्र खींच देते हैं। 
संध्या - वणत - जब कृष्ण अपने ग्वाल - बालोँ के साथ गोचारण कर बन से वापिस लौटते हैं, तब 
सूरदासजी संध्या- कालीन सुधमा का कथन करते- हैं । 
रात्रि - वर्णन - श्रीकृष्ण के शयन के बणन में रात्रि की मनोहर. छठा का कथन किया जाता है । ॥ 
श्रीक्षष और राघा-गोपियों का संयोग व्थंगार ब्रज के रमणीक लता - कुंजों और उनके निकट 
बहनेवाली यम्ुुता नदो के पुलिनों में विकसित होता है। इसी प्रकार उनके वियोग शगार के . विकासस्थल. भी 
ब्रज के प्राकृतिक उपांदान हैं। ब्रज के मनोरम वन -उपवर्नों की श्राकृतिक सुषमा, कुंज - कुटीरों का सौन्दर्य, 

गाँय - मौर आदि का सामौप्य जो संयोग - छुंख में अनुपम अभिदृद्धि करते हैं, वे ही वियोगव्यथा को सौंगुर्ना 
बड़ा देते हैं। इनके बहुसंख्यक उदाहरण सूर - काव्य में भरे पढ़े हैं । 

इसी प्रकार घट ऋतुएँ संयोग - सुख की साधक होने के साथ ही साथ वियोगव्यथा की वृद्धि करनेवाली 
भी हैं । यहाँ इन ऋतुर्आ के कुछ उदाहरण दिये जाते हैं - 


बसंत -ऋतु में प्रकृति अपना नूतन श्थंगार करती है। सूरदास ने इस ऋतु के विविध दृश्य बसंत-खेल 
होली - फाग, फूल- डोल आदि का कथन करते हुए प्रस्तुत किये हैं। कोयल की कूक बसंत को चनश्री पर 
मानों अमृत की वर्षा करतो है। गोपियाँ उसका आनन्द प्राप्त करने के लिए कहती हैं-“कोकिल, हरि के 
त्रोंल सुनाउ ।”? 


बसंत का उद्दीपक प्रभाव विरहव्यथा को बढ़ानेवाला सिद्ध होता है। गोपियाँ मधुवन की हरीतिमा को 
देखकर ईर्ष्यापू्वंक पूछती हैं - “मधुबन | तुम कत रहत हरे १” इसी प्रकार वे दुखित मन से पुष्प - लताओं 
से भो कहतो हैं - “वे जो देखे राते - राते, फूछन फूड़े डार। हरि बिनु फूछकरी सी छागति, भरि - भरि 
परत अँगार ।”? 


वर्षा - ऋतु. का सूरदास ने बड़ा विस्तृत वणन किया है - संयोग श्टगार में भी और वियोग >< गार में 
भी । राधा - कृष्ण का मधुर मिलन वर्षा-कऋतु में ही होता है। नंदजी बालक -कृष्ण को लेकर बन में जाते हैं, 
तभी बड़े वेग से बादल उमड़ने लगते हैं । वे वर्षा का आगमन जानकर राधा के साथ कृष्ण को घर भेज देते 
हैं। उस समय दोनों का प्रथम संयोग होता है। फिर इन्द्र के मान - भंग और अ्रमर - गीत के प्रसंग में वर्षा 
का विश वर्णेन किया गया है। इसी ऋतु में रास -रंग का आयोजन एक निराली ही छठा उपस्थित करता है| 
आकाझ में बादलों के साथ बिजली की चमचमाहटठ और भूसि पर श्रीकृष्ण के साथ गोपियों का वृत्य, दोनों में 
समानता बतलाते हुए सूर॒दासजी कहते हैं - 
मानो माई, धन-घन अंत्तर दामिनी। 
घन दामिनि, दामिनि घन अंतर, सोभित हरि ब्रज्ञ-भामिनी || 
जपघुना पुलिन मध्य काम कछित, सरद खुहाई जामिनी। 
'सुंद्र सखि गुण -रूप राखि-निधि, आनंद मन बिश्रामिनी ॥ 
रच्यों राख मिलि रखिक राय सों, सुद्ति भई न्रज्ञ -भामिनी। 
रुपनिधान स्थाम घन छुंदर, अंग अंग अभिरामित्ती॥ 
खंज़न - मीत - मयूर - हंस - पिक, भई भेद  गज़गामिनी। 
को गति गने 'सखूर/ नागर सँग, फाम विमोह्यौँ कामिनी ॥।. 
वियोगव्यथा की अभिवृद्धि में भी वर्षा- ऋतु के योग को सूरदास ने बढ़े विस्तार से बतलाया है। 
इस ऋतु में सभी परदेशी अपने - अपने घरों में वापिस आ जाते हैं, किन्तु जब श्रीकृष्ण नहीं आये, तब गोपियाँ 
दुखित मन से कहती हैं - “हरि परदेस बहुत दिन छाए ।” इतने दिन हो जानेपर भी वे परदेस से वापिस 
नहीं आये । उसी समय बादलों को घुमड़ते देखकर कहती हैं -“बरु वे बदरा बरसन आये ।” उनके इयाम रंग 
को देखकर उन्हें श्रीकृष्ण का भ्रम होता है। वे कहती हैं - “आजु घनस्याम की अनुहारि ।!” उसी समय पपीहा 
की 'पीउ पीठ! बोली से वे अपने प्रियतम का आगमन जानकर हित होती हैं । उसके लिए वे पपीहा के दीर्घ 
जोवन को कामना करती हुई कहती हैं - “जुग - जुग जित्रो पपीहा प्यारे।” किन्तु वह तो उनका भ्रम था ! 
कृष्ण नहीं आये, गोपियों की विरहृव्यथा बढ़ने लगी । उधर बादलों को देखकर मयूरगण उच्च स्वर से कूकने 





लगे। उनकी वह चौरंकार गौवियों के कानों में मानी विष उद़ेलती है।. वे कहती हैं - “हमारै माई, मौरडं 
बेर परे |” ये बरो मोर तो हमें बढ़ा दुख दे रहे हैं । ््ि । 

अन्य गोपियों से भी अधिक राधा की शोचनीय स्थिति वर्षा - ऋतु में बतलायी गयी है। राधाजी की 
चतुर सखियाँ इस मादक ऋतु के आगमन को उनसे छिपा रह्दी हैं। थे घन्र को गरज को सिंह को दहाड़, 
बिजलो की चम्रक को जंगली आग की लगट, दादुर - मोर - पपीहा आदि की बोलियों को ग्वाल- मंडली द्वारा 
पक्षियों के साथ खेल की ध्वनियाँ बतला कर राधाजी को बहकाने की चेष्टा कर रही हैं, ताकि वर्षा-ऋतु के 
इन उत्तेज्रक्न उवादानों से उनकी विरहृव्यथा और न बढ़ जावें | सूरदासजी कहते हैं - 


बूफमत वबातन यों बहरावति। . 

सूरस्याम थे सखी सयानी , -पावस रितु राधांहि न बताधति॥ 
घन - गरजञत॒ तो कहत कुलसकमति, गूजत गुदा सिंह समुकावति। ॒ 
नहि दामितनि, दुम - दूचा से चढ़ि, फिरि चयारि उछठी भर छावतति॥ 
नाहिन मोर रटत पिक - दादुर, ग्वाल्मंडडी खगन खेल्वाघति। 


शरद-ऋतु के वणन में अधिकतर संयोग श्टगार का कथन किया गया है। इस ऋतु की निर्मल चाँदनी 
रात में यमुना के तट पर रास-रंग का आयोजन: संयोग - खुख को चरम सीमा पर पहुँचा देता है । 
सूरदासजी कहते हैं - . 


जेखिइ सरद्‌ - चाँदती निर्मेह, तेखौई राख-शंग उपज्ञायों। 
तेसिइ कनक - वरन सब सुन्द्रि, ता सोभा पर मन छछचायो॥ 
तेसिइ हंस -झुता पवित्र तट, तेखोई कट्पवृक्ष खुखंदायों। 


शिशिर-ऋतु के अंत में ब्रज में होली की धूम -धाम होती है। उस समय अकृति का कण-कण होली. . 
के रंग में रंग जाता है। सूरदासजी ने होली के उल्ासपूर्ण श्राकृतिक वंभव का भी मनोरम कथन किया है। ७ 


बन 


राधे ! बनन्‍्यो श्राजु वसंत | 
मनहु मदन - विनोद बिहरत , सागरी नव' कंत ॥ 
मिलत सनमुख पटल पाटल , भरतिः मानहि जूहि। 
वेलि प्रथम - समाज - कारन ; मोदिनी कच गूहि ॥ 
केतकी कुच - कलस - कंचन , गरे कंचुकि वास । 
मालती मद चलित लोचन , निरखि मुख मृदु हास ॥। 
विरह-व्याकुल मोदिनी -कुल , भई बदन विकास । 
पवन परिमल  सहचरी , पिक-गान हृदय हुलास ॥। 
* उत सखा चंपक चतुर अति , कुंद मनू तन-माल। 
'सधुप सनि - माला मनोहर , सूर, लड्रीगोपाल ॥ - 
सूरग्रंथावली (श्र. भा. वि. प. ) २६१५४ 

बल्लम सम्प्रदाय में देन्य-तत्त्व : 
सूरदास के सन्दम में 


(48। 


श्री किणुकान्त शासञ्त्री 





सूरदास के काव्य का चरमोत्कर्ष कुछ लोगों के अनुसार वात्सल्य के पदों में और कुछ छोगों के 
अनुसार माधुर्य के पदों में हुआ है । यह सच है कि इन दोनों क्षेत्रों में उनकी देन इतनी विशिष्ट रही है 
कि उनकी प्रभा से विमुग्ध नेत्रों द्वारा उनको कविता के अन्य क्षेत्रों का सौन्दर्य प्रायः अनदेखा ही रह गया 
है । अपेक्षाकृत रूप से उपेक्षित उनकी कविता. के ऐसे क्षेत्रों में उनके विनय के पद भी हैं, जिनकी महिमा 
इसलिए भी ढक गयी है कि कुछ विद्वानों की धारणा के अनुसार ये पद उन्होंने वल्लभ सम्प्रदाय में दीक्षित 
होने के पहले लिखे थे | मेरे मतानुसार यह धारणा पुनः परीक्षायोग्य है । 
गोस्वामी गोकुलनाथ कथित “चौरासी वैष्णवन की वार्ता” के अन्तर्गत सूरदास की वार्ता में कहा 
'गया है कि प्रथम साक्षात्कार के समय सूरदास ने वल्लभाचार्य के समक्ष दीनता के दो पद गाये थे---' हरि 
हों सब पतितन कौ नायक” तथा “प्रभु हों सब पतितन कौ टीकौ”--जिन्हें सुनकर श्री आचार्य जी 
आपु सूरदास सों कहें--जो सूर ह्लाँ के ऐसौ घिघियात काहे कों है ? सो तासों कछु भगवत्‌ लीला बरनन 
 करि” ।' इसी प्रसंग के आधार पर सूरदास के अधिकतर अनुशीलनकर्ताओं ने यह मत व्यक्त किया है 
कि सूर के विनय के पद, विशेषतः दैन्य के पद, वल्लभ सम्प्रदाय में दीक्षित होने के पूर्व लिखे गये थे । 
उद्धृत हैं कुछ महत्त्वपूर्ण विद्वानों के मत । 
ह आचार्य हजारी प्रसाद द्विवेदी की धारणा है कि “आरम्भ में सुरदास, जान पड़ता है , सख्य या 
वात्सल्य की अपेक्षा दास्य की ओर अधिक झुके थे ॥ ४“: ( उपर्युक्त प्रसंग का हवाला )"/ इसलिए 
यह मान लिया जां सकता है कि महाप्रभु के संसर्ग में आने के बाद सूरदास ने अपना पुराना रास्ता छोड़ 
दिया और अपने गाने का मुख्य विषय भगवत्‌ लीला को हो बना लिया ।'* 
डॉ० मुंशीराम शर्मा 'सोम' का मत सू रसागर के प्रथम स्कन्‍्ध में आत्मनिवेदन संम्बन्धी 
पदों की अधिकता है। हमारी सम्मति में ये पद आचार्य वल्लभ द्वारा दीक्षित होने के पूर्व ही कंवि द्वारा 
निर्मित हो चुके थे। इन पदों में सूर के हृदय का दैन्य, कातर क्रन्दन तथा पश्चात्ताप भरा पड़ा है ।” 
उपयुक्त प्रसंग की विवेचना के अनन्तर उनका निष्कर्ष है, 'इससे यह मंतव्य गृहीत किया जा सकता है 
कि भक्त को प्रभु के सामने अपना दैन्‍्य प्रदर्शित नहीं करना चाहिये ।'““* पुष्टिभक्ति में भगवान्‌ का 
माहात्म्य तो स्वीकृत है, पर भक्त का दैन्य भाग गृहीत नहीं हुआ है ।” 
१- सू रदास की वार्ता (प्र० सं०), सं० डॉ० प्रभुदयाल मीतलू, पु० ११। 
२- सू रसाहित्य, सं० २०१२, पु० १४४ तथा १४६ । 
३- सूरदास का काव्य वैभव (प्र० सं०),- पु० १९ । ४- वही पृ० ८९ ।- 





६५ 


डॉ० ब्रजेश्वर वर्मा के अनुसार “अधिकांश विद्वान्‌ तो उन्हें ( विनय के पदों को ) सूर की आर- 
म्मिक कृति मानते हैं, न केवल इसलिए कि वे प्रायः ग्रन्थारम्भ में मिलते हैं, वरन्‌ इसलिए भी कि इनमें 
सूर का वह घिथियाना' वर्णित है जिसे श्रीकृष्ण के लीलागान में दीक्षित करके महाप्रभु वल्लभाचार्य ने 
छुड़ा दिया था । इसमें सन्देह नहीं कि इन पदों में” कवि की विरक्तभाव-संभत शांत और दैन्यपूर्ण दास्य . 
भक्ति का ही प्रकाशन हुआ है जो आगे कृष्ण के रूप-सौन्दर्य और लीला-माधुय में दव गई ।” यह ठीक 
हैं कि डॉ० वर्मा ने कुछ लोगों के इस मत का भी उल्लेख किया है कि हो सकता है कि ये पद सूरदास 
की वुद्धावस्था की रचना हों। यदि ऐसा हुआ हो तो डॉ० वर्मा के अनुसार उसका कारण यही रहा 
होगा कि सूरदास की प्रारम्भिक दैन्य भावना सर्वथा लुप्त नहीं हो सकी होगी, कभी-कभी उसका प्रकाशन 
होता होगा, जीवन-संध्या में वह कदाचित्‌ पुनः कवि के चेतन स्तर पर मुखर हो गयी होगी | इनके कथन का 
आशय यही प्रतीत होता है कि वलल्‍्लभ के निपेध के कारण सुर की दैन्य-भावना दव गई थी जो दुर्बल क्षणों 
में बाद में उभर आया करती होगी । 


डॉ० विजयेन्द्र स्नातक ने तो उक्त प्रसंग के उद्धरण के अनन्तर टिप्पणी जड़ी है, “इस फटकार को. 
सुनते ही सूर ने विनय के पद गाना समाप्त कर कृष्ण. की वैष्णव-सम्प्रदाय-सम्मत छीलछा का गान प्रारम्भ 
किया ।?६ 

इस मान्यता का सारांश ऊपर दिये गये मतों में आ गया है, अतः इसके पोपक अन्य विद्वानों के 
कथनों की उद्घृति अनावश्यक है । यदि यह मान्यता सही हैं तो इससे तीन निष्कर्ष निकलते हैं : 

(१) दैन्य-निवेदन एवं छीला-गान में विरोध है । 

(२) वल्लभ सम्प्रदाय में भक्त का दैन्‍्य भाव गृहीत नहीं हुआ है । 

(३) अतएव सूरदास ने वल्लभ सम्प्रदाय में दीक्षित होने के अनन्तर विनय के पद नहीं लिखे, या 
यदि लिखे भी तो अपनी पूर्व भावना के मुखर हो जाने पर वल्लभ मत के प्रतिकूल जाकर लिखे । 


मेरी विनम्र सम्मति में ये निष्कर्ष तथ्य-विरुद्ध होने के कारण असंगत एवं त्याज्य हैं । वल्लभाचार्य 
द्वारा प्रवत्तित पुष्टिमार्ग के साथ जिनका गहरा परिचय है, वे इन निष्कर्पों- को स्वीकार नहीं कर सकते । 
हर्प का विपय हैं कि डाँ० दीनदयाल ग॒प्त , डॉ० प्रभुदयाल मीतल“, सदृश विद्वानों ने यह प्रतिपादित किया 
है कि पुष्टिमार्ग के अन्तर्गत दैन्य की भावना का विधान भी है, अतः सूर ने वललभ सम्प्रदाय में आने के 
वाद भी दैन्यपरक पदों की रचना की होगी । किन्तु इन विद्वानों ने इस विपय का इतना संक्षिप्त विवेचन 
किया है कि इससे सम्बद्ध विविध पहलुओं की कुछ विस्तारपूर्वक विवेचना आवश्यक है । 

विनय के पदों की रचना में और लीला-गान में किसी भी प्रकार के विरोध की स्थिति कल्पित नहीं 
की जा सकती। “विनय-पत्रिका' के रचयिता तुलसीदास “नाम छलित, छीछा ललित, ललित रूप , 
रबुनाथ”” के विश्वासी भी थे। रामचरितमानस, गीतावली, कवितावलछी आदि में प्रभु की छीला का जैसा 
अंकन उन्होंने किया है, वैसा सूर के अतिरिक्त दूसरे कवि अपनी कृतियों में कहाँ कर पाये हैं! यदि कहा 
जाये. कि तुलसी दास्यभाव के भक्‍त थे, तो विद्यापति, परमानन्ददास, मीरा,, गोस्वामी हित हरिवंश, स्वामी 
हरिदास आदि की रचनाओं में भी विनय के पद मिलते हैं । वैष्णव भक्ति-साहित्य में नाम, रूप, लीला, 
धाम की महिमा के गान के साथ-साथ आत्म-निवेदनपरक पदों की रचना अत्यन्त प्रशस्त मानी गयी है। 

५- सूरदास (द्वि० सं०) पृ० ५६ । 

६- सूरदास, सं० डॉ० हरवंश छाल शर्मा, पु० ६८ । 

७- अष्टछाप और वल्लभ सम्प्रदाय, भाग-२, पु० ६०२-३ । ८ सूर-निर्णय, पृ० २६३ । 

- दोहावली १२० । | 








द््दि 


इन पदों में प्रायः दैन्य को अभिव्यंजना होती ही है । अतः विनय के पद लौला-गान के परिपृरक हैं, परि- 
पंथी नहीं । सच तो यह हैं कि विनय की भावना वह नींव है, जिस पर भगवान्‌ का माहात्म्यज्ञान अवलम्बित 
है, जिसके विना भक्ति का भवन खड़ा ही नहीं हो सकता । भक्त की दृष्टि में प्रभु की महत्ता जितनी 
उभरती है उसके हृदय में, उतनी ही चुभती है अपनी लघुता । अपनी सीमाओं का सबसे प्रखर अनुभव दास्य 
भाव में होता है, यह ठीक है, किन्तु सख्य, वात्सल्य, माधुर्य आदि अन्य भावों में प्रेम के प्रकर्ष में भी 
अभिमान न आ जाये, इसका ध्यान वरावर बनाये रखना पड़ता है। नारदीय भक्ति-सूत्र में भक्ति की 
श्रेष्ठता के हेतु बताते हुए कहा गया है, “ईश्वरस्याभिमानहेपित्वादुदैन्यप्रियत्वाच्च ।””” अर्थात्‌ ईश्वर के 
भी अभिभान से हेष करने तथा दीनताप्रिय होने के कारण भविंत श्रेष्ठ है, क्योंकि भक्तों में अभिमान नहीं 
है, दैन्य है । ब्रज की गोपिकाओं को भक्तों का आदर्श बताने के साथ ही साथ देवपि ने यह भी स्पष्ट कर 
कर दिया हैं कि “न तत्नापि माहात्म्यज्ञानविस्मृत्यपवादः । तद्विहीनं॑ जाराणामिव ।”११ अर्थात्‌ गोपियों 
( माधुयंभाव के भक्तों ) के प्रेम में भी माहात्म्यज्ञान की विस्मृति का कलंक नहीं हो सकता, क्योंकि तब तो 
वह प्रेम कामी के समान- हो जायगा । 
इसीलिए श्रीमद्भागवत में रासलोला के प्रसंग में संयोगावस्था में गोपियों के मन में किचित्‌ अभि- 
मान का उदय एवं प्रभु के माहात्म्यज्ञान का विस्मरण-सा होते ही श्रीकृष्ण अन्तर्धान हो गये थे । “और तब, 
'गोपीगीत' में गोपियों के अन्तःकरण को विकलता प्रभु के माहात्म्य एवं लछीला-कीर्तन के साथ-साथ' अपने 
दैन्‍्य के निवेदन में मुख॒रित हो उठी थी । इसी तरह श्रीमद्भागवत के दशम स्कच्ध के साठवें अध्याय में 
श्रीकृष्ण ने जब परिहास में ही अपने को नि्किचन बताते हुए रुक्मिणीजी को किसी अन्य का वरण करने के 
लिए कहा, तो वे अत्यन्त दीन हो उठी थीं। तब स्वयं प्रभु को उन्हें आश्वस्त करना पड़ा था। तदनन्‍तर 
रुक्मिणीजी ने दीर्घ उत्तर देते हुए प्रभु की महिमा एवं अपनी हीनता का सामिक निरूपण कर अपनी 
अनन्यता प्रमाणित की थी। अतः सख्य, वात्सल्य भाव के भक्‍तों को वात तो जाने ही दीजिए, माधुर्य भाव 
के भवत भी प्रभु की लीला के गान एवं अपने दैन्य-निवेदन में कोई विरोध नहीं मानते । इस प्रकार 
उपर्युक्त मान्यता का पहला निष्कर्ष असंगत ठहरता हैँ । 
वलल्‍लभ सम्प्रदाय में भवत का दैन्य-भाव गृहीत नहीं हुआ है, यह कहना वल्लभ सम्प्रदाय से अपना 
नितान्त अपरिचय प्रकट करना है । वलल्‍्लभ की साधना-पद्धति पुष्टिमार्ग कहलाती हैं। पुष्टि का अर्थ है 
पोषण“ प्रभु का अनुग्रह । प्रभु की प्राप्ति प्रभु के अनुग्रह से ही सम्भव है । जीव की शक्ति सीमित है, अतः 
उसके सारे साधन भी सीमित ही हैं। सीमित साधनों का फल भी सीमित ही होता है । कर्म-सिद्धान्त के 
अनुसार प्रभु उन सीमित साधनों के फल कर्मानुरूप ही देते हैं। यह दिवालोक की तरह स्पष्ट है कि जीव 
के सीमित साधन असीम प्रभु को प्राप्त कराने का फ़लदान करने में नितान्त अपर्याप्त हैं । फिर जीव जो 
थोड़े-बहुत अच्छे साधन अन्य कालछों में कर भी सकता था, इस घोर कलिकाल में उन्हें भी नहीं कर पाता । 
अतः स्वभावतः दुष्ट, अहंकार-विमूढ़, पापानुवर्ती कलि के जीवों के लिए बल्‍्लभ का विधान है पूर्णतः 
निस्साधन होकर दीन भाव से प्रभु की शरण में जाना । स्वयं अपने लिए उनका ट्विधाहीन वचन है-- 
विवेकधैयंभकक्‍त्यादिरहितस्थ विशेषतः । पापासक्तस्य दीनस्य कृष्ण एवं गतिमम ॥ * 


अर्थात्‌, विवेक, घैर्य, भक्ति आदि से रहित मुझ पापासक्त दीन के लिए तो एकमात्र गति श्रीकृष्ण ही हैं । 
यदि यह बात स्वयं वल्लभाचार्य पर-लागू होती है तो क्या उनके अनुयायियों पर लाग्र नहीं होगी ? इसे 





. १०- नारदीय भवित-सूत्र २७। ११- वही २२, २३। 
. १२- पृष्टिमार्गीय स्तोत्ररत्नाकर ( द्वि० सं० ), वल्लभक्ृत कृष्णाश्रयस्तोत्र, नवम इलोक, पृ० ४५। 

भावातिरेक की विच्छिन्न उक्ति कहंकर वललभ की मुख्य साधना का अंश न मानना भी सम्भव नहीं है । 
वललभाचार्य और उनके वंशज गोस्वामीगण वार-बार दैन्य की साधना पर असन्दितव्र शब्दों में वल देते रहे हैं । 
श्रीमद्भागवत की अपनी सुप्रसिद्ध टीका 'सुबोधिनीजी' की एक कारिका में दैन्य को भक्तों का चरम 

साधन बताते हुए वल्‍लभ ने कहा है-- 

नहि साधनसम्पत्त्या हरिस्तुष्यति कस्यचित्‌-। 

भक्‍तानां दैन्यमेबैक॑ हरितोपणसाधनम्‌ ॥॥१ 
अर्थात्‌, साधनों की सम्पत्ति--भरमार भी हो तो भी--( उन्हीं के कारण ) हरि .किसी पर प्रसन्न नहीं 
होते । भगवान्‌ को तुष्ट करने का एकमात्र साधन भक्तों का दैन्ध, दीनता ही हैं। इसी तरह रुक्मिणी पर ' 
प्रभु की कृपा के हेतु का निर्देश करते हुए बल्‍्लभाचार्य ने 'सुवोधिनीजी' में लिखा है-- 


अनन्यत्वं परिज्ञाय, दीनत्वस्य हीनभावत्वस्य च प्रकाशितत्वात्‌ गर्वाभावमपिज्ञात्वा सन्तुष्टी भगवानू- 
तस्या वाक्यमशिनन्दति । 


अर्थात्‌, रुक्मिणी अनन्य भाव रखती हैँ और दीनत्व तथा हीनत्व के प्रकाशन से उसे गरव भी नहीं, इससे 
प्रसन्न होकर भगवान्‌ उसके वाक्य का अभिनन्दन करते हैं । पुष्टिमार्ग में बल्लभ की इस उक्ति का: भाज 
भी परम समादर है कि “दिन्यं त्वत्तोषसाधनम्‌ ।*” अर्थात्‌, प्रभु के तोप का साधन दैन्य ही हैं । 


भहाप्रभु बल्‍लभाचार्य के अनन्तर गोस्वामी विद्वुलनाथजी ने देन्य की साधना को अक्षुण्ण रखा था । 
उनका अत्यन्त मामिक श्लोक है--- 


यईनय॑ त्वत्कृपाहेतुर्न तदस्ति ममाण्वपि । तां क्ृपां कुरु राधेश यया ते दैन्यमाप्नुयाम्‌ ॥ 
भर्थात्‌, है राधेश, है कृष्ण, .जो दैन्य आपकी कृपा हेतु है; वह मुझमें अणुमात्र नहीं है । प्रभु, आप 
ऐसी कृपा करें जिससे मुझे दैन्य की प्राप्ति हो । दैन्य से प्रभु की कृपा, और प्रभु की कृपा से दैन्‍्य की प्राप्ति 
रूपी वीजांकुर-न्याय में जो सरसता निहित है,. उसे सहृदय ही जान सकते हैं । 


गोस्वामी हरिराय जी ने वल्लभ संप्रदाय की . आर्थिकारिक दृष्टि को सुस्पष्ट करने के लिए अनेका- 
नेक प्रन्थों की रचना की है । अपने छोटे भाई गोपेश्वर जी का घोक-मोह दूर करने के लिए उन्होंने जिस 
'शिक्षापत्र” की रचना की है, उसका पुष्टिमागियों में अत्यन्त सम्मान है। उस ग्रन्थ में उन्होंने स्थान-स्थान 
पर दैन्य की साधना को अनिवार्य बताया है । उनका निश्चित विश्वास हैं--- 

दत्त्वा दैन्येन सन्तुष्टो नित्य वेहमलौकिकम्‌ । स्वयं प्रवि्य भावात्माध्नुभवं कारयेत्स्वकम्‌ | 
भर्थात्‌, सेवक की दीनता से प्रसन्‍न होकर उसे अलौकिक सेवोपयोगी नित्य देह प्रदान कर भावात्मक प्रभु 
उसमें प्रवेश कर उप्ते अपना अनुभव करा देते हैं | इसी तरह “यदाप्रभु: कृपापुर्ण: कृपगिष्यति दैन्यत:'* (क्रपा- 

पूर्ण प्रभु वैष्णत्र में जब दीनता देखेंगे तव अवश्य कृपा करेंगे) “दैन्येन दयया दीनवंधुू: प्रादुर्भवत्यसी'”'  (दैन्य से . 


१३- श्री सुबोधिनों ग्रन्थमाला, पंचम पुष्प (प्र० सं०), दशस स्कन्घ, तामस फल अवान्तर प्रकरण 
चतुर्थ अध्याय, द्वितीय कारिका, पृ० २११॥। 

१४- श्री सुवोधिनी ग्रन्थमाला, नवम पुष्प, १०५७।४९ का आभास, पुृ० २०४ । - 

१५- वृहत्स्तोत्रसरित्सागर, गो० विट्ठलनाथकृत प्रथमा विज्ञप्ति, इलों० २१, पु० २००-२०१।.. 

रे व्यं ० 5 हा 0 
हो दीनवन्यूं प्रभु दया कर प्रकट होते हैं) अथवा “ईैस्यमावेन स्मर्तव्यं सततं हरि:” (दीन भाव से 
निरन्तर हरिस्मरण करना चाहिये) सदृश उनके वचन उद्धृत किये जा सकते हूँ । 


प्रभ की लीलाओं के गान एवं दैन्य के निर्वाह करने का निर्देश देते हुए उन्होंने कहा है-- 
श्रीकष्ण: सर्वदा समय: सर्वलीलासमन्वित:ः । 
भक्तैकहृदयस्थायी सकरः पुरुपोत्तेम: ॥ 
“गणगानं तथा दुःखभावनं देन्यमेव च | 
. तथा त्याग: सिद्धदृशः कृत्यमेतन्चतुष्टयम्‌ ।। 
अर्थात्‌, सकल लीलाओं से युक्त श्रीकष्ण ही सर्वदा स्मरणीय हैं, अंश, कला आदि से युक्त वे पुरु 
पोत्तम भक्तों के हृदय में ही विराजते हैं। उनकी छलीलाओं का गुणगान, विरह-दुःख की भावना, दीनता एवं 
लौकिक-वै दिक आसक्तियों का त्याग, सिद्ध दृष्टि वालों के ये चार कर्त्तव्य हैँ ॥ भव भी कोई विद्वान्‌ वलल्‍लभ 
सम्प्रदाय की दुहाई देकर छीलागान एवं देन्‍्य निवेदन में विरोध की कल्पना करे तो क्या किया जा 
सकता है ? 
श्री हरिदास के स्तोच्नों का वल्‍लभ सम्प्रदाय में बहुत त्तम्मान हैं । उनके “श्रीकृष्ण शरणाष्टकम्‌” 
का पहला ही इलोक है : 
सर्वताधनहीनस्य पराधीनस्य सर्वतः । 
पापपीनस्य दीनस्थ श्रीकृष्ण: शरण मम ॥ 


अपने को सर्वसाधनहीन, सर्वथा पराधीन, घनघोर पापी और दीन मानकर ही कोई कह सकता हैं 
कि श्रीकृष्ण ही मेरी एकमात्र शरण हैं । हरिदासजी ने तो पुष्टिमार्ग के लक्षणों का निरूपण करते हुए कहा 
है कि प्रभु-सेवा से सम्बन्धित अपनी कृति में (नरुटियों, कम कमियों के कारण ज्यादा) दैन्‍्य के उद्भव के लिए 
सतत पद्चात्ताप किया जाता हूँ वह पुष्टिमार्ग है | पुनः वही है पृष्टिमार्ग जिसमें प्रभु के अनुग्रह के आविर्भाव 
के लिए देन्यरूपी साधन ही अपेक्षित 'हैं, जिस साधन रूपी दैन्य का फल है प्रभु के वियोग की प्रखर अनुभति 
से उत्पन्त दैन्य ! उनके शब्द हैं 
पश्चात्ताप: सदा यत्र तत्सम्बन्धि कृतावषि । 
देन्‍न्योदभावाय सतत पुष्टिमार्ग: स कथ्यते ॥। 
आविर्भावाय सापेक्ष दैन्‍्यं यत्र हि साधनम्‌ । 
फल .वियोगजं दैन्यं पुष्टिमार्ग: स कथ्यते ॥*र 
अंपने को सर्वथ्रा निस्साधन मानकर प्रभु की शरण में जानेवाले को ही प्रभुविरह की अनुभूति से 
उत्पन्त तीत्र तापभावजन्य दैन्‍्य का दिव्य अनुभव होता है, जैसा भगवती राधा को हुआ करता था | वल्लभ 
सम्प्रदाय में पारम्परिक रूप से दंन्य के इतने महत्त्व के बावजूद कुछ विद्वानों की यह स्थापना कि “बल्लभ 
सम्प्रदाय में दैन्य-भाव गृहीत नहीं हुआ है” सचमुच दुस्साहसमात्र हैं । 
यहाँ यह प्रश्न स्वाभाविक रूप से उठता है कि यदि वल्लभ सम्प्रदाय में दैन्य की इतनी मान्यता हैँ तो 
वल्लभाचार्य ने सूर के दँन्‍्य के पदों को सुनकर 'घिघियाना' छोड़कर छीलागान करने का आदेश उन्हें क्‍यों 

दिया । इसको सुसंगत मीमांसा करने के लिए यह संमरंणं रंखना चाहिये कि साधना-पथ में दो बाधाएँ हैं-- 
अहंकार और नैराश्य । अहंकार के निरसन के लिए दैंन्य की एंवं नेराइय के उन्मुलन के लिए आश्वासन की 
आवश्यकता हैं । शिष्य की मानसिकता का पर्यवेक्षण कर उसके लिए अवस्था विशेष में जिसकी जरूरत 
होती है, गुर उसी का विधान करता है। सूरदास-वल्लभ के प्रथम मिलन का यदि सूक्ष्म विइलेषण किया 
जाय तो यह स्पष्ट हो जायेग। कि सूर के हृदय में दैन्य के परिपाक का आभास पाकर वल्लभाचार्य ने उन्हें 
आश्वस्त करने के लिए लीलागान की प्रेरणा दी थी । इस पूरे प्रसंग का पुनरीक्षण लाभदायक होगा | 


वार्ता के अनुसार सूर का परिचय प्राप्त कर “तब श्री आचार्य जी श्रीमुख सों कहे--जो सूर ! कछु 
भगवत जस वरनन करो ।/ ४ कितु सूरदास तो गये थे गुरुवरण कर उनका अभय आश्रय प्राप्त करने की 
भावना से । अतः उनके निरछछह हृदय ने त्रिना किसी दुराव-छिपाव के अपनी वस्तुस्थिति प्रकट कर दी । 
वल्लभ के अनुरोध के उत्तर में “सूरदास ने श्री आचार्य जी को दण्डवत करि कह्यो, जो महाराज ! जो 
आज्ञा” और पद गाये--हरि हों सब पतितत कौ नायक” तथा “प्रभु हों सब पतितव कौ टीकौ” । ध्यान 
देने की बात यह है कि वल्लभाचार्य ने कहा था 'भगवत जस बरनन' करने के लिए, कितु सूरदास “जो - 
थाज्ञा” कहकर भी 'भगवत जस वरनन” के स्थान पर अपनी दीनता का ही निवेदन कर पाये थे । यह अति- 
शय दीनता अपनी ओर दृष्टि निबद्ध किये रखने का परिणाम थी । संसार के अन्य जीवों को क्षमासुन्दर नेत्रों 
से तथा अपने को सत्यानुसन्धानो दृष्टि से देखने का फल यह होता है कि एक तरफ अन्यों में हीनता बुद्धि 
नहों होती, दूसरी तरफ अपने हृदय के किसी निमुढ़ कोने में भी छिपे काम, क्रोध, लोभ, मोह भ्रादि को 
प्रत्यक्ष कर अपने प्रति अभिमान नहीं जागता | . 
इसी मनःस्थिति में भक्त अपने को सब पतितों का नायक या शिरोमणि' घोषित करता है | यह 
देन्य नैराश्य में, निरानन्द में न बदल जाये, इसके लिए आवश्यक है कि दृष्टि प्रभु के यंश की ओर, प्रभु की 
लीला की ओर जाये । जैसे ही दृष्टि प्रभु के पतितपावन यश और रसमयी छीला की ओर जायेगी, वैसे 
ही सावन-राहित्य सम्बन्धी दैन्य भगवदनुग्रह से दिव्य भगवत्परेम में रूपांतरित हो जायेगा और भगवत्सा- 
क्षात्कार भगवतूसान्निध्य की छालसा उत्तरोत्तर बढ़ती जायेगो । इस रूपांतरण की परिपूर्ण पात्रता सूरदास 
में है, इसे उपलब्ध कर ही वल्लभाचार्य ने कहा था, “जो सूर हव॑ के ऐसी घिघधियात काहे को है | 
यहाँ सूर छब्द में इलेष है । एक ओर यह सूरदास के नाम का व्यंजक है, दूसरी ओर हैं भगवत्मम- 
पथ पर अग्रसर होने में समर्थ “शूर”-साधक का द्योतक | सूरदास को शूर' घोषित कर आचाय उन्हें 
न केवल आइवस्त कर रहे हैं वल्कि दैच्य की नींव पर अधिरचित छीलछानुभूति की भूमिका पर अधिरोहण . 
करने का निर्देश भी दे रहे हैं । यह भूमिका 'घिघियाने' से अर्थात्‌ अपनी भोर दृष्टि.निवद्ध कर अपने दोषों 
के दीनतायुक्त वर्णन से सिद्ध नहीं हो सकती । इसके लिए दृष्टि को अपने से हटाकर प्रभु की ओर छग्राकर 
उनकी लीछा का वर्णन करना चाहिये । ग़ो० हरिरायजी की भावत्ता-टीका के अनुसार 'घिघियाने' के स्थान 
पर छीछा-वर्णन करने के आदेश का आशय है--'जो जीव श्री भगवान सों विछुरुयों सो तब तो पतित 
भयौं। सो ताकों बहुत कहा कहनों, तासों भगवत लीला गावौ, जासों सुद्ध होइ । ४ इसका मतलब 
हुआ कि वलल्‍्लभ ने दैन्य का निषेध नहीं किया था, बल्कि उसके अतिशय कथन के स्थान पर जीवों को 
शुद्ध करनेवाले भगवल्लीला-गान पर वलू.दिया था । - . 
यह भी स्मरण रखना. चाहिये कि भगवल्लीला-यश वर्णन करने का सामर्थ्य भी किसी में अनायास 
नहीं आ जाता । गुरु-कृपाप्राप्त शिष्य पूर्ण आत्मसमर्पण कर तदीय होकर ही, प्रभु के छीला-राज्य में प्रवेश 
कर पाता है, छीला-सहचर हो पांता है। ऐसे महाभागों में विरला ही प्रभु की छीछा का मामिक वर्णन 
२४- सूरदास की वार्ता, पृ० १०। रप्-वही पृ० -११। 








कर सकता है। स्रदास में इस सामर्थ्य का उदय कैसे हुआ, इसका संकेत देते हुए वार्ताकार ने कहा है. 
कि आचार्य वल्‍्लभ ने सरदास को यमुनास्तान करवा कर नाम सुनाया, समर्पण करवाया, दशम स्कंध की 
अनुक्रमणिका सुनायी, सुबोधिनी जी का ज्ञान उनके हृदय में स्थापित किया। सूरदास में तव भगवत लीला 
जस वरनन करिवो कौ सामर्थ भयौ । तब अनुक्रमनिका तें सगरी लीला हृदय में स्फुरी ।”5 अनुग्रह- 
पष्ट, आइवस्त सरदास तब दैन्य-निवेदन के स्थान पर ( उसे न अस्वीकार केर, न दमित कर ) भगवान्‌ की 
रसमयी, आनन्दमयी, लीला का गान करने लगे। सूरदास द्वारा वर्णित नन्‍्द महोत्सव का कीत्तन सुनकर 
“तब श्री आचार्य जी आप प्रसन्न होय के कहे--जो मानों सूर नन्दालय की लोला में निकट ही ठाढ़े हूँ, 
सो. ऐसौ कीर्तन गायौ । ता पाछे श्री आचार्य जी ने सूरदास कूँ पुरुषोत्तम सहखनाम सुनायौ। तब सगरे 
श्री भागवत की छीला सूरदास के हृदय में स्फुरी | सो सूरदास ने प्रथम स्कन्‍्ध श्री भागवत सों द्वादस 
स्कन्ध पर्यन्त कीर्तन वरनन किये ।' “ 
क्या सूरदास ने इस छीला-स्फुरण एवं गान के अनन्तर दैन्य के पृद गाये ही नहीं ? स्वयं वार्ता में 
उल्लेख आता है कि इसके वाद भी, महाप्रभु वल्लभ के. समक्ष भी, सूरदास ने दैन्य का 'पद गाया था। 
गोवर्धननाथ जी के दर्शन के बाद कीर्त्तन की आज्ञा मिलने पर “ता पाछे सूरदासजी ने प्रथम विज्ञप्ति 
कौ पद दैन्यता सहित गायौ । सो पद अब मैं नाच्यी बहुत गुपाल' ।? महाप्रभु ने सूर को पुनः आइवस्त 
करते हुए कहा--चुम्हारी अविद्या श्रीनाथजी ने दूर कर दी है। “अब तुम भगवत लीला गावौजा में 
महात्मपूर्वक स्नेह होय ।”“ जब दीक्षा के बाद भी सूरदास ने वल्‍लभ के सामने ही लीलागान के 
साथ-साथ दैन्य-निवेदन का पद भी गाया था तव यह कैसे कहा जा सकता है कि वल्लभ द्वारा दीक्षित 
होने के बाद उन्होंने विनय के पद और नहीं लिखे होंगे ? यह ठीक है कि दूसरी बार भी आचार्य जी ने 
लीला गान पर ही बल दिया था । पर अविद्या के दूर होने तक दैन्य भाव को स्वीकृति भी दी थी । 
इसी जगह एके बड़ी तात्पर्यपूर्ण बात का उल्लेख करना भी उचित होगा | वल्लभाचार्य के वंशज 
गोस्वामी हरिरायजी ने इस प्रसंग में सीधे-सीधे सूरदास का पक्ष लेते हुए लिखा है, “परन्तु भगवदीय 
जितने हैं सो तितरनेन की यही बोली है, जो अपने को हीन कहत हैं । सो यह भगवदीयन की लक्षन है । 
और जो कोई अपने को आछौ कहै और आपुत्ती बड़ाई करे, सो भगवान तें सदा वहिर्मुख है ।” 
क्या भोस्वामी हरिराय जी की यह टिप्पणी इस तथ्य को उजागर नहीं करती कि वलल्‍्लभाचार्य के 
सम्प्रदाय में लीलागान पर बल देने का अर्थ दैन्य निवेदन का विरोध करना नहीं है ? दैन्य उस सम्प्रदाय 
का भूषण है, दूषण नहीं । केवल इतनी सावधानी बरतनी चाहिए कि दैल्य नैराश्य में न बदल जाये और 
देन्य के अतिशय कथन के कारण अन्तःशुद्धि की अमोध औषधि, भगवल्लीला का गान, छूट न जाये । 
इस सीमा के भीतर रहकर वल्लभ सम्प्रदाय में दीक्षित होने के अनन्तर भी सूरदास विनय के पद लिखते 


रहे होंगे--बल्लभ सिद्धान्त के अनुकूल रहकर ही, उसके प्रतिकूल जाकर नहीं, दमित भावना के दुर्बल 
क्षणों में 5भर आने के कारण नहीं । 


अतः पूर्वोक्त तीसरी स्थापना भी अस्वीकार्य ठहरती है । इस अस्वीकृति का समर्थन सूर की रचना 
स्वयं भी करती है । काव्य की उत्क्ृष्टता चेतव और अचेतन मन के पूर्ण सहयोग पर ही निर्भर है | जहाँ 
किसी रचयिता के चेतन-अचेतन मन में दन्द्र चछता है--बवुद्धि जिसे सही मानती है, हृदय उसका समर्थन 
नहीं करत, या बुद्धि हृदय की मान्यता का निषेध करती है--तो उसकी रचना में भी दरारें पड़ जाती हैं । 
सूरदास के विनय के दैन्ययुक्त पदों में भी जो अन्विति है, जो मर्मस्पर्शी प्रभविष्णुता है, वह उनकी मन, 
कर्म और वाणी की एंकता के कारण ही है । सच तो यह है कि सूर के विनय के पदों के भावगत, भंगिमा- 
गत चारुत्व का. सम्यक्‌ उद्घाटन अभी होना वाकी ही है । क्र 
२६- सूरदास की वार्ता, पृ० १३॥ २७- वही, पु० १७।॥ २८- वही, पृ० २० । २९- वही, पृ० २१। 





७१ 


सूर का वात्सल्य-वर्णन 
आचार्य विनयमोहन शर्मा 


काव्य तभी 'हृदय-संवादी' बनता है जब उसमें विशिष्ट भाव परिपुष्ट होकर, रस” की अवस्था 
को प्राप्त होता है। मानव-मस्तिष्क में अनेक भावों का परिस्थिति विशेषवश-उदय और अस्त होता रहता 
है, पर उनमें से नौ भावों को प्रधानता दी गई और उन्हें स्थायी की संज्ञा देकर उनकी परिपक्वावस्था 
को 'रस' नाम से अभिहित किया गया । इस प्रकार जिन रसों की संख्या निर्धारित की गयी वे है--शंगार, 
करुण, बीभत्स, रौद्र, वीर, हास्य, भयानक, अद्भुत और शान्‍्त । वात्सल्य रस की स्वतन्त्र सत्ता नहीं मानी 
गयी, उसे शंगार का ही एक अंग माना गया, क्योंकि श्ंगार का. स्थायी भाव “रति' दोनों में समान है; 
फ्रेवल आलम्बन-भेद है। परच्तु बाद के आचार्यों ने इसे पुथक्‌ रस के रूप में स्वीकार किया है । इनमें 
भोज, हरिपाल देव, विश्वनाथ आदि के नाम प्रमुख हैं। भामह, दण्डी आदि आचार्यों ने इसे वात्सल्य न . 
कहकर, प्रेयस' कहा है| विश्वनाथ ने अपने साहित्य-दर्पण” में इसकी इस प्रकार व्याख्या की है-- - . 
स्फुर्ट चमत्कारितया वत्सल च रस॑ विदुः। | 
स्थायी वत्सलता स्तेहः पुत्राद्यालम्बनं॑ मतम्‌ ॥ 
उद्दीपनतानि तच्चेष्टा. विद्याशौर्यदयादयः । 
' आलिगनांगसंस्पशंशिरहचुम्बनमीक्षणम्‌ ॥ 
पुलकानन्दवाष्पाद्या अनुभावा: प्रकीतिता:। , 
संचारिणो<निष्टशंकाहषगर्वादयो मताः 
(प्रकट चमत्कार होने के कारण कोई-कोई वात्सल्य भी मानते हैं । इसमें वात्सल्य स्नेह स्थायी होता 
है.। पुत्रादि इसका आलूम्बन और उसकी चेष्टा तथा विद्या, शूरता, दया आदि उद्दीपन विभाव होते हैं । 
आलिगन, अंग्र-स्पर्श, सिर-चुमना, देखना, रोमांच, आनन्‍्दाश्रु आदि इसके अनुभाव होते हैं । भनिष्ट की 
आशंका, हर्ष, गर्व आदि संचारी होते हैं । ) ३* 5 
इसके साथ करुण, हास्य, वीर, आशा-निराशा आदि भी लहरा उठते हैं और इसे अधिक मधुर 
तथा आस्वाद्य बना देते हैं । 


वात्सल्य का आलूम्बन पुत्र ही नहीं; पुत्री भी हो सकती है, यद्यपि पुत्र के प्रति ही वत्सछ भाव की 
साहित्य में अधिक अभिव्यवित हुई है| पुत्र-पुत्नी आश्रय के हों या किसी के - भी हों, ज्योंही वे आश्रय के 
हृदय के साथ वत्सल भाव में एकाकार हो जाते हैं, आलम्बन वन जाते हैं | 


१- साहित्य दर्पण, शालिग्राम शास्त्री, संस्करण १९५६, तृ० परि० २५१-२५३, पृष्ठ १२३। 





| कर 


वात्सल्य रस के सम्बन्ध में एक बात और सूझ रहो है। शास्त्रीय व्याख्या के अनुसार उसका 
आलम्बन पत्र या पत्री होता है। परल्तु जब पुत्र या पुत्री अपनी माँ या अपने पिता (आलूम्बन) के प्रति 
प्रेम-रस से आपूर हो जाते हैं, तव उस रस को क्या संज्ञा देनी चाहिए? उसे शंगार के अन्तर्गत तो 
निश्चय ही नहीं रखा जा सकता । वात्सल्य रप्त यदि व॒त्सल भाव तक हो सीमित है, तो उसके अन्तगंत भी 
इसे रखने में कठिनाई हो सकती है, क्योंकि वात्सल्य रस में आलम्बन पुत्र या पुत्री ही हो सकता हैं। हम 
दैनिक जीवन में बालकों का अपनी माता के प्रति, पिता या अन्य वयस्कों के प्रति प्रीति-भाव प्रायः देखते 
ही रहते हैं जिसकी अभिव्यक्ति रस की सीमा पर पहुंच जाती है। काव्य में इस भाव-परिणति का विज्ञेप 
चित्रण नहीं दिखायी देता । फिर भी यह शास्त्रीय प्रश्न तो है ही । यदि हम वात्सल्य रस की व्याख्या को 
विस्तार दे दें और उसके अन्तर्गत पुत्र-पुत्री के वे भाव भी जिनमें वालक्रीड़ा और प्रीति का सहज अतिरेक 
समाविष्ट हो, .ग्रहण कर लें, तो प्रश्न सहज ही हल हो सकता है। 'सूरसागर' में हलघर कहत प्रीति 
_ जसुमति की ज्ञीर्षक पद में सूर ने इसी प्रकार के भाव इगित किए हैं । हलूघर जसुमति और नन्‍्द के प्रति 
प्रेम-विभोर होकर वाल-क्रीड़ा का वर्णन कर रहे हैं। यह विभोरता आश्रय के वयस्क होने के कारण पितृ 
या मातृ-भक्ति का परिणाम कही जा सकती है । परल्तु जहाँ भाश्रय में वयस्कता का भान न हो, वहाँ 


इस प्रकार की अभिव्यक्ति की क्‍या संज्ञा होगी ? इस निवन्ध में इस विपय की चर्चा प्रस्तुत नहीं है । 
प्रसंगवश ही उसंका उल्लेख कर दिया गया है ! 


ज्यूंगार के समान ही वात्संल्य के भी दो मुख्य भेद--संयोग वात्सल्य और वियोग वात्सल्य--किये 
जा सकते हैं । वियोग की ग्यारह अवस्थाओं का उल्लेख किया गया है । वे हँ--अभिलापा, चिन्ता, स्मरण, 
गुण-कथन, उ््ेग, प्रलाप, उन्माद, व्याधि, जड़ता, मृच्छा और मरण | 


सूर वात्सल्य रस के अप्रतिम कवि कहें जाते हैं और उचित ही कहे जाते हैं । इस क्षेत्र में उनसे 
प्रतिस्पर्द्धा लेने वाला कवि हिन्दी में तो है ही नहीं, अन्य भाषाणरों के साहित्य में भी शायद ही हो। 
वाल-मनोवृत्ति का जितना सूक्ष्म अध्ययन उन्होंने किया है, वह अन्यत्र सचमुच दुर्लभ है । जब हम उनके 
वात्सल्य रस के मिलन और विरह-पक्ष के--वर्णनों की गहराई देखते हैँ, तब उन्हें जन्मान्ध कहने का साहस 
नहीं होता । कृष्ण के रूप का छावण्य उन्होंने किन आँखों से देखा था जब वे कहं उठे थे--- 
सखी री, सुन्दरता को रंग । 
छिन-छिन माँहि परति छवि औरे, कमल-नैन के अंग ॥ 
मतिराम ने भी सौन्दर्य की ऐसी ही कल्पना की है-- 
ज्यों-ज्यों निहारिये नेरे हुँ नैननि, 
त्यों-त्यों खरी निकरें सी निकाई । 
सौन्दर्य वही है ज्यों-ज्यों निकट से देखा जाता है, उसकी निकाई (सुन्दरता) निखरती ही जाती है । 
कीट्स ने सौन्दर्य को शाश्वत आनन्द की वस्तु कहा है (8 फांगड णी 9टथप(७ ३5 40०9 07 ९९८०) । सौन्दर्य 
की कान्ति कभी क्षीण होती ही नहीं, वह दीप-शिखा की भाँति जगमगाती ही रहती है । यशोदा बाल- 
सौन्दर्य का वर्णन करते अघाती ही नहीं-- 
े . कहाँ लौं बरनों सुन्दरताई । 
खेलत कुँवर कनक आंगन में चैन निरखि छवि पाई ॥ 
कुलहि लसति सिर स्याम सुभग अति वहुबिधि सुरंग बनाई । 
मानो नव घन ऊपर राजत मघवा घनुप चढ़ाई ॥ 





दुध दन्‍्त दुति कहि न जाति अति अद्भुत एक उपमाई.। ' 
किलकत हँसत दुरत प्रगटत मनौ घन मैं विज्जु छटाई ॥ 
खण्डित बचन देत पुरन सुख अलप अलरूप जलपाई । 
घुटुरनि चलत रेनु तन 'मंडित सूरदास वलि- जाई ॥ 


वालक के सौन्दर्य को देखकर भी हृदय का प्रेयस भाव जाग्रत होता है औरं उंसकीं वालक्रीड़ा में तन्मय 
होकर मन सुध' भूल जाता हैं। कृष्ण की वाल-क्रीड़ा का यह दृश्य कितना मनोरम है-- 


किलकत कान्ह घुटुरुवनि आवत । 
मनिमय कनक नंद के अँगन विम्ब पकरिवें धावत ॥ 
कवहुँ निरखिं हरि भापु छाहँ कौं कर सौं पकरन चाहत । 
किलकि हँसत राजति दर दतियाँ पुनि पुनि तिहि अवगाहत ।। 
कनक भूमि पर कर पग छाया यह उपमा इक राजति | 
करि करि प्रतिपद प्रतिमनि वसुधा कमर बैठकी साजति ॥। 

' बालदसा सुख निरखि जसोदा पुनि पुनि नंद बुलावति । 
अँचरा तर लै ढांकि सूर के प्रभु कों दूध पियावति ॥ 


कृष्ण की वालक्रीड़ा देखकर यशोदा का वात्सल्य इतना उद्बुद्ध हो उठा कि उनके स्तन में सहज | 

ही दुग्ध स्रवितव होने लगा और उन्होंने चट वालक को अँचरा के नीचे ढाँपकर दूध पिलाना प्रारम्भ कर 

दिया । कितना स्वाभाविक चित्रण है ! वात्सल्य .में कमी आशंका का भाव भी संचरित . हो उठता है । 

अतिस्नेह: खलु पापशंकी” के अनुसार यशोदा कभी-कभी अपने कन्हैया के भविष्य के प्रति-सशंकित हो 
उठती है । इसलिए-- ' ह 


कवहुँक बल कौ टेरि बुलावति हि आँगन खेलौ दोउ भैया । 
कवहुँक कुलदेवता मनावति चिरजीवी मेरो .बाल-कन्हैया ॥। 
कृष्ण की यह- नैसगिक बालक्रीड़ा देखकर माता यशोदा मन ही मन हर्प मनाती हैं--- 
हरि अपने आँगन कछु गावत । 
तनक तनक चरननि सों नाचत मनहीं मर्नाह रिझ्ञावत ॥| 
वाँह उठाइ काजरी धोौरी गेयनि टेरि बवुलावत । 
कवहुँक बावा नन्‍्द पुकारत कवहुँक धर में आवत्त ॥ 
माखन तनक आपने कर ले तनक बदन मैं नावत । 
कवहुँ चित प्रतिविम्व खम्भ में लौनी लिए खबाबत ।। 
दुरि देखति जसुमति यह लीला हरप अनन्द वढ़ावत । 
] _सूर स्याम के वारू चरित नित नित ही देखत भावत्त ॥ | 
खेल में जब कृष्ण को देरी हो जाती है, तव यशोदा घबरा. जाती हैं भौर उन्हें वुलाकर पूछती हैं-- 
बहुत अबार कतहु खेलत कह कहाँ रहे मेरे सारंगपानी |”! 
वात्सल्य में क्रोध तथा अद्भुत की झाँकी भी दर्शनीय है। मोहन मुख में माटी” खा लेते हूँ । 
यशोदा उसे उगलने को कह रही हैं पर कृष्ण कहाँ मानते हैं--- 
वार वार अनरुचि उपजावत महरि हाथ लिए साँटी । 
महतारी को कह्यों न मानत कपट चतुरई ठाटी । 





हि: 2५ 


बदन पसारि दिखाइ आपने नाटक की परिपाटी । 
बड़ी बार भई लोचन उपघरे भ्रम जामिनि नहिं फाटी । 
सूरदास नँदरानि भ्रमित भई कहत न मीठी-खाटी । 


सूर ने पुत्र के प्रति ही नहीं, पुत्रो के श्रति भी वत्सल भाव व्यक्त किया है। राधा श्याम के साथ 
. जब नन्दरानी के घर जाती हैं तो यशोदा उसके रूप पर हित हो उठती हैं--- 
नैन बिशाल बदन अति सुन्दर देखत त्तीकी छोटी ।' 
सूर महरि सविता सों विनवति भल्ली श्याम की जोटी || 
एक दिन राधा जब पुनः नन्‍द के घर पहुंच जाती है, तब नन्दरानी के हृदय का वात्सल्य छछक 
उठता हैं-- वश 
शा जसुमति राधा कु वरि संवारति ।. 
बड़े बार सीमंत सीस के, प्रेम सहित निरवारति ॥ 
माँग पारि बेनी जु सँवारति गूथी सुन्दर भाँति ।. 
गोरें भाल विदु वंदन मन इन्दु प्रात रवि काँति ॥ 
सारी चीर नई फरिया ले अपने हाथ वनाइ। . 
अंचल सौं मुख पोंछि अंग सब आपुहि ले पहिराइ ॥ 
तिल चाँवरी बतासे मेवा दियौ कुँवरि की गोद । 
सूर स्याम राधा तनु चितवत जसुमति मन मन मोद ॥ 


ये तो सूर के संयोग वात्सल्य की विभिन्न दशाओं के चित्र हैं । अब हम वियोग वात्सल्य की करुण 
वशाओं का रूपांकन करते हैं । जब अक्रूर श्रीकृष्ण को लेने गोकुछ भते हैं, उस समय वियोग की 
आशंका से माँ यशोदा का हृदय धड़कने रूगता है। वह चीत्कार उठता है-- 
: ! कहा काज मेरे छगन मगन को नृप मधुपुरी बुलायौ। 
सुफलक सुत मेरे प्रान हरन कौ काल-रूप हवा आयौ ॥ 
वरु यह गोधन -हरी-कंस-सब मोहि बन्‍्दी लै. मेलौ। 
इतनोई सुख कमल नयन मेंरी अऔँखियन भागे खेलौ ॥ 
बासर बदन विकोकत जीवों निसि निज अंक लगाऊँ। 
तिहि बिछुरत जो जिऊं कर्म बस तो हँसि काहि बुलाऊँ ॥ 
कमर नयन गुन टेरत-टेरत अधर बदन कुम्हुलानी । 
सूर कहाँ लूग्रि प्रगट जनाऊँ, दुखित नंद जू की रानी ॥ 
नन्‍्द कृष्ण को लेकर अक्रूर के साथ ही मथुरा जाते हैं और वहाँ कृष्ण को छोड़कर जब अकेले 


लौटते हैँ, तब यशोदा के हृदय की करुण दशा कितनी मामिक हो उठती है ? वे अकथनीय कथन भी अपने 
: पति के प्रति कर उठती हैं-- 


जसुदा कानन्‍्ह कान्ह के बुझे । 

'फूटि न गई तुम्हारी चारों कैसे मारग सुझे ।। 
इक .तौ जरी जात वितु देखें- अब तुम दीन्‍्हौ फूँक। 
यह छतिया मेंरे कान्‍्ह कुंवर विनु फटि.न भई हूं टूक ॥ 
घिक तुम घिक ये चरन अहौ पति अघ बोलत उठि घाए। 
सूर स्थाम विछुरनि .की हम पे दैत बधाई आए ॥ 

इसमें वात्सल्य कै साथ अमर्ष का कितना सुन्दर रूप प्रकट हुआ है ! जब क्ृष्ण अक्रूर के साथ जाने छगे थे, 
तभी यश्ञोदा का हृदय धक-धक करने रूगा था । वे भावी आशंका से 'विह्वल हो चीख उठी थीं-- 
जसोदा बार-बार यों भाख। ह 
कोऊ ब्रज मैं हितू हमारी चलछूत गुपालहि राख.॥। 


यद्यपि श्रीकृष्ण मथुरा में अपनी माता देवकी के पास पहुँच गये हैं, फिर भी श्रीकृष्ण के : प्रेम में 
अधीर यशञ्ञोदा उद्धव से देवकी के नाम यह संदेश भिजवाने में नहीं हिचकती-- 
संदेसो देवकी सों कहियौ। 
हों ती घाय तिहारे धुत की मया करत ही रहियौ ॥ 
उबटन तेल और तातो जल देखत ही भजि जाते । 
जोइ जोइ मांगत सोइ सोइ देती करम-करम करि नहाते ॥ 
तुम तो टेव जानितिहि ह्वौहौ तऊ मोहि कहि आवे। 
प्रात उठत मेरे लाड़ लड़ैतेहि माखन रोटी भाव ॥ 
अब यह सूर मोहि निसि वासर बड़ो रहत जिय सोच । 
अब मेरे अलक लड़ते लालन हैँ हैं करत सँकोच ॥ 
इसमें आशंका, चिन्ता आदि भावों का मिश्रण वत्सल भाव को कितना माधुर्य प्रदान कर रहा है ! 
जो पश्चिक मथुरा जाता है उससे भी वे अपनी चिन्ता व्यक्त किये बिना नहीं रहतीं-- ' 
प्रात समय _ उठि माखन रोटी को बिन मार दैहे । | 
को मेरे वालक कुंवर कान्‍्ह कौ छन-छन आग लैहे । 
कहिए जाय पथिक, घर आयवी राम-श्याम दोउ भैया । 
सूर कहाँ कल लेत दुखारी जिनके मो सी मैया । ््््ि ह 
सूरसागर' वात्सल्य की अनेक दक्ाओं के वर्णन से आपूर है। जो काम! ( स्त्री-पुरुप-रति ) भाव 
में तीव्रता की कल्पना कर श्यृंगार की महत्ता प्रतिपादित करते हैं, उन्हें सूर के वत्सल की तीब्रता के उदाहरण 
पढ़कर अपने मत को बदलना पड़ेगा । उन्होंने जिस प्रकार काम'-भाव को प्रत्येक -अवस्था का रसाद्र 
चित्रण किया है, उसी प्रकार 'प्रेयस्‌' की विभिन्‍न दक्शाओं का भी सात्त्विक चित्रण किया है । £ 


मोहन इतौ.मोह चित धरिये । 
जननि दुखित जानि के कबहूँ, मथुरा गवन न करिये ॥। हु रे 
यह अक्रूर क्रूर कृति रचिके, तुमहि लेन है आयौ। 
तिरछे भए करम कृत पहिले, ' विधि यह - ठाट बनायौ ॥ 
वार-वार जनंनी कहि मोसों, - माखल माँगत जौन। 
सूरह तिनाह लंबे" कोौं आए करिहँँ सूनौ भौन॥ 
सूरसागर ३५९३ 





परम्परा और प्रतिभा 


सूरदास का वात्सल्य-निरूपण 
डाक्टर जतंन्द्रनाथ पाठक 


मध्यकालीन हिन्दी साहित्य में सूरदास का स्थान सर्वोच्च माना गया हैं। यदि गृहीत भावलद्षेत्र में 
अतलूस्पशिता कविता की वास्तविक सिद्धि और उसकी श्रेष्ठता का परिचायक हो, तो सूरदास की सर्वोच्चता 
स्वयं प्रमाणित है । मध्यकालीन वैष्णव कविता के मापक पृष्ठाधार पर जयदेव, चण्डीदास, विद्यापति 
आदि अनेक दीप्तिमान नक्षत्र हैं लेकिन सूर इन सबसे विशिष्ट और इन सबसे प्रोज्ज्वल हैं । उनकी प्रतिभा 
की उच्चता इस बात में नहों हे कि वें एक सम्प्रदाय विशेष के पक्ष-पोषक कवि थे, बल्कि इस तथ्य में 
हैं कि उन्होंने उस साम्प्रदायिक घेरे में रहकर भी श्द्भार और वात्सल्य तथा काव्य और भक्ति की जिस 
सार्वभौमिकता और एकता का साक्षात्कार किया, वह उस युग में विरल थी। भक्ति के जिस ललित पक्ष 
को कवि ने अपना उपजीव्य बनाया, वह लोक-भापा की सहज माधुरी और सज्भीत की स्वर-माघुरी से 
संयुक्त होकर सबके लिए मुग्धघकर हो उठी | प्रस्तुत निवन्ध में सूर के वात्सल्य वर्णन का विवेचन उद्दिष्ट 
जिसने अपने सामर्थ्य के बल पर वात्सल्य-रस की अवतारणा करा ली और शिशु तथा बाल-जीवन 

. की मोहक नगण्यताओं को अमर काव्याभिव्यक्तियों का स्वरूप दे दिया । 

. सूर की प्रतिभा को ठीक ठीक समझने के लिए उनकी परम्परा का विचार भी उचित होगा । परंपरा 
किसे कहते हैँ और सूर के सन्दर्भ में परम्परा से हमारा कक्‍्यां अभिप्राय है ? परम्परा का अर्थ सामान्यतः 
अतीत और कभी-कभी रूढ़ि से लगाया जाता है, लेकित परम्परा का वास्तविक अर्थ है अविच्छिन्न शूद्भुला 
और आतुपूर्व्य ।! इलियट ने परम्परा को समीचीन अभिप्राय प्रदान किया हैं। वह परम्परा को एक ऐसे 
विकासमान अर्थ में छेता है जिसमें जीर्ण प्राचीन घ्वस्त होता रहता है और प्राणवान नवीन प्रस्फुटित 
होता रहता है । वह मानता हैँ कि शक्तिशाली और अनावश्यक से वास्तविक और मनोवेगात्मक को 
अआरांत ढंग से मिलाना अथवा परम्परा को अचल करके मानना तथा उसे तमाम परिवर्तनों का शत्रु बताना 
परम्परा को ठीक समझने के मार्ग में बाधक है | सूर के संदर्भ में पर॑म्परा का आर्थ उनके पूर्व से चली 

 १- वामन शिवराम आप्टे, संस्क्ृत हिन्दी कोश, पृ० ५७७। 

जाल बाल बोजबफड दा वेध्गएढ, वंघ टग्याहांग्ड्ु 70 27 ०"त फतवा पंठत9, 07 बााराएगठु 
(० ३7९-€हाग) ध्ा तार णी एणापिश्ंग्ठ्ठ घी जाद्यो घपते प्रा-ढ्छब्व्मांतबी, दंग6 उध्यों बता 
घध्दापंपार्प्रांद , 0पा इ९एगाते तब्मएुढा २5 ० चइच०टलंगांड परबवांधणा छ्रोफधा फल ्रणाग०्ए्ब्फी6; 
(० पिएं ०१६ 35 50ण6पराग्रठु ॥09%76 ६० थी] टाब्गछु० 


२०७००७००००७३७००० 


_-+7, 5. &]0: : एफछ0त:09097-$९€6८६८० 97056, ?, 2, 


जी सलसससस 5  स सससससफकससससससस सब न नल लत नदी सी दस इदधप न नतन>>+3-+ तनमन मान मन +++-3>नमनन-- 3 ++नननम : ३७५७७)८++कनलनकनननकन 3५.3... ५.५५» फल ०५०००५५>०>»ज०>»» 


99 


भाती हुई उनके द्वारा गृहीत कविता के रूप और शिल्प की वह परम्परा है जिसके सर्वोत्तम को उन्होंने: 
अद्भीकार किया है और अपनी प्रतिभा से पुराने अभिप्रायों को अभिनव अर्थ एवं नई उद्भावनाएँ प्रदान 
की हैं । इसे ही प्रतिभा कहते हैं । प्रतिभा के विषय-में प्राचीन शास्त्रकार प्रायः एकमत हैं । पंडितराज 
जगन्नाथ प्रतिभा को ही मुल्य काव्य-हेतु मानते है। हेमचन्द्र ने व्युत्पत्ति और अभ्यास को उसका संस्कार 
करनेवाला माना है ।' प्रतिभा के विषय में अभिनवगुप्त ने छिखा कि वह एक ऐसी प्रज्ञा है जो अपूर्व 
वस्तु के निर्माण में सक्षम हैं. प्रतिभा अपूर्वनिर्माणक्षमा प्रज्ञा /” अभिनवगुप्त के गुरुवर भट्टतौत द्वारा की 
गयी प्रतिभा की व्याख्या सवसे अधिक प्रचलित है-“प्रतिभा उस प्रज्ञा को कहते हैं जो नई स्फुरणाओं के 
सर्जन में सक्षम हो ।” नवनवोन्मेषशालिनी प्रतिभा को अवादि प्राक्तन संस्कारों से भी जोड़ा गया है--- 
“अनादिप्राक्तनसंस्का रप्रतिभानमयः ।” निश्चित रूप से सूरदास ने किन्‍्हीं प्राक्तन संस्कारों से ही 
मंडित होकर अपूर्व निर्माण क्षमा प्रज्ञा से भागवत महापुराण द्वारा वर्णित कथा भाग को अपने सम्प्रदाय 
गत विद्वासों के परिवेश में न केवल पुनः उद्भावित किया, वल्कि शत-शत नवीन स्थितियों की अवतारणा 
और उनकी मर्मस्पर्शी व्यंजना के द्वारा हिन्दी कविता में एक अस्पृष्ट काव्य-शिखर की स्थापना की । 

सूर परम्परा के जीवंत तत्त्वों से सशक्त रूप में सम्बद्ध थे। न केवल भागवत की विषय वस्तु 
का दाय उन्होंने स्वीकार किया बल्कि ब्रजभापा, साहित्यिक सौष्ठव और गीतिकाव्य परम्परा से भी वे. 
उपकृत हुए और इन परम्पराओं को भली प्रकार विकसित करके उन्होंने उस “ऋण को उतार दिया। . 
परम्परा की प्रक्रिया ही कुछ ऐसी है कि अतीत का ऋण-शोधन अतीत के अनुसार अन्‍्धानुग्रहण से न 
होकर अतीत के क्षयिष्णु तत्त्वों के प्रति विद्रोह करके भविष्य के लिए पुनर्गठित अतीत अथवा समुद्धतर 
परम्परा के योगदान द्वारा होता है । 


सुर का वक्तव्य-परिप्रेक्ष्य 


सूर की प्रतिभा का प्रवाह देखने का प्रक्ृत क्षेत्र उनका भावपक्ष है जिसमें सूर की मौलिकता-और 
गृहीत भाव के गहन स्तरों तक पहुँचने की अद्वितीय क्षमता का. परिचय मिलता हैं। भवित की वृहत्तर 
भूमिका, मृण्मुख को चिन्मुख करने की प्रक्रिया में रागतत्त्व की सम्पूर्ण सुरक्षा सूरकाव्य में तीन स्तरों पर 
प्रतिफलित हुई है। आचार्य शुक्ल के शब्दों.में रतिभाव के तीनों प्रवक रूप भगवद्वधिषयक रति, वात्सल्य 
और दाम्पत्य रति--सूर ने लिए हैं । इस दृष्टि से विभाग करने से विनय के जितने पद हैँ, वे भगवद्विपयक 
रति के अन्तर्गत आएँगे, वाल-लीला के पद वात्सल्य के अन्तर्गत और गोपियों के प्रेम-सम्बन्धी पद दाम्पत्य 
रति के अन्तर्गत होंगे ।/ अम्यत्र आचार्य शुक्ल कहते हैं श्रद्धा या महत्त्व बुद्धि को पुष्ट करने के लिए क्रृष्ण 
की शवित या लौकिक महत्त्व की प्रतिष्ठा में आग्रह न दिखाने के कारण हो सूर की उपासना सख्य भाव 
की कही जाती है 7 दोनों कथनों में थोड़ा-सा अन्तविरोध यह देखा जा सकता हूँ कि आचार्य शुक्ल ने. 
रतिभाव के जिन तीनों प्रवल रूपों की स्थिति सूर के काव्य में मानी है, उनमें सख्य भाव या सख्य रति की 
चर्चा नहीं की हैं जबकि उन्होंने ही उनकी उपासना को सख्य भाव की उपासना कहा हैं । » 


वात्सल्य रस का विपुल-पुष्कल वर्णन महाकवि सूर ने सूरसागर में किया है । वात्सल्य वर्णन की 
_ काव्योपरूब्धियों और श्रेष्ठता विधायक उपादानों का विवेचन आगे किया गया. है । | 


४- श्रतिमव केवछा कविगता काव्यहेतु: । - पण्डितराज जगन्नाथ : रसगंगाधर, पु० ८ । 
५- व्युत्पत्यम्यासाम्यां संस्जायां ।__._ - हेमचन्द्राचार्य, काव्यानुद्ासन । 

वात्सल्य-चित्रण 
वात्सल्य को रस के रूप में व्यावहारिक दृष्टि से प्रतिष्ठित करने का कार्य महाकवि सूरदास के ही 
द्वारा सम्भव: हुआ । इनसे पूर्व के भारतीय साहित्य में वात्सल्य भाव का चित्रण उतनी पूर्णता के साथ 
कहीं नहीं मिलता । वाद के साहित्य में भी यह इस पूर्णता के साथ कहीं प्राप्त होता हैं, इस बात में बहुश्रुत 
पण्डितों को संदेह है । आचार्य शुक्ल ने इसी वात को निर्मुक्त भाव से स्वीकार करते हुए कहा है--' वाल- 
चेष्टा के स्वाभाविक मनोहर चित्रों का- इतना बड़ा भंडार और कहीं नहीं हैं, जितना वड़ा सूरसागर में है। 
सूर के वात्सल्य-चित्रग की कुछ विद्येषताएँ निम्नांकित हैं । 
१--क्ृष्ण का शैशव उनके वास्तविक विकास के धरातल पर चित्रित हुआ है। परिणामतः शिशु- 
जीवन के सूृक्ष्मातिसूक्ष्म पक्षों पर सूर की दृष्टि गई है और ये सभी पक्ष भत्यन्त जीवन्त, सहज और 
स्वाभाविक वनकर आये हैं। इसे आलम्बन पक्ष का चित्रण भी कह सकते हैं । 
कृष्ण के शैशव का यह विकास दो स्तरों पर होता है-- 
क--वाह्य शोरीरिक विकास ( रूपांकन ) । 
ख--आच्तरिक अर्थात्‌ स्वभावगत विकास ( मनोवैज्ञानिक निरूपण ) । 
वस्तुतः इन दोनों को ही पृथक-पृथक्‌ नहीं देखा जा सकता, क्योंकि वय-विकास वह मूलभित्ति है 
जिस पर शारीरिक और स्वभावगत विकास की आधारशिला रखी जाती है । 
२--शास्त्रीय . दृष्टि से कृष्ण वात्सल्य रस के आलम्बन हैं और नन्‍द तथा यशोदा आश्रय हैं। 
सूर के वात्सल्य-वर्णन की विशिष्टता यह है कि वे आल्म्वन-मात्र के चित्रण को पर्याप्त नहीं मानते । उनकी 
लीलाओं या उनमें घटित होने वाले वय-विकासजन्य परिवर्तनों की, अपनी समस्त उल्लिखित भन्तरज्भता 
के साथ, यशोदाजी प्राय: साक्षी हैं ॥ साक्षी कहना शायद समीचीन न हो, इसलिए उन्हें भागी कहना 
चाहिए । उनका यह भागीत्व इसलिए और भी बढ़ जाता है कि वे इन शुभ परिवर्तनों के और भी द्रुतगतिक 
होने तथा कृष्ण के शोीत्र ही बड़े और समर्थ होने की कल्पना करती चलती हैं। जब यह सुख उनके 
अन्तःकरण में समाता नहीं, तो वे नंद राजा को भी बुलाना नहीं भूछतीं । अथाह है वह सुखानुभव और 
* असीम है वह वात्सल्य । यह आश्रय पक्ष का चित्रण कहा जायेगा । 
३--इस विकास-सूचना के उपकरण केवल श्रीकृष्ण के परिवतंन-संकेत मात्र नहीं है। श्रीकृष्ण 
के चतुदिक्‌ का परिवेश भी इसमें पुरी तरह योगदान करता है। शास्त्रीय दृष्टि से यह उद्दीपन का एक 
अंश है और उसे उद्दीपत विभाव-पक्ष का चित्रण कह सकते हैं. ।. 
४--वात्सल्य में भी संयोग और वियोग की द्विधात्मक स्थितियों का आनयन करके सूरदास एक 
ही अनुभूति के सुखात्मक और दुखात्मक दोनों पक्षों का एकांत मामिक चित्रण करते हैं । 
५--यदि अध्ययन किया जाये त्तो सूर के वात्सल्य वर्णन का एक पृथक्‌, मनोवेज्ञानिक घरातलू 
भी मिल सकता है । प्रायः नगण्य सी समझी जाने वाली आयु दशा का इतना विपुल, सृक्ष्म, अन्तर्बाह्य 
स्थितियों से पूर्ण मर्मस्पर्शी चित्रण करना. उनकी प्रतिभा, अन्तर्दुष्टि, सूक्ष्मान्वीक्षण, गहरी सहृदयता और 
उद्भावनाशीलता का प्रतीक है । 
आलम्बन पक्ष का चित्रण : शिशु कृष्ण का अन्तर्बाह्य विकास 
सूरसागर में कृष्ण जन्म की आनन्द बधाई के बाद वाल-लीला का क्रम शुरू होता है। सामान्यतः हम 
जिस, वचपन को घटनाशून्य मानते हैं, अपने गम्भीरतर जीवनचर्या और श्रेष्ठतर ज्ञानानुधावन के सामने 
शिशु की जिस क्रीड़ा को घड़ी भर के विनोद और परिवर्तन का साधन मान कर उसे छोड़ देते हैं, उस 
वाल-जीवन की क्रम-प्राप्त स्थितियों का इतना विस्तृत पद-कोष सूर की अद्वितीय उपलब्धि कही जा 





सकती है । शिशु श्रीकृष्ण को कबहुँ पछक हरि मूदि लेत हैं, कबहुँ अधर फरकार्बे' तथा स्वप्नगति के. 
'उभय पलक पर' आने, हाथ और पाँव का अँगूठा मुह में लेने तथा स्वास उदर उससित यों मानो छीर 
सिंध छवि पावै की स्थितियों से लेकर. पाछना झलने, स्तनपान करते, यशोदा की गोद में खेलने, नाम- 
करण, अन्‍्नप्राशन, देतुलियों के आने, पीठ के वल उछटने, पालने की छकड़ी की ओट को पकड़ कर उठने 
का प्रयत्न करने, बैठने, घुटनों के बल चलने, खड़े होने, डगमगा कर चलने, देहरी तक पहुँच कर लौट- 
लौट आने, मथानी की आवाज के साथ नाचने का प्रयत्न करने, दूध न पीने का हठ करने और .चोटी 
बढ़ने के प्रछोभन पर दूध पीने, चोटी न बढ़ने पर इसके लिए तथा अपने बड़े होने की वात पूछने, बालो- 
चित मतनस्विता में अपने-आप गाने और अपने ही प्रतिविम्ब को नवनीत .खिलाने का प्रयत्न करने, स्नान 
न करने के लिए रोने और हठ करने, माता के द्वारा चंद्रमा दिखाए जाने पर चंद्रमा माँगने का आत्यंतिक 
हठ करने, खेलने के लिए पड़ोस तक निकल जाने, व्याहू के लिए माता के बुलाएं जाने, खाते-खाते जम्हाई 
लेने लगने, जगाए जाने पर उठने, आँख-मुदौवल का खेल खेलने, मिट्टी खाने, माखन चोरी के लिए तरह- 
तरह की वालोचित युक्‍्तियाँ निकालने, त्रज की गोप-वधुओं की शिकायत पर बँधने और पिठने, मना करने 
पर भी न मानने, गोदोहन की कला सिखाने के लिए प्रार्थना करने आदि-आदि सहज, आलुक्रमिक, विकास- 
सूचक लछीलाओं की शताधिक पदों में वर्णित मनोरम चित्र-मंजूषा सूरसागर में सुरक्षित है। सूर नवम सर्य 
तक कतिपय पौराणिक विवरणों में उलझे हुए हैं जिनमें स्पष्ट ही उनकी वृत्ति रमती हुई नहीं दिखलाई 
पड़ती, लेकिन दक्षम सर्ग में आकर उनकी प्रतिभा जैसे अपना मनचाहा क्षेत्र पा गई हो और वे विमुक्त 
होकर बाल-लीला का गान आरम्भ कर देते हैँ । ऊपर जिन-जिन स्थितियों का उल्लेख किया गया हैं, 
उनके विषय में यह नहीं सोचना चाहिए कि वे एक-एक पद में ही वर्णित हुई हैं । कहीं-कहीं तो ऐसे प्रसंग 
कई-कई पदों तक चले हैं । उदाहरण के लिए पालना पौढ़ने, चन्द्र खिलौना के लिए हठ करने, माखन-चोरी 
करने आदि के प्रसंग में कवि ने बाल-स्वभाव के अंकन में जैसी सजगता माभिकता दिखाई है, वैसी अन्यत्र 
दुर्लभ है। आवृत्ति काग्य में दोष के रूप में मानी गई है, लेकिन यहाँ एक ही बात तत्काल दूसरे पद. 
में पढ़कर भी पाठक ऊबता नहीं । इसका कारण यह है कि लेखक जिन स्थितियों को जिस तन्मंयता के 
स्तर पर पकड़ता हैं वह प्रत्येक पद में कुछ ऐसी अभिनव रमंणीयंता भर देती है कि प्रत्येक पद किसी और 
भी वेसे ही पद की आकांक्षा छोड़ देता है। जैसा कि हम पीछे कह आए हैं कि इंगित करने के लिए तो 
शिशु श्रीकृष्ण का बाह्य विकास और अच्तर विकास हो सकता है, पर जहाँ तक चित्रण का प्रइन हैँ इनके 
पुथक होने का प्रइन ही नहीं उठता । कृष्ण का बाल-जीवन अत्यन्त सजीव, स्वाभाविक, सुक्ष्म, विवरणपूर्ण 
अद्वितीय रूप में चित्रित हुआ है। आचार्य शुक्ल जैसे पारदर्शी आलोचक के अनुसार “शैशव से लेकर 
कौमार्य अवस्था तक के क्रम से लगे हुए न जाने कितने चित्र मौजूद हैं । उनमें केवल बाहरी रूपों और 
चेष्टाओं का ही विस्तृत और सूक्ष्म वर्णन नहीं है, कवि ने बालकों की अन्तःप्रकृृति में भी पूरा प्रवेश किया 
हैं और अनेक बाल्य-भावों की सुन्दर स्वाभाविक व्यंजना की है ।?* कतिपय उदाहरण हैं--- 
जसोदा हरि पालने झुलावे। | 


हलरावे दुलराइ मल्हाव॑ जोइ सोइ कछ गावे। 
>८ २६ 0 300२ 
कर पग ' गहि  अँगुठा - मुख .सेलूत । 
८ >< ऋः 
हरि किलकत जसुदा की कनिया । ह 
ह शक 367, रू अं म ््ि 
६“ आचार्य रामचन्द्र शुवल-: सूरदास, पृ० ११७। ह 

सुतमुख देखि जसोदा फूली। 
हरषित देखि दूध की देतियाँ प्रेम मगन तनु की सुधि भूली । 
+ 36% 3९ >८ * » 

सोमित कर नवनीत छिए। 

घुटुसुन चलत रेनु तन मंडित मुख दधि लेप किए । 
ऋडज्डऊ़ % ३८ 

किलकत कान्‍्ह घुटुस्वन आवत । 

सनिमय कनक नन्‍द के आँगन निज प्रतिविम्व पकरिबे धावत । 
>> 2९ >> *€ 2९ 

सिंखवत चलन जसोदा मैया । 

अरबराइ कर पानि गहावत, डगमगाइ धरनी धरे पैया । 


>> >< ६ 2९ ९ 
मथत मथानी टेकि खर्‌यो । 
> ९ >९ >> 
कजरी को पय पियहु लला तेरी चोटी बाढ़ । 
| > ९ 9६ >> >< 
मैया कर्वाह बढ़ेगी चोटी । 


आश्रय-पक्ष का चित्रण : यशोदादि के भावों का अकन 


आलम्बन और आश्रग्न के सम्बंध का निरूपण करते हुए एक स्थान पर आचार्य शुक्ल ने कहा हैं-- 
“जिस प्रकार ज्ञान की चरम सीमा ज्ञाता और ज्ञेय की एकता है, उसी प्रकार प्रेममाव की चरम सीमा 
आश्रय और आलम्बन की एकता है ।” पहले ही कहा जा चुका है कि वात्सल्य का चित्रण वात्सल्य रति के 
अन्तर्गत आता*है। वात्सल्य रति की विज्येषता वस्तुतः सूर द्वारा ही प्रतिपादित हुई और वात्सल्य अपनी परि- 
शुद्ध, निर्मल प्रेमपरकता के ही कारण एक प्रकार की रति भावना या प्रेमभावना से सम्बद्ध होते हुए भी पृथक्‌ 
रस के रूप में प्रतिष्ठित हुआ । सूर द्वारा वर्णित वात्सल्य रस के आलम्बन तो कृष्ण हैं, पर आश्रय यशोदा, 
नंद और अन्य गोपिकादि हैं। सामान्‍य पारिवारिक जीवन में भी शिशु की समूची आनंद-क्रीड़ा का मूल्य तभी 
है जब वह माता के क्रोड़, उसके वक्ष और उसके अंचल के स्नेह पते सत्कृत होकर सामने आए। श्रीकृष्ण का 
शिशु भी यशोदा की हजार-हजार स्नेहोच्छल लालसापूर्ण मंगलेच्छाओं भौर आश्वीर्वचनों के बीच बढ़ता, 
फलता-फूलता है। सुर की चित्रण-प्रक्रिया पर जब हम दृष्टि डालते हैं तो प्रतीत होता है कि श्रीकृष्ण की 
प्रत्येक नई छलोला, नया परिवर्तत, यशोदा और नंद की किन्‍्हीं प्रतीक्षापूर्ण मंगल कामनाओं के उत्तर जैसा , 
हैं। और जब ये घटित होते हैं तो यशोदा ' का स्वगतभाव, आनन्‍्दोल्लास देखते ही बनता है। आनंद एक 
सामाजिक भाव भी है| उपलब्धियों को उपलब्धिवान और भी अधिक- सार्वजनिक रूप देना चाहता हैं। 
यशोदा अपने प्रायः हर आनंद में नन्‍्द को भी सम्मिलित करना चाहती हैं। यश्ञोदा की प्रतीक्षापूर्ण मंगल- 
कामनाओं की अनेक प्रवाहपूर्ण अभिव्यक्तियों में से एक है-- 
मेरो नान्‍्हरिया गोपाल हो, बेगि वड़ो किन होहि। 
इहि मुख मधुर बचन हो, कब जननि कहोगे मोहि ॥। 
यह लालसा अधिक दिन-दित प्रति- कवहूँ ईस करे। 
मो. देखत कवहूँ हँसि माघधौ पगु हैँ घरनि धरे॥ 

हलधर सहित फिरें जब आँगन चरन सबद - सुनि पाऊ 
छिन छिन छधित जानि पय कारन हौं हुठि निकट बुलाऊं ।। 


यहाँ पर यश्ोदा उन लाखों माताओं में से एक हैं जो अपने शिशु के विकास की बात सोचती हुईं थकती. 
नहीं । गोपाल के पीछे नान्‍्हरिया' विशेषण तथा मो देखत' वाक्य-खंड भावुक चित्त को विमुर्ध करने की 
असाधारण क्षमता रखते हैं । 


पुनः श्रीकृष्ण में घटित एक परिवर्तन के प्रति यशोदा का स्वेगतभाव और आननन्‍्दोल्लास देखिये--- 
हरि मुदित दुलराइ के मुख चुँवबन लागी। ह 
चिरुजीवौ मेरो लाडिलो मैं भई सभागी॥ 
इस उल्लास को अपने तक ही कैसे समेट कर रखा जाए, यशोदा जी नंद को बुलाती हैं । एक की उपलब्धि 
दूसरे की भी बन जाती है | देखिए--- ॒ ह 
सुत मुख देखि जसोदा फूली । 
हरपित देखि दूध की देंतियाँ प्रेम मगन तनु की सुधि भूली ।॥ 
वाहिर ते तब नंद बुलाएं देखो धीं सुन्दर सुखदाई। 


नंद में ही वात्सल्य कम क्‍यों हो ! वे भी अपनी उपलब्धि कों अपने तक ही क्‍यों रखें । देखिए--- 
हरपे नंद टेरत महरि। - 
आई सुत मुख देखि आतुर डारि दे दघि टहरि ॥ 


संक्षपत:ः यह जानना चाहिए कि श्रीकृष्ण की अधिकांश बाल-क्रीड़ाओं के चित्रण में कृष्ण की लीला 
के साथ-साथ यशोदा का अंतःकरण अवश्य ही लिपठा हुआ होता है। नंद भी अनेक वार उद्रिक्त हुए . 
दिखलायी पड़ते हैं। यशोदा के अधिक सामने आने का कारण यह है कि वे माता हैं और माताएँ पिता की 
अपेक्षा शिशु के जीवन के अविकल विकास की साक्षी होती हैं । इसका कारण यह भी है कि मातांगों के 
अन्तःकरण के वात्सल्य का यह एक पक्ष है। श्रीकृष्ण के वियोग में इसका दूसरा पटोद्घाटन होता है । 


उद्दीपन-पक्ष का चित्रण : परिवेश ओर प्रतिक्रियाएँ 


उद्दीपन के अन्तर्गत आल्म्बन की चेष्टाएं भाती हैं। आलम्बन की चेष्टाओं के अन्तगंत आलम्बन 
की अपने परिवेश के प्रति प्रतिक्रियाएं आती हैं । शिश्षु श्रीकृष्ण की ऐसी कुछ प्रतिक्रियाएं उदाहरण के 
लिए प्रस्तुत की जा सकती हैं। यश्योदा रोते हुए श्रीकृष्ण को चुप कराने के लिए चन्द्रमा को दिखाती हैं । 
तत्काल इसकी प्रतिक्रिया श्रीकृष्ण में होती है और वालोचित ढंग से सम्भवता और असम्भवता का विचार 
छोड़ कर वे उसे माँग ही तो बैठते हैं--लागी भूख चन्द्र में खैहों देहु-देहु रिस करि विरुक्षावत । और 
यह क्रम अनेक पदों में चलता रहता है । यशोदा जल के पात्र में चन्द्रमा के प्रतिविम्ब को दिखाकर श्रीकृष्ण 
को संतुष्ट करना चाहती हैं । लेकिन श्रीकृष्ण उसमें भी चन्द्रमा को हाथ डालकर खोजने लगते हैं । इस 
प्रकार अपने परिवेश के प्रति वालोचित स्वभाव के अनुसार श्रीकृष्ण की प्रतिक्रियाएं वात्सल्य-रस के पुष्टि- 
परिपाक में अत्यन्त सहायक हैं । ' 


वात्सल्य की द्विधा-स्थितियों का चित्रण 


... इन दविथा स्थितियों के अन्तर्गत संयोग-वात्सल्थ और वियोग-वात्सल्य व्य॒दोमों आते हैं। संयोग- 
वात्सल्य के अन्तर्गत यशोदा-नंद की भावनाओं की एक झलक पीछे दी जा चुकी है। यहाँ वियोग-वात्सल्य 
की चर्चा की जाएगी । जिस पुत्र के रहते मातृ-हृदय एक अक्षय स्नेह की स्रोतस्विनी बनकर उमड़ता रहता 


८र्‌ 





है, जिस पुत्र के सुंख-दुःख को लेकर हो माता का सुंखन-दुख जाना-ाहंचाना जाता है, जिस पुत्र के व्यक्तित्व 
से माता-पिता का व्यक्तित्व और गुण-बर्म परिभाषित किया जाता है, उस पुत्र के अभाव में कितनी तीत्र 
बेदना होती होगी, उसकी थोड़ी सी झलक भर यहाँ दिखाई जा सकती है-- 

जसुदा कान्‍्ह कान्‍्ह के वृजे । 

फूटि न गई तुम्हारी चारौं, कैसे मारग सूझे ।। 

इत तौ जरो जात विनु देखें जब तुम दीन्हीं फूकि |. 

यह छतिया मेरे कान्ह कुंवर विनु, फटि न भई है टूकि ॥ 
नंद भी यशोदा के प्रति अपना क्षोभ व्यवत्त करते हैं-- 

ह तंब तू मारिवोई करति । 
: रिसनि आगे कहै जो आवत, अब ले भाँड़े भरति ॥ 

रोस के कर दाँवरी ले फिरति घर-घर धरति। 

कठिन हिय करि तब जो बाँध्यौ, अब बृथा करे मरति ॥ 
आचार्य शुक्ल ने इसमें 'वियोग जन्य झेझलाहट' देखी है । इसी सन्दर्भ में यशोदा कहती है--- 

नन्‍्द ! ब्रज लछीजे ठोंकि बजाय । 

देहु विदा मिलि जाहिं मधुपुरी जहेँ गोकुल के राय ॥ 
शुक्छजी इस मनोदशा-चित्रण पर अत्यन्त मुग्ध थे और इसमें अवसरोचित 'खिझलाहट की अभिव्यक्ति 
मानते थे । अन्यत्र लोगों के समझाने के बावजूद यशोदा की अन्तर्दशा यह है-- 

यद्यपि मन समुझावत लोग । 

सूल होत नवनीत देखि मेरे मोहन को मुख जोग ॥| 

प्रात काछ उठि मार्खन रोटी को विनु माँगे दैहै। 


को मेरे वा . कान्ह कुँवर कौ छिनु-छिनु अंक में लैह ॥ 
देवकी को कहलाया गया संदेश तो दीनता की चरम परिणति है-- 


संदेसो देवकी सौं कहियौ । 
हाँ तो धाय तिहार सुत की, मया करति ही रहियौ । 


तुम तो टेव जानतीहि चछ्ुही, तऊ मोहिं कहि आबे ॥ 

संचारियों का चित्रण : बालमनोविश्लेषण 

यह सूर के काव्योत्कर्ष का विशिष्ट क्षेत्र है। आचार्य शुक्ल पहले व्यक्ति हैं जिन्होंने सूर में 
परम्परागत रूप से निरूपित संचारियों के अतिरिक्त कई संचारियों को अथवा भावना-सरणियों को सूर में 
ढूँढ़ने की कोशिश की हैं और घोषित किया है कि वात्सल्य और शाज्जार के क्षेत्रों का जितना अधिक 
उद्घाटन सूर ने अपनी बन्द आँखों से किया, उतना किसी और कवि ने नहीं । इस क्षेत्र का कोमा-कोना 
वे झाँक आये । उक्त दोनों रसों के प्रवर्तक रति भाव के भीतर की ज़ितनी मानसिक वृत्तियों और दशाओं 
का अनुभव और प्रत्यक्षीकरण सूर कर सके उतना कोई और नहीं ।”* 


वास्तविकता यही है कि सूर के जीवन, भ्रन्थादि, भागवतादि के प्रभाव, सम्प्रदाय-परिचयादि पंर 
जितना विचार हुआ उतना यदि वात्सल्य के क्षेत्र में वणित अश्वुतपूर्व भावखंडों को एक क्रम में विहिलष्ट 
७- आचार्य रामचन्द्र शक्ल : सूरदास, पृु० १६७-१६८ । 

करके विवेचन को वैज्ञानिक रूप देने का प्रयांस हुआ होता तो अंधिक अच्छा हौता | यह विश्वास साधारं . 
है कि सूर ने ऐसी-ऐसी भावस्थितियों की आयोजना की है जिन्हें साहित्य-शास्त्रियों ने अभी नाम. तक नहीं 
दिया है । इस स्वीकृति में भी यही बात स्पष्ट हुई हैं। सूर के वात्सल्य-चित्रण में शास्त्र-स्थिति-सम्पादन- 
मात्र नहीं हुआ है। कवि ने अनेक सहकारी भावों की व्यंजना से पुष्ट करके इस भाव को अत्यन्त विशद 
पटभूमि प्रदान की है | यदि कृष्ण थोड़ी देर के लिए भी आँखों से दूर हो जाते हैं, तो उनके दर्शन की तौीत्न 
आकांक्षा और तीत्र उत्सुकता सूर के अनेक पदों की मूल प्रेरणा वन जाती है | इतने गुणवंत बालक की उप- 
लब्धि पर माँ अनेक वार अपने सौभाग्य को सराहती है। इस वृत्ति को गर्व कह सकते हैं। श्रीकृष्ण के द्रुतगति 
से बढ़ने, फलने-फलने की मंगलेच्छा स्व्राभाविक रूप से अभिलापा के अन्तर्गत आती है । श्री क्षष्ण को 
स्तान कराने, व्यालू कराने, सुलाने आदि नाना दैनिक परिचर्याओं में यशोदा और रोहिणी का उत्साह एकांत 
रम्य हैं। चोटी बढ़ने के पीछे बलराम की वेणी के बढ़ने तथा ऐसे ही अनेक सखाओं की शिकायत के पीछे 
प्राय: स्पर्दा का भाव दिखाई पड़ता है । चन्द्रमा को पाने के लिए उनका हठ भी उनकी वालोचित मन- 
स्विता का उत्तम उदाहरण हैं। आगे चलकर कृष्ण साखन चोरी की योजना बनाते हैं और कई वार 
पकड़े जाते हैं। कई बार गोपिकाएँ शिकायत लेकर आती हैं। कभी-कभी तो वात वनाकर छल और 
कौतुक से मुक्त हो जाते हैं ।॥ लेकिन सप्रमाण पकड़े जाने पर वे अमर्ष से युक्त हो जाते हैं। उन्हें श्रीकृष्ण 
को दण्ड देने के लिए बाध्य होना पड़ता है। गोप-वधुएँ फिर श्रीकृष्ण को मुक्त कराने भाती हैं | उस समय 
यश्ोदा में भाव सांकर्य का अद्भुत रूप उपस्थित होता है-- 


जाहु चलो अपने-अपने घर । 

तुमहीं सव मिलि ढीठ करायौ अब आई बंधन छोरन वर ॥ 

मोहि आपने बाबा की सौं कान्‍्हे भव न पत्याऊ । 

भवन जाहु अपने-अपने सब छागति हों मैं पारऊ्कं॥ 

सोकौ जिनि-वबरजे जुबती कोउ देखो हरि के ख्याल । 

सूर स्याम सों कहति जसोदा बड़े नन्‍्द के लाल ॥ 
वस्तुत: कभी-कभी घटना-परिस्थितियाँ ऐसा मोड़ छेती हैं' कि हम भविश्लेष्यः मनोवैज्ञानिक वृत्तियों का 
इंद्व-सौन्दर्य हृदयंगम करते हैं ।इस पद में क्रोध का बड़ा ही जटिल रूप दिखलाई पड़ता है । यशोदा में कृष्ण 
के प्रति तो क्रोध हैं ही, शिकायत करने वाली गोपिकाओं के प्रति भी कम. क्रोध नहीं हैं । क्रोध की कदुता' 
और प्यार की तीब्रता की यह दोहरी अनुभूति इस पद की शक्ति का स्रोत है। ग्लानि और भर्त्सना के 
रूप भी इस पद में देखे जा सकते हैं । ऐसे ही पदों के कारण सूरदास को .महाकवि के. रूप में स्वीकृति 
मिली है । ४ ब्रा 


. जनम सूर कवि सुर, अग-जग लख्यौं ,समाखि लौीं। 
भए स्व कवि कूर, लखि-रवि-कबि-मति अति अकथ ॥। 





ढ़ 


सूरदास और बाल-मनोविज्ञान 


डॉक्टर वचनदेव कुमार 

महाकवि सूरदास ने वाल-मनोविज्ञान का अव्ययत न तो विश्वविद्यालयीय जीवन में ऐच्छिक 
विषय के रूप में किया था और न उन्होंने फ्रायड, युंग, एडरूर आदि मनोविज्ञान-शास्त्रियों की तरह 
सिद्धान्तग्रन्थों का प्रणयन ही किया । वे मानवनजीवन के सच्चे पारखी थे, इसलिए कागजी तोता बने बिना 
भी उन्होंने वाल-लीलाओं को काव्यायित किया, उससे कोई मनोविज्ञान-वेत्ता चाहे तो उत्तम एवंः्सरस- 
मनोविज्ञान-पुस्तक की रचना कर सकता है । जन्म के पश्चात्‌ वालू-मनोविज्ञान के ये अध्याय हो सकते' हैं- 


१. नवजात शिक्षु की प्रतिक्रियाएं ((१९४००१४०४ ० ६96 ॥6074/6) 
२. श्ञारीरिक-विकास (?%एभं००) 06ए९]००:४९८॥४) 
३, क्रियात्मक-विकास (](०६०7- १०ए९००एफ८यां:) 
४: परिपक्‍वता' (7(७६प7७४००) 
५, सौन्दर्य-विकास (3८७76६४० १९ए८]००७०7५४) 
६, बुद्धि-विकास (79(०॥8०7०७ 6९ए८४००७४९४४) 
७. भाषा-विकास (7,9प80826 त०९९।०७०77०7६) 
८. संवेगात्मक-विकास (सिग्रणांग्ाण] 6०ए९०ए०४००६) 
९. क्रीड़ा-विकास (?]०४-१९२ए८७०७४7००/) 
१०. सामाजिक-विकास (50८ंगी १6एथे०ुआअथा) 
११. व्यक्तित्व-विकास' (एल8णणबां।ए त०रएटे०्फमव्या) 


सूर का वाल-वर्णन यदि व्यानस्थ होकर पढ़ें, तो देखेंगे कि इन सबका बड़ा ही सूक्ष्म विश्लेषण 
महाकवि ने किया हूँ । :. 
चिर प्रतीक्षा के वाद यज्ोदा को पुत्र-प्राप्ति हुई है, अतः सम्पूर्ण नगरी में आनन्द का पारावार उमड़ 
चला हैँ। प्रातःकाल से ही द्वार पर तिल रखने की जगह नहीं । चारों ओर नगाड़े वज रहे हैं । मंगल- 
ध्वनि हो रही है। याचक एक लाख माँगता है, दो छाख पाकर विदा लेता है । बच्चा भी महज सात 
दिनों का हैं, इसलिए माता कोमल शिक्षु को बहुत सेभालकर पालने में लिटाती हैं । जरा इधर-उधर हो 
जाये तो गर्दन में मोच पड़ जायेगी, शिशु को अपार कष्ठ होगा । सूर का कथन है-- 
जननी उवटि नहवाइ कौ सिसु क्रम सौं छीन्हें गोद । 
* पौढ़ाए पट पालनें (हँसि) निरखि- जननि मन मोद ॥ 

अति कोमल दिन सात के (हो) अधर चरन कर लाल | 

सूर स्थाम छवि अरुनता (हो) निरखि हरप ब्रजन्वाल ॥। 
शिशु शने: शरने: वर्धमान हैं । माता पालने में झुलाती हैं; हलूराती हैं, दुलराती हैं । कभी कन्हैया आँखें 
मूँदता है, कभी होंठ फड़काता हैं, कभी लगता है कि वह सो गया है, इसलिए इशारे-इशारे से यश्ञोवा 
गोपियों को चुप रहने को कहती हैं। फिर मधुर स्वर में लोरियाँ गाती हैं ताकि छलन की कच्ची नींद 
उचट न जाये । 

जशोदा हरि पालने झुलावे । 

हलरावे, दुलराइ मल्हाव, जोइ-सोइ कछु गाव । 


कवहुँ पलक हरि मूँदि लेत हैं, कबहुँ अधर फरकावें। 

सोवत जानि मौन ह्वु के रहि, करि करि सैन बतावे । 

इहिं अन्तर अकुलाइ उठें हरि, जसुमति मधुरें. गाव । 

जो सुश्ष सूर अमर-मुनि दुरलूभ, सो नद-भामिनि पावे। ह 
इस पद में कई मनोवैज्ञानिक स्थितियों का वर्णन एक साथ किया गया है । नवजात शिशु का पछकें 
झपकाना तथा अधर फरफराना उसकी स्वयंचालित क्रियायें (8०६००88४० ००४०४७). है. । प्रायः . सभी. 
मनोवैज्ञानिक ऐसा मानते हैं कि शिशुओं में प्रारम्भकाल से ही भय-संचार (7०४: ०४०४०7४) तथा. सौंदर्य- 
विकास होते हैं । अकुला उठना भय-संचार के कारण ही हूँ । वाल्यकाल से ही बच्चों में दृष्टि, ध्वनि, स्पर्श, 
प्राण एवं रस-कल्पना का जागरण होता हैं। संगीत की स्वर-लहरियों से बच्चों का शांत -रहना या सुषुप्त 
हो जाना उसकी घ्वनि-चेतना (8007व-5०४५४००००५७) द्योतित करता है * बच्चे जग न जायें, इसलिए 
माँ का हीठों पर उंगली रख चुप-चुप करना कितना स्वाभाविक एवं मनोवैज्ञानिक है, कोई अनुभवी ही 
बतला सकता है । ह 


मनोविज्ञान बहुत अधिक निरीक्षणों . (009567ए०४०४५) के वाद बालकों की विभिन्‍न क्रियाओं 
के विकास का लेखा इस प्रकार प्रस्तुत करता हैं--- 


एक मास--ठुड्डी उठाना, दो मास--बड़ उठाना, तीन मास--सहारा देने पर बैठना, सात मास-- 
स्वयं बैठना, आठ मास--सहारा देने पर खड़ा होना, नौ मास--चीजों को पकड़कर खड़ा होना, दस 
मास--रेंगना, ग्यारह मास--सहारा देने पर चलना, वारह मास--चीजों को पकड़कर चलना, तेरह 
मास--सीढ़ी पर चलना, चौदह सास--स्वयं खड़ा होना, पंद्रह मास->स्वयं चलना, दो वर्ष--तेजी से 
चलना, ढाई वर्ष--कूदना-फाँदना, चार वर्ष--दौड़ना । 


तीन-चार महीनों में बच्चा अपना अेंगूठा चुसने छूगता है जिससे उसकी भूख की सहज वृत्ति 
(सिणाहुथः 95070) मालूम पड़ती है । इसी समय वह उलटने भी छगता है-- 


कर पग्र गहि अँगुठा मुख मेलतं । 
>>» ज ३८ ३९ 
एक पाख त्रय मास कौ मेरो भयी कंनन्‍्हाई, 
पटकि रान उलटौ पर्‌यौ, मैं करों बधाई । 
>> > जज ऊतक, 
72 2 3974 न तप 

बालक छह महीने में किलकने लगता है । उसका वर्णन भी कवि ने किया हैं । अब कन्हाई प्रायः एक साल 
का होनेवाला है, अतः माता-पिता उसे चलना सिखलाते हैँ-- 
सिखवति चलन जसोदा मैया । 
अरबराइ कर पानि गहावत, डगमगाइ धरनी धरे पैया । 
७३४. ढ 22232 
गहे अँगुरिया छलन की, नंद चलन सिखावत। 
अरखराइ गिरि परत हैं, कर ठेकि उठावत। 
वार-बार बकि स्थाम सौं, कछु बोल: डुलाबत । 
कवहुँ कान्‍न्ह-कर छाँडि नंद, पग हैक रिंगावत । 
कवहुँ धरनि पर बैठि के, मन मैं कछु गावत । 
कवहुँ उलटि चलें धाम कौं, घुटुरुनि करि धावत। 
इस तरह यशोदा और नन्‍द कन्हैया को चलना सिखलाते हैं। कभी-कभी छोड़ भी देते हैं कि बच्चे 
में आत्मविश्वास ( 806-007467०८ ) दृढ़ होता जाये। भाषण विकास के लिए यह आवश्यक है कि 
अभिभावक बीच-बीच में बोलते रहें। इसी समय बच्चों के दाँत भी उग आते हैं, जिससे उनकी सुन्दरता 
में चार चाँद लग जाते हैं । अब तो मोहन और बड़ा हो गया है; माँ दही मथती हैं और वह उसकी आवाज 
पर नाचता है, अटपटी वाणी में बातें करता हैं। शारीरिक विकास की सुृक्ष्मताओं का ऐसा मनोयोगपूर्ण 
वर्णन अत्यन्त दुर्लभ है । 
बालक में ओत्सुक्य-प्रवृत्ति ([7व॒प्यं४ं४४००८५७) रहती है । वह चाहता है कि शीघ्र उसकी चोटी 
बढ़े जाये । गोपाल कहता है-- 
मैया, कर्वाह बढ़ेगी चोटी ? 
किती बार मोहि दूध पियत भई, यह भजहूँ है छोटी । 
तू जो कहति बल की बेनी ज्यों, हूँ है लॉबी-मोटी । 
काढ़त-गुहत-नहवावत जैहँ नागिनि-सी भुईं लोटी । 
काँचौ दूध पियावति पचि-पचि, देति न माखन रोटी । 
सूरज चिरजीवौ दोउ भैया, हरि-हलूधर की जोटी ॥ 
तू जो यह कहती है कि तुम्हारी चोटी भी भैया की चोटी की तरह लूम्बी और मोटी हो जायेगी 
ओर कंघी करते, गूथते तथा स्नान कराते कराते सरविणी के समान धरती पर वल खाने लगेगी--यह बात 
सच्ची नहीं लगती । हठ करके कच्चा दूध पिलाती है, मक्खन-रोटी देती नहीं । भछा कच्चा दूध हर-वक्त 
पिलाने से कहीं चोटी बढ़ती है ? इस तर्क के सामने तो ह॒तप्रभ होकर भी माँ के लिए मोद ही मोद है । 
बालकों की दूसरी प्रवृत्ति है अभियोग की । वे अपने अभिभावकों के समक्ष अपने से छोटे-बड़े के 
प्रति नालिश करने से बाज नहीं आते । श्यामसुन्दर कहते हैं--मैया, मुझे दाऊ ने बहुत चिढ़ाया है । क्या 
करूँ, इसी रिस के मारे मैं खेलने नहीं जाता । वे कहते हैं तेरी माता कौन हैं ? तेरे पिता कौन हैं ? यशोदा 
मैया तो दपदप गोरी हैं, नन्दवावा भी बिलकुल गोरे हैं । तू कैसे साँवला हो गया ? चुटकी देकर ग्वाल- 
वाल नचाते हैं, मुझपर हँसते हैँ । और एक तू हैं जो .मुझी को मारने में उस्ताद हो गई है, भैया को 
कुछ कहती ही नहीं | सूरदास ने इस वालवृत्ति का बड़ा ही मनोहर चित्रण किया है-- 
" मैया मोहिं दाऊ बहुत खिझायौ । 
मोसों कहत मोल कौ लोन्हो, तू जसुमति कब जायौ ? 

कहा करों इहि रिस के मारे, खेलन हों नहि. जात, 
पुनि पुनि कहत कौन है माता, को है तेरों तात । 
गोरे नन्‍द, जसोदा गोरी, तू कंत इ्यामलू गात । 
चुटकी दे दे ग्वा नचावत, हँसत सबब मुसुकात । 
तू मोही कौं मारन सीखी, दाउहि कबहुँ.न खीझ । 
'मोहन-मुख रिस-की ये बातें, जसुमति-सुनि सुनिःरीझ्षे । 


वालकों के लिए क्रीड़ा का बहुत महत्त्व है। क्रीड़ा से केवल शारीरिक शक्ति का ही नहीं, वरन्‌ 
मानसिक शक्ति का भी विकास होता है। क्रीड़ा के इतर लछाभों में मनोरंजन, चरित्र-निर्माण, सामाजिक 
अभियोजन एवं प्रतिद्वन्द्रिता-माव भी हैं । यह माना कि क्रीड़ा निरुद्देश्य क्रिया है, किन्तु इन लाभों के कारण 
सोहेश्यता भी सिद्ध हैं । 


श्रीकृष्ण खेल में हारना नहीं चाहते । महत्त्वाकांक्षी अपनी पराजय की .कल्पना से ही सिहर जाता 
है । श्रीकृष्ण जब देखते हैं वे ऐसे नहीं जीत पा रहे हैं, तो मनमानी करते हैं । प्रतिदवन्द्दी भाव ( 0०ए76- 
धाए० 3987०: ) तथा स्वसत्त्व-स्थापन ( 258८700ए८ 779970०६ ) से पूर्ण एक पद देखें--- 


खेलत बनें घोष निकास। 

सुनहु स्थाम, चतुर सिरोमनि, इहाँ है घर पास । 
कान्हु हलथधर वीर दोऊ, भुजा बल अति जोर.-। 
सुबल, श्रीदामा, सुदामा, वे भए इक ओर। 
और सखा बँठाइ हीन्हे, गोप-वालकनवुन्द 
चले ब्रज की खोरि खेलत, अति उमेंगिं नेंद-नंद । 
वटा धरनी डारि दीनौ, ले चले ढरकाइ। 
आपु अपनी घात निरखत, खेल जम्यी बनाइ। 
सखा जीतत. स्थाम जाने, तब करी कछु पेछ | 
सूरदास कहत सुदामा, कौन ऐसो खेछ ॥ 


खेल व्यक्तित्व-विकास में भी बड़ा सहायक है. यदि बालक़ वार-बार पराजित हो जाये तो उसके मन में 


निराशा का भाव (77ए४८४४४०० ) उत्पन्त होगा। निराशा के साथ कुंठा ( 5णए०7०४भं०7 ) 
का पनपना भी स्त्राभाविक है। अतः कुण्ठाहीन व्यक्तित्व-के किए बालक की तीसरी वृत्ति है अनुकरण 
की ( 7श2४४९ 775070६ ) ।यदि वह किसी को लेगड़ाते देखता है, तो स्वयं भी उसी तरह पाँव घसीट 
कर चलता है । कन्हैया में यह प्रवृत्ति दर्शनीय है । जब- उसकी माँ गाती हैं, तो वह भी गाने छूगता हैँ । 
जव माँ तालियाँ बजाती हैं, तो वह भी तालियाँ बजाने रूगता है-- 
जसुमति गान सुने ख्रवन, तव आपुन गाव । 
तारी वजावत देखई, पुनि आपु बजावे ॥ 
चोथी प्रवृत्ति हैं खिलौना लेने को । वह खिलौने के लिए वहुत ललकता है.। स्त्रियों को. जिस तरह 
आभूषण प्रिय हैं, विद्वानों को पुस्तक, उसी तरह बच्चों को खिलीना । खिलौने के नाम पर वह कुछ भी भूल 
जा सकता हूँ । वह दूर रखे या टंगे हुए खिलौने से संतोप नहीं करता । - हाथ में लेकर, उसे दवोचकर 
वलात्‌ मुँह में डालकर मनमाने ढंग से वह क्रीड़ा करना चाहता-है। श्याम भी खिलौना लेगा। पानी के 
भीतर का चन्द्रमा उसे नहों चाहिए, वह तो वाहरवाले चाँद को ही उछलकर पकड़ेगा | पानीवाला चन्द्रमा. 

तो झलमछ-झलमल करता है। भरा उसे वह कैसे पकड़ सकेगा ?: किन्तु आकाझ्य का चन्द्रमा तो बहुत पास 
दीखता है, बरजने पर भी वह तो उसे पकड़ेगा हो । देख लिया उसने अपनो माँ का प्रेम, एक चाँद भी 
पकड़कर नहीं दे सकतीं, ! 


' मैया री में चन्द लहौंगौ । 
- कहा करों जलपुट भीतर कौ, बाहर व्यौंकि गहौंगो ।। 


यह तो झलमलात झकझोरत, कैसे के जु लहौंगौ । 
वह तौ निपट निकट॒हीं देखत, बरज्यौं हों न रहौंगौ ।॥। 


, तुम्हरी प्रेम प्रकट मैं जान्यो, वौराएँ न बहाँगौ । 


सूर स्थाम कहे कर गहि ल्याऊं, ससि-तन-दाप दहाँगौ ॥। * 


ऐसे प्रसंग तुलसीदास और रबवीचन्द्रनाथ ठाकुर ने भी उठाये हैं।. वैसे तो तुलसी का बालू-वर्णन रूपवर्णन- 
प्रधान है, फिर भी 'कवहूँ ससि माँगत आरि करें, कवहूँ प्रतिविम्ब निहारि डरें ” में केवछ पुरुष की 
प्रतिक्रिया है, वालक की निजी चेष्ठा का आकलन नहीं.। चन्द्र न्‍याचना को रविबाबू ने भी सविस्तार भ्रस्तुत 


किया हैं--- 


आमी सुधु बोसेछिछाम कदम गाछेरे डाले । 
पूर्णिमा चाँद आदका पड़े जखन संध्या काले । 
तखन कि केउ तारे धरे आनते पारे ? 

सुने दादा हेसे केनो बोलले आमाय खोका 
“तोर मतो आर देखी नाइ तो बोका” । 

चाँद जे थाके अनेक दूरे केमन करे छुट्ट । 
आमी बोली दादा तुमि जानो न किछुइ । 

मा आमादेर हासे जखन ओइ जानलांर फाँके । 
तखन तुमि- बोलवे कि मा अनेक दूरे थाके ? 
तब दादा बले आमाय खोका 

“तोर मतो आर देखी नाइ तो वोका” । 


: दादा बले पाबी कोथाय अत बड़ फाँद ? 
आमी बोली, “केन दादा ओइ तो छोटो चाँद । 


दुटी मुठोय ओरे आनते पारी धरे ।” 


: सुने दादा हेसे केनो बोलंले आमाय खोका 


“तोर मतो आर देखी नाइ तो बोका ।* 


. चाँद जदि एइ काछे आसतो देखते कतो बड़ो । 


आमी बोली कि तुमी छाई इस्कुले जे पड़ो | : 
मा आमादेर चूमो खेते माथा करे नीचू । 

तखन कि मार मुखटी देखाय मस्त बड़ो किछू ? - 
तबू दादा बले आमाय खोका.... 

“तोर मतो भार देखी नाइ तो बोका ।”. 


- इस दीर्घ कविता में जो ताकिक की तरह तक दिये गये हैं या वकील की तरह वहस की गई 





है, वह शिशु-सुरुूंभ कम दीखती है । प्रौढ़ कवि की तर्कना शिशु के मस्तिष्क पर प्रक्षिप्त सी छगती है । 


मैकड॒गल ने प्राणियों में मूल प्रवृत्तियाँ मानी हँ--भोजन खोजना (7००० 86९57) संग्रह, अरुचि, 
पलायन, स्वेहाकांक्षा, रचना, उत्सुकता, आत्मप्रकाशन, विनम्रता, याचना, कामभावना तथा हँसना । सूर 
के वाऊक में ये सारी प्रवृत्तियाँ देखी जा सकती हैं । भोजन का वर्णन अनेक पदों में किया गया है । 
शिशु कुछ महीनों तक माँ का दूध पीता है, फिर उसे गाय का दूध दिया जाता है। प्राकृतिक चिकित्सक 
स्वास्थ्य के लिए सर्वाधिक हितावह घारोष्ण दुग्ध मानते हैं। यशोदा अपने दुलारे को धारोष्ण दूध ही 
वर्षों तक पिलाती रहती हैं। फिर धीरें-घीरे मुछायम रोटी, दूध-भात आदि पदार्थ दिये जाते हैं; कुछ 
और बड़ा होने पर मवखन जैसा गरिष्ठ पदार्थ । मदखन घी से अधिक लाभदायक है, इसमें उसका विटामिन 
नहीं जल पाता है । कन्हैया की मांसपेशियाँ तो दूध, दही, मक्खन से परिपुष्ट और बलिष्ठ होती हैं । 
सात्विक चरित्र-निर्माण के लिए सात्विक भोजन भी आवश्यक है | गीता कहती है--- 


आयुः सत्वबलारोग्य-सुखप्री तिविवर्धना: । : 
रस्या: स्तिर्धा: स्थिरा हृदूया आहाराः सात्तविकप्रियाः ॥ 
जब तक अम्ल, तिक्त, काषाय रसों के लिए हमारी जिह्‌ वा अभ्यस्त नहीं होती, तबतक उनके 
प्रयाग से जिहवा को कष्ट होता हैं । बच्चा छाल-लाल मिर्च देखता हैं। लाल रंग के प्रति उसका . 
जन्मजात आकर्षण रहता है । वह झट से मुँह में रख लेता है । दाँत . पड़ते ही इस तरह फेंकता है जैसे 
अंगार पड़ गया हो । कवि की सृक्ष्मेक्षिणी दृष्टि देखें-- 
जेंबत कान्ह नंद इकठौरे । 
कछुक खात लपटात दोउ कर, बालकेलि अति भोरे । 
बरा कौर मेलत मुख भीतर, मिरिच दसन टकटोरे । 
तीछन लगी नेन भरि आए, रोवत वाहर दौरे 
फंकति बदन रोहिनी ठाढ़ी, लिए रूगाइ अभँकोरे। 
सूर स्पाम को मधुर कौर दै, कीन्हें तात निहोरे ॥। 
शिशु के पूर्ण विकास के लिए योग्य माता-पिता सभी पक्षों पर ध्यान देते हैं । यशोदा का बेटा 
किसी से उन्नीस नहीं, वल्कि वह तो सबका सरदार है, वह वराबर उन्हें प्रोत्साहित (07०००-००) करती 
रहती हैं, ऐसा नहीं हो कि उनका वालक हीनता-ग्नन्थि ( [एरव्पं०५७७ 0०फफ्राऋ ) से ग्रस्त विकलांग 
व्यक्ति बन जाये । ह 


न्‍>भ, 


सूर के ध्यामसुन्दर नगर वातावरण में पलते वाले नहीं, वरन्‌ ग्रामीण वातावरण में पलने वाले 

वालक हैं । अपनी सभ्यता भौर वृत्ति के अनुसार ही पिता अपने पुत्र को शिक्षित करना चाहता है | नन्‍्द 
पशुपालन-सम्यता ( 8४०7० (ंज्!ंध्व्धं०० ) के अंग हैं, अतः अपने बालक को गोचारण एवं दुगघ 
दोहन की शिक्षा देना अपना धर्म समझते हैं और वालक भी रात-दिन यह सव देखने का अभ्यासी होने के 
कारण उसमें अधिक रुचि लेता है| श्रीकृष्णचन्द्र कहते हैं-- 

वावा मोकौं दुहन सिखायो | . 

तेरें मन परतीत न आबे, दुहत अँगुरियनि भाव वतायी । 

आठ वबरप के कुंवर कन्हँगा, इतनी बुद्धि कहाँ तें पायो । 


भाठ वर्ष के कर््हँया में पूर्णतः बुद्धि का विकास हो गया हैं। शिक्षक समान रूप से शिक्षा का 
वितरण करता है किन्तु, जो प्रतिभासम्पन्न होते हैं, वे उसे ज्ञीघ्र ग्रहण करते हैँ । भवभूति ने :उत्त रराम- 
 चरितम्‌ में इसी को इस प्रकार व्यक्त किया हैं 





धर ९ 


वितरतति गुरु प्राज्ञे विद्यां यथैव तथा जड़े 
न च खलु तयोज्ञनि शक्ति करोत्यपहन्ति वा । 
भवतति च तयोभयान्‌ भेदः फल प्रति तद्यथा 
प्रभवति शुचिविम्बग्राहे मणिन मृदांचय: ॥। 
मनोवैज्ञानिकों ने वद्धिपरीक्षा के आधार पर वृद्धि-उपलब्धि ( 7०8०४८० (2७०४८४६८ ) का सिद्धान्त 
प्रतिपादित किया है । १४० या इससे अधिक वुद्धि-उपलब्धि वाले को प्रतिभाशाली ( 0०४०5 ) माना 
जाता हैं । उसके नीचे वालों को प्रखर बुद्धि ( ४८४ 5०००४०० ), तीब्र-बुद्धि ( छठ: ), सामान्य-बुद्धि 
( राणा» ), मन्द-बुद्धि ( 0णी ), निर्वल-बुद्धि (50८76 ), मूंढ़ ( ००0 ), सूर्ख 
(क्रथ्ली०) तथा जड़ (॥ठ00: ) कहा गया है। बुद्धिविकास के सारे सहायक तत््व--वंशांनुक्तम 
( छ८:८१४६५ ), स्वास्थ्य, भोजन तथा वातावरण--#ष्णचन्द्र को प्राप्त हुए है । वे सचमुच इतनी कुशाग्र 
बुद्धि के हैं कि उनकी उपलब्धि १४० तो क्‍या, उससे अनेक गुना अधिक प्रमाणित होती यदि उसकी जाँच 
की जाती । सूर के वर्णन से उसका अनुमान किया जा सकता है । 
मोहन के व्यक्तित्व का गठन भी बड़ा चकितकर हैं । दो प्रकार के व्यक्ति होते हैं--एक वहिनिष्ठ 
( 9६४70ए८०६ ), दूसरे अन्तनिष्ठ ([700ए०७६ ) । वहिनिष्ठ व्यक्ति समाज का अजीज, नेता होता है । 
वहं बुद्धि, विद्या, त्याग, शक्ति में सवके समानान्‍्तर होते हुए भी सबके साथ विनय्पूर्वक सम्बन्ध-निर्वाह्‌ 
करता है । सूर कहते है-- 
आजु बने बन तैं ब्रज आवत । 
नाना रंग सुमत की माला, नन्दरनंदन उर पर छवि पावत । 
संग गोप गोघन-गन हछोन्‍्हें, नाना गति कौतुक उपजावत । 
कोउ गावत, कोउ नृत्य करत, कोउ उचघटत, कोउ करताल बजावत । 
इस तरह नन्‍्द बाबा के यहाँ बालक श्रीकृष्ण का सर्वांगीण विकास हुआ । उनमें शक्ति, साहस, सदृबुद्धि, 
शिक्षा का ही समन्वय नहीं, वल्कि उनमें वे भाव भी कूट-कूट कर भर गये जिनके कारण कोई व्यवित 
राष्ट्रत्ेमी और राष्ट्र-कर्णघार वन कर विश्व भर की श्रद्धा और प्रेम का भाजन बन जाता है । वह व्यक्ति 
किस काम का जो शक्तिहीन, क्लोव, कापुरुष है ? किन्तु वह शक्ति भी किस काम की जो संकठापन्न के 
सेवार्थ नियोजित न हो ? 
जब ब्रज की दसों दिशाओं में दुःसह दावारिति उपजी, तो वाँस पठापट फटने लगे, जलते काश-कुश 
चटाचट करने लगे, ताल-तमाल जलने लगे, अंगारे उचटने छगे, कराल लपटें फैलने लगीं, धुएँ का अन्धकार 
अवनि से अंबर तक छा गया, हरिन, बाराह, मोर, चातक जलू-जलकर बेहाल होने लगे, तो ग्वालू-बालों ने 
आर्त पुकार की-अब के राखि लेहु गोपाल” । जब इन्द्र सगर्व प्रलय-मेघ वरसाने लगा, तो आठ दिलों 
तक एक क्षण के लिए भी वृष्टि थमने का नाम नहीं लेती थी। सारा ब्रजमंडल जलल्‍ू-्लावन में ड्डबने- 
उतराने लगा । जान बचने की जब तनिक भी आशा न रही, तो ग्वालों ने गुहार मचायी “राखि लेहु अब 
नन्‍्द-किशोर” और सबल समर्थ नन्‍्दकिशोर ने पलूभर में दावानल और इन्द्र का मान-विमर्दन कर दिया । 
जन्म से व्यक्तित्व गठन का ऐसा सांगोपांग मनोवैज्ञानिक वर्णन महाकवि सूर ने किया है कि 
विस्मय-विमुर्ध होना पड़ता है । विश्व-साहित्य तो सचमुच बड़ा ही अग्राध है, किन्तु विश्व के कुछ महान्‌ 
कवियों के वाल-वर्णन को पढ़ने का अवसर मुझे प्राप्त हुआ है, और बेहिचक कहना पड़ता है कि महाकवि 
सूरदास इस क्षेत्र के अकेले सूर हैं । ह 


५१ 


सखा मध्य मोहमं छबि पावत 


सूर का सख्य चित्रण 


भा जगन्नाथ सेठ 





32 ०0 2886: 36002, ४ हू: १2४ है 
है # बजक++क 50 ४०००० -नखन रन बजलन्‍तर्थन>न 3० टचव्थ॑ 


यूरदास के अनुसार श्रीकृष्ण लीछा का एक महत्त्वपूर्ण और मनोहर अंदर है सखाओं के साथ उनकी 
क्रीड़ा । साथना एवं साहित्य, दोनों दृष्टियों से सख्य रस का अत्यन्त मार्भिक चित्रण सूरदास ने किया है । 
सख्य-संवंधी उनके पदों का विवेचन करने के पूर्व साधना की उस आधारभमि को समझ लेना उपयोगी 
होगा जिस पर सूरदास ने साहित्य की अधिरचना की है । 


भवितिशास्त्र के अनुसार सख्य पाँच प्रकार के भक्तिरसों में एक रस है ; रतिरूप में यह स्थायी भाव 
भी है। श्री रूप गोस्वामी ने सख्यरस को प्रेयान्‌ ( प्रेयोभवित ) रस कहा हैं। जो क्षष्ण के वरावर के हैं, 
वे उनके सखा माने जाते हैं'; उनकी संभ्रममुक्त ( भयरहित ) विश्रम्भात्मक ( प्रगाढ़ विश्वासरूप ) रति 


ही सख्य नामक स्थायी भाव हैं जो अपने अनुरूप विभावादि के द्वारा सहृदयों के चित्त में पुष्ठ होकर 
प्रेयान्‌ ( प्रेयोभवित ) रस कहलाता है । 


सख्य भविति भी भक्ति का ही एक भेद है । अतः इसमें भी, जैसा श्री मधुसूदत सरस्वत्ती ने वताया 
है, भगवान्‌ के प्रति प्रगाढ़ प्रेम के फलस्वरूप चित्त द्रवित हो जाता है और मन की सब वृत्तियाँ धाराप्रवाह- 
रूप से ईश्वरोन्मुख हो उठती हैं*, वैसे ही जैसे गंगा की धारा का अखण्ड प्रवाह सागर की ओर बहता है । 





१- ये स्युस्तुल्या मुकुन्दस्य ते सखायः सतां मता: ॥ -- भक्तिरसामृतसिन्धु, द० वि०, ५॥२ 

२- विमुक्तसंभ्रमा या स्थाद्‌ विश्वम्भात्मा रतिद्वयोः ॥ हा ह 
प्राय: समानयोरत्र सा सख्य स्थायिदशव्दभाक । | बही, प० बि०, ३॥५४-५५ 

३- स्थायी भावों विभावाद्य: सख्यमात्मों चितैरिह् । 
नीतरश्चित्ते सती पुष्टि रसः प्रेयानुदीर्य्यते ॥ बही, प० वि०, ३।१ 

४- द्रुतस्थ भगवद्धर्माद्धारावाहिकतां गता । | 
सर्वेशे मनसों वृत्ति्भवितरित्यभिवीयते ॥....._ -- श्रीभगवदुभक्तिरसायन १।३ 


५- मद्गुणश्रुतिमात्रेण मयि सरब्ंगुह्शये । 
मनोगतिरविच्छिन्ना यथा गज्धचाम्भसोउ्म्वधी ॥ 
लक्षण भक्तियोगस्थ निर्गुणस्थ हादाह्तम्‌ । --“ श्रीमद्मागवत ३।२९॥११-१२ 


वहा 





चित्त का द्रवण सांसारिक विषयासबित से भी होता है, किन्तु वह क्षणिक है । भगवद्विषयक चित्त- 
द्रुति वासनारूप में परिणत हो जाती है ।९ विभु ( सर्वदेश व्यापक ), नित्य ( सर्वकाल व्यापक ), पूर्ण 
( अद्वितीय ), ज्ञान एवं सुखस्वरूप भगवान्‌ को जो द्रवीभूत चित्त ग्रहण कर लेता है, वह कृतकत्य हो जाता 
है । उसके लिए ग्रहण करने को और कुछ भी शेप नहीं रहता ।” द्रवित छाक्षा में मिले रंग की तरह द्रुत 
चित्त में चढ़ा भगवदाकारता का रंग द्रवीभाव न रहने पर भी उतरता नहीं । 
भगवद्रति मनोवृत्ति में 'आविर्भूत होकर भगवदाकार धारण कर लेती है--द्रवित चित्त में सख्य- 
रति की प्रतीति सखा कृष्ण के रूप में ही होती हैं । रूप गोस्वामी ने इनमें प्रकाश्य-प्रकाश-सम्बन्ध माना 
हैं। जिस प्रकार दीपक का प्रकाश किसी प्रकोष्ठ में पड़ता है तो उस प्रकोष्ठ के रूप में ही प्रतीत होता 
है, उसी प्रकार प्रकाशरूपा भक्ति जब भगवान्‌ को आलोकित करती है, तो भगवान्‌ के स्वरूप में ही उसकी 
प्रतीति होती है। भक्ति की इस भगवदाकारता का उपादान मधुसूदन सरस्वती ने विस्व-प्रतिविम्ब भाव 
से किया है ।” सखा कृष्ण (विम्ब) ही द्रवीभूत मन (उपाधि) में प्रतिविम्बित स्थायी भाव सख्यरति के 
रूप में रसता प्राप्त करते हैं । यही वात स्वामी अखण्डानन्द सरस्वती ने जरा दूसरे ढंग से स्पष्ट की है-- 
“भगवान्‌ जब अपने ही स्वरूपभूत आनन्द का रसास्वादन करना चाहते हैं, तब भक्त के हृदय में स्वयं 
उस आनन्द को स्थापित करते हैं और फिर उस आनन्द के वश में हो जाते हैं। भगवान्‌ अपने ही स्वरूप- 
भूत आनन्द ,का आस्वादन करते हैं ।”!) 


भक्ति के विविध भेद होनेपर भी उनमें तारतम्य होता है; उन्तका क्रम (शान्त, दास्य, सख्य, 
वात्सल्य, माधुर्य) प्रेम के उत्कर्प का सूचक है। किसी एक प्रकार की भक्त में पूर्ववर्ती भक्ति के भावों 
का तिरोभाव नहीं हो जाता; सख्य में शान्त का स्वरूप-वोध और दास्प्र का सेवाभाव किसी न किसी 
रूप में बना रहता है। इस आशय की सुन्दर व्यंजना श्री कृष्णदास-कविराज ने चैतन्य चरितामृत्त' 
में की है-- 
शान्तेर गुण दास्थेर सेवन सख्ये दुद हय । 
दास्ये संभ्रम गौरव सख्ये विश्वासमय ॥ 
काँघे चड़े काँधे चड़ाय करे क्रीड़ारण । 
कृष्ण सेवे कृष्ण के कराय आपने सेवन ॥ 


६- अतस्सा वासनेत्युच्यते । ह “ः श्ीभ० २०, १।८ (विवृति) 
७- भगवन्त विभृं नित्य पूर्ण वोधसुखात्मकम्‌ । 
यद्‌ गृह्नाति द्रु्तं चित्त किमन्यदवशिष्यते ॥। वही, १३० 
८- द्रवतायां भ्रविष्ट सद्यत्‌ काउठिन्य दश्चाद्भतम्‌ । 
चेतः पुनर्दुत्ता सत्यामपि तन्नैव मुझ्जति ॥ वही, १॥८ 
९- आविर्भूय मनोवृत्ती ब्रजन्ती तत्स्वरूपताम्‌ । 
स्वयंप्रकाशरूपाईषपि.. भासमाना. प्रकाश्यवत्‌ ॥ - भ० सि०, पू० वि०, ३।२ 
- १०- भगवान्‌. परमानन्दस्वरूप: स्वयमेव हि। 
मनोगरतस्तवाकारो. रसतामेति पृष्कलम्‌ ॥ -- श्री भ० र०, ११० 
परमानन्दरच भगवान्‌ मनसि प्रतिविम्बितस्थायिभावतामासाञद्य रसतामासादयतीति"'"। 
““ वही, (विवृति) 


११- नारदभक्ति-दर्शन, सूत्र ३ अमृतस्वरूपा च' की व्याख्या । 


«रे 


विश्रम्भप्रधान सेख्य संभ्रम गौरव होने | 
अतएव सख्य रसे तिन. गुण चिह्न ॥: 
ममता अधिक कृष्ण. आत्मसम ज्ञान । 
अतएव सख्यरसर वश. भगवान्‌ ॥ 
सूरदास की व्यक्तिगत उपासना किस भाव की थी, इस सम्बन्ध में विद्वानों में मतभेद है । पुष्टि" 
मार्ग की एक परम्परा अप्टछाप के कवियों को श्रीकृष्ण के अष्टसखाओं के रूप में स्वीकारती हैं। कुछ 
विद्वानों का भी मत हूँ कि सूर का मुख्य भाव सख्य था। परल्तु अधिकांश विद्वान्‌ वात्सल्य या कान्त को 
उनका मुख्य उपासना-भाव मानते हैं । इस विवाद में न पड़ हमने यह निरूपित करने की चेष्टा की हैं कि : 
सूर ने सख्य-चित्रण कितनी तनन्‍्मयता और माभिकता से किया हैँ, क्‍योंकि वात्सल्य या कान्‍्त को सुख्य 
उपासना-भाव मान लेने पर भी उसमें सख्य का समावेश हो जाता हैं । 
सूरदास में सख्य की अभिव्यक्ति कृष्ण और उनके सखाओं के सम्बन्ध-वर्णन में हुई है । विनय के _ 
कुछ पदों में पतितपावन” के प्रति 'सूर पतित” के परिहास, उपालम्भ, वचनवक्रता, हुठ और चुनौती को 
देख वहाँ भी सख्य का भ्रम हो सकता है, किन्तु 'साम्य' या बराबरी का भाव न होने के कारण वहाँ 
सख्य नहीं, गौरव-प्रीति ही माननी चाहिए। सख्य का उत्कृष्ट रूप,. उसका खुलापन, उसकी भवाध 
स्वच्छन्दता तो उन गोप-सखाओं में मिलती हैं जो कृष्ण के साथ नित नये क्रीड़ोल्लास में पौगण्ड"* जीवन 
का रसोत्सव मनाते हैं । ये सखा तीन प्रकार के हैं । एक तो वे जो आयु में कृष्ण से कुछ बड़े हैं और जिनके 
सख्य में वात्सल्य मिला है; दूसरे वे जो कुछ छोटे हैं. और सेवाभाव रखते हैं ॥ इनको रूप गोस्वामी ने 
क्रमश: 'सुहृद' और 'सखा' कहा है। बलदेव कृष्ण के भाई भी हैं और सुहृद्‌ भी | संभवत्तः रैता, पैता, 
मना, मनसुखा भी सुहृद हैं, क्योंकि गाय चराने जाने की जिद करते हुए क्रृष्ण माँ को भरोसा देने और 
उनकी अनुमति पाने के लिए हलूधर के साथ इनका नाम भी लेते हँ---“रैता पैता मना मनसुखा हलूधर 
संगहि रहों ।”!४ “सखा' वे हैं जिन्हें दानलोला में कृष्ण कुमार!” कह .कर वापस भेज देते हैं । गो-चारण- 
काल में वन से लौट यशोदा को कृष्ण के लिए छाक भेजने का सन्देश देकर स्वयं घर में भोजन करनेवाले 
गोप भी सम्भवतः 'सखा! ही हैं । इनमें किसी का नाम सूर ने नहीं गिनाया । 'सुहृद! और सखा कृष्ण 
की मधुर लीलाओं में भाग नहीं छेते । तीसरे प्रकार के सखा समवय ( इक ताक )” और समशील 
( प्रकृति के','” 'प्रकृति सुभाई”* ) हैं । रूप गोस्वामी ने इनके दो भेद किये हैं--प्रियसखा' (खेल के 
साथी ) और प्रियनर्मसखा”' ( मधुर लीलाओं के संगी ), किन्तु सूर के समवय-समशील संखाओं में इन 
दोनों का समाहार हैं। अजुति, भोज, सुबल, सुदामा, श्रीदामा, मधुमंगलू,'* तोक और सम्भवतः 
वुन्द*” तथा महर प्रसेन के पुत्र श्यामकुंवर ' प्रियमखा और. प्रियनर्मसखा, दोनों . भूमिकाएँ निभाते हैं । 
नाम इतने ही मिलते हैं, क्योंकि नाम गिनाने की सूरदास की प्रवृत्ति नहीं, किन्तु इनकी संख्या का संकेत 
अवश्य मिलता हैं-- प्रकृति प्रकृति अपने ढिग राखे, संगी पाँच हजार! । . यह संख्या तिश्चयवाचक भी 
हो सकती है, किन्तु इसे केवल बाहुल्य-सूचक मानना ही अधिक संगत प्रतीत होता है ।. 

श्र 


सूरदास के सख्य-चित्रण का आधार मानवीय है। स्नेह-तरल सख्य क्रोड़ा के आकर्षण और रार- 
तकरार के वीच कितनी ही अचन्तर्वृत्तियों को प्रकाशित करता हुआ सहज रूप में विकसित होता है । सखा 
होड़ लगाकर दौड़-पकड़ का खेल खेल रहे हैं । कृष्ण भी शामिल होना चाहते हैं, पर हलूधर वरजते हैं--- 
“स्थाम, तुम जनि, चोट लागै गोड़ ।”” लेकिन श्याम स्वयं को किसी से कम कैसे मान ले ! प्रतिवाद 
करते हैं--'मैं दौरि जानत, वहुत बल मो गात”, और श्रीदामा के हाथ पर हाथ मार दौड़ पढ़ते हैं। श्रीदामा 
: झट पकड़ छेते हैं। अब ? अपनी“हार कैसे स्वीकारें? ऊपर से तो कहते हैं, 'जानिके मैं रह्मो ठाढ़ौ, 
छवत कहा जु मोहि”, पर मन ही मन रुष्ट हैं। इस अक्रीड़ोचित आचरण के लिए हलघधर उन्हें डाँटकर 
घर भेज देते हैं, तो वे रोते-रोते माँ से शिकायत करते हँ---' मैया, मोंहि दाऊ वहुत खिझञायौ ।” वे धमकी 
भरी घोषणा करते हैं--'खेलन अब मेरी जात वलैया” ” लेकिन सबेरा होते ही सब ग्वाल सखा जुट 
आते हैं और खेल .फिर शुरू होता हैं। इस बार आँखमिचौनी का खेल हैं। माँ यशोदा ने क्ृष्ण की 
माँखे मूँदी हैं। सव सखा छिप गये हैं । माँ धीरे से कृष्ण के कान में कहती हैं--- बलदेव उस कमरे में 
छिपा है ।” लेकिन कृष्ण को बदला तो श्रीदामा से लेना है, श्रीदामा ने ही उन्हें हराया था । सीधे उन्हें 
पकड़ना चाहें, तो शायद न पकड़ सकें--वे तेज भागते हैं। अतः दिखाने के लिए तो वे सुबह की ओर 
दौड़ते हैं, पर घृमकर पकड़ लेते हैं श्रीदामा को-- 


सोर पारि हरि सुबलूहि धाए, गद्यो श्रीदामा जाइ । 
: दै-दे सौंहँ नंद बवा की, जननी पै ले बाइ। 
ु हँसि-हँसि तारी देत सखा सब, भए श्रीदामा चोर। 
श्रीदामा ही कृष्ण के असली प्रतिद्वन्द्दी हैं । कृष्ण उनसे जीतते कम हैं, प्रायः हारते ही हैं और रूठ 
जाते हैं । चौगान-बटा (गेंद-वल्का) के खेल में भी यही होता है । कृष्ण हारकर रूठते हैं, तो सखा क्षुब्ध हो 
जाते हैं--यह कैसा ढंग ! कृष्ण इतना ताव किस बात पर दिखाते हैं ? क्या इसीलिए कि उनके पास हमसे 
कुछ अधिक गायें हैं ? हों । हम उनकी छाया में तो पछते नहीं | हमारी जाति भी उनसे नीची नहीं । हम 
भी अहीर, वे भी महीर | फिर धौंस क्‍यों सहें । वे अपने आपको बड़ा समझते हैं तो समझें । खेल में भला 
कौन बड़ा, कौन छोटा ! 


खेलन मैं को काकौ गुसयाँ 


रुहठि करूँ तासौं को खेले, रहे वैठि जहँ तहेँ सब ग्वैयाँ । 
श्रीदामा से रूवकर कृष्ण एक ओर वैठे हैं, कष्ण से रूू कर सब सखा दूसरी ओर बैठे हैं । अजीब- 
सा तनाव है, पर तोड़े कौन ! कृष्ण समझ रहे हैं, गलती उन्हीं की है | लेकिन हार कैसे मानें, हेठी जो 
होती है । आखिर यह स्थिति उनसे सही नहीं जाती । नंद वाबा की दुहाई दे वे सखाओं से मेल कर लेते 
हैं-- सूरदास प्रभु खेल्यौइ चाहत, दाउँ दियौ करि नंद दुहैया ॥”! 


अब तक तो खेल की प्रतिक्रिया संयत है, लेकिन गेंद-तड़ी के खेल में जब कृष्ण श्रीदामा पर गेंद 
चलाते हैं और गेंद कालो-दह में जा गिरता है, तो श्रीदामा आगवबूला हो जाते हैं | गेंद उनका है, खास 
तौर ते खेल के लिए अपने घर जाकर वे गेंद छाये थे, और कृष्ण की यह मजालरू कि वे उसे काली-दह में 
फेंक दें । ललकारते हुए वे दौड़कर कृष्ण का फेंटा पकड़ छेते हैं-- 

श्५ 


घादह गही तब फेंट स्थास को, देहु ले मेरी गेंद मेंगाई । 
और सखा जनि मोर्कों जानी, मोर्सो तुम जनि करो ढिठाई । 
जानि वृघ्ति तुम गेंद गिराई, अब दीन्‍्हें ही बने कन्हाई। 





यह अवमान भदा कृष्ण कैसे सह ! उनका भी अहं है । गेंद गया, तो श्रीदामा मेरा गेंद ले लें, लेकिन वचन 
भौर क्षानरण की यह घृष्टता नयों ! वे डॉदले ह--धीदामा, फेंढा छोड़ो । तुम्हें बड्ेडछोटे का भी रुयाल 
नहीं, मेरी बरावरी करने चछे हो ! 

बात से बात बहती है । मल्छयुद्ध तो नहीं होता, पर वास्युद्ध छिड़ जाता है । श्रीदामा व्यंग्य कसते 
दिन्लहीं, तुम तो बढ़े नन्‍द के पूत' हो, हम भला तुम्हारी वय्या बरात्ररी करेंगे! इस पर कृष्ण बिगड़ 
जाते हैं 

सम्हारि तू बोलत नाहीं, कहत बरावरि वात । 
“” रिसनि कंपावत गात ।* * 

पर क्षीदामा क्‍यों दें । वे भी फटकारते हैँ--#ष्ण, तुम्हारे जैसे तो कितने आये और चले गये--- 


सुनहु स्थाम, तुमहूँ सरि नाहीं, ऐसे गए बिलाइ। 
हमसीं सतर होत सूरज प्रभु, कमर देहु अब जाइ ॥30 
से पर कृष्ण अपने अप्राकृतिक कृत्यों और पराक्रमों का बखान करते हैं, पर श्रीदामा के लिए तो यह अपने 
मुँह भियां मिद्ठु बनने की बात कैसे मान ले । तब कृष्ण ताव में भा फेंटा छुट्ञ कदम्ब्र की डाल पर 
नह जाते हैँ । अब तक तमाशव्रीन बने जो सखा वास्युद्ध देख हँस रहे थे, थे अब कृष्ण को मंदान छोड़ते 


देख ताली बजाने ऊूगते हैँ--- 
“तारी दे दे हँसत सर्व मिल्ि, स्याम गए तुम भाजि डराइ ।*) 
पीदामा रोसे-रोसे घर की ओर बढ़ते हँ--मां यथोदा से कृष्ण की शिकायत करेंगे वे | कृष्ण पुकारतें हू“: 


न बढ ह] 


दामा, कपनी गेंद त्तो ले जाबी | ओर वे दह में कूद पड़ते हैं। सखसाओं में हाहाकार मच जाता 

हाय हाय करि सखनि पुकारधी । 
गेंद काज यह करी श्रीदामा, नंद को ढोटा मारधी ।* 


5 5 28 


गहां तक पारस्पर्य छा केन्द्र क्रीड़ा है। गोचारण के समंय केन्द्र बन जाती हैं यायें और उन्हीं के 
“विर्; सराज्ों थी दिनचर्या लखती रहती है । सखालबालों को रोज गायें भराने जाते देख कृष्ण से रहा 


कप 


नस 


ता | थे जिद बने ५ सरानन अैहीं। पर पाँ: $ के बच्चे को माँ जंगल में 
जाता। ये जिद करते टर--मया, हो गाठ चरानन जैहों । पर पचि बंप के बच्चे की माँ जगल म 


मम भेज दे। और इृध्य भी सो मन मारकर घर में कैसे बैठे रहें--आओर ग्वाल राब गाइ घरेहें, में पर बैठी 
ईडी 277 मे कैसे इसे दा थायाज सनते की सर्प की छखक से दौड़ पड़ते हैं. स्वालमालों की ओर, पीछे- 
पी माँ यीदा। आमिर बलदय हे गमतसाने पर उर्न्हें किसी सरत मां जाने देती है । सवाल मंहली के पीने 
$ हादशित सिकर प्रशुमत के समेननगे रूपों को मिहारने चलते हैं, और वृन्दावन पहुँच बार तो अभिनृत हे 
नाते | । शातिन्यधि सौन्दर्य, एझप्मरी शास्पमंगी अनुमति जिसमें चिस्परिलित संसाओं ओर गायों के 
पति संपदा नंगी मंयेदसा कामती है, समय मो सथा आर्थ मिलता है। कृष्य के छिर यह उपलब्धि 


कक ्ः 
“3,080 307 07 ऋचा यह. कक > ० 
पर है रु 


सा छान नहा दया | कछते, पटाइत से वे गातर अनुरोध करत है 


५ न 
ञ, # अंक १४ ५ हट हु 
४७४७ सुर्साधणर, द० शत भ:5 । स*+ बहा 5३० ! २०० यारा ०059० ॥। 
हर 
्ु ५ #, ६ % $ न्‍ दर क्र कलह दर कक लीक 9७ 
४४७ पर २३० $ २“ तड़ा छऑ ४२६० बट्टा ४४२० | 
न कलनानजरसाननपइ पक -नकन-५ ५०-बन पननननन-+न-नन+> न फपजन «०» ++ कमल तकउन न +स-4७५५७>व०७-+०3५५२+५4+०ज-+ननननना-बह २४ भ कम ४००० +>4र ०... 





: अलदाऊ मोकों जनि छाँड़ौ, संग तुम्हारे ऐहों । 
कैसेहुँ आजु जसोदा छाँड़ यो, काल्हि न आवन पैहों । 
सोवत मोकौं टेरि लेहुये, वाबा नंद दुहाई ४ 
और दूसरे दिन माँ भेज देती हैं तो कृष्ण फूले नहीं समाते | सब सखाओं को पुकार-पुकार कर यह खुशखबरी 
सुनाते हैं--- टेरत ग्वाल वाल-सब आवहु मैया मोहि पठाए ।” सव सखा भी खिल जाते हैं--- चलहु कान्ह 
वन देखहिं । बनमाला तुमकौं पहिरावहि, घातु-चित्र तनु रेखहि । 
वन पहुँच कर सखा कृष्ण को सचेत करते हैं--छांड़ि जिनि कहुँ जाहु | सघन वृंदावन अगम अति, 
जाइ कहूँ न भुलाहेँ ।” 3९ और गोचारण करते हुए कृष्ण को उसकी शिक्षा भी देते चलते हैं--- 
कोउ टेरत कोउ हाँकि सुरभि-गन, जोरि चलावत । 
कोऊ हेरी देत, परस्पर स्यथाम सिखावत । 
कृष्ण के लिए यह मनोरंजक खेल है । वे सव कुछ ध्यान से देखते हैं, सुनते हैं और फिर प्रयोग करते हैं-- 
जिहि जिंहि भाँति वाल सब बोलत, सुनि स्वननि मन राखत । 
आपुन टेर छेत ताही सुर, हरषत पुनि पुनि भाषत ।३ 
कृष्ण जल्दी-जल्दी सब कुछ सीखकर सखाओं के बरावर बन जाना चाहते हैं। सखाओं को गाय . 
दुहते देखते हैं, तो पास बैठ जाते हैं, आग्रह करते हैं-- | 
में दुहिहां मोहि दुहन सिखावहु । 
कसें गहत दोहनी घुटुवनि, कस बछरा थन ले लावहु । 
लेकिन सखा सिखाये तो कंसे ? सब गायें तो दुही गयीं । 
क्यों दृही गयीं ? कल से मेरी गायें मत दुहना । मैं अब बड़ा हो गया हूँ, खुद दुहुँगा । 
और सीखकर जब वे गायें दुहते हैँ, तो सख्ा परिहास करते हैं--तुम तो हमसे भी आगे बढ़ गये ! 
कृष्ण स्पर्दधाभरे स्वर में कहते हैं--भरे, अभी देखा क्या है-- 
दुृहन देहु कछु दिन अह मोकौं, तब करिहो मो समसरि आईं | 
जब लौं एक दुहौगे, तब लौं चारि दुहौँगो, नंद दुहाई ।४९ 
सखा हंस पड़ते हँ--क्या स्वेरे-सबेरे नन्‍्द की झूठी दुह्ाई देते हो । इतना घमण्ड है, तो देख लेंगे किसी दिन। 
किसी दिन क्यों ? कल ही । कल हम होड़ लगाकर दुहेंगे । देखें कौन जीतता है ? 
ऐसी होड़ आये दिन लगती रहती है और सखाओं को इसमें आनन्द आता है। आनन्दमयी दैनन्दिन 
क्रीड़ा में ये सुहृद पाछक सखा हैं और कृष्ण वालऊक सखा । (विपत्ति पड़ते ही ये भूमिकाएँ उलट जाती हैं ।) 
कृष्ण के विना इन्हें कल नहीं पड़ता । रोज सवेरे ही ये सब मिलकर आ जाते हैं कृष्ण को बुलाने-- 
 द्वारें) टेरत हैं सब ग्वाल कन्हैया, आवहु बेर भई। ह 
आवहु वेगि, विछूम जनि छाबहु, गैया दूरि गईं। 


और किसी दिन यदि वे पुकारते नहीं, या क्रष्णं-बलदेव की प्रतीक्षा किये बिना ही चल देते हैं, दोनों भाई 
उन पर बिगड़ जाते हैं, धमकी देते हैं--- 

जेंवत परखि लियौ नहिं हमकौं, तुम अति करी चड़ाइ | 
अब हम जेहँ दूरि चरावन, तुम सँग रहै बलाइ गे 


माँ से की गयी कृष्ण की शिकायतों से लगता हैं कि वीच-बीच में सत्र सखो मिलकर कृष्ण को 
परेशान करते हैं। उनसे गायें घिराते हैं और दौड़ा-दौड़ा कर उन्हें थका मारते हैं। बलदेव तमाशा दिखाने के 
बहाने उन्हें घने वन में ले जाते हैं और 'काटि खाइ रे हाऊ' कहकर, उन्हें वहीं छोड़ भाग जाते हैं ।** यह 
सब सच भी हो सकता है, और यह भी हो सकता है कि अपने प्रति माँ के अतिशय स्नेह को भौर भी उद्दीत्त 
करने के लिए कृष्ण मन से इस तरह की शिकायतें गढ़ लेते हों | उनके लिए क्या असंभव है ! 


गोचारण गोपसखाओं का नित्य कार्य है और नित्य उन्हें इसमें नया रस मिलता है। कभी यमुना- 
तट, कभी वेणुवनन, तालवन या वृन्दावन--सारी प्रकृति उनकी अपनी हैं । लेकिन सुहृद सखाओं की पालक 
दृष्टि सतर्क रहती है । सखा कुमुदवन की ओर गायों को हाँकते हैं, तो वलूभैया वरज देते हैं--बाबा नंद 
वुरो भानैंगे, और जसोदामैया ।/४४ ठोक है, कुमुदवन न सही, वृन्दावन ही सही । चलो, मोड़ो गायों को । 
और सव इस तरह उत्साहभरे गायों को पुकारते-हाँकते हैं, जैसे धेनुगीत गा रहे हों-- 


आपुस मैं सब करत कुलाहल, धौरी, धूमरि घेनु बुलाएं । 
सुरभी हांकि देत ,सब जहेँ-तहँ, ८रि-टेरि हेरी सुर गाए। 
इनके लिए गाय चराना और प्रकृति-काव्य में तस्मय होना एक ही वात है। गोचारण इनके जीवन . 
का सांस्कृतिक पर्व है जो मन में थिरकन जग्ाता है। सख्य के तार झनकते हैं और सब नृत्य-संगीत में 
ड्ब जाते हैं-- ह 
कोउ गावत, कोउ मुरलि बजावत, कोड विषान, कोउ वेनु । 
कोउ निरतत कोउ उधटि तार दै, जुरी ब्र॒ज-वालकन्सेनु । 
इधर सखा अपने में मग्न हैं,उघर गायें घास चरती हुई सघन कुंजों में दूर निकल जाती हैं । संखाओं 
को सुधि आती है, तो देखते हैं गायें नहीं । चारों और दौड़ते हैं, उन्हें घेरघार कर लाते हैं, तव तक कृष्ण 
विछड़ जाते हैं । पेड़ पर चढ़कर दूर-दूर तक नजर दौड़ातें हैं, और कृष्ण दिखाई देते हैं तो पुकारते हैं-- 
आवहु आवहु इतै कान्हजू, पाई हैं सब धैनु ।” कृष्ण दौड़ने लंगते हैं, तो वरजते हैं--जनि धावहु बलि 
चरन मनोहर, कठित कंट मग ऐनु । ४ 
कभी भटकी गायों को कृष्ण घेर लाते हैं और उनकी खोज में गये सखाओं को पुकार कर कहते हैँ--- 


हब 


पाई-पाई है रे भैया, कुंज-पुंज मैं टाली। 

अबकी अपनी हटकि चरावहु जैहँ भटकी घाली ॥. ु 
जरा ठीक से अपनी गायों को चराओ, नहीं तो फिर भटक जायेंगी । लेकिन गायें तो गायें ही हैं, भठकेंगी 
ही, चाहे कोई कितना ही सभाले । इस वार नन्द की ही गायें दूर निकल जाती हैं, किसी के घेरे नहीं 
घिरतीं, गोवर्द्धन पर चढ़ जाती हैं । सखा कृष्ण से कहते हैं--- 

द्रुम चढ़ि. काहें न टेरौ कान्हा, गैयाँ दूरि गईं। 

धाई जाति सबनि के आगे, जे वृषभानु दई॥ 

और कृष्ण मुरली पर एक-एक को पुकारते हैं-- 
कहि कहि टेरत घौरो कारी । 


वेनु स्वत सुनि, गोवर्धन तैं, तृन दंतनि घरि चाहीं रे 
यह गोपसखाओं का जीवनोत्सव है । ऊपर खुछा आकाश, इधर-उधर पर्वत-मैदान-वन, सघन 
कुंज । कभी चिलचिलाती धूप, कभो वर्षा । सब प्रकृति की लीलाओं के संगी, उसके हर रंग में मस्त । 
न बड़ों की डाँट-डपट, न विधि-निपेध--प्रकृति की तरह ही सब मुक्त, स्वच्छन्द । सबसमें नित्य आंतरिक 
उल्लास, किसी मधुर रागिनी की शाश्वत अनुगूंज, जिसमें इतर सब संवेदनाएँ घुलमिल जाती हैं । 
छाक का प्रसंग सखा-जीवन का मधुपर्व हैं। “भोजन की विरियाँ--कृष्ण कदम्बतले विश्राम 
कर. रहे हैं-- 
“बाम भुजाहि सखा अँस दीन्‍्हे, दच्छिन कर द्रुम-डरियाँ । १) 


य सखा अंभी गायें घेर रहे हैं । गाँव से छाक आती है । कृष्ण पुलक उठते हैं । पव॑त पर .चढ़ सखाओं 

को बुलाते हैं-- 

अहो सुबल श्रीदामा भैया, ल्यावहु गाइ खरिक के नेरे | 

आई छाक अवार भई है, नैंसुक घैया पिएउ सबेरे । 
गायों को घेरकर सव जल्दी आओ । बड़ी भूख लगी है। सखा दोड़े-दौड़े आते हैं । वंशीवट की छाया, 
सीठी-मीठी ठंडी हवा । श्याम अपने हाथों से सबके आगे कमल के पत्ते और पलाश के दोने रखते हैं, 
स्वादिष्ट पकवान परोसते हैं; लेकिन सबको इतनी देर तक रुकने का धीरज कहाँ ! झपट पड़ते हैं--- 

“एक दूध, फल, एक झगरि चबेना लेत ।“3 
लेकिन अब सव परस गया है, मण्डली के बीच कृष्ण ने आसन जमा लिया है, सब स्वाद से खा रहे हैं, 
पर कृष्ण को अपने पत्ते का भोजन भच्छा ही नहीं लगता । वे सखाओं से माँग-माँग कर, उनके हाथ का 
कौर छीन-छीनकर खाते हँ--- 

ह ग्वालनि कर तें कौर छुड़ावत । 

जूठो लेत सवनि के मुख कौ, अपने मुख ले नावत । 

पटरस के पकवान घरे सव, तिनमें रुचि नहिं लावत | 

हा-हा करि करि मांगि छेत हैं, कहत मोहि अति भावत ।"४४ 
जूठन के स्वाद की सराहना भी वे करते जाते हैं; उसमें सख्यरस का आस्वाद जो है ! 


अपने पत्त का भोजन कृष्ण मुख में कभी रखते भी हैं, तो सीधे नहीं ॥ कौर उठाते हैं, किसी 
सखा को खिलाने का लोभ दे पास बुलाते हैं, और जब वह खाने के लिए मुंह खोलता है तो झट कौर 
अपने मुँह में डाल लेते हैँ--'भऔरनि लेत बुलाइ ढिग, डहकि आपु मुख नाइ | 
समय वे यही करते हैं--हरषि मुख तन देत मोहन आपु लेत छेंड़ाइ।” * 


सखाओं के हँसते-खेलते जीवन में मुरली को माधुरी मर्ममधुर संवेदना जगाती हैं। कभी उसके 
स्व॒रों में अपना-अपना नाम सुन सखा तालियाँ बजा-बजाकर हँसते हैं, रीझते हैं, और कभी उसकी रसवर्षा 


५०- सूरसागर, द० स्क॑ं० ६१३। ५१- वही ४७० । ५२- वही ४६३। ५३- वही ४६७ | 
ए४- वही ४६८ । ५५- ४३७ । ५६- वही १२१४। ' 


घर में भी भोजन के 





ध्ष्द 


उनके वासनाछोक को आलोड़ित कर देती है । इतना माधुर्य, इतना सुख !. मनमें समाता नहीं । भनुभूत्ति 
स्तव्ध हो जाती है। और रागिनी के रुकते ही मन आकुर्ल हो उठता हैं। कृष्ण प्रत्यक्ष हैं, पर रागिनी ह 
तिरोहित है। उसके अश्ववण से वियोग की-सी विकलछता होती हैं। कसक भरे उत क्षणों में उन्हें अपनी 
सीमा का, सख्य में दूरी का अहसास होता है । वे कातर हो उठते हैं-- 
दुरलूभ जनम लहव वृन्दाबन, दुर्लभ प्रेम-तरंग । 
ता जानिये बहुरि कब हूहै स्यामं तिहारो संग । 
कब पुनि गोप-बैष ब्रज धरिहौ, फिरिही सुरभिनि साथ । 
कव तुम छाक छीनि के खहौ, हो गोकुछ के नाथ ॥+४ 
सदा वर्तमान में जीने वाले, प्रतिपल सख्य-सुख में मग्त रहने वाले सखाओों की यह उद्विग्नता नहीं है । 
वियोग नहीं, संयोग-सुख के अनिश्चय की कल्पना ही उन्हें विचलित कर देती है। विकलता को वे रस में 
डुबा देना चाहते हैं, इसलिए क्ृष्ण के पाँव पड़ते हैं--छवीले मुरली नेंकु बजाउ ।” करुण आवेग से दीन 
होकर नन्द वाबा की दुहाई देते हैं-- छबीले मुरली नेंकु बजाउ ।”  . । । 
अन्तरंग क्षणों में कृष्ण आत्मीय सखाओं से हृदय की गुप्त बात' कहते हैं--वृन्दावच मौकौं अति 
भावत"''रमा सहित बैकुंठ भुछावत"'' 'तुम मेरे मन. अतिहिं सुहावत ।!** यह सुन सखा “चक्ृत' हो . जाते 
हैँ । भव तक जिनके सांथ सख्य का, वराबरी का व्यवहार करते रहे, भव अचानक उनके ऐश्वर्य का , 
साक्षात्कार होता है । वे कातर होकर हाथ जोड़ विनय करते हैं-- ह 
“'हमहिं स्थाम तुम जनि बिसरावहु । 
जहाँ-जहाँ तुम देह धरत हौ, तहाँ-तहाँ जनि चरन छुड़ावहु ।' 
और कृष्ण भी आश्वासन देते हैं-- | 
ब्रज तें तुर्माह कहूँ नह ठारौं, यहे पाइ में हूँ त्रन आवत । 
सखाओं को कृष्ण के ऐड्वर्य और माहात्म्य का बोध असुर-संह्ार आदि अलौकिक कार्यों से भी 
होता है। इस वोध में संभ्रम है, और संभ्रम के साथ सख्य प्रेम का आस्वाद सम्भव नहीं | तब आस्वाद 
होता कैसे है ? इस सम्बन्ध में 'नारदभक्ति-दर्शन! के सूत्र “न तत्रापि माहात्म्यज्ञान-विस्मृत्यपवाद:” की 
व्याख्या करते हुए स्वामी अखण्डानन्द सरस्वती कहते हैं---' स्वयं कृष्ण उनके (सखा तथा अन्य प्रकार के 
भक्तों के) प्रेम का आस्वादन करने के लिए माहात्म्य-ज्ञान विस्मृत करा देते थे ।” इस व्याख्या से अलौकिक 
कार्यों के प्रसंग में सखाओं की प्रतिक्रिया और उनके आचरण की संगति भी बैठ जाती है । 
बकासुर को मारने का संकल्प कर कृष्ण आगे बढ़ते हैं, तो सखा कहते हैं---तुम्हें डर नहीं छगता ? 
णों का भय नहीं ? मरते हुए असुर की चीत्कार सुन वे डर जाते हैं--भव न उबरे स्याम । लेकिन 
इयाम उनका भय दूर करने के लिए, उन्हें असुर-संहार के श्रेय. का भागी वनाने के लिए पुकारते हँ-- 
सर्व आवहु घाय । चोंच फारि वका संहारौ, तुमहु करहु सहाय ।” ” बक को मारने के बाद सहायता की 
पुकार [| लेकिन सखा यह सब नहीं समझते । उनको आइचर्य तो होता है--- ब्रज में को उपज्यौ यह भेया 
लेकिन वहीं तक । दूसरे ही क्षण वे हर्ष और ,प्रेम के आवेग में कृष्ण को वनमाला पहनाकर बार-बार 
हृदय से लगाते हैं--- 
“बनमाला पहिरावत स्यामहिं वार-बार अँकवार भरत धरि | 
५७- सुरसागर, द० स्कं० १२१६। ५८- वही. ४४९ । ५९- वही ४५० । ६०- वही ४२७ । 
६१- वहा ४ 

अधघासुर के मुख में पहुँचकर कृष्ण के धीरज बँधाने पर भी सखा व्याकुल हो जाते हँ-- अब 
को सके उबारि”, लेकिन अघ का ब्रह्मद्दार फोड़कर कृष्ण उन्हें वाहर निकालते हैँ, तो बे कहते हँ-- हम 
अजान कत डरत हैं, कान्ह हमारें पास ।” यहाँ भी कृष्ण कार्य-व्यापार को स्वाभाविक रूप देने के लिए 
सखाओभों को ही महत्त्व देते हँं--- 


हरि हँसि वोले बैन, संग जौ तुम नहिं होते। 
तुम सब कियौ सहाइ, भयौ तब कारज मोते ।* 
अलौकिकता का रंग नहीं चढ़ पाता, लेकिन कार्य अद्भुत पराक्रम का तो है ही। नन्द-यशोदा के आगे 
सखा छाती फुलाकर कहते हैं--- 
याकें वल हम बदत न काहुहि, सकल भूमि तृन चारयौ । 
जीते सब असुर हम आगे, हरि कवहूँ नहिं हारचौ ॥3 
असुरों का संहार तो पलूभर की वात है । संहार की प्रक्रिया (कृष्ण का शरीर विस्तार करना 
- आदि) भी अदृश्य रहती है, सखाओं के सामने केवल फल उपस्थित होता है। वहाँ माहात्म्य-बोध होते न 
होते हर्ष और प्रेमातिरेक से वह आवबृत भी हो जाता हैं। लेकिन गोवर्धन-धारण का कार्य क्षणिक नहीं, 
सात दिनों तक कृष्ण को बायें हाथ की कानी उंगली के नाखून पर उस विराट पर्वत को धारण करना 
है, सात दिनों तक समग्र ब्रजवासियों की चेतन दृष्टि उनपर केन्द्रित रहेगी। इसलिए यहाँ माहात्म्य- 
विस्मरण की योजना भी विशद हैं! उसके लिए आकाशवाणी होती है---'सत्य वचन गरिरिदेव कहत हैं” 
कानन्‍्ह लेहि मोहि कर उचकाइ !” हर 


अब पर्वत-धारण में अलौकिकता क्रृष्ण की नहीं गोवर्धन देवता की हैं। फिर भी कष्ण को श्रम 
तो हो ही रहा है, अतः सखा उनके दाहिने हाथ को सहारा देते है-- 
“प्रिवर टेकि रहे वाएँ कर, दच्छिन कर लियौ सखनि उठाइ।”' 
माँ यशोदा भी अपने नन्‍हें लाल का हाथ दवा रही हँ--- 


जननि जसोदा कर हूँ चापति, अति स्रम होय नन्‍हैया ।”* * 


सखा सोचते हैँ--एक ही मुद्रा में कृष्ण कब से पर्वत को धारे हुए हैं। कहीं ऐसा न हो कि उनका हाथ 
थक जाये, पर्वत बैठ जाये । 


गिरि ज़नि गिरे स्याम के कर तें । 


ले ले लकुट ग्वाछ सव धाए, करत सहाय जु तुरतें । 
यह भति प्रवलल, स्थाम अति कोमल, रबकि-रबकि हरवर तें ४ 
नन्‍्द आदि को विस्मित होते देख उन्हें भी कृष्ण सहारा देने के लिए बुला लेते हैं। सब व्यस्त हो 
ज़ाते हैं। अब किसी को फुरसत ही कहाँ कि इस कार्य की अलौकिकता के बारे में सोचे। सब सहज 
स्वाभाविक लगता हैं । हाँ कठिन और परिश्रमसाध्य जरूर है । लेकिन विपत्ति जब ठल जाती है, घटना 
स्मृति बन जाती है, तब उसे याद कर सखाओं को बड़ा कुतृहल होता है-- 


.. ९९० सूरसागर, द० स्क॑० ४३१। ६३- वही ४३३। ६४- वही ८७१। 


६५- वही ८७२ । 
६६- वही ८७५ | ६७- वही ८७३। 

क्यों राख्यो गोवर्धन स्थाम । 
अति ऊँचौ, विस्तार अतिहि, वह लीन्ही उचकि करज-भुज-बाम । 


यहाँ बलदेव के सम्बन्ध में एक बात समझ लेनी चाहिए । वे भाई होने साथ सखा भी हैं, किन्तु 
अन्य सखाओं से विशिष्ट । उन्हें कृष्ण के ब्रह्मत्व का ज्ञान हैं। भाई, सखा और ज्ञाता, तीनों रूपों का 
वे साथ-साथ निर्वाह करते हैं । भाई के रूप में माँ को समझाकर कृष्ण को गोचारण के लिए ले जाते हैं " 
और कृष्ण के शब्दों में “मोकों वन-फल तोरि देत हैं, आपुन गैयनि घेरत । * सखा के रूप में साथ 
खेलते हैं, चिढ़ाते हैं, और ज्ञाता के रूप में कृष्ण की लीलाओं पर टिप्पणी करते हैं । कृष्ण गरम दूध 
पीने में नखरा करते हैं, तो बलदेव कहते हैं--- ह ह 
तातौ लगत डारि तुम दीन्ही, दावानल भँचवत नहिं ताम ।” ९ 
कालीदह में कृष्ण के कूदने पर विकल ब्रजवासियों को सान्त्वना देते हँ---“व अंतरजामी अविनासी”'रमा 
सहित जल ही के वासी” ।'' माँ जब हाऊ का भग्न दिखाती हैं और कृष्ण पुछते हैं “मैया कौम पठाए ह 
हाऊ ? तो बलदेव हँसते है--- अब डरपत सुनि-सुनि ये बातें, कहत हँसत वछूदाऊ। सप्त रसातल सेपासन 
रहे, तब की सुरति भुलाऊ ।/४+ 
उलखल-बन्धन के समय ये तीनों भाव उनमें एक साथ प्रकट होते हैं । एक ओर तो 
देखि स्याम ऊखल सौं वाँघे, तवहीं दोठ लोचन भरि आए । 
मैं वरज्यौ के बार कन्हैया, भी करी दोठ हाथ बँघाए | 
अजहूँ छाँड़ौगे लंगराई, दोठउ कर जोरि जननि पै आए | 
है स्या्महिं छोरि मोहि बाँध बरु गा 
और दूसरी ओर । ह 
निरखि स्याम हलधर मुसुकाने । 
को बाँध, को छोरै इनकौं, यह महिमा येई पै जाने । 
वलदेव अंशावत्तार भी हैँ । धेनुक-वध कृष्ण नहीं, वलूदेव ही करते हूं । 
कृष्ण की कुछ मधुर लीलाओं में समवयस्य अर्थात्‌ समवय-्समशील सखा उन्तके साथ रहते हूं । 
कृष्ण नयी-तयी योजनाएँ बनाते हैं, सखाओं के सामने रखते हैं। और सखा प्रसन्‍न हो उठते हैं उनको 
मौलिक सूझ पर | माखनचोरी का आरम्भ भी ऐसे ही होता हैं । सखाओं की टोली निकल पड़ती है विन- 
दहाड़े चोरी करने--अगुआ कृष्ण हैं । इधर-उधर घरों के भीतर की आहट छेते हुए वे एक जगह रुकते 
हैं । कृष्ण खिड़की से भीतर झाँकते हैं--गोपी दही मथ रही है । हाँ अब मथानी रख दी, यह उठी, बाहर 
निकली । कृष्ण तो ताक में हैं ही। वस मण्डली को ले घुस पड़ते हैं । सब दही-माखन खाकर, मटकिर्या 
खाली कर हँसते हुए बाहर आते हैं । सामने गोपी खड़ी है । पूछ बैठती है---कहँ आए ब्रज-वालक सँग 
लं, माखन मुख रूपटान्यो ।!” कृष्ण झट एक सखा का हाथ पकड़ सफाई देते हैं---“खेलत तें उठि भज्यौं सखा 
यह, इहि घर आइ छपानयौ ।””* और गोपी की प्रतिक्रिया देखे बिना तेजी से बाहर निकल जाते हैं । 
वें इस बात का रुयाल रखते हैँ कि चौरकर्म में यदि पकड़े जायें, तो सखा न फंसे । इसलिए 
पहले वे घर के भीतर की स्थिति को भाँपने की चेष्टा करते हैं । सखाओं को वाहर छोड़ अकेले -दवे पाँव 
भीतर प्रवेश करते हैं । कोई नहीं--सब ठीक है । . इशारे से सखाओों को बुलाते हैं। खूब खाते हैं, खिलाते 
हैं, पर हूँ चौकन्ते । इधर-उधर देखते जाते हैं, कहीं गोपी आ तो नहीं रही-- 
६८- सूरसागर, द० स्कं० ९६२९।॥ ६९- वही ४२४ । ७०- वही ४९७॥ ७१- वही ५४९ । 
७२- वही २२१। ७३- वही ३७० । .. ७४- वही ३८० । ७५- वही २७० । 

सैन देइ सब सखा बुलाए, तिर्नाह देत भरि-भरि अपने कर । 
छिटकि रही द्बि-बूँद हृदय पर, इत-उत चितवत करि मन में डर । 
उठत ओट ले लखत सवनि कौं, पुनि ले खात छेत ग्वालनि वर । 


सखाओं के साथ वे गोपियों पर जासूसी भी करते हैं । एक ग्वालिन यमुना की ओर जाती दिखाई 
देती है, पहुँच जाते हैं उसके घर । एक दूसरी ग्वालिति मथुरा जानेवाली है । उसके घर के पीछे दुवककर 
बैठ जाते हैं, और ग्वालिन के निकलते न निकलते घर में धावा बोल, देते है--- सूर पौरि लौं गई न 
ग्वालिनि, कूद परे दै' घहियौ ।” ग्वालिन लौट आती हैं। सखा तो चकमा देकर खिसक जाते हैं, कृष्ण 
पकड़े जाते हैं । ह 

कृष्ण प्रायः गोपियों की पकड़ में आ जाते हैं और सखा हमेशा निकल भागते हैं। कभी ग्वालिन 
के आने से पहले ही कृष्ण सखाओं को विदा कर देते हैं--5वाल दए चलाइ ।” * और इसके वाद कभी 
मगोपियों का साधुर्य उमड़ता है, कभी यद्योदा का वात्सल्य । 


यशोदा के आगे गोपियों के उलाहनों से सखा-म्रण्डली की विशालता और कृष्ण की मधुर प्रवृत्तियों 
का संकेत मिलता है; चोरी की जगह अब वे सीनाजोरी करने लगे हैं--- 


लरिकां सहस एक संग लीन्हे, नाचत-फिरत साँकरी खोरि । 
मारग तौ कोउ चलन न पावत, धावत गोरस लेत बजोरि । 
>८ >< ९ > 2८ 
रितु आए कौ खेल, कन्हैया सब दिन खेलत फाग । 
रोकि रहत गहि.गली साँकरी, ठेढ़ी वाँधत पाग ९ 
ये ठेढ़ी पागवाले कन्हैया अब तक गली रोकते थे, अब पनत्र८ रोकने छगे हैं । कभी गोपियों 
की प्रतीक्षा में “सखा लिए जमुना तट बैठयो,' “१ कभी “जवाऊल सखा सँग लीन्हें डोलत, दै-दे हाँक जहाँ- 
तहँ धावत |” बे गोपियों को कंकड़ मारते हैं, उनकी गगरी ढुलकाते हैं, तरह-तरह की छेड़खानी करते 
' हैँ, और सखा चुपचाप देखते रहते है---न कुछ बोलते हैं, न हँसते हैं, न तालियाँ बजाते हैं। सखाओं के 
उत्साह की यह कमी पूरी होती हैं दानलीला में, जहाँ वे सक्रिय और वाचाल हैं-- प्रियनर्मससखा' की 
भूमिका के सफल निर्वाहक । 


गोपियाँ रोज सबेरे दूध-दही-घी बेचने मथुरा जाती हैं | यमुना के जिस घाट से वे पार होती हैं, 
उस घाट को रोकने के लिए कृष्ण सखाओं के साथ भोरे ही आा जाते हैं । कुछ सखा पेड़ों पर छिपे हुए, 
कुछ इधर-उधर पेड़ों के नीचे ठगों-सा ठाठ बनाये, कुछ कृष्ण के साथ गोपियों के मार्ग में तैनात । गोपियाँ 
आती हैं, कृष्ण इशारा करते हैं और सव सखा एक साथ मुरली, शंख, विपाण, वेणु फुँकते हैं, पेड़ों की 
डालियाँ झकझोरते हैं । गोपियाँ चकित--- 
चकित भई तरु-तरु प्रति देखत, डारनिल्डारनि ग्वाल । | 
... कूदि-कूदि सब परे घरनि मैं, घेरि रूईं क्रजन्वाल ॥ 
गोपियाँ सहम जाती हैं, सखा आश्वस्त करते हँ---डरो मत, हम कोई चोर लुटेरे नहीं; हमें कृष्ण 
ने भेजा है। फिर डाँटते हैं--तुम रोज इधर से जाती हो मथुरा सामान बेचने, दान देने की सुध नहीं रहती ? 
तुम्हें मालूम नहीं कि कृष्ण यहाँ सब स्थानों की चुगी लेने के अधिकारी हैं ? 
७६- सुरसागर, द० स्क॑० २८९॥ ७७- वही २१३। ७८- वही २८९॥ ७९- वही ३२७ । 
८०- वही ३२८॥. ८(-वही श४३२३॥। ८२- वही १४३४।  ८३- वही १५०३ | 

गोपियाँ हँस पड़ती हैं-- चोरी भरुयो न पेट, आनि अव दान लगायौ”। कृष्ण सामने आते हहैं । 
प्रेम-विवाद चलता है। गोपियाँ दही माखन देने को तैयार हैं, किन्तु दान के रूप में नहीं। पर दही-माखन 
तो कृष्ण छीन कर भी खा सकते हैं; उन्हें तो दान चाहिए, गोपियों के सवस्व का दान-- 


वही लेत हौं छीनि, दान अंगनि को लहौं । मै 
लैँहौं रूपहि दान, दान जोवन पे कैहीं ॥ 


गोपियाँ भी अकड़ जाती हैं--/जोवन, रूप देखि लऊचाने ?”* तो ठीक है, अब दूध-दही भी . 
नहीं देते | कृष्ण अकड़ कैसे सहें ! झपट कर मटकी छीन छेते हैं । रावा को भी ताव आ जाता हँ-- 


प्यारी पीताम्बर उर झटक्यो । 
हरि तोरी मोतिनि की माला, कछु गर, कछु कर लटक्यो ॥ 


दोनों पक्ष वरावर | तब राधा बढ़कर कृष्ण का फेंठा पकड़ लेती हैं, उन्हें अँकवारी भरती हैं । 
गोपियाँ भी अनुकरण करती हैं । सखा किलकारी मारकर हँसते हैं, फिर डाँटते हैं-- ह 


माँगत दान ज्वाब नहिं देतीं, ऐसी तुम जोवन की जोरी । 
उर नहीं मानति नंद-नँदन कौ, कर्रात आनि झकझोरा झोरी ॥* 


सखा गोपियों को दान दिए विना लौटने नहीं देते, बात बढ़ती जाती है, तो राधा कृष्ण कौ अलूग 
बुलाकर समझाती हैं--एक तो मैं यों ही बदनाम हूँ उसपर तुम सबके सामने ऐसी बातें कर रहें हो । बात 
फैल जायगी, तो मुझे और लज्जित होना पड़ेगा । दूर खड़े सखा ताड़ जाते हैं । वे राधा को समझाते है--- 
तुम प्रति अंग-अंग की सोभा, देखत हरि सुख पावैं ॥ 
तुम नागरी, नवरू नागर वै, दोड मिलि करो विहार । 
सूर स्याम स्यामा तुम एके, कह हँँसिहँँ संसार ॥ 


ये सवा 'स्याम के प्रकृति सुभाई हैं--उनके गूढ़तम रहस्यों से परिचित, उनके लीला- 
सहायक । हृदय की जो वातें इ्यास खुद नहीं कह पाते ये सखा कह देते हैँ, और इस तरह गोपियों का 
संकोच दूर करते हैं । यहो इनकी सीमा भी है । इनकी भूमिका वहीं तक है जहाँ तक गोपियों में मर्यादा 
बोध है । मर्यादा को तिलांजलि देकर जब वे पूर्ण आत्मसमर्पण करती हैं, .तो-इन सखाओं का प्रयोजन 
नहीं- रह जाता । इसीलिए चीरहरण और रासछीला में इनकी प्रत्यक्ष उपस्थिति नहीं है । 

अबतक मथुर प्रसंगों में छोटे-बड़ों का लिहाज है; उनकी दृष्टि से परे ये लछीलायें होती हैं । सम- 
वयस्य वहाँ रहते भी हैं, तो अरस-परस से दूर । लेकिन होली में मर्यादायें टूट जाती हैं | बसन्‍्त की हुलसाती 
उमंग के रस रंग में लाज-कानि छोड़ ब्रजमण्डल डूब जाता है । अग्नज, अनुज सुवाहु, श्रीदामा', वृन्द, तोक 
आदि सखाओं के साथ कृष्ण होली खेल रहे हैं--सव दवि-गोरसमाते, रंग-विरंगी पाग कसे--फेंटो में 
अवीर को झोलियाँ । उधर से राधा के साथ झूमक गाती झूमती गोपियाँ आती हैं--सब सजी-धजी फुल- 
वारियों-सी रँगररांची, रसभीजी--और गोपों की टोली में मिल जाती हैं--- 

ह गोपी ग्वाल मिले इकसारी । वचत नहीं विनु दीन्हे गारी ॥ 

आनि अचानक अेंखियाँ मीचें। चंदन बंदन ऊपर सींचें ।॥ १) 


यह निरामिप होली है | इसके वाद दोनों टोलियाँ आमने-सामने आ जाती हैं। इधर कृष्ण और 
उनके सखा--ताल, मृदंग, वीन, वॉसुरी, डफ--होली के गीत और अवीर। उधर राधा और उनकी सखियाँ-- 

८४- सूरसागर, द० स्कं०-१४६१॥। ८५- वही १४६१। ८६- वही १४७१ ।८७- वही १५३१। 

८८- वही १५३४ | ८<९- वही १५५८ । ९०- वही १५५८ । ९१- वही २८९६ | 


चोवाबा, चन्दन अगरु और कुमकुम के कलश--पिचकारियाँ और गालियाँ । होली मची हैं। सखा आवाज 
कसते हैं--“कहौ न, करौ री” . अरे, गालियाँ क्या देती हो, कुछ करके दिखाओ | गोपियाँ डण्डे उठा 
लेती हैं; सखाओं में भगदड़ मच जाती है-- मारति बाँस लिए उन्नत कर, भाजत गोप त्रियनि सौं हारी ।! रे 
. गोपों के हाथों में भी 'जेर' (छोटी छकुटिया) है, पर तड़ातड़ बजते डण्डों के आगे उनकी क्या बिसात ! 
इस झोराझोरो' में ललिता, चन्द्रावली कृष्ण को वाँहों में जकड़ लेती हैं, सखियाँ घेर छेती हैं। कोई 
' पीतांवर झटकती है, कोई बाँह मोड़ मुरली छीन लेती है, कोई गले रूगकर छेड़ती है-- 
तव तुम चीर हरे जमुना-तट, सुधि बिसरे माखन-चोरी की । 
अब हम दाउँ आपनीो हैहेँ, पाइ परो राघा गोरी की ॥॥ 
कृष्ण व्याकुल ! बड़े हाथ-पाँव मारते हैं और किसी तरह दाँव लगाकर निकल भागते हैं पर 
पीताम्वर तो विजय-पताका-सा सखियों के हाथ में फहरा रहा हैं। एक सखा को भेजते हैं गोपी-वेश में । 
वह सखियों में मिल जाता है, पीतांत्रर देख हँसता है--“मोहिं देहु राखौं दुराइ की, स्यार्माह जनि ले देहु | 


गोपियों से पीताम्वर लेकर वह छिपा लेता है। फिर धीरे-से चम्पत ! उधर सखियाँ चकित--पीताम्बर तो 
कृष्ण के हाथ में लहरा रहा है । 


- कृष्ण अब सतर्क हो जाते हैं। सखाओं को भी सावधान करते हँ--कहीं गोपियों की पकड़ में न आ 
जाना, बुरी गत बनांयेंगी । इधर राधा का संकेत पाकर एक सखी बलदेव का वेश बनाती हैं । कृष्ण उनसे 
मिलने जाते हैं और फेस जाते हैं। कभी गोपियों की चतुरता से, कभी वलदेव या श्रीदामा के षड्यन्त्र 
से वे वारवार गोपियों के हाथ पड़ जाते हैं और वे उनके साथ मनमानी करती हैं । उनकी आँखें आँजती 
हैँ, माथे में सिंदूर लगाती हैँ, वेणी गूँथती हैं, साड़ी पहनाती हैं। उन्हें सख्वी सजाकर उनपर पीताम्बर 
नन्‍्यौछावर करती हैं, उनकी मुरली खुद बजाती हैं । फिर कोई ठोढ़ी उचकाती है, कोई फपोल मसलती है, 
कोई चुम्बन लेती हैं । कोई आँखों में आँखे डालकर कहती है--जरा, इधर भी तो देखो । वे सब “मगन 
भई अप वपु न सम्हारति । लालन भुज अपने उर घारति |” और तो और, 'नख-छत-छाप” भी बना 
देती हैं। गुरुजन सामने हैं, पर “तिनकौं तरुनी तृुन सम लेखें” क्ृष्ण लज्जित-- देखत सखा दूरि भए 
ठाढ़े, निरखत स्थाम लजाइई ।” ऐसी स्थिति में कृष्ण को बचाने की चेष्टा में पहले कई वार सखाओं 
ने गोपियों के डण्डों की मार भी सही थी, लेकिन वार-बार कृष्ण का जब इसी तरह शछगार होता है, तो 
सखाओं के लिए भी वे हास्य के आलम्बन वन जाते हैं--- 


खाल हँसे मुख हेरि के, अति बने कनन्‍्हाई। 
हो हो करि करि कहत हैं, अति वने कनन्‍्हाई। 
महर हँसे छवि देखि के, अति बने कन्‍्हाई। 
सुनि जननी तहूँ आइ, आजु अति बने कन्हाई । 
मेवा, पट-भूषण आदि मँगाकर माँ यश्योदा गोपियों को देती हूँ, तब कहीं कृष्ण को वे छोड़ती हैं 
और छूटते ही कृष्ण बदला छेते हैं, बलदेव को पकड़ाते हैं। गोपियाँ उनकी भी आंखें आँजती हैं, मुँह 
रंगती हैं, उनसे राघा के पाँव छुवाती हैं--- 
सब गोपिनि हलूधर पकरि, (हो) छांड़े पाइ लूगाइ । 
दाऊ आजु भले बने, (हो) आए आँखि अँजाइ॥ 
5२- सूरसागर, द० स्क० २८९४ । ९३- वही २८९३ ॥। 
९५- वही २८७७ । ९६- वही २८९८, २९०१। ९७- वही २८९९। 

वसन्‍्त का उत्सव--मदनोत्सव । उधर बारहों वन टेसुओं से रतनारे, इधर गोकुल की . गैलें, 
यमुना-तट, वृन्दावन कुमकुम-अभवीर से लाल | प्रतिपदा से पूनो तक नित नयी र॑ंगरेली, उच्छल् रस--मर्यादा 
नैतिकता का विराम । सबमें केवल एक संवेदन--आनन्‍्द का। क्रृष्ण की मुरली में, गोपियों के नृपुर में, 
सखाओं के ताहू-डफ-मुदंग में केवल एक गमक-आनन्‍द की । ' 
इसके बाद ही विछोह की कसक और विषाद । अक्रूर आते हैं । क्वृषण्ण प्रसन्‍त हैं--कल हमें राजा 
ते बुलाया है। सखा चकित--यह कह क्या रहे हो ? उनकी आँखें भर आती हैं | कृष्ण वात बनाते हैं--- 
कल राजा को देखने चलेंगे । इसमें डरने की कया वात ? पर सखाओं का मन कैसा-कैसा हो जाता है। 
नन्‍्द के साथ वे मथुरा जाते हैं, वहाँ कृष्ण के साथ रहते हैं, नृप-वसन पहनते हैं, घनुष-भंग, गज और 
मल्‍लों के वाद कंस का वध और उम्रसेन का राज्यारोहण देखते हैं, पर पहले का-सा सख्य का हुलास अब 
नहीं है, निरन्तर कृष्ण से दूरी का एहसास -होता रहता है। कृष्ण भी अब बदले-वदले , दिखायी 
देते हैं। लगता है उनमें अव “जसुमति सुत कौ भाव नहीं ।” इस आशंकाभरी स्थिति को कृष्ण शीत्र 
समाप्त कर देते हैं । अपने अवतार का प्रयोजन और सांसारिक सम्बन्धों की असारता वताकर, नन्‍द और 
सखाभों को प्रवोध कर विदा करते हैं | आश्वासन इतना ही है कि वे एक वार फिर मिलेंगे । 
सखा विरह से कातर हैं---व्याकुल सखा गोप भए ब्याकुल । अंतक-दसा भए भय-आकुल ॥ 
उठते-बैठते, सोते-जागते, गोकुल को गैल-गैल नदी-तटठ, वन-उपवन में खेलते, गाय चराते जो सदा उनके 
अस्तित्व का केन्द्र वता रहा, उसके बिना सब कुछ कैसा सूना-सूना लगता होगा । विलाप वे नहीं करते 
पर मन तो रोता होगा । सूर ने उनकी विरह-दशा को तूल नहीं दिया, पर उसकी जो भी झांकी हमें - 
मिलती है, वह बड़ी ही कोमल और मार्मिक है। सुध-बुध खोकर क्ृष्ण की भावना में डूबे सखा धीरे- 
धीरे कृष्णमय हो जाते हैं; उनकी लछीलाएँ रचते हैं, गुणगान करते हैं । गोकुल आये ऋृष्णदुत उद्धव विभोर 
होकर यह सब देखते हैं। मथुरा छौटकर वे कृष्ण के आगे गोपियों की विरहाकुछता का वर्णन करते हुए 
सखाओं की तनन्‍्मयता का भी चित्रण करते हैं--- 
एक गवाल गोसुत ह्वँ रेंगत, एक लकुट कर लेत । 
एक मंडली करि बैठारत, छाक बाँटि इक देत।॥॥ 
एक गशवाल नटवर बपु लीला, एक कर्म गुन गातव्रत । * 
कुरुक्षेत्र में फिर एक बार कृष्ण से भेंट होती है । कृष्ण अपनी ओर से सखा की तरह ही मिलते हैं, 
पर सखा अब जानते हैं कि वे अवतार हैं; उनसे बातें क्या करें ! कृष्ण ही सुबल, सुदामा आदि को सम्बो- 
घित कर अपनी भक्तवत्सलूता और गोकुल-प्रेम की बातें कर उनके प्रेम को दृढ़ करते हैं-- 
कहा भयी जो देस द्वारिका, कीन्हौ दूरि वबसेरी। 
आपुन ही या ब्रज के कारन, करिहौं फिरिं-फिरि फेरी॥ 

सूर हृदय तैं टरत न गोकुल, अंग छुअत हों तेरी ॥** 


कृष्ण के परवर्ती सखाओं में उद्धव, सुदामा और अजुन उल्लेखनीय हैं । उद्धव और कृष्ण में जितनी 
समता है, उतनी ही विषमत्ता । दोनों का रूप-रंग एक-सा, पर कृष्ण तो ब्रजवासियों के प्रेम में पे हैं और 
उद्धव प्रेम से विस्‍स--ज्ञानयोगी । दोनों “सदा मिलि इक साथ बैठत, चलत बोलत संग? *, फिर भी 
मन की वातें कृष्ण उनसे नहीं कर पाते, कारण, 'सखा हमकीं मिले ऊधौ, वचन मारत माथ” ॥१?४ कृष्ण 
९९- सूरसागर, द० स्क्र० ३११२ । १००- वही ३११५।॥ १०१- वही ४१४५ । 
१०२-वही ४र२९५। 7 - १०३- वही ३४१४। . १०४- वही ३४१७। 








को इस वात कौ पीड़ा है कि उद्धव सख्य की महिमा से अनजान हैं । इसीलिए तो ऐसी अनीति 
करते हैं-- 

जद॒पति जानि उद्धव रीति । 

जिहिं प्रगट निज सखा कहियत, करत भाव अनीति ॥। 


त्रिगुत तन करि लखत हमकों, ब्रह्म मानत और [मर 
ऐसा ज्ञान भी क्या जो प्रेम को न स्वीकारे; प्रेम विता जीवन किस काम का, और विरह विना प्रेम कैसे 
उपजे । सखा के परम हित की दृष्टि से कृष्ण चाहते हैं कि वे प्रेममय वर्नें--- सूर कैसेंहु प्रेम पावै, तबहिं 
होइ सुरूप” ।१?६ पर सभझाने से तो उद्धव मानेंगे नहीं, इसलिए उनके ज्ञानगर्व को उकसाकर उन्हें 
गोकुल भेज दिया जाये गोप-गोपियों को योग की सीख देने ! यह सोचकर क्ृष्ण कहते हँ--- 
: ऊधी ब्रज कौं गमन करौ | ह 
हमहि विना ग्रोपिका विरहिनी, तिनके दुःख हरौ ॥। 
जोग ज्ञान परवोधि सवनि कौ, ज्यों सुख पावें नारि ।१* ” 
कृष्ण की पाती लेकर उद्धव गोकुल जाते हैं। उनका योग गोपियों के नैन-नीर में वह जाता है, 
स्वयं वे गोपियों के “भर्घ-बचन मैं मात” हो तन्‍्मय हो जाते हैं | छः महीने बाद मथुरा छौटकर वे क्ृप्ण 
के आगे ब्रजवासियों की विह्ललता और अपनी भावदशा का वर्णन करते हुए पूछ बैठते हँ--तुमसे गोपियों 
का दुःख सहा कैसे जाता है -- 
| मोहि आचरज एक पै लागत, तुम पै जात सह्यौ । 
: सूर स्थाम सुनि सखा सयानौ ले भुज बीच गह्मौ ॥“* 
ब्रज में उद्धव को कृष्ण की नित्य छील़ा का भी आभास हुआ था । वे कृष्ण से कहते हैं-- 
है .. ब्रज में एक अचंभौ देख्यौ । 
मोर मुकुट पीतांवर घारे, तुम गाइनि सँग पेरुयों ॥) * 
प्रकट लीला में कृष्ण अभी मथुरा में हैं, लेकिन अप्रंकट रूप से तो ब्रज में उनकी नित्य लीला होती ही 
रहती हैं। “ब्रजति व्याप्नोति इति ब्रज:” के अनुसार भी 'मूल परब्रह्म की नित्य लीला-भूमि होने से 
तदूपतया जो व्याप्त है, वही ब्रज हैं ।””५ 
दूसरी वार उद्धव के दर्शन उस समय होते हैं जब कृष्ण उन्हें वदरिकाश्रम जाने की भाज्ञा देते हैं । 
यहाँ उद्धव का दास्यभाव प्रधान हो उठता है; कृष्ण भी उन्हें 'भुत-रीति” का स्मरण कराते हैं । 
दूसरे सखा सुदामा हैं। वस्तुतः सखा तो वे तब थे जब संदीपनी गरू के आश्रम में साथ पढ़ते थे । 
अव उनको व्यक्त भावना दास्‍्थ की हैं, किन्तु कृष्ण उन्हें सखा ही मानते हैं। उनके आने का समाचार सुन 
दौड़कर उनका स्वागत करते हैं, गले लगाते हैं, अपने पीतांवर से उनके पाँव की घल पोंछते हैं, अर्द्धासन पर 
वेठातें हूँ । रक्मिणी पूछती हैं--कौन हैं ये छीन मलीन”? कृष्ण गौरव से कहते हैं--हमारे सखा । संदीपनी 
गुरू के यहाँ हम एक साथ पढ़ते थे । 
गुरु-गृह हम जब वन की जात । 
ततोरत हमरे बदलें करी, सहि सब दुख निज गात ॥+* 
१०५- सूरसागर, द० स्क० ३४१३ । १०६- वही ३४१२ । 
१०७- वही ३े४२८। _- १०८- वही ४१३१ | १०९- वही ४१५३ । 
११०- श्रीमद्भक्तिससायन २७१ की विवृति। 

वे गदगदु हैं । सुदामा से कहते है--तुम्हारे अरस-परस से हम छतार्थ हुए | पर यह तो बताओ 
कि 'खैवे कों कछु भाभी दीन्हौ ?” सुदामा को और भी संकोच होता हूँ । वे कृष्ण के लिए साथ लाए 
चावल की पोटली छिपाते हैं; कृष्ण छीन लेते हैं--- 
फेंटे उपर तैं अंजुल तंदुल, बल करि हरि जू खोले ॥ 
हैं मूठी तंदुल मुख मेले, बहुरी हाथ पसारधी 
सूखे चावल स्वाद से चवाते हैं, फिर ओर माँगते हैं.। पुरानी बातें याद कर पूछते हँ-- 
वह सुधि आवत तोहि सुदामा । 
जब हम तुम वन गये लूकरियनि, पटये गुरु की भामा ।)) 3 
याद है, एक दिन बन में पानी वरसने छूगा था । हम छौट नहीं सके, वहीं रह जाना पढ़ा । भोरे ही' 
गुरू हमें लेने आये थे। सच, सुदामा, तुम्हारा उपकार मैं भूल नहीं संकता; उसका प्रतिदान कभी संभव नहीं । 
'सुदामा मुग्ध होकर लौटते हैं | गये थे कुछ धन की इच्छा से, पहुँचकर कामना की, सो दीजे 
जो चित न डुलावत”, और लौट कर पाया अविचल भक्ति के साथ विपुल ऐश्वर्य । पत्नी से कहते हैं--- 
ऐसे भौर कौन पहिचाने । । 
सुनु सुंदरि वा दीनवंधु विन कौन मित्रई माने ॥।' ४ 
अर्जुन पुरवासी सखाओं में सर्वश्रेठ माने जाते हैं,'' किन्तु सूरदास ने मात्र भागवत के कथा- 
प्रसंगों का निर्वाह करने के लिए उनके सख्य का संक्षिप्त वर्णन किया हूँ । अर्जुन द्वारा की गयी शंखचूड़ | 
ब्राह्मण के पुत्र॒ की रक्षा की प्रतिज्ञा पूरी करने के लिए कृष्ण अजुन को अपने रथ पर वैठाकर रहस्यमय 
मार्ग से श्री अनन्त भगवान्‌ के दिव्य धाम में ले जाते हैं और शंखचूड़ के दशों पुत्रों को लेकर लौटते हैं । 
अजुन को विस्मय होता है--नहिं जानयी में कहाँ सिधायी । अरु ह॒र्वाँ तैं हाँ कैसें आयो ॥'' तब कृष्ण 
उन्हें अपना स्वरूप दिखलाते हैं--- हरि भर्जुन कौं निज जन जान | ले गए तहें न जहाँ ससि भान | 
निज स्वरूप अपनो दरसायौ । जो काहूँ देखन नहिं पायी ॥7”'' 
सुभद्रा-हरण के समय क्ृष्ण अर्जुन की सहायता करते हैं । अर्जुन-सुभद्रा के विवाह का श्रेय भी 
उन्हीं को है। महाभारत-युद्ध में वें अर्जुन के सारथी बनते हैं भौर उनके कारण शस्त्र-म्रहण न करने की 
अपनी प्रतिज्ञा तोड़ते हैं । भीष्म के शब्दों में “प्रभु पारथ है नाहीं ।”'” कृष्ण के लीला-संवरण का समा-- 
चार सुन अजुन पछाड़ खाकर गिर पड़ते हैँ, असहाय होकर विलाप करते हँ--- 
हरि विनु को पुरव भो स्वारथ । 
गीड़त हाथ सीस घुनि ढोरत, रुदन करत नप पारथ ॥ 
ऊपर के विवेचन से यह स्पष्ट है कि सख्य की विश्रम्भ-प्रीति को सूरदास ने मर्मस्पर्शी अभिव्यक्ति 
प्रदान की है, जिसमें काव्य का थोथा चमत्कार नहीं, सहज सरल भापा में व्यंजित साहचर्यजन्य स्वाभाविक 
स्नेह है जिसकी सान्द्रता माहात्म्य को घुलाकर हमें तन्‍्मय कर देती है। यह तन्मयकारी गुण ही सूरदास 
का वैशिष्ट्य है और इसी के कारण उनका सख्य-चित्रण महिमामण्डित हो गया है । का 


११२- सूरसागर, द० स्क्र० ४२४५।. ११३- वही ४२३३ । ११४- वही ४२४१॥ 

११६- सूरसागर, १०।॥४३०९ । ११७- वही १२६९। . ११८- वही शरट७। 

राधा का प्रइन, सम्पूर्ण विचार-विनिमय के वावजूद आज भी विवादास्पद बना हुआ है । भागवत में 
राधा की अनपस्थिति ने प्रश्न को काफी उलजझ्ञा दिया है; इतना ही नहीं, कृष्ण से सम्बद्ध विष्णु पुराण 
तथा हरिवंश पुराण में भी उसकी चर्चा नहीं | ब्रह्मवैवर्त पुराण में राधा और कृष्ण की छीलाए विस्तार 
से आई हैं, यद्यपि विद्वान उसकी प्रामाणिकता में ही संदेह करते हैँ । निम्बार्क और वल्लभ सम्प्रदायों 
में राधा को कृष्ण की आह्वादिनी शक्ति के रूप में चित्रित किया गया हैं और राधावल्लभ सम्प्रदाय 
में तो राघा प्रथम स्थान पर हैं ही। आचार्य वलदेव उपाध्याय ने अष्टछापी काव्य में राधा का विवेचन 
करते हुए लिखा है-- राधा और कृष्ण देखने में दो तत्त्व प्रतीत होते हैं, परन्तु वे हैं वस्तुतः एक ही 
अभिन्‍न तत्त्व । नित्य वृन्दावन में नित्य विहार करनेवाले राधाकृष्ण की यह युगल जोड़ी शक्ति से मण्डित 
शर्वितमान के परस्पर संश्लिष्ट रूप के मंजुल सामरस्य का प्रतीक है ।” 


सूर जब राधा को कृष्णप्रिया के रूप में अपने पदों में स्थान देते हैं तो निश्चित ही उनके समक्ष 
वल्लभ सम्प्रदाय की यह अवधारणा उपस्थित है कि राधा कृष्ण की आह्वादिनी शर्व्ति है और लगभग 
अपुृथक्‌ । राधावल्लूम सम्प्रदाय में युगलमूरति का महत्त्व स्थापित है, पर पुष्टिमार्गीय भक्ति में भी राधा 
के विना कृष्ण का व्यक्तित्व जैसे अपूर्ण लगता है । सूर के पूर्व जयदेव राधा-कृष्ण को श्रृंगार की भूमि पर 
चित्रित कर चुके थे, पर सूरसागर में राधा को नया व्यक्तित्व देने की चेष्टा की गई है। राधा-कृष्ण 
के प्रथम मिलन को सहज भाव से अंकित किया गया है--सूर स्याम॑ देखत ही रीक्षे, नैन-नैन मिल्ति परी 
ठगौरी' इसके पूर्व कवि राधा के मन में कृष्ण को छवि बसा चुका है--'सूर स्थाम चित्॒वत गए भो तन, 
तन मन लियौ गँजोरि |” “कृष्ण सीधे ही प्रस्ताव करते हैं, और कहा गया है--“सूरदास प्रभु रसिक 
सिंरोमनि, वातन भुरइ राधिका भोरी ।” यह उभयपक्षी प्रेम था-- 


प्रथम सनेह दुहुनि मन जान्यो । हि 
नैन-नैन कीन्‍्हीं सब वातें, गुप्त प्रीति प्रगटान्यों ॥ 


सूर राधाकृष्ण के आरम्भिक स्तेहभाव को गोकुल के परिवेश्ञ में चित्रित करते हैं। यम॒ना-तट 
खरिक--ये मिलन-स्थरू बनते हैं| धीरे-धीरे यह प्रेम अधिक खुली भमि पर आता है--स्वच्छन्द वन-विहार 


आीी-नन-+--+_++तह.........ह0ह0हु 





: १- सूरसागर ( ना० प्र० सभा ) १२९० । २- वही १२८८ । ३- वही १२५९१ । 
४- वही १२९२॥ 





१०९, 


होता है । राधा और कृष्ण एक दूसरे के घर आना-जांना आरम्भ करते हैं ।* सूर ने प्रेमी-प्रेमिका के सहज 
भाव-भरे शब्द उरेहे हैं--- 


धेनु दुहत अतिहीं रति बाढ़ी । 

एक घार दोहनि पहुँचावत, एक धार जहूँ प्यारी ठाढ़ी ॥ 
मोहन कर तें धार चलति, परि मोहनि-मुख अतिहीं छवि गाढ़ी। 
मनु जलूधर जलधार वृष्टि-लघु, पुनि-पुनि प्रेमचन्द पर वाढ़ी॥ 
सखी संग की निःखर्ति यहु छवि, भई व्याकुर मच्मथ की डाढ़ी । 
सूरदास प्रभु के रस-वस सव, भवन-काज तें भई उचाढ़ी पे 


सूर राधा-कृष्ण के प्रेम को गहराते चले जाते हैं । वात फैल जाती है, चर्चाएं होने लगती हैं और 
कवि उनके विवाह का संक्षिप्त वर्णन करता है [ राधा, कृष्ण की वालप्रिया है जो किशोरावस्था में पहुँचते- 
पहुँचते कृष्णममय हो जाती हैं। उनके घनिष्ठ मिलन-दृश्य बनाते हुए सूर निश्चित ही तन्मयता को पूर्णता 
पर पहुँचते हैं । रास का दृश्य है, जहाँ गोपिकाएँ भी उपस्थित हैं, पर राघा की विशिष्ट स्थिति हैं तो 
घन-वीच दामिनी कौंधति सुभग, एक है रूप, हे नाहि वाधा”*? | सूर इस प्रसंग में एक मौलिक नियोजना 
करते हैं । राधा के मन में गर्व हो जाता है कि “मो समान तिय और नहीं कोउ, गिरघर मैं हों वस करि 
पायो”” और इस अहंकार से म॒किति दिलाने के लिए कष्ण लीला करते हैं, अन्तर्धान हो जाते हैं ।' 
राधा वियोग में मुछित हो जाती हैं) और “रुदनी करती वृषभानुकुमारी । वार-वार सखियनी उर छावति 
कहाँ गए गिरिधारी ॥” *४ इस छीला का प्रयोजन राघा तथा गोपिकाओं को अहंकार से मुक्त कर _ 
कृष्ण के वास्तविक स्वरूप का बोध कराना है। कृष्ण सहसा फिर प्रकट हो जाते हैं और राघा को अंक 
में भर छेते हैं । ” थोड़े व्यवधान के अनन्तर रास पुनः आरम्भ होता है-- बहुरी स्थाम सुख-रास कियौ, 
“मोहन रच्यौ अदभुत रास” ।” यद्यपि रासक्रीड़ा में सभी गोपियाँ सम्मिलित हैं, पर राधा की स्थिति 
निश्चय ही सर्वप्रमुख है-- 


स्यामा स्याम सुभग जमुना-जल निश्रम करत विहार । 
: पीत कमछ इंदीवर पर मनु मोर भें नीहार ॥ 
श्रीराधा अंवुज कर भरि-भरि छिरकति वारम्वार | 
कनकलता मकरंद झरत मनु हालत पवन संचार ॥ 
अत्तिसी कुसुम .कलेवर बूँदें प्रतिविम्बित निरघार । 
जोतिस-चक्र गगन सौं डोलत, सखि सब करति विचार .॥ 
. धाइ धरे वृषभानु-सुता हरि, मोहे सकरूू सिंगार। 
तड़ित जलद सूरज मानौ मिलि .बरषत अमृतघार ४* 


सूर ने राधा को मध्यकालीन संदर्भों से गुजारा है, इसलिए - वहाँ मान-मनुहार के दृश्य भी उपस्थित हैं, 
पर यहाँ वे सजग हैं कि कृष्णप्रिया साधारण नायिका वनकर न रह जाये, जैसा: कि आगे चलकर रीति- 


५- सूरसागर १३०४। ६- वही १३२२ आदि | ७- वही १३५४ | ८- वही १६८९ से आरम्भ ।- 
९- वही २६४० ।  १०- वही १६७०॥  ११- वही १७१८।  १२- वही १७२०। 
१३- वही १७२६। . .१४- वही १७३० । १५- वही १७४३१ १६- वही १७५० । 
१७- वही १७५१॥  १८- वही १७७७। | ह ह 

काल में हुआ । राघा कई बार मान करती है कि उसका प्रिय.न जाने कहाँ भटकता रहता हैं. अथवा 
प्रोपकार में सबकी इच्छाएँ पूरी करता घूमता रहंता है ।*? बिना विस्तार में गये कहा जा सकता है 
कि इस मान-मनुहार के माध्यम से सूर प्रचलित परम्परा का निर्वाह मात्र नहीं करना चाहते, वे दोनों के 
स्नेह-भाव को और प्रगाढ़ बनाते हैं । 


राधा साधारण प्रिया नहीं है, वह सौन्दयय में अप्रतिम है।. इसे व्यंजित करने के लिए जब-जब 
सूर को अवसर मिला है, उन्होंने सर्वोत्तम उपमाओं से उसका रेखांकन किया है--क्षीण कटि, चंचल नेत्र 
पष्ट वक्ष" कृष्ण जब प्रथम वार राधा के' नेत्रों को खेल-खेल में मींचते हैं तो "अति विसाल चंचल 
अनियारे हरि-हाथनि न समाए । विधाता ने - राधा का रूप निर्मित करके जैसे सौन्दर्य के तत्त्वों को 
निःशेष कर दिया--“सुनि राधे तेरे अंगनि ऊपर, सुन्दरता न बची । लोक चतुर्दस नीरस लागत, तू रस- 
रासि-सँची ।।** उसके मख की कांति के आगे निश्ापति चन्द्रमा फीका पड़ जाता है । वह रूप की 
चरम सीमा है--उपमान पराजित हैं !*४ सूर ने राधा के अनेक चित्र वनाए हैं; एक रुूम्बे पद में उन्होंने 
विस्तृत वर्णन किया हँ--- 


चन्द्रमुखी; भौहें कलंक बिच, चन्दन तिलक लिलार । 
मनु बेनी भुवंगिनी परसत, स्रवत सुधा की धार ॥। 
नेन मीन, सरवर आनन मैं .चंचल करत बिहार । 
मानों , कर्नफूल चारा कौं रबकत वारम्बार ॥ 
वेसरि वनी सुभग नासा पर, मुक्ता परम सुढ़ार । 
मनु तिलू फूल, अधर विम्बाधर, दुहँ बिच बू द-तुपार ॥। 
सुठि सुठान ठोढ़ी अति सुन्दर सुन्दरता कौ सार। 
. चुवतहि चुवत सुधा रस मानौ रह गई बूंद मँझार ॥ ** 


पर राघा केवल अपने शारीरिक सौन्दर्य के कारण कृष्णप्रिया नहीं है, खास तौर पर जब वह विष्णु-अवतार 
परमाराध्य की आह्वादिनी शक्ति भी है। राधा की आध्यात्मिकता के अनेक संकेत सूरसागर में उपलब्ध 
हैं और विद्वानों ने इस दृष्टि से राधा, लक्ष्मी, सीता आदि में समानताएँ तक देखी हैं जिसमे औचित्य कम 
है । पर सूर राधा को निश्चय ही अधिक उन्मुक्त मानवीय भूमि पर उतारते हैं जहाँ श्यूगार के निर्वन्ध 
दृश्य हैं, रासलीला के रस भरे प्रसंग | पर राधा गंगाजल की तरह पवित्र मन है--राधा परम निर्मल 
नारि १९ और उसका स्नेह निरछल है---“राधा हरि-अनुराग भरी"''स्यामहिं रंग ढरी'”*” आदि। 


राधा का सही व्यक्तित्व तव उजागर होता है.जब कृष्ण उसे छोड़कर मथुरा चले जाते हैं। सहसा. 

दृश्य बदल जाता है। राधा कृष्ण के चले जाने पर अपना अस्तित्व ही जैसे खो देती है । यों तो समस्त 

ब्रजमण्डल भीतर से टूट चुका है-- दृन्दावन उदास है,  गौएँ विकरू हैं, यमुना का जल तक खिन्न है । 

गोपिकाएं ऊधौ से अपनी व्यथा-कथा कहते हुए राधा के विषय में कहती हँ--- 'जसुमति जननी प्रिया राधिका 

देखे औरहि देस ?” राघा विषादमग्न होकर मौन हो जातो है, केवल कृष्ण के चित्र रेखाओं में उभारती 

।5* गोपिकाओं की पीड़ा में राधा भी सम्मिलित है, परं वह कान्हा को दोष नहीं देती, अपने ही किऐ 
पर परश्चाताप करती है-- रति माँगत .में मान कियौ सखि ““” १९९ ऊधौ कष्ण से जाकर कहते हैं-- 


१९- सूरसागर २६९१ ॥ २०- वही ३१५४।॥- २१- वही १२९३। २२-वही ३०६६ । 

सुनहु स्थाम यह बात और कोउ क्‍यों समुझाइ कहै । 
दुहुँँ दिसि कौ अति विरह विरहिनी कैसे के जु सह ॥ 
जब राधा तबहीं मुख माधों माधों रटत रहे। 
'जब माधौं हूँ जात सकल तन राघा-विरह' दहै ॥॥ 
उभे अग्न दव दारु कीट ज्योँ सीतरूताहि चहै। 
सूरदास अति विकल बिरहिनी कैसेहुँ सुख न लहै | ” 


गोपिकाओं की तुलना में राधा की वियोग व्यथा को सूर शब्दों से कम कहते हैं; वे उसे पीड़ा की 
गहरी अनुभूति में डुबोते हैं। कनुप्रिया ने अपने प्रेमी का अपरिमित स्नेह पाया, उसमें डूबकर जीवन के 
सर्वोत्तम क्षण व्यतीत किए, प्र उसके स्नेह की परीक्षा तो तब आरम्भ होती है जब कृष्ण गोकुछ छोड़कर 
मथुरा चले जाते हैं। राधा स्वयं को ही दोषी मानती हैं---''मेरोइ कपट सनेहु.।'3१ जब ऊधौ आते हैं तो 
गोपिकाएँ उत्सुकता से भर उठती हैं, पर राधा के चरणों में शक्ति ही नहीं है-- 


तन अति कंप विरह अति व्याकुल, उर धुकधुकि अति कीनन्‍्ही । 

चलत चरन गहि रही गई गिरि, स्वेद सलिल भइ भीनी ॥ . 
छुटी न भुज, टूटी. बलयावलि, फटी कंचुकी झीनी। 
मनौ प्रेम की परनि परेवा, याही तें पढ़े छौनी । 


ऊधौ राधा की विरह-दशा से इतने आन्दोलित हो जाते हैं कि क्ृष्ण से कहते हैं ब्रज में फिर जाकर 
बस जाओ, क्योंकि तुम्हारे वियोग में राघा का शरीर जलूकर राख हो गया हैं और 'सजल लोचन चुबत 
उनके वहति जमुना धार” । . ऊधी जैसे निर्गुणमार्गी ज्ञानी भी कृष्णप्रिया की पीड़ा से द्रवित हो उठते है । 
सूरसागर के कई पदों में उन्होंने कृष्ण से राघा की व्यथा-कथा कही है--- तुम्हरे विरह ब्रजनाथ राधिका 
नैसनि नदी बढ़ी ।” ४ बहिया के एक सम्पूर्ण रूपक के द्वारा वे पीर की कथा कहना चाहते हैं । राधा 
और कृष्ण के प्रेम की सीमान्‍्ती रेखाओं पर भी सूर उद्धव के माध्यम से टिप्पणी करते हैं--- 


उर्मेंगि चले दोउ नैन विसालू । 

सुनि सुनि यह संदेस स्थामंघन, सुमिरि तुम्हारे गुत गोपाल ॥ . 
आनन अरु उरजनि के अन्तर जलूघारा वांढ़ी तिहिं काल । 
मनु जुग जलज सुमेरु सुद्ध तें जाइ मिले सम ससिहिं सनाल ॥| 


सूर ने राधा के वियोगचित्र को पुरा करने के लिए कुरुक्षेत्र का दृश्य निमित ,किया है। रुक्मिणी 
क्री जिज्ञासा है कि वृषभानु किसोरी' कौन है-- बा रक हमें दिखावहु अपने .वालापन की . जोरी”, जिसे _ 
देखे बिना आज भी मन तरसता है, क्षण युगों. की तरह वीतते हैं | राधा अब भी कृष्ण को उसी रूप 
में देखना चाहती हैं--“मुख मुरली सिर मोर पखौवा, गर घुंधचिनि कौ हार । आगे घेनु रेनु तन मण्डित, 
तिरछी चितवनि चार ॥” वह कुछ बोल भी नहीं पाती | राधा-रक्मिणी की भेंट होती हैं---सहज 


भाव से---कोई उपालम्भ नहीं---एक प्रान सन एक दुहुनि कौ, तन करि दीसति न्यारी सुर ने वर्षों 
के बाद राधाक्ृष्ण की भेंठ का चित्र खींचा है-- राघा माघव, माधव राधा, क्रीट भृंग गति छल जु गई ।/' 


३०- सूरसागर ४७२३- ३१- वही ३८१४॥। . ३२- वही ४७२१ ॥  बे३- वही ४७२५ । 
३४- वही ४७३० । ३५- वही ४७२९। . ३६- वही ४९०३, ४९०४) 


३७- वही ४९०७ । ३८- वही ४९०९॥ . ३९- वही ४९१० । 





११२ 


दोनों में परम अपार्थक्य भावातिरेक के क्षणों में शब्द मौन-- हरि आए हों रही ठगी सी, जैसे चित्र 
धनी ।/४” यहां सूर ने राधा को प्रेम को सर्वोच्च गरिमा से सम्पन्त किया है । . 


सूर राधा के अनेक चिंत्र बनाते हुए उसे मिलन तथा वियोग की स्थितिथों से गुजारते हैं और इस 
प्रकार दृश्य पूरा करते हैं । जयदेव, चण्डीदास, विद्यापति तथा सूर को  राधाओं पर तुलनात्मक दृष्टि 
डालते हुए आंचार्य ह॒जारी प्रसाद द्विवेदी की निष्कर्षात्मक टिप्पणी है-- भारतवर्ष के किसी कवि ने राधा 
का वर्णन पूर्णता के साथ नहीं किया । बालू-प्रेम की चंचल लछीलाओं की इस प्रकार को परिणति सचमुच 
आदइचर्यजनक हैं। संयोग की रस-वर्षा के समय जिस तरल प्रेम की नदी बह रही थी, वियोग की आँच 
से वही प्रेम सान्द्रगाढ़ हो उठा । सूरदास की यह सृष्टि अद्वितीय है ।” सूर ने राधा का व्यक्तित्व निर्मित 


करने में अपनी संलूग्नता का उपयोग किया है और उसे कृष्ण से भी अधिक संवेदनशीलता देकर ममस्पर्शी 
बनाया है । 


बन अर अि जगन+ 3... *» 


यदि भागवत में राधा का स्पष्ट उल्लेख होता, तो विद्वानों को उसके चरित्र का 5त्स खोजने में 
सुविधा होती और यह प्रशत आज भी अनुत्तरित न बना रहता । पर मेरा विचार है कि सूर में राधा 
अपनी सस्पूर्ण मानवीयता में प्रस्तुत हुई है और यहाँ कवि के रूमानी संवेदन भी काम करते रहे हूँ | राधा 
को दार्शनिक स्थितियों में रखकर देखने की बाघ्यता सूर की सर्जनशीलूता का क्षरण करतो है । क्ृष्णप्रिया 
रूप में वह यों ही प्रभावी है--अपनी रूपराशि से लेकर सम्पूर्ण समर्पण तथा चरम त्याग तक । इसलिए 
राधाभाव' को सर्वोच्च स्थान दिया गया । सूर ने राधा को. अपनी काव्य-सम्पत्ति बनाते हुए अपने सर्वो- 
: त्तम संवेदनों का उपयोग किया । जब कृष्ण गोघूलि बेछा में लौटते हैं, तो राधा का स्नेह उद्देलित हो 
उठता है-- 
. मुख मृदु छवि मुरली-रवि-पूरित गोरज-कर्वुर केस | 
. नट नाटकगति 'बिकट लटक जब बनतें कियो प्रवेस । 
अति आातुर अकुलाय धाय पिय पोंछत नैन कुसेस । ' 
कुम्हिलानो मुखपद्म परस करि देखत छबिहिं विसेस । छ्ि 


रुकमिनि राधा ऐसे पेंटी 

जैसे बहुत दिनन की विछुरी, एक बाप की बेटी ॥ 
एक सुभाव एक वय 'दोऊ, दोऊ हरि कौं प्यारी । 
एक भ्रान मन एक दुहुनि कौ, तन करि दीसति न्‍्यारी ॥ 
निज मंदिर ले गई रुकमिनी पहुनाई विधि ठानी । 
सृरदास श्रभु तह पग् घारे, जहुँ दोऊ ठकुरानी ॥ 


सूरसागर ४९०९ 


अपन अंक 


४०- सूरसागर ४९११ । 

ईदवर ज्ञान-गम्य न होने के कारण उसका दर्शन केवल अनन्य भक्ति से ही सम्भव है-- भक्‍्त्या 
त्वनन्यया शक्‍्य' । सूर इसी अनन्य भक्ति के अधिकारी बन ज्ञान को परिधि से ऊपर उठ चुके थे। 'नहि 
ज्ञानिन सदृश पवित्रमिह विद्यती! , | यह सच होते हुए भी ज्ञान वही पवित्र है. जो .अनन्य भक्ति में समाप्त 
होकर अपनी परिधिता खो बैठे, नहीं तो महाभारतकार महाज्ञानी व्यास की तरह अज्ञान्त और अस्थिर 
होना पड़ेगा--ससी मता की उत्तुंग दीवालों का घिराव उसे परतन्त्रता की टीस देता ही रहेगा, तथा पपीहे 
के 'पी कहाँ ? पी कहाँ ?' के आर्तनाद में मोक्ष कहाँ? मोक्ष कहाँ? की कराहट व्यंग्यात्मक 
प्रतिप्ररन की तरह प्रतिध्वनित होती ही रहेगी । सूर के 'चीर हरण' में 'पी यहाँ, 'पी यहाँ! का आनन्दमय 
आमन्त्रण है । 
जो कृष्ण-कथा के ज्ञानी मात्र हैं, वे कृष्ण का आंशिक ज्ञान रखते हैं, क्योंकि ज्ञान के प्रकाश में 
आंशिक विचार या व्यक्तित्व ही उपलब्ध होता है । कृष्ण के सम्पूर्ण व्यक्तित्व को आत्मसात करने वाले 
केवल उनके भक्त ही हो सकते हैं। चीर-हरण में सूर ज्ञान की परिधि से परे भक्ति के अलौकिक दिव्य- 
लोक में पहुँच कर ब्रह्म-सान्निष्य से उद्भूत आनन्द के महासागर को अमृतमयी तरंगों में केलि करते हुए 
प्रतीत होते हैं । | 
भक्त की अलौकिक दृष्टि एक जीवन में नहीं आती | इसे पाने के लिए जन्म-जन्मान्तरों के 
कठोर प्रयासों की इस्पाती बुनियाद होनी चाहिये--जन्मान्तर भवेत्‌ पुण्यं तदा भागवत लग्षेत्‌'। 
गोपिकाओं में ऐसे ही जन्म-जात संस्कार हैं जिनके कारण उनका व्यक्तित्व असाधारण है-- 
उनकी लिप्साएँ, चेष्टाएँ, फल-प्राप्ति के हेतु, कल्पनाएँ, संकल्प-विकल्प, बुद्धि-विवेक, तर्क-वितर्क, पराक्रम, 
साधन भौर साध्य, सब अलौकिक हैं । फलरूतः चीर-हरण-लीला के समस्त व्यापार भी अलौकिकता से 
आप्लुत है, लौकिक धरातल पर खड़े रहकर उनकी हृदयंगम करना असम्भव है । लौकिक धरातल पर तो 
श्रद्धा और विद्वास अन्वविद्वास और विवेकहीनता के पर्याय बन जाते हैं । 
गोपियाँ आत्मज्ञान की तलवार से संशयरूपी अज्ञान को काट चुकी है, वे लौकिक मनोवैज्ञानिकता 
की सीमा पार कर चुकी हैं । जिस स्थित-प्रज्ञता को प्राप्त करने के लिए भगवान्‌ कृष्ण भर्जुन के मोहग्रस्त 


१- गीता ११॥५३ । २- वही ४॥३८ । ३- श्रीमस्भागवत । 
४- तस्मादज्ञानसंमूतं हृत्स्थं ज्ञानासिनात्मना । 
छित्वैनं संशयं योगमातिष्ठोत्तप्ठ भारत ॥ गीता 





श्श्ड 


हो जाने पर उन्हें उपदेश देते हैं, उसे तो गोपियाँ पूर्व-जन्म से लेकर आयी हैं क्‍योंकि उनमें ईश्वर-भिन्नं 
कामनाएँ' कभी उत्पन्न ही नहीं हुईं ।० वे प्रेमा-भक्ति के चरमोत्कर्ष की निदर्शन हूँ । हु 


सर के क्षृष्ण महापुरुष नहीं, साक्षात्‌ भगवान्‌ सच्चिदानन्द तत्त्व हूँ । उनका लीला अवर्णनीय है ।* 


गोपियाँ बचपन से ही उनके अद्भुत महापराक्रमों को देखती और सुनती आयी हैं। उनमें कृष्ण 
के प्रति श्रद्धा और विश्वास का अंकुरण हो चुका है । वे जानती हैँ कि कृष्ण सामान्य व्यक्ति नहीं, स्वयं 
: पर ब्रह्म हैं और ब्रज में अवतार के रूप में उत्पन्न हुए हैं । अब उनमें एक नयी कामना का उदय होता 
है। वे कृष्ण को वररूप में पाना चाहती हैं। श्रीमद्भागवत में वेणु-गीत तक गोपियों के हृदय में कृष्ण 
को वरखूप में प्राप्त करने की कामना का कोई संचार नहीं होता, किन्तु महाकवि सूर ने उस कालविन्दु 
को हमारे सामने बड़ी विलक्षणता से छा उपस्थित किया है । एक दिन सन्ध्या समय-- 


नंदनंदन वर गिरिवरधारी । देखत रीज्षीं घोष कुमारी ॥ 
मोर-मुकुट पीताम्वर काछे। आवत देखे गाइन पाछे ॥ 
यह मन में अनुमान कियौ तब | जप-तप-संजमन्तेंस करे अब ॥। 
नेम-धरम-तप-साधन कीजै । सिव सों माँगि कृष्ण पति लीजे ॥। 


गोपियाँ सोचती हैं, इस पृथ्वी पर दूसरा कोई बालक इतना रूपवान, कंलावान, शक्तिमान, अथवा 
ज्ञानवान नहीं हो सकता । पति सचमुच ऐसा मिले तो जीवन धन्य हो जाये। वे अनुमान लगाती हैं कि 
जप-तप-संयम-नियम आदि का पालन करने से निश्चय ही उत्तकी मनोकामना पूर्ण होगी । इसलिए सब 
एक साथ संकल्प करती हैं कि आज से एक वर्ष तक हम सब भगवान्‌ सूर्य और भाशुत्तोष शंकर की 
विधिवत्‌ पूजा करेंगी । 


उनके हृदय में ज्ञान और वराग्य का उदय होता है---ह्याँ अपनौ नहिं कोऊ! इसलिए वृथा जनम 
जग में जनि खोवहु', वरन्‌ जैसे मिलें स्थाम सुन्दर वर, सोइ कीजे नहिं आना ।*१९ 


समस्त मिथ्या-मण्डित छौकिक कर्मों को उन्होंने तिलांजलि दे दी है। उन्हें लेशमात्र चिन्ता नहीं 
कि इसका क्‍या परिणाम होगा । कृष्ण-हेतु कर्म ही जीवन का एकमात्र लक्ष्य बन जाता है। 'मा कर्मफल- 
हेतुर्भ का उन्हें सहज ज्ञान है । वे सुख-दुख से परे, नित्य सत्वस्थित, निर्द्न्द्र हैं। वे कृष्ण को डॉटती- 


५- प्रजाह्मति यदा कामान्‌ सर्वान्‌ पार्थ सनोगतान्‌ । 
आत्मन्येव आत्मना तुष्ट: स्थितप्रज्ञस्तदोच्यते ॥-- गीता २-५५ । 
- सा त्वस्मिन्‌ परमप्रेमरूपा ।'“यथा ब्रजगोपिकानाम्‌ ।--- नारद भक्तिसूत्र २-३ । 
७- कोटि ब्रह्मांड छनहिं में नासे, छनही मैं उपजाव । 
सिव सनकादि अंत नहिं पावे, भक्‍त-बछल कहवावे ॥ 
-- सूर ग्रन्थावछी (अ. भा. वि. प.) ८३१ ॥ 
८- सूर स्याम अवतार बड़ौ ब्रज । येई हैं करता संसार ॥ 
>> २९ > % 9३६ 
 अघा बकासुर तर्वाह सहारयो, प्रथम कियोौ वन गौना। 


' सूर प्रगट गिरि घरुयो वाम कर, हम जानत वलि वौना ॥--बही १००३-१००४ । 
९- वही १०४२ । १०- वही १००७। 

डपटतीं, उनकी शिकायत करतीं, उनकी धृष्टता के लिए उन्हें पकड़ने दौड़ती हैं ॥ उनकी सारी कार्य- 
विधियाँ कृष्ण-संकीर्तन-मय हो चुकी हैं । कृष्ण के लिए ही उनकी साँस चलती है--स्वपंश्वसन्‌! । 


सूर भागवत से कथा का आधार अवश्य लेते हैं, किन्तु उसका विस्तार पूर्णतः अपनी इच्छानुसार 
करते हैं। भागवतकार ने मांत्र सत्ताइस इलोकों में चीरहरण' लीला समाप्त कर दी है, जब कि सूर ने 
इसके लिए तैंतीस पदों की रचना तो की ही, और जब इससे उन्हें तृप्तिन मिली तो उन्होंने एक. 
सौ इकतालीस चौपाइयों की अतिरिवत रचना करके, इसी कथानक को अत्यन्त रोचकतापूर्ण ढंग से 
पल्‍लवित किया । | 


श्रीमद्भागवत में चीर-हरण लीला का वर्णन उतना हृदयग्राही नहीं है। प्रथम श्लोक में ही 
गोपियाँ कृष्ण प्राप्ति के लिए ब्रत में संलग्न हो, उपषाकाल में यमुना-स्तान करके, कात्यायनी देवी की 


बालुकामयी प्रतिमा .बना कर, उसकी पूजा में रत दिखाई पड़ती हैं । दो श्लोकों में एक मास तक की 
कात्यायनी वा भद्रकाली की आराधना पूरी हो जाती है ।** 


भगवान्‌ प्रसन्‍त हो चीर-हरण द्वारा उन्हें फल देते हैं। भागवतकार गोपियों की साधना का 
वांछित प्रभाव नहीं उत्पन्न कर पाता । सूर अपने सात पदों में उनकी साधना और निष्ठा का बड़ा ही 
मोहक चित्र खींचते हैं, सामान्य कथानक को इतना भावपुर्ण बना देते हैं कि हमारी सम्पूर्ण संवेदना गोपियों 
के प्रति उद्देलित हो उठती है ।१३ ट | 


“बाते होय सो होई' में जो संकल्प गोपियों का है कलिकाल में वही संकल्प 'मेरो पति सोई' 
गाकर मीरा ने किया । सूर की गोपियों की व्यथा और मीरा की व्यथा समान तत्त्वज्ञान के लिए थी। 
इस ज्ञान की साधना में मीरा ने भी 'छोक छाज खोई । गोपियों की तरह ही मीरा की भक्ति भी उस 
पति के लिए थी, जो इन्द्रियातीत हैं, जिसकी प्राप्ति शारीरिक नहीं, आंध्यात्मिक है, इसलिए काल्पनिक 
सैद्धान्तिक और वैचारिक है । मीरा के लौकिक पति जीवित थे। गोपियों की तरह कृष्ण को पति-रूप 
में प्राप्त करने की उनकी साधना में भी वासना का कोई स्थान नहीं । गोपियों का अणप्रत्याण कृष्ण-संकीरत्तन 
से झंकृत रहता है। उनके उस महाभाव में शरीर की विस्मृति हँ--सीत भीत न करति सुन्दरि, कस 
भई सुकुमारि !”४ कृष्ण-संकीर्तन-रत मानस में वासना का बीज दम्ध हो अंकुरण की क्षमता ही खो बैठता 
हैं जेसा कि भगवान्‌ ने गोपियों से कहा--- 


न मययावेशित धियां कामः कामाय कत्पतें । 
भजिताः क्वथिता धाना प्रायो बीजाय नेष्यते ॥ | 


११- गीता ५१८ 3 

१२- कात्यायनी महामाये महायोगिन्यधीश्वरि । 
नन्द-गोप सुतं देवि पति से कुरु ते. नमः । 
इति. मन्त्र. जपन्त्यस्ता; पूजा चकुः कुमारिकाः ॥ 


>> 3 >< 5९:३९: 
एवं मास ब्रतं चेरः कुमार्या कृष्णचेतस: | | 
भद्गक॒ॉलीं समानुर्चु रभूयान्तन्‍्दसुत पति: ॥. +-- श्रीमद्भागवत १०२२।॥४-५ 


१३- नाभि प्रजंत नीर में ठाढ़ी, थर थर अँग काँपति सुकुमारी ॥ १४- वही १००९। 
१५- भागवत १० । १६। ६ ' | 

: अतः गौपियों कौ साधना वासना-पूर्ति की नहीं कामौन्‍्मूलनं की है--“शरण राखि छीजै सिव 
संकर, तनहिं त्रसावत मार ॥** शंकर ही कामदहन में समथ हूं । इसके बाद ही आत्म-दर्शन होते हैं । 
सूर्य से भी उनकी यही प्रार्थना हैं--- काम अति तनु दहत, दीजै सूर हरि भरतार ।'* 


आखें बन्द करं यमना के शीतल जल में घंटों कृष्ण का ध्यान करने वाली गोपियाँ आसनसिद्धा हैँ । 
कछए के अंगों की . तरह वे अपनी इन्द्रियों को समेट कर पूर्णतः अन्तर्मुखी कर चुकी हैं-- ध्यान धरि 
करि जोरि लोचंन, मूँदि इक-इक जाम 7? । 


यहाँ विशेष द्रष्टव्य यह हैं कि इस प्रसंग में सूर कात्यायनी या भद्रकाली की कोई चर्चा ही नहीं 
करते यद्यपि विवाह-प्रंसंग में देवी पूजा” का उल्लेख है । उनकी गोपियाँ सूर्य और शंकर की उपासना 
करती हैं । प्रयोजनीय यथार्थ से जुड़कर ही परम्परा का अनुगमनं करना सूर का सिद्धान्त है। गोपियों . 


की सोलह हजार की संख्या भी सूर की अपनी सूझ है, श्रीमद्भागवत्त के चीर-हरण में इसका कोई 
उल्लेख नहीं । 


सूरं की गोपियाँ भागवत की गोपियों से कहीं उज्जवलतर व्यक्तित्व की आभा से मंडित होने के 
साथ ही वारह गुना अधिक तपोपूत हैं क्योंकि वे पूरे एक वर्ष तक-तप करती हैं। उनमें ज्ञान-कर्म-भक्ति 
_ की त्रिगुणात्मिका सिद्धि सहज रूप में परिलक्षित होती है । 


गोपियों के तप से कृष्ण द्रवित हो जाते हैं। अपनी कृपा का आभास देते हैं । माघ महीने में एक 
दिन प्रातः काल जब गोपियाँ यमुना में स्तान कर रही हैं, कृष्ण अचानक उनके पास प्रकट होते हैं और 
विनोदवश उन सबों की पीठ सहला देते हैं। भगवान्‌ हैं तो नौ वर्ष के ही किन्तु गोपियों ने तमन्य हो 
उनके नवकू-केशोर रूप का ध्यान किया था इसलिए वे उनको नवल-किशोर रूप में ही दर्शन देते हैं- 
“अति तप देखि कृपा हरि किन्‍्हों | तन की जरनि दूर भई सबकी, मिलि तरुनिनि सुख दीन्हौ ॥' 


भगवान के करूणामय स्पर्श से गोपियों का तन-ताप ( काम ) मिट जाता है। अधिरूढ़ महाभाव 
की यह अवस्था एक ऐसी आध्यात्मिक स्थिति है. जिसमें आराध्यरूप साकार हो उपस्थित .होता है। ये 
प्रकट होनेवाले ऋष्ण अशरीरी हैं, ज्ञानान्त-कल्पना में: उनका मिलन होता हैं। किन्तु तुरत ही गोपियों को 
जगत और समाज के आचार और शील का घ्यान आ जाता है। मन में कृष्ण-मिलन की उत्फुल्लता है, 
किन्तु लोकाचार की रक्षा करना भी जरूरी है । कृष्ण ने हमलोगों की . पीठ कैसे सहलायी ! वे कृष्ण को 
फटकारती हँ-- सूरदास प्रभु छाज न आवत, जुवतनि माँझ कन्हाई ।”*? 

लीलामय कृष्ण सिटपिटा जाते हैं गाँव की ओर भाग खड़े होते हैं। गोपियाँ झटपट जल से निकल 
उनके पीछे दौड़ पड़ती हैं । कृष्ण को पकड़ने में असफल हो वे रास्ते में खड़े गोपों से शिकायत करती हैं-- 


कहा भयौ जो नन्‍्द-महर सुत, ह हमसों करत ढिठाई । 


लरिकाई तबहीं लो नीकी, चारि वरस के पाँच ॥*) 


गोप हँसने लगते हैं ।- वे तो जानते ही हैँ कि गोपियाँ जिस भागवत स्वरूप में तह्लीन हैं, वह 
वासनामय देह-पिण्ड नहीं, वरन्‌ सच्चिदानन्द-रूपो अशरीरी तेज-पुंज है। उसका स्मरण हो वासना को 
दूर करता है फिर जहाँ सम्पूर्ण स्मृति ही ऋृष्ण-तत्त्व में निमज्जित हो, वहाँ वासना कैसी ! 


१९- सूरग्रंथावली १००८। १७- वही १०९ । १८- १००९ | 
१९- वही १०१११ २०- वही १०११॥ २१- वही १०१२॥। 

/मनमोहन' के रूप रई” गोपियाँ यशोदा से शिकायत करने के लिए आगे बढ़ती हैं । गोपियों 
की यह लीला सूर की अपनी सृष्टि है। भागवतकार इन प्रेम-पगे दृश्यों को आँकता ही नहीं । यहाँ सूर 
की विलक्षणता का एक और उदाहरण ब्रष्टव्य है | कृष्ण ने गोपियों की पीठ अवश्य सहलाई थी, मगर न 
उन्होंने उनकी चोली छुई थी, न हार तोड़े थे, न भोढ़नियों को फाड़ा था । पर गोपियों को तो-तिछ का 
ताड़ वनाकर यशञ्योदा से शिकायत करनी हैं। इसलिए रास्ते में वे स्वयं ही अपने हार तोड़ कर हाथों में 
ले लेती हैं, आँचल फाड़ डालती हैं, छाती पर नख के चिह्न बना लेती हैं । उनकी भँगिया तो क्ृष्ण-प्रेम 
में पहले ही फट चुकी थी । 

इस नाटकीय रूप में वे यशीदा के आँगन में भरभरा पड़ती हैं, भर्राये स्वर में शिकायत करती है-- 

जसुमति माइ ! कहा सुत सिखयो, हमकौ जैसे हाल किये ।... 
चोली फारि-हार गहि तोरे देखौँ उर नख घात विये॥। 
अंचल चीरि, आभूषन तोरे घेरि घरत, उठि भाग गये ।* * 

यशोदा जी सोचती हैं, कृष्ण इतना नन्‍्हा सा तो है और फिर भी गोपियाँ क्या-क्या अपराध लगा 
रही हैं। इतना उपद्रव करने छायक कृष्ण भरा अभी कहाँ हुआ है ! वे हँसकर स्नेह-स्निग्ध स्वर में 
गोपियों से कहती हैं-- 

ऐसी बात कहौ, जु लहेँ री ! शा 

चोर रहो, छिनारौ अब भौ, जानो ज्ञान तुम्हारो । 

और गोप सुतन नहिं देखो, सूर स्याम है बारी ॥7 । 

ब्रज में क्षण के अलावा कितने ही लड़के हैं जो उससे वड़ी उम्र के हैं ।॥ उन सबों की तरफ तुम 

लोगों की दृष्टि क्‍यों नहीं जाती ? यजश्ञोदा जी मन ही मन बड़ी विस्मित हैं । ये सोलह हजार 
गोपियाँ साल भर से कोई न कोई शिकायत लेकर दिन रात हमारे ही आँगन. में भीड़ छूगाये रहती हैं । 
कृष्ण की उम्र किसी से छिपी तो है नहीं । नीलकंठ की मरति के लिए रोज ही मचला करता है। सचमुच 
ये गोपियाँ अपने घरों की फालृत न होतीं तो इस तरह वेसिर-पैर की बातें नहीं करती-- 

वालिनि हैं धर ही की वाढ़ी | 

निसि अरु दिन प्रति में देखत हों अपने हि आँगन ठाढ़ी ॥। 


कर्वाह गोपाल कंचुकी फाड़ी, कब भें ऐसे जोग । 
अवहि नेकु खेलन सीखे हैं, यह जानत सब लोग ॥7४ 


इसी बीच कृष्ण भी अपनी नाटकीय वेश-भूषा में वहाँ आ पहुँचते हैं। यशोदा उनके नन्‍हें हाथों 
को गोपियों के सामने बढ़ाकर कहती हैं --गोपियों ! 


देखहु री अति मदमाती । 
इनहीं कों अपराध रूग्रावत्ति, कहा फिरति हो इतराती ॥। * 
गोपियाँ सहम जाती हैं, किन्तु चटपट सोचकर कहती हैं--देखा, यह .मांखन-चोर तो हैँ ही, पर 
आज यह भी साफ हो गया कि यह देह-चोर भी है ।. सच कहती हूँ अभी जब यमुता-तट पर मिला था 
भौर हमलोगों से छेड़छाड़ कर रहा था, तव इसका नवल्‍हू-किशोर रूप था। अव देखो, यहाँ इसने फिर 





२२- सूरप्न्थावली १०१३॥ २३- वही १०१४ ।- रे४- वही १०१६ | रफ्-वही -१०१७। 

कैसा नन्‍्हा-सा रूप धर लिया है--. दिखहु री, ये भाव कन्हाई। कहाँ गईं तब की तरुनाई.।।” तुम कहती 
हो कि इ्याम नन्‍हा हैं। मगर देखो अब फिर वहाँ खड़े-खड़े मुस्कुरा रहा है-- महरि [! तुम्हहि कछू दूषन 
नाहीं । हमकौ देखि देखि मुसुकाही ॥” यह बड़ा मायावी है । इसका चोरी का ऐसा स्वभाव पड़ गया है 
कि इसेने हमलोगों का मन भी!” । हड़बड़ी में गोपियाँ कह तो जाती हैं, पर शरमा जाती हैं। कुछ 
और कहने को रह भी नहीं जाता । वे आँगन छोड़ घर की ओर चल पड़ती हैं। कृष्ण-प्रेम में उनकी 
आँखों से अश्लधारा बहती जा रही है । 


मधर और वात्सल्य रस का ऐसा अदभुत सम्मिश्रण सर के अलावा कब किसने किया ! भागवतकार 
तो केवल अलौकिक माधुर्य की सृष्टि कर पाता है । 


घर के किसी काम में गोपियों का मन नहीं छगता । माताएं डाँटती फटकारती हैं, मगर उन 
पर कोई असर ही नहीं-- ' 


मातु पितु की डर न मानति, सुनति नाहिन ग्रारि। 
हठ करति, विरुझ्ाति, तब. जिय जननि जानति बारि ॥ 7 


एक वर्ष बीत जाता है । .आज ब्रत का शेष दिन है। उषा-काल में नित्य की तरह गोपियाँ हरि 
संकीर्त्तन करती हुईं यमुना-तट पर पहुंचती हैं । माघ महीने का जाड़ा, वस्त्र-आभूषण तट पर रख वे यमुना 
में नित्य की भाँति समान करती हैं । उनका घोर तप देख कृष्ण को अपनी प्रतिज्ञा का स्मरण हो आता है-- 
“कैसेहु मोहि भजै कोऊ, मोहिं विरुद की लाज ।7*९ और तब 


कपानाथ कपाल भे तब, जानि उनकी पीर । 

सूर प्रभु अनुमान कीन्हो, हरो उनके चीर॥ 
>> ८ >< >> >< 

बसन हरे सब कदम चढ़ाये । 

नीलांवर पाटंबर सारी, सेत पीत चनरी अरुनाये । 


स्‍्तान के वाद गोपियाँ तट पर आकर देखती हैं, उनके वस्त्र-आभूषण कुछ भी वहाँ नहीं । विस्मित 

हो लज्जावश वे फिर जल में प्रवेश कर जाती हैं। अनुमान लगाती हैं, सम्भवतः नन्द-कुमार ने ही यह 
काम किया हो । पर कृष्ण तो आस-पास कहीं नहीं । वे विनय करती हैं--हौ कहूँ स्थाम विनय सुनि लीजै । 
अम्बर देहु कृपा करि जीजै ॥” * कड़ाके के जाड़े में गोपियाँ थर-थर काँप रही हैं | कृष्ण से अब रहा नहीं 
जाता। वे बोल पड़ते हैँ--कहा कहति मोसों ब्रज वाछा । माघन्सीतव कत होति बिहाला ॥  गोपियाँ 
देखती हैं, कृष्ण कदम्ब की एक शांखा पर बैठे मुस्कुरा रहे हैं। पुराना रूप छोड़कर कदम्ब अब विशाल 
हो चुका है और इसी की डालियों में उनके सारे वस्त्र-आभूषण टेंगे हुए हैं । कृष्ण के दर्शन पाते ही गोपियों 
को अपने ब्रत का सम्पूर्ण फल मिल जाता है--इहि अन्तर प्रभु वचन सुनायौ । व्रत कौ फल दरसन 
सव पायो ॥” ४ क्ृष्ण हँसते हुए कहते हैं-- 
जलतें निकरि सवे॑ तट आवहु | तर्वाह भले अंबर तुम पावहु ॥ 

भुजा पसारि दीन छ्व॑ भाखहु । दोड कर जोरि-जोरि तुम राखहु ॥। 

२६- सूरमग्रन्धावलो १०४१ ॥ २७- वही १०४१ । २८- वही १०१९ 

गोपियों को कृष्ण की यह वात असामाजिक लगती है। वे कहती हैं-- यह मति आप कहाँ घौं पाई। 
आज सुनी यह बात नवाई ॥” बे कृष्ण की भर्त्सना करती हैं--तुम यह वात अचम्भै भाखत, नाँगी , 
3 हु हे पु 

आवहु नारी ॥ ह 


शील और लज्जा की सहज सांस्कारिक अनुभूति गोपियों को हैं। भावगत होने के कारण उनके 
ये संस्कार अन्तर को वस्त्र की तरह लपेटे हुए हैं। अन्तर संकुचित होने के कारण उनका सान्त के सार्थ 
अस्तित्ववोध है, अनन्त के साथ नहीं । किन्तु कृष्ण अपने अनन्तत्व के साथ उनका तादात्म्य करवाना चाहते 
हैं । वे कहते हँ-- ऐसें नह रीझो में तुमसोँं, तट हीं बाँह उठावहु ।””'''* वस्त्रहार तव पावहु ॥। 
गोपियाँ आतत॑ हो उठती हैं लेकिन कृष्ण पर इसका कोई असर नहीं पड़ता । तपाक से कहते हैं--- तब तुम 
बैंठि रहौ जल ही सब ।” ४? क्रृष्ण की शील' विरुद्ध बात गोपियों की समझ में नहीं भाती । , वे विनती 
करती हैं--- हे 


अति ही दुखित प्रान, वपु परसत प्रवल प्रचंड समीर ।. 
मानहिंगी उपकार रावरो, करो कृपा वलवीर ४) 


किन्तु कृष्ण अड़े हैं--'अंग दिखाऐहि अंबर पैहों । नातरु ऐसेहि दिवस गवैहौ ।”४ 


अनन्त अंबर का परिधान लौकिक परिधान को त्याग कर ही मिल सकता है। बेचारी 'गोपियाँ 
असहाय हो बाहर निकल आती हैं, किन्तु-- 


बैठि गई तरुनी सकुचानी । देहु स्थाम हम अतिहि लजानी ॥ 
देहु स्थाम अंवर अब डारी । हा हा दासी सब तुम्हारी ॥ | 
पर कृष्ण उन्हें सावधान करते हैं--कर सौं कहा अंग-उर मूँदी, मेरे कहै उधारो ॥ “*” वस्त्र हार तब 
पावी ।४४ 
गोपियों का देहाभिमान अन्तर्दिष्ट को घुमिल कर रहा है, जैसे आँखों के सामने कोई वस्त्र लटका 
हो | इस देहाभिमान में शरीर की सृक्ष्म स्मृति है जो गोपियों की चेतना को सीमायित कर रही हैं। इस 
चेतना को तिलांजलि देनी होगी | इसलिए कृष्ण बार-बार हठ करते हैं । अन्त में--- सोरह सहस घोष- 
कुमारि। देखि सबको स्यथाम रीक्े, रहीं भुजा पसारि ॥ गोपियों के सम्पूर्णतः देहाभिमान-मुक्त हो 
जाने पर--'भे प्रगट तहँँ सवनि कौं हरि, काम-दंद निवारि ॥ 
काम-द्वन्‍्द से पूर्ण निवृति पाना ही क्ृष्ण-दर्शन का परम हछाभ हैँ ।) तप से तुष्ट होकर भगवान 
ने गोपियों की पीर दूर करने के लिए उनके चीर हरने का उपाय सोचा । चीर-हरण में पीर-निवारण 
की औषधि है। चीर और आशभूषणों का व्यवहार गोपियाँ सामाजिक शील-रक्षा के लिए ही करतीं हैं । ये 
शील-बन्धन के प्रतीक हैं | चीर की अनुभूति मर्यादित परिधि की अनुभूति है, जिसकी वर्त्तमानता में 
अमर्यादित अनन्तत्व के दर्शन संभव नहीं । दिव्य दृष्टि अथवा अवाधित अन्तर्दृष्टि के लिए देहाभिमान 
की मर्यादित परिधि का अपसारण निश्चय ही परम आवश्यक है । देह-बोध के साथ देव-बोध कैसा ! 


गोपियों के पूर्ण समर्पण से भगवान प्रसन्न हो उठते हैं-- 

तथ हँसि बोले कृष्ण मुरारी। मैं पति तुम मेरी सब प्यारी ॥ 
तुम्हहिं हेत यह वपु ब्रज घारथौ । तुम कारन वैकुंठ विसारची ॥ 
जाहु सदन अब सब ब्रज-वाला । भंग परसि मेठे जंजाला ॥* 


अंण-प्रत्याण में जिसकी आँखें जड़ी हुई हैं, उससे संकोच का आवरण उसे प्रवंचित करने की चेष्टा 
के साथ-साथ भज्ञान का प्रतीक भी है । इससें द्वित्व का बोध होता रहता हैं । वस्तुतः किस अंग को ढेंका 
जाये और किससे ! गोपियाँ शील-संस्कार की कछ्षुद्र परिधि से मुक्त होकर भगवान को ज्यों ही आत्म- 
समर्पण करती हैं, उतकी अवरुद्ध चेतना की धार सच्चिदानन्द की महत्तम चेतता के अनन्त आवब्द-सागर 
में जा मिलती है । 


सूर के कृष्ण तो यह छीलछा करके ब्रज-गमन करते हैं और भागवत के कृष्ण गोपों के साथ वन चले 
जाते हैं गायें चराने के लिए, किन्तु सूर की गोपियाँ यमुना-तट पर ही खड़ी है--भगवान सूर्य और 
आश्युतोप शंकर के प्रति आभार प्रकट किए बिना वे कैसे जायें--- 


पाईं परी जुक्ती सब यह कहि, धन्य वन्य त्रिपुरारि ) 
तुरताहि फल पूरन हम पायौ, नन्द-सुबन गिरिधारी ॥ 

. विनय कर्रात, सबिता ! तुम सरि को, पय अंजलि कर जोरी । 
सूर स्थाम पति तुमे पायो, यह .कहि घर्रह वहोरी ४ 


हमारे देहु मनोहर चीर । 
काँपर्ति सीत तर्नाह अति व्यापत, हिम सम जमुना-तीर ॥) 
मानहिंगी उपकार रावरो, करी कृपा बलवीर। 
भतिहीं दुखित प्रान, बपु परसत्त अबल प्रचंड समीर ॥॥ 
' हम दासी, तुम नाथ हमारे, चितर्वात जल मैं ठाढ़ो। 
मानहु विकच कुमुदिनी ससि सौं, अधिक प्रीति उर वाढ़ी ॥। 
जी तुम हमें नाथ के जान्यो, यह हम माँगें देहु। 
जल ते निकसि आइ वाहिर हुँ, वसन आपके लेहु ॥ 
फर धरि सीस गई हरि सन्मुख, मन मैं करि आनंद । 
हूं कपाल सूरज-प्रभु भंवर दीन्हे परमानंद॥ 
सूरसागर १४१० 

क्फ्स 


सूर वर्णित श्रीकृष्ण रासक्रीड़ा 
. और गोपियाँ 


डॉक्टर राजनारायण राय 





भारतीय भकत्यात्मक साहित्य का विपुल अंश आराध्य-लीला-निरूपक है । उसका सर्वोत्तम सार- 
सौंदर्य परमोपास्य के निष्काम नृत्य-विषयक काव्य में परिलक्षित होता है । भक्तिचेता कवियों ने पूर्ण तन्मयता 
से नटराज शिव, नटवर श्रीकृष्ण और रास-रसिक रामचन्द्र, तीनों की मधुरतम नृत्य-क्रीड़ाओं. का अत्यंत 
उत्कृष्ट गान किया है, पर उनमें सर्वश्रेष्ठ है लीलाशाली श्रीकृष्ण, नृत्यपण्डिता राधिका और गोपिकाओं का 
रास-नृत्य, जिसकी लीलानुभृतियों को सम्प्रेषित करने में विशेषोल्लेख्य सफलता महाकवि सूरदास को मिली 
है । हिन्दी में मर्यादा-पुरुषोत्तम रामचन्द्र और वृन्दावन-बिहारी श्रीकृष्ण, दोनों के रास-नृत्य का सविस्तार 
अंकन हुआ, किन्तु उनमें श्रीकृष्ण-रास को न केवल पूर्ववर्त्ती अपितु सर्वाधिक माधुर्यपृर्ण होने का गौरव 
प्राप्त है । 

रास वस्तुतः एक कोमल ललित लोक-तृत्य है जिसमें नारी पुरुष भाग छेते हैं । स्थान के आधार 
पर श्रीकृष्ण-कृत रास के दो भेद हैं-- 

(क) वुंदावन रास, और (ख) द्वारिका रास । 
ऋतु-दृष्टि से भी इसके दो ही प्रकार हैं-- 

(क) वसंत रास, और (ख) शरत्‌ रास । 
पात्राधार को छेकर इसके तीन रूप वर्णित हैं--- 

(क) श्रीकृष्ण-गोपी-रास, (ख) श्रीकृष्ण-राधिका-गोपी-रास, और (ग) राधिका-गोपी-रास । 

सूरसागर वस्तुतः श्रीकृष्ण-राधिका का बृहत्‌ लीला-कोष है जिसकी शरतुकालीन क्रीड़ा में वृन्दावन 
की थलू-लीला और सलिल-लीला, दोनों का कलात्मक समन्वय है । 


सूरवणित रासक्रीड़ा में एक राधिका हैं, अनेक श्रीकृष्ण हैं, साथ ही अनेक गोपियाँ हैं । नृत्यश्ञास्त्रीय 
दृष्टि से रास-नत्तकियाँ तन्‍वी और रूपवती हैं, श्यामा और पीनोन्नतपयोधरा हैं, कमलूमुखी और विशाल- 
लोचना हैं । कोई भी ऐसी नहीं जिसकी पदगति 'गीत-वाद्य-ताल' की अनुवत्तिनी न हो | कुंचित कुंतलयुक्त 
शिर, चपल नयन, नूतन पद्म-गर्भ-सदृश हस्त, चंचल पाद, क्षीण कटि आदि विभिन्न अंगों को श्रीकृष्ण के 
संकेतानुसार संचालित करने में वे सुदक्ष हैं । यह अकल्पनीय है कि रास की भूमिका में केशहीना, स्थूलोष्ठी 
प्रछम्वितस्तनी गोपिकाएँ सक्षम और मान्य होंगी । यह ज्ञातव्य है कि रास-गायकों ने इसके पात्रों के संदर्भ 
में निजी वोध का ही परिचय दिया है । 

श्रीकृष्ण-साहित्य के अध्येता प्रायः इस बात से सहमत प्रतीत होते हैं कि कृष्ण-रास, अवत्तार-लीला 
रूपात्मक हूं । अत: उसमें रामावतारकालीन मुनिजनों, उपनिषदों, प्राचीन और नव्यसिद्ध भक्तों आदि ने 


१२२ 











गौपियों के रूप में अवतरित हो रास के माध्यम से श्रौकृष्ण-प्रेम प्राप्त किया था, परंतु उनकी संख्या को 
लेकर उनमें मतैकय नहीं मिलता । अद्यावधि यह असमाधित प्रश्न रहा है। 

महाकवि सूरदास का कथन है कि रासक्रीड़ासक्त गोपांगनाओं की संख्या सोलह सहस्र थी, जिसकी 
पुष्टि निम्नलिखित पंक्तियों से होती है-- 


सोरह सहस पीर तनु एके, राधा जिव, सब देह ! 
9८ %८- 3८ «| 
पोड़स सहस नारि सँग मोहन, कीन्हौ सुख अवगाधि । 
» ३६ »% » » 
घट सहस दस गोप-कन्या, रैनि- भोगीं * रास 
८» » »८ १८ ३८ 
गईं सोरह सहस हरि पै, छांड़ि सुत पति नेह ४ 
| इस प्रसंग में यह प्रश्न स्वाभाविक है कि कवि की इस मान्यता का आधार क्या हैँ । यदि ब्हा- 
पुराण, विष्णुपराण तथा भागवतपुराण के रास-क्रीड़ा-विपयक अध्यायों में आधार अन्वेपित किया जाये, तो 
' निराश होना पड़ेगा, क्योंकि उनमें रास-नत्त॑कियों की संख्या अनिदिष्ट है। श्रीमद्जिनाचार्य द्वारा वि० सं० 
८४० में रचित हरिवंशपुराण का अनुशीलन यह तो प्रमाणित करता है कि रासोत्सव में श्रीकृष्ण गोपकन्याओं 


की उँगलियाँ* पकड़ कर उन्हें रसविभोर कर देते थे, छेकिन यह संकेतित नहीं करता कि उन रास-रसा- 
कांक्षिणी गोपियों की संख्या कितनी थी । 


भहाभारत के खिल भाग हरिवंशपुराण के रास-बृत्त में भी गोप-वालाओं की संख्या अनुल्लिखित 
है । परन्तु रास, हल्लीसक और छालिक्य--इन तीन कोमल नृत्य-भेदों से समन्वित जलोत्सव-वर्णन में 
पुराणकार श्रीकृष्ण की भार्याओं की संख्या निर्दिष्ट करना नहीं भूछते-- 


पोडश स्त्री सहन्नाणि जले जलूज लोचना; । 

रमयामास गोविन्दो विश्वरुपेण सर्वदुक्‌ ॥ * 
> >८ १६ >६ २९ २९ 

, कष्णोषपि तेपां प्रीत्यर्थ विजल्ले वियति प्रभुः। 

सर्वे: पोडशभिः साद॑स्‍्त्रीसहल-मुंदान्वितः ॥ ९ 


ऊपर उद्धृत इछोक यह मानने को हमें वाष्य करते हैं कि श्रीकृष्ण की द्वारिका-छीला में उनकी 
सोलह हजार रमणियों का साहचर्यपूर्ण सहयोग था । 


विष्णुपुराण के अनुशीलन से यह ज्ञात होता है कि श्रीकृष्ण ने सोलह हजार ही नहीं वल्कि उससे भी 
अधिक, सोलह हजार एक सौ, सुंदर कन्याओं को प्राग्ज्योतिपपुर के नरकासुर के कारागार सदृश अंतःपुर से 


१- सूरसागर (ना० प्र० स०) १७४१। २- वही १७७४ | ३- वही १७८७ | ४- वही १६२५ । 
५- कराज्डलिस्पर्शसुखं स रासेष्वजीजनद्गोपवधू जनस्थ | 
सुनिविकारोशपि महानुभावों सुमुद्रिकानद्धमणिर्यथार्ष्य:॥ 
+हरिवंशपुराण, सं० डॉ० पन्नालाल जैन, सर्ग ३५, श्लो० ६६ ।॥ 
६- हरिवंशपुराण, विष्णुपर्व, अध्याय ८८, श्लो० १३॥ 
७- वही श्लो० ५० । 





श्श्३ 


विमुक्त कर द्वारिकापुरी भिजवा दिया था ।* 'भागवतपुंराण कां कथन है कि भौमासुर ने वलपूर्वक सोलह 
हजार राजकन्याओं को अपने अंतःपुर में छिपा रखा था जिन्हें.श्रीकृष्ण ने अनेक प्रकार के वस्त्राभूषण से 
समलंकृत कराकर द्वारका पहुँचवा दिया | हरिवंशपुराण के प्रणेता ने नरकासुर-संबंधी आख्यान के अंतर्गत 
यह तो लिखा कि नरकासुर के वध के पश्चात्‌ मधुसूदत को घेरकर गंधर्वों तथा देवताओं की कुमारी और 
पृथुल श्रोणी कन्याएँ खड़ी हो गई थीं तथा शिविकाओं प्र सवार होकर द्वारिका को गई थीं, पर यह 
नहीं संकेतित किया कि उन कन्याओं की संख्या कितनी थी ।१? गर्गसंहिताकार की मान्यता है कि राधापति 
श्रीकृष्ण भौमासुर का वध करके उसकी सोलह हजार एक सौ चारुदर्शना नृपकन्याओं को ले आए । सूर- 
दास भागवतोक्त इतिवृत्त को स्वीकारते हुए यह बताते हैं कि भौमासुर के कारागार में सोलह सहख्र कन्याएँ 
वन्दिनी थी जिन्होंने नींद और भूख भी छोड़ दी थी--- 


षष्ठद्स सहस कन्या असुर बंदि मैं, 

नींद अर भूख अहनिसि विसारी ॥ 
परंतु रासगायक कवि ने यह निरूपित नहीं किया कि श्रीकृष्ण के प्रेमकी आकाक्षिणी कन्याएँ द्वारिका गई 
और फिर वे उनकी पत्नी बन गई । इस अनुशीरून के आधार पर यह निष्कर्ष निकलता है कि श्रीकृष्ण की 
सोलह हजार पत्नियों के संदर्भ में पुराणकारों में मतैक्य नहीं है; साथ ही यह भी कि वे पत्तियाँ द्वारिका- 
निवासिनी बन गई थीं जिनकी भूमिका द्वारिका-रास में भले ही हो, ब्रज-रास में शून्य थी । कालिदी के 
सुरम्य बालुकामय तट पर संपन्न होनेवाली रासक्रीड़ा में उनका योग न होना ही स्वाभाविक है, क्योंकि 
भौमासुर-वध और कन्या-मुक्ति का कार्य श्रीक्षष्ण की प्रौढ़ावस्था का है, किशोरावस्था का नहीं;-और फिर 
कहाँ न्रजभूमि और कहाँ द्वारिकापुरी ! 


सूरदास चीरहरण-लीला का सौंदर्य-वर्णन करते हुए लिखते हैं--- 
सोरह सहस गोपर-कन्यनि के, अंग-आभूषन, स-हित चुराए ॥ 5 
>> २ ... ., .- ##€ 
पट-दस-सहस जुरीं सुकुमारी । ब्रत साधरति नीकी तन गारी ॥ 


यहाँ यह स्मरणीय है कि भागवतपुराणकार के चौरहरण प्रसंग में श्रज-योषिताओं की संख्या अनिर्दिष्ट है और 
यह भी कि ब्रह्मपुराण, विष्णुपुराण तथा हरिवंशपुराण में श्रीकृष्ण की एतत्संवंघी लोला का निरूपण ही 
नहीं मिलता । तात्पर्य यह कि जिन गोपकन्याओं के 'नील पाटंवर सारी सेत पीत चुनरी' आदि वस्त्राभूषण 
श्रीकृष्ण द्वारा कदंव पर छटका दिए गए, उनेकी उपर्युक्त संख्या महाकवि सूर की मौलिक उद्भावना है। 


सूरदास-अभिचित्रित रास-क्रीड़ा में सोलहं हजार गोपियाँ (जो वेद ऋचाओं की अवतार थीं ) और 
सोलह हजार श्रीकृष्ण उपस्थित थे-- 





८- कन्यापुरे स कन्यानां पोडशातुलविक्रमः | - 
शताधिकानि ददशे सहरस्रनाणि महामने ॥--विप्णपुराण, अंश ५, अ० २८, श्छो० ३१ । 
भागवत पुराण, स्कंध १०, अ० ५९, श्लो० ३३। 

१०- हरिवंश पुराण, विष्णु पर्व, अ० ६४, इलो ० २४-३८ ।. 

११- गर्ग संहिता, द्वारिका खण्ड, अध्याय ८, इलो०-२० ॥ 

१२- सूरसागर ४८१२ । १३- वही १४०२ । १४- वही १४१७ । 





शरद 


रासमंडल बने स्याम स्थोमा | 
नारि दुहुँ पास, गिरघर बने दुहुँनि विच ससि सहस बीस द्वादस उपामा | [0 
>८ »९ २६ >> »९ 
ह .. पटदस सहस घोपन्सुकुमारी, पटदस सहस गुपाल ।" 
ऊपर निवेदित पंक्तियाँ यह साबित करती हैं कि रासक्रीड़ा में स्त्री-पुरुप पात्रों की कुरू संख्या बत्तीस हजार 
थी । ब्रह्मवैवर्त्तपुराणकार उसमें अठारह लाख पात्रों वी कल्पना करते हैं जिनमें नो छाख नृत्य-कुशल गोपियाँ 
थीं और नौ लाख श्रीकृष्ण रूप ।* सूरसागर और ब्रह्मवैवर्तत दोनों का तुलनात्मक अध्ययन यह स्पष्ट कर 
देता है कि सूरदास रासपात्रों के संख्या-निर्धारण में ब्रह्मवैवर्तकार के प्रति ऋणी नहीं हैं । 
महाकवि सूरदास को अपने दीक्षागुरु श्रीवल्लभाचार्य के श्रीमुख से श्रीमद्भागवतपुराण के दशम 
स्कंघ की अनुक्रमणिका श्रवण करने का सुयोग प्राप्त हुमा था, अतः यह भनुमेय है कि इस संदर्भ में कवि को 
मार्गदर्शन गुरुवर्य से मिला था । परन्तु जब हम रास पंचाध्यायी--श्री सुवोधिनी का अध्ययन करते हैं, तो 
ऐसा प्रतीत होता है कि उन्होंने सोलह हजारवाली संख्या नहीं बताई होगी । कारण यह कि वे निम्नोदू- 
घृत श्लोक--- 
रासोत्सवः संप्रवृत्तो गोपो मण्डल मण्डितः । 
योगेश्वरेण कृष्णेन तासां मध्ये द्यो्यों ॥ 
प्रविष्टेन गृहीतानां कण्ठे स्वनिकर्ट स्त्रियः ॥ १८ 
की टीका करते हुए कहते हैं--- 


हस्तद्येन . पादर्वस्थितयोः कण्ठे ग्रहणम्‌ । 

, एवं पोडश गोपिकानां मध्येह्प्ट कृष्णा भवन्ति ॥ । 
अर्थात्‌ 'भगवान्‌ ने दोनों तरफ की गोपियों के कण्ठ ग्रहण कर लिये हैं। इस प्रकार सोलह गोपियों के मध्य 
में आठ कृष्ण होते हैं, अर्थात्‌ सोलह गोपियों का मण्डल है ।”? इसके आलोक में रास-पात्रों की संख्या २४ 
ही मानी जानी चाहिए जो अन्य कवियों को स्वीकार्य नहीं । निष्कर्पतः हमें यह स्वीकार करने में कि रास- 
नृत्य-विशारद पात्रों की संख्या सूर की निजी अनुभूति और बोध का सूचक है, तबतक विप्रतिपत्ति नहीं 
होनी चाहिए जब तक कि अन्य सुमान्य प्रमाण नहीं उपलब्ध हो जाता--भले ही वह॒भागवतपुराणेतर 


या अवल्लभमतवादी हो । निश्चय ही सूर की इस धारणा को नाति उल्लेख्य बल प्राण वर्णित भौमासुर 


की सोलह सहख््र राजकन्याओं वाले प्रसंग से मिला है । >> आए 


१५- सूरसागर १६५८।. १६-वही १६६५ । 
१७- गोपीनां चवलक्षाणि गोपानाब्च तथैव च। 
“लक्षाण्यष्टादश मुने ! ' युक्तानि रासमण्डले ॥ 


“ बह्मववत्तपुराण, श्रीक्षष्णजन्मखण्ड, अ० २८, इलो० ७९ । 
१८- भगवतपुराण, स्क० १०, अ० .३३।॥ 


१९- रासपंचाध्यायी-- श्री सुवोधिनी, हिंदी व्याख्याकार : पं० जगन्नाथ चतुर्वेदी, प० ४२० । 
२०- वही पृ० ४२३ । ु 

कृष्णप्रिया ः मुरली 





श्री म्रत्युल्जय उप्राध्याय 





मुरली नाद-ब्रह्म है, मुरली रुद्र' है, मुरली भगवान का वंशावतारः है। मुरली योगमायाँ हैं, 
सरस्वती है, गायत्री और परावाक्‌ की जननी हैं । मुरली विषयानन्द और ब्रह्मानन्द को तुच्छ करनेवाली 
हैं। इसकी ध्वनि महामंत्र , अनहदनाद” और अमृत” है, भगवत्‌-स्वरूप”' और भगवदामृत”* है। ये आपघ्तो- 
क्तियाँ कृष्ण की मुरली के सम्बन्ध में हैं। मुरली बिना कृष्ण को पहचानना असम्भव है-- 


वन्य ख्रजे कवलरू वेन्रविषाणवेणु- 
लक्ष्मश्रिये मृदुपदे पशुपाडु' जाय । 


किन्तु यदि इसे कृष्ण से पृथक्‌ करके देखा जाये, तो यह मात्र बाँस के छोटे-से मुखवाद्य से अधिक 
कुछ नहीं है। इस मुरली के वादक कृष्ण हैं तो सच्चिदानन्द ब्रह्म, किन्तु 'रसो वे सः श्रुति के अनुसार 
रस की प्रधानता से र॒स-ब्रह्म हैं। रस-न्रह्म अर्थात्‌ प्रेम एवं आनन्दस्वरूप ब्रह्म । ये निःसाधन भक्तों को 
अपने स्वरूप का बोध कराने के लिए प्रेम और अनुग्रहवश् क्रिया-ज्ञान-सहित इसे बजाते हैं। इसकी ध्वनि 


१- श्री सुवोधिनी ग्रन्थमाला, तृतीय पुष्प, पु० ३४८ । 

२- श्री क्ृष्णोपनिषद्‌ ( कल्याण-उपनिषद्-अंक ), पृ० ६९५। 

३- श्रीमद्भागवत्त पुराण में वेणुगीत-स्वामी अखण्डानन्द सरस्वती, पु० ११॥ 

४- हिन्दी साहित्य का आलोचनात्मक इतिहास, पद्चम संस्करण, डॉ० रामकुमार वर्मा पृ० ५३३ | , 
५- भवित-सुधा, द्वितीय खण्ड, स्वामी हरिहरानन्द सरस्वती, पूृ० २९१॥। 

६- श्रीमहेवी भागवत ( कल्याण-श्रीमद्देवी भागवत अंक ) श्री गायत्री सहखनाम, 

स्कन्ध १२, श्लोक १४१, पृु० ६४७ 

७- जप सूत्रम, प्रथम खण्ड, स्वामी प्रत्यगात्मानन्द सरस्वती, श्लोक ९६॥। 

८- श्री सुबोधिनी-ग्रंथमाला, तृतीय पुष्प, पृ० ३३० । 

९- गीत गोविन्दमू-जयदेव, लक्ष्मीवेद्धुटेश्वर मुद्रणालय, ९॥२ 
१०- सूर और उनका साहित्य, संशोधित संस्करण, डॉ० हरवंश लाल शर्मा, पू-२०९ | 

११- उज्ज्वल मीलमणि, उद्दीपन प्रकरण, इलोक ६१... 

१२- श्री सुवोधिनी ग्रन्येमाला, तृतीय पुष्प, पृ० ३११। 

१३- श्रीमद्भागवत में वेणुगीत, स्वामी अखण्डानन्द सरस्वती,.पृ० १०॥। 
१४- श्रीमद्भागवत्त पुराण, द्वितीय खण्ड, गीता प्रेस १०१४१ 

में संवंलित उनके रसस्वरूप का सारांश कानों से होकर भक्तों के हृदय में पहुँचता है, फिर वहाँ से समस्त 
इन्द्रियों में प्रसरित हो जाता है, भक्त भगवदीय हो जाते हैं, ब्रह्मानन्द और मोक्षानन्द से भी उत्कृष्ट 
आनन्द की समाधि में स्थिर हो जाते हैं । 

क्ति-साहित्य में कृष्ण की मुरली के तीन प्रकार! बताए गए हैं--वेणु, मुरली और वंशी । सूर 
ने इन तीन नामों के अतिरिक्त बाँसुरी और मुरलिका, दो और नामों का प्रयोग किया है! ऐसा लगता हूं, 
ये सभी नाम पर्याय रूप में प्रयुक्त हुए हैं--- 


६ 
छबीले ! मुरली नैंकु बजाउ।' 


. रा |्र 
हरिके सम मधुर वेनु कोउ नबजा पावे।* 
ओ 36 ८ «५ ० 8 
बंसी वैर परी जु हमारे ।* 
> कट ८ 
पैले पार बजावै बँसुरी, उले पार बिरहिनि ठाढ़ी । * 
५.32 > »८ 


ः -' स्थाम तुम्हारी मदन मुरलिका, नेंसुक सी जंग मोह्यौं ।* ? 
सूर-काव्य में इस मुरली के सही स्वरूप को समझने के लिए उसे कृष्ण की गोकुल-लीला के प्रायः 
सभी प्रसंगों से सम्बद्ध करके देखना उचित होगा । वाल्य-काल में यह उनकी संगिनी है तथा उनके उन 
प्रिय खिलौनों - में से एक है, जिनके राधा द्वारा चुराये जाने की आशंका से वे माँ से आग्रह करते हैं-- 
“राखि छिपाइ कह्मौ करि मेरौ ।”*१ इसके नाम का उन पर मन्‍्त्र-सा असर होता है। उन्हें दिन चढ़े तक 
| सोते देख माँ कहती हैं--/तुम मोहन जीवन-धन मेरे, मुरली नैंकु सुनावहु कान ।* हा यह सुनि स्रवन 
उठे नंदनन्दन, बंसी निज माँग्यौ मृदु बाति ।*3े मुरली के प्रति उनके अग्राध प्रेम का पता इस बात से भी 
लगता हैँ कि जब मथुरा-प्रवास में उद्धव उन्हें माँ की भेजी मुरली देते हैं, तो वे अत्यन्त भाव-विह्नल 
होकर उसे हृदय से लगा लेते हैं---/“लछई उठाई सुख मानि, सूर-प्रभु प्रीति आनि उर साली ।” उनके 


गोकुल-जीवन में प्रायः प्रत्येक अवसंर और स्थान पर वह उनके साथ रहती है । वृन्दावन में उसी के 
'बल पर वे घेनु चराते हैं, ' वालों को रिझाते हैं । 


रीझत ग्वाल, रिझावत स्यथाम । 
झ ६ 
मुरलि बजावत, सखिनि बुलावत, सुबर श्रिदामा है ले नाम । 


१५- 76 पिल्टाबए एी 06ए०0४धक, 3, 0, छ॥्नन्राएटतक्त शिज्रथ्यण सिबाापए20, 
ए2९2९ 224 ः 


(क) वेणु--छः इच्च से छोटी, छः छिद्र । 

(ख) मुरठी--लछगभग गठारह इश्च लम्बी, पाँच छिद्र । 

(ग) वंशी--लगभग पन्‍्द्रह इश्च लम्बी, नौ छिद्र | . 

१६- सूर ग्रन्थावी, (अ० -भा० वि० प०) २७३६। १७- वही २७३८ । १८- वही २७४९ । 
१९- वही २७४२ । २०- सूर सागर, न्ा० प्र० स० १२७४॥ | 

२१- सु० ग्रं० (अ० भा० वि० प०) १४६७ । २२- वही २७०७ । २३- २७०७ 

र४- सू० सा० ४७१६॥।. २५- सू० ग्रं० २८०१॥। . २६- वही २७३७ । 

सन्ध्या-समय वृन्दावन से घर लौटते हुए जमुना-तट पर खड़े होकर गोपियों का जल-विंहार देखते समय 
मुरली उनके अधरों पर या हाथों में विराजती रहती है-- 


देखी नंद-नंदन घर आवत ! 
वृन्दावन तें धेनुवृन्द में, वेनु अथर घरि गावत ।* 
८ >् भर 
जमुना-जल विह्रति ब्रजनारी । 
तट ठाढ़े देखत नेंद-नंदन, मधुर मुरल्लि कर घारी ॥१ 
होली में गोपियाँ इसे उनके हाथ से छीन लेती हैं--लियो काहू मुरलि करते” * तो रास की रात इसी 
की ध्वनि से आमंत्रित होती हैं--गोपीजन सब नेंवत आईं। मुरल्ति धुनते पठई बुलाई' ॥3" राधा 
के संग प्रेम के अंतरंग क्षणों में भी यह “रति-रन-घीर-कृष्ण” के समीप आयुव की भाँति रहती है-- 
मुरल्ि घरनि डारी आयुध लौं गहे सुभुज भट भीर ।” 
मुरली कृष्ण की वाल-संगिनी ही नहीं, उनके रूप का शांगार भी हैं । रूप-वर्णन के भवधिकतर पदों 
में मोर-मुकुट, कुंडड, वनमाल इत्यादि के साथ इसका उल्लेख हुआ हँ-- 
मोर-पंख सिर मुकुट विराजत, मुख मुरली धुनि सुभग सुहाई । 
कुंडल लोल कपोलन की छवि, मधुरी बोलनि बरनि न जाई । | 
मुरली-वादन की उनकी भंगरिमा को देखकर 'कोटि मदन छवि” लज्जित हो जाती है-- 
लटकत मुकुट, भौंह छवि मठकति, नैन सैन अति राजति । 
ग्रीव नवाइ अटकि वंसी पर, कोटि मदन छवि छाजति ॥/ | 
सूर-काव्य के प्रेरणा-स्रोत श्रीमद्भागवत में कृष्ण के मुरुलीध र रूप का चित्रण तो अनेक स्थलों पर 
है, पर मुरली के प्रति कृष्ण की क्‍या भावना थी, इसका उल्लेख नहीं है । हाँ, उसे 'कृष्ण की पहचान! ४ 
कहकर भागवत्‌कार ने यह अवश्य संकेत किया हैं कि वह उनके व्यक्तित्व का अविभाज्य अंग है । 
अन्य भक्‍त कवियों के कष्ण की भाँति सर के कृष्ण भी 'रस रासि' अर्थात्‌ रस-बरह्म हैं। उनके 
समान मुरली कोई नहीं वजा पाता । उनकी मुरली 'जग-जीवन' है, विधि से भी अधिक प्रवीण 
क्योंकि कहिये काहि, आहि को ऐसी, कियो जगत आधीन ।” और इसका नाद ? 
महामनोहर नाद, सूर थिर-चर मोहे, कोउ मरम न पावत । 
मानहु मूक मिठाई के गुन कहि न सकत मुख सीस डुलावत ॥ 
'थिर-चर' के मोहित होने की अवस्था का एक चित्र है-- । 
घेनु-मृग तृन तजि- रहे, वछरा न पीवत छीर | 
नेन मु दे खग रहे, ज्यों करत तप मुनि घीर ॥ 
डुरूत नहिं दुम-पत्र, बेली, थकित मंद समीर । 
सूर मुरली-सब्द सुनि, थकि रहत जमुना नीर ॥४). 


२७- सू० ग्रं० ९९० । २८- वही १५२५। . २९- वही २६४७ | ३०-- वही २६९३ 
३१- वही १७५७ ३२- वही ९८९ ३३- वही ९५३ । 

३४- श्रीमद्भागवतपुराण १०१४१ ३५- सू ० सा० २४२१। 

३६- सू० ग्रं०, २७३८ ३७- वही २७३८ ३८- वही २७६७।. 

३९- वही २७६७७ - ४०- वही ९५६. उ४श्लन वही ९६६ ।- 

इस नाद की पहुंचे स्वर्ग तके है । सुर-वंघुएँ इसे सुनते ही. चित्र-लिखित सी रह जाती हैं, देव-विमान 
स्तम्भित हो जाते हैं, शिव की समाधि भंग हो जाती है, ग्रह-नक्षत्र अपनी राशि से वाहर नहीं निकल 
पाते ।** देवों पर पड़े नाद-प्रभाव को सूर बड़े ही विनोद से चित्रित करते हैं-- 


वासुरी बजाइ आछे रंग सौं मुरारी | सुनि के धुनि छूट गई संकर की तारी ॥ 
वेद पढ़न भूल गये ब्रह्मा ब्रह्मचारी । रसना गुन कहि ने सके, ऐसि सुधि बिसारी ॥। 
इंद्र सभा थकित भई छगी जब करारी । रंभा को मान मिंटयौ, भूली नृतकारी ॥४ 


ध्वनि-प्रभाव का ऐसा हो वर्णन रूप - गोस्वामी के विदरध माधव ' में भी है. जिसमें शिव डमरू 

वजाना भूल जाते हैं, कुमार मुनियों की समाधि भंग हो जाती है, ब्रह्मा स्तव्ध और अनन्त देव अस्थिर हो 

जाते हैं । श्रीमदुभागवत में भी ब्रह्मा, शंकर, इन्द्र आदि को मुरली-व्वनि में तल्लीन, आत्मविस्मृत दिखाया 

गया हैं। सूर की तरह भागवतकार की सुर-वधुएँ 'चित्रलिखित' नहीं, वेसुध हो जाती हँ--उनकी 

. चोटियों में गुंथे पुष्प पृथ्वी पर बिखर जाते हैं, साड़ी कमर से खिसक गिर जाती है, और उन्हें पता भी 
नहीं चलता । 


९ जि हे वेजस्जियों ५ 3 ४ 
वबेण-गीत' प्रसंगमें श्रीम:्भागवत्‌ को | में मुरलली-ब्वनि से स्मरोदय होता है. और रास- 
प्रसंग में कष्ण के प्रति उनकी प्रीति और मिलन-लालसा अत्यन्त उत्कट हो जाती है। . उनका धैर्य, भय 
संकोच, सव कुछ छिन जाता है । वे विना एक दूसरे को वताए जिस अवस्था में होती हैं, उसी अवस्था में 
अपने-अपने पति, भाई, वन्धु की अवज्ञा “ कर कृष्ण से मिलने चल देती हैँ । इन प्रसंगों में सुर ने भागवत 
का अनुसरण किया है | मुरली वजती है और-- 
: ( कहाँ कहा ) अंगनि की सुधि विसर गईं। 
स्याम-अघर मृदु सुनत मुरलिका, चक्रित नारि भई ॥ 
जो जैसे सो तैसे रंहि गईं, सुख-दुख कह्यौ न जाइ। 
लिखी चित्र-सी, सूर सुह्दे रहिं, इकटक पल विसंरोइ ॥५) 
रास की रात इसकी ध्वनि से ब्रज-वबुओं के हृदय में काम का उदय होतां है, और वे बार्य 
ज3 -पति-ने ण्द हैँ 
पथ, सुत-पति-नेंह. त्याग कर चल देती हैं-- 
इक जेंवनार करत ही : छाँड़ी इक जेंवत पति त्याग्यी 
इक बालक पय पियत सुंवावति, प्रेम-विवस तनु छाग्यों। ) 
हंड़वंड़ी में उन्हें यह भी ध्यान नहीं रहता कि वे आभूषंण और वस्त्र कैसे पहन रही हैं--- 
| ” कटि' कंचुकी उरजे लहँगां कंसि, चरनंनि हार सँवारुयौ । 
उलटे भूपनं अंगनि साजे, फेर न काहु निहारंयौ ॥* 

शरद 


मरली-ध्वनि चैंकि विषय स्वाद को छुड़ानेवाली है, अतः माता-पिता का अपमान भले ही हो जाये, 
पर कृष्ण के दर्शन की ह्वानि वें नहीं सह सकतीं--- ' ॥ 
स्यार्माह सूचत मुरली-नाद । सुनि धुनि छूटे. विषय सवाद.। रास रसिक गुन गाइ हो । 
एक मातु-पितु रोकी आनि । सही न हरि-दरसन की हानि । सबहीं कों अपमान के ।। 


हु ध्वनि-प्रभाव स्थायी है, इसलिए वे कृष्ण के मथुरा चले जाने पर मुरली को कंठी और सिंगी 
के भाँति गले में बाँध लेती हैँ. और उद्धव जब उन्हें योग का उपदेश देते हैँ, तव वे स्पष्ट कह देती हँ--- 
“जिन ल्व॒तनि सुरली सुर अँचयो, मुद्रा सुतत डरात ।” - विरह की उन्मादावस्था में तो मुरली न वजने 
पर भी उन्हें सुनाई देती है और लगता है कि कृष्ण मुरली में उनके नाम ले-लेकर पुकार रहे हँ--- कवहें 
कहति बा मुरली महियाँ ले ले बोलत हमरो नाँव री ।”!*० 


ब्रज की गोपियों की सी ही अवस्था गायों तथा अन्य जीवों की भी है । यशोदा कृष्ण को सन्देश 
भेजती हैं--- | 


बिडरी जाति काहु नहिं मानति, नैंकु मुरलि की टैर दे । 

धौरी धूमरि पीरी काजरि, बन बन फिरती पीय वार) 
उद्धव, जिन्होंने ब्रज के जीवों की अवस्था अपनी आँखों से देखी है, कृष्ण से "कहते हैं-- 

नाचत नहीं मोर ता दिन लों, रटन न वर्षाकालू । 

मृग दुवरे तुम्हरे दरसन बिनु, सुनत न वेनु रसाल ॥ 


समस्त संसार को प्रभावित कर उसके स्वभाव में परिवर्तन कर देनें की मुरली की अद्भुत शक्ति 
उसके श्रीक्ृष्णस्वरूप होने का, कृष्ण की आह्वादिनी शक्ति होने का प्रमाण है। उसे नाद-ब्रह्म आदि मानने 
के पीछे यही दृष्टि है। गोप-गोपियों, क्रजवासियों सहित समस्त चर-अचर का उसकी व्वनि से मोहित एवं 
स्तम्भमित होना, उनका कृष्ण-स्वरूप को प्राप्त होकर आनन्द-समाधि में- स्थिर होता है। मुरली चूँकि उन्हें 
क्ृष्ण-स्वरूप का ज्ञान कराती है, अतः वह कृष्ण की आह्लादिनी-शक्ति है.। किन्तु सूर जब कृष्ण को 
“बॉस-बंस-बंसी वस सवै जगत स्वामी” ५३3 तथा “आप भए रस बस ताही के”*४ कहते हैं तव तो मुरली 
उस 'पराशक्ति' की प्रतीक हो जाती है, जिसके बिना स्रष्टा सृष्टि नहीं कर सकता और शिव शव हो 
जात ह्‌ । 


सूर के मुरली सम्बन्धी पदों में सबसे रोचक और हृदय-स्पर्शी वे पद हैं जिनमें मुरली गोपियों की 
सौत के रूप में चित्रित है। मुरली को.सौत रूप॑ में देखने की कल्पना को डॉ० गोवर्धन नाथ शुक्ल सूर की. 
मौलिक कल्पना मानते हैं ।१५ संभवत: इस कल्पना का आधार किसी पुराणास्तर्गत बह कथा हो जिसका 
उल्लेख करपात्रीजी नें अपने निबंध 'वेणु-गीत' में किया है। एक वार कृष्ण जब राधा के गुणगान में तन्‍्मय 
थे तव उनके मुख से सरस्वती प्रगटठ हुईं और उन्होंने कृष्ण के सौन्दर्य पर लुब्य होकर उनका आलिंगन 
चाहा | तदर्थ कृष्ण ने उन्हें वृन्दारण्य में वेणु-रूप में प्रकट होने को कहा । सरस्वती ने वैसा ही किया । 
वॉँस-कुल में जन्म लेकर उन्होंने कृष्ण को पाने के लिए तप किया और उनकी मुरली वनकर अपनी साध 
पूरी की। इस प्रकार मुरली राधा और उनकी अंश गोपियों की सौत वनी । वैसे भी अपने गुण और 

प्रभाव कै कारण वह कृष्ण की शवित है और राधा तो उनकी आह्वादिनी शवित हैं हीं। इस दृष्टि से भी 
सपत्नीत्व की कल्पना सहज स्वाभाविक है । श्रीमद्भागवत के वेणु-गीत” में वेणु के प्रति ग्ोषियों की 
ईर्ष्या का उल्लेख निम्त रूप में है--- 


गोप्यः किमाचरदयं कुशल सम वेणु- 
वॉमोदराघर सुधामपि गोपिकानाम्‌ । 


अर्थात्‌ इस वेणु ने न जाने क्या पुण्य किये हैं कि हम गोपियों की अपनी सम्पत्ति--दामोदर के अधरों की 
सुधा--इस प्रकार पीये जा रहा है कि हमारे लिए थोड़ा भी रस शेष न रहेगा । 

सूर ने इस वेणु को पुरुष नहीं, स्त्री (मुरली) रूप में देखा है और ईर्ष्या को स्वाभाविक बनाने के 
लिए सपत्नी रूप में प्रस्तुत किया है। ईर्ष्या अपने समकक्ष व्यवित की वृद्धि देखकर होती है । ईर्ष्यालु 
व्यक्ति अपने ईर्ष्या-पात्र की अवनति चाहता है, उसकी निन्‍दा करता है, उसके गुणों को भी दोष रूप में 
देखता है, उसे किसी भी सुफल का अनधिकारी समझता है । मुरली के प्रति गोपियों की ईर्ष्या का कारण 
हैं उसका त्रिभुवन पर प्रभाव, कृष्ण पर एकाधिकार तथा गोपियों की दृष्टि में अनधिकारिणो होते हुए भी 
कृष्ण की अधर-सुधा का पान । 


आचार्य वललम १ ने अघर-सुधा के तीन भेद बताये हैँ--देव-भोग्या, भगवदु-भोग्या और सर्वा- 
* भोग्या । देव-भोग्या सुधा का भोग देव कर सकते हैँं। भगवद्-भोग्या सुंधा वह सुधा है जिसे भगवान्‌ वेणु- 
नाद द्वारा भक्त हृदय में प्रविष्ट कराके पुनः स्वयं उसका पान करते हैँ । सर्वाभोग्या सुधा द्रवानन्दात्मक 
प्रभु का स्वरूप है, यह कानों से हृदय में होती हुई सभी इन्द्रियों में प्रसरित हो जाती है । 
इस अधर-सुधा के लिए गोपियों नें छओरों ऋतुओं में तप किया , किन्तु इसका पान करती है 

श्रीमुख के स्वाद से अनभिज्ञ, सार-हीन हृदय वाली कुटिल मुरली ।९" सभी के सिर प्र पैर रखकर 
माँखों में धूल झोंककर” वह गर्व के साथ अतृप्त भाव से इस अधघर-सुधा को पीती है, विखेरती हैँ-- 

इहँ अचवत्ति, उहँ डारति ले लै, जल-थल-वननि वई । 

जा रसकौं ब्रत करि तनु गा रयो, कीन्हीं रई-रई। 

. पुनि-पुनि छेत, सकुच नहिं मानति, कैसी भई «दई ॥०३ 


ईर्ष्या का अन्य प्रधान कारण मुरली का कृष्ण पर एकाधिकार तथा कठोर अनुशासन है । वह 
कृष्ण को नाना भाँति नचाती हैं भौर-- 


राखति एक पाँइ ठाढ़ीो करि, अति अधिकार जनावति । 
कोमल तन अज्ञा करवावति, कटि टेढ़ी ह्वौ आवति॥ 
अति आधीन सुजान कनोौड़े, गिरिधर नार-तवावति। 
आपुनि पौढ़ि अधर-सज्जा पर, कर-सन पद पलुटावति ॥ 
भूकुटि कुटिल नैन, नासा-पुट, हम पर कोप कुपावति ४४ 


मुरली जो कुछ कहती है, श्याम वही करते हैं, उसी के रंग में ढले रहते हैं और 'घर-वन रैनि-दिना सँग 
डोलत, करतें करत न नन्‍्यारी ।” * 


डे 

उनकी अर्द्धांगिनी तो हैं राधा, पर यह उनसे भी अधिक प्रिय हो गईं है--राधा भाघौ अंग हैं, तातें यह 
प्यारी ४ इसी के कारण वे गोपियों को भी भूल गये हैं-- जब तें स्थाम परे बस वाके, हम-सबहिन 
विसराई ।४ प्रारम्भ में जब यह नई-तई आई थी, तब तो इसने-- 


वार वार बन वोलि मधुर घुनि, अति प्रतीति उपजाई। 
मिलि ख़वननि मन -सोहि महारस, तन की सुधि .बिसराई ॥। 
लेकित्त. कृष्ण के मु ह रगते-छगते,भव यह बड़ी; चंट हो गईं है-- | ह 
बारे तें मुंह छागत:छागत, अब हुँ गई सयात्ती । 
, सुनहु सूर, हम भोरी-भारी,. याकी अकथ कहात्ती ॥** . 


कृष्ण को कोई अन्यस्त्री अच्छी ही नहीं लगी । वे इसे वन से लाये | उन्होंने इसे सुहागिन वनाया । अब 
कया, कृष्ण राजा तो .यह . रानी है--- | 


स्थांस नृपति मुरली भई रानी । 
बनतें ल्याइ सुहागिनि कीन्हों, और नारि उनको न सुहानी । 


(ईर्ष्या अब मुरली के दोष-दर्शन में परिणत हो जाती है ।“? वह उन्हें छिनाल*', पापिनी”, 
हत्यारिन , कपटिनी, ,टुनहाई “', ,ओछी और जाने क्या-क्या लगने छगती है। वे उसके. जन्म, 
जाति, कुल-धर्म जादि.को याद करने लगती हैं--- ह 

सुनहु री.! मुरली-की- उतपत्ति । 
, षेन में- रहति बांस कुल -याकौ, यह तो.याकी. जत्ति ॥ 
ज़लूधर पिता, - -धरुनि है ;माता,- ज़वगुन कहों उघारि । 
<बनहूँ तें....याकौ -घर - त्यारो,- -निपृर्टाहि: -जहाँ :-उजारि ॥॥ 
इकतें. ,एक .गुत्तनि हैं पूरे,; मातु. पिता ,अरु नआप ।£ ' 
विश्वासघात तो इसे कुल-परुपरा से मिला है । :इसके पिता बरसते हैं, - तो सम्पूर्ण धरती को तृप्त करते हूँ, 
पर उनका एकनिष्ठ प्रेमी चातक एक बूँद के .लिए तरस कर-रह. जाता है ।-' माँ का चरित्र तो ऐसा है कि 
वह कुंवारी होते हुए भी सभी को . जन्म :देती है और: उसकी .सस्तानें उसी में. नष्ट हो. जाती हैं, पर उसे 
रंचमात्र दु:ख नहीं होता । ऐसे निष्ठुर माता-पिता की आत्मजा-यह. मुरली उनसे भी बढ़कर है, क्योंकि-- 
जा कुल मैं उपजी, ता कुल-कौं जारि क़रति है :छार | 
तन ही तन मैं अगित्ति प्रकासति, - ऐसी ग्राकी.झार ॥ 
वादल और पृथ्वी के संयोग से मुरली की उत्पत्ति-कथा वेण” ” नांमक उस वर्ण-शंकर गवैया जाति का 
स्मरण कराती है, जिसकी उत्पत्ति अम्बष्ठ पिता और. बैदेहक मातां से. मानी गयी है । सुरली (बेणु) भी 
गाती है, अतः बेण जाति की है। “अम्बष्ठ' शब्द में अम्ब” जलवाची है,... अत: उससे जंलूधर अर्थ सहज 
ही व्यंजित होता हैं। सीता भूमिजा थीं और विदेह की होने से वैदेहकःभी । क्‍्या-भूमि और बैदेहक में 

"रे है 


भी कोई सम्बन्ध है? क्‍या सूर के 'सूनिक कुंज कानन बैल जैसे पदों में : वैन ला प्रयोग 'वैर्णा 
(जाति) और वेणु (मुरली), दो अर्थो को व्यंजित करने के लिए साभिप्राय किया.गया है ! ु 
बादल और धरती जैसे निष्ठुर /माता-पिता,की... यह अतिनिष्ठुर सस्तान--मुरढी--इतनी स्वारि- 
| थिनी* है कि दयाम की अधर-सुधा पीने के - लिए अपने कुछ:को जलाकर आई है। इसने गोषियों से 
बेर बढ़ा लिया है ४ द्याम ने इसे अधरों से छू क्या लिया;:“इसका गर्व बढ़ गया, इतराकर चलती है ] 
इसकी अवस्था उस कंगालिन की तरह है जिसकी आँखें जरा-सा धन-मिलते ही आकाज्ञ में चढ़ जाती हँ--- 


फूली फिरति स्थास कर बैठी, बतिही गर्व बढ़ायौ न | 
ज्यों निधनी धन पाइ अचानक, नै अकास चढ़ायौ | 


यदि अच्छे 'कुल-तेम-घर्म' की होती तो दिन प्रति दिन गुण-गस्भीर होती, शीश नवाकर रहती और-- 


9 आ ८ यों ब्प्क 
'सवनिकों ले संग. चलती, दौरि मिलती आइ ।/” ऐसी सुरली को गोपियाँ भला क्यों न कोर्से-- मुरली 
यह वहि गई न नारे । । 


कुछ गोपियाँ सुरलली को निर्दोष समझती हैं । उनकी दृष्टि में - नई नवेलियों के चक्कर में रहनेवाले 
कृष्ण ही दोषी हैं । यदि उसे बे'ओठों से लगायें, छाती से चिपकाएं,. तो वह क्‍या करे ! 
मुरली को कह लागै री ! 
देखो चरित जसोदा-सुत को, वह जुवतिनि अनुराग री ॥ 
यह दृढ़ नाहि कहाँ तिह दो वर, ये-उचटटें वह पागै री । 
कर-घरि; अधर परस, आलिगन-देत, कहा उठ भागै री ॥* 
वस्तुतः समान-धर्मा होने से मुरली और कृष्ण में परस्पर- प्रेम अनिवार्य है। श्याम निर्दय हैं और 
मुरली भी । वे. बन में-गाय “चराते हैं और 'यह्‌ वन की है!?), वे अहीर हैं और यह बाँस है" "*, वे 
. बनवारी. तो;यह बंन-वाँस है "_ ।.धजैसे वे-तैसी :यह-- 
जैसे ये 'तैसी वह. आई !-विधना जोरी भरी बनाई।॥ 
मुरली के संग मिले मुरारी । भाग सुहागिन पिय अरु प्यारी । 
बहूँ-.कुलट कुलटा ये दोऊ। इकतें “एक - नहीं . घट कोऊ ॥* ९४ 
मुरली और कृष्ण के इस' अविच्छेद्य -सम्बन्ध को देखकर गोपियाँ- कृष्ण से यह कहना चाहती हैं 
ह ० अब मुरली-पति-जाइ कहावहु; वह बंसी तुम काठ । 
: -सूरदास-प्रभु, नई. सवतुरई; मुरली 5. प्रढ़ये .पाठ ॥१९५७ 
गोपियों की कटृक्तियाँसुनकर- मुरली अत्यन्त-दुखी -होती है। उसकी समझ में नहीं आता कि 
कि वे उस पर लाल-पीली!/क्यों हो रही हैं । !*६ क्यों उसकी जाति-पाँति उधट रही हैं, ?* क्‍यों उसे 
वसु-री कहकर वके जा. रही हैं ।!”“ उन्हें यदि कुछ पूछना ही हैः तो श्याम से पूछें न कि कितना दुःख 
उठाने. पर उसका स्नेह..उनसे. (जुड़ 'पाया है * ।?* बह'अप्रने दुःख . और तप का उल्लेख कर. स्वयं 

“परे 


' को श्याम के स्नेह की अधिकारिणी सिद्ध करती है और गोपियों को अपने , जैसा ही तप करके उन्हें रिझाने 
की नम्न चुनौती देती है-- ह 
जन्मत ही तें भई विरत-चित, तज्यों गाउ गुन गेह । 
एकहि पाउ' रही हों ठाढ़ी, हिम-म्रीपम-ऋतु मेहु ॥। 

'तज्यौं मूल साखा-सुपत्र॒ सब, सोच सुखानी देहु। 
अगिनि सुंछाकत भुर्‌यौ न तन मन, विकट बनावत बेहु ॥ 
वकतीं कहा वाँसु-री कहि कहि, करि करि तामस तेहु । 
' सूर स्याम इहि भाँति रिश्ले, किनि, तुमहुँ. अधर रस लेहु ॥ 
यह तो भाग्य की बात हैँ, कृष्ण की उस पर कृपा है तो वह क्‍या करें ! बड़ी विनम्नता से गोपियों को 
स मझाती हैं कि-- ' 


बुथा बैर तुम करति निसा-दिन, आछो जनम गँवावति री । 
सूर सुनहु ब्रजनारि सथानी, 'म्रख ह्लै समुझावति री॥) 
हैं आश्वासन भी देती है कि जिस दिन वे उसके जैसा तेप करके श्याम की अधर सुधा की अधिकारिणी 
हो जायेंगी, उस दिन वह उन्तकी दासी बन जायेगी, और श्याम .से स्वयं दूर हट जायेगी--सुनहु सूर 
न्‍्यारी हू वै हों, जब देखों तुम मेरी-सी ।"१६ - ँ 
मुरली की विनम्नता का गोपियों पर अपेक्षित प्रभाव पड़ता है। उसके प्रति अपनी पूर्व॑वर्ती 
धारणाएँ उन्हें नि्मुंल लगती हैं और उसकी क्ृष्ण-प्रिया होने की योग्यता को वे स्वीकारती हैँ-- 
मुरली स्थाम अधर पर बसी । ह ह 
सुनहु स्ली ! यह है तिहि छायक, अतिहि भरी, नहिं नैंसी ।”* ड 
अब उन्हें मुरली से स्नेह-सम्बन्ध स्थापित करना उचित लगता है। श्याम तो बहुनायक है-उनकी 
अनेक प्रेयसियों में एक मुरछो भी सही । कृष्ण के प्रति उनका अपना प्रेम यदि दृढ़ रहा, तो निष्फल 
न होगा--- 
सूर स्याम बहुनायक सजनी , यहो, मिली इक आई। 
तुम अपने जो.नेम रहौगो, नेम न करतें जाई ॥ 77४ 
मन में क्रमशः मुरली के प्रति सहृदयता बढ़ती जाती है । उसके उपकारों की स्मृतिर्यां जागती हैं--- 
वासर-स्याम-विरह अति ग्रासित हूजत मृतक समानौ । 
, लेति जिवाइ सुमंत्र सुरस कहि, करति न डर अपमानौ ॥ -. 
. निज-संकेत , छलखावत अजहूँ, मिलवत सारंग-पानी । 
सरद-निसा-रस-रास करायौ, वोलि-बोलि मृदु-वानी ॥ १ 
अपने दुःखों का औचित्य उनकी समझ में आता है और उसके प्रति कटूक्तियाँ अनुचित रूगने लगती है--- 
परकृत-सील सुकृत उपमा रमि तासीं यों कत कहिये । 
: परकौ सूरदास मेटे कृत न्‍्याइ इतौ दुःख सहिये ॥* 


११०- सू० ग्रं० २८५०). १११- वही २८५४ | ११२- वही २८५८ | 
. ११३- वही २८७४। . ११४- वही २८६४ । .. ११५- वही २८७६ | 
११६- वही २८७६ | | | ' 





- १३४ 


ईर्ष्या पूर्णतः समाप्त हो जाती है । वह उन्हें अत्यन्त प्रिय, अद्वितीय लगती हु--- 
मुरली मोकों रागति प्यारी । 


यह निरमोल मोल नहिं याकौ, भली न यातै कोई । 

सरदास याके पटतर कौ, तो दीजै जो होई।॥' ४? 

' वे श्रद्धा-विद्धल होकर कह उठती हैं -- 

धन्य मुरली, धन्य तप तुम्हारी । 

धन्य धनि मातु घनि धन्य अता-पिता, बहुरि धनि धन्य तुव भगति-सारी । 
धन्य वह वाँस, घनि धन्य-जहँ तू रही, धन्य बन झार तोतें बड़ाई ॥१ 


जैसा कि इस प्रसंग के. एक वाक्यांश “सरद निसा रस रास करायौ” से छगता है, ईर्ष्या-प्रसंग रास के 
वाद का है। इस प्रसंग में मुरली के कई रूप सामने आते हैं | ..एक ओर वह कृष्ण के अनुग्रह से पुष्ट 
भगवतु-स्वरूप को प्राप्त आदर्श भक्त है, तो दूसरी ओर गोपियों को भगवद-रस में दीक्षित करनेवाली 
आचार्य । भगवत्‌-स्वरूप का बोध कराने का कार्य सरस्वती एवं आह्लवादिनी शक्ति का है, अतः वह 
सरस्वती और, आह्वादिनी शक्ति भी है। उसका तप शिव के लिए पार्वती के तप की स्मृति दिलाता है, 
साथ ही इस तथ्य की भी पुष्टि करता है कि यह वही वेणुरूपा सरस्वती है जिसने वृंदारण्य में कृष्ण के लिए 
तप किया था । राधा की अंश गोपियों का इसके प्रति प्रेम देखकर स्कन्दपुराण की इस उक्ति की साथ्थकता 
समझ में आती है कि यह राधा और क्रष्ण की 'प्रेमरूपिका' हैं ।!* इसके प्रति गोपियों की ईर्ष्या वस्तुतः 
ईर्ष्या नहीं, ईर्ष्या के रूप में मुरली और कृष्ण के प्रति उंनका आंतरिक प्रेम है, यह कृष्ण और गोपियों के 
प्रेम की विग्नह है। कृष्ण के प्रति गोपियों की आसक्ति रास के पश्चात्‌ व्यसनावस्था को पहुँच चुकी थी । 
उसके कारण उन्तकी अन्तरात्मा में स्वयं स्फूर्त अछौकिक उन्माद प्रगट हुआ | इस उच्माद को महाभाव 
कहा जाता है। इसी के कारण गोपियाँ मुरली की सौत रूप में कल्पना करती हैं, उससे काल्पनिक ईर्ष्या 
करती हैं। यह प्रेम का एक विचित्र भाव है, अतृप्ति है, तृष्णा है। भक्ति-रस में इस महाभाव ( अलौकिक 


उन्माद ) की उच्चकोटि का माना गया है तथा इसे “अधिरूढ़ मादन मोदनाख्य अवान्तर भाव” * की 
संज्ञा दी गयी है । 


भुरली की उपर्युक्त | विवेचना, आध्यात्मिक दृष्टि से हैं । लौकिक दृष्टि ते जब हम उसे कृष्ण, राधा, 
यद्योदा, गोप, गोपियों तथा सस्पूर्ण प्रकृति के सन्दर्भ में देखते हैँ, तो वह मनुष्य के प्रति मनुष्य के उस 
महान्‌ प्रेम की प्रतीक हो जाती है, जिसके बिना मनुष्य-द्रोह के विविध रूपों का सक्रिय प्रतिरोध एवं 


जीवन के नये-तये रूपों की व्यावहारिक संरचना असंभव है। इस प्रेम-्तत्व के रूप में यह मुरली सूर के 
काव्य की आत्मा है, उनके व्यक्तित्व का पर्याय हैं । 





छा 
११७- सू० ग्रें० २८८१। १८- वही २८८४ । 
११९- स्कनन्‍्दपुराण का श्रीमद्भागवत माहात्म्य, अध्याय २, इलोक १३ ( श्रीमद्भागवत प्राण 
गीता-प्रेस, में उद्घुत ) । १२०- भक्तिसुधा (द्वितीय खण्ड), पु० ३११। . 

मानलोला 
श्रीमती भारती शर्मी 


भक्त शिरोमणि महात्मां सूरदास की वाणी में भक्ति एंवं काव्य का मेणिकॉचन संयोग हुआ है । दैच्य, 
वात्सल्य, सख्यं, शंगार आदि विभिन्‍न भावों के मनोरम चित्र सूरसागर में प्राप्त होतें हैं किन्तु सूर के 
प्रिय वर्ण्य विषय दो ही हैं--वात्सल्य और श्रृंगांर। मानलीलों का वर्णन श्वृंगारं रस के अन्तंगत' ही आता 
है | शंगार को साहित्य में आरम्भ से ही सर्वाधिक महत्त्व मिला है। उसे रसरॉज मात्रा जाता, हैं । 
श्रृंगार के दो मूल भेद है--संयोग और वियोग-। संयोग में आश्रय और आलंवेन को मिलंन॑ रंहतां है अतः वह 
सुखात्मक है । वियोग में प्रेमी प्रेमिका का विच्छेद है अंतः वह दुखात्मक हैं। इसके चार भेद हँ--पूर्वरोग, 
भान, प्रवास और करुण । वियोग श्ूगार के इस द्वितीय भेद मान से सम्धर्धितं सुरदास के कई सुन्दर पंद' 
मिलते हैं । यहाँ एक वात उंल्छेखनीयं' है । भक्ति युग का शख़्ुंगार अपाथिव झूँगारं है--भर्थातूं उसको 
आलंवन मनुष्य न होकर भगवान है। इस अपा्िव शांगार का अंपनां शास्त्र और दर्शन है। शास्त्रें में 
देव विषयक श्यगार को उज्ज्वंछ रस कहा गया है।, इसकं स्थायी भाव हे--भविंत' या हर्ष्ण के प्रति 
रति । आलंवन है कृष्ण, उद्दोपन है भागवत का श्रवण, रासलीलों का अवलोकन आदि | वैष्णव दर्शन में 
इसे आदि र॒स कहा गया है। राधाक्ृष्ण॑ का. प्रेम वर्णन इस आदि रस - को ही निष्प॑न्न करतों हैं । 
कृष्ण और गोपियाँ परमात्मा और आत्मा की प्रतीक हैं । माया का आवरण ढीला होते ही आर्त्मा पेरमांत्मों 
से मिलने के लिए छटपटा उठती है । मिलन की यह व्याकुंता ही साधक को लक्ष्य है । इसी भावना को ._ 
वेष्णव साहित्य में दाम्पत्य अथवा माधुर्य के रूपक द्वारा शत-श्त प्रकार से अभिव्यक्त कियां गया है, यह 
भाव शुद्ध आध्यात्मिक है । इसमें प्रेम'की सभी विशेषताएं विद्यमांन हैं, परन्तु" काम नेहीं है । राधा-कृष्ण 
की प्रेम क्रीड़ाओं को इसी परिप्रेक्ष्य में देखना उचिंत'होगां । 


सूर हांरा वणित मानलीछा का वर्णन करने के पूर्व मान! का काव्यशास्त्रीय स्वरूप समझ लेना 
समीचीन होगा । मान है क्‍या ? इसे संमझाते हुए विश्वनाथ कविराज ने साहित्य दर्पण में कहा है--. : 
मान: कोप: स तु द्रधा प्रणयेष्यसमुद्भवः। , 
हयो:. प्रणयमानः स्थात्पमोदे सुमहत्यपि ॥ 
प्रेम्ग:ः कुटिलगामित्वात्कोपो यः कारणं विना ।' 
अर्थात्‌ कोप का नाम मान है| वह दो प्रकार का होता है । एक प्रणय से उत्पन्न, दूसरा ईर्ष्या से उत्पन्न । 
प्रम की उलटी ही चाल हुआ करती है | इसलिए दोनों के हृदय में भरपूर प्र॑म होने पर भी, विना कारण 
ही जो एक दूसरे के ऊपर कोप है, उसे प्रणयमान कहते हैं । 


१- साहित्यदर्पण--विश्वेंनांथ कविराजें, परिच्छेंदे ३, इलोंके १९८ । 


३०2३० न 5 6 3 ०० 2 २ न-े+० 3 ++-«म-- नमन नरक ५+ ८ «रे ++3 33 >ममपरमन >> २2 नमन 3 मनन बस नमन तमिल नल्‍ न ज5८+34425-<%<-<552::<32:-- 3:55 <5:25: 55252: 20 2: 





१३६ 


इस श्लोक की व्याख्या' के अनुसार प्रणयमान यदि अनुनय के समय तक न ठहर सके, तो उसे 
विप्रलूम्भ श्ूंगार नहीं, सम्भोग संचारी' नामक भाव समझना चाहिये । 
पति की अन्य स्त्री में आसक्ति देखने पर या अनुमान कर लेने पर, अथवा उसके बारे में किसी 
से सुन लेने पर स्त्रियों में ई््यामान होता है-- 
पत्युरन्यप्रियासज्ल दृष्ठेब्थानुमिते श्रुते ॥* 


ईर्ष्यामान में अनुमान तीन तरह से होता है-- 


““तत्र त्वनुमितिस्त्रिधा । 
उत्स्वप्तायित भोगाडू गोत्रस्खलनसंभवा ॥४ 


अर्थात्‌ (१) स्वप्न में अन्य नायिका के सम्बन्ध की बातें बड़बड़ाने से, या (२) नायक में उसके संभोग- 
चिह्नों को देखते से अथवा (३) अचानक नायक के मुख से अन्य नायिका का नाम निकल जाने प्ते। 
स्त्रियों के मान-भंग के उपाय हैं--- 


साम भेदो$4 दान च नत्यपेक्षे रसान्तरम । 
तद्भवज्भाय पतिः कुर्यात्पडुपायानिति क्रमात्‌ ॥ 


अर्थात्‌, साम, भेद, दान, नति, उपेक्षा और रसान्‍्तर, इन छः उपायों .को मानभंग करने के लिए पति को 
यथाक्रम ग्रहण करना चाहिये । इन उपायों का स्पष्टीकरण भी किया गया है-- 


तंत्र प्रियवचः:. साम, भेदस्तत्सख्युपार्जनम्‌ । 
दानं व्याजेन भूषादेः, पादयोः पतन नतिः ॥ 
सामादौ तु परिक्षीण स्थादुपेक्षावधीरणाम्‌ । 
रभसत्रासहर्षादि:. कोपभ्र शो रसान्तरम्‌ । 


प्रिय वचत का नाम साम' हैं। नायिका की सखी को अपनी ओर मिला लेना भेद” है। किसी बहाने से 
भूषण आदि देना दान' है। पैरों पर गिरना नत्ति'! और सामादिक चार उपायों के निष्फल होने पर 
उपाय छोड़ कर बैठे रहना 'उपेक्षा' है।। घत्राहुट, भय, हर्ष आदि के कारण कोप दूर हो जाने का नाम 
'रसान्तर'ः हैं । ह 

रासलीला में वर्णित राधा-कृष्ण के एकाच्त प्रेम संयोग का स्वाभाविक विकास हुआ है । गर्व के 
सवथा नाश के उपरान्त स्वयं कृष्ण राधा के संयोग के लिए लालायित हो उठते हैं । प्रेम की पूर्णता में 
प्रम की गति का प्रवाह एकांगी नहीं रहता । इसी को प्रदर्शित करने के लिए राधा की मान लीलाओं का 
वर्णन किया गया. है । मान का वर्णन कवि ने चार बार क्रिया है जिसमें प्रेम के उत्तरोत्तर विकास का 

चित्रण हुआ है । 

मान का पहला वर्णन लूघु मानलछीला शीर्षक से किया गया है । शीर्षक से ही स्पष्ट है कि यह 

मान नायक के गंभीर अपराध के कारण नहीं किया गया है| प्रेमगविता राधा ललिता की प्रशंसा सुन 


२-- अनुनयपय॑न्तासहत्वे त्वस्य न विप्रलुम्भभेदता, किन्तु संभोगसंचार्याल्यभावत्वम्‌ । 
३- सा० द० ३।१९९ | ४- वही ३२०० । ५- वही ३।२०१ । 
६- वही ३॥२०२,२०३ 

कर फूली नहीं समाती । यह हर्प गर्व में बदल जाता हैं। उन्हें ऐसा लगता है कि ब्रज में मुक्ष जैसी नवेली 
दूसरी नहीं । अतः वे मन ही मन यह निदचय करती हैं कि अब कृष्ण को किसी के पास नहीं जाने दूँगी। 

ललिता मुख सुनि सुनि वे बानी । में ऐसी जिय में यह आनी ॥। 

ओऔर नाहिं कोउ ब्रज भो सरिकी | हों राधा आधा वेग हरि की ॥ 

अपने ही बस प्रिय की करिहों | कहूँ जात देखीं तब लरिहों | 
इसी बीच क्ृप्ण वहाँ आए । राधा ने उनकी झलक मात्र देख कर मुँह घुमा लिया भौर क्रोध से डॉँटने 
लगीं । राधा का यह असमय क्रोध और गर्व देखकर कृष्ण समझ गए कि राधा का हृदय अभिमान से भर 
गया है| ऐसी जगह कृष्ण कैसे रह सकते हैं | वे अंतर्ध्यान हो गए-- 

जहाँ गर्व अभिमान है, तहेँ गोविंद नाहीं | 

तहाँ नैकहँँ नहिं रहे, नहिं दरसन दीन 

सर स्याम अंतर भए, जब गर्वीह चीन्‍हीं । 
अब राधा को अपना अपराध ज्ञात हुआ। वह प्रेम का अभ्निमान दूर हो गया । प्रिय के वियोग में वे 
व्याकुल हो उठीं । अब उनसे कौन मिलाये, यही प्रश्व हृदय को मथने छगा-- 

कार्सी कहीं, मिलावे को अब, नैंकु न धीरज धरतः जियी । 

वै तो निठुर भये या वुधि सौं, अहंकार फल यही दियी । 
राधा को पूर्ण विरह दशा आ घेरती है । मन अस्थिर हो गया । ज्ञानेन्द्रियों ने साथ छोड़ विया । नैत्रों से 
आँसू वह चले । वह उन्मत्त के समान बिरह वन में डोलने छगीं। तभी वहाँ राधा की सखियाँ आ पहुँचीं । 


ड्बते को तिनके का सहारा मिला । राधा उनसे भी यही प्रार्थना करती हैं कि कृष्ण से मिलने का कोई 
उपाय करो--- 


मिलावहु पार्थ मित्रहिं आानि । 
जलधि सुत के सुत कि रुचि करि, भई हित की हानि। 


कृष्ण से मान करने पर उनकी कया दशा हुई, इसका वर्णन करते हुए वे कहती हँ--- 
रनि मोंहि जागतहि बिहानी, मान कियो मोहन सौं, तातें भई अधिक तन तपति।' 
सेज सुगंधित लखि विप छागत, पावकहू तें दाह सखी री, त्रय विधि पवनहु उड़पति ॥ 
राधा की सखी चंद्रावडी कहती है कि देखों बिना मान किय्रे (कृष्ण से रूठे बिना) तेरा प्रेम अधिक दिन नहीं 
खहरेगा । अगर क्रृष्ण कठोर हो गए हैं तो तू भी अपना मन कठोर कर के बैठ जा, वे स्वयं आ मिलेंगे । पर 
एक बार मान कर के राधा को सबक मिल गया हैं। अतः वे साफ कहती 
सर्जी मान क्‍यों, मन ने हाथ, पिय सुमिरत उ्मंगि भरत । 
सोसीं मानत वाम, स्थाम गुनगुनि अभिलाप करत 
ओर मान हो भी तो कैसे | यह मन ही चंचल होकर कृष्ण से जा मिला हैं। मेरी न सुनकर उन्हीं के ध्यान 
रमा रहता है--- 





७- सूर ग्रंथावद्ली (अ. भ. वि. प. ) १८४३ । ८- वही १८४५ । ९- वही १८४७। 
१०- वही १८५० । ११- वही १८६० । १२- वही १८६२ । 

भांन केसे मन थिर न रहे । 
कोटि जतन करि करि पचि हारी, मोहिं बिसरि गयौ, को कहै ।'* 


बल्कि राघा प्रण करती हैं कि अब कभी भी मान नहीं करूँगी-- 

भलि नहों अब मान करों री । 

जाते होइ अकाज आपनीौ, काहूँ वृथा मरों री । 
सखियाँ राधा को दशा देखकर द्रवित हो जाती हैं । ललिता दूती वन कर कृष्ण को मनाने जाती है । राधा 
की विर॒ह दशा के साथ साथ उनके रूप की प्रशंसा करती है । आखिर कृष्ण प्रसन्‍त होते हैं और भाकर राधा 
को हृदय से लगा कर उनका विरह ताप शांत करते हैं । 


राघा के दूसरी वार के मान का कारण भ्रमजनित संदेह है। कृष्ण के वक्षस्थित आभूषण में स्वयं 
अपना प्रतिबिब देख कर कृष्ण के अन्य स्त्री को हृदयस्थ करने की कल्पना करके वह मान कर बैठती हैं । 
राधा का यह मान प्रेम विनोद का खेल जैसा हो हैं। परंतु राधा यहाँ गौरवशाली मानवती के रूप में 
चित्रित की गई हैं और उनका मान कृष्ण के हृदय में उनके प्रति प्रेम को और अधिक दृढ़ करता हैं । 


राधा कृष्ण विहार कर रहें थे। अकस्मात्‌ राधा की दृष्टि कृष्ण की छाती पर लटकती हुई मणि- 

माला पर पड़ी । मणि में अपना प्रतिविव देख कर राधा को ऐसा रूगा मानो कोई अन्य नागरी कृष्ण के 
हृदय में बसी हैं। वस, वे छिटक कर दूर जा खड़ी हुई और उलाहना देती हुईं वोलीं--- 

जानी अब पिय वात तुम्हारी । 

मो सौं तुम मुख ही की मिलवत, भावति है वह प्यारी । 

राखे रहत हृदय पै जाकौं, घन्य भाग हैं. ताके |" 
यह सुनते ही कृष्ण चकित हो गए । उन्होंने हर प्रकार से राधा को अपने प्रेम का विश्वास दिलाना चाहा, 
पर राघा तो कुछ भी सुनने को तैयार नहीं । अत्यंत क्रुद्ध होकर वे मान कर बैठीं-- 

कियो अति मान वुपभानु बारी । 

देखि प्रतिविव पिय हुदे नारी ॥ 
विना अपराध ही दंड मिलता देख क्ृष्ण व्याकुल हो उठे । हर प्रकार से राधा को मनाने समझाने की 
कोशिश की, पर मान नहीं टूटा । निराश होकर उन्होंने दृती को भेजा । चतुर दूती सखियों के साथ राधा 
को मनाने गई | कृष्ण का विरह वर्णन करके, राधा के सोंदर्य की वारंबार प्रशंसा करके सखियों ने राधा 
को मना ही लिया | इसके वाद जैसे ही एक सखी ने अति प्रिय शब्द “मोहन” सुनाया वैसे ही राधा सगन 
मन मुस्कुरा उठीं और मान छूद गया-- 

मोहन सो सुनि नाम स्रवन हों, मगन भई सुकुमारी । 

मान गयौ, रिस गई तुरत ही, लज्जित भद्द मन भारी ॥7* 

प्रणयमान के अंतर्गत ही श्रीक्ृरष्प. के मान का भी एक स्थान पर सूरदास ने वर्णन किया है। यह 

प्रसंग संक्षिप्त होते हुए भी अत्यंत रोचक हैं। एक दिन प्रणय छीला में कृष्ण ने राधा के वस्त्राभूषण पहन 
लिये और राधा ने कृष्ण के । अब राधा बने कृष्ण रूठने का अभिनय करने रूगे और कष्ण बनी राधा 
मनाने का । इसी वीच कृष्ण ने सोचा कि राधा के हृदय में विरह रस उत्पन्न करना चाहिए---' प्यारी 


१३- सूर० ग्रं० १८७१ । १४- वही १८७३॥ 
१६- वही २१९२। १७- वही २२०८ । 

हृदय रस विरह उपाऊँ |” क्योंकि “न विना विप्रयोगेन संयोग पुष्टिमश्नुते. ।/” और वे सचमुच रूठ कर 
निष्ठुर होकर बैठ गये-- ह | | 

निठुर हाँ लालन बैठि रहे । 

प्यारी हा हा करति, मनावति, पुनि पुनि चरन गहे ।* 
कृष्ण के रूठते ही राधा अपनी चपलता भूल गईं । तरह तरह से कृष्ण को मनाने लगीं, पर वे भला क्‍यों 
इतनी जल्दी मानते ? ु 

नेकु नह चितवत राधा तन, निठुर भए नंदलालू ।* ? 
अब तो राधा व्याकुल हो गईं । कभी पैर पकड़तीं, कभी अंक में भर लेतीं, कभी उठतीं, कभी बैठतीं । तरह 
तरह के मधुर वचनों से उन्हें रिझ्ञानें छगीं। उनकी व्याकुलता देख कर कृष्ण मन ही मन मुस्कुरा उठे । 
उन्होंने मान छोड़ कर राधा को हृदय से छूगा लिया । फिर वे स्वयं ही कहते हैं कि यह मान तो सिर्फ क्रीड़ा 
के लिए था, तुम डर क्‍यों गई ? । 

खेलत में तुम बिरह बढ़ायौो, गई कहां बितताई। . 

तुमही कह्यों मान.करिबे कौ, आपुहि बुद्धि उपाइ । 

काहे बिवस भई विनु कारन, ऐसी गई डराइ 
इन सुधामय वचनों को सुनते ही राधा का विरह दुःख दूर हो गया और वे प्रसन्‍न हो उठीं। 


राधा का मध्यममान ईर्ष्यामान के अंतर्गत आता है । प्रिय के शरीर पर रतिचिह्न देखकर राधा 
पहले तो परिहास करती हैं पर शीघ्र ही यह परिहास क्रोध और फिर मान में बदल जाता है । 


अब तक राधा को सहज स्वभाव यही विश्वास था कि कृष्ण रात में अन्यत्र नहीं जाते। या तो 

'महर सदन में रहते हैं या स्वयं मेरे घर में । पर जब एक बार प्रातः काल इयाम सुरति चिह्नों के सहित 
आ गए तो राधा को उनका विचित्र रूप देखकर हँसी आ गई-- ह 

पिय छवि निरखि हँसति तिय भारी । 

कहाँ महाउर पाग रोंगाई, यह सोभा इक न्यारी । 

अरुन नेन अलसात देखियत, पलक पीक लपटानों । 

अधर दसन छत, अंजन राजत, बंधुक पे अछि मानों ।** 
पर शीघ्र ही परिहास क्रोध में बदल गया । क्रोध के कारण राधा कृष्ण को चले जाने के लिए कहने लगीं । 
राधा का बढ़ता क्रोध देख कर कृष्ण का साहस नहीं हो रहा है कि भाँख मिलछायें। राधा ने स्पष्ट 
कह दिया -- 

नैनति तै अब न्यारै हजै, तब ही ते अति रिसनि भरी । 


लाज नाहिं मेरे गृह आवत जाहु जाहु कहि तिय झहरी । 7 
कृष्ण ने आखिरी प्रयास किया । कसम खा खा कर अपने निर्दोष होने की सफाई देने लगे । इतने में सखियाँ 
भी आ गई । राधा उनसे कहने लगीं, देखो इतने चिह्न होने पर भी ये झूठी सौगंध खा रहे हैं--- 
तब नागरी कहति सखियन सौं, एते पे ए सौंह करू । 
दरसन प्रात देत हैं हमकों, निसि औरनि के चित्त हरें 
१८- सू र० ग्रं० १९१६। १९- वही १९१७। २०- वही १९१८। १९- वही १९२१ । 
२२- वही २३०८ । २३- वही २३३२ । २४- वही २३३३ । 

इंतना कह कर क्रोध से झुंझलाती हुई राधा चली गई और .अत्यंत कठोर मान घारण कर बैठ गईं । राधा 
के इस मान में कृष्ण की व्यथा के साथ मानिनी राधा भी विरहाकुल दिखाई देती हैं | दूती एवं सखियाँ हर 
तरह से राधा को मनाने का प्रयास करती हैं । कृष्ण के प्रेम का विश्वास दिलाती हुई दूती कहती है--- हर 
हरि तोहि बारंबार सम्हारें । 
कहि कहि नाम सकल जुव॒तिनि के, नहिं रुचि जिहि उर धारें।* 


लेकिन जैसे जैसे दूती प्रार्थना करने लगी, वैसे वैसे राघा का क्रोध बढ़ता गया। हारकर दूती ने कह 
ही दिया--- 


तऊ गेवारि अहीरी । 

तोसौं कछु नँदनंद हँसि कही, इतने कौं कबकी न बोलति न माने कहीरी ।४ 
अब सखियाँ राधा को समझाती हैं कि यौवन काल बहुत छोटा है । इसे मान में खोने से वया लाभ ! यही 
तो समय है जब तुम कृष्ण के सान्निध्य का आनंद उठा सकती हो-- 


रहि री मानिनी ! मान न कोजे । 

यह जोवन अँजुरी को जल है, ज्यों गुपाल माँग त्यों दीजे। 

छिनु छितु घटत बढ़त नहिं सजनी, ज्यों ज्यों कला चंद्र की छीज ।* 
इस पर भी राधा न मानीं तो दूती निराश होकर कृष्ण के पास लौट आई और राधा के विषम क्रोघ का 
वर्णन किया | साथ ही वियोगिनी राधा के विरह दुख का भी वर्णन किया। यह सुनते ही कृष्ण अपना 
गपरंध क्षमा कराने के लिए व्याकुल हो कर स्वयं चल दिए । भापस में मिलते ही दोनों मुस्कुरा दिए--- 

यह सुनि के अकुलाइ चले हरि, कृत अपराध छमाने । 

सूरदास प्रभु मिले परस्पर, मानिनि मिलि मुसुकाने ।* 
लेकिन कृष्ण के मनाने पर भी राधा मौन रहीं---मानि मनायौ, मौन रही । ११ परंतु जब कृष्ण गुप्त 
चरित को बातों का कुशलतापूर्वक संकेतों के द्वारा राधा को स्मरण कराते हैं, तव राधा का हृदय द्रवित 
होता है और वे बन-धाम के निकुंज-सुख की अनुमति देती हैं ।. 

रावा का वड़ा मान सबसे कठिन है। इस वार तो राधा ने अपनी आँखों से कृष्ण की करतूत देखी 

हैं। एक दिन राधा तड़के ही उठकर अपने साथ सखियों को लेकर यमुना-स्तान के लिए जाने लगीं । जाते 
समय वे उस गोपी को भी बुलाने पहुँची जिसके घर कृष्ण रात में रमे थे । ज्यों ही राधा गोपी के द्वार पर. 
पहुँचीं, त्यों ही कृष्ण भी घर से वाहर निकले । अचानक वहां भेंट हो जाने से दोनों अवाक्‌ रह गये । राधा 
तो गुस्से के मारे पैर पटकती चली गई और द्याम जहाँ के तहाँ खड़े रह. गए । राधा अत्यंत कठोर मान 


करके बठ गईं | कृष्ण समझ ही नहीं सके कि अब उन्हें कैसे मनाया जाय । सखियाँ जाकर अपनी ओर से 
राधा को मनाने रूगीं--- 


नाहिन तेरी अति हठ नीकौ । 

मेरो कह्यो सुने री सुंदरि ! मान मनायौ नागर पी कौ ।३० 
सावन की सुंदर ऋतु का स्मरण कराते हुए सखी कहने लगी कि यह रूठने का समय नहीं है । अब भी चलो 
और जा कर कृष्ण पर कृपा कर दो-- 


२५- सूर० ग्रं० २३५७ । -२६- वही २३२६७। २७- वही २३६९। २८- वही २३७२ । 

यह रितु रूसन की है नाहीं । 
वरषत मेंघ मेदिनी के हित, प्रीतम हरषि मिलाहीं ॥ " 


लेकिन सुखी की बातों से राधा और झल्ला उठीं। सखी को उन्होंने साफ कह दिया कि यहाँ 
कृष्ण की चर्चा करने की कोई जरूरत नहीं । अब तू ज्यादा बातें न बना और कली जा यहाँ से-- 


तू आईं है बात बनावन | 
जाइ न हाँ तें वैठि रही है आई मोहिं मनावन । 


को उनकी हाँ बात चलावे, इतनौ हित है काके । 


सखी चुपचाप लौट आई। पर कृष्ण ने फिर एक सखी भेजी । एक एक कर कितनी ही सखियाँ गईं | 
किसी ने शधा के सौंदर्य का वर्णन कर उन्हें प्रसन्न करना चाहा तो किसी ने प्रक्ृति के सौंदर्य का वर्णन 
किया । पर राधा का हठ नहीं छूटा । तब कृष्ण स्वयं दूती का वेष वना कर राधा के पास गए-- 


तब हरि रच्यौ दूती रूप । 
गए मानिनि जहाँ राधा, त्रिया स्वॉग अनूप । 


कृष्ण ने अनेक प्रकार से मनाया, पर राधा न मानीं ! मनाते मनाते कष्ण थक गए और मन ही मन 
कहने लगे कि इतना परिश्रम तो तव भी नहीं हुआ था जब कच्छप अवतार में पृथ्वी उठायी थी या 
शट्डभासुर जैसे राक्षस का वध किया था-- 


इतो स्रम नाहिन तबहि भयौ । 
सुनि राधिके ! जितौ स्रम मोकों तें इहिं मान दयौ । 
धरनी धरि, बिधि बेद उधार्‌यौ, मधु सौं सत्रु हन्यौ | 


जब कृष्ण मनाते मनाते थक गए तो राधा ने ध्यान से उनकी ओर देखा और देखते ही छल समझ 

गई । कृष्ण को उन्होंने पहचान लिया और कहने रूगीं--- 
स्थाम चतुरई जानति हों । 
गुन तुम अजहूँ नहिं छाँड़त, इन छंदनि मैं मानति हों । 

श्याम, तुम्हारी चतुराई मैं जानती हूँ। तुम्हारे इसी छल प्रपश्ज से तो मुझे क्रोध आता है। इतना 
कह कर ओर क्रुद्ध हो कर राधा बैठ गईं । कृष्ण पछताते हुए चले गए | पर जाते ही उन्होंने अत्यन्त 
चतुर दूती को राधा के पास भेजा ! दूती वरह तरह से राधा को समझाने छगी । यहाँ तक कहा कि जो 
मन में आए कृष्ण को सजा देना, पर अब मान छोड़ दो--'सुनि राधिका कहत माधौ यों, दण्ड बूझ्ििये जो 
सो छीजे ।” _ कृष्ण की विरह-व्याकुल दक्या का वर्णन किया। तरह तरह से उन्हें कृष्ण के प्रेम का 
विश्वास दिलाया । पर राघा ये सव सुन कर और झुझला उठीं-- 


झुकि बोली, ह्ाँति हुँ हाती, कौन सिखे पठई। 
' हो किनि जाहि भवन अपने हाँ, ररन कौन सों आई। ** 


३१- सूर० ग्रं० २१५६। ३२- वही २५२७। ३३- वही २५८४। _ र४- वही २५८६ | 
३५- वही २५८९ । ३६- वही २५९४। _-. ३७- वही २५९७। 





श्डर ह (खण्ड २) - श्री बड़ाबाजार कुमारसभा पुस्तकालय 


अर्थात किसने येसव सिखा कर भेजा है। यहाँ आकर लड़ने की कया जरूरत हैं। तु ही उन्हें पे 
यहाँ छे जा । इतना कह कर पीठ घुमा कर वे बैठ गईं। तव कुंष्ण ने कुछ और सखियाँ बुलवा छीं जो 
त्तरह तरह की वातें करके कृष्ण की दुहाई देने छगीं । स्वयं कृष्ण भी व दूती का रूप सजाकर आ गए 
और राधा को मनाने रूगे । पर राघा उनका छल पहचान गईं। उन्होंने स्पष्ट कह दिया कि उसी के 
पास जाओ, जहाँ रात में गए थे | कृष्ण तरह तरह की कसमें खाने छगे कि उन्हे 00 से ही 
प्रेम है। पर राधा ने उनकी ओर देखा तक नहीं । तब क्ृष्ण ने एक उपाय किया । हे एक सणि- 
दर्पण ला कर राधा के चरणों पर रख दिया और स्वयं पीछे खड़े हो गए। प्रतिविम्ब में दोनों के नयन 
मिछ गए.। राघा के नयनों में किचित्‌ मुस्कान आ गई। कृष्ण का चेहरा खिल उठा। प्रेम के रस-अवाह 
में मान बह गया--_ 

निरखि निरखि प्रतिविम्व वहै तन, चैन नैन मिल्लि मोहे। 

सैंकु भौंह मुस्कालि जानि, मत मोहन मन सुख आयी । 3८ 


इसके वाद राचा ने कृष्ण को बताया कि मान ही तो प्रेम की कसौटी है प्रेम के कारण ही तो 
माल का दुख सहन होता है-- स्याम मान हैं प्रेम कसौटी, प्रेमहि मान सहायौ ।” 


बड़ी मानलीला का दूसरा वर्णन भी प्राप्त होता है। यह वर्णन पहले वर्णित मानछीला का ही 
संक्षिप्त रूप जान पड़ता है । मान का कारण भी चही है। अर्थात्‌ राघा गोपी को यमुता स्तान के लिए बुलाने 
पहुँची, पर उसी समय कृष्ण उसके घर से बाहर निकले । कृष्ण को वहाँ देखते ही राधा क्रोव से वापस 
लोट गई'। राधा तो मान कर के मुँह फेर वैठीं और कृष्ण अवाक्‌ से खड़े रह गए। सखियाँ राधा को 
मनाने लगीं । कृष्ण की दीन दशा का वर्णन करते हुए उन्होंने कहा-- 


मुरछित पड़े चरनि अकुलाई । तरु त्तमाल जनु गयौ झुराई । 
ते ऐसे चितयौ कछू विनकौ-। नैकहुँ चैन रह्यो नहिं तिनकौ । ४“ 


पर राधा का क्रोध बढ़ता ही गया। मन ही मन उन्होंने ठान लिया कि अब किसी भी श्याम वर्ण 
की वस्तु का उपयोग नहीं करूँगी । श्याम रंग से ही उन्हें चिढ़ हो गई-- 
मैं अब अपने सन यह ठानी । उनके पंथ न पीचों पानी । 5 
9: पे ७ च्द 4 या इड 
कवहुँ नेंन न अंजन छाऊ | मृगमद भूलि न अंग चढ़ाऊँ। 


जब सस्तियाँ मना-मना कर हांर गईं तो कृष्ण अत्यन्त दीन हो गये | उन्होंने कावर हो कर राधा के 
चरणों पर सिर झुका दिया | इस पर राधा मुस्कुरा दीं ओर मान छूट गया-- 
जब परसे प्यारी चरन, परम प्रीति नंद नंद । 
छूदयौ मान हरपषी प्रिया, मिद्यौं बिरह दुख हंद । ४ 
मानवती राधा में प्रेम की गम्भीरता, प्रेमिका के , गौरव और एकांत प्रेम की महत्ता का प्रदर्शन 
करके राधा का कृष्ण प्रेम पर एकाधिकार व्यंजित किया गया है। मान कर के वे कृष्ण को और अधिक 
आये निकट हछाते में प्रयत्न ढोता हैं। वश्युतः मानछोला के द्वारा राधा कृष्ण के उत्तरोंत्तर प्रगाढ़ होते प्रेम 
का वर्णन किया गया है | ब्रा 
३८- सूरण्म्रं०, पु० सं० १३५८। ३९- वही २५९७ ४०- वही पु० सं० १३६३ ॥ 
४१- वही पृ० सं० १३६४। ४२- वही पृ० सं० १३६६ । । 

सूर के प्रमर-गीत की 
दाह्निक पृष्ठमूमि 


डॉक्ठर आदर्श सक्सेना 





सूर का सम्पूर्ण साहित्य एक प्रतिक्रिया है। यह प्रतिक्रिया उन्हीं तत्कालीन परिस्थितियों का 
परिणाम थी जिन्होंने उनके गुरू श्री वल्लभाचार्य को अपने सिद्धान्तों के प्रचार के लिए उत्तर भारत में 
भ्रमणार्थ भेजा था । विजयनगर नरेश कृष्णदेव राज के दरवार में शास्त्रार्थ द्वारा शंकर के मायावाद का 
खण्डन कर उन्होंने कीति अजित की और आचार्य-पद भी पाया, परनल्तु हिन्दू धर्म और दर्शन की अवरुद्ध 
धारा के पुनप्रंवाह का कार्य शेष रह गया था । १४वीं और १५वीं दाताव्दियों में मुस्लिम साम्राज्य और 
इस्लाम के प्रसार के लिए जो दुर्दमनीय प्रयत्न हुए थे, उन्होंने इस देश की सांस्कृतिक जड़ें ही हिला दी 
थीं । श्री वल्‍्लभाचार्य ने अपने 'क्ृष्णाश्रय पोडश ग्रन्थ” में मुसंलमानों द्वारा आक्रान्त देश की पतितावस्था 
का वर्णन किया है । तीर्थों की दयनीय स्थिति, वर्णाश्रम-घर्म का विरोध, ब्रत-नियम आदि का अभाव, 
सभी की भोर उन्होंने संकेत किया है। सबसे विकट समस्या निगुणोपासना-पद्धति के व्यापक प्रचार के 
कारण उत्पन्न हुई थी । महापतन के उस काल में श्रीवल्लभाचार्य ने जीवन में पुनः संरसता का संचार 
करने के लिए जिस आनन्दवरद्धिनी कछा का दर्शन कराया, उसी में उन्हें हिन्दू-समाज के उद्धार का मार्ग 
दीखा था। अपने शुद्धाद्वैत दर्शन को पुण्टिमार्गीय भक्ति-पद्धति में ढाल कर उन्होंने स्रियमाण हिन्दूं समाज 
में जीवन की ललक तो उत्पन्त कर ही दी, अपनी मधघुरा भवित से उसे आकर्षक भी बना दिया । 
पुष्टिमार्ग में गोपीजनों की भवित को ही आदर्श माना गया है! थे ही कृष्ण के प्रति सच्चा प्रेम करती थीं, 
उन्होंने ही कृष्ण का सच्चा अनुग्रह प्राप्त किया था । इस अनुग्रह की. प्राप्ति भक्त भी.कर सकता है यदि 
वह गोपीजनों के सुख-दुःख, ह्ष-शोक, संयोग-वियोग आदि भावों का अपने अच्तर्मन में अनुभव कर सके । 
“निरोधलक्षणम्‌” में आचार्यजी ने इसी भाव को इस प्रकार व्यक्त किया है-- । 
यज्च दुःखं यशोदाया नन्‍दादीनां च गोकुले ।. ह 
गोपिकानां च यदृदु:खं तद॒दु:ःखं स्थान मम क्वचितु ॥ ु 
भक्त यह कामना करता है कि जो दु:ख-सुख नन्‍्द-यज्ोदा, गोप-गोपियों को गोकुल में हुआ था, 
उसका अनुभव मुझे भी हो । | ; 
सूरदास वल्लभाचार्य के अन्यतम शिष्य थे। उन्हीं को भव्ति-पद्धति -को काव्य में ढाल कर 
उन्होंने जहाँ उसका व्यापक प्रसार करने में सहायता दी, वहीं उसे आकर्षक एवं ग्राह्म भी वना दिया । 
वल्लभाचार्य से प्रभावित होने के पूर्व सूर दास्य भक्ति के प्रवाह में बहे जा रहे थे । तत्कालीन परि- 
स्थितियों: में दास्य-मावना की अनुपयुक्तता की ओर उनका व्यान वल्लभाचार्य ने ही आकपित कराया था । 

“प्रभु हों सब पतितन कौ टीको”., सुनकर व्रल्लभाचार्य ने कहा था-- जो. सूर छू. के ऐसो घिघियात काहे 
- को है।“।” उनके आदेश को स्वीकार कर सूर ने घिधियाना छोड़ कर सरस लीलागान के जिस मार्ग का अनु- 
सरण किया, वह विश्व-साहित्य में वेजोड़ है। घिघियाने के स्थान पर वाग्वंदरघ्य, उपाल्म्भ और कट्क्तियों 

का सहारा छेकर उन्होंने ज्ञान और योग के सम्मुख प्रेम और भक्ति की महिमा ही प्रतिपादित नहीं की 
दिग्श्रमित हिन्दू समाज का दिशा-निर्देश भी किया.। वल्लभाचार्य के प्रति अपने ऋण को सूर ने स्पष्ट 
शब्दों में स्वीकार किया है -- | 


/ . कर्म योग पुनि ज्ञान उपासन, सव ही भ्रम भरमायो। 
श्रीवल्लभ गुरु तत्त्व सुनायो, लोला भेद बतायो ॥ 
3 फटाफट 9» » 
ता दिन ते हरि छोला गाई एक लक्ष पद बंध । 
सूर की भक्ति-दृष्टि में यह जो परिवर्तन हुआ, यह परवर्ती साहित्य की दृष्टि से ही महत्त्वपूर्ण 
नहीं रहा, तत्कालीन परिस्थितियों की दृष्टि से भी आवश्यक था। भक्ति को अधिकार और प्रेम का 
आधार प्रदान कर सूर ने उसे निष्क्रिय दासत्व से उठा कर जाग्रत सख्य के पद पर प्रतिष्ठित कर दिया । 
यह वह स्थिति थी जिसमें भक्त भगवान को अपने प्रेम के वकू पर झुकने को बाध्य कर सकता था, उससे 
तर्क कर उसे परास्त कर सकता था, प्रेम के -अधिकार का प्रदर्शन कर सकता था और सुख-समुद्धि के 
आकर्षण का तिरस्कार कर दुःख और पीड़ा में आनन्दानुभूति प्राप्त कर सकता था ! क्ृष्ण की गोपियों के 
प्रति चिन्ता और विरह व्याकुलता, गोपियों के सम्मुख उद्धव की पराजय इसी तथ्य की ओर संकेत करती 
है । मधुरा भक्ति की इस चरित्र विधायिनी शक्ति का पूर्ण परिपाक 'भ्रमरगीत' में हुआ है । स्वतंत्र रूप में 
भी यह प्रसंग ज्ञान पर भक्ति को ओर निगुण पर सगुग की विजय का शंखनाद है । 
भ्रमरगीत की शैली है उपालम्भ .। यद्यपि इसमें विरह-वर्णन के गहन प्रसंग भी हैं, तथापि उन्हें 
आकर्षण और तीक्ता उपाल्म्भ से ही प्राप्त हुई है । उपालम्भ स्वयं में एक बौद्धिक प्रक्रिया है जो प्रिय 
के द्वारा अपने तिरस्कार-बोध से उत्पन्न होती हैं। इस प्रक्रिया में एक ओर बुद्धि-विछास के दर्शन होते 
हैं तो दूसरी ओर अनुभूति की तीब्ता के । परन्तु इन दोनों का समन्वय उस प्रेम में होता है जो प्रिय 
के व्यवहार, से असन्तुष्ट होते हुए भी उसकी हितचिन्ता से ग्रस्त रहता है । उपाल्म्भ में अपने प्रति उपेक्षा 
की प्रतीति तो होती है, परच्तु तज्जन्य विरोध नहीं । वाचालता, वाग्विदग्धता और भावविद्धरुता की 
कलात्मक अभिव्यक्ति उपालम्भ का प्राण है । कृष्ण औरं उद्धव के प्रति गोपियों के उपाल्म्भ वास्तव में ज्ञान 
मार्ग और निराकार ब्रह्म के दर्शन के प्रति सगुण प्रेम भक्ति की वह प्रतिक्रिया है जो सूर के श्रमरगीत की 
मात्मा है । उद्धव के निराकार ब्रह्म के उपदेश के उत्तर में गोपियों ने जिस साकार ईश्वर की प्रतिष्ठा की है 
तथा उद्धव के ज्ञानगर्व को जिस प्रकार खण्डित किया है, वह तत्कालीन घामिक-सामाजिक परिस्थितियों के 
प्रति सूर की अपनी प्रतिक्रिया थी जो विभिन्न 'साम्प्रदायिक आन्दोलनों के माध्यम से सुसंठित रूप में अभि- 
व्यकतत हो रही थी । सूर के काव्य के इस पक्ष पर विचार करने से पूर्व इस स्थिति पर भी किचित्‌ विस्तार 
ह से विचार करने को आवश्यकता है । 
मुस्लिम सम्प्रदायवाद, राजनीतिक अस्थिरता और सांस्कृतिक संकट के काल पूर्व-मध्य युग में दो 
ऐसी, प्रमुख समस्याएँ थीं जिनसे उस काल का भारतीय. मानस आाक्रान्त था। प्रथम था भौतिक संकट 
जिसमें घामिक अत्याचार और घर्म-परिवर्तन के. प्रयास सम्मिलित थे और दूसरा था वैचारिक संकट जिसमें 
निगुण चिन्तन की विविध प्रणालियों से लेकर सगुणोपासना को विविध पद्धतियाँ तक सम्मिलित थीं । 
इन दोनों ने तत्कालीन, जीवन को. विश्यृंखछता के कगार तक पहुँचा दिया था। गीता के उपदेश-- 

हा 


“यदा यदा हि धर्मस्य स्लानिर्भवति भारत”--के विश्वास का प्रकाश मंद पड़ चुका था और दिग्श्रमित 
हिन्दू समाज को कहीं भी सुरक्षा का मार्ग नहीं दीख रहा था। ऐसे समय में मधुर, आकर्षक और प्रेममय 
विश्वास की महती आवश्यकता की पूर्ति कृष्ण के लोकरंजक स्वरूप के माध्यम से ही संभव हुई। इस 
प्रकार दिग्श्रम के उस काल में सगुणोपासक भक्त कवियों ने जो आकर्षक मार्ग दिखाया, वह मानसिक 
शान्ति और भावनात्मक सन्तोष तो प्रदान कर ही सकता था। परल्तु यह कार्य पर्याप्त दृष्कर था, क्योंकि 
इन भक्त कवियों के लिए पहली आवश्यकता यह थी कि वे साम्प्रदायिक विरोध से अपने प्रचार को 
बचाते । दूसरी ओर यह भी आवश्यक था कि अपने सिद्धान्तों के प्रति वें आस्था जाग्रत कर पाते | तुलसी 
ने यह कार्य अलौकिक गुणों से युक्त भगवान राम के चरित्र गान के माध्यम से किया और सूर ने लोक- 
रंजनकारी दिव्य गुण-सम्पन्न कृष्ण के विशिष्ट व्यक्तित्व के निर्माण के माध्यम से । यह एक अनोखी 
स्थिति हैं कि तुलसी के समनन्‍्वयवाद की दुहाई बड़े जोर-शोर से दी जाती है परन्तु हिन्दू-धर्म और दर्शन की 
सूर द्वारा की गई सेवा को अनदेखा कर दिया जाता है। तुलसी ने सगुण और निर्गुण के समन्वय को 
केवल वैचारिक स्तर पर ही स्वीकार किया है। रामचरितमानस में इंस समन्वय की वात केवल चिन्तन, 
विचार अथवा संवादों के माध्यम से ही कही गई है, जब कि व्यावहारिकता के स्तर पर सग्रण ब्रह्म के 
आदर्श की बात ही पुष्ट होती है । सूर ने इस स्थिति को अधिक सरस और दृढ़ आधार प्रदान किया है 
और निगुण अविनाशी ब्रह्म के विचार को भावना की कसौटी पर कसा है। तुलसी जो बात भूल गये . 
थे वह सूर ने याद रखी--मनुष्य विचारों से कम, भावनाओं से अधिक प्रेरित एवं निर्देशित होता है। 
इसी कारण तुलसी के राम का ग्राह्यरूप लोकहितकारी, अलौकिक शक्ति-सम्पन्न अवतार का बना जबकि 
सूर के कृष्ण अवतारी होते. हुए भी छोकरंजक, .मनोमुग्धकारी मधुर रूप में प्रतिष्ठित हो सके, दिव्य 
होते हुए भी लौकिक वन सके । यह बात उनके गुरु वल्लभाचार्य के दार्शनिक मतवाद के अनुरूप ही थी । 
वल्लभाचार्य को यही चिन्ता थी कि मस्तिष्कप्रधान व्यक्ति ब्रह्म के विशुद्ध रूप को प्राप्त कर संसार से 
मुक्त हो जायेगा, परन्तु हृदयप्रधान भावनाप्रेरित व्यक्ति किस प्रकार मुक्त होगा ? ज्ञान और योग के 
मार्ग सामान्य मनुष्य के लिए कध्टप्रद हैं । उन्हें प्रेम ही ऐसा तत्त्व लगा जो सहज हो सकता है । अणु- 
भाष्य' में उन्होंने कहा है-- 'इतिसाध्यं ज्ञानभक्तिरूपं झाास्त्रेण बोध्यते | ताम्यां विहिताभ्यां मुक्तिमर्यादा 
तद्दिहितानामपि स्वस्वरूप-वलेन स्वप्राणं पुष्टिरित्युच्यते ।” तुलसी के राम की भक्‍त से दूरी की वात कभी 
विस्मृत नहीं होती और सूर के कृष्ण की भक्‍त से निकटता की बात सदा ध्यान में बनी रहती है । राम 
और कृष्ण के विशिष्ट चरित्र-निर्माण की जो भी आवश्यकता रही हो, यह स्वीकार करने में कोई आपत्ति 
नहीं हो सकती कि राम के ईदवरत्व ने साहस भंले ही बँघाया हो, जीवित रहने की लालसा कृष्ण के 
चरित्र ने ही उत्पन्न की थी। 
अपने युग की परिस्थियों के अनुरूप वल्लभाचार्य ने जिस दार्शनिक चिन्तन की भूमिका का निर्माण 
किया था, उसी के एक अनन्य अनुग़ामी के रूप में सूर ने उस पद्धति को अत्यन्त मनोवैज्ञानिक घरातल 
प्र प्रतिष्ठित करने का सार्थक प्रयास किया । इस प्रयास की चरम परिणति हुईं भ्रमरगीत-प्रसंग में । 
एक संक्षिप्त घामिक सूत्र को ग्रहण कर उस पर सूर ने किस प्रकार तत्त्व-चिन्तन के भव्य भवन का निर्माण 
किया, इस पर विचार करना आवश्यक हैं । ;$ 


श्री वल्लभाचार्य ने श्रीमद्भागवत से प्रेरणा ग्रहण कर पुष्टि का मार्ग दिखाया था। सुर ने भी 
उसी भागवत का आधार छेकर सूरसागर' की रचना को। परन्तु यह उनकी सीमा न रही । अपनी 
मोलिक उद्भावनाओं से उन्होंने अपनी आवश्यकता के अनुरूप रोचक प्रसंगों. का निर्माण कर लिया । 


श्ज 


श्रीमद्भागवत्त में उद्धव-गोपी प्रसंग बहुत सीमित हैँ। दशम स्कंघ के ४६ वें व ४७ वें अध्यायों में ही 

भ्रमरगीत' का आधार भी है। वहाँ उद्धव को संबोधित कर गोपियाँ कहती हैं कि भौंरों का पुष्पों से और 
परुषों का स्त्रियों से जो प्रेम-संबंध होता है, वह स्वाँग होता है, स्वार्थ के लिए होता हैँ । वहाँ कृष्ण के 
ति उपाल्म्भ व्यक्त करती गोपियाँ भावातिरेक में आत्मविस्मृति की अवस्था में पहुँचकर रुदन करने 
लगती हैं।॥ उसी समय पास में गुनगुनाते एक भौंरे को देखकर एक गोपी उसे कृष्ण का दूत मान बैठती हैं 
और उसे लक्ष्य कर अपनी मनोव्यथा व्यक्त करने छगती है । उद्धव बहुत प्रभावित होते हैं और कृष्ण का 
संदेश उन्हें सुनाते हैं। कृष्ण का संदेश है कि मैं सबका उपादान कारण होने से सबका आत्मा हूं तथा सव 
में अनुगत है, इसलिए मुझसे तुम्हारा कभी वियोग नहीं हो सकता '“'अशेष वृत्तियों से रहित होकर सम्पूर्ण 
मन से जब तुम मुझ में अनुरक्त होओगी, तब तुम मुझे संदा के लिए प्राप्त हो जाओगी । जिस समय मैंने 
वुन्दावन में शरद्‌ पुणिमा की रात्रि को रास छोला को थी, उस समय जो गोपियाँ स्वजनों की रोक के 
कारण रास में सम्मिलित नहीं हो सकी थीं, वे.भी मेरी लीलाओं का स्मरण कर मुझे प्राप्त हो गईं थीं । 
तुम्हें भी मैं अवद्य प्राप्त हुँगा, निराशा.की कोई बात नहीं है । कृष्ण के संदेश ने गोपियों को आनन्दित 
एवं संतुष्ट कर दिया, यद्यपि इस कार्य के. लिए उद्धव को कई महीने गोकुल में रहना पड़ा था। उद्धव 
भी गोपियों की प्रेमभक्ति से इतने प्रभावित हुए थे कि यह कामना करने लगे थे कि लता, जड़ी, बूटी 
आदि किसी भी रूप में वें वुन्दावन में रह जायें जिससे न्नजवालाओं की चरणधृलि में सतान करने का 
सौभाग्य उन्हें प्राप्त होता रहे । ह 
भागवत की यही कथा सूर के 'भ्रमरगीत' का आधार है, यद्यपि दोनों की प्रकृति और इस कारण 
कथ्य में अन्तर आ गया हैं| सूर के भ्रमरगीत में ज्ञान, योग, भक्ति, निगु ण, सगुण आदि पर वाव-विवाद 
हैं जो भागवत में कहीं नहीं हैं। भागवत में कृष्ण का जो संदेश उद्धव ने दिया, वह कोरा ज्ञानयोग या 
निगुण का संदेश भी नहीं है। वह संदेश तो भवित का ही है, परन्तु मनोनिग्नह॒पूर्वक ज्ञानमार्गीय भवित 
का है, यद्यपि अंत में उद्धव भी गोपियों की प्रेम-भक्ति को आदर्श मानने लगते हैं । इसके विपरीत सूर के 
उद्धव भक्ति का खण्डन कर स्पष्ट रूप से ज्ञानयोग और निगुण का संदेश देते हैं। सूर की गोपियाँ जिस 
मधुरा भक्ति की स्थापना करती हैं, उसमें ज्ञान और योग के लिए कोई स्थान नहीं है, हालाँकि यहाँ भी 
अन्त में उद्धव पराजित हो जाते हैं---सूर उनके भजन आगे छगै फीको ज्ञान ।” 
गवत के कृष्ण ननन्‍्द, यज्ञोदा, गोपियों आदि के विरह की विकलता को शान्‍्त करने तथा सबके 
कुशल-क्षम का समाचार लाने के लिए उद्धव को भेजते हैं ।. इस कारण उद्धव जो संदेश ब्रज लाते हैं, वह 
ते ज्ञानसाग का हैँ, न योग का, न ही निगुण की साधना का। उसमें कृष्ण के सगण रूप का निषेध तो 
है ही नहीं, समर्थत ही है । उद्धव गोपियों को केवल प्रवोध देते हैं, उन्हें प्रेरित करते हैं कि वे विरह में 
रोने-धोने के स्थान पर कण-कण में सर्वात्मा का दर्शन कर शाच्ति प्राप्त करें । इस संदेश का गोपियों पर 
प्रभाव भी पड़ता है। परल्तु सूर के कृष्ण तो स्पष्टतः उद्धव के ज्ञान-गर्व को चूर्ण करने के उद्देश्य से उन्हें 
ब्रज भेजते हूँ । कृष्ण ने देख लिया था कि उद्धव निगुण के साधक हैं और उन्हें ( कृष्ण को ) त्रिगण 
मायाकृत मानते हूँ, ब्रह्म नहीं । उन्होंने यह भी देख लिया था कि प्रेम, भजन और भक्ति से भी वे शब्य 
थे। समझाने से वे मानते नहीं, अत: उनके सुधार का यही एक मार्ग कृष्ण को दिखाई दिया है-- 
जदुपति जानि उद्धव रीति। 
जिहि प्रगट त्तिज संखा कहियत, करत भाव अनीति ॥ 
रेख रूप न वरन. जाकें, इहि घर्‌यौ वह नेम । 
त्रिगुनु तन करि छूखत हमकां, ब्रह्म मानत और | 

प्रेमममजन न नैंकु याकैं, .जाइ .कक्‍्यों समुझाइ | 
सूर प्रभु मन यह आती, ब्रर्जाह देखा पठाइ। 
भागवत में उद्धव पहली रात नन्‍्द-यशोदा से ही भेंट करते हैं, अगले दिन गोपियों से मिलते हैं । 

सूर के भ्रमरगीत में यह क्रम इतना स्पष्ट नहीं है; ऐसा लगता है जैसे उद्धव की पहली भेंट गोपियों से ही 
होती है । गोपियाँ दूर से ही कृष्ण जैसी आकृति को रथ में आते देखकर उत्सुक हो उठती हैं -- 

कोउ माई आवत है तनु स्थाम। 

वैसे पट, वैसिय रथ बैठनि, वैसीय उर दाम ॥। 

जो जैसे तैसें उठि धाई, छाड़ि सकल गृह काम । 

. भागवत्त की गोपियाँ सरल ग्रामीण बालाएं हैं जो कृष्ण के प्रेम में तो पूर्णतः निमस्न हैं, परन्तु 
जिनमें सूर की गोपियों जैसी अधीरता या वाक्‌-चातुर्य नहीं है। कृष्ण को उपहार और मंगल कामनाएँ 
भेजने का प्रसंग भागवत के समान सूर के काव्य में भी उपलब्ध है। उसी कथा के अनुरूप सूर के उद्धव 
भी गोपियों के प्रेम के सम्मुख परास्त हो जाते हैं और मथुरा लौटंकर जो संदेश कृष्ण को देते हैं, वह उन्हें 
विचलित कर देता है । 


इस प्रकार मोटे तौर पर सूर के भ्रमरगीत में भागवत का आधार दिखाई देता है, परच्तु अपनी 
प्रकृति और उदृं श्य में सूर का भ्रमरगीत पर्याप्त भिन्न हैं। इसका कारण वही है जो पूर्व के पृंष्ठों में 
स्पष्ट किया गया है--गोपियों के प्रेम की उत्कटता के माध्यम से सूर सगुणोपासना के सिद्धान्त का 
प्रतिपादन करना चाहते थे। तत्कालीन परिस्थियों में ऐसी सरस पद्धति का अनुसरण करना कितना 
उपयोगी था, इस पर भी विचार किया जा चुका है। इस दृष्टि से भ्रमरगीत की सार्थकता सिद्ध करने 
के लिए सूर के भ्रमरगीत की कथा और उसके दार्शनिक पक्ष पर किचित्‌ विस्तार से विचार करना 
उपयोगी होगा । ह ह 

जीवन की बाल और किशोरावस्था ब्रजवासियों के मध्य प्रेम में व्यतीत कर जब क्रृष्ण अक्रूर के 
साथ सथुरा चले गये, तब. ब्रजवासियों के लिए विरह का अपार समुद्र ही उमड़ पड़ा | सबसे अधिक कातर 
थीं ब्रज की गोपियाँ, क्योंकि माखन चोरी और रासलीला के माध्यम से क्ृष्ण उन्हीं के सर्वाधिक सम्पर्क में 
आये थे । यमुनातट, वंशीवट, सघन कुंज, गौएँ, सभी को उन्होंने अपनी उपस्थिति से प्राणवान 
बना दिया था । विरह व्याकुल गोपियों से एक पखवाड़े में लौट आने.की बात वे कह गये थे । परन्तु 
पखवाड़े पर पखवाड़े बीतते चले गये--'मंदिर अरध अवधि बदि हम सों हरि अहार चलि जात”, पर न 
कृष्ण आये, न उन्तका संदेश ही आया । गोपियों के दुःख की सीमा न रही । उन्होंने अपनी वियोग-व्यथा 
के संदेशे भेजते प्रारम्भ कर दिये । इतने संदेशे भेजे होंगे कि मथुरा के .कुएँ भर “गये होंगे-- सँदेसनि 
मधुवन कूप भरे ।” परन्‍्तु उनके ' संदेशों का- कोई परिणाम नहीं निकला; उल्टे पथिकों ने ब्रज के रास्ते से 
निकलना ही छोड़ दिया--सूर स्थास संदेसनि कें डर पथिक न उहिं मग जात ।”: गोपियाँ खीज गयीं । 
यह अच्छी रही; स्वयं तो खोज खबर लेते नहीं और. हम संदेश भेजती हैं, तो उन्हें भी दवा जाते हैं--- 

अपने तौ पठवत नहिं मोहन, हमरे फिरि न फिरे। 


कागद गरे मेघ मसि खूटी, सर दव लागि जरे | 
सेवक सूर लिखन कौ आँघो, -पलूक कपाट अरे ॥। 
पता नहीं मंथुरा में स्याही चुक गई या कागज भीग कर गल गये . या सरकण्डों के बन में आग लग गई ! 
भक्त श्रद्धेय के प्रति जिस विश्वास और प्रीति पर आश्नित होती है, उसी का प्रस्फुटन गोपियों की इस 

खोज में हुआ है । भगवान भजत के प्रत्िं वेखबर दीख सकते हैं और भक्‍त उनके उपेज्ञा भरे व्यवहार के 

लिए उन्हें उलाहना दे सकता है, परन्तु भगवान तक उसकी प्रार्थना न पहुँचती हो, ऐसा नहीं होता । कृष्ण 
: तो स्वयं ब्रज के वियोग में दुःखी थे, उस पर उद्धव ने अपने ज्ञानोपदेश से जले पर नमक छिड़कने का 

. कार्य किया | अतः उ नहोंने एक तीर से दो शिकार करने का निश्चय किया । उद्धव को ही अपना संदेश- 
वाहक बनाकर उन्होंने ब्रेज भेज दिया--जाओ, अपने ज्ञान से गोपियों के अज्ञान का नाश कर उनकी विरह- 
व्यथा का उपचार करो । ज्ञान गर्व से मण्डित उद्धव कृष्ण के. अविश्वास का खण्डन करने ब्रज के लिए 
चल पड़े । | 


मथरा के पथ पर दिवारात्रि आँखें विछायें बैठी गोपियों ने जब उस दिद्या से रथ आता देखा, तो 
उनके उत्साह की सीमा न रही । वे दौड़ पड़ीं । रथ में कृष्णानुवर्णी कोई मूति विराजमान थी। रथ निकट 
आने पर उन्होंने देखा-कि कृष्ण तो नहीं, उन्हीं की अनुकृति के उनके सखा थे | प्रिय न सही प्रिय का 
सखा ही सही । अत्यन्त उत्सोह और उमंग से उद्धव को सत्कार कर वे उन्हे पौढ़ी में ले आईं। गोपियों 
के प्रेम को देखकर उद्धव मुग्ध हो गये । परन्तु तत्काल ही उन्हें अपनी यात्रा के उद्देश्य का ध्याव आया-- 
ज्ञान मार्ग का उपदेश देकर मधुरा भक्ति में आसक्त गोपियों के अज्ञान का विनाश करता, जिससे वे 
साकार कृष्ण को भूल कर, उनमें निराकार ब्रह्म का दर्शन कर, अपने चित्त को शान्त और आत्मा को 
तृप्त कर सकें । नंद और यशोदा तो उनके ज्ञानोपदेश के सम्मुख नतमस्तक हो गये । वही उपदेश 
उन्होंने गोपियों को देता प्रोरम्भ किया--- 


नैत सासिका अग्न हैं तहाँ ब्रह्द कौ' बास । 

अविनासी बिनसे नहीं, सहज जोति परकाश ॥ 
प्रिय के संदेश के स्थान पर नीरस ज्ञान! गोपियाँ बिगड़ गई । कुब्शा की कथा उन्होंने पहले ही सुन 
रंखी थी; अब इस अरसिक कृष्ण सखा से पाला पड़ा । उनके प्रेमी हृदय पर कठोर आघात लगा | उद्धव 
की ज्ञानगर्वोक्ति.वे सहन नहीं कर सकी । देवयोग से तभी एक अ्रमर उड़ता हुआ वहाँ आ गया--्हि 
अंतर मधुकर्‌ इक आयौ ” और गोपियों के विरहविदग्ध प्रेमी-ह॒दय ने उसमें एक ओर कृष्ण की प्रवृत्ति का 
और दूसरी ओर उद्धव की नीति का दर्शन कर लिया--दोनों भ्रमर के समान श्याम वर्ण, वैसे ही स्वार्थी 
और ,नीरस ! भरी बैठी गोषियों ने उसी को लक्ष्य कर प्रकारान्तर से कृष्ण और उद्धव को जो खरी-खोटी 


सुनाई, वे ही भ्रमरगीत का प्राण हैं। सबसे पंहला लक्ष्य उन्होंने भौंरे को ही बनाया । वे उससे, और 
प्रकारान्तर से जैसे उद्धव से, पूछने लगीं-- _ 


““' कुग्जा तोहि पठायौ ? 

केथों सूर स्याम सुन्दर को, हमैं सेंदेसी छायौ ? 
अमर के: माध्यम से यह विशेष काभ था कि उद्धव जैसे सम्मान्य अतिथि का प्रत्यक्ष निरादर किये बिना 
वे सभी प्रकार के व्यंग्य और उपालम्भ का आधार उन्हें वन्ता सकती थीं। यदि गम्भीरता से देखा जाये 
तो उद्धव का इसी रूप में उपहास उचित था। जिस ज्ञानमांर्ग का खण्डन सूर करना चाहते थे, उसपर 
उस काल के समाज के एक बहुत बड़े भाग की आस्थो थी । शंकराचोर्य के बाद उनके नाना अनुयायियों 
ने, ज्ञानोपासक अन्य संतों ने तथा स्वयं भक्तिमार्गी अनेक साधकों ने, ब्रह्म के निर्गण रूप में आस्था व्यक्त 
की थी और सगुण के समकक्ष ही उसे महत्त्व दिया था;। उनकी भावनाओं को ठेस पहुँचाये बिना मीठे 
अहार का, उपाल्स्म का यह मार्ग तत्कालीन परिस्थितियों में सर्वाधिक उपयुक्त था । कट्टर निर्युण-मतवादी 
विचारधारा के प्रहार से सुरक्षित रहकर भी वे उस पर इस माध्यम' से तीखा प्रहार कर सकते थे । अपनी 

सुंदुंढ़ें सगुण-दृष्टि का . इस प्रकार अत्यन्त कूटनीतिक उपयोग सूर ने भ्रमरगीत के माध्यम से किया । इसी 
हेतु गोपियाँ पहले अत्यन्त भोली बनकर पूछती हैं-- । * रा ॥ 


हम सो कहत कौन की बातें ? 

सुनि ऊबौ हम समुझति नाहीं, फिरि बल्नति हैं तातें ॥ 
पर उद्धव के उत्तर से उन्हें सन्‍्तोष नहीं होता । भक्ति-विरोधी ज्ञान की बात उनकी समझ में नहीं आती । 
भगवान्‌ में भक्त को कितनी दृढ़ आस्था हो सकती है, इसका प्रमाण सूर ने गोपियों के माध्यम से कृष्ण 
सन्देश के प्रति संदेह व्यक्त करके दिया हैं -- 

मधुकर, कान्ह कही नहिं होहीं। 

यह तो नई सखी सिखई है, निज अनुराग बरोही ॥ 

सेचि राखी कृवरी-पीठि पै, ये वारतें चकचोही,॥ 
परन्तु जब उद्धव अपने तक पर जमे हो रहते हैं, तो गोपियों की खीज बढ़ जाती हैँ और वे कृष्ण के प्रति 
अपना क्रोध स्पष्ट शब्दों में प्रकट कर देती हैं--- ह । 

ऊधौ, जान्यी ज्ञान तिहारौ । 

जाने कहा राजगति लीला, अन्त अहीर विचारौ ॥ 


वह वेचारा अहीर राजनीति कया जाने ! पर उसी भहीर में उन्होंने जितना अटल विश्वास व्यक्त किया 
है, वह भक्ति की तीब्रता का ही प्रमाण है--ब्याहौ लाख धरौ दस कुब्जा, अंतहि कान्ह हमारो । इस 
पर भी जब उद्धव अपना प्रलाप जारी रखते हैं, तो ग्रोपियाँ पुछ बैठती हैं--“ऊधौ श्याम ने जो कहा 
था तुम ठीक तो समझे ? नहीं तो जाकर फिर पूछ आओ--'ऊधौ, जाइ बहुरि सुनि आवहु कह्ौ जो 
ननन्‍्दकुमार ।” पर यह भी तो हो सकता है कि कृष्ण ने उद्धव के साथ परिहास किया हो और भोले उद्धव 
उनकी चपलता न समझे हों । इसलिए गोपियाँ भेद की बात पूछती हैं--सूर स्याम जब तु्माह पठायौ. 
तब नैंकहुँ मुसकाने ?” गोपियों का यह तर्क बुद्धि की प्रक्रिया नहीं, अन्तर्मन में बैठे उस विश्वास की . 
अभिव्यक्ति है जो अपनी आस्था पर तनिक-सा आधात भी सहन नहीं कर सकता। भक्त की उस 
सगुण आराध्य में यह आस्था ही गोपियों से कहला देती है कि ध्याम ने तुम्हें मेजा ही नहीं है-- स्याम 
तुमहि ह्याँ कौं नहिं पठयौ, तुम हौ बीच भुंछाने ।” उद्धव तब भी इन्कार कर देते हैं । उन्हें तो कृष्ण ते 
ही भेजा है गोपियों को ज्ञानमार्ग का उपदेश देने के लिए, वे किसी के द्वारा उकसाये नहीं गये हैं। इस 
पर गोपियाँ तुरन्त कृष्ण की राम से तुलना करके कह देती हैं--उनसे तो राम अच्छे थे, कम से कम अपने 
दूत के हाथ उन्होंने विरह-व्याकुला सीता को तत्त्वज्ञान का उपदेश तो नहीं भेजा-- - 

हरि सों भलो सो पति सीता को । - ह 

दूत हाथ उन लिखि न पठायो, निग्रम ज्ञान गीता को । 
कृष्ण राजा थे, अतः उनको आधार बनाकर सूर ने राजधर्म को वातः भी गोपियों से कहला दी । विदेशी 
विधमियों के. शासन में स्वदेशी प्रजा की स्थिति का चित्रण इन पंक्तियों में देखा जा सकता हँ--- 

हरि हैं राजनीति पढ़ि आए 


राजधरम तौ वहै सर जो प्रजा न जाहि सताए ॥ 
यह कैसा राजधर्म हैँ जिसमें प्रजा सताई जा रही है ? 
सूर गीतकार थे। एक कवि का सच्चा हृदय उन्हें उपलब्ध था, इसी कारण उनके काव्य में अनु- 
भूति की तीबता दृष्टिगत होती हैं। भ्रमरगीत आध्यात्मिक साहित्य नहीं-है, परन्तु साहित्य के माध्यम 

से अध्यात्म की वात वह अवश्य कहता है, प्रच्छन्न रूप में । इसी कारण उसे पहचानने के लिए गहन दृष्टि 
की भपेक्षा है, यद्यपि यह सत्य है कि सूर के अपने समय में आचार्यों और स्तों की वाणी के व्यापक 
प्रचार के परिप्रेक्ष्य में इस अर्थ को ढेढ़ता तब कठिन नहीं रहा होगा । 


भवत का विश्वोस अडिग होता है, इसलिए उद्धव के अटठपटे ज्ञान-सन्दश पर गोपियों को हँसी भा 
_ जाती है। चलो, इस प्रकार की मूर्खतापूर्ण वातें करके ही सही, उन्होंने ब्रज के दुःखी लोगों को हेसा 
तो दिया-- 

ऊधौ भलीो करो तुम आये | 

ये बातें कहि कंहि या दुख में त्रज के लोग हँसाए ॥ 

उद्धव का ज्ञान गोपियों की भक्ति के सम्मुख परास्त होना नहीं चाहता, अतः वें अपने शव 

को आगे वढ़ाते हैं। ग्रोपियों की खीज बढ़नी स्वाभाविक है। वे सगुण कृष्ण की भ्रकृति भली भरकार 
जानती हैं । मथुरा में उनके भटक जाने का कारण भी स्पष्ट कर देती हँ--- 


स्याम विनोदी रे मधुवनियाँ । 
अब हरि गोकुल काहे कों आवत, भावति' नव जोबनियाँ ॥ 
वे दित माघों भूलि गए जब, लियें फिरावती कनियाँ। 


' दिना चारि तें पहिरन सीखे, पट पीताम्बर तनियाँ। 

सूरदास प्रभु वार्क न्‍स परि, अब हरि भए चिकतियाँ ॥ 
चार दिनों में जो वदरू गया हो, उसकी प्रीत कैसी है, वे जानती हैं । उनकी खीज क्रोध में प्रकट होनी 
स्व्राभाविक ही है। यह भक्त का अधिकार है जो केवल सगुण आराध्य के प्रति ही प्रकट किया जा 
सकता हैं-- 72% ह | 

मधघुकर जानत हैं सच कोऊ | 

जैसे तुम अर सखा तुम्हारे, गुननि आगरे दोऊ ॥ 

सुफलकन्सुत कारे नख-सिखतें, कारे तुम अरु ओऊ | 
अतिथि उद्धव कहीं बुरा न मान जायें, इसलिए गोपियां उन्हें पुचकार भी देती हैं । ऊधी बुरा मत्त मानता, 
तुम्हारा कोई दोप नहीं-- 

बिलग ज़नि मानौ ऊबौ कारे.। 

वह मथुरा काजर की ओवारि, जे आर्वाहि ते कारें ॥ 
और उद्धव, हम॑ स्वयं तुम्हारे कहे का बुरा नहीं मानती, क्योंकि तुम्हारी भी मजबूरी है । तुम नीरस ज्ञान, 
के प्रचारक हो, सरस प्रेम की बात क्या जानो--- 

तेरी बुरौ न कोऊ माने । 

रस की वात मधुप नीरस सुनि, रसिक होइ सो जाने ।। 

भगवान के सम्मुख भक्त का रूप प्रिय के सम्मुख प्रेमिका का ही रूप है । मध्ययुग में जिस मधुरा 

भक्ति का प्रचार हुआ था, उसमें भक्त की अवधारणा प्रेमिका के रूप. में ही हुई थी । यद्यपि दास्य, सख्य और 
वात्सल्य भाव को भी महत्त्व मिला था, परन्तु जो आकर्षण, रस की जो अनुभूति, आराध्य के साथ एका- 
कार होने का जो भाव मथुरा भक्त में उपलब्ध हो सकता है वह अन्य रूपों में चहीं । फिर भी सूर में इन 
विविध भावों की भी उतनी ही गहत अभिव्यवित हुईं है, कारण इनका आधार भी तो सगरण बहा ही है । 

वल्लभाचार्य के सिद्धान्तों से इनका मेल भी बैठता है.। तत्कालीन अन्य कई सम्प्रदायों ने भी केवल,-माधय 
भाव ही स्वोकार किया था। चैतन्य या गौड़ीय सम्ध्दाय में भी माधुर्य भाव की प्रधानता स्वीकार... की 
गई थी । बंगाल में बैष्णव भक्तों ने राधा के परकीया स्वरूप को अपनाया था. और मधरा -भवित.. में 
विरह-भाव को प्रमुख माना था। राधावल्‍लभ सम्प्रदाय में भी एकमात्र माधुर्य भाव ही ग्रहण किया गया था । 
हित हरिवंश गोस्वामी ने बाह्य कर्मकाण्ड, विधि-निषेध आदि किसी को भी स्वीकार नहीं किया, न जीव 
जगत्‌, माया, मोक्ष आदि के सम्बन्ध में हो कोई द्रार्शनिक मतवाद प्रचारित किया | पश्रवदासजी ने तो 
स्पष्ट शब्दों में कहा है-- 

महा माधुरी प्रेम रस, आवे जिहि उर माहि। 

नवधाहू तिरहि रुचे नहि, नेम सबे मिटि जाहि ॥ 


भक्‍त की गोपीरूप में कल्पना इसी आधार पर सर का भी लक्ष्य रहा हैं । इस रूप में गोपी की 
कल्पनामात्र से ज्ञान और योग की सारी अवधारणा ही अर्थहीन एवं उपहासास्पद हो जाती है। इसलिए 
सूर की गोपियाँ उद्धव को फटकार देती हैं-- 
उल्टी रीति तिहारी ऊधौ *** 
अल्प वयस, अवला, अहीर सठ, तिनहिं जोग कत सोहै ? 
गोपियाँ अल्पवय हैं, अबला हैं, जाति की अहीर हैं और ज्ञान. की दृष्टि से मूर्ख; उन्हें योग क्या शोभा देगा ? 
प्रकारान्तर से यह्‌ कथन सामान्य जन पर पूर्णतः उपयुक्त बैठता है जिसके लिए वल्लभाचार्य ने भक्ति- 
मार्ग निर्धारित किया था । वय अबला, अहीर सठ के प्रतीकारत्मंक भर्थ लगाये सा सकते हैं जो प्रेम-भक्ति 
के मार्ग की उपयुक्तता ही सिद्ध करेंगे । 
आध्यात्मिक दृष्टि से हीन, विचारात्मक दृष्टि से निर्धन ब्रजवासियों में उन्हीं सामान्य जनों: का 
दर्शन सूर ने किया था जिनके लिए जोग की गठरी अद्भुत अनुपम वस्तु थी, अतः उनके किसी काम _ 
की नहीं थी-- ह | 
ऊधौ जोग बिसरि जनि जाहु । 
बाँधौ गाँठि छूटि परिहें कहुँ, फिर- पाछें पछिताहु ॥ 
सी बस्तु अनुपम मधुकर, मरम न जाने और । 
ब्रजब्रनितनि के नाहि काम की, हैं: तुम्हरेई ठौर ॥॥ 
निगुण के व्यापक प्रसार को सूर ने व्यापार माना है, उद्धव उसके बड़े व्यापारी हैं, परन्तु भक्त की दृष्टि में 
तो यह व्यापार- ठगी है । यह जोग ठगौरी ब्रज में नहीं विकेगी । उद्धव तो फाटक देकर हाटक माँगते हैं, 
बड़े भोले हैं । 5 हक हित 5 
अमरगीत काव्य है, अतः नाना , साहित्यिक आवश्यकताओों की पूर्ति भी उसके . लिए .आवश्यक 
है। सूर ने वाग्वैदशध्य का आश्रय लेकर इस आवश्यकता की पति: की है. .जिसके .उदाहरण.विगत. प्रसंगों 
में भी आ चके हैं ! नि्गण के सम्बन्ध में वाग्विदगधता अपने. तीज्नतम रूप में अभिव्यक्त हुई है। गोपियाँ 
अत्यन्त भोलेपन से निग॒ण का- परिचय पूछती हैं-- : 
निरग॒न कौन देस की वासी. ? े 
मधकर कहि समुझाइ सौंह दे, व॒ुंझति साँच न हाँसी ।॥। 
और | 
मोहन माँग्यी अपनौ रूप.। ४ 
डइहिं. न्नन बसत ऊ न्ने, तुम बैठों, ता बिनु उहाँ निरूप ॥ 

सगण कृष्ण को निर्गंण बताये जाने पर कितना पैना व्यंग्य है ! 'ज्ञान को पंथ कुठार को धारा के ही अर्थ में 
गोपियाँ सगणोपासना को सीधा मार्ग मानती हैं जिसके अनुसरण में निर्गुण की बात बाधाएं उत्पन्‍्न 
करती हँ-- 
| काहे कौ रोकत मारग सूधौ । 
सुनहु मघुप, निरगुन कंटक तें राजपंथ क्‍यों रूँघो ॥। 
ताकौ कहा. परेखौ कीजै, जानें छाँछ न दूधौ। 
सूर मूर अक्रूर गयो ले, ब्याज निबेरत ऊधोौ ॥ 


मधुरा भवित में प्रिय का व्यक्तित्व सदा सम्मुख रहता है और उसकी उपस्थिति का बोध कभी क्षीण नहीं 
होता । ऐसी स्थिति में उसे निर्गुण मान कर कैसे विस्मृुत किया जा सकता है ? गोपियाँ इस विडस्बनापूर्ण 
स्थिति को स्वीकार नहीं कर सकतीं--- 

सुनि है कौन कथा निर्गुन की, रचि पचि वात वनावत । 

सगुन सुमेरु प्रकट देखियत, तुम तृन की भोट दुरावत ॥ 
सगुण भक्ति के प्रसार में निर्शुण की वाधा पर खिन्‍न होकर तुलसी ने कड़े शब्दों में अपना रोष व्यक्त किया 
था-- तुलसी अलखहिं का छखे, रामनाम जपु नीच ।” परन्तु सूर ने इतनी ही कटु बात कहीं अधिक मीठे 
शब्दों में कही है-- | हे 

उधों राखति हैं पति तेरी । 

हियाँ ते जाहु, ढुरहु आगे तें, देखूति आँख वरति है मेरी । 
इस क्रोध, आक्रोश और उपहास का कारण है ; जो जैसा करेगा, वैसा उत्तर पायेगा --- 

वहिरे पति सों बात करे सो तैसोइ उत्तर पावे। 

, सो गति होय सवै ताकी जो ग्वारिनि जोग सिखावे । 
परन्तु उत्तर देने का भी क्या उपयोग ? उत्तर साधु को दिया जाता हैं, दुर्मति को नहीं, उससे तो हार मान 
लेना ही ठीक है। गोपियों से यह बात कहुलाकर सूर ने ज्ञानमार्ग को अनुपयुक्तता पर सबसे कठोर प्रहार 
किया है-- ह 
साधु होय तेहि उत्तर दीज, तुमसे मानती हारी । 

याही तें तुमकौं नंदनंदन यहाँ पठाये ठारी ॥ 
और सच तो यह है कि कृष्ण स्वयं उद्धव के ज्ञानगर्व से तंग आ गग्ये थे और उन्हें क्रज भेज कर उन्होंने 
अपनी वला टाली थी । मधुरा भक्ति के वशीभूत कृष्ण जब ब्रज का स्मरण कर व्याकुल हो रहे थे, तब उन्हें 
भय था कि उद्धव अपने ज्ञान के घमण्ड में उनके प्रेम का तिरस्कार करेंगे । हुआ भी वही -- 

जदुपति लख्यो तिहि मुसुकात । 

कहत हम मन रही जोई, भई सोई वात ॥। | 
परन्तु जब उद्धव ब्रज से छोटे तो उनका पूर्णतः हृदय-परिवर््तन हो चुका था । उनका ज्ञानगर्व चूर हो गया 
था, प्रेम के महत्त्व को वे पहचान गये थे और निर्गुण को भूल कर सगुण के भक्त वन गये थे । लछौटकर 
कृष्ण से उन्होंने कहा था-- 

अब अति चकितवंत मन मेरौ । 

आयौ हो निगुन उपदेसन, भयौ सगुन कौ चेरौ |! 

छः मास ब्रज में रहकर प्रेम-भवित का जो स्वरूप उन्होंने देखा था, उसके आगे उन्हें अपने ज्ञानयोग की 
बात फीकी छगने छंगी थी-- 


देह गेह सनेह अर्पन कमललोचन ध्यान । 
सर उनकौ प्रेम देखें फीकीौ लागत ज्ञान ॥ 


उद्धव पर ब्रज-प्रवास का कितना गहन प्रभाव पड़ा था, इसका प्रमाण उनकी वह आपबीती है जो लौटकर 
उन्होंने कृष्ण को सुनाई -- 

बातें सुनहु तो स्थाम सुनाऊ' । 

जुबतिनि सौं कहि कथा जोग की, क्‍यों न इतो दुख पार्क ।। 

हों पचि एक कहां निरगुन की, ताहू मैं अठकांऊँं। 

वै उमड़ें वारिधि के जल ज्यों, क्‍यों हूँ थाह न पाऊँ॥ - 

कौन कौन कौ उत्तर दीजें, तातें भज्यों अग्राऊं। 

वे मेरे सिर पटिया पारें कंथा काहि उढ़ाऊँ॥ 

एंक आँधरी, हिय की फूटी, दौरत पहिरि खराऊँ । 

सूर सकरूू घट दरसन वे हां बारहखड़ी पढ़ाऊ ॥! 


यह कहकर कि जिस सम्पूर्ण ब्रज ने तुम्हारे प्रेम में ही पडदर्शन का सार प्राप्त कर लिया था, उसे ज्ञानयोग की 
शिक्षा देने का मेरा प्रयास वारहखड़ी पढ़ाने जैसा मूर्खतापूर्ण कार्य था, सूर ने निर्गुण पर सगुण की सम्पुण 
विजय की दुन्दुभी बजा दी है| इस प्रकार उद्धव की पराजय को जितने प्रभावशाली ढंग से सूर ने प्रस्तुत 
किया है, उतने ही प्रभावपूर्ण ढंग से सगुण का मण्डन और निर्गुण का खण्डन भी हो गया हैं । निर्गुण ब्रह्मो- 
पासना तथा योग और ज्ञान के मार्ग को इतने कौभल से उन्होंने अनुपयुक्त ठहराया है कि उनकी कला पर 
आद्चर्य होता है । यह सव इसलिए है कि उनके व्यंग्य-विनोद, हास-परिहास कट्ूक्तियाँ-उपालम्भ आदि 
जिस प्रेमातिरेक से उद्भूत हैं, उसमें संदेह नहीं किया - जा सकता । सूर की यह सफलता अभूतपूर्व थी 
तुलसी ने भी सगुण के प्रति श्रद्धा-विश्वास का भाव उत्पन्त करने में सफलता पाई थी, परन्तु उस विश्वास 
और श्रद्धा को प्रेम का सरस आधार सूर ही प्रदान कर सके थे । यही वह आधार था जिसने संकट के . 
उस काल में भी जीवन के प्रति छछक जाग्रत रखी । सम्पूर्ण सूर-साहित्य ने व्यापक स्तर पर जो कार्य 
किया था, भ्रमरगीत प्रसंग ने दर्शन के सीमित क्षेत्र में उसी को पूर्ण तल्लीनता से सम्पादित किया । 
इस प्रकार सूर का भ्रमरगीत प्रसंग एक गहन आध्यात्मिक आवश्यकता की ऐसी सरस साहित्यिक पूर्ति है 
जिसकी तुलना विश्व साहित्य में कहीं उपलब्ध नहीं । 


१५४८ 


प्रमरगीतसार में 
अभिव्यंजना-कौशल 


डॉक्दर भ० ह० राजू रकर 





'्रमरगीत” के नामकरण में और प्रसंग में अभिव्यंजना है । इस प्रसंग में अभिव्यक्ति प्रेम की है ।. 
इसका महत्त्व कथा की दृष्टि से उतना नहीं, जितना अभिव्यंजना की दृष्टि से है । स्वयं आचार्य रासचन्द्र 
शुक्ल इस प्रसंग को वस्तु-गांभीर्य से रहित मानते हैं। .उन्होंने लिखा है--- परिस्थिति की ग्रम्भीरता के 
अभाव से गोपियों के वियोग में भी वह गम्भीरता नहीं दिखाई पंड़ती जो सीता के वियोग में है । उन्तका 
वियोग खाली बैठे का काम-सा दिखाई पड़ता है। सीता अपने प्रिय से वियुक्‍त्त होकर कई सौ कोस दूर 
दूसरे द्वीप में राक्षमों के वीच पड़ी हुई थीं। गोपियों के गोपाल केवछ दो-चार कोस दूर के एक नगर में 
राजसुख भोग रहे थे । सूर का वियोग-वर्णन, वियोगनवर्णन के लिए ही है, परिस्थिति के अनुरोध से 
नहीं ।” कहना यह है कि भ्रमरगीत की प्रसिद्धि का कारण प्रसंग की गम्भीरता नहीं, अपितु अभिव्यंजना- 
कौशल है । ५ । 

अ्रमरगीत-प्रसंग में भ्रमर है । भ्रमर से उद्धव जुड़ा है और उद्धव से क्ृष्ण जुड़े हैं । भ्रमरगीत की 
अभिव्यंजना पहचानने के लिए यह जानना आवश्यक हैँ कि किसकी अभिव्यंजना किसके प्रति है । गोपियों 
की अभिव्यंजना श्रीकृष्ण के प्रति है, यह उत्तर दिया जा सकता हैं। यह बात सत्य होने पर भी गोपियों 
के सम्मुख कृष्ण उपस्थित नहीं हैं । कृष्ण न सही, उद्धव तो है, किन्तु उद्धव से जो कुछ कहा जा रहा हैं, 
वह उद्धवविद्योप के लिए नहीं। फिर उद्धव से भी सीधे कहाँ कहा जा रहा है। भ्रमर स्वयं उद्धव और 
गोपियों के बीच में है । संक्षेप. में श्रमरगीत-प्रसंग में भ्रमर अभिव्यंजना का माध्यम है । यह ऐसा माध्यम 
है, जिसके सम्मुख गोपियाँ अपने मन को उन्मुक्त रूप से खोलती हैं और खरी-खोटी बात कहने में बिलकुल 
नहीं हिचकतीं । मनोवैज्ञानिक दृष्टि से देखें, तो भ्रमर के कारण गोपियों की अभिव्यंजना में पूर्णता आई 
हैं । एक उदाहरण--- 

रहु रे, मधुकर ! मधु-मतवारे । 
कहा करों निगुन ले के हों जीवहु कान्‍्ह हमारे ॥ 
लोटत नीच परागपंक में पचत, न आपु सम्हारे। 
वारंबार सरक मदिरा की अपरस कहा उघारे ॥ 
तुम जानत हमहूँ वैसी हैं जैसे कुसुम तिहारे। 
 घरी पहर सबको बिलमावत जेते आवत कारे॥ 
सुन्दर स्थाम कमलवल-लोचन जसुमति-नंद-दुलारे । 
सूर स्याम को सर्वस भर्प्यो अब कापै हम लेहि उघारे ॥ 


६९ - भ्रमरगोतसार, सं० आचार्य रामचन्द्र शुक्ल, अष्टम संस्करण, पु० ४ । २ - भ्रमरगीतसार, ६१। 
है ॥७८-७॥॥ए॥एशए""""")"नशााााााअइतइ नमन अजब अजब अबकी दशक लक कक नमक कककककीकिय 


श्ष्प्‌ 


'अमरगौत' में मुक्तक-पद्धति के गीत हैं। अतः प्रसंगों का स्वतंत्र बोध उन पदों में अपना है और 
कथा-प्रसंग सामान्‍य रूप में एक ही होने पर भी भाव-व्यंजना के कारण प्रसंग की कथा अपने आप निर्मित 
होती हैं और उसमें अनेक प्रकार की संभावनाएँ हैं । इन संभावनाओं के कारण ही अभिव्यंजना-कौशल की 
प्रशंसा करनी पड़ती हैं । ऊपर जो पद उद्धृत है, उसके प्रसंग-निर्देश और उसकी संभावना ( अर्थाभिव्यक्ति 
के रूप में ) का रूप नीचे दिया जा रहा है । 

रहु रे, मधुकर ! मधु मतवारे”--प्रथम पंक्ति हैं; गोपियाँ अ्रमर को ( मधुकर को ) सम्बोधित 

करते हुए कह रही हैं । कहती हैं--“रहु रे” अर्थात्‌ जहाँ हो, जिस स्थिति में हो, वहीं रहो । इसमें 

अतिक्रमण को रोकने का भाव हैं । मघ॒कर के अतिक्रमण से गोपियाँ चरस्त हो गईं, अतः उसे रोका गया । 

है मधु के मतवाले, मधुकर, तुम जहाँ हो, जिस स्थिति में हो, वहीं रुके रहो ।” “कहा करो निगुन ले के” 

जिस निगुण को तुम हमें दे रहे हो, उसे लेकर हम क्या करें ? “जीवहु कान्‍्ह हमारे'--हमारे कानन्‍्ह 
जिस रूप में हैं, उसी रूप में जीएँ, बने रहें । । 

यहाँ स्पष्ट रूप से लिख देना आवश्यक हैं कि गोपियों के इस प्रकार के कथन में अतिक्रमण को--- 
उद्धव की ओर से वढ़बढ़ कर होनेवाले अतिक्रमण को--जहाँ है, वहीं पर रोकने का प्रयत्न है और इस 
प्रयत्न में वे जो कुछ कह रही हैं, उसे 'अभिव्यंजना” के अर्थ में ही लिया जा सकता है। 'अभिव्यंजना' 
कहने का कारण यह हैं कि गोपियाँ जो चाहती हैं, वह किसी-न-किसी रूप में कह देती हैं । 

अमरगीत' के पदों में एक ही बात को वार-बार दोहराया गया है, ऐसा प्रतोत हो सकता है । 
किन्तु सच्चाई यह कि इसे दोहराना नहीं कह सकते । हम चाहें तो इस प्रकार से दोहराए जानेवाले कथ्य को 
अभिव्यंजना' का दूसरा रूप कह सकते हैं । एक बात--एक प्रकार की शब्दावली में--एक क्रम में कही 
जा सकतो हैँ। यदि छब्दांवली का क्रम बदलता है, तो अभिव्यक्ति बदलती है। तथ्य में बहुत अन्तर न 
आनेपर भी अभिव्यक्ति में अन्तंर आता हैं । उदाहरणरूप में निम्नलिखित पद प्रस्तुत हैं--- 


ऊधो ! मन नहिं हाथ हमारे । 

रथ चेढ़ाय हरि संग गएं ले मथुरा जब सिधारे ॥॥ 
नातरु कहा जोग हम छाँ्डाह अति रुचि के तुम ल्याए। 
हम तौ झकति स्थाम की करनी, मन ले जोग पठाए ॥॥ 
अजहूँ मन अपनो हम पार्वे तुमतें होय तो होय । 
सूर, सपथ हमें कोटि तिहारी कहो करेंगी सोया ॥* 


मधुकर ! मन तो एके आहि । 

सो तो लै हरि संग सिधारे जोग सिखावत काहि ? 

रे सठ, कुटिल-बचन, रसलंपट ! अबलन तन धों चाहि । 

अब काहें को देत लोन हो, विरहअनरू तन दाहि ॥ 
प्रमारथ उपचार करत हों, विरह॒व्यथा नहिं जाहि । 

जाको राजदोष कफ व्यापै, दही खवावत ताहि॥ 
सुन्दरस्याम-सलोनी-मुरति पूरि रही हिय माहि। 

सूर ताहि तजि निर्गुनर्नसधुहि कौन सके अवगाहि 


' हे - भ्रमरगीतसार १३० । ४ - वही १४३ | 

. इंन दोनों पदों का मूंल आशंय प्रायः संमान प्रतौत हो सकता है और हैं भी समान । दोनों में ही गौपियों 
ने अपनी विवशता व्यक्त की है। ऐसा होने पर भी भावाभिव्यंजना दोनों की एक नहीं है। 'ऊधो ! मन 
नहिं हाथे हमारें” और “मधुकर ! मन तो एके आहि”, दोनों पदों की प्रथम पंक्तियाँ हैं। ये दोनों प्रथम 
पंक्तियाँ पद के प्रत्येक चरण से सम्बन्ध रखने वाली हैं । सूर के ये दोनों पद ही नहीं, अन्य पद भी गेय हैं 
और गाते समय प्रथम पंक्ति बार-बार दोहराई जाती है । इस नाते प्रथम पंक्ति में पूरे पद की अभिव्यंजना 
निहित रहती है । जैसे-जैसे उक्त पंक्ति को दोहराया जाता है, और उसका सम्बन्ध उसी पद की अन्य पंक्तियों 
से जोड़ा जाता है, वैसे-वैसे उस पंक्ति का अर्थ अधिक मुखरित होता जाता हैं। यहाँ हम सुविधा के लिए 
ऊपर दिये गये दोनों पदों की प्रथम दो पंक्तियों की आपस में तुलना करें, जिससे बात और अधिक 
स्पष्ट हो । 
ऊधो ! मन नहिं हाथ हमारे। - 
. रथ चढ़ाय हरि संग गए ले मथुरा जब सिधारे ॥ 
'ओऋ >»% » ६ > >९ 


मधकर ! मन तो एके. आहि । 
सो तो लें हरि संग सिधारे जोग सिखाहत काहि ? ह 


प्रथम दो पंक्तियों का सीधा-सा अर्थ हैं - है उद्धव, . मन हमारे हाथ में नहीं हैं। हरि जब यहाँ से रथ पर 
सवार होकर गए मथुरा, उसी समय वे हमारे इस मन को अपने साथ ले गये । इसी तरह दूसरी दो पंक्तियों 
का अर्थ है - हे मधुकर, मन तो हमारे पास एक ही हैँ और उसे तो हरि अपने साथ लेकर चले गये, अब 
तुम जोग किसे सिखाते हो ? जिसे जोग सिखाना है, वह तो है नहीं ।' ' 

दोनों का भावार्थ प्रायः समान है किन्तु दोनों की अभिव्यंजना भिन्‍न हैं । यदि हम इन दो पंक्तियों 
के भावार्थ तक अपने को सीमित रखते हैं और तुलना करने लगते हैं, तो संभवतः आशय एक लगे । पर 
' ऐसा हैं नहीं । आगेवाली पंक्तियों को जब देखने लगेंगे तो इन पंक्तियों की अभिव्यंजना का अन्तर धीरे- 
घीरे अपने आप स्पष्ट प्रतीत होगा । दोनों ही पदों के अगले दो-दो चरणों का अर्थ इस प्रकार होगा-- 


१- नातरु कहा जोग हम छाँड॒हि अति रुचि के तुम ल्याए 
हम तो झकंति स्थाम की करनी, मन ले जोग पठाए ॥ 
२-रे सठ, कुटिल-बचन, रसलूुपट ! अबलून तन धौं चाहि। 
अब काहे को देत लोन हों विरह-अनल तन दाहि॥ 


१० अन्यथा क्‍या हम उस जोग को छोड़ देंगी, जिसे तुम बड़ी रुचि के साथ हमारे लिए लाए हो । हम तो 
स्याम की करती पर झीख रही हैं, क्योंकि उसने हमारे मन को तो ले लिया और जोग को उसी मन्त 
के लिए भेजा | ..........-- मन नहिं हाथ हमारे । 

२-रे मूर्ख, कुटिल वचन कहता है, है रस-लंपट, हम अबलाओं की ओर तो देख ! यह तन तो बविरह की 
आग से पहले से ही जला हुआ है । इस पर लवण क्‍यों लगाना चाहता है ? इससे विरह की आग 

- और तेज़ होगी । ............ मन तो एके आहि | 

दोनों ही पदों के दूसरे दो-दो चरणों के अर्थों में पहले दो-दो चरणों की तुलना में काफी अन्तर आ गया हे! 

पहला अन्तर तो यह हैं कि सम्बोधन का ढंग वदरूुता दिखलाई देता है । 'ऊधो” और 'मधकर” का अन्तर 

तो है ही । पहले पद के सम्बोधन में उतनो उग्रता नहीं है, जितनी दूसरे पद के सम्बोधन में है । 

श्ष७ 


इसी तरह हम आगैवाले और चरणों का अर्थ देखते जाएँगे तो और अन्तर प्रतीत होता जाएंगा । 
निष्कर्षरूप में हम यह अनुभव करेंगे कि दोनों पदों में पुनरुक्ति नहीं है। आश्यय एक होनेपर भी .अभि- 
व्यंजवा अलग-अलग है। वैसे हम इन पदों को पढ़ते समय इनके मुल कथानक या आशय की ओर उतना: 
ध्यान नहीं देते और हमें इस प्रकार ध्यान देना भी नहीं चाहिए। प्रत्येक पद की अभिव्यंजना स्वतंत्र 
और पूर्ण है । 
यदि हम दोनों पदों के समग्र प्रभाव को देखें, तो कथ्य में अन्तर प्रतीत होगा । हमारे मन में कोई 
भाव हो, तो हम उसे अनेक रूपों में व्यक्त करते हैं। भाव समान और मर रूप में एक होने पर भी उसकी 
अभिव्यक्ति की अदाएँ भिन्‍न-भिन्‍त हैं । 
जब हमारा ध्यान कथानक से हटकर पात्र की ओर और पात्र से हटकर उसकी अभिव्यक्ति की भोर . . 
जाएगा, तब हम कविता के मर्म को समझ सकेंगे । अभी ऊपर जिन दो पदों की चर्चा की गईं, उनमें एक 
उद्धव” को सम्बोधित किया गया है और दूसरा 'मधुकर' को। कथ्य लगभग समान होने पर भी कहंने 
का ढंग अलग-अलग है । उद्धव! की तुलता में 'मधुकर' को अधिक' फटकारा गया है। उसे 'सठ' और 
“रसलूंपट” तक कहा गया, जबकि उद्धव के साथ कुछ नम्नता बरती गई है । “भ्रमरगीत प्रसंग के पदों में 
“उद्धव” और “भ्रमर' दोनों को सम्बोधित करनेवाले पदों को अलग-अलग किया जाए तो निश्चित ही दोनों 
की अभिव्यंजना में अन्तर मिलेगा | कुछ उदाहरण, उद्धव से सम्बन्धित-- 
ऊधो ! अब यह समुझ भई। 
नँदनंदन के अंग अंग प्रति उपमा न्याय दई ॥" 
८. >> 
ऊधो ! हम अति निपट अनाथ । 
जैसे मधु तोरे की माखी त्यों हम बिन्ु ब्रजनाथ ॥ 
>८ 3९ 3८ >> २९. 
ऊधो ! ब्रज की दसा बिचारौ । 
ता पाछे यह सिद्धि आवनी जोगकथा बिस्तारी ॥* 
मधुकर' से सम्बन्धित पद --- 
मधुकर ! हम न होहि वे बेली |. 
जिनको तुम तजि भजत प्रीति बिनु करत कुसुमरसकेली ।* 
>८ »८ »६ > 2९ ३८ 
मधुकर ! स्यास हमारे ईस | 
जिनको ध्यान धरे उर-अंतर भानहि, नए न, ,उन बिन सीस ॥ 
८ 3९ 3९ 2३९ 3९ 3९ 
मधुकर ! तुम हो स्थाम-सखाई । ह 
पा छागों यह दोष वकसियो संमुख करत ढिठाई ॥"९ 

इनमें स्थूल अन्तर माध्यम का है। उद्धव से सीधे कहने और मधुकर' के . माध्यम से. कहने. सें - भेद है। 
माध्यम बदलने से अभिव्यक्ति में अन्तर आता है। उद्धव से कहने में अभिव्यंजना का रूप उतना तीखा 
'नहीं जितना 'मथुकर' से कहने में है । 

'अ्रमरगीत' की अभिव्यंजना को समझने के लिए स्थुरू रूप में हमें यह देखना होगा कि अभिव्यक्ति 
किसकी है और किसके प्रति है। और फिर इन सबका संदर्भ भी देखना होगा। संक्षेप में इन प्रश्नों के 
उत्तर में निम्नलिखित ख्परेखा प्रस्तुत की जा सकती है -- 


कृष्ण टे उद्धव टे गोपी 
| | 
| ह , 
€---+उद्धव ६ ----मधुक र *- गोपी 


संवाद का यह वृत्त वनता है। इस वृत्त में कृष्ण अनुपस्थित हैं, उद्धव उपस्थित है। यह भी स्पष्ट हैं कि 
गोपियों की सारी अभिव्यक्ति कृष्ण के प्रति-है । जो अनुपस्थित है, उसको अपने भीतर उपस्थित मानकर 
उसके साथ अपने सम्बन्ध-भाव को गोपियाँ उद्धव के सम्मुख व्यक्त करती हैं। कृष्ण की अनुपस्थिति को 
कृष्ण के विरहरूप में अभिव्यक्ति मिली हैं और इस विरह की भाव-छठाएँ भिन्‍त-भिन्‍्न रूपों में भ्रमरगीत 
में व्यक्त हुई हैं। सारे भ्रमरगीत-प्रसंग में कृष्ण के अनुपस्थित रहने पर भी प्रच्छलत रूप में उनके उपस्थित 
रहते का बोध हमें होता रहता है । उनकी उपस्थिति के वोध को निगुणरूप में साकार करने का प्रयास 
व्यर्थ प्रमाणित हुआ हैं। इसके विपरीत उनका सगुण रूप अधिक उभरता है । 

संवाद के इस वृत्त में उपस्थित पर विचार करें, तो गोपियाँ अधिक मुखर हैं | श्रोतारूप में उद्धव है । 
उद्धव इस अभिव्यंजना का भोक्ता है। कृष्ण उपस्थित रहें या त रहें, वे गोपियों के हृदय के स्वामी हैं और 
उनसे अलग नहीं हैं । वे तो उद्धव को गोकुल भेजने से पूर्व ही जानते थे कि गोपियाँ उनको भजती हैं । 
कुल मिलाकर उद्धव को इस वात की प्रतीति करवाई गई कि “भक्ति का मर्म” क्या है। प्रेम में भक्ति का 
निवास होता है, इसे उद्धव मान जांता है और इसे मान लेने में भ्रमरगीत की अभिव्यंजना सफल हुई है । 
अमरगीत-प्रसंग सूरदास के अभिव्यंजना-कौशल का अनूठा उदाहरण है । 


मधुप कहा हाँ निरगुन गावहि। 

यह प्रिय कथा नगरनारिनि सौँ कहहि जहाँ कछु पावहि ॥ 
जानति मरम नंदतंदन कौ, और प्रसंग चलावहि। 
हम नाहीं कमछा सी भोरी, करि चातुरी मनावहि ॥ 
अति विचित्र लरिका की नाईं, गुर दिखाइ वौरावहि। 
जौ तू कितक सुभन रस ले, तजि जाइ वहुरि नहिं आवहि ॥ 
सुन्दर मधु आनन अनुरागी, नैनन आनि पिवावहि। 
नागर रतिपति सूरदास प्रभु किहि विधि आनि मिलावहि ॥ 


सूरसागर ४११६ 











श्प्य 


सूरदास के उद्धव: 
प्रमरगीतसार के सन्दम में 


हॉक्टर राजमल बोरा 





भक्त शिरोमणि सूरदास का भ्रमरगीत-प्रसंग अभिव्यंजना-कौशल तथा प्रेम-व्यंजना का ऐसा प्रसंग . 
है, जिसके आधार पर भक्ति-भावना के बल का ज्ञान होता है। यह भावना जन-जीवन की शक्ति का स्रोत 
हैं और हमारे देश की संस्कृति का आधार भी हैं। इसी का विश्लेषण यहाँ किया जा रहा है। 

भ्रमरगीत-प्रसंग में संवाद हैं और यह संवाद दो पक्षों में है--एक पक्ष में श्रीकृष्ण हैं और दूसरे 
पक्ष में गोकुछ का जन-जीवन जिसमें प्रधान रूप से गोपियाँ हैं । इन दोनों पक्षों के संवाद में माध्यम उद्धव 
हैं । श्रीकृष्ण गोकुल की जनता को, ग्रोपियों को, राघा को, नंद और यशोदा को, यही नहीं ग्वाल-बालों 
को अच्छी तरह जानते हैं । श्रीकृष्ण गोकुल की जन-भावना का पूरा ज्ञान रखते हैं । इसी तरह गोकुलवासी, 
यह सारा वर्ग, श्रीकृष्ण से श्रीकृष्ण की अनुपस्थिति में उसी तरह प्रेम करता है भऔर अपना सम्बन्ध अपनी 
भावनाओं के अनुरूप बनाये हुए हैं । भ्रमरगीत का संवाद वास्तव में इन दो पक्षों में होते हुए भी ये दोनों 
पक्ष सीधे आमने-सामने नहीं हैं ॥ सीधे आमने-सामने होते तो यह संवाद ही क्‍यों होता ? श्रीक्षष्ण का 
संवाद ( संदेश कह लीजिए ) गोकुल पहुँचाना और गोकुल का संवाद ( संदेश ) श्रीकृष्ण तक पहुँचाने का 
कार्य उद्धव करते हैं। उद्धव ही एकमात्र ऐसे पात्र हैं, जो दोनों के संवादों में आमने-सामने उपस्थित हैं । 
उद्धव के माध्यम से भगवान्‌ और भक्त दोनों का आपस में पाया जानेवाला सम्बन्ध व्यक्त होता है 
उद्धव का साक्षात्कार दोनों पक्षों से होता है और वे दोनों पक्षों की भावनाओं का मूल्यांकन करने में 
समथ हूँ । उद्धव के माध्यम से भक्त-शिरोमणि सूरदास भक्ति का प्रतिपादन करना चाहते हैं। उद्धव को 
मनवाया गया और वे अन्ततः सान गये, इसी में भ्रमरगीत की व्यंजना सार्थक हुई है । 

अमरगीत-प्रसंग में आदि से अन्त तक उद्धव विराजमान हैं । वे सन्देशवाहक हैं । सन्देशवाहक - 
होते हुए भी वे वक्ता कम और श्रोत्ा अधिक हैं । उद्धव को अपनी ओर से कहने का अवसर नहीं के 
वरावर मिला है । उनकी उपस्थितिमात्र से यह समझ लिया गया है कि उनका संदेश क्या है। प्रथमतः 
क्षज की ओर जाते समय श्रीकृष्ण ने उनको संदेश दिया और जब वे ब्नज पहुंच गये तो उनसे अनेक. प्रकार 
के प्रश्न पूछे गये और लौटते समय संदेशा सुनाया गया । ब्नज की यात्रा को निकलने से पहले वे श्रीकृष्ण 
की वातें ( संदेशे के रूप में ही ) सुनते हैं और बन्नज से लौटने से पूर्व उन्हें श्रजवासियों को बातें सुननी पड़ती 
हैं। दोनों ही स्थितियों में वे श्रोता हैं। स्वतंत्र रूप से उद्धव को जानना तथा पहचानना कठिननसा है । 
ऐसा इसलिए कहा जा रहा है कि उद्धव के सम्बन्ध में हम जो कुछ जानते हैं, वह श्रीकृष्ण तथा गोपियों 
के माध्यम से ही । प्रत्यक्ष उद्धव को जानना सूरदास के प्रयोजन से परिचित होना है। भ्रमरगीत की 
सारी अभिव्यंजना उद्धव के लिए है और उद्धव के माध्यम से हम सबके लिए भी हैं । 





१६०: 


उद्धव के सम्बन्ध में एक पद हैं-- 


उद्धव मन अभिलाप बढ़ायो । 

जद॒पति जोग जानि जिय साँचो नयन अकास चढ़ायो ॥ 
नारिन पे मोकों पठवत हो कहत सिखावन जोग । 
मन ही मन अब करत प्रसंसा हैँ मिथ्या सुख-भोग ॥ 
आयसु मानि लियो सिर ऊपर प्रमु-आज्ञा परमान | 
सूरदास प्रभु गोकुल पठवत मैं क्‍यों कहाँ कि आन ॥" 


न्रजगमन से पूर्व उद्धव की यह अभिलापा हूँ । योग में उनका पूर्ण विश्वास है और वे यह समझकर 
ही निकल रहे हैं कि मुझे यहाँ से जाकर नारियों को जोग सिखाना हैं। प्रभु की आाज्ञा को मानकर अपने 
ज्ञान पर विध्वास रखकर वे निकलते हैं । प्रत्यक्ष रूप में इस पद में भी, सीधे उद्धव से सम्बन्धित होते 
हुए भी, क्या हम यह कह सकते हैं कि इसमें उद्धव का प्रत्यक्ष चित्र है और उसकी ठीक भावना है ? ऐसा 
नहीं लगता । उद्धव का यह स्वतंत्र चित्र भी उद्धव पर श्रीकृष्ण के प्रभाव से युक्त हैं, प्रभु-भाज्ञा को 
मानकर ही वे जा रहे हैं । पद की प्रथम पंक्ति में ही अभिव्यंजना है । उद्धव ने मन में अभिलापा बढ़ाई । 
अभिलापा किस वात की ? जद॒पति से जोग करना ( योग मार्ग से श्रीकृष्ण को पाना )। यह वात ठीक है 
और इसके ठीक होने में विद्वास करना ( जाति जिय साँचो' ) उद्धव की अभिलाषा बढ़ने का द्योतक 
हैं । उनकी भँखें इस समय आकाश की ओर चडढ़ी हुई हैं, भर्थात्‌ उन्हें अपने ज्ञान की पूर्ण प्रतीति है । 
““संक्षेप में यह समझा जाये कि पद का भावार्थ अभिधात्मक नहीं है । पद का भावार्थ अभिव्यंजनात्मक हैं । 
उद्धव का यह चित्र जिस रूप में प्रस्तुत है, उस रूप के प्रति हमारे सामने उद्धव का सहज सीधा चित्र नहीं 
आता । पद का पाठक या श्रोता जान जाता है कि जिस योग को 'जानि जिय साँचों उद्धव ने अपने नयन 
आकाश को चढ़ाए हैँ, वह व्यर्थ है। वह उद्धव का भ्रम है । जानि जिय साँचो' में ही अभिव्यंजना है कि 
उद्धव का यह जानना भ्रम हैं और आंखें आकाश की ओर चढ़ाना तो ओर गलत है । कहना यह है कि 
उद्धव का यह सीधा चित्र भी उद्धव के प्रति सहानुभूति से युक्त नहीं है। उद्धव से सम्बन्धित सीधे पद वैसे 
ही बहुत कम हैं और जो हैं, उन्तमें उनका अभिषधात्मक ( सहज सीधा भावात्मक ) वर्णन नहीं है। चित्र 
उद्धव का है, व्यंजना गोपियों को ( भक्तों की ) है । 

भ्रमरगीत-सार के पदों में अधिक भाग गोपियों से सम्बन्धित है । गोपियों से सम्बन्धित होने के 
कारण इनमें भांवना गोषियों की हैं। यह भावना उद्धव के सामने व्यक्त की गई है। उद्धव श्रोत्ता रूप में 
सामने उपस्थित हैं । संवाद दोनों पक्षों में होता है और होना चाहिए । उद्धव भी कहें और गोपियाँ भी 
कहें, यदि ऐसा होता है तो दोनों पक्ष ठोक-ठीक सामने आते हैं, किन्तु सूरदास के भ्रमरगीत-अ्रसंग में ऐसा 
नहीं हैँ । यहाँ संवाद में एक पक्ष ही मुखरित है और दूसरा पक्ष मौन धारण किये हुए है, वैसे उद्धव कहते 
हैं गौर उद्धव का यह कथित भाग हम उद्धव के मुख से नहीं, गोपियों के मुख से सुनते हैं । गोपियाँ स्वयं 
प्रश्न पुछती हैं और उद्धव की बातों का उत्तर भी देती हैं, गोपियों के उत्तर के आधार पर हमें इस बात 
की कल्पना करनी पड़ेगी कि उद्धव ने ऐसा कहा है, इसलिए गोपियाँ इस तरह से उत्तर दे रही. हैं । ऐसी 
स्थिति में होता यह हैं कि उद्धव अपनी बात को जिस ढंग से गोपियों के सामने कह गये हैं, वह सामने 
नहीं आता । गोपियों ने उद्धव को जिस रूप में समझा है, वही भाग सामने जाता है, वही पक्ष उभरता 
है अर्थात्‌ उद्धव को हम गोपियों की आँखों से देखते हैं, गोपियों के कान से सुनते हैं, गोपियों की समझ 





१ भअ्मरगीतसार, सं० आचार्य रामचन्द्र शुक्ल, ११ । 

से जानते हैं और गोपियों के हृदय से पहचानते हैं । हमारे सामने उद्धव का ऐसा रूप प्रस्तुत है, जिसे 
गोपियों ने जाना है । उदाहरण के लिए-- 


ऊघधो ! होत कहा समुझाये ? 
चित चुभि रही साँवरी मूरति, जोग कहा तुम लाये ?* 


८ 2८ 24 


मधुकर, जानत हैं सब कोऊ । 
जैसे तुम औ मीत तुम्हारे, गुनति निपुन हो दोऊ ॥* 


हि 


उद्धव से कहा गया कि तुम्हारे समझाने से क्या होता है ; अर्थात्‌, उद्धव ने गोपियों को बहुत समझाया है । यदि 
न समझाते तो इस प्रकार से प्रइन क्‍यों पूछा जाता ? समझाने की व्यर्थता प्रमाणित हैं। दूसरे पद में कहा 
है कि 'हे मधुकर, तुम्हें सब जानते हैं । जैसे तुम हो और तुम्हारे मित्र हैं - तुम दोनों के गुणों की निपुणता 
से हम पूरी तरह परिचित हैं ।” अब परिचय क्या हैँ ? यह तो व्यंजना हैं। सीधी बात यह है .कि उद्धव 
अपने को जैसे प्रस्तुत कर रहे हैं, उस पर उनका विश्वास नहीं हैं। उद्धव की अभिधात्मक बातों को ( सीधे 
तर्कयुक्त वाक्‍्यों और ज्ञान को ) गोपियाँ सुनना ही कहाँ .चाहंती हैं ? सुनने से पहले ही कह देती हैं कि 
हम खूब जानती हैं। कहना यह हैँ कि गोपियों के कथन के आधार पर ही हम उद्धव को जानते हैं । 


भगवान्‌ श्रीकृष्ण उद्धव को जानते हैं तथा ब्रजवासियों और गोपियों को भी जानते हैं । उद्धव के 
सामने ब्रज का प्रसंग छेड़ें, तो उद्धव को उस प्रेम की 'प्रतीति नहीं होती । अतः प्रेम की प्रतीति उद्धव को 
हो जाये, इस आशय से श्रीकृष्ण ने उन्हें त्रज भेजा है । कहा है -- 


ऐसे को वैसी बुधि होती न्नज पठवें तब आने ॥ 
या आगे रस-काव्य प्रकासे जोग बचन प्रगटावे। 
सूर ज्ञान दृढ़ याके हिरदय जुवतिन जोग सिखाव ॥ 


श्रीकृष्ण यह जानते थे कि उद्धव जब ब्रज से लौटकर आयेंगे, तो न्नज के अनुसार कहने लगेंगे। वे बदल 
जायेंगे और अभी जिस बात की उन्हें प्रतोति नहीं है, उस पर उनकी प्रत्तीति हो जायेगी । और हम ठीक 
यही अनुभव करते हैं । सूरदास उन्त उद्धव के अनेक चित्र प्रस्तुत करते हैं जिनमें गोपियों के कारण प्रेम 
की प्रतीतिं हो गई है । श्रीकृष्ण से मिलनेपर उद्धव ब्नज की कथा जिन मर्म भरे दब्दों में सुनाते हैं, उनमें 
उनका ज्ञान वह गया है और प्रेम की विजय हुई है। गोपियों के हृदय की तो वह सम्पत्ति थी, किन्तु 
उद्धव जैसे ज्ञानी भी प्रेम में ( गोपियों के साथ रहने के कारण ) दीक्षित हो जाते हैं-- 

माधव जू,. मैं अति सचु पायो ।* 

८ 6 ++ 5 7 
अब अति पंगु भयो मन मेरो। 
गयो तहां निर्गुन कहिवे को भयो सगुन को चेरो ॥ 
अर >८ भर 

श्द्र 


उनमें पाँच दिवस जो बसिये ! 

नाथ ! तिहारी सौं जिय उमगत, फेरि अपनपों कस ये ? 
वह लीला विनोद गोपिन के देखे ही वनि आवे। 
मोको वहुरि कहाँ वैसो सुख, वड़भागी सो पावे ॥ 
मनसि, वचन, कर्मना, कहत हों नाहिन कछु अब राखी । 

सूर काढ़ि डारथों हों ब्रज तें दूध-माँस की माखी॥ 


ये पद अपने आप में स्पष्ट हैं -- उद्धव गोपियों से परास्त हो गये और स्वयं गोपीमय होकर 
भगवान्‌ कृष्ण से ब्रज लौटने के लिए कहने लगे । उद्धव का यह कहना सामान्य संदेश के रूप में कहना 
नहीं है, अपितु गोपीमय होकर कहना है। सूरदास ने उद्धव के उस रूप का चित्र अधिक नहीं चित्रित किया, 
जिस रूप में उद्धव अधिक ज्ञानी हैं या कहे गये हैं । उद्धव के उत्त रूप की उपेक्षा की गई हैँ । किन्तु जब 
उद्धव गोपियों के वचन पूरी तरह सुन लेते हैं और उनकी वास्तविक दक्षा से परिचित हो जाते हैं, तो उन 
उद्धव के सीधे प्रत्यक्ष चित्र सर ने खींचे हैं ॥ इससे यह बात स्पष्ट रूप से ज्ञात होती है कि भ्रमरगीत-प्रसंग 
उद्धव के हृदय परिवर्तन के लिए हैं। परिवर्तित उद्धव हमें प्रिय लगते हैं और हमारी सहानुभूति के पात्र 
बनते हैं । क्ृष्ण-प्रेम से रहित उद्धव जब कृष्ण-प्रेम से युक्त हो जाते हैं और कृष्ण से न्नज लौटने के 'लिए 
कहने लगते हैं, तव उनका ज्ञानरूप में कृष्ण को जानना निरर्थक प्रमाणित हो जाता हैं। उद्धव के इस रूप 
को उजागर करने में भ्रमरगीत की सार्थकता है । 


भ्रमरगीत-प्रसंग की सारी व्यंजना प्रेम-व्यंजना हैं। इस प्रेम-व्यंजना की प्रतीति उद्धव को कराई 
गई है । प्रेम का बखान उन्हीं के आगे किया गया हैं। भ्रमरगीत की ख़बी यह है कि प्रेम की यह व्यंजना 
सीघी न होकर गुढ़ है और प्रत्यक्ष से वचकर अप्रत्यक्ष के माध्यम से व्यक्त हैं । कहा तो भ्रमर को जा रहा 
है, किन्तु भ्रमर के व्याज से उद्धध को ही कहना है। इसी तरह उद्धव स्वयं माध्यम हैं, क्योंकि मूलतः 
गोपियाँ श्रीकृष्ण से ही कहना चाहती हैं। जिससे कहना चाहती हैं, वह तो उपस्थित नहीं है । भतः जो 
उपस्थित है, उसको कहना प्रत्यक्ष कथन नहीं हो सकता । इसीलिए भ्रमरगीत प्रसंग घ्वनि-काव्य अधिक है । 


सूरदास के उद्धव एक ऐसे पात्र हैं, जो भगवान्‌ कौर भक्त दोनों के सम्बन्ध को लोकिक स्तर पर 
समझाने में सहायक हैँ । उद्धव के आकाद पर चढ़े हुए नयन घरती की ओर उन्मुख हो जाते हैं । वे प्रेम 
का साक्षात्कार करते हैँ भर उनके माध्यम से हम सव भी प्रेम का साक्षात्कार करते हैं और कृष्ण की 
भक्ति का मर्म समझने छगते हैं । 


अनन>--+>«»-+० 

सूरदास को कुंब्जा 


श्री लाल बहादुर सिंह 

सकल रत० मन पुुश्ट्ताण। 


'सूरसागर' भक्तवर सूरदास की क्ृष्ण-भक्तिग्साधना की पावन गंगा है जिसमें अवगाहन कर प्रेमी 
भक्तजन आन्तरिक तोष प्राप्त करते हैं और लौकिक व्यथा-कथा विस्मृत कर अलौकिक आनन्द की प्राप्ति करते 
हैं । यद्यपि यह ग्रन्थ सूर द्वारा रचित विविध भावों के पदों का संचयन है फिर भी इसमें कृष्ण कथा कै 
विभिन्न प्रसंग एवं पात्र इस प्रकार सुनियोजित हैं कि प्रवन्ध-काव्य न होते हुए भी पात्रों के चारित्रिक 
वैशिष्टय पर सम्यक प्रकाश पड़ता है और कृष्ण-लीला-गान का उद्दश्य प्रधान होते हुए भी पात्रों की पात्रता 
स्पष्ट हो उठती है। क्ृष्ण-चरित के साथ-साथ राधा, गोपियाँ, नन्‍्द, यशोदा, देवकी-वसुदेव आदि की 
विशेषताओं पर यथोचित प्रकाश पड़ता है। कतिपय खरू-चरित्रों की भी योजना यथास्थान सटीक हुई है 
जिनमें कंस, वकासुर, पूतना, तृणावर्त इत्यादि उल्लेखनीय हैं । इन पात्रों के अतिरिक्त सूर-सागर का एक 
अत्यन्त साधारण किन्तु अपनी प्रेमा-भक्ति में असाधारण पात्र है--कुब्जा। कुष्जा अपनी . लूघुता और 
साधारणता में असाधारण हैँ । 

सूरदास की कुब्जा की चर्चा करने के पूर्व उन्तकीः क्ृष्ण-भक्ति के प्रेरणा-ग्रंथ श्रीमंद्भागवत्तपुराण 
की कुष्जा का उल्लेख प्रासंगिक होगा जिससे प्रेरणा पाकर ही कविवर सूरदास ने उसके स्वरूप एवं भावों 
का निरूपण किया है। श्रीमद्भागवतपुराण में कुब्जा या त्रिवक्रा का प्रसंग दशम स्कन्ध के उत्तरा्ध में 
है, जहाँ पुराणकार ने १८ इलोकों में उसके रूप, कर्म, गुण और कृष्ण-प्रम का समुचित विवेचन प्रस्तुत 
दिया है । वहाँ कुब्जा कंस की दासी के रूप में वर्णित है, जों प्रतिदिन कंस को चन्दन और अंगराज अधित 
करती है । अपनी मंडली के साथ कंस के आयोजन में जाते हुए श्रीकृष्ण की उससे भेंट होती है और वे 
उसका परिचय पूछते हैं, साथ ही अंगराग की याचना भी करते हैं। कब्जा उन्हें सस्नेह पीत अंगराग 
प्रदान करती हैं मौर उनकी चार चितवन, सुकुमारता, सुन्दरता और मनोहरता पर मुग्ध होकर उनकी 
अनन्य प्रेमिका बंन जाती हैं । कृष्ण अपनी कृपा एवं कुशलता से त्रिवक्रता मिटाकर उसे सुघरता प्रदान 
करते हैँ । उसे उर्वशी-सी परम सुन्दरी रूप में परिणत्र कर देते हैं । रूप-गुण-सम्पन्त क्रुब्जा के मन में 
श्रीकृष्ण-मिकन की कामना जाग उठती है और वह सबके सामने अपनी भावना को निःसंकोच व्यक्त करती 
हैं, उनसे अपने घर चलने का निवेदन करती -है। श्रीकृष्ण अपनी वाकपदुता से उसे समझाते हैं, और 
कार्य-सम्पन्त कर उससे मिलने का वचन देते हैँ । कुब्जा उनकी प्रतीक्षा भति ब्यग्रता से करती है और वे 
अपना कर्म पूरा कर सर्वप्रथम उसी से मिलते हैं ।' वह-श्ंगार के प्रसाधनों से अपने को सुसज्जित कर , 
उन्हें अपने कक्ष में ले जाती है, और सलूज्ज भाव से उनके पास बैठती हूं । तदनन्तर वे उसके तन-मन के 
ताप को अपने स्नेह से शमित करते हैँ । कुब्जा की भक्ति एवं सेवा सफल सिद्ध होती हैं। यहो सहज प्रसंग 
श्रीमद्भागवत्पुराण में वणित है। कुब्जा-कृष्ण-असंग प्रिया एवं प्रिय के सहज प्रेम का मथुर दृष्टान्त है, 

जिसमें प्रेम और सेवा की भावना के साथ-साथ संहंज समपण-भाव भी है। प्रिया कुब्जा पर अनुग्रह कर 
प्रिय कृष्ण उसे सुन्दरता और सौभाग्य का दान देते हैं और वह सम्पूर्ण सुन्दरी वनकर उन्हें सर्वस्व अर्पण 
करती है । 

श्रीमदभागवद्प्राण के इसी लघु प्रसंग की पृष्ठभमि में भक्तवर सूरदास ने कुब्जा का उल्लेख 
यथास्थान किया है जिसमें श्रीमद्भागवत पुराणकार की सहजता के साथ-साथ उनकी अपनी कतिपय 
विद्येपताएँ भी हैं। सूर की कुब्जा दो रूपों में वणित है--प्रथमतः श्रीमद्भागवत की सहजता और 
सामान्‍्यता लिए एक भाग्यवती प्रमिका के रूप में और द्वितीयतः गोपियों की सौत रूप में जिससे गोपियाँ 
बहुत हं प-भाव रखती हैं और समय-समय पर अपने व्यंग्य-्वाणों से छेंदती हैं । 

कुब्जा, भाग्यशालिनी युवती है, जिससे रसिकशिरोमणि श्रीकृष्ण की भेंट होतो है जौर वे उसकी 
भक्ति भावना पर रोझकर अनुग्रह करते हैं, उसे पूणण सुन्दरता प्रदान करते हँ-- 


कुबिजान्सी भागिनि को नारि। 
कंसहिं चंदन लिए जाति रही, बीच मिले ताको दैत्यारि । 
हरि करि कृपा करी पटरानी, वाकौ डारयौ कुबज मिटारि ॥ 
' श्रीकृष्ण अद्भुत कृपालु हैं, जिस पर रीझ्ञ गए, वह धन्य हो गया, उसकी सारी कामनाएँ पूर्ण हो 
गईं । उनकी कृपा की महत्ता का कितना अपूर्व वर्णन सूर ने किया है-- 
ह कृष्ण कृपा सचहीं से न्‍्यारी, कोटि करे तप नहीं मुरारी । 
भाव भजन कुविजा भई प्यारी, दनुज भाव बिनु डारे भारी ॥ 


श्रीकृष्ण के पास कोई भेदभाव नहीं । उनके लिए राजा-रंक दोनों ही समान्त हैं। कुल, जाति या 
मर्यादा की दीवार उनके लिए नहीं है । वे तो ऐसे प्रेम के प्रतिरूप हैं जिसमें भछा-बुरा, ऊँच-नीच का भेद 
रहता ही नहीं । तभी तो कुब्जा जैसी एक साधारण दासी को भी वे अपनी अन्यतम प्रिया वनाते हैं, और 


उसके तन की त्रिवक्रेता मिटाकर सुघरता प्रदान करते हैं। भावभक्ति से पूर्ण कुब्जा भी अपने को अनन्या 
सिद्ध करती है-- 


कूृवरी नारि सुन्दरो कीन्‍्हीं । 
भाव मैं बास, विनु भाव नहीं पाइये, जानि हिरदे हेत मान छीन्‍्हीं ॥। 
ग्रीव कर परसि पग पीठि तापर दियौ, उरबसी रूप पटतरहि दीन्‍हीं। 
चित वाकै इहै, स्थाम पति मिल मोहि, तुरत सोई भई नहीं जाति चीन्‍हीं ॥। 
श्रीकृष्ण ने कुब्जा को केवल सीन्दर्य ही नहीं प्रदान किया । उसको उर्वश्ी-सी सुन्दरी ही नहीं 
बनाया, वरन्‌ उसकी मनोवांछाएं भी पूरी कीं। कंस-वध के पश्चात्‌ अपना वचन प्रा करने के लिए 


सर्वप्रथम उसी से मिले और अपने हास-परिहास एवं विलास से शारीरिक एवं मानसिक तृप्ति दी । सूर 
का पद दर्शनीय हँ--- 


इतनौं काज किए हरि नीके। कुब्जा-प्रेम बँधे हरि ही के ॥ 
आतुर हरि ताके घर क्षाए। रानिनि वोधि महल नहिं भाए ॥ 


जबहि सुने कुबिजा. हरि आए | पाटंबर पाँवड़े डंसाए॥ 
कुबिजा से भई राजकुमारी । रूप कहाँ-कहाँ कृष्ण पियारी ॥ 
टेढ़ी से हरि सूधी कीन्‍्हीं । लच्छन अंग-अंग प्रति दीन्‍्हीं ॥ 
राजा हरि कुबिजा पटरानी | मथुरा घर-घर सबहीं जानी ॥ 
दासी छुग्जा को पटरानी का गौरव प्रदान करनेवाले श्रीकृष्ण की प्रशंसा जितनी ही की जाए, 

थोड़ी है। उनकी महानता और उदारंता ने कुब्जा को गौरवर्मथ स्थान दिलाया और प्रेम-भक्ति की 
महिमा सिद्ध की । साथ ही प्रेम में जाति-पाँति या किसी प्रकार के भेद-भाव की तुच्छता प्रमाणित की --- 


गेह कूबरी के पग्म धारे, जाति-पाँति विसराई। 
पुरन भाग सानि तिन अपने, चरन गहे उठि धाई ॥ 


सूरदास प्रभु सदा भक्त वस, रंक गनत नहिं राई॥' 
उपर्युक्त प्रसंगों में सूरदास ने कुब्जा का वर्णन प्रायः श्रीमद्भागवत की- छाया में किया है, किन्तु 
कवि की अपनी मौलिकता और सहजता भी दर्शनीय है । सूर की गोपियाँ उद्धव के आने पर भअ्रमर-गीत 
के प्रसंग में कुब्जा पर कदृक्तियों का प्रयोग करती हैं, उसे भला-बुरा कहती हैं। साथ ही कृष्ण पर भी 
आरोप लगाती हैं, उनके प्रति आक्षेप करती हैं। इससे कुब्जा के प्रेम और भविति की विशिष्टता ही 
परिलक्षित होती है, जिसके दृढ़ सूत्र में कृष्ण इस प्रकार आवडद्ध हैं कि गोपियों की याद भी उन्हें 
नहीं आती । 
सूरदास जी ने उद्धव-गोपी-संवाद में यथा-स्थान क्रुब्जा को केन्द्र में रखकर गोपियों के वाकूबाण का 
लक्ष्य बनाया है। वे विरह-व्यथा और प्रेम की पीड़ा के कारण ही यदा-कदा रुक्ष होकर कटक्तियों का 
प्रयोग कुब्जा पर करती हैं। साथ ही वे कृष्ण को भी आड़े हाथों लेती हैं । उद्धव के साथ बातें करते 
' हुए, अथवा आपस में वार्तालाप करते हुए गोपियाँ परिहास करती हैं - 
कुबिजा मिली कह्यौं यह बात । 
2%। > > 
सुन्दरि भई अंग परसत ही, करी सुहागत भारी। 
नूपति कान्‍्ह कुबिजा पटरानी, हँसति कहति ब्जनारी ॥ 
उद्धव से वार्तालाप के प्रसंग में गोपियाँ कुब्जा का नाम सुनकर ही गर्म हो जाती हैं, विरह-ज्वर 
से ग्रस्त हो जाती हैं, उन्हें अपनी सुध-बुध नहीं रहती-- कुविजा को नाम सुनत, विरह अनल जुड़ी । और 
अपना पूरा भाक्रोश उद्धव पर उतारती हैं, उन्हें ही डॉटवी फटकारती हैँ - 
मधुप बिराने लोग बटाऊ | 
दिन दस रहे आपने स्वारथ, तजि फिरि मिले न कोऊ । 
हमकों जोग भोग कुविजा कौ, उहि कुल यही सुभाऊ ॥। 
गोपियाँ श्रीकृष्ण पर व्यंग्य करती हुई उनके कुब्जा-प्रेम पर आक्षेप करती हैं । वे कहती हैं - 
कुबिजा नई पाई जाइ । ' 
नवर आपुन, वह नवेली, नगर रही खिलाइ ॥ 
दास-दासी-भाव .मिल्लि गयौ, प्रम तें भयो एक। 
फिर भी उन्हें पुरा विश्वास नहीं होता कि कैसे श्रीकृष्ण इस प्रकार बदल गये और राधा के सहज प्रगाढ़ 
प्रम को भुलाकर कुब्जा में रत हो गये-। उन्हें विस्मय होता हैं और वे आपस में बातें करती हैं - 
केसे री यह हरि करिहें | - 
राधा को तजिहँ मनमोहन कहां कंस-दासी घरिहें। 

लाज बेंच कूबरी विसाही, संग न छाड़त एक घरी। 

वे उद्धव को संवोधित करती हैं और कुष्जा की खबर लेती हैं, -उसे चेरी, दासी और लौंडी कहकर 
तिरस्कृत करती हैं - 
। - ऊधो जाके माथे भाग । 

कुब्जा को पटरानी कीन्‍्हीं, हमहिं देत बिराग। 

तलफत फिरत सकल ब्रज-बनिता, चेरी चपरि सुहाग । 

:वन्‍्यो बनायो संग सखी री, वे रे हंस वे काग । 
. वे कुब्जा दासी को सौभाग्यवती मानती हैं, और अपने को अभागिन । कृष्ण के प्र म पर आश्चय श्रकट करती 
हुई कूबरी के प्रति उपेक्षा भाव प्रकट करती हैं - “लौंडी के घर डोड़ी बाजी, स्याम रंगे अनुराग । 


इस प्रकार सूरदास की कुब्जा श्रीमद्भागवत की त्रिवक्रा कुब्जा तो है ही, साथ ही उद्धव-गोपी 
प्रसंग में जहाँ गोपियाँ उसे बार-बार अपने व्यंग्य वाणों से बेघती हैं, उसकी अपनी विशेषताएं भी स्पष्ट 
परिलक्षित होती हैं। सूर-सागर के दशम स्कनन्‍्ध में कवि ने कुब्जा को विशिष्ट गरिमा प्रदान की है, जो 
'गोषियों के लिए उनके प्रेम की चुनौती रूप में प्रस्तुत है, और जैसे भूत सिर चढ़कर बोलता हो, वेसे ही 
गोपियों के सिर पर कुव्जा का मानो भूत सवार हो, जो “उन्हें छोड़ता ही न हो । वे वात-बात में उसे दासी, 
कुरूपा, कुब्जा शब्दों स॑ संबोधित करती हैं। उनकी इस भावना के मूल में उनका सौतिया डाह' ही है, 
अन्यथा स्वयं अनेक गोपियाँ उनकी प्रेमिकाएं हैं किन्तु आपस में उनमें कोई वैमनस्य नहीं है, कोई ंष 
. नहीं है। सवारू यह उठता है कि तो फिर कुव्जां से ही ईर्ष्या क्‍यों ? हमें ऐसा प्रतीत होता हैं कि 
वे कुब्जा के सामने अपने को पराजिता महसूस करती हैं। उस एक कुब्जा दासी ने हजारों गोपियों के कृष्ण- 
प्रम को मानो चुनौती दे दी हो और श्रीकृष्ण को उत्तसे विमुख कर दिया हो । अतः कृष्ण की अनच्य प्रेयसी 
गोपियों के लिए यह स्थिति असह्य है और तब उनका व्यंग्य एवं कटाक्ष भस्वाभाविक नहीं प्रतीत होता । 
कुष्जा के साथ कृष्ण का प्रेम आदर्श एवं महान होते हुए भी अत्यन्त सामान्य प्रतीत होता है - 
उनके प्र॑म की प्रगाढ़ता को गोषियों की कटूृक्तियाँ और भी मधुर एवं गंभीर बना देती हैं । हमें गीता के कृष्ण 
स्मरण हो आते हैं जो अपनी भावना प्रकट करते हुए कहते हैं- “ये यथा मां प्रपच्चन्ते, तांस्तथव भजाम्यहम्‌” । 
कृब्जा के प्रेम की स्वीकृति और उसकी कामनाओं की पूर्ति इस विचार का पुष्ट प्रमाण है । उसके प्रेम की 
यह धारा मर्यादा और छलोक-भावना से मुक्त स्वच्छन्द प्रेम-धारा है जो मानवमात्र के लिए जीवन- 
दायिती है, लोकमंगल़कारिणी है । सच्चे प्रेमी रूप में श्री कृष्ण कुब्जा को स्वीकारते हैं और उसे 
अपना सम्पूर्ण प्रेम प्रदान करते हैं, उनके मन में उसका पूर्ण रूप हैं जो अच्छा-बुरा' से परे है। 
7 ]7९८ थधए 076 - यही तो प्रंम की चरम आदर्श स्थिति है जहाँ प्रिया के लिए प्रेमी के मन में 
किसी प्रकार की. गाँठ नहीं हैं। किन्तु गोपियाँ फिर ऐसा क्‍यों करती हैं ? वे क्यों कुब्जा के साथ-साथ 
कृष्ण पर भी आरोप लगाती हैं ? उत्तर अत्यन्त सहज हैं । उनके मन की गहराई में प्रेम की वही स्वच्छ 
सरिता प्रवाहित है, जो कुब्जा के मन में प्रवाहित है । किन्तु भक्तवर सुरदास ने उनके प्रेम को यथार्थता की 
भूमि प्रदात करने के लिए, उसे स्वाभाविक बनाने के निमित्त, आक्रोश एवं व्यंग्योक्तियों की योजना की है, 
जिससे उनके प्र॑म की तीक्ता व्यंजित हो । 
अस्तु । सू रदास की कुब्जा एक ओर अपने परम्परागत स्वरूप में चित्रित है, तो दूसरी ओर भ्रमर- 
गीत के प्रसंग में गोपियों की प्रतिद्वल्दी रूप में । उसका प्रथम रूप एक सहज दासी एवं प्रेमिका का रूप है । 
टूसरे प्रसंग में जब गोपियाँ उद्धव से वातें करती हुई अपनी पराजित मनोवृत्ति का परिचय देती हैं और 


उसके प्रति अपनी खीझ प्रकट करती हैं, तव वह रूप, गुण, प्रेम और गरिमा में गोपियों को. पीछे छोडती हुईं 
अनन्य कृष्ण-प्रिया के रूप में हमारे सामने आती है । 

नागर सिंधु सभ्यता के बावजूद भारतीय सभ्यता नग्ररी नहीं, ग्रामीण हैं। पूरा भारतीय साहित्य 
गाँव उनन्‍्मुख है । रामकी जवानी के १४ वर्ष गाँव नहीं, जंगल में वीते । भरत नंदि गाँव में रहे । कृष्ण का 
असली चरित गोकुल गाँव का है। लव-कुश, शकुंतला, सभी गाँव यां अरण्य में पले । भारतीय साहित्य 
नगर की अपेक्षा गाँव को महत्त्व देता है। श्रीमद्भागवत और सूरदास के प्रसिद्ध भ्रमर-गीत में भी गाँव 
सम्यता मुख्य है। गाँव आज भी नगरीकरण का महत्त्वपूर्ण विकल्प है.) भक्ति का दर्शन गाँववाला है! 
इसीलिए सुर आदि गोकुल-कृष्ण के भक्त हैं। मथुरा और द्वारिका के कृष्ण के प्रति उनमें आकर्षण नहीं है । 
भ्रमर-गीत के माध्यम से सूर ने इसी तथ्य को उजागर किया है। | 

भ्रमर-गीत में क्या है ? गोपियों का, राधा, तंद-यशोदा का प्रेम-विरह-निवेदन ? निर्गुण-निराकार 
योग का खंडन ? उद्धव द्वारा योग-मार्ग का उपदेश ? विद्वानों के एक समूह का विश्वास हैं कि सूर और 
ननन्‍्ददास द्वारा रचित भ्रमर-गीत में योग और निर्गुण के विरोध की अधिकता का कारण तात्कालिक है । 
विशेषकर यह कबीर, दादू आदि पिछड़ी जाति क्रे संतों की निर्गुण वानियों के विरोध में आया है। 
यह संभव हैं । फिर भी यह विरोध कवीर के निर्गुण मार्ग को ही ध्यान में रखकर है, यह कहना कठिन है। 
एक तो यह कि कबीर का मार्ग योग की अपेक्षा निर्गुण और सहज साधना का है । दूसरा यह कि सूर ने तो. 
स्पष्ट ही गीता के ज्ञानमार्ग का विरोध किया है-“समुझत नाहिं ज्ञान गीता को, मृदु मुसकानि भरे ।” सूर 
के ज्ञान-विरोधी पदों की अपेक्षा योग-विरोधी पद अधिक हैं । तुलसी भी तप पर जोर देते हैं ॥ निरगुनिया 
सहजो बाई का जोर योग और ज्ञान की अपेक्षा भक्ति पर है-जोंगी पावै जोग सूँ, ग्यानी लरूहै विचार, 
सहजो पावे भक्ति सूं, जोग प्रेम आधार ।” इतना ही नहीं, इनसे कुछ भिन्‍न भी है। सर्वप्रथम भागवत को 
लें। यहाँ भी उद्धव कृष्ण के निर्गुण रूप का संदेश देते हैं। स्वाभाविक था। सग्रुण को तो गोषियाँ भज ही 
रही थीं । उद्धव की दृष्टि में कृष्ण सब भक्तों के हृदय में इस प्रकार विराजमान हैं जिस प्रकार छकड़ी के 
भीतर अग्नि | यहाँ उद्धव भक्ति का निषेध नहीं करते । हाँ, संबंधों का निषेध अवश्य करते हैं । उनके न 
कोई माता है, न पिता है, न भार्या है और न सुतादि ही हैं । उनके न कोई अपना और न पराया हूँ। न देह 
है, व जन्म । सूरदास, नंददास, र॒त्ताकर आदि कवियों ने उद्धव को निर्गुण और योगन-मार्ग का प्रतिनिधि 
वना दिया । ग़ोपियाँ उसका खंडन करने लगीं । कुछ अध्येताओं ने इस खंडन-मंडन पर इतना अधिक बल 
दिया कि वह प्रमुख हो गया.। दोष छूट गया, विशेषकर ऐसी चीज छूट गयी जो संपूर्ण कृष्ण-काव्य के मूल 
में हैं। कृष्ण नागर और गँवार दोनों हैं। गो-पाछूक अहीर और कंस को मारने के बाद वाले 
नागर हैं। वृन्दावन गाँव हैं । मथुरा नगर । वृन्दावन, वरसाना और गोकुछ में गोप, गोसुत, गोपियाँ, राधा, 

गवालवाल और नन्द-यशोदा हैं । मथुरा में यह सब कहाँ है ? वृन्दावन में मित्र-समह हैं, मथुरा में व्यक्ति- 
मित्र । राजा के मित्र गिने-चने व्यक्ति ही हो सकते हैं । राजा की फुर्सत और राजकाज की गुरुता तथा 
गोपनीयता की दृष्टि से भी यह ठोक है । राज-दरबार में मित्र की अपेक्षा मंत्री अधिक होते हैं। उद्धव सखा 
मंत्री-से हैं, वरता जहाँ सारी दुनिया कृष्ण के सगुण रूप को भज रही है, वे निर्गण में क्‍यों जाते ? वृन्दा- 
बन में नदी है, पहाड़ हैं, वन हैं, तमाल और कदंब वृक्ष हैं, गोचारण और वंशीवट है, दूध, दधि, मक्खन 

गंजों की माला, वैजयंती की माला, आनन्‍्द-उत्सव, नृत्य और क्रीड़ा है, चोरी और सीनाजोरी है, 
कृष्ण का वचपन और कैशोर्य है । पूरा वृन्दावन एक परिवार है। कृष्ण किसी के धर जा सकते हूँ, 
कहीं कुछ खा सकते हैं, सबसे प्रेम, हँसी और क्रीड़ा कर सकते हैँ । सहजता और सरलता हैँ। 
गाँव की सादगी और गेँंवार का भोलापन हैं। प्रेम में वैधता के स्थान पर निदछलता है । कृष्ण का वेश भी 
क्या है ? पीताम्बर, मोर-मुकुट, मुरली का वादन, त्रिभंगी मुद्रा । मथुरा में यह सव नहीं हो सकता । राजा 

को राजा की तरह रहना होगा । राज्य शान से चलता है। प्रदर्शन से टिकता है । व्यस्तता राजा को 

अनिवार्यता है । मथुरा में कृष्ण के माता पिता नहीं हैं (वे उन्हें भूले रहते हैं) । प्रेयसि भी ग्रिनी चुनी हैं । 

राजा सबसे प्रेम नहीं कर सकता, सव जगह नहीं जा सकता, फिर ऐसा राजा जो गाँव से आया है, गँवार 

से नागरिक हुआ है, अहीर से क्षत्रिय हुआ है । कोई असम्य न कह दे । गोपियों ने कह ही दिया-अंत अहीर 

वेचारो' । मथुरा वृन्दावन से भिन्‍न है । वह नगर है, राजधानी हैं, धूल नहीं सोने की है । रावण की लंका 

भी सोने की थी । संकर्पण-सहित कष्ण ने अपराह्न में मथुरापुरो देखने के लिए गोपालोंसहित नगर में प्रवेश 

किया । वहां कृष्ण ने देखा नगर में ऊँचे-ऊँचे द्वार स्फटिक मणि के बने हुए हैं । उनमें बड़े-बड़े सोने के 

किवाड़े लगे हैं ॥ उत्सव के कारण सब ओर बन्दनवारें लगी हैं। नगर के सब ओर खाई खुदी है । सुवर्णमय 

चौराहा है ।'*बैदूर्य, वञ्र, निर्मल नीलमणि, विद्रुम, मोती, हीरे आदि से जड़े हुए बलभी आर्थात्‌ झाप, 
वेदी, झरोखे, फर्श भादि जगमगा रहे हैं ( भागवत १०४१-१९, २०, २१, २२ )। नागरीदास इस 
मथुरा के वारे में कहते हैं । कहते क्या हैं, न्नज और मथुरा का भेद बताते हैं, गाँव और शहर को अलगाते 
हैं। राजधानी में प्रेम नहीं, नियम हूँ । निर्गुण की कथा राजनीति का प्रबन्ध है । पाठ है- 


ऊधौ, तुम न जानत प्रेम । 
बसी मथुरा राजबानी, तहाँ व्यापक नेम । 
कथा निरगुन-यान सूको राजनीति प्रवन्ध । 


। मथुरा में कृष्ण की भेंट जिस स्त्री से हुई वह कुष्जां थी । हम आजकी कथा पढ़ रहे हैं | कुष्जा माने 
कुणा | उस नारी में कुंठा थी | दरवारी नारी कुंठित होती है। राजा कुंठिता को पसन्द करता है । कंस के 
अत्याचार ने उसे कुंठित वना दिया था। दरवारी स्त्री में गेंबवई की मुक्तता और स्वच्छंदता नहीं । गाँव की 
प्रकृति मुक्त हैं। दरवार में महरू का घेरा ऊँचा है, ठोस हैं | कौन लाँघ सकता है ? यहाँ नारी-जीवन में 
विविधता नहीं है । कृष्ण के संपर्क से उसका कूबड़ दूर हो गया । किन्तु कृष्ण का रास छूट गया, वंशी गुम 
हो गयी, दही का मटका फूट गया, मोरपंख का मुकुट सुवर्ण-रत्नों में बदक गया । यहाँ धातु का ठोसत्व है, 
पंखों और वैजयंती की कोमरूता नहीं । दुंहुभी और नगाड़ों का घनत्व हैं, बंशी की मुदुता नहीं । मेवा, 


मिष्ठान्न और नाना पकवान हैं, किन्तु माखन की चिकनता और मिसरी की मिठास नहीं है । सब कुछ 
ओपचारिक हैं। सारे संबंधों में नियमों की दीवार है । कृष्ण का मन ऊबा होगा । मथुरा कृष्ण का प्रवास 
था। कृष्ण को अपना वचपन याद जाया । आदमी कहीं चल जाये, कितना ही बड़ा क्यों न हो जाये, उसका 
गाँव, उसके गाँव के लोग, वालसखा उसे और भी याद आते हैं| 'अहा ग्राम्य जीवन भी क्‍या हूँ ।” कष्णं के 
इस मन को आचार्य शुक्ल ने समझा था। उनकी दृष्टि से वृन्दावन के प्रति कृष्ण का प्रेम साहचर्यजन्य था । 

यह हेतु-जान-शुन्‍्य था । शुक्ल जी कहते हैं--- हम किसी किसान को उसकी क्ोपड़ी से हटाकर किसी दूर 

देश में ले जाकर राजभवन में टिका दें, तो वह उस झोपड़ी के छप्पर पर चढ़ी कुम्हड़े की बेल का, सामने 
के नीम के पेड़ का, द्वार पर बँधे चौपायों का ध्यान करके आँसू वहायेगा ।” कृष्ण के आँसू बहने छंगे। 

उन्होंने वृष्णियों के सर्वश्रेष्ठ मंत्री, अपने प्रिय सखा उद्धव से कहा--तुम ब्रज जाओ । उद्धव ब्रज गये । वह 

न्नज कैसा था ? वह ब्रज पुष्पतती गौओं के लिए आपस में लड़नेवाले मतवाले साड़ों से शब्दायमान था । 

गौएँ अपने थनों के भार से भारान्वित होते हुए भी अपने-अपने बछड़ों पर दौड़ती थीं-- उनके आलिगन के 

लिए उनकी भोर आती थीं । इधर-उधर दोड़ते हुए सफेद गायों के बछड़ों से शोभित ब्नज गोदोहन के शब्दों 

से झंकरित, वंशी-ध्वनि से प्लावित है | भारत के किसी भी गाँव की गोधूलि का यह चित्र है। नगर में, 

राजधानी में यह नहीं है । कृष्ण का मन व्याकुल हो रहा है- 


ऊघो, मोहि न्नज बिसरत नाहीं । 

हंस सुता की सुन्दर कगरी अरू कुंजनि की छाहीं ॥ 
वे सुरभी वे वच्छ दोहनी खरिक दुह्मवन जाहीं । 

ग्वालवाल मिलि करत कुलाहल नाचत गहि गहि वाहीं ॥ 
यह मथुरा कंचन की नगरी मन मुक्ताहल जाहीं। 

जबहि सुरति आवति वा सुख की जिय उमगत तन नाहीं ।। 


शहर मैं एक प्रकार की ऊब है । सम्पूर्ण कृष्ण-काव्य ग्राम्य-काव्य है । वह शहर ओर ठाठ के विरुद्ध 
कुंजों और साधारणता का काव्य हैं । शायद कोई कवि हो जो मथुरा,की कल्पना करता हो । मथुरा में कृष्ण 
राजा हैं । राजा भक्त का उपास्य नहीं हो सकता । अन्य धर्म-परिवार में पैदा हुए रसखानि कृष्ण के राजा 
रूप पर फिदा नहीं होते । वृन्दावनी कृष्ण उनके मुझ्य आकर्षण हैं--- “मानुप हों तो वह रसखानिं वर्सी ब्रज 
गोकुल गाँव के ग्वारत ।” पूरा कृष्ण-काव्य नगर और राजधानी-सम्यता-विरोधी है; केन्द्रीकरण, नगरीकरण . 
के विरुद्ध गाव और गोचारण का समर्थक है । बाद में कृष्ण गांव को भूल गए । राजधानी का. व्यक्ति गाँव 
और ग्रामवासियों को भूल ही जाता है.। 


उद्धव नगरी सभ्यता, दरवारी संस्कृति का उपदेश देते हैं । दरवारी संस्कृति में निर्गुण के लिए 
बहुत गुंजाइश है । निर्गुण एक और आदमी को अतीन्द्रिय दुनिया में ले जाता है, गम्भीर बनाता हैं, दूसरी 
ओर उसे वायवी बनाता है, प्रपंचों और वस्तु-स्थिति से भगाता हैं। गोपियों के सगुन में अपने आस 
पास के प्रति प्रेम है, मित्र और स्वजन से प्यार हैं। यह देशी का पर्याय हैं । राजा कृष्ण उससे भागे हैं । 
उनके दरवारी उनको सामान्य जन से, अंपने गाँव-घर की निष्ठा से अछग करना चाहते हैं । इसलिए वे 
नि्गुण का उपदेक्ष देते हैँ । निर्गुण देशी का विरोधी है | गोपियाँ पूछती हैं--“निगुंन कौन देस को वासी ?' 
उद्धव द्वारा निर्गुण और योग का उपदेश एक ढोंग है, पड्यंत्र है, प्रेम की साकारता के स्थान पर व्यक्तिगत 
साधना का भटकाव हैं| इस योग में नारी के लिए स्थान नहीं है । योग समूह की साधना नहीं हो सकता । 
निर्गुण मिराकार सामान्य जन की पकड़ के बाहर हैं। इसमें दरवारी व्यक्ति-जैसी सिद्धि चाहिये। 
गोपियों ने उद्धव के निर्गुण योग को ठुकरा दिया, क्योंकि इस निर्गुण में' देशी और साधारणता के विरोध 
का पड़्यन्त्र था | निर्गुण निराकार देश की वात नहीं करता, सुजलाँ-सुफ्ाँ के लिए निर्गुण में 
गुंजाइश नहीं | ह 

क्या उद्धव ने ग्राम्य संस्कृति का विरोध किया था ? नगर संस्कृति, दरबारी जीवन का समर्थन 
किया था ? नहीं | चाहाक उद्धव इनके बारे में मौन हैं । केवल यह बताते हैं कि कष्ण अब राज-काज में 

छूग गये हैं । उनके कारण मथुरा नगर कै लोग सुखी हैं (नगर छोग सुखी बसत हैं, भये सुरनि के काज) | 
स्वयम्‌ कष्ण ने गोकुल-जीवन के प्रति गम्भीर ममता व्यक्त की थी। किन्तु चतुर गोपियाँ समझती हैं । वे 
समझती हैं, कृष्ण राजा हो गये हैं, अब हमें .भूल रहे है, कुछ वहका रहें हू, अब गोकुल की चीजें देखकर 


कृष्ण को कुछ-कुछ शर्म आती हूँ, वे लजातें हँ- 


सुनियत मुरली देखि छजात । 

दृरिहि ते सिंहासन बैठे सीस नाइ मुसकात॥॥ 
मोर पच्छ कौ व्यजन विलोकत बहरावत्त कहि बात । 
जौ कहुँ सुनत हमारी चरचा चालत हीं चपि जात ॥ 
सुरभी लिखत चित्र की रेखा, सोचे हू सकुचात । 


मुरली देखकर लजाते हैं । मुरली गाँव और गोचारण की उन्मुक्तता की प्रतीक है | सिंहासन बैठा 
राजा मुरली नहीं वजाता । मुरली तो प्रेमी कृष्ण बजाते हैं । मुरलो वजाकर प्रेमिकाओं को बुलाते हैं। 
मुरली ग्वारिनों को आकपित करतो हैं । नाम संकेत रहता है । राजा की मर्यादा में बंधे कृष्ण ऐसा कैसे 
कर सकते हैं ? विशिष्ट ( इलियट ) की संस्कृति ग्राम-संस्कृति से बिलकुल भिन्‍न होती हैं। मोर-पंख मथुरा 
की राजधानी में भी है। किन्तु यहाँ पंखे के रूप में प्रयुक्त है। वृन्दावन में बह मुकुट था। किसी आदि- 
वासी-प्रधान का मुकुट हो । मथुरा का मुकुट सोने का होगा | हीरे मोती जड़ा । जड़ाऊ । राजा को गाय से 
क्या मतलब । दूध पहुँचाने के लिए असंख्य नौकर-चाकर हैं। किन्तु सबसे महत्त्वपूर्ण हैं कृष्ण की 
मनःस्थिति ! कोई सामान्य आदमी राजा हो गया। गाँव को गरीबी से उठकर नगर की घोर सम्पनस्नता मिल 
गयी । अब उसे पुराती वातों को याद कर लज्जा आती हूँ। नागर सम्यता भसाधारणता को महत्त्व 
देती है। साधारणता का तिरस्कार करती है। कृष्ण गाँव का तिरस्कार नहीं करते । किन्तु डरते हैं । 
विशिष्टों के वीच रहते हैं । सावधान हैं । कोई उनकी पूर्वस्थिति को जान न जाये । लोगों को माहृम हो 
कि राजा गोपालक है, तो तिरस्कार करेंगे। इसलिए कृष्ण चित्र की गाय देख कर भी संकुचित होते हैं । 
कोई जाने न । कहाँ तब और कहाँ अब ! गरीव और पिछड़ा शासन में जाकर अपनी पूर्व स्थिति को बुरी 
,वरह से नकारने की कोशिश करता है । अपने को विशिष्ट के अधिक निकट समझने लगता है| अपने को 
उन्हीं से जोड़ेने में गौरव समझता है । अपने पिछड़े भाइयों से कतराता है, परहेज करता है । कृष्ण गोपी, 
खाल, गाय, मोरपखा, मुरली, सबसे कतराते हैं । 


किन्तु गोपियाँ कब माननेवाली थीं। कह दिया “सूरदास जो ब्रजहि विसार॒यौ दूध दही कत खात ।” 
नगर संस्कृति तो हंघ भाववाली होती है- मुख ओरे अंतरगति औरे पतिया लिखि पठवत जुबनाइ ।! 


गाँव के लोग सीघा सोचते हैँ । सरल मन, सरल वचन जो सोचते हैं, वही कहते हैं, वही करते हैं । 

उनके पास छिपाने के लिए क्‍या हैँ ? सव खुला है। वातावरण खुला है । आचरण और व्यवहार खुला है । 

सव प्राकृत हैं। नागर सभ्यता के भीतर-वाहर में अन्तर है । प्रदर्शन मुख्य है। हर चीज के पीछे विशिष्टता 

- की ट्रेनिंग हैं। वोछना कम, छिपाना अधिक । दिखाना अधिक, होना कम | चमक और प्रदर्शन मुख्य । 

ठोसत्व अल्प । सव कुछ दीवारों और पर्दो में बन्द है । प्रत्येक वात सोद्देश्य है। प्रेम भी उन्मुक्त नहीं । बात 

करेंगे प्रेम की, काम करेगें विरोधी | गोषियों ने कृष्ण की इस स्थिति को पहचाना । कृष्ण द्वारा 'गोकुल 

आने की वात घोखा हैं। वे अब गोकुल नहीं आयेंगे | वे अपने पत्रों में प्राकत मनःस्थित्ति नहीं व्यक्त करते । 

वनावटी चिट्ठी लिखते हैं, जिसमें प्रम को ताजगी नहीं है । दरवारी औपचारिकता और कलाबाजी है । 
कृष्ण के प्रतिनिधि उद्धव बुद्धि से समझाते हैं । गोपियाँ भावना से काम लेती हैं । 

गौकुल में गौपियों और कुंष्णं का प्रेम गहरा था | गौपियाँ उद्धव से पूछती हैं-क्यों उद्धव, अपनी 
पुर-स्त्रियों के बीच कृष्ण कभी हमारी भी याद करते हूँ ? कृष्ण ने शत्रु को मार दिया। उसका राज्य, 
लिया । राजकन्याओं से विवाह कर लिया और अपने. सु ह॒दों को भी पा लिया । इसलिए कृष्ण हम जंगली 
स्त्रियों को भूल गये ? राजा होने से कृष्ण में नया भेद बढ़ गया: ( कहा जौ राजा जाइ भयौ । हमकौं कहत 
और की और, पायो भेव नयौ। )। नंददास की गोपी की दृष्टि में कृष्ण राज्य पाकर इतरा गये हैं-“काह 
कहूँ अहो स्थाम ! कह इतराइ गये हो । मथुरा को अधिकार पाइ महराज भये हो ।” महराज कहने में 
ध्वनि है कि गोपालक कृष्ण राजा से बढ़कर महराजा हो गए हैं । छोटे आदमी को बड़ा पद मिल गया है । 


गोपियों को लगता हैं कि राजा कृष्ण अब ग्वालों के गाँव में आने में छज्जा का अनुभव करते है- 


हम अहीर अवला ब्रजवासी, वे जदुपति जदुराई। 
कहा भयो जु भए जद़ुनंदत अब वह पदवी पाई। 
सकुचन आवत घोष बसत की तजि ब्रज गये पराई । 


यही नहीं, अब कृष्ण गाँव में वसेंगे ही नहीं-शहर का व्यक्ति गाँव नहीं बसना चाहता । कृष्ण शहरी 
की नयी पहचान पा गये हैं । अब देहाती के रूप में अपने को नहीं पहचनवाना चाहते- 
अब हरि क्‍यीं बसें गोकुल गबई । 
बसत नगर नागर लोगनि मैं, नइ पहिचानि भई।। 

राजनीति के कारण कृष्ण गोपियों को भूल रहे हैं- राजनीति की रीति सुनों हो, चरत वारिचर खेत । 
गोपियों का निवेदन उस स्त्री की विरह-व्यंजना है जिसका पति. उसे छोड़ परदेश चला गया है । 
वे पथिक से संदेशा देती कहती हैं- 


ऊधौ पा लागति हों कहियो, स्यामहि इतनी वात । 
इतनी दूर वसत क्‍यों विसरे, अपने जननी तात ॥ 


रत्नाकर ने भी अपने उद्धव शतक में उद्धव को ज्ञान का प्रतिनिधि माना हैं। किन्तु वृन्दावन और 
गोपियों के प्रभाव के सामने वह गौण हो गया है ।.उद्धव ज्यों ही वृन्दावत के कछार में आये, उनकी ज्ञान 
गठरी सरक गयी । 


गाँव का प्रभाव है । ज्ञानी उद्धव प्रकृति की शोभा और सरलता में ज्ञान भूल गए । भावना में वह 
गए । भक्ति में स्तात हो गए। . | 

कृष्ण-काव्य में ग्राभ्य जीवन की उद्दामता, खुलापन और चंचलता हैं । भ्रमर-गीत में नगर जीवन 
के विरुद्ध भावावेश हैं । भ्रमर गीतों में गाँव का पलड़ा भारी है, क्योंकि गोपियाँ बीस हैँ | सत्यनारायण 
कविरत्न की यश्ोदा की दृष्टि साफ हैं । कृष्ण परदेश गये हैं, गाँव छोड़कर राजधानी गये है, पुरुषार्थ दिखाने । 
अब कृष्ण को लौटना चाहिये | गाँव के सभी जीव उनका इंतजार कर रहे हैं | कालिदास की शंकुलता वन 
से राजभवन जा रही थी । मृगछौने उदास थे | जिन पेड़ों, छताओं को .कुंभ कलूश से सींचा था, उन्हें प्यार 
करती हैं| वे उदास थे। ग्राम्य और वन-जीवन का अनोखापन हैं सहज प्रेम | सहजानंद । कोई ओपचारि- 
कता नहीं । कविरत्न के यहाँ कृष्ण के बिना पलछास उदास हैं, अज्योक को शोंक हो गया हैँ | वौरे रसाल दुखी 
हैं । सभी जड़ दखित होकर मलिन हो गये हैं । माता यशोदा .की परेशानी है--यहाँ वृन्दावन में मिसरी 
मिला नया उत्तम किस्म का मक्खन है | भला शहर में ऐसी ताजी चीज कहाँ मिलेगी | सुबह-सुबह उन्हें 
लगता है कि शहर में कृष्ण भूखे रह जाते होंगे -“भूखो रहत न होइ कहूँ मेरो माखन चोर । 





श्छर 


संचमंच सारा शहर भूखा है। प्रेम का भूंखा । स्वाढुं का भूंखा | तृप्ति और ताजगी का भूखा । 
यहाँ मक्खन बहुत हैं । किन्तु मिलावटी और बासी | 

किन्तु यह भी सच है कि कृष्ण अब गाँव नही लोटेंगे | अब वे राजधानी. पर राजधानी बसायगे। 
मथरा तक गाँव के इस वीर को कभी हार नहीं खानी पड़ी थी । उन्होंने न जाने कितनों का दमन किया । 
गोपियों की, माता यशोदा की भावनाएँ उनके साथ थीं- 


जह॑ जहँ जाहु राज तुम करह लेहु कोटि सिर भार | 
यह असीस हम देति सूर सुनु न्हात खरसे जनि बार । 


यह आशीर्वाद कितना उदात्त है। प्रेम में स्वार्थ नहीं परमार्थ है। गाँव का आधार स्वार्थ नहीं, 
सहयोग है । राजधानी में प्रत्येक व्यक्ति स्वार्थ का साथी है। दरबार दरकारवालों का है । दरकार के बिना 
सरकार को कौन पूछता है ? 


मथुरा के कृष्ण गोपियों को याद कर अपने को ताजा करते थे । उनमें नयी आशा का संचार होता 
था। गाँव का वही पहलवान नगर की रमणियों में फेसकर कमजोर हो गया । द्वारिका के मार्ग में उसे 
प्राजग्र भोगती पड़ी । शहर का स्वास्थ्य नकली है, बनावटी । कृष्ण की उन्मृक्त शक्ति खतस हुई । कूट 
शक्ति बढ़ती गयी | 


शहर और राजधानी में आदमी बदल जाता है । कृष्ण काले हो गये । तो क्या वृन्दावन के कृष्ण 
गोरे थे ? नहीं। भव उनका हृदय काला हो गया है । अक्रूर भी काले थे । उद्धव भी काले हैं। भ्रमर भी 
काला हैं। “वह मथुरा काजर की ओबरी, जे आवें ते कारे |” 


काजलूता मथुरा की है । यहाँ यशोदानन्दन जैसा सयाना भी काला हो गया । आज भी गोपियों को 
आशा हैं कभी हमारे कान्‍्ह काजलरू-कोठरी ( मथुरा ) से मुक्त होंगे। वे इन्तजार कर रही हैं । कब लौटेंगे 
कृष्ण अपने गाँव की ओर ? राजा बदलते हैं। राजधानियाँ बदलती हैं। किन्तु गाँव आज भी गाँव है । कंस 
गाँव के नेता को मार देना चाहता है। हरूधर का भैया उसका दुद्मन है । 


बालक कृष्ण गाँव हैं । राजा कृष्ण नगर, राजघानी । कृष्ण कंस को मारकर कंस नहीं बने, किन्तु 
राजा बन गये । अक्र,र ने गाँव को धोखा दिया था । उद्धव गाँव को ठगने आये थे-- सूर मूर अक्र,र ले 
गयो व्याज निवेरत ऊघो ।”” 


राजा गाँव से ब्याज लेता है, टैक्स वसूलता है, किन्तु गाँव को भूछ जाता है । गाँव का नेता नगर 

में खो जाता है| गाँव के प्रति मोह रखकर भी शहरी हो जाता है। मथुरा के कृष्ण शहरी और राजकीय हो 

गये । भक्तिकाल के वाद रीतिकाल का काव्य मथुरा का काव्य हैं, राजघानी की जड़ता का काव्य है, 

अलंकरण और सजावट का काव्य है | कृष्ण का गाँव आज भी प्रतीक्षा कर रहा है । कृष्ण ने कंस को मारने 

: को तैयारी गाँव में की थी । कितु कृष्ण पिछड़ापन दूर करने पुनः गाँव नहीं गए । गोपियाँ रोती रहीं । 
राघा विरह में जलती रही । नंद-यशोदा की आँखें भीगती रहीं । क्र 

सूर का काव्य-कौद्ल 
। 5 | डॉक्टर राजाकिशोर पाण्डेय 


सूरदास हिन्दी कृष्ण-भक्ति धारा के सर्वश्रेष्ठ कवि हैं। नागरी प्रचारिणी सभा की खोज रिपोर्ट 
के अनुसार सूरदास के नाम से २५ रचनाएं उपलब्ध हैं, किन्तु अधिकांश विद्वान सूरदास की केवल तीन 
रचनाओं को, सूरसागर, सूर-सारावली और साहित्य-लहरी. को प्रामाणिक मानते हैं । 'सूरसागर' सूरदास 
का सर्वाधिक महत्त्वपूर्ण ग्रन्थ है। इसकी लोकप्रियता का पता इससे चलता है. कि देश-विदेश के विभिन्न 
पुस्तकालयों में इसकी सो से अधिक हस्तलिखित प्रतियाँ उपलब्ध हैं । अमेरिका के हार्वर्ड विश्वविद्यालय 
के पुस्तकालय एवं ब्रिटिश म्यूजियम पुस्तकालय में भी सूरसागर की हस्तलिखित प्रतियाँ सुरक्षित हैं । 
'सूरसागर' करीब पाँच हजार गेय पदों का संग्रह है। . इस ग्रन्थ के अधिकांश: पदों में कृष्ण की लीछाओं 
का वर्णन श्रीमद्भागवत के आधार पर किया गया है और कुछ पदों में विनय-भावना की अभि- 
व्यक्ति हुई है । | [ 
सूर-सारावली' में कुछ ११०७ पद हैं, जिनमें होली के रूपक से सृष्टि-रचना एवं विभिन्न अवतारों 
का वर्णन किया गया हैं। वृन्दावन में प्रिया के साथ विहार करते हुए नारायण के मन में सृष्टि की इच्छा . 
उत्पन्न होती है। वे काल-पुरुष की अवतारणा करते हैं । माया के क्षोभ्र से. तीन गुण, पंच महाभूत एवं 
प्राणतत्त्व आदि उत्पन्न होते हैं । तत्पद्चात्‌ नारायण की नाभि से कमल और उससे ब्रह्मा की उत्पत्ति 
होती है । उसके बाद नारायण की आज्ञा से ब्रह्मा होली खेलने की विधि से सृष्टि-निर्माण करते हैं--. 


आज्ञा करी नाथ, चतुरानन ! सृष्टि करौ विस्तार। 
होरी खेलन की “विधि नीकी, रचना रचौ अपार ॥ 


तत्पदचात्‌ सृष्टि रचना के प्रसंग में विभिन्न अवंतारों का वर्णन किया गया है । इसी प्रसंग में 
रामावतार एवं कृष्णावतार की कथा का वर्णन विस्तार के साथ हुमा है । 
सूर-सारावली' में पदों की संख्या १६८ है। इसमें दृष्ट-कूट शैली में अलंकार 6वं नायिका-भेद 
का वर्णन है | विशेषता यह है कि एक ही पद में. किसी अलंकार एवं नायिकाविशेष का स्वरूप प्रस्तुत किया 
गया हैं । कुछ पदों में रसों के उदाहरण दिये गये हैं । अलंकार, नायिका-भेद एवं रसों के उदाहरण के 
लिए राधा-कृष्ण के जीवन-प्रसंगों को चुना गया है | ' 
सूरदास के काव्य के स्वरूप को समझने के लिए उनके जीवन की कुछ प्रमुख घटताओं पर दृष्टि- 
पात करना आवश्यक है । ऐसा लगता हैं कि वैराग्य होने के पश्चात्‌ उनकी रचनाओं में दास्य-भावना की 
अभिव्यवित हुई। वल्लभाचार्य से दीक्षा ग्रहण करने के पश्चात्‌ सूरदास के जीवन में एक जबरदस्त 
मोड़ आया । संवत्‌ १५७६ में गोवर्धन पर श्रीनाथजी के मन्दिर की स्थापना हुईं । मन्दिर के उद्घाटन 

के अवसर पर सूरदास की भेंट वलल्‍्लभाचार्यजी से हुई। सूरदास वल्लभाचार्य के शिष्य हो गये और उन्हें 
श्रीनाथ जी के मन्दिर में कीर्तन की व्यवस्था दी गयी । सूरदास, मंदिर में आयोजित होनेवाली विभिन्‍्त 
दैनिकी एवं वापिकी सेवाओं के अवसर पर गाने के लिए गीत लिखा करते थे । सूरसागर के अधिकांश 
पंद इसी दृष्टि से लिखें गये । इसीलिए सूरसागर में कृष्ण की विभिन्‍न लौलाओं का वर्णन अत्यन्त विस्तार 
के साथ हुआ है। कृष्ण के चरित्र के अन्य पक्षों को, जिनकी प्रतिष्ठा महाभारत में हो चुकी थी, या तो 
छोड़ दिया गया है या उनका वर्णन अत्यन्त संक्षेप में हुआ है । 


सूरदास की भाषा ब्रजभाषा है। उन्होंने सर्वप्रथम ब्रजमाषा को समृद्ध साहित्यिक भाषा का रूप 
दिया । उनके पूर्व ब्नजभाषा का प्रयोग साहित्य में बहुत कम-हुआ है । भक्तिकाल में कुछ विज्ञेप परि- 
स्थितियों के कारण ब्रजभाषा को महत्त्व प्राप्त हो रहा था। निम्वार्क सम्प्रदाय, गौणी वैष्णव सम्प्रदाय, 
हरिदासी सम्प्रंदाय आदि क्ृष्ण-भक्ति-सम्प्रदायों का वृन्दावन केन्द्र वना हुआ था | देश के विभिन्न क्षेत्रों 
से आये हुए कृष्ण-भक्‍्त ब्रजभाषा में भक्ति-भावना की अभिव्यक्ति कर रहे थे । गोवर्धन पर श्रीनाथजी 
के मन्दिर को स्थापना के परचात पुष्ठिमार्ग में दीक्षित अष्टछाप के कवियों ने भी ब्रजभाषा को अपनी 
भंक्ति-भावना की अभिव्यक्ति का भाध्यम बनाया । 
| सूरदास का शब्द-भण्डार व्यापक एवं समृद्ध है। उन्होंने आवश्यकतानुसार संस्कृत के तत्सम शब्दों 
को अपनाया है, ध्वनि एवं संगीतात्मंकता लाने के लिए उनमें परिवर्तत किया है और एक ओर देशज 
इसरी ओर अरवी फारसी के प्रचलित शब्दों का प्रयोग करके भाषा को स्वाभाविक एवं व्यावहारिक 
बनाया है । 
भागवत के अनूदित प्रसंगों सिद्धान्त-निर्पक स्थलों में एवं स्तोन्न-पद्धति पर लिखी गयी 
स्तुतियों में, संस्कृत तंत्सम शब्दों का प्रयोग अधिक हुआ हैं । 'जयति नँदलाछ, जय जयति गोपाल, जय 
जयति ब्रजवाल आननन्‍्द-कारी” और “अविगत आदि अनन्त अनूपम अलख पुरुष अविनासी, पुरन ब्रह्म 
प्रगट पुरुषोत्तम निज निज छोक बिलासी” जैसे स्थलों में तत्सम शब्दों के भाधिक्य के कारण संस्कृत श्लोक 
का भ्रम होता है । 
हिन्दू मुसलमानों के सम्पर्क एवं मुगल शासन-काल में फारसी के राजभाषा बनने के कारण बोल- 
चाल की ब्रजभाषा में 'अरवी-फारसी शब्दों का प्रवेश होने छगा था । सूरदास के काथ्य में अरवी-फारसी 
के पर्याप्त शब्दों का प्रयोग हुआा है। घ्वनि, संगीतात्मकता एवं स्वाभाविकत्रा की दृष्टि से छाब्दरूपों में 
आवश्यकतानुसार परिवर्तन किया गया हैँ। सूरदास के काव्य में गरज, कसूर, महर, वासिल, कातिल, 
खबरि, लश्कर, खुमारी, सरमात जैसे सैकड़ों शब्दों का प्रयोग हुआ है जो अरवी-फारसो के हैं । 
साहित्यिक भाषा को वोलचाल को भाषा के समीप रखने के लिए सूरदास ने अँकवारि, मँचरा, 
भोदे (आद्व) से तदुभव रूपों का प्रयोग किया है और अपने शब्द-भण्डार में फोकट, अचगरी, खुनुस, 
झगा, गिडुरी एवं खरिक जैसे देशज शब्दों को स्थान दिया है। अरखराइ, घहरानि, झहरात, टकटोरत, 
टनटनात, सकसकात जैसे अनुकरणात्मक शब्दों के प्रयोग से सूरदास की भाषा में अधिक सशवतता एवं 
संप्रेपणीयता आयी है । 
सूरदास के काव्य में मुहावरों एवं छोकोक्तियों का प्रयोग प्रचुर मात्रा में हुआ है । राधा-कृष्ण के 
रूप-वर्णन और मुरली-प्रसंग में कुब्जा के प्रति गोपियों की उक्तियों एवं उद्धव के प्रति उपालभ के अवसर 
पर मुहावरों का प्रयोग सहजोद्गार के रूप में हुआ है। कुछ अन्य स्थलों में कथन में सौन्दर्य उत्पन्न 


करने एवं उवित में वक्ता छाने के लिए मुहावरों का सहारा लिया गया है । “सिर पर सौति हमारे कुब्जा 

चाम के दाम चलावे”, “काटे ऊपर लौन लगावत लिखि लिखि पठवत चीठी” आदि उक्तियों में कुब्जा 
एवं कृष्ण के प्रति गोपियों के मनोभाव की अभिव्यक्ति के लिए मुहावरों का सहारा लिया “गया है । 
सूरसागर के 'भ्रमरगीत' प्रसंग में बहुत से स्थलों पर उक्ति-बैचित्र्य के रूप में मुहावरों का प्रयोग हुआ 
है। “अँगरी गहत गह्मौ पहुँचौ”, “काहे को है नाव चढ़ावत”, “तेरो कह यौ पवन कौ भुस भयौ” आदि 
उक्तियों में गोपियों ने चमत्कारिक ढंग से उद्धव के उपदेश की निस्‍्सारता के साथ उनके अनौचित्यपूर्ण 
प्रयास पर प्रकाश डाला है । मा 


सूरदास ने बहुत सी लोकोक्तियों का प्रयोग उनके प्रचलित रूप में किया है और कुछ का परिष्कार 
किया है। सूर की कुछ निजी उक्तियाँ ऐसी हैं जो लोकोक्तियों के समान प्रतीत होती हैं। 
“एक पंथ है काज”, “कथा कहत मासी के आगे जानते नानी नाता,” “कंसे समाहिगे, एक म्यान 
दो खाँडे” आदि में छोकोक्तियाँ अपने प्रचलित रूप में प्रयुक्त हुई हैं । सूरदास ने कुछ लोकोक्तियों के 
स्वरूप में परिवर्तन करके उन्हें परिष्कृत किया है । उद्धव विरह में दुखी गोपियों को कृष्ण-प्रेम छोड़ कर . 
निर्गुण-भवित का उपदेश देते हैं | उनसे गोपियाँ कहती हैं कि तुम जल में ड्बते हुए व्यक्ति को फेन का 
सहारा लेने को बार बार क्यों कहते हो--“जल बूड़त अवलंब फेन कौ फिरि फिरि कहा कहत हो ।” 
यह उक्ति जल में डूबते हुए व्यक्ति के लिए तिनके का सहारा, इस उक्ति का परिष्कृत एवं परिवर्तित रूप 
हैं । “विपवृक्षोअपि संवर्ध्य स्वयं छेत्तुमसांप्रतम सस्‍्कृत की प्रसिद्ध उक्तित हैं। इसका प्रयोग सूरदास ने 
परिवर्तित रूप में किया है। गोपियाँ कहती हैं कि कृष्ण ने स्वयं हमसे प्रेम किया, अब उन्हें वह भ्रम 
तोड़ना नहीं चाहिए---धोखे ही बिरवा लगाइके, काटत नाहि वहोरी' । सूर के पदों में बहुत सी ऐसी 
उक्तियाँ हैं, जो लोकोक्तियों के समान हैं। उदाहरण के रूप में “मरी के पातन के बदले को मुक्ताहुल 
देह”, “सूरजदास दिगंबर पुरतें रजक कहा व्यवसाइ”,. “तन जोबन ऐसे चलि जहैँ ज्यों फागुन की 
होरी” आदि उक्तियों को लिया जा सकता है । 


सूर की अधिकांश रचनाएँ गीतों के रूप में हैं। सूरदास को शास्त्रीय संगीत का अच्छा ज्ञान 
था और उन्हें लोकगीतों की प्रकृति की अच्छी जानकारी थी । उनके बहुत से पद श्ञास्त्रीय संगीत के 
आधार पर लिखे गये हैं। ऐसे पदों में राग-रागिनियों का उल्लेख भी किया गया हैं । .सूरदास के बहुत 
से पद लोकगीतों की शैली में हैं। उनकी' रचनाओं में रसिया, होली, सोहिलो आदि ब्रज के प्रमुख लोक- 
गीतों को कलात्मक रूप मिला है। छत्दन्योजना की. दृष्टि से एक नया प्रयोग सूरदास की रचनाओं में 
उपलब्ध होता है। उनके बहुत से गीतों में छन्‍्दों की मात्रा का भी ध्यान रखा गया है। सुरसागर में 
१०० से अधिक छन्दों का प्रयोग है। छन्दोवद्ध रचना के प्रारम्भ में , टेक का आयोजन करके सूर ने 
उसे गीत का रूप दे दिया है। उन्होंने कुण्डल, शोभन, रूपमाला ज॑से लम्बे छन्‍्दों को टेक' की सहायता 
से गेय बना दिया है। कुछ पदों में उन्होंने कई छन्‍्दों को मिला दिया है और कुछ में विभिन्‍न छन्‍्दों 
के चरणों का क्रम-हीन मिश्रण किया है । कुछ स्थलों पर दोहा एवं सोरठा जैसे छन्‍्दों में मात्रा बढ़ा 
कर लोच उत्पन्न करने का प्रयत्न किया गया है । ' 


कृष्ण एवं राघा के चरित्र का क्रमवद्ध विकास 'सरसागर' की सबसे बड़ी विद्येपता है । कष्ण के 
परब्रह्मत्व में पूर्ण विश्वास होते हुए भी सूर ने उनका चरित्र छौकिक घरातल पर प्रस्तुत किया हैं । 
श्रीमद्भागवत्त में यशोदा, गोपियों एवं अन्य पात्रों को कृष्ण का परब्रह्मत्व ज्ञात हैं। इसीलिए इस पुराण 
में वात्सल्य एवं क्ृष्ण-गोपियों के सम्बन्धों के वर्णन में स्वाभाविकता नहीं हैं। सूरदास ने कृष्ण के वचपन 
एवं किशोरावस्था की छोलाओों को ब्रज के तत्कालीन जीवन की पृष्ठभूमि में प्रस्तुत किया है। कृष्ण के 

हा 


जन्मोत्सव, अन्नप्राशन, वर्षगांठ, आदि प्रसंगों के वर्णन में त्रज के तत्कालीन जीवन का प्रतिविम्ब है। 
बालकों की गोचारण के प्रसंगों के वर्णन में सूरदास का मन वहुत रमा है। उनकी रचनाओं में प्रकृति की, 
पशुओं एवं चेष्टाओं का सूक्ष्म निरीक्षण है। राधा-कृष्ण के प्रथम मिलन एवं बाद के मिलन-प्रसंगों में राधा एक 
'सामान्य नायिका एवं कृष्ण एक सामान्य नायक के रूप में प्रस्तुत किये गये हैं। यशोदा की कृष्ण के पर- 
ब्रह्मत्व का पता नहीं हैं । एक अवसर पर जब कृष्ण के मुख में उसे विश्वरूप का दर्शन होता है, तो वह उसे 
भूत-प्रेत की वाधा समझती है और आसपास के गुणी लोगों के पास झाड़-फूंक के लिए ले जाती है । इस 
प्रकार सूरदास के वर्णन में सर्वत्र स्वाभाविकता बनी हुई है । 


मो देखत जसुमति तेरें ढोटा, अबहीं माटी खाई। 

यह सुनि के रिस करि उठि थाई, वाँह पकरि ले आई । 
इक कर सौं भुज गहि गाढ़ें करि, इक कर डीन्‍्हीं साँटी । 
'. मारति हों तोहि अवहि कन्हैया, बेगि न उगिले माटी । 
ब्रज-छरिका सव तेरे आगे, झूठी कहत बनाइ। 

मेरे कहें नहीं तू मानति, दिखरावों मुख बाइ। 
अखिल ब्रह्मंड खंड की मंहिमा दिखराई मुख मांहि। 
सिंधु सुमेर नदी बन पर्बत, चकित भई मन चाहि। 

कर तैं साँटि गिरंत नहिं जानी, भुजा छाँंड़ि अकुलानी । 

सूर कहँ जसुमति मुख मूंदो, वलि गई .सारंगपानी । 
सूरसागर ८७३ 


 सूर की काव्यमाषा 


इॉँक्ठर परमानन्द श्रीवास्तव 





सूरजका काव्य-संसार सबसे पहले सौन्दर्य के गहन मार्मिक साक्षात्कार से प्रेरित अनुभवों का। एक 
अत्यन्त समुद्ध संसार है। जिन रचनात्मक क्षणों में कवि ने उसे उपलब्ध किया है, उनसे आज के समय की. 
इतनी विशाल दूरी है कि कोई विशिष्ट संवेदनशील संस्कार ही उससे वह रागात्मक सम्पुवित अनुभव करा 
सकता है जो आलोचनात्मक दृष्टि से भी सम्पन्न हो। सौन्दर्य के. इस विशिष्ट काव्यानुभव का भाषा या 
अभिव्यक्ति की दृष्टि से अध्ययन करते हुए पहले रचना-प्रक्रिया की इस विशिष्टता का ही बोध होता है 
कि रचनाकार एक ओर सौन्दर्य की सरणि में अपने को विजोन करना चाहता है--अपने अहं का विसर्जन 
कर एक लचीली नम्नता प्राप्त करता है, दूसरी ओर अपने व्यक्तित्व के एक विशिष्ट तेजस अंश को 
रचनात्मक तनाव के स्तर पर अक्षुण्ण, सजीव रखने के लिए प्रयत्नशील होता है। सुर को यहाँ-वहाँ से, 
वीच-वीच में पढ़ते हुए मुझे इस रचनात्मकता का कई वार अनुभव हुआ हैँ। मैं अनुभव करता आया हूँ 
कि हमारे इन कालूजयी कवियों का अध्ययन नयी दृष्टि से . होना चाहिए---सूर के काव्य का पुनर्मूल्यांकन 
भी आज की आलोचना के लिए लगभग चुनौती के समान है । यहाँ में सूर की काव्यभाषा की ओर कुछ 
संकेतभर करूँगा जिससे कवि के संसार की सर्जनात्मक बनावट की ओर पाठकों का ध्यान आक्ृष्ट किया 
जा सके । यद्यपि सूर की भाषा के व्याकरणिक स्वरूप पर कई बार विचार किया गया है,. पर अपवाद- 
स्वरूप कुछ उदाहरणों को छोड़कर सूर की काव्यभाषा की सुृजनशीरूता का विश्लेषण प्रायः अछूता ही 
रह गया है । ह जा 
काव्यभापा काव्यसंसार के विश्लेषण का पहला विश्वसनीय और सजीव आधार हैँ । काव्यभाषा 
भें शब्द केवल शब्द नहीं हैं--बवे एक पुरे रचनात्मक संघटन के सजीव उपादान हैं, इसलिए काव्यभाषा 
का अध्ययन शब्द से वाक्य की विशिष्टता, वाक्य की विशिष्टता से पूरे सन्दर्भ अर्थात्‌ एक समग्र काव्यार्थ . 
की ओर ले जाता है। सूर की काव्यभाषा का एक संघटनात्मक सौन्दर्य-मूल्य हैं और फिर : एक अन्तः- 
संघटनात्मक काव्य-मूल्य है । इस काव्यभापा में प्रेम-दर्शन, सौन्दर्य-दर्शन और रहस्य-दर्शन का एक बभ॒पूर्व 
रासायनिक संयोजन है । यहाँ कविता यदि एक ओर ऐन्‍न्द्रियता से संवेदित है, तो दूसरी ओर वँंचारिक 
कल्पना और आध्यात्मिक अनुभव से सजीव है | रूप, गति, लय के इस संघटनात्मक संसार में एक नितान्त 
सक्रियता है--स्थिरता प्रायः नहीं है--विषादपूर्ण गतिहीनता में भी भावों की अन्तःस्फूति शेष रहती है। 
श्रव्यसंवेदना यहाँ प्रायः दृश्य संवेदना में संक्रमित होती है और संवेदनाओं का यह अन्तरावलम्बन अन्य 
स्तरों पर भी सजीव वना रहता है । । 

सूर की कीव्यभाषा की साहित्यिकता एँक सुपरिचित सच्चाई है--अलंकार-बिम्ब-प्रतीक-मिथर्के 
आदि के संयोजन से यह साहित्यिक संघटन सम्भव हुआ है, पर महत्त्वपूर्ण तथ्य यह है कि यहाँ लोकभाषा 
ही काव्यभाषा में एक सजीव रनान्‍्तरण उपरूव्ध करती है । आचार्य रामचन्द्र शुक्ल की टिप्पणी है--- 
“ध्यान देने की सबसे पहली वात यह है कि चलती हुई ब्रजभाषा में सबसे पहली साहित्यिक कृति 
इन्हीं की मिलती है जो अपनी पूर्णता के कारण आश्चर्य में डाल देती है । पहली साहित्यिक रचता और 
इतनी प्रचुर, प्रगल्म और काव्यांगपूर्ण, कि अगछे कवियों की श्ंगार और वात्सल्य की उक्तियाँ इनकी 
जूठी जान पड़ती हैं ।” इस भाषिक प्रगल्भता और काव्यात्मक पूर्णता को सचमुच ध्यान से देखने की 
आवश्यकता है । | 


सूर की काव्यभाषा में शब्द-चयन की विशिष्टता विचारणीय है। शब्द की इस विशिष्ट स्थिति 
“को कहीं उसकी व्याकरणिक स्थिति महत्त्वपूर्ण बना रही हैं और कहीं अर्थगत, घ्वन्यात्मक, व्यंजनात्मक 
लयात्मक स्थिति । छरीदार, औचट, उचाढ़ी लरकिनी, ठगौरी, निनारी, रए--क्ुछ शब्दों की अलग-अलग 
कारणों से महत्त्वपूर्ण स्थिति पर ध्यान दें-- - 
अष्ट महासिधि द्वार ठाढ़ी कर जोरे उर हछीन्‍्हें । 
छरोदार बराग विनोदी झिरकि वाहिरे कीन्हें | 
>> 2९ > > >६ 
हरि सों ठाकुर और न जन को । 
लग्यौ फिरत सुरभी ज्यौं सुत-सँग औचठ गुनि गृह बन कौ ॥ 
>८ ६ »६ + >८ ८ » 
सखी संग की निरखंति यह छवि भई व्याकुल मन्मथ की डाढ़ी । 
सूरदास प्रभु के रस बस सव भवन काज, ते भई उचाढ़ी ॥ 
>% >< % > १८.३९ 
संग लरिकिनी चलि इत आवति दिन थोरी अति छवि तन गोरी . 
सूर स्याम देखत हीं रीक्े भैन नेंन मिलि परी ठगौरी ॥ 
>> »६ > ६ >९ 
मुरली के वंस स्थाम भए री । 
अधरनि तैं नह करत निनारी वाके रंग रए री ॥ 
घ्वन्यात्मकता केवल विशिष्ट शब्द-ध्वनि के ही कारण नहीं है--कहीं-कहीं एक अत्यन्त सामान्य बहुप्रचलित 
-घिसा हुआ शब्द एक अदभुत सांकेतिकता प्राप्त कर लेता है। कृष्ण के निम्नलिखित वाक्य-कथन में “मित्र 
शब्द की व्यंजकता कितनी सजीव और संकेत-जीवित है, कहने की आवश्यकता. नहीं--- 
सित्र एक सन वसत हमारे ताहि मिले सुख पाइहौ । 
कितने ही प्रचलित पर्यायों में से जब सूर कोई पर्याय-शब्द चुनते हैं; तो उनकी मानसिक. क्षमता और 
रचनात्मक कल्पना देखने की चीज होती है । शब्द में क्रियात्मकता की प्रतिष्ठा का एक उदाहरण लें--- 
यहाँ शब्द ही एक पूरे वाक्य या विशिष्ट काव्य-बिम्ब का रूप ले लेता है--सन्दर्भ कल्पना से अलग भी 
इस क्रियात्मक शठ्द की स्थिति काव्योपयोगी जान पड़ेगी--- 
चलित कुंडल गंड मंडल झलक ललित कपोल । 
सुधा-सर. जनु मकर क्रीड़त इंदु डहडह डोल॥ 

मैं यहाँ 'डहड॒ह शब्द की सक्रिय घ्वन्यात्मकता की और संकेत कर रहा हूँ, पर यहाँ यह भी विशिष्टतां 
लक्ष्य करने योग्य हैं कि अलंकार कैसे विम्वविधान में संक्रमित होता है, अर्थ का लूय के साथ क्या सम्बन्ध 
होता हैं, पर अभी इन विश्येपताओों से पहले कुछ और शब्द-स्थितियों को देखें--कहीं अरबराना, अरराना 
घहराना, झहराना जैसे अनुकरणात्मक शब्द हैं, कहीं ऐसे सांकेतिक विशेषण हैं जो प्रचलित स्मृति-विम्ब 
के स्थान पर नयी बिम्बचेतना का प्रमाण दे जातें हैं--- 


दूबर तन / तोतर बोल | पाछिछी सम्बन्ध | काँचीं मति । 
कहीं रंगसुचक तथा गुणात्मक विशेषण-शब्द हैं--- 

त्तील खुर अरु अरुन लोचन सेत सींग सुहाइ / 

सेत, हरो, रातों अरु पियरौ रंग [«स्पाम चिकुर | 

नै अति रतनारे / कजरी धौरी सेंदुरी धमरि मेरी गैया । 


कहीं तत्सम शब्द-व्यवस्था के बीच अचानक कोई विदेशी स्वभाव: का शब्द उपस्थित है--- 
काया नगर वड़ी गंजाइस नाहि.त कछु बढ़यौ । 


और इन सबसे अलग अधिसंख्य स्थलों पर संस्कृत के तत्सम शब्दों के साथ ब्रज के ठेठ तद्भवीकृत शब्दों 
का सहज अस्तित्व तो काव्यार्थ की दृष्टि से मूल्यवान है ही । | 


सूर की काव्यभाषा में वाक्य की लयात्मक विशिष्टता एक ज्ञात तथ्य है पर वाक्य-प्रकारों का 
अन्तःसम्बन्ध भी कम आकर्षक, कम अर्थपूर्ण नहीं । सरल, जटिल, श्वखलात्मक वाक्य-प्रकारों को एक 
विशिष्ट संघटना में पहचानना संवेदनशील पाठक के लिए कठिन नहीं होना चाहिए। पर इकहरे वाक्य 
की अर्थव्यंजकंता भी सादगी में अपनी काव्यात्मकता का उदाहरण बन सकती है-- । ह 


कोउ इक कंस कपट करि पठयी कछ .सँदेस दे हाथ ! 
सु ती हमारी लिये जात है सरवस अपने साथ ॥। 


दुसरे वाक्य की सरलता में सर्जनात्मकता भी निहित है जो ऋृत्रिमता के बाहर अपने को चरितार्थ करती है । 


सूरदास की सादृश्य-सम्बन्ध-कल्पना रूपक-उत्प्रेक्षाउपमा आदि के विधान में प्रत्यक्ष होती है । 
यहाँ आलंकारिक विन्यास अयथार्थ-यथार्थ के बीच ऐसा लचीला नमनीय सम्बन्ध प्राप्त कर छेता है कि 
उक्ति के चातुर्य से अधिक उक्ति में निहित संवेदनात्मक अनुभूति की ओर ही ध्यान जाता है-- 


देखियति कालिन्दी अति कारी | 

अही .पथिक कहियोौ उन हरि सौं भई विरह जुर जारी ॥ 
गिरि-प्रजंक तें गिरति धरनि घेसि तरंग तरफ तन भारी । 
तट-वारू उपचार-चुर जलपूर प्रस्वेद पनारी ॥ 
विगलित कच कुस काँस कूल पर पंक जु काजलू-सारी । 


सूरदास प्रभु जो जमुना गति सो गति भई हमारी ॥। 
यहाँ एक विध्षिप्त ज्वरग्रस्त युवती के रूप में यमुना की कल्पना पहले ध्यान आक्ृष्ट करती है, पर अन्त 
की ओर जाते हुए उस काव्यात्मक विडम्बना की ओर दृष्टि जाती हैं. जिसके अनुसार यमुना ही भअप्रस्तुत 
संकेत वन जाती है और प्रस्तुत की भूमिका में स्वयं विरहमना गोपी आ जाती है। दैत-सम्बन्ध-निर्भर 

कल्पना वार-वार उस विम्ब-स्थिति में आ जाती है जहाँ हंत-सम्बन्ध विलीन हो जाता है । 'सूर के आल- 
कारिक विधान में उपमान-वाक्य-पद का एक दूसरे से वैसा ही सम्बन्ध है जैसा कहीं-कहीं प्रसाद की काव्य- 
भाषा में लक्ष्य किया जाता है-- 


देखि सखी अधरनि की लाली । 
. सनि मरकत तें सुभग कलेवर ऐसे हैं बनमांली ॥ 
मनौ प्रात की घटा साविरी, तापर अरुन प्रकास। 
ज्यों दामिनि बिच चमक रहत है फहरत पीत सुबास ॥ 
इस आलंकारिक चित्र-कल्पना के समानान्तर प्रसाद की आलंकारिक चित्र कल्पना को देखें-- 
आह उस मुख की वह सुस्वयान 
रक्त किसलय पर छे विश्ाम 
अरुण की एक» किरण अस्लान 
अधिक अलसाई हो अभिराम | 
अवश्य ही प्रसाद की कल्पना में कोई विशिष्ट सुक्ष्म संवेदनात्मक परिष्कार है जिसके लिए काव्यभाषा की : 
सर्जनात्मकता को एक लूम्बवी यात्रा से गुजरना पड़ा हैं। इसी आलूकारिक विम्ब-निर्भर चितन्र-कल्पना में रूय 
की समानाच्तर गतियाँ काव्यभाषा की दृष्टि से उल्लेख्य हैँ--- 
| मानौ माई घन घन अंतर दामिनि । 
घन दामिनि दामिनि घन अंतर सोभित हरि ब्नजभामिन्ति ॥ 
प्रत्यक्ष है कि काव्यभापा की इन बहुविध विशिष्टताओं की आधार-भाषा ब्रज हैं जिसे मध्ययुगीन काव्य- 
भाषा के रूप में स्वीकृति दिलानेवाली शवित वह सृजनात्मकता है जो भीतर के सौन्दर्यानुभव को बांह्य 
प्रकृति की व्यापारगति में व्यक्त करने में नितान्त समर्थ हैं। कृष्ण की लीलाकथा की गीति-संरच- 
नात्मक अभिव्यक्ति में .प्रेम और आनन्द की जो तीज्ता है, वह बहुत कुछ अनुभव और भाषा का भेद 
मिटा जाती है। इस आनन्द में सुख दुख का ही अभेद नहीं है, शब्द अर्थ की असाधारण सम्पृक्ति भी है--- 
स्थाम सों काहे की पहिचानि । 
निमिष निमिष वह्‌ रूप न वह छवि, रति कीज जिय जानि ॥। 


एकौ पल सोभा की सीवाँ, सकति न उर महँ आनि ॥ 

सखि यह विरह, सेजोग, कि समरस, सुख दुख, लाभ कि हानि ॥ 
यहाँ काव्यभाषा सादगी में संगीत की हदों को छूनेवाली तन्‍्मयता का ही प्रमाण देती है। यह उस कवि 
की रचनात्मक विशिष्टता का प्रमाण है जो आधार-भाषा के मौलिक स्वभाव को पहचानते हुए उसकी 

: काव्यात्मक संभावनाओं में वृद्धि उपस्थित करने में सक्षम है । पाठकों का ध्यान इस ओर भी जाना चाहिए 

कि अलिखित व्यावहारिक व्याकरण की ही पूँजी से सूर ने काव्यभाषा की आरम्भिक क्षमता उपलब्ध की । 
संस्कृत के तत्सम शब्दों की प्रचुरता सूर की काव्यभाषा के लोकरंग में सहज ही खो जाती है। सौन्दर्य- 
सरणि का यह बिम्बात्मक गठन किसी गहरी अर्थगत विशिष्टता का संकेत है-- 

कान्‍्ह चलत पग हैं है घरनी । , 

जो सन में अभिल्‍ाष करति हो, सो देखति नेंद-घरनी ॥॥ 


न्नज जुबती सब देखि थकित भईं सुन्दरता की सरनी । 

आचार्य हजारीप्रसाद द्विवेदी का संकेत उचित ही है--कविचित्त की गम्भौर अनुभूति सुन्दर रूप छेकरं 
भाषा में अपनी महिमा प्रतिष्ठित करना चाहती है। प्रेम अपने को सँजोना, संवारना चाहता है। अन्तर 
में उसका जो आनन्द है, उसे वाहर के जगत्‌ में सौन्दर्य के भीतर वह प्रतिष्ठित करना चाहता है। 
हमारी दृष्टि में सूर की काव्यभापा एक विशिष्ट सौन्दर्य-सत्ता के प्रति सूर के संवेदनात्मक सम्बन्ध को 
ही प्रमाणित करती है। इस संवेदनात्मक सम्बन्ध में राग, सम्नता, विषाद के निजी अनुभव एक मधुर 
भावदीप्त सावंजनिकता पा लेते हैं । 

सूर की काव्यभापा में अभिव्यक्त संसार एक दृष्टि से सीमित संसार हैं। इस प्रयोजनीय लीला- 
संसार से सम्बद्ध शेष संसार की बहुत सी वाहरी उत्तेजनाएँ बाहर और दूर ही रहती हैं. पर कल्पना की 
एक पारदर्शी दीवार उस वाहर और दूर की कतिपय छायाओं को जब तव सटीक समानान्तर उदाहरणों 
के रूप में प्रतिविम्बित करती रहती है । पौराणिक चरित्रों की मानवीय बनावट में भापा की इस रचनात्मक 
भूमिका का महत्त्व असंदिग्ध है । सूर की काव्यभाषा में आध्यात्मिक आवेग का स्पन्दन भी है और छोक- 
तत्व की सहजता का मार्मिक स्पर्श भी है । यहाँ अक्षर या शब्द ही एक समग्न संरचना में नहीं ढलते, 
संरचना भी एक तरह की लयात्मकता में अपना प्रसार चाहती है । तन्‍्मयता और तनाव का सम्बन्ध 
इस काव्यभाषा में जहाँ तक बन पाया है, वहीं तक यह आदश काव्यभाषा है. और जहाँ तनावहीन दुहराव 
हैँ, रूढ़ अलंकृति है, पुष्टिमार्गीय विचारसरणि की धारणात्मक छापभर है, वहाँ हम इसे काव्याभास मात्र 
ही कहेंगे । 


रोम रोम है नेन गए री । 

ज्याँ जलधर परबत पर बरपत, वूँद बूंद ह्लँ निचटि द्रए री ॥ 
ज्यों मधुकर रस कमल पान करि, मोतें तजि उन्मत्त भए री । 
ज्यों काँचुरी भुअंगम तजहीं, फिरि न तके जु गए सु गए री ॥ 
ऐसी दसा भई री उनकी, स्याम रूप मैं मगन भए री। 
सरदास. प्रभु अगनित्त सोभा, ना जानौं किंहि अग छए री ॥ 


सरसागर २९१० 


१८२ 


है. कलरिणजनोपिन फननशा अध्यशरच्तान पननरलाकुरबट तरल जनलन्‍पथु 


सूर-साहित्य में अंलंकार-योजना 


हॉक्ठर रामस्वरूप आर्य 





हि 


मानव एक सौंदर्यप्रिय प्राणी है। वह अपने प्रत्येक कार्य को अलंकृत रूप में देखना चाहता 
है । इसी सहज वृत्ति के 'आधार पर सृष्टि का भावुक प्राणी कवि अपने काव्य में जहाँ एक ओर सुन्दर 
भावों का संयोजन करता है, वहाँ दूसरी ओर उसमें सौंदर्य-वृद्धि के लिए भी भप्रयत्नशील रहता हैँ । काव्य 
में इनमें से प्रथम को भावपक्ष तथा दूसरे को कलापक्ष कहते हैं। श्रेष्ठ काव्य में दोनों का ही सम्यक 
निर्वाह वांछनीय है। भावपक्ष के अन्तर्गत रस, भाव और संचारी भाव इत्यादि आते हैं तथा कलापक्ष 
के अन्तर्गत अलंकार, भाषा तथा छंद आदि पर विचार किया जाता है । 


काव्य के शोभाकारक धर्म अलच्धार कहे जाते है--काव्य-शोभाकरान्‌ धर्मान्‌ अलद्धूएरान्‌ प्रचक्षते ।" 
काव्य मलतः शब्द और अर्थमय है--शब्दार्थों सहितोौ काव्यम्‌ ।* अंतः काव्य में शोभा का विधान भी 
शब्द और अर्थ के द्वारा ही होता है । इसी आधार पर अंलड्भूगर दो प्रकार के माने गए हैं--शब्दालऊझ्भार 
और बर्थालद्भार । जहाँ शब्दगत सौंदर्य की प्रधानता होती है, वहाँ शब्दालड्धूवर तथा जहाँ अर्थगत सौंदर्य 
की प्रधानता होती है, वहाँ भर्थालद्धार माने जाते हैं । जहाँ सौंदर्य शब्द और अर्थ दोनों के आश्रित हो, 
वहाँ उभयालद्ूपर माने जाते हैं । 


अलदूपरों का काव्य में क्या स्थान होना चाहिए, इस विषय में प्राचीन काल से ही आचार्यों में 
पर्याप्त मतभेद रहा हैं । कुछ आचार्यों ने अंलुद्धूारों को काव्य में गौण स्थान दिया है, तो अन्य उन्हें काव्य 
के लिए नितांत आवश्यक मानते हैं। यहाँ तक कि भर्थालक्भारों से रहित सरस्वती को विधवा कहा गया 
है--अर्थालद्धार-रहिंता विधवेव सरस्वती । आचार्य मम्मट ने काव्य की परिभाषा देते हुए कहा है-- 
तददोषो शब्दार्थों संगुणावनर्ुंकृती पुन्नरः- क्वापि । 3 अर्थात्‌ वे काव्य के लिए अछूद्धारों को आवश्यक 
नहीं मानते हैं । उनके अनलकृत प्रयोग पर व्यंग करते हुए चन्द्राछोककार का कथन है कि जो व्यक्ति काव्य 
को अरूद्डुगर-रहित मानता है, वह अग्नि को उष्णता-रहित क्‍यों नहीं मानता-- 
अंगीकरोति यः काव्यं शब्दार्थावनलूंक़ृती । 
असौ न मन्यते कस्मादनुष्णमनलंकृती । ४ 
हिन्दी के आचार्य केशवदास का भी यही मत है कि अलद्धारों के बिना कविता सुशोभित नहीं 
होती । उनकी मान्यता है--- ' है 
. जदपि सुजाति सुलक्षणी सुवरन सरस सृवृत्त । 
भूषत विनु न विराजई कविता बनिता मित्त ।" 
१- काव्यादर्श २१। २- काव्यारुंकार १।१६। 
३० काव्यप्रकाश, प्रथम उल्लास । ४- चन्द्राछोक १८ । ५- कविप्रिया ५११ 

जहाँ आचार्यों ने अलूछ्टारों के महत्त्व पर इतना जोर दिया हैं, वहाँ हमें यह भी जानना चाहिए 
कि काव्य की आत्मा रस है। अलंकार रसोद्रेक में सहायक होकर ही आने चाहिएँ। रस-विहीन कविता 
अलड्ारों के वोझ से दवकर निर्जीव हो जाती है । 
सूरदास एक रससिद्ध कवि थे । उनकी भावधारा उनकी अलूुंकृत॑ शैली के सम्पर्क-लाभ से जगमगा 
उठी हैं। उनकी रचना में जैसी भावप्रवणता है, वैसी अलंकृत सज्जा भी। उनकी अलंकार-योजना में म॑ 
तो केशव के समान पांडित्य-प्रदर्शन का आग्रह है और न तुलसी के समान साज-सज्जा का। उन्होंने 
अलंकारों का प्रयोग भावों की सौ दर्य-वुद्धि के लिए भी किया है। व्यर्थ के शब्दाडम्बर को उन्होंने महत्त्व 
नहीं दिया । उनके काव्य में शब्दालंकारों को अपेक्षा अर्थालंकारों का प्रयोग ही अधिक हुआ । साहित्यलहरी 
में सूर की अलंकारप्रियता चरम सीमा पर पहुँच गई है। इसके सभी पद दृष्टिकूट हैं जिनमें अलंकारों 
की योजना की गई है। इसे हम सूर की मूल प्रवृत्ति नहीं मान सकते क्योंकि सूरसागर' में इस प्रकार के 
पद इने-गिने ही हैं । 
सूर की व्यंग्यमयी- वक्रोक्तियाँ अत्यधिक चमत्कारपूर्ण तथा प्रभावशालिनी हैं । शब्दालंकारों में 
उन्होंने अनुप्रास, यमक, श्लेष और वक्रोक्ति तथा अथलिंकारों में उपमा, रूपक, उत्प्रेक्षा, रूपकातिशयोक्ति 
अतिशयोक्ति तथा व्यतिरेक भादि को विशेष रूप से अपनाया हैं। कुछ पदों में अन्योक्ति का भी सुन्दर 
निर्वाह हुआ है । 
सूरदास जी की रुचि शब्दालंकारों में विशेष नहीं रमी है, तथापि कुछ स्थछों पर इनका सुन्दर 
प्रयोग मिलता है । निम्नलिखित पंक्तियों में अनुप्रास का सहज प्रयोग द्रष्टव्य है-- 
कामी, कृपन, कुचील, कुदरसन, को न कृपा करि तारुयौ । 
तातें कहत दयाल देवमनि, - काहेँ सुर: बिसारयी | 
२८ ५. 24 8  -. 
जग जानत जदुनाथ, जिते जन निज भुज ख्त्रम सुख पायौ । 
ऐसो को जु न सरन गहे तें कहत सूर उतरायौ। 
कुछ पदों में यमक अलंकार का आग्रह दिखाई पड़ता है । निम्नलिखित पद में सारेँग' शब्द की 
अनेक वार आवृत्ति हुई है। यहाँ कवि का आर्थ-चातुर्य देखने योग्य है-- 


सारेंग सारेंग धरहिं मिलावहु | 

सारंग विनय करति सारेंग सौं सारेंग दुख विसरावहु । 

सारंग समय दहत अति सारँग, सारंग तिर्नाह दिखावहु । 

सारंग गति सारँगधर जे हैं, सारंग जाइ मनावहु । 

सारंग-चरन सुभग-कर-सारंग, सारंग नाम बुलावहु । 

सूरदास सारोंग उपकारिनि, सारँग मरत जियावहु ।” 


उक्त पद में सारंग शब्द के अर्थ क्रमशः इस प्रकार हैँ--१- अछि > सखी, २- सारंगधर कृष्ण, 
३० सारंग - आकाश, अनन्त, अत्यन्त, ४- विष्णु भगवान, ५- कामदेव, ६- रात्रि, ७- चंद्रमा, ८- प्रेम- 
पूर्वक, ९- कमर, १०- अ्रमर, .११- कुरंग 5 बिगड़ी हुई । नायिका अपनी सखी से कहती है--है सखी ! 
तू मुझे श्रीकृष्ण से मिला दे । मैं तुझसे अत्यन्त विनय करती हूँ । तुझे भगवान विष्णु की सौगंघ है, तू 





६- सूरसागर १०१॥.. .७- वही १५। ८- वही २७१५। 

मेरे काम के दुख को विस्मृत करा दे । रात्रि के समय चन्द्रमा मुझे जलाता है, अतः तू कृष्ण के दर्शन 
करा दे । कृष्ण सर्प की चालवाले हैं, अर्थात्‌ शीघ्र ही क्रुद्ध हो जाते हैं । तू उन्हें प्रेमपूर्वक मना ला । जिनके 
चरण तथा हाथ कमल के समान हैं तथा जो भ्रमर के रूप में ( रसलोभी, अनेक नायिकाओं के प्रति 
अनुरक्त ) प्रसिद्ध हैं, उन्हें वुला छा। तू विगड़ो को बनानेवाली तथा परोपकारिणी है, अतः सखी को 
मरने से बचा ले । | | 
ह सूर-साहित्य में इलेष का प्रयोग अत्यल्प है । इसका एक उदाहरण प्रस्तुत हैं-- 
ऊधोौ तुम अति चतुर सुजान । 
ह जे पहिले मत रेंगे स्थाम रँग अव न चढ़ रेंग आन ।* ह 
सूरदास वक्रोक्ति के तो सम्राद्‌ ही हैं। उनकी वक्रोक्तियाँ हृदय पर सीधा प्रभाव डालती हैं ।' 
गोपियाँ उद्धव का ज्ञानोपदेश सुनते-सुनते तंग आ गई हैं। वे उनसे कहती हैं--तुम्हें जो कहना है, कह 
डालो । आखिर हम तो सब कुछ सुनने और सहने के लिए ही बनी हैं । प्रस्तुत पंक्तियों में गोपियों की 
खीझ कितने सुन्दर रूप में व्यक्त हुई है-- 
ऊधो और कछू कहिवे कौ । 
मन माने सोऊ कहि डारो, हम सब सुनि सहिवे कौ ।* 
निम्नलिखित पद में गोपियों की उक्तियाँ ध्यान देने योग्य हैं । इसमें ग्ोपियों ने उद्धव पर अच्छा 
व्यंग्य किया हैँ । उनकी वचन-वक्रता द्रष्टव्य हैं-- 


ऊधौ हम हैं हरि की दासी । । 
काहे कों कदु वचन कहत हो, करत आपनी हाँसी ॥ 
हमरे गुनहिं गाँठि किन बाँध, हम कह कियौ बिगार । 

. जैसी तुम कीन्ही सो सवबहीं, जानत है संसार ॥ 
जो कछु भली-बुरी तुम कहिही, सो सब हम.सहि हैहेँ । 
आपन कियो आप ही भुगर्ताह, दोष न काहू देहेँ ॥ 
तुम तो बड़े-बड़े कुल जनमे, अरु सबके सरदार । 
यह दुख भयो सूर के प्रभु सौं, कहत लगावन छार ॥।'* 

सूर-काव्य में अर्थालंकारों का प्रयोग भावों की सौंदर्य-बुद्धि में सहायक्र हुआ है | सूरदास ने विशेष 
रूप से सादृश्यमूलक अलंकारों को अपनाया हैं । रूपक उनका प्रिय अलंकार है। उनके सांगरूपक अधिक 
प्रसिद्ध हैं । संसाररूपी नाद्यज्ञाला में विभिन्‍न प्रकार के नाच नाचते हुए सूरदास थक गए हैं । ये अपने 
आराव्य देव भगवान्‌ कृष्ण से प्रार्थना करते हैं कि हे नाथ ! अब तो आप मेरी अविद्या को हर 
ही लीजिए--- 
अब में नाच्यों बहुत गुपाल । ' 
काम, क्रोध को पहिरि चोलना, कंठ विषय की माल । 


कोटिक कला काछि दिखराई जलू-थरू सुधि नहिं काल । 
सूरदास की सब अविद्या दूरि करौ नेँदकाल ।'* 


९- सूरसागर ४६०९।. १०- वही ४१३६। . ११- वही ४१६१।  १२- वही १५३। 

-एक अन्य -सांगरूपक देखिए-- 
चित॒वन 'रोकें हूँ न रही । | 
स्थामसुन्दर-सिंधु-सनमुख, सरित उमेंगि वही 4 
प्रेम-सलिल प्रवाह-भैवरनि मिलि न. कबहुँ लही । 
लोभ-लहर-कटाच्छ,. घूघट-पट-करार. ढही ॥। 
थके पल-पथ, नाव-धीरज परति नहिन गही | 
मिली सूर सुभाव स्यामहिं, फेरिहू न चही ॥ 7 
रूपकातिशयोक्ति में भी सूरदास की रुचि विशेष रमी है.। रूप-चित्रण तथा वियोग-वर्णन में इस 
अलंकार का आश्रय-लिया गया है। निम्नलिखित पद में रूपकातिशयोक्ति हारा नायिका के अद्भुत 
सौंदर्य का अंकन किया गया है-- 
अद्भुत एक अनूपम वांग । . | 
जुगल कमर पर गजबर क्रीड़त, तापर सिंह करत अनुराग ॥ 
हरि पर सरवर, सर पर गिरिवर, गिरि पर फूले कंज-पराग । 
रुचिर कपोत बसत ता ऊपर ता ऊपर अमृत-फल छाग ॥ 
फल पर पुहुप, पुहुप पर पल्‍लव, ता पर सुक॑, पिक, मृग-्मद काय । 
खंजन, घनुष, चंद्रमा ऊपर, ता ऊपर इक -मनिधर नाग॥ 
अंग-अंग प्रति और-और छवि, उपमा ताकौ करत न त्याग |. . 
सूरदास प्रभु पियौ सुधारस मानो अधरनि के बड़ भाग | 
सूर के पदों में उत्प्रक्षा अछंकार का भी सुन्दर निर्वाह हुआ है |: कृष्ण के सौंदर्य-वर्णन में कवि 
ने उठ क्षाओं की झड़ी लगा दी है । 'गोपियों के विरह-वर्णन में-सी इनसे विशेष सहांयता ली गई है । 
विरहिणी गोपियों को प्रकृति के विभिन्‍त पदार्थ भाँति-भाँति से -दुख देते हुए प्रतीत होते हैं । कृष्ण के. 
सौंदर्य पर कवि की अनूठी उत्प्रेक्षाएँ देखिए-- 
मोहन वदन बिछोकत अँखियंनि उपजत है अनुराग | 
तरनि ताप तरूूफत चंकोर गति पिवत पियूष पराग॥ 
लोचन नलिन नए राजत रति पुरन मघुकर भाग ॥ 
भानहु अंति आनन्द . मिल्लें मकरन्द :पिवत रितु फाग ॥ 
कुंचित केस मगर चंद्रिका मंडल सुमन सुपाग । 
मानहु मंदन धनुष सर ीन्‍्हे बरपत है वन वाग ॥ 
अधर विंव तें अरुम मनोहर मोहन मुरलछी-राग | 
मानहु सुधा-परयोधि घेरि घन ब्रज पर वरषन लाग ॥॥ 
कुंडल 'मकर- कपोलनि झलकत लञ्लषम सीकर के दाग । 
मानहु मीन मकर मिलि क्रीड़त सोभित 'सरद-तड़ाग ॥* * 
विरह से व्याकुल गोपियों को उमड़ते-घुमड़ते वादल कामदेव के मदसाते हाथियों के समान 
प्रतीत होते हैं--- ्ि । हे का 
१३- वही २३८१। . १४- वही २७२८।. १५- वही २३९५ । . 


०5.सली3ससकीत तन नल नमन क निनिननम-पनन तन नाक + पक +3थ+नन+िनन-न नानक न नमन नस ननननन- नानक नमक कन--कन++ ++कनन-+ञनननन-न-+ नल क नमक मनन» मन» «33 मनन ५७७3 नमभन «नमक न एफ» न+न+-५नन-+- नाथ भ«कन्‍क जन जनक जज कथन» ५नजननन»++ >न हैं 

देखियत चहुँ दिसि तें घन घोरे | 

मानौ मत्त मदन के हथियनि, वलि करि बंधन तोरे ॥| 
स्थाम सुभंग तन चुबत गंडमद, बरषत थोरे-थोरे। 
रुकत न पवन महावतहूुः पै; मुरत' न अंकुस मोरे ॥ 
मनौ-निकसि- वग-पंक्ति दंत, उर अवधि-सरोवर फोरे। 

विन बैछा जल निकसि नयन जल कुच कंचुकि बेंद बोरे ॥* 


सूरदास जो की उपमाएं भी अनूठी हूँ ।' इनमें सादृश्य एवं साधम्य का समुचित निर्वाह हुआ है । 
निम्नलिखित उदाहरण में गोपियों को दर्शन-साध को तुलना आक- की रुई तथा घान के अंकुर से की गई हैं-- 


हरि-दरसन्त की साध मुई । 
उड़िये उड़ी फिरति नैनेनि संग फर फूटें ज्यों आक-रुई ॥ 


सूखति सूर धान” अंकुर-सो, विनु वर्षा' ज्यों मूलः तुई'॥ 7 


यहाँ हरि दरसन की साध' उपमेय, आक-रुई' उपमान, उड़ी फिरति' घर्म तथा' '्यौं' चाचक 
बब्द है । अगलो पंक्ति. में साध की तुलना धान के अंकुर से की गई है। जिस प्रकार वर्षा के अभाव में 
धान का अंकुर सूखता चलां जाता है; उसी प्रकार प्रिधदर्शन के अभाव में गोपियों की दर्शन की लालसा 
शर्नें: शर्त: विलीन होती जा रहीं है । 


निम्नलिखित पद में मालोपमा के माध्यम से राधा के प्रति कृष्ण के अतिशय आकर्षण की सुंदर 


अभिव्यवित हुईं है-- 


स्याम भए राधा वस ऐसे । 

चातक स्वाति, चकोर चंद ज्यों, चक्रवाक रवि जैसे ॥। 
ताद कुरंग, मीन जल की गति, ज्यों तुनकी बस छाया । 
इकटक नेन अंग छवि मोहे, थकित भए पहि - जाया ॥ 
उठ उठत बैठ बेठत हैं, चलें चलत सुधि नांहीं । 
सूरदास बड़भागिनि राधा समुझि मर्नाह मुसुकाहीं ॥ 


उपमा के क्षेत्र. में सूरदास जी ने कुछ ऐसे प्रयोग किए हैं जिनके लिए नवीन नामकरण की 
आवश्यकता हैँ । उदाहरणार्थ निम्नलिखित पद में हम न्‍्यायोपमा अलंकार मान सकते हैं--- 


ऊधो अब हम समुझ भई । 

नंदर्नंदन के अंग-अंग-प्रति उपमा न्याय दई॥ 
कुतल कुटिलं भवर भामिति वर, सालति भुरे लई । 
तजतः न गहरु कियो तिन, कपटी जानी निरस भई ॥ 
जानन इंदु विभुख संपुट तजि करें तैंन नई। 
निर्मोही नव नेह कुमुंदिती अंतहु हेस हुई ए. 
तन घन सजल सेइ निसि-बासर रटि रसना छिजई । 
सूर विवेक हीन चातक मुख, बंदौ तौन स्नई। 


१६- वही ३९२१ । १७- वही २४७३ ।. १८- वही २७५६ |  १९- वही: ४५३५ । 

इसी प्रकार निम्नलिखित पद हीनोपमा अलंकार का उदाहरण माना जा सकता है-- 
उपमा नैन न एक रही । 
कविजन कहत कहत सब आए, सुधि करि नाहि- कही ॥ 
कहे चकोर विधु-मुख विनु जीवत, भँवर नहीं उड़ि जात । 
हरि-मुख कमरू कोप बिलछुरे तें, ठाले कत ठहरात्त ॥ 
ऊधो बधिक व्याज ह्वूँ आए, मृग सम क्यों न पलछात । 
भागि जाहि वन सघन स्यथाम में, जहाँन कोऊ घात॥ 
खंजन मन-रंजन न होहिं ये कबहुँ नहीं अकुलात | 20 पक 
पंख पसारि न होत चपल गति, हरि समीप मुकुलात ॥ 
प्रेम न होहि कौन विधि कहिये, झूठे ही तनु आाड़त । 
सूरदास मीनता कछू इक, जल भरि कबहेुं.. न छाॉँड़त ॥+ * 
निम्नलिखित पंक्तियों में क्रमालंकार की योजना देखते ही बनती हैं। वालकृष्ण को छवि का 
वर्णन करते हुए कवि कहता हैं--- 
भुज भुजंग, सरोज नैननि, बदन विध जित लरनि । 
रहे विवरन, सलिल, नभ, उपमा अपर दूरि डरनि॥ +).. 


इसी प्रकार गोपियाँ कृष्ण के विरह से पीड़ित होकर कहती हैं-- . 
जैसे मीन कमल चातक कौ, ऐसें दिन गए वीति। 
तरफत जरत पुकारत निसि-दिन नाहिल हाँ कछु नीति ए 
निम्नलिखित पंकितयों में संदेह की छटा दर्शनीय है-- 
देखि सखी अधरंनि की लाली । 
मनि मरकत तें सुभग कलेवर, ऐसे हैं वनमाली ॥। 


किधों वज्ञ॒कन लाल नगनि खेँंचि, तापर विद्रुम पांति । 
किधों सुभग बंघूक-कुसुम-तर झलकत जलकननकाति ॥ 
कियीं . अरुन आंबवुज बिच बठी, सुन्दरताई आइ। 
सर अरुन अधरनि की सोभा, वरनंत बरनि ने जाइ ॥ 3 
निम्नलिखित उद्धरण में गिरिवरघर' शब्द के साभिप्राय प्रयोग के कारण परिकरांकुर अलंकार है--- 
घमरि-घमरि वरसत जलरू छॉड़त, उर छागत अँधियारे | 
बृड़त श्रजहिं सूर को राख, विनु गिरिवरघर प्यारे॥* 
यूरदास जी ने अपक्लु ति अलंकार का भी सुन्दर प्रयोग किया है । उदाहरणार्थ निम्नलिखित पद 
प्रस्तुत हैं--- 
सिव न, अवध सुन्दरी, वधौं जिन । 
बता माँग अनंग गंग नहि, -तवसत साजे अर्थ स्याम घन! 





क्ष 


२७ । २२- बही ४४५६ ! 


|] 


२०- यही '४२१९०।॥ २१- वही 
की, 


भाल तिलक उड॒पति न होइ यह, कबरि ग्रथित अहिपति न सहस फन॑ | 
नहिं विभूति दधिसुत न कंठ जड़, यह मृगमद चंदन .चंचित तन ॥॥ 
नहिं गज-चर्म सु असित कंचुकी, देखि विचारि कहा नन्‍दी गन। 
सूर सु हरि अब मिलहु कृपा करि, वरवस समर करत हठ हम सन॥" 


निम्नलिखित पद में सूक्ष्म अलंकार का प्रयोग द्रष्टव्य है-- 


स्याम अचानक आइ गए री । 

मैं बैठी गुरुनन बिच सजनी, देखत हीं मेरे नैन नए री॥ 
तव इक बुद्धि करी मैं ऐसी, बेंदी साँ कर परस कियौ री। 
आपु हँसे उत पाग, मसकि हरि, अंतरजामी जानि लियौ री ॥ 
ले कर कमर अधर परसायौ, देखि हरषि उनि हृदय धरुप्ौ री । 
ठाढ़े रहे द्वार अति हित करि तबही तें मन चोरिं गयौ री ॥ 
चरन छुए दोउ नैन लगाए, मैं अपने भुज अंक भर्‌यौं री। 
सूरदास कछु दोष न मेरौ, उत गुरुजल इत हेत नयौ री॥ारे' 


सूर-साहित्य में प्रयुकत कुछ अन्य अलूंकारों के उदाहरण भी देखिए-- 


प्रतीप-- 


व्यत्तिरिक-- 


उल्लेख कद 


तेरी बदन देखि उडुपति .जु दुर॒यौ । 

दामिनि दुरी देखि दसननि छवि, ताटंकनि रवि चित जु हर्‌यौ ॥ 
दरपन मलिन कपोलनि सोभा, कीर नास भय वन पकरयौ । 
भहि वेनी मोहौ, कुच कछसनि, घट मौह्यौ अमृत जु भर्‌यौ ॥ 
ऐरावत थकि रह्यौ निरखि गति, कटि के भय मृगराज डर्‌यौ । 
सूरदास-प्रभु नारि नागरी मनमोहन निज बस जु करूयौ॥४ 


देखि री हरि के चंचल नैन । 
खंजन-मीन-मृगज-चपछाई, नहिं पटतर इन सैन ॥ 


' राजिव-दल, इन्दीवर सतदल, कमल कुसेसय जाति। 


निसि मुद्रित प्रार्तहि वे विकसित, ये विकसित दिनराति | < 


हरि प्रति-अंग नागरि निरखि । 

दृष्टि रोमावली पर रहे, बनत नाहीं परखि ॥ 
कोउ कहति यह काम-संगति, कोउ कहति नहिं जोग । 
कोउ 'कहति अलि-बाल पंगति, जुरी एक. सँजोग ।। 
कोउ कहति भहि काम पठयौ, डसे जिनि यह काहु | 
स्थाम रोमावछो की छबि, सूर नाहि. निवाहु ॥* 


२५- वही र७३५॥. २६- वही २४९७। : २७- वही ३३९५॥। 
२८- वही २४३१ । २९- वहो १२५४ 

अतिशथ्षयोक्ति-- 


विभावना+-- 


अर्थात रन्यास-- 


निसिदिन बरंसत चैन हमारे । 

सदा रहति पावस रिततु हम पर, जब तैं स्थाम सिधारें ॥ 
दृग खंजन न रहत निसि वासर, कर कपोल भए कारें । 
कंचुकि-पट सूखत नहिं कबहूँ, उर बिच वहत पनारे ॥ 


चरन-कमल वंदों हरि राई। । 

जाकी कृपा पंगु गिरिं लंघै; अंधे कौं सब कछु दरसाई ॥ 
वहिरी सुन, गूँग पुनि बोल, रंक चले सिर छत्र घराई । 
सूरदास स्वामी करुतामंय, बार-बार वंदौं तिहिं पाई ॥ * 


प्रीति करि काहू सुख. न लक्यौ.। ह 
प्रीति पतंग करी पावक सौं, आपुन प्रान दक्मौं॥ 
अल्सित प्रीति करो जल-सुत सौं संपुट माँझ गद्यौ। 

छः है ं 3२ 
सारँंग प्रीति करी जु नाद सौं, सन्मुख वान सह्यो | 


कहीं-कहीं तो सूरदास जी ने एक ही पद में अनेक अलंकारों की योजना एक साथ ही की है, , 
यथा निम्नलिखित पद. में अनुप्रास, उत्प्रेक्षा, प्रतीप तथा यथासंख्य अलंकार, सभी का प्रयोग हमारा ध्यान 


आक्ृष्ट करता है-- 


हरि जू की बाल छवि कहीं बरनि.। 


सकल सुख की सींव, कोटि-मनोज-सोभा-हरनि । . 


भुज भुजंग सरोज नैननि वदन विधु जित लरनि । 
रहे विवरन, सलिल, नभ, उपमा अपर दुर डरनि । 
मंजु मेचक मृदुल तनु, अनुहरत भूषन भरनि-। 
मनहेँ. सुभग सिंगार-सिसु तरु, फर्‌यौ अद्भुत फरनिं ।- 


: चलत-पद प्रतिविव मनिः आँगन घुटुरुवन 'करनि। 
“ जलूज-संपुट-सुभग-छवि भर छेति उर'ः जनु घरनि.। 


निष्कर्ष रूप.में हम कह सकते हैं कि सर-साहित्य में क्लकारों का प्रयोग सहज स्वाभाविक रूप में « 
हुआ है । उनके रूपक, रूपकातिशयोक्तियाँ, उपमाएँ, उत्प्रेक्षाएँ अद्वितीय हैं। अलछंकारों के प्रयोग से उनके 
काव्य में शोभा की वृद्धि हुई है। डॉ० हरवंशलाल शर्मा के शब्दों में, “उनके( सूरदास के ) काव्य में 
अलंकारों के घटाटोप कें दर्शन नहीं होते और वे अपने रूप-चित्रण में सर्वत्र संवेदनशील दीख पड़ते हैं । 





उन्होंने अलंकारों का प्रयोग विशेषकर सौंदर्य-वोध के लिए हीं किया: है ।” ४ ७ 
३०- वहीं. ३८५४: ३१- वही १। ३२- वही ३९०६-।. 
३३- वही ७२७ । .१४- सूर और उनका साहित्य, पृष्ठ २९७ ।. 

गिरप कप पक कक उतर अडदवपड सभा जदरआज कह 
डा हे 


कक बाई ड़ 


सूरदांस का दृष्टिकूट काव्य 


थ्री चल्द्रप्रकाश आर्य 





स्रदास!जी हिन्दी साहित्य में वात्सल्य एवं श्ुगार-वर्णन के लिए प्रसिद्ध हैं। उनके काव्य में भक्ति- 
भावना भी अत्यंत सुन्दर रूप में व्यक्त हुई है । सूर के पद जहाँ अपनी प्तरल अभिव्यक्ति एवं सरसता से 
जनसाधारण को भुग्ध करते रहे हैं, वहाँ उन्होंने कुछ ऐसे दृष्टिकूट पदों की भी रचना की है, जिनके 
अर्थसंघान में बड़े-वड़े विद्वानों की वुद्धि भी चकरा जाती है। 'सूरसागर' में ऐसे अनेक पद हैँ, जिन्हें 
'दृष्टिकूट! कहा जा सकता हैं। श्री चुन्नीलाल 'शेप' ने इस प्रकार के १०० पदों का संकलन 'सूर के सी 
कूट नामक पुस्तक में किया. है । 'सूर के दृष्टिकूट', सूरदास के गूढ़ार्थ पद” आदि पुस्तकों में भी इसी 
प्रकार के पदों का संकलन किया गया है। श्री श्रभुदयाल मीतल ने स्वसंपादित साहित्य-लहरी' के परिशिष्ट 
४ में सूरसागर के <दृष्टिकूट पद ज्ीर्षक से इस प्रकार के ९२ पदों की सूची अकारादि क्रम से दी है! 'साहित्य- 
लहरी”' की रचना तो दृष्टिकूट पदों में ही हुई हैं। ये पद क्ृष्णलीछा से संबंधित हैं । प्रस्तुत लेख में 
सूरदास जी द्वारा रचित दृष्टिकूठ पदों पर संक्षेप में विचार किया जा रहा है । 
दृष्टिकूट' शब्द दो छाब्दों के योग से बना है । दृष्टि शब्द का अर्थ हैँ--देखने की शक्ति तथा कूट 
का अर्थ है--पर्वत, शिखर, छल, मिथ्या, .गूढ़भेद आदि । इस प्रकार दृष्टिकूट का अर्थ दृष्टि के आगे पहाड़ 
अथवा “दृष्टि को छलछनेवाला” होता है। कुछ विद्वान्‌ दृष्टिकूट के स्थान पर दृष्टकूट शब्द का भी प्रयोग 
करते हैं । दृष्ट का अर्थ हैँ देखा हुआ, अतः दृष्टकूट का आर्थ हुआ देखा हुआ पहाड़' अथवा 'ेखा हुआ 
छल । हिंदी शब्दसागर' में 'दृष्टकूट', तथा 'दृष्टिकूट' दोनों शब्द दिए गए हैं तथा दृष्टकूट का अर्थ दिया 
गया है--(१) पहेली, (२) कोई ऐसी कविता, जिसका अर्थ केवल शब्द के वाचक आर्थ से न समझा जा 
सके वल्कि प्रसंग या रूढ़ अथों से जाना जाए ।" भ्रस्तुत लेख में दृष्टिकूट शब्द को स्वीकार किया गया है । 
श्री प्रभुदयाल मीतल ने दृष्टिकूट की परिभाषा इस प्रकार दी है---श्लेष, यमकादि अलंकारों तथा अनेकार्थ- 
वाची विशिष्ट शब्दों के समावेश से जो काव्यवाचक जर्थ की अपेक्षा रूढ़ अथवा प्रसंग से संमझा जावे, उसे 
दृष्टिकूट काव्य कहते हैं ।”  डॉ० गोविदराम शर्मा के अनुसार “कूट काव्य में अर्थ गृढ़ एवं प्रच्छन्‍न रहता 
है | साधारण पाठक के लिए उस थर्थ तक पहुँचना संभव नहीं होता । थर्थ में गृढ़ता एवं अस्पष्टता छाने 
के लिए कूटंकाव्यगत शब्दों के प्रयोग में छछ, कौशल अथवा चातुर्य की अपेश्ना रहती है 
दृष्टिकूट की परंपरा अत्यंत प्राचीन काल से प्राप्त होती है। ऋग्वेद में दृष्टिकूट. का आरंभिक रूप 
दिखाई पड़ता हैं । निम्नलिखित मंत्र में ऋषि कहते हैं--- 
१- हिन्दी शब्दसागर, खंड ५, पृष्ठ २३५० । 
२- साहित्य-लह री, भूमिका, पृष्ठ २। 
३- सुर की काव्य-साधना, पृष्ठ ४२९ | 





१८१ 


दशेम॑ त्वष्टुर्जनयन्त . गर्भमतन्द्रासो युंबतयो विभृजय्‌ । 
तिग्मानीक॑ स्वयशसं जनेपु विरोचमानलं परिषीं नयन्ति ॥ * 
इसमें प्रथम पंक्ति का अर्थ है, “दस अथक कुमारियों ने त्वष्टा के इस वालुक ( अरिति ) का भरण- 
पोपण किया है ।” यहाँ दस कुमारियों से तात्पयः हाथों की दस उंगलियों से है, जिनके द्वारा समिधाओं 
को रगड़ा जाता है । उपनिषदों में अनेक स्थलों पर कूटदैली के दर्शन होते हैं, यथा निम्नलिखित मंत्र में 
ब्रह्म का वर्णन कूट्शैली में किया गया है--- 
ह ऊर्व्वमूलोध्वाक्‌ शाख एपोहूवत्य: सनातनः । 
तदेव शुक्‍ल॑ तद्‌ ब्रह्म तदेवामृतमझ्लुते ।। * ु 
महाभारत के विषय में प्रसिद्ध हैं कि जब मह॒पि व्यास जी को महाभारत के लेखन के लिए-कोई. 
योग्य लिपिक नहीं मिला, तो उन्होंने इस कार्य के लिए गणेश जी से प्रार्थना की । गणेश जी ने यह कार्य इस 
शर्त पर स्वीकार किया कि मैं निरंतर लिखता रहेगा | यदि आप वीच में रुके तो मेरा हाथ भी रुक जाएगा. . 
और में लेखन बंद कर दूंगा। व्यास जी ने उनकी शर्त स्वीकार करते हुए कहा कि जो कुछ भी भाप 
लिखेंगे, अर्थ समझकर लिखेंगे । इस प्रकार महाभारत का लेखन आरंभ हुआ । व्यास जी को जहाँ विचारार्थ 
रुकने की आवश्यकता होती थी, वहाँ वे कट इलोक बोल देते थे, जिसे समझने के लिए गणेश जी को स्वयं . 
रुकना पड़ता था | श्रीमद्भागवत में एक स्थान पर वाचः कूर्ट' शब्द का प्रयोग हुआ है. जो दृष्टिकूट शब्द 
का ही समानार्थक है । 
हिन्दी में सूर से -पूर्व चंद, विद्यापति तथा कवीर के पदों में दृष्टिकूट शैली के दर्शन तो होते हैं, 
किन्तु वास्तव में हिन्दों में दृष्टिकूट” का पूर्ण विकास सूर में ही हुआ है । श्री चुल्नीछाल शेप ने दृष्टि- 
कूट के तीन भेद बताए हैं--- 
१-० कथात्मक, २- आलक्रारिक, ३- व्वनि-परिवर्तक । 


१- कथात्मक दृष्टिकूट वे हैं, जिनमें किसी कथा का आश्रय लिया जाता हैं। यह कथा पौराणिक 
हो सकती है अथवा लौकिक । सूरदास में दोनों प्रकार के कथात्मक दृष्टिकूट प्राप्त होते हैं । निम्नलिखित 
पद में दृष्टिकूट के माध्यम से सागर-मंथनः की पौराणिक कथा की ओर संकेत किया गया हँ--- 


जब- दघि-रिपु हरि हाथ लियौ:। 

खगपति-अरि डर असुरनि संका, वासरपति आनन्द कियौ ॥ 

विदुखि सिंधु सकुचत, सिव सोचत, गरलादिक किम जात पियौ । 

अति अनुराग संग कमछा-तन, प्रफुलित अँग न समात हियो ॥ 

एकनि दुख, एकनि सुख उपजत ऐसी कौन विनोद कियी । 

सूरदास प्रभु तुम्हरे गहत ही, एक-एक तें होत वियी ॥ 

लोक-कथात्मक दृष्टिकूटों में प्रायः कवि-प्रसिद्धियों का आश्रय लिया गया है । उदाहरणार्थ निम्त- 

लिखित पद में तद्गुण अलूुंकार के साथ-साथ हंस के मुक्ता चगने तथा चकोर के अंगार चुगने के प्रयास 
का उल्लेख हुआ है-- 





४- ऋग्वेद १।/१७५-२ । 
५- बृह॒दारण्यक उपनिपद्‌ २।३-१ । दल, 
६- श्रीमज्भागवतत ६॥५॥१०। ७- सुर के सौ कूट, पृ० १६ । ८- सूरसागर ७६१ | 

राधे जलसुत कर जु घरे। 

अतिहीं अरुन, अधिक छवि उपजत तंजत हंस सगरे ॥ 
चुगन चकोर चले छ्व॑ सनमुख, झझके रहे. खरे। 
तब बिहँसी बृषभानु-नन्दिनी, दोऊ मिलि झगरे।। 
रवि अरु ससि दोऊ एके रथ, सनमुख आतनि भरे । 
सूरदास प्रध्ु॒ कुंजविहारी, आनंद उ्मेंगि भरे॥ 

२० आलंकारिक दृष्टिकूटों में कवि अलंकारों के माध्यम से गढ़ भावों को प्रकट करता हैं। शब्दा- 
लंकार तथा अर्थालंकार दोनों में कुछ ऐसे अलंकार हैं, जिनमें अंर्थ-गोपन की प्रधानता रहती है, यथा-- 
यमक, इलेष, वक्रोक्ति, प्रहेलिका तथा रूपकातिशयोवित, उत्प्रेक्षा, सुक्ष्म, युक्ति आदि । सूर के दृष्टिकूटों में 
इनका सफल चित्रण हुआ हैँ | कुछ उदाहरण प्रस्तुत हैं -- 
यूसक 


सारँग सारँग धरहि मिलावहु । 

सारंग विनय करत सारेंग सौं, सारेंग दुख बिसरावहु ।। 
सारँग समे दहति अति सारेंग, सारंग तिर्नाह दिखावहु । 
सारंग-गति सारंग-धर जे हैं, सारैग जाइ मनावहु ॥ 
सारेंग-चरन, सुभग कर सारंग, सारेंग नाम बुलावहु | 
सूरदास सारँंग उपकारिनि, सारँग मरत जियावहु ॥”? 


प्रस्तुत पद में सारँग शब्द के भिन्न-॑भन्न अर्थ हैं, यथा--सारेंग-सखी, सारंगधर-कृष्ण, सारँंगर 
आकाश, अनंत, सारेंग-भगवान्‌ विष्णु, सारंग-कामदेव, सारँंग-रात्रि, सारंग-वन्द्रमा, सार्रंगरसर्व, सारेंगर 
प्रेमपूर्वक, सारंग-क्रमल, साररंग-अ्रमर, सारंग-कुरंग (बिगड़ी बात) | इनके आधार पर पद का भावार्थ इस 
प्रकार हँ--है सखी, तू सुझे श्री कृष्ण से मिला दे। मैं तुझसे प्रार्थना करती हूँ कि तू मेरे काम के दुःख को 
विस्मृत करा दे । रात्रि के समय चंद्रमा अंत्यधिक जलाता है। अत तू मुझे श्री कृष्ण के दर्शन करा दे । 
श्रीकृष्ण सर्प जैसी चालवाले हैं, अर्थात्‌ शीघ्र ही कुद्ध हो जाते हैं। उनके पास जाकर तू उन्हें प्रेमपूर्वक 
भना ला। उन कृष्ण के चरण तथा हाथ कमल के समान हैं, जो भ्रमर की भाँति (अनेक फूलों अर्थात्‌ 


नायिकाओं का रस लेनेवाले) हैं, उन्हें वुछा छा । हे उपकारिणी सखी, तू बिगड़ी को बनानेवाली है, अत 
अपनी सखी को जो मर रही है, जीवन-दान दिला दे । 


श्ल्ष 


दधि-सुत जामे नंद दुवार । ५६० 
निरखि नैन अरुइ्यो मनमोहन, रटत देहु कर. बारंबार ॥ 
दोरध मोल कह्मौँ व्योपारी, रहे ठगे सब कौतुक द्वार । 
कर ऊपर ले राखि रहे हरि, देत न मुक्ता परम सुढार ।॥।'/ 
प्रस्तुत पद में साधारण अर्थ तो यही है कि नंद के द्वार पर दघिसुत अर्थात्‌ मुक्ता (मोती) विक्रेता 
आए हैं और मनमोहन उन्हें देखकर उनके प्रति आक्ृष्ट होकर उन्हें लेने के लिए बार-बार रट लगाए हुए 
है! इसका गूढ़ाथ है कि नंद के द्वार पर कुछ ऐसे व्यक्ति आए हुए हैं, जो मुक्ति दिलाने का दावा करते हैं 








_. ९- वही १८१० ॥ १०- वही २७१५॥। ११- वही ७९१ | 

और उसके लिए योगसाधना, तप आदि का वड़ा मूल्य निर्वारित करते हैं, किंतु भगवान्‌ कृष्ण अत्यंत 
साधारण उपायों से उस मुक्ति पर अपना अधिकार प्रकट करते. हैं.। इस- अर्थ की पुष्टि दधिसुत शब्द में 
इलेघ (मुकता तथा मुक्ति) के कारण होती हैं । । 

वक्रोक्ति : ह ा 

सानिनि बार वसन उचार | . 

संभु कोप दुआर आयौ आजाद कौ तन मार। 
नाग्रजा पति पिता पुर को जाहु कहतन बेग । 
गेह द्रग औ रंग झुख “सुन रीत ताही नेंग ।- 
कहहु करहि सहाइ सुरपति चढ़त ब्रज पै फेर । 
सूर उकक्‍ती वक्र कर कर रही नीचे हेर।'* 


श्री कृष्ण मानिनी नायिका के द्वार पर पहुँचते हैं। उनकी ओर से सखी वार बसन (किवाड़) 
खोलने के लिए निवेदन करती है पर नायिका उनके नामों का विशेष अर्थ लगाकर उन्हें वक्रोक्तिपरक 
उत्तर देती है। सखी कहती है--तेरे द्वार पर हरि (शंभु-हर, कोप-रिस, दोनों के आदि अक्षरों के योग से 
हरि' शब्द बना है) आए हैं। नायिका उत्तर देती है--यदि हरि (बानर) हैं तो छंका.(नागजातताग्रपुत्री 
सुलोचना, उसका पति मेघनाद, उसका पिता रावण, उसका पुरूलंका) को. जाओ । सखी पुनः कहती हैं, 
घनश्याम (गेह-घर, द्रग-तयन, रंग श्याम” रंग, झखरत्मछली, इन सबके आदि अक्षरों से बसा धनश्याम 
दब्द) आए हैं । उत्तर में नायिका कहती है, यद्वि घनश्याम (काले मेघ) हैं तो . उनसे कहो कि वे ब्रज पर 
चढ़ाई करने में पुनः इंद्र की सहायता करें | इस प्रकार नायिका वक्र-उवित, टेढ़े वचन कह॒कर नीचे की 
ओर देख रही है। इसमें सूर ने वक्रोक्ति अलंकार का प्रयोग किया है। ' पट 
प्रहेलिका हे 
देखो सखि अकर्थ रूप अतूथ । ह हि 
एक अंबुंज मध्य देखियत बीस -दधि-सुत-जुथ । 
एक सुक तहें दोइ जरूचर उभय अर्क अनूप । . 
पंच बिरचे एक ही' ढिग कहां कौन संहूप। 
भई सिसुता माँहि सोभा करौ अर्थ विचारि। _ 
सूर श्री गोपाल की छबि राखिए उर धारि।?)३ . 
एक सखी दूसरी सखी से श्री कृष्ण के रूप का वर्णन करती हुई कहती है--है सखि, एक अकथ- 
नीय-अपूर्व रूप देखो । एक कमल के मध्य बीस चंद्रमा ( बीस नख ) हैं । एक तोते ( नासिका ) के पास दो 
मछलियाँ ( नेत्र ) तथा दो अनुपम सूर्य ( कर्ण फूल ) हैं । एक ही स्थान पर पाँच कमल ( एक सुख-कमल 
दो कर-कमल तथा दो चरण-कमल ) :हैं । बताओ यह कौन स्वरूप है? यह कृष्ण की बालछवि हैं । 
इसे हृदय में धारण करो । 
रूपकातिशयोक्ति 
अद्भुत एक अनपम बाय ।# ४ +£ े 
जुगल . कमल पर  गजबर क्रीड़त ता पर सिहं करत अनुराग । 
' हरि पर सरवर, सर.पर गिरवर गिर पर फंले .पद्म-पंराग । ' 





१२- साहित्यलहरी :.संपादक प्रभुदयाल मीतरू, पद ९ । १३- सूरसागर, परिशिष्ट १, पद ९ । 

रुचिर कपोत' बसत तां ऊंपरं,.तां ऊँपर अमृत फल लाग। . 
फल पर पुहुप, पुहुप पर पल्‍लव, ता पर सुक पिक मृगमद काग । 
खंजन घनुप चन्द्रमा ऊपर ता ऊपर इक मनिघर नाग। 
अंग्र-अंग प्रति और और छवि उपमा ताकौ करत न॒त्याग । 
सूरदास प्रभु पियौ सुधा-रसःमानौ अधरनि के बड़ भाग ।ई 
सूरदास जी का यह प्रसिद्ध पद है, जिसमें उन्होंने रूपकातिशयोक्ति के माध्यम से राधा के अद्वितीय 
सौंदर्य का वर्णन किया है। राधा को एक अनुपम वाटिका के रूप में चित्रित किया गया है जिसमें दो कमलों 
पर एक गजराज क्रीड़ा कर रहा है। चरण कमल हैं तथा चाल हाथी जैसी है । उस पर सिंह .(कटि) 
अनुराग कर रहा है । सिंह पर सरोवर, सरोवर पर पर्वत तथा पर्वत पर परागयुक्‍्त कमल फूले हैं । अर्थात्‌, 
कटि पर सरोवरवत्‌ नाभि है, नाभि पर उन्नत कुच हैं जो लछालिमा युक्त हाथों से ढके हुए हैं | उसके ऊपर 
कपोत हैं तथा उसपर अमृत फलू आम है (ग्रीवा पर चिवुक है) । आम पर एुंष्प, पुष्प पर पल्‍लव, उंस पर 
शुक, पिक तथा मृगमद काग है (चिबुक पर पुष्पवत्‌ अधर, अधरों पर पल्‍्लववत्‌ ओष्ठ तथा ओष्ठ पर 
तासिका है, कोकिल के समान मधुर वाणी है तथा मस्तक पर कस्तूरी की वेंदी है) । उस पर खंजन पक्षी हैं, 
खंजन पर धनुप, धनुष पर चंद्रमा तथा चंद्रमा पर मणिधर नाग बैठा हैं (खंजन के समान नेत्रों पर धनुषवत्‌ 
भोंहें, भौंहों पर मस्तक तथा मस्तक पर शीशफूलसहित वेणी है) । 
युक्ति 
करि विपरीत भवन में धारा 
वैठी हुती अकेली सुंदर लिखित रूप सुत सुत सुत मारा । 
दधि सुत अरि भख सुत सुभाव चल तहाँ उताइरूू आई । 
देख ताहि सुर लिख कुबेर कौ वित्त तुरत समुझाई । 
करत विंग ते विंग दूसरौ जुक्त अलंकृत माँही। 
'सूर' देख ग्वालिन की बातें को कत समुझ तहाँ ही ।** | 
इसका अर्थ इस प्रकार है--धारा की विपरीत अर्थात्‌ राधा, भवन में अकेली बैठी हुई कामरूप 
कृष्ण का सुंदर चित्र बना रही थी | तभी वहाँ शीघ्रषतापुर्वकं एक सखी द्िसुत-चंद्रमा, उसका अरि>रराहु, 
उसका भखस्सूर्य, उसका सुत--कर्ण, उसका स्वभावचदानी, उसका फारसी पर्याय सखी (अर्थात्‌ सखी) आ 
पहुँची ।उसे देखकर (राधा के चित्र के हाथों में) पुष्पों का धनुष (सूरूसुमन->फूछ, कुबेर का वित्ततधन-> 
धनु -> धनुष) चित्रित कर दिया | इस प्रकार अलूंकृत युक्ति से एक व्यंग्य से दूसरा व्यंग्य किया | इसमें 
अलुकृत युवित 'युक्ति मलंकार' है | इन ग्वालिनों की बातों को देखकर भला कौन क्या समझ सकता है । 
'साहित्यलहरी' के सभी पद “दृष्टिकूट' हैं जिनमें किसी न किसी अलंकार का निरूपण किया गया है । 
पद के अंत में कवि ने इसका स्पष्ट उल्लेख भी किया है। विस्तार-भय से यहाँ इनकी चर्चा नहीं की जा 
रही हैं ।सहृदय जन अपह नुति, पर्यायोक्ति; व्याजोक्ति, विश्येपोक्ति, परिसंख्या, मुद्रा, मी लित आदि अलंकारों 
के लिए 'साहित्यलहरी' के क्रमशः ११, २८, २९, ३५, ५२ तथ्रा ७० संख्यक पद देख सकते हैं ।** 
ध्वनिपरिवर्तंक दृष्टिकूट : 
घ्वनिप रिवर्तक दृष्टिकूट वे हैं जिनमें निष्पल्न शब्द की ध्वनि में कुछ परिवर्तन करने से अर्थ निक- 
लता है । उदाहरणार्थ दो पंक्तियाँ प्रस्तुत हैं--नखत बेद ग्रह जोरि अरध करि, सोइ वनत अब खात ।*० 
अर्थात्‌ नक्षत्र २७, वेद ४, भ्रह ९, इनका योग ४०, उसका आघा वीस>विप!' खाती हैं । 
१४- सूरसागर २७२८ । १५- साहित्यलूहरी ८७ "जिन शी मल, 
१६- साहित्यलहरी, सम्पादक एवं ज्याख्याकार डॉ० प्रभुदयाल मीतल ॥-.१७- सूरसागर छप्‌९७ । 





पर . .. व 


इसी प्रकार '“करि विपरीत भवन में धारा।”*“ में धारा' शब्द में वर्ण-विपर्यय द्वारा 'राधा' शब्द 
कवि का अभिपष्रेत है । 

सर के दृष्टिकूट पदों का मुख्य विषय अलंकार-निरूपण तथा नायक-तायिका-मेद-वर्णन है । विनय 
एवं वाललीला से संबद्ध तो इस प्रकार के केवल चार-पाँच ही पद प्राप्त होते हैं | सूरदास ने राधा-कृष्ण की 
केलिक्रीड़ा का वर्णन दृष्टिकूट के माध्यम से किया है । ये वर्णन जानवूझकर कवि ने इस रूप में प्रस्तुत किए 
हैं ताकि जनसाधारण इनके रहस्य को न समझ पाएँ । इनमें उन्हीं की पैठ संभव है, जो मर्मज्ञ हैं तथा 
जिन्होंने राधा-कृष्ण में स्वयं को पूर्णतः तनन्‍्मय कर लिया हैं । 

दृष्टिकूट पदों में सूरदासजी का वुद्धि-वैभव, चमत्कारप्रियता एवं शब्द-क्रीड़ा. देखते ही बनती है। 
अर्थवैचित्र्य की दृष्टि से. उन्होंने इस प्रकार के शब्दों का संयोजन किया है कि उन्हें देखकर आश्चर्यचकित 
रह जाना पड़ता है । दृष्टिकूट-रचना की दृष्टि से हिन्दी का कोई भी कवि उनके समकक्ष नहीं ठहरता । -. 


देखि सखि, पाँच कमल, हे संभु । 
एक -कमरू ब्रज ऊपर राजत, निरखत नेन अचभु ॥ 
एक कमल प्यारी .कर छीन्‍्हे, कमल सुकोमलछ अंग। 
जुगल कमल सुतकमल विचारत, प्रीति न कवहूँ भंग ॥ 
पट जु कमल मुख सन्‍्मुख चितवत, वहु विधि रंग तरंग । । 
तिन मैं तीनि सोम, बसी वस- तीन. सु कस्यप अंग ॥ बा 
. जेइ कमल . सनकादिक दुरलूभ जिनहीं निकसी गंग ।! ह - 
तेई कमर 'सर तित चितवत निपट निरंतर संग ॥ 

सूरसागर ३०८४ 


१८- साहित्यछहरी, ८७. ६: हक - 

सूर की लोकमंगल-मावना 





० 2 को के जा डॉक्टर भगवती प्रसाद सिंह 





सूरदास कृष्ण की लोकरंजक छीलाओं के चिन्तन तथा गान में निरन्तर मग्न रहनेवाले भावसिद्ध 
भक्त थे । उन्होंने उपास्य के जिस स्वरूप को अपनी साधना का आधार बनाया था, वह बार तथा 
किशोरावस्था की न्नजलीलाओं तक ही सीमित था। यह दूसरी बात है कि भागवत के आधार पर कृष्ण- 
लीला-गान की प्रतिज्ञा का निर्वाह करने के लिए शुकदेवजी के आदर्श पर सूरसागर में उन्होंने उनकी 


लोकलीला से सम्बद्ध अन्य चरितों को भी स्थान दिया, किच्तु ऐसे प्रसंगों में उनकी वृत्ति गहराई से रमती 
नहीं दिखायी देती । 


सूर ने कृष्ण के कैशोरलीला-वर्णन-प्रसंग में राधा तथा गोपियों के .साथ' उनके उन्मुक्त हास-विलास 
का जैसा चित्रण किया है, वह अनेक स्थलों पर मर्यादा को सीमा लाँघता प्रतीत होता है । कहीं-कहीं तो 
वे इनके अंकन में इतने विभोर हो गये हैं कि उन्हें इस बात का ध्यान ही नहीं रहा है कि पढ़ने-सुनने 
वालों पर उसका क्या प्रभाव पड़ेगा । वस्तुतः वे क्षण भक्त सूरदास के महाभाव में ऐकान्तिक भक्ति की 
परम गूढ़ स्थिति के हैं जिनमें साधक-साध्य से अद्वेतता स्थापित कर लेता हैं। इस ध्येयाकार वृत्ति में 
संसार का भान नहीं रहता, सत्‌-असत्‌, इलील-अइलील, विधि-निषेध की दुनिया पीछे छूट जाती है। माधुर्य- 
: रस के भोक्ता वीतराग ईसाई, सूफी तथा निर्गुण-संगुणमार्गी वैष्णव भक्त कवियों की रचनाओं में इसके 
उदाहरण भरे पड़े हँ--भक्तों ने इसे दिव्य-श्ंगार' अथवा 'उज्ज्वल-रस' को -संज्ञा दी. है। सूर इष्टदेव 
की रासछीला की अनिवंचनीयता का गान करते. थकना नहीं जानते । इस प्रकार की भाव-भक्‍्ित से 
सम्पन्त भक्तों को वे लीकाबिहारी का नित्य परिकर मानते हैं।' 


१- रास रसलीला गाइ सुनाऊ । रे 

यह जस कहे, सुने मुख स्रवननि - तिह चरननि सिर नाऊ ॥ 

कहा कहौ: बक्ता. स्रोता फल; इक रसना क्‍यों गाऊ । 

अष्ट-सिद्धि नव-निधि सुख-सम्पति, लूघुता करि दरसाऊ ॥॥ 

'जो परतीति होइ हिरदे मैं, जग- माया घधिक देखे। 

हरिजन दरस हरिहि सम वृूझे अन्तर कपट: न' लेख ॥ 

' घ॒नि वक्‍ता, तेई धनि ख्रोता, स्थाम निकट हैं, ताकौं। .- 

सूर धन्य. तिहि के -पितु माता, भाव, भगति है जाके ॥ सुरसागर १७९६. 





१०७: 


राधाकान्त द्वारा ब्रज-निकुंजों में की गयी यह रासछीला ही उनका घ्येय तथा गेय है, यही उनकी 
जीवनव्यापी सावना का फल है और इसी का जन्मजन्मान्तर में अनन्यभाव से चिन्तन-मनन उनका अभीष्ट 
है।* भागवत का रासपंचाध्यायी प्रसंग इसी रस-मग्न अवस्था का प्रसाद है--- पिवत भागवत रस- 
मालयं मुहुरहो रसिका भुवि भावुका:” में भक्‍तों को उसी के निरन्तर पान का उपदेश दिया गया है । 
रसिक भवत बिहारी ने उसी का प्रशस्तिगान करते हुए कहा है-- ' 


गिरि ते ऊंचे रसिक मन वबृूड़े जहाँ हजार । 
वह सदा पसु नरन को, प्रेम पयोधि पगार ॥ | 
कहने का तात्पर्य यह कि सूरके कतिपय श्ंगारी पदोंको छोकमर्यादा-विरोधी घोषित करनेके पूर्व 
उनकी भक्ति-भावना तथा साधनात्मक स्थिति पर सहानुभूति तथा विवेकपुर्वक विचार करना न्यायसंगत 
होगा । व्यक्तिगत साधना की दृष्टि से भक्त द्वारा प्राप्त की जानेवाली यही चरम स्थिति है और व्यष्टि- ' 
मंगल की यही श्ञास्त्रसम्मत तथा लोकसमादृत प्रेरणाभूमि हैं । 


इस सम्बन्धमें ध्यान देनेकी बात यह है कि सूर माधुर्य-भक्ति-धारामें बहते हुए भी परकीया-प्रेम 
के लोकविरोधी स्वरूप से अवगत थे। इसलिए अन्य समकालीन कृष्णभक्‍तों की भाँति उन्होंने राधाको 
परकीया रूप में चित्रित न कर उनका विधिपूर्वक कृष्णसे विवाह कराया और इस प्रकार उनके स्वकीयात्व 
की प्रतिष्ठा की । गोपियों को परकीयात्वके लांछनसे मक्त करने के लिए उर्न्हें पारमाथिक रूपमें वेदकी 
ऋचाएँ? बताकर ही बे सन्तुष्ठ नहीं हुए, उन्होंने कृष्ण के द्वारा उनके साथ रचाई गई छीला को एक ऐसी 
रहस्यपूर्ण घटनाके रूपमें अंकित किया जिसकी उनके क्ुटुम्बियों को भनक भी न मिली । लोकमर्यादाकी रक्षा 
का यह अपूर्व उपक्रम था ४ इस व्यष्टि-मंगल के साथ ही उनकी समष्टि अथवा छोकमंगल-भावना पर भी 
विचार कर लेना समीचीन होगा । ह 
२-- मैं कैसे रस रासहि गाऊ । 
श्रीराधिका स्थाम की प्यारी कृपावास ब्रज पाऊ ॥ 
थान देव सपनेहुँ न. जानों दंपति कौं सिर नाऊं 
भजन-प्रताप चरन महिमा तैं गुरुकी कृपा दिखाऊ 
नव निकुंज बन-धाम-निक्रट इक आनेंद- कुटी रचाऊँ 
सूर कहा विनती करि बिनवेँ, जनम जनम यह घ्याऊ ॥ वही १७९२ | 
३-- गोपी-पद-रज-महिमा विधि भृूगु सों कही । 
वरप सहस तप कियो तऊ में ना लही ॥ 


आन... 2 अन्‍न्‍क 
सम 


ब्रज सुन्दरि नहिं नारि, रिचा खुति की सब आहीं । 

में अर सिव पुनि सेप, लच्छमी तिन सम नाहों ॥ वही १७९३ । 
४-- ब्रजवासी सब सोवत पाए । 

नंदसुवन मति ऐसी ठानी, उनि घर लोग जगाए ॥ 


जो जैसे सो तेंसे ऊागें अपने अपने काज । 
सूर स्थाम के चरित अगोचर, रासी कुछ की छाज ॥ वही १७८८ । 








हक 
र्पि 
] 


विनय के पदों में सूर ने आराध्यदेवकी करुणाशीलता", शरणागतवत्सलता , आर्तक्षंकता) आदि 
लोक-मंगलकारी गुणोंका मुक्तकंठ से गान किया है। वहाँ कृष्ण के गोपिकावल्लभ रूपको सुलाकर उनके लोक- 
रक्षक तथा लोकशिक्षक स्वरूपको अधिक भहत्त्व दिया गया है ।: जगन्नियंता भगवानका यही छोकपाऊुक रूप 
'सूर के लिए उनकी शरण में आतेका प्रेरक बना। आराध्य श्रीनाथ के सारंगधर स्वरूपको महत्त्व देवेके पीछे 
सूर की लोकहित-कामना की प्रेरणा स्पष्ट झलकती है ।” दशावतांर-वन्दनाके प्रसंगर्में भगवान्‌के वेदोद्धारक 
' मत्स्य रूपका स्तवन करते हुए प्रकारास्तरसे छोकमर्यादा-स्थापनामें उनके द्वारा किये गये प्रयासोंका अभि- 
“सनन्‍्दत किया गया है ।*) भर्यादापुरुषोत्तम रामके चंरितर्में छोकमंगल-विधायक तत्त्वों की प्रचुरता देखकर 
सूरने अनेक स्थलोंपर उनके . द्वारा लोकपीड़क राक्षसोंके संहारकी दिशामें किये गये वीर-दर्पपूर्ण कार्यों का 


५--- प्रगट होत भक्तनिं के काजा। ब्रह्म कीट सम सबके राजा ॥ 

जहँ जहेँ गाढ़ परे तहूँ आवे । गरुढ़ छाँड़ि ता सन्मुख धावै ॥ वही १५६९ । 
६-- सरन गए को को न उबार्‌यौ । ० 

जव जब भीर परी संतनि कौं, चक्र सुदरसन तहाँ सँभारुयों । 


. नरहरि रूप धर्‌यों करुताकर, छिनक माहि उर नखनि विदारयो । 


सूर स्थाम विनु और करे को, रंगभूमि में कंस पछारयो॥ वही १४। 
> >८ >८ 

हरि सां ठाकुर और न जन कौ । . 

संकट परें तुरत उठि घावत, परम सुभट निज पत्र कौ । वही ९ । 
७-- जब जब दीननि कठिन परी । | 

जानत हों करुनामय जन कौ त्तव त्व सुगस करी । वही ६। 
८-- वासुदेव की बड़ी वड़ाई। 

जगत-पिता जगदीश जगत-गुरु निज भक्‍तनि की सहत ढिठाई।. वही ३। 
९-- ऐसी को करी अछ निज भकक्‍त काजे | 

जैसी जगदीस' जिय घरी हछाजें ॥ वही ५। 

८ है ८ | 
स्थाम गरीबनि हूँ के गाहक |... 
दीनानाथ हमारे ठाकुर साँचे प्रीति निवाहक। 


सूरदास सठ, तातें हरि भजि भारतके दुख दाहक ॥। वही १९। 
१०-- श्रीनाथ सारेंगधर कृपा करि दीन पर, डरत भवत्रास तै राखि लीजै । वही १२०। 
११-- ऐसे को सके करि बिनु मुरारी । 

कहत ही ब्रह्म के बेद-उद्धरन-हित गए पातालं तन-मत्स्य धारी। 

संखासुर मारि कै बेद उद्धारि .के आपदा. चतुरमुख की निवारी । 

सुरनि आकाझ तें. पुहुप-वर॒षा करी, सुर सुनि सुजस कीरति उचारी । वही ४४४ । 





भावपूर्ण चित्रांकत किया है ।१* कुष्णावतार-लीछाका वर्णन करते हुए भी उनकी दृष्टिसि छोकपालक 
भगवान्‌ का यह स्वरूप ओझल नहीं हुआ हैं। कंस द्वारा कृष्णको मारनेके निमित्त भेजे गये ,अधघासुर, 
बकासुर, शकटासुर, पूतना, केशी आदि नुशंस असुरोंका वध, ब्रजको भस्मसात्‌ करनेवाले दावानलका 
पान, इन्द्र-कोप-प्रसूत भीषण वर्षासे डूबते हुए ब्रजकी रक्षाके लिए गोवर्धन-धारण आदि अलौकिक कृत्योंके 
उत्साहपूर्ण वर्णन के पीछे सूरको जनसामान्‍्यके प्रति प्रगाढ़ सहानुभूति लक्षित होती है । 

लोक-जीवन की मुख्य धुरी समाज की प्रम्परया प्रतिष्ठित मर्यादा है। उसकी रक्षा से ही स्वस्थ 
सामाजिक आदरशों की सृष्टि एवं पालन होता है । सूर इस तथ्य से पूर्णतया अवगत थे । इसलिए रास- 
लीला-वर्णन में, जो कृष्णचरित का सर्वाधिक आलोच्य प्रसंग रहा है, वे इसके कुशलतांपूर्वक निर्वाह की 
ओर सतत सचेष्ठ तथा सावधान दिखायी देते हैं । गोपियों को वेद-विहित आचार-पालन का उपदेश. कितने 
स्पष्ट शब्दों में दिया गया है ।3 इसके उत्तर में सूर ने गोपिकाओं के मुख से जो कुछ कहलायां है, वह 
गीता के सर्वधर्मान्‌ परित्यज्य मामेक॑ शरणं ब्नज” के सर्वथा अनुकूल है। भागे चलकर तो सारे प्रसंग 
को दार्शनिक पुट देकर प्रतीक में परिणत कर दिया गया है ।४ इससे यह स्पष्ट है कि सूर ने ब्र॒जांगनाओं 
के साथ कृष्ण की जिस रासलीला या निकुंजकेलि का वर्णन किया है, वह पुरुष-प्रकृति की शाइवत लीला 
का ही प्रतिरूप है--सामान्य नायक-तायिकां की उन्मुक्त विलासं-क्रीड़ा नहीं। रागात्मिका भक्ति के 
सिद्धान्त के प्रतिपादक होते हुए भी सूर ने इस बात का बराबर घ्यान रखा कि सामान्य वैषयिक वृत्ति 
के जीव उनके छाव्दों का मनमानी अर्थ लगाकर सामाजिक मर्यादा का उल्लंघन न करने लगें । क्ृष्ण-गोपी- 
तत्त्व की प्रतीकात्मक व्याख्या तथा वेदमार्म-प्रतिषादन की योजना इसी उद्देश्य की पूरतति के लिए की गयी 
प्रतीत होती है । 


१२- भाजु अति कोपे हैं रन राम । 
घर अम्बर दिसि विदिसि बढ़े अति सायक किरन समान । 


रघुपति रिस पावक प्रचंड अति, सीता-स्वास समीर । 
रावन कुल अरु कुम्मकरत वन सकल सुभट रनधीर। 
भए भस्म कछ बार न छागी ज्यों, ज्वाला पट-चीर। वही ६०२। 


१३- ईहिं बिधि बेद-मारग सुनी । 
कपट तजि पति करोौ पूजा, कहा तुम जिय गुनौ ॥ 
कन्‍्त मानहु भव तरौगी, और नाहि उपाइ। 
ताहि तजि क्‍यों विपिन आईं, कहा पायो जाइ ॥ वही १६३४ ।॥। 
८ 70 >< ह 
धिक्‌ सो नारि पुरुष जो त्याग, घिक्‌ सो पति जो त्याग जोइ॥ 


जबती सेवा तऊ न॒ त्याग, जो पति करे कोटि अपकर्म। वही १६३३॥।* 
१४- प्रकृति पुरुष लय भई, जगत सब प्रकृति समाया .। 

रह्मौ एक बैंकुंठ लोक जहँ त्रिभुवन्, राया.॥ 

अछत अच्युत अविकार है, निराकार हैं जोइ। 

आदि अन्त नह जानियत, आदि अन्त है सोइ ।। वही १७९३ | - 





२८० 


ह भक्ति-क्षेत्र में लोकमंगल की भावना की स्थापना एवं.रक्षा के साथ ही सूर की अच्तःदृष्टि समाज 
की तत्कालोन स्थिति की ओर भी गयी थी.। अतः एकांत साधना में मग्न रहते हुए भी एक सजग 
सांस्कृतिक प्रहरी के रूप में अपने चतुदिक्‌ व्याप्त छोकजीवन की व्याधियों को पहचानकर उसके निदान 
तथा उपचार का उन्होंने यथासम्भव प्रयास किया था। 'भ्रमरगीत” की रचना उसी का प्रतिफल है । 


वारहवीं शताब्दी के आस-पास बजयानी और सहजयानी बौद्ध सिद्धों तथा योगिनी कौलमत के 
अनुयायी श्ाक्त-साथकों के प्रभाव से, गोरखनाथ द्वारा प्रवरतित सदाचारमूलक नाथपन्थ के अनुयायी योगी 
तांत्रिक एवं रसायन पद्धतियों के प्रचारक बनकर भोगपरक जीवन व्यतीत करने छगे थे । यद्यपि इस 
स्थिति में भी हठबोग अथवा कायायोग उनकी साधना का मूलाधार था, किंतु उसके द्वारा अजित शक्ति 
एवं प्रभाव का उपयोग वे वासना तृप्ति के साधन जुटाने में करते थे । स्त्री, जिसे तांत्रिक बौद्ध साधकों ने 
: मुद्रा और शैव-शाक्‍तों ने योगिनी की संज्ञा प्रदान की थी, अध्यात्म-साधना का मुख्य अंग मानी जाती 
थी । इस योग-साधना का उद्देश्य अलौकिक शक्ति प्राप्त करना होता था । उनके चमत्कारों से आतंकित 
तथा अभिभूत भोली-भाली जनता अपना सर्वस्व अपित करने को वाध्य हो जाती थी । हिन्दी के संतमता- 
नुयायी ज्ञानमार्गी कवियों को निर्गुण निराकार ब्रह्म की उपासना नाथपन्थी साधकों से रिक्थ के रूप में 
प्राप्त हुई थी । परम्परागत वैष्णव धर्म, तीर्थाटन, मूर्तिपुजा, भाव-प्रधान भक्ति-साधना आदि का उम्र 
विरोध उक्त दोनों पन्‍थों ने समान रूप से किया । इनकी दार्शनिक मान्यताएं सूफी साधकों से बहुत कुछ 
मिलती-जुलती थीं--बहुत से योगी इस्लाम में दीक्षित भी हो गये थे । मध्यकालीन सूफी दरवेशों, फकीरों 
तथा नाथपन्थी योगियों के वैचारिक आदान-प्रदान के अनेक सन्दर्भ शेख फरीद ख्वाजा निजामुद्दीन औलिया 
तथा सैयद अशरफ जहाँगीर के जीवन-वृत्तों में मिलते हैं। भटिंडा के वाबारतन तथा किछौछा (फैजाबाद) 
के दरपननाथ और कमाल जोगी के धर्म-परिवर्तन के वृत्तान्त उपर्युक्त उपपत्ति के समर्थन में प्रस्तुत किये 
जा सकते हैं। इससे तत्कालीन हिन्दूं समाज के आध्यात्मिक चिन्तन तथा धाभिक जीवन में नाथपन्थियों 
द्वारा उत्पन्त अव्यवस्था एवं दिशाहीनता के वातावरण का अनुमान लगाया जा सकता है । उत्तरी भारत 
में स्वामी रामानन्द के प्रभाव से उद्भूत नवीन घामिक चेतना के प्रकाश में वैष्णव भक्तों ने योगियों और 
निर्गुगियों सन्‍तों द्वारा मुस्लिम विजय के पश्चात्‌ राष्ट्र के सांस्कृतिक जीवन में व्याप्त अनास्था, वर्ग- 
विद्वेष, दम्भ तथा अलग्राव को प्रोत्साहित करनेवालली प्रवृत्तियों को लक्षित किया । गोस्वामी तुलसीदास 
ने अपनी क्ृतियों में उनका खुलकर विरोध किया ।| इन कलजुगी - सिद्धों और जोगियों द्वारा प्रवंचित 
जनता की स्थिति की चर्चा अनेक स्थलों पर गोस्वामीजी ने को है ।*६ ज्ञानमार्गी तथा प्रेममार्गी सन्‍्तों 
की नवीन काव्य-विधाओं में अभिव्यक्त परम्परागत भागवतधर्म-विरोधी विचारधारा पर उनके व्यंग्यपूर्ण 
प्रहार वहुत ही सटीक हैँ ।१४ अलख जगाने वाले योगियों के आचरण के प्रति एकाघ स्थलों पर तो उनकी 
उम्रता साधुजनोचित सहिष्णुता को तिलांजलि देती हुई दिखायी देती है ।१८ 








१५- गोरख जगायो जोग, भगति भगायो लोग, | 
निगम-नियोग ते सो केलि ही छरो सो है । कवितावली, उत्तर० ८४ । 
१६- असुभ वेष भूषन घरे भच्छाभच्छ जे खाहि। 
ते जोगी ते सिद्ध नर पुज्य ते कलिजुग माहि ) दोहांवली ५५० | 
१७- साखी सबदी दोहरा कहि किहनि उपखान । 
भगति निरू्पाहि भगत कलि निर्दाह बेद पुरान ॥ वही ५५४। ह 
१८- हम लखि लखहि हमार, लखि हम हमार के बीच । 
तुलसी अलखहिं का रूखसि राम नाम जपु नीच ॥ वही १९ । 





सूर ने इस चुनौती का उत्तर सीधे न देकर-एक मनोरंजक माध्यम ढूँढ़ निकाढा, भौर वह था 
प्रमरगीत-प्रसंग । इसमें अपने दिल का सारा ग॒वार उन्होंने उद्धव-गोपी-संवाद के बहाने निकारा.। भ्रमर ' 
नाथपन्थी योगी अथवा ज्ञानमार्गी निगुणिया सन्त का प्रतिनिधि बनाया गया और गोपियाँ श्रद्धालु सगुणो- 
पासक भवत की पक्षधर बनीं । उद्धव द्वारा दिये गये उपदेश में नाथपन्थी दर्शन ही नहीं, साधना भी 
पुरी तरह समाविष्ट है । इतना ही नहीं, गोपियों के प्रत्युत्तर में गोरखपन्थी साधकों के वाने का भी 
विवरण विशद रूप में मिलता हैं ।*” 

तुलसी और सूर, दोनोंकी दृष्टिमें यह कायायोग-प्रधान निवृत्तिपरक साधना जन-साधारणके लिए, 
विशेषरूपसे स्त्रियोंके लिए तो पूर्णतया अनाचरणीय थी । इसे वे भावयोग-पुरस्सर सगुण भक्तिमार्ग के 
विकासमें सर्वाधिक बाधक मानते थे । तुलसी द्वारा की गयी पंथाइयोंकी आलोचना का मुख्य कारण उनकी 
परम्परा विरोधी प्रवृत्ति ही थी ॥ यही कारण था कि सूरने भी निर्गुण पंथको प्रकृत भारतीय भक्ति- 
साघानाका कंटक घोषित कर त्याज्य ठहराया । _ सुरका यह 'राजपन्थ' तुलसी के 'राजडगर' 5 का ही 
पर्याय है और 'पन्‍्थ” न होकर वह उस परम्परया प्रतिष्ठित सगुण-भक्ति मार्गका ब्रोधक है जिसपर कोई 
भी साधक आँखमें पट्टी वाँधकर बेखटके किसी भी समय यात्रा कर सकता था । ॥ 


१९- जाके रूप बरन वपु नाहीं। नैन मूंदि चितबौं मन माहीं ॥ 
हृदय कमल तें जोति बिराजे | अनह॒द नाद निरंतर बाज ॥ मं 
इड़ा पिंगला सुषमन नारी | सहज सुन्न मैं वसहिं सुरारी ॥. 
माता-पिता न दारा भाई । जल थल घट-घट रह्यौं समाई ॥ 
इहिं प्रकार भव दुस्तर तरिहो | जोग पंग्र क्रम-क्रम अनुसरिही ।। सुरसाग़र ४७११ | 
> >८ -» 
एके अलख अपार, आदि अविगत है सोई | 
आदि निरंजन नाम, ताहि रीझी सब कोई ॥ 
नन नासिका अग्न है, तहाँ ब्रह्म को वास । 
अबिनासी बिनसे नहीं, सहज जोति परकास ॥ वही ४७१२ । 
२०- हम तौ तबहिं तें जोग लियो । ह 
जवही तें मधुकर मधुब॒न कों मोहन गौन कियौ ॥ 
रहित सनेह सरोरुह सब तन श्रीखेंड भसम चढ़ाएं । 
पहिरि मेखला चीर पुरातन, फिर फिर फेरि सियाए.॥ 
श्रुति ताटंक मेलि मुद्रावछि, अवधि अधार अधारी।.... - 


भोग भुगति. भूलें नहिं भावत, भरी विरह बैराग । ! 
गोरख सबद पुकारत आरत रस रसना अनुराग ॥ वही ४३११ ॥। 
' २१- श्रुति सम्मत हरिभक्ति पथ, संजुत विरंति विवेक।... 
तेहि न चलहि नर मोहबस, कल्पहि पंथ अनेक ॥ रामचरितमानस ७।१०० ख । 


२२- काहे कौं रोकत मारग सूधी । 
सुनहु मधुप॒ निरगुन कंटक तें राजपन्थ क्यो रूँघों ॥ सूरसागर ४५०८ । 


२३- गुरु कह यो रामभजन नीको मोहिं रगत राज-डगरो सो । विनय पत्रिका १७३ । 





२०२ 


.... इंस प्रकार अंध्योत्म-साधनाकै क्षैत्रमें लोकहित-रक्षामें सतत सचैष्ट रहनेके साथ ही सूरने समैं- 
कालीन राजनीतिक तथा सामाजिक व्यवस्था द्वारा उत्पन्न स्थिति को भी निकटसे देखा-परखा था। सुर- 
सागर के द्वादश स्कन्धमें मुगल शासकों के अत्याचार, कृषकोंसे जबर्दस्ती अनाजकी वसूली, राजकर्मचारियों 
में व्याप्त घूसखो री, अपराधियोंको छोड़कर बेगुनाह छोगोंको फेसाने के षड़्यन्त्र, समाज के सभी वर्गोमें बढ़ती 
हुई भोगलिप्सा आदि विषयक उल्लेखोंमें उनके करुणाविगलित संवेदनशील मानसका प्रतिविम्ब देखा जा 
सकता है ।४ 
सूरका ध्यान आक्ृष्ट करनेवाली एक और वात थी समकालीन समाजमें बढ़ती हुई विषमता अथवा 
-छोटे-बड़े की भावना, जिसका मूलाधार थी हजारों वर्षोसे बद्धमूल जातिप्रथा अथवा वर्ण-व्यवस्था । 
वाह्य चक्षु-हीन होते हुए भी उन्होंने अपने चतुदिक्‌ व्याप्त इसके कुप्रभावोंका साक्षात्कार किया था। विशेष 
रूपसे विजेता मुसलमानोंमें प्रतिष्ठित जातीय एकता तथा सामाजिक अ्रातृभाव ने हिन्दू समाजके उक्त 
दोष को और उजागर कर दिया था, जिससे धर्म-परिवर्तन को खुला प्रोत्साहन मिरू रहा था। वैष्णवाचार्यों 
ने इस संक्रामक रोग के 'शमनार्थ ही “वँष्णवाः पंचमो वर्णा: की घोषणा कर जाति तथा वर्गके आधार 
पर व्यक्ति का मूल्यांकन न कर उसके निजी वेशिष्ट्यको महत्त्व देनेकी शिक्षा दी थी। सूर ने इस सुधार- 
वादी प्रवृत्तिका स्वागत किया था ।*५ 
अतः सन्त मतानुसार उनकी मान्यता थी कि जाति और वर्ण के क्लत्रिम घेरे मासव मस्तिष्क की 
सृष्टि हैं । भक्तवत्सुछ भगवानूकी दृष्टिमें जन्म अथवा आश्िक स्थिति के अनुसार कोई ऊँच-नीच या छोटा- 
बड़ा नहीं है, स्वजन होने से सभी समान हैं। सारांश यह है कि मुस्लिम विजयके पश्चात्‌ उत्पन्न सांस्कृतिक 
संघर्ष के युग में समाज के परम्परागत नैतिक मूल्योंकी रक्षा के लिए सूर ने विधघटनकारी वाह्य तथा अन्तः 
तत्त्वोंका अपनी सीमा तथा स्वरूपके अनुसार दृढ़तापूर्वक प्रतिरोध किया था । 


साम्प्रदायिक आस्था से वेँधे, मानसिक रुझानसे विवश और शारीरिक स्थितिसे लछाचार प्रेज्ञाचक्षु 
कवि से लोकदर्शन और लोकमंगल-साधनाकी इससे अधिक और क्या अपेक्षा की जा सकती है? 


२४- कलि मैं नृप होइहें अन्याई । कृपी' अन्न हैहैं वरिआई ॥ 
झूठे नर सौं लेहिं अकोरि। छावीं साँचे नर कौ खोरि ॥ 


मन इन्द्रिय वस करे न छोग । ज्यों त्यौं कीन्हीं चाहेँ भोग ॥ सूरसागर ४९३४ । 
२५- कह यौ सुक श्रीभागवत-बिचार । 
जाति पाँति कोड पूछत नाहीं श्रीपति के दरबार । वही २३। 
>< > ह | 
राम भक्‍तवत्सलूू निज वानौ । ; 
- जाति गोत कुंड नाम गनत नहिं रंक होइ कै रानौं ॥ वही ११ । 


र०ण्३ 


सूरदास का काव्य : 
लोक जीवन के अनुमवों की 
रागात्मक परिणति 


इकठर वेदप्रकाश आधिताभ 





अमर साहित्य अमरबेल की तरह हवा में टंँगा हुआ नहीं होता, उसकी जड़ें जनजीवन या लछोक- 
जीवन की ठोस जमीन में बहुत गहरे धँसी होती हैं। लोकजीवन की पूँजी अक्षय है और प्रत्येक युग की 
उल्लेखनीय प्रतिभाएँ उसका अपने ढंग से अच्छा-बुरा उपयोग करती आग्ी हैं। साहित्यिक गतिरोध को 
तोड़ने में भी लोकजीवन की शक्ति बहुत कारगर साबित होती है । डॉ० नामवर सिंह के शब्दों में, “कविता 
में जब कवियों को नया मार्ग नहीं सूझता, नयी दिशाएं' मेघाच्छन्न दिखायी पड़ती हैं और पुरानी चहार- 
दीवारी से निकलने का उपाय नहीं मिलता, तो लोकशक्ति ही मशाल लेकर भागे बढ़ती है'““अंधकार को 
चीरती है, कुहरे को छाँटती है, मार्ग को प्रशस्त करती. हैँ और दम घुटते कवियों की संज्ञा में प्राणवायु 
का संचार करती है ।” इस लोकशक्ति का उपयोग सिद्धों-नाथों के साहित्य से लेकर आज के जनवादी 
साहित्य तक बराबर होता रहा--कभी कम, कभी ज्यादह । मध्यकालीन भक्तिकाव्य में. लोकचेतना का 
काव्यात्मक रचाव न केवल विशद है, अपितु मामिक भी । संतकाव्य में छोकजीवन की : बहुत सी उवितियाँ 
और अनुभूतियाँ किचित्‌ परिष्कृत रूप में आ गयी हैं । कहा जाता है, 'ढोला मारूरा दोहा” सदृश लोककाव्य 
की बहुत सी पंक्तियाँ तनिक हेरफेर से कबीर आदि की कविता में विद्यमान हैं । रामकाव्य और सुफीकान्य 
की वस्तु' और काव्यरूप पर लोकजीवन की छाप वहुत स्पष्ट है। कृष्णभवित काव्य पर प्रायः यह 
आरोप चस्पाँ किया जाता है कि यह अंतर्मुखी और अलौकिक साधना पर केन्द्रित है, इसमें सामाजिक 
जवाबदेही और लोकोन्मुखी चेतना की कमी है । कृष्णकाव्य के सबसे महान्‌ कवि सूर की कविता के संदर्भ 
में देखने पर यह स्पष्ट हुए बिना नहीं रहता कि इसमें लोकजीवन के अनुभवों की काव्यात्मक परिणति 
त केवल रामात्मक है, अपितु विश्वसनीय भी । 
आचार्य हजारी प्रसाद द्विवेदी ने कृष्णछीला-वर्णन की दो परम्पराओं की चर्चा की है--भागवत् 
' महापुराण की परम्परा और गीत गोविन्द की परम्परा | सूरकाव्य में दोनों परम्पराओं का समन्वय माना 
जाता हैं। वास्तविकता यह हैं कि सुर की कविता में एक तीसरी परम्परा का, लोकजीवन में क्ृष्ण- 
लीला-वर्णन की परम्परा का विकास हुआ हैं । चूँकि पूर्ववर्ती कंवियों ने इस परम्परा की प्रायः उपेक्षा की 
है, अतः सूरकाव्य में इस परम्परा का विकास आकस्मिक और नया लूगता है। आचार्य रामचंद्र शुक्ल 
ने यह लिख कर--'सूरसागर किसी चली आती हुई गीतिकाव्य-परम्परा का--चाहे वह मौखिक 
ही रही हो--पूर्ण विकास-सा प्रतीत होता . है--इसी छोक परम्परा. की ओर संकेत किया 
लगता हैं। यह परम्परा “पंडितों द्वारा प्रवरतित काव्य-परम्परा' से भिन्‍न है। यह वात दीभर है 
कि शास्त्रीयता इसमें एकदम अनुपस्थित नहीं हैँ । जिन ऋृष्णलीछाओं का सूर ने गायन किया है, वें 

तौन प्रकार कौ कही गयी हैं--भ्रवणमंगलम्‌, घ्यानमंगरलम्‌ और विश्वमंगलूमू । प्राचीन भित्तिचित्रों और 
मत्तियों से स्पष्ट है कि इतिहास के आरंभिक काल में गीता से संबंधित कृष्ण की छीलाए' लोकप्रिय थीं 
छेकिन कालांतर -में गोवर्द्धधलीला, कालियदमन लीला, दानलीला आदि का महत्त्व बढ़ा । इनकी लोक- 
ब्रियता बढ़ने के कारणों में एक यह भी है कि ये कृष्ण के छोकहितकारी रूप को सामने लाती हूँ । कृष्ण 
के हाथों वरुण, अग्नि, इन्द्र और ब्रह्मा आदि की पराजय छोक-देवता के हाथों चैंदिक देवों की पराजय को 
व्यंजित करती है। डॉ० चन्द्रभान रावत के शब्दों में “कृष्ण ने दलदली भूमि को क्ृषि-योग्य बनाया । 
कालियदमन की छीलका इसी का प्रतीक है। ग्रोवद्ध न धारण की लीला जहाँ वैदिक देव की पराजय का 
रूपक प्रस्तुत करती है, वहाँ इस लीला में वर्षाजन्य प्लावनों से ब्रज की रक्षा का प्रतिनिधित्व भी है ।” 
इन विश्वमंगलम्‌ छीछाओं पर पद रच कर सूर ने लोक-चेतना को मुखर किया है । 


कृष्णछी ला-वर्णन में अनेक अवसरों पर सूर को कविता शिष्ट साहित्य के आभिजात्य की परिधि 
से बाहर चली जाती है । वाल-लीलाओं में अनेक स्थलों पर न केवछ लोक-ओवन के संस्कारों और पर्वों 
का उल्लेख हुआ है, अपितु कथन-शैली भी एकदम लोकजीवन से उठा ली गयी है। क्ृष्णजन्म के वाद 
यशोदा का नाइन पर बिगड़ना स्वाभाविक है--वेगहि नार छेदि वाऊूक कौ, जाति बयारि भराई। 
इस अवसर पर ब्रजसुन्दरियों का उल्लास सोहर और बधावे के माध्यम से व्यक्त हुआ है--- 


वनि ब्रज सुन्दरि चलीं सुगाई वधावन रे। 
कन्क थार रोचक दधि तिरूक वनावन रे । 


सुहागन नारियों के पैरों में महावर छगाती नाइन की नेग की माँग! और कथनशैली अत्यन्त 
परिचित है-- 


नाइनि: बोलहु नवरँगी (हो) ल्याउ महावर बेग । 
लाख टका अरु झूमका (देहु) सारी, दाइ को नेग । 


'सूरसागर' में कुछ 'पलना गीत! भी हैं। ब्र॒ज-लोकसाहित्य में 'पलछना गीत” का कोई निश्चित 
छन्द नहीं है, अतः सूर के पलना-गीतों में भी छन्द-वैविष्य है। जिस प्रकार लोकगीतों में सामान्यत 
सोने की थारी' होती है और उसमें 'जेवना' (व्यंजना) परोसे जाते हैं, उसी तरह पलना भीतों में पालना 
चन्दन का और डोरी रेशम की होती हैँ । सूर ने इस छोक-भावना को अपने एक गीत में ज्यों का त्यों 
प्रस्तुत कर दिया है--- 

पालनौ अति सुन्दर गढ़ि ल्याउ रे बढ़ैया। 
सीतलरू चंदन कटाउ, धरि खराद रंग लाउ 
विविध ' चौकरी वनाउ, धाउ रे वनेया। 
पेंचरंग रेसम लूग्राउ हीरा मोतिनि मढ़ाउ 
बहुविधि जरि करि जराउ .ल्याउ रे जरेया। 

वैवाहिक छोकाचार से . सम्बद्ध काव्यरूप मंगल” भी सूरकाव्य में उपलब्ध है। राधा-कृष्ण, क्ृष्ण- 
रुक्मिणी और सुभद्वा-अर्जुन के विवाह-प्रसंगों पर लिखे गौतों की अन्तिम तान जनमन के हर्ष और मंगल 
प्र टूटी ह--'सूर जनमन भयी अचंद' या सूरदास जनमंगल गाये.।” कर्ण-छेदत, यज्ञोपवीत और- ज्यौनार 
आदि से सम्बन्धित कई पद सूरसागर में हैं और छोक-सांस्कृतिक वातावरण की सृष्टि करते हैं । 


उत्सवों और पर्वो पर जो छोक-उल्लास उमड़ता है, सुर ने उसे बहुत निकट से देखा और अनुभवा 
। झूलन, होरी भादि के पदों में .यह उल्लास बहुत “कुछ सिमट आया हैं। सावन में झूला झूलने के 

मधर क्षण और आस पांस का उद्दौपक वातावरण कई पदों में सजीव हुआ है। डॉ० हरगुलाल कौ एक 
टिप्पणी के अनुसार 'सूरसागर में 'झूलन! के समस्त पदों की रूय, शब्दावली, भाव और अनगढ़ सौन्दर्य 
लोकगीतों का सा है। पद की प्रथम पंक्ति उसकी टेक के रूप में लिखी गयी हैँ । द्वत विलंबित लय, भाव 
भाषा, वातावरण एवं विपयवस्तु भी लोकगीत की सी है ।” एक झूलन गीत की कुछ पंक्तियाँ--. 


तैसीयें दमकति दामिनी, तैसोइ अम्बर घोर । 
तैसोइ रठत पपीहरा, तैसोइ बोलत मोर ॥ 
कबहुँ रहसत, मचकि, ले ले एक एक सहेलि। 
झकझोरि झमकति, डरति प्यारी, पिया अंकम मेलि ॥ 


होरी के पद यद्यपि कल्याण, काफी, सारंग, बिलावल आदि रागों में निबद्ध हैं, लेकिन उनकी 
बनावट शास्त्रीय ढाँचे की अपेक्षा छोक-पद्धति के अधिक निकट है। होली सुर काव्य में इसलिए भी 
महत्त्वपूर्ण स्थान रखती है कि यह संयोग पक्ष की अन्तिम लीला है। गोप-गोपियों का उल्लास इसमें 
चरम को प्राप्त होता है। होली के अवसर पर क्रृष्ण के मथुरा-गमन की बात ब्रजवासियों को विदित होती 
हैं। गोपियाँ लोकगीत की शैली में कृष्ण से मथुरा जाने से पहले होली के रंग में रंग जाने का अनुरोध 
करते नहीं थकतीं--- 


कछु दिन ब्रज औरो रहौ, हरि होरी है । 
अब जिन मथुरा जाहु अहो, हरि होरी है ॥। 
परव करो घर आपने, हरि होरी है। 
कुसछ छेम निरबाहु, भहों हरि होरी है ॥ 


कृष्णलीला में 'वेणु” का महत्त्वपूर्ण स्थान है। वेणु छोक-वाद्य है। कुछ कृष्ण भक्त आचार्यों और 
कवियों ने इसे ब्रह्म अथवा विराद अथवा छोक के आह्वान का प्रतीक बना दिया हूँ। आचार्य वल्लभ न वंएु- 
गीत की व्याख्या करते हुए लिखा है कि ईश्वर के नामात्मक और खरूपात्मक स्वरूपों में से नामात्मक स्वरूप का 
बोध इससे होता है । इस साम्प्रदायिक आवरण को उपघारें तो वेणु का स्वर लोक का आह्वान है--एक से अनेक 
होने का, 'स्व” को त्याग 'पर' में विलीन होने का | इस लोक-आह्वान में बहुत शक्ति है, तभी तो गोपियाँ 
पति, परिवार आदि के सीमित घेरों को तोड़कर विश्वात्मा में एकाकार होने के लिए आकुल हो उठती हैं--- 


सुनहु हरि मुरली मधुर बजाई । 

मोहे सुर नर नाग निरंतर ब्रज वनिता सब धाई ॥. 
>>. >> > | 

मानत नाहिं और रिस पावर्ति निकसीं नातौ तोरि ।. 

जैसे जलप्रवाह भादों की सो को सके बहोरि ॥ 


मुरली को लेकर सूर ने ग्रोपियों की जिस मनःस्थिति को रेखांकित किया है, उसका केन्द्रीय भाव 

लोक की इस उच्ति का प्रतिपादन हैं कि 'काठ की सौत' भी बुरी होती है । गोपियों की यह वेदना साधारण 

नहीं हैं कि अनेक छिद्रों से युक्त मामूली वाँस की बाँसुरी कृष्ण के अघर-रस को .निरन्तर लूटती रहती 

हूँ, उन्हें च्रिभंगी मुद्रा में एक पैर पर खड़ा रखती है और नाना प्रकार से नाच नचाती है, दूसरी ओर 

सरवस समपंण- कर देने पर भी गोपियों को इस प्रकार का सामीप्य-सुख और अधिकार नहीं मिलता । 

अतः वे इस निष्कर्ष पर पहुँचती हैं-- 
सखी री मुरली लीजै चोरि | 
जिन गोपाल कीन्हें अपनें बस प्रीति सबनि की तोरि ॥ 


सूर ने गोपियों की उपयुक्त सौतिया डाह को लेकर अनेक मधुर पद रचे हैं। निश्चय ही कोई 
साम्प्रदायिक प्रेरणा इसके पीछे नहों है। यह मनःस्थिति लोक-नारी की है जो सुर के द्वारा प्रकारान्तर से 
व्यक्त हुई है । 
लोकोक्तियों में कमाये हुए या जिये हुए अनुभवजन्य सामूहिक सत्य निहित होते हैं । डॉ० वासुदेव 
शरण अग्रवाल के अनुसार लोकोक्तियाँ मानवी ज्ञान के घनीभूत रत्न हैं, जिन्हें बुद्धि और अनुभव की 
किरणों से फूटनेवाली ज्योति प्राप्त होती है। काव्य में लोकोक्तियों का समावेश न केवल अभिव्यंजना 
पद्धति को, अपितु विषय-वस्तु को भी यथार्थ और संप्रेषणीय बना देता है । सूरकाव्य की शक्ति का एक 
प्रमुख कारण यह भी है कि उसमें लोकोक्तियों की संपदा बिखरी हुई है । कुछ उदाहरण पर्याप्त होंगे--- 
विलूग जनि मानौ ऊधोौ प्यारे । 
वह मथुरा काजर की ओबरि जे आावें ते कारे ॥ 
> १ %९ > ६ %६ 
लेवादेई बराबर को हैं कौन रंक को भूप | 
>६ >६ 2६ जज 
जाकौं मन मानत हैं जासों सो तहईं सुख माने । 
. >»% » »% > १८ >< 
कहा कहत भामी के आगे जानत नानी नानन । 


ये सभी उक्तियाँ कहीं गोपियों की वेदना को गहराती हैं, कहीं उनके स्वाभिमान को व्यंजित करती 
हैं । इसके अतिरिक्त मधु दृहे की माखी”, पानी की चुपरी” और 'जहीं ब्याह तहँ गीत' जैसे प्रयोग घरेल 
होने के साथ साथ यह ॒व्यंजित करते हैं कि तत्काीन नारियों ( गोपियों ) का संसार बहुत सीमित था । 
अप्रस्तुत विधान में भी लोक के अनुभवों को बतौर उपमान प्रस्तुत किया है । कृष्ण के प्रेम की वास्त- 
विकता को उजागर करने के लिए गोपियों ने खटाई से कलूई उतर जाने का अनुभव दुहराया है--'उघरि 
गयी प्रीति कलई सों, जैसे खादी आमी ।” इसी प्रकार दाख” छोड़कर कट॒क निबौरी” खाने की मर्खता 
न करते के पीछे छोकरुचि बहुत स्पष्ट हैं। गोपियों ने उद्धव की भपरिवर्तनीय प्रकृति का बोध इस तरह 
कराया है-- 
प्रकृति जो जाके अंग परी । 
स्वान पूँछ कोउ कोटिक छागे, सूधी कहूँ न करी ॥ 
। जैसें काग भच्छ नहि छाँड़ी, जनमत जौन धघरी । 
. ज्यों करई ककरी', 'फलनि माँझ ज्यों करुई तोमरि', 'मनो काटिवों घास” आदि अप्रस्तुत क्ृषि-प्रधान 
लोक संस्कृति से सूर के वहुत अच्छे परिचय के परिचायक हैं । 
आखिर में उन लोक-विद्वासों की चर्चा की जा सकती है, जो सूरकाव्य में बहुत सहज रूप में 
आ गये हैं। यशोदा का मातृ हृदय अपने पुत्र को नजर रूगने की आशंका से त्रस्त रहता है । अतः कभी 
साथे पर डिठौना रूग्राने का, कभी राई-नोन उतारने या गले में कठुला पहनाने का क्रम चलता रहता हँ-- 
खेलन में कोड दीठि लगाई, ले लू राई-लोन उत्तारति / शकुन-अपशकुन का विचार भी लोक-विश्वास 
के अन्तर्गत आता है। कृष्ण के यमुना में कूदते ही नन्‍्द-यशोदा अनेक अपशकुनों का सामना करते हैं । 

भुजा और नेत्र फड़कने से सम्बद्ध झ़कुन-अपशकुन सूरकाव्य में एक से अधिक वार उल्लिखित हैं। काग 
का उड़ जाना किसी के आगमन का सूचक होता है; इस लोक-विश्वास का सूर ने गोपियों के. .विरह- 
प्रसंग में बहुत मार्मिक उपयोग किया है-- " ॒ 
तौतू उड़ि न जाइ रे काग । 
जौ गुपाल गोकुल कौं आवबे, तो हुहँ बड़ भाग ॥ 
दधि ओदन भरि दोनो देहौं, अरु आँचल की पाग ! 
| इन लोक-विश्वासों के चित्रण से यह सिद्ध होता है कि तत्कालीन लछोक-जीवन की नव्ज को 
पकड़ने में सूर को सफलता मिली है । कहा जाता है कि उनके जीवन का अधिकांश -परासौली में एकांतिक 
साधना में व्यतीत हुआ, तत्कालीन समाज से वे रूगभग कटे रहे । लेकिन उंनके पद इसके विपरीत यह 
सिद्ध करते हैं कि उतका जीवन लोक-जीवन से जुड़ा हुआ था । उन्होंने छोक की मानसिकता से न केवल . 
सीधा साक्षात्कार किया था, अपितु उसे जिया भी था। कम से कम इस दृष्टि से विचार करने पर उनके 
जन्मांध होने की पुष्टि नहीं होती । किसी दिव्य दृष्टि के जरिए लछोक-जीवन के विश्वास, आंचार, संस्कार 
आदि से गंभीर परिचय संभव नहीं है । ये तो कवि के स्वानुभूत अनुभव होते हैं जो कविता में विश्वस- 
नीयता और प्रामाणिकता की सृष्टि करते हैं। लोक-अनुभवों का विस्तार या तो वात्सल्य के पदों में है 
या भ्रमरगीत-प्रसंग में । कहने की आवश्यकता नहीं कि सूर-काव्य का उत्तमांश वात्सल्य और विरह के 
पदों में ही है । । 
सूर ने परोक्षतः लोक-जीवन ( ब्रज-भमि ) की महत्ता सिद्ध की है। इस परिवेश में आभिजात्य 
महत्त्वहीन है और वैषम्य वर्जित---अति अधिकार जनावत जातें अधिक तुम्हारे हैं कछु गैयाँ' । यहाँ योग 
सरीखी पारछौकिक ठग॒ विद्या के प्रचोर और प्रसार की तनिक भी गुंजाइश नहीं--जोग ठगौरी ब्रज न 
बिकहेँ ।” यहाँ मुक्ति काम्य नहीं--'मुकुति.आनि मंदे में घेली' । कृष्ण नरेश हो “जाने के बाद भी इसके 
जादुई आकर्षण से नहीं छटते । इस आकर्षण के पीछे प्रधान गोपियों का कामाकर्षण' नहीं, प्राथमिक आकपण _ 
की चीजें हैँ---हंस सुता की सुन्दर कगरी अरु कुंजन की छाँहीं ।” मथुरा का वैभवपूर्ण नागर जीवन सूर 
के कृष्ण को बाँध नहीं पाता । उन्हें ब्रज-छोकजीवन की स्मृति निरंतर आंदोलित करती रहती हँ-- 
यह मथुरा कंचन की नगरी संनि मुक्ताहरू जाहीं। 
जवहिं सुरति आवत वा सुख की जिय उमगत तन नाहीं ॥ 
सूर-काव्य में उद्धव और कअक्रूर बुद्धि प्रधान नागर मानस के प्रतिनिधि हैं और गोपियाँ लोकमानस ह 
का प्रतिनिधित्व करती हैं ।. उद्धव आदि की पराजय लोक-मानस के प्रतिसूर की अनुरक्ति को व्यंजित 
करती हैं । उनके काव्य की शक्ति का सबसे बड़ा तत्त्व” इस लोकमानस की काव्यात्मक अभिव्यवित है । 


३०८ 


-सूरसागर में लोकतत्त्व 


डॉक्ठर शम्भ्रुशरण शुक्ल 





'लोक' शब्द का अर्थ है 'देखनेवाला', भर्थात वे सभी जो देखने का कार्य करते हैं, लोक' कहे 

जायेंगे । ऋग्वेद में लोक शब्द का प्रयोग अनेक अंर्थों में किया गया है; यथा--जीव तथा स्थान के रूप 

में, जन” अर्थात्‌ जनता के कर्थ में । 'जैमिनीय उपनिषद्‌ ब्राह्मणः में कहा गया है कि प्रत्येक वस्तु में 
'लोक' व्याप्त है ।? इस प्रकार लोक की व्यापकता बतायी गयी है | पाणिनि ने छोक की सत्ता को वेद की 


सत्ता से अलूग स्वीकार किया हैं ।॥* भगवदगीता में लोक-संग्रह का अथ साधारण जनता का व्यवहार तथा 
आदर्श स्वीकार किया गया है । 


डॉ० हजारी प्रसाद द्विवेदी के अनुसार 'छोक” दाब्द का अर्थ जनपद या ग्राम नहीं, वल्कि नगरों 
और ग्रामों में फैली हुई वह समूची जनता है जिसके व्यावहारिक ज्ञान का आधार पोथियाँ नहीं हैं । ये लोग 
नगर के परिष्कृत, रुच्ि-सम्पन्त, सुसंस्कृत समझे जानेवाले लोगों-की अपेक्षा सर और अक्नत्रिम जीवन के 
अभ्यस्त होते हैं और परिष्कृत रुचिवाले लोगों की समृची - विछासिता और सुकुमारता को .जिला रखने के 
लिए जो भी वस्तुएं आवद्यक होती हैं, उनको उत्पन्न .करते हैं । 
,.. ऐसे छोग नगर में भी हो सकते हैं और प्रामों में भी । इस प्रकार वे सभी लोग जिनके व्यावहारिक 
ज्ञान का आधार पोधियाँ नहीं हैं तथा जिनका जीवन अक्नत्रिम है, 'लोक' संज्ञा से अभिहित किये जायेंगे । 
अंग्र जी में 'लोक' के,लिए फोक ( 7० ) शब्द का प्रयोग होता हैं। 'फोक शब्द के अर्थ हैँ--- 
लोक, सष्ट्र, जाति, सर्वसाधारण या वर्गविशेष । 'छोक' अथवा सर्वसाधारण की अपनी संस्क्ृति होती हैं, 


जिसे लोक-संस्कृति' अथवा लछोक-बार्त्ता ( 7०७६-०८ ) शब्दों से अभिहित किया गया है । सोफिया वर्न 
ने लोक़-संस्क्ृति अथवा लोकनार्त्ता के.त्तीन विभाग किए हैं-- 


१ - नाभ्या आंसीदंतरिक्ष शीर्ष्णो दः समव्तंत । * 
. पदम्यां भूमिद्िशः -श्रोत्रातया छोकां अकल्पयन्‌ ॥ पुरुपसूक्त १०/९०/१४ | 
२-ऋगचेद ३/|५३/१२। 
- बहू व्याहितों वा. अयं वहुतो छोकः | 
-क एतदू अस्य पुनरीहतो जअयातू ॥ ३/२८ । 
४ - अष्टाध्यायी ६(१/१२२-१२३ सूत्र को वृत्ति । 
गीता ३३, ३(२०, ३/२२, ३/र४। है हर 
६ - विचार और वितर्क- डॉ० हजारी प्रसाद ह्विवेदी, पु० २०५१ 





२०५ 


१, लोक-विश्वास और अन्ध-परम्पराएँ । 
२. रीति-रिवाज तथा प्रथाएं | 
३. लोक-साहित्य । 


इस प्रकार लोक-विश्वास, अन्ध परम्पराएँ, रीति-रिवाज, प्रथाए' तथा लोक साहित्य 'लोक-तत्त्वा 
कहे जायेंगे । किसी भी साहित्य में लोक-तत्त्वों की खोज का तात्पय लोक-वार्त्ता अथंवा लोक-संस्क्ृति की 
खोज हैं । 


सभ्यता के विकास के साथ-साथ ग्राम और नगर के भेद हुए । क्त्रिमता को 'सभ्यता' नाम दिया - 
गया । परन्तु मानव अपने पुरखों से जहाँ जमीन-जायदाद, रुपया-पैसा दाय के रूप में प्राप्त करता है, वहीं 
आदिम प्रवृत्तियों तथा आदिम संस्कारों को भी प्राप्त करता है। क्नत्रिम सम्यता के आवरण में दवे-दबे 
कभी-कभी मनुष्य दाय रूप में प्राप्त उन आदिम संस्कारों को भी अभिव्यंजित करना चाहता है, उनमें रुचि 
लेता है मनुष्य के ऐसे मानस को डॉ० सत्येन्द्र ने छोक-मानस कहा है । इसे सहज अवचेतन भी कहा 
जाता हैं। लोक-मानस का उद्घाटन जिन विद्वानों ने किया, उनमें मैरेट, एम० लेवी, फ्रांज बोआजु आदि 
प्रमुख हैं। डॉ० हजारी प्रसाद द्विवेदी ने इसी को 'लोक-चित्त' कहा है । श्री हंव॑र्ट रीड जैसे साहित्यशास्त्री 
ने भी ऐसे मानस की सत्ता की ओर संकेत किया है। उन्होंने इसे इन्हेरिटेड पैटर्न (॥76०४६८० 708(६८:४) 
कहा हैं ।? इस प्रकार जिस साहित्य में लोक मानस की अभिव्यक्ति हो, उसे हम लोक-साहित्य कहेंगे । 
अभिजात साहित्य की ही भाँति छोक-साहित्य के भी लोक-गीत, छोकं-कथा, लोक-पहेलियाँ, लोकोक्तियाँ 
आदि विभाग होते हैं । 


कृष्ण-भक्ति साहित्य के महाक्रवि भक्तशिरोमणि सूरदास को यदि हम लोक-कवि कहें तो कोई 
अत्युक्ति न होगी । अन्तर केवल इतना हैं कि छोक-कवि बेनाम होता हैं। स्वाभाविक धारा-प्रवाह से उसके 
हृदय में काव्य का उद्रेक होता है, और वह गाने लूगता है। लोक-गीत अथवा लछोक-कविता में स्वर-साधना 
प्रमुख है, शब्द-साधना गौण । साथ ही कवि के व्यक्तित्व का समाजीकरण भी आवश्यक है । लोककवि 
अपना काव्य छोक को समर्पित कर देता है। लोक-साहित्य लिखित नहीं होता । जहाँ तक सूर का सम्वन्ध 
है, उनको शास्त्र-ज्ञान ने कवि नहों बनाया, काव्य उनके हृदय से स्वतः प्रवाहित हुआ । वें भगवान के 
समक्ष गरा-्गाकर, गिड़गिड़ाते हुए अपने पापों तथा प्रभु श्रीकृष्ण के बड़प्पन का वबखान करते थे। इस 
प्रकार सेवक-सेव्य भाव से प्रभु की भक्ति करतें थे। जब स्वामी वल्लभाचार्य जी से भेंट हुईं तो उन्होंने 
कृष्ण-लीला कहने को प्रेरित किया और सूर सखारूप में कृष्ण-लीछा गाने छुगे | इसं प्रकार छोक-कवि की 
तरह सूर भी गायक पहले हैं, कवि वाद में | उन्होंने भी स्वर-साधना पहले की, शब्द-साधना बाद में । _ 
सूर के पद भी केवल गाये जाते थे, लिखित नहीं थे । यही कारण है कि आज भी न जाने कितने पद 'सूर 
के पदों के रूप में सहृदयों, गायकों में लोक-प्रिय बने हुए हैं । सूर का ब्रज-संस्कृति से अटटूट सम्बन्ध था । 
यमुना के किनारे, कदम्व वृक्ष के नीचे अन्धे सूर ने अन्तरात्मा में अपने कन्हैया की वाँसुरी सुनी थी, राधा 
की ता-थेई, ता-थेई में भाग लिया था । फलस्वरूप उन्होंने अपने काव्य में ब्र॒ज-लोक-संस्क्ृति की विस्तार _ 
से अभिव्यक्ति की। अतः सूर में छोक-तत्त्वों की प्राप्ति सहज तथा स्वाभाविक है । 


७ - ब्रज-लोकसाहित्यका अध्ययन्त- डॉ० सत्येन्द्र, पु० ४-५ । 

८ - लोकसाहित्य-विज्ञान- डॉ० सत्येन्द्र, पृ० १७। 

९ - विचार भौर वितर्क- डॉ० हजारी प्रसाद द्विवेदी, पु० २१५॥ 
१० - फॉर्म इन मॉडर्न पोइट्री, पृ० ३६-३७ । 





२१० 


सूर-सांगर' की कथाओं में छोक-तर्त्व॑ 


लोक-कथाएँ कल्पना-मंडित, आश्चर्यजनक अतीत से सम्बन्धित होती हैं। उनमें अप्राकृतिक 
अतिप्राकृतिक तथा अमानवीय तत्त्व होते हैं । पुराण-कथा इतिहास का विक्ृत अंश या प्राकृतिक घटना का 
प्रतीकवद्ध रूप अथवा मनोरंजक कथामात्र नहीं होती, उसका सम्बन्ध उन आदिकालीन घटनाओं से जोड़ा 
जा सकता है जो उसके माध्यम से जानी जाती हैं और जिनके सत्य होने में अथवा जिनकी वास्तविकता 
के बारे में कोई सन्देह नहीं किया जा सकता" * । 
जहाँतक 'सूर-सागर' में आयी कथाओं का सम्बन्ध है, वे श्रीमद्भागवत” की कथाओं पर आश्रित 
हैं, परन्तु वे श्रीमद्भागवत का अनुवाद नहीं हैं। इच कथाओं के सम्बन्ध में विचार करते हुए डॉ० 
: मुशीराम शर्मा ने लिखा है-- सूर-सागर श्रीमद्भागवत की कथा के आधार पर लिखा गया है, परच्तु 
द्वादश स्कन्धों के विभाजन के अतिरिक्त कथावस्तु में यह पूर्णतया भागवत्‌ का अनुसरण नहीं करता । 
सूरदास का उद्देश्य भी भागवत की कथा का अविकल. अनुवाद करना नहीं जान पड़ता"'“भागवत में अनेक 
विषयों की जो विस्तृत समीक्षा दिखाई पड़ती है, सूर-सागर में उसका अभाव हूँ ।१* 
सूर-सागर' में शुक-ज़न्म की कथा में शुक शंकर जी के डर से प्राण छेकर वहाँ पहुँचा जहाँ व्यास 
जो की स्त्री थीं। उन्होंने शुक को वचाने के लिए अपना मुख खोल दिया। शुक तनु तजि' उसमें समा 
गया और वारह वर्ष तक गर्भ में रहा । इस कथा में कल्पना-मंडित देश-काल-पक्षी का नारी के मुख 
में प्रवेश करके बारह वर्ष तक गर्भ में रहना है । विना पुरुष-सम्पर्क के व्यास की स्त्री का गर्भवती होना 
अप्राकृतिक है । राजा पुरुखा की कथा में स्त्री पुरुष बन जाती है, पुरुष स्त्री बन जाता है तथा दोनों रूपों 
'में सन्‍्तान को जन्म देता है। आज विज्ञान ने पुरुष को स्त्री बनाकर, स्त्री को पुरुष बनाकर अतीत में 
प्रचलित आदचर्यजनक कल्पना को सत्य कर दिया है। परन्तु सुद्युभ्भ एक माह पुरुष रहेगा, एक माह 
स्त्री", अभी विज्ञान इसे सम्भव नहीं कर पाया है । बतः इस कथा में यह प्रसंग पूर्णरूप से छोक-तात्त्विक 
है। इसी कथा में उर्वशी का अस्तर्घान हो जाना, राजा पुरुरवा का यज्ञ करके गन्धर्व-लोक में पहुँचना 
अतिप्राकृतिक तथा अमानवीय है । 
भोमासुर-वघ-कंथा में श्रीकृष्ण द्वारा सोलह हजार कन्याओं से विवाह करना यदि सत्य मान भी 
लिया जाये, तो भी विविध रूप धारण१" करके सबकी इच्छा पूरी करना और दस-दस पुत्र तथा एक-एक 
पुत्री सभी से उत्पन्न करना आश्चर्यजनक तथा क्षति-प्राकृतिक है । 
पुराण-कथाएँ सूष्टि-निर्माण, रात-दिन के रहस्य जादि आदिम मानव के मन में उठनेवाली 
जिज्ञासाओं, शांकाओं के स्पष्टीकरण होते हैं । सूर-सागर'" में पुरुरवा की कथा सूष्टि-निर्माण के रहस्य को 
खोलती हैं। इसमें जो आश्चर्यजनक घटनाएं हैं, हिन्दू जनता उनमें विश्वास करती है। सूर-सागर की 
अनेक कथाओं में इसी तरह विभिन्‍न लछोक-तत्त्वों का समावेश हुआ है । 
काव्य-छूप में लोक-तत्त्व ; 
सूर ने ऐसे अनेक काव्य-रूपों का प्रयोग किया है जो लोक की सम्पत्ति हैं; यथा,- सोहर, हिंडोला, 
फाग, होली, रसिया, विरहा, सावन, प्रभाती, हेरी आदि । प्रभाती का एक पद हैं -- 
जागिए ब्रज राज कुँवर कमल कुसुम फूले। 
कुमुद-बूंद सकुचित भए भूंग लता भूले ॥१६ 
११ - भिथ्स भव मिड्ल इण्डिया- वेरियर एल्विन, इंट्रोडक्शन, पु० ११-१२। , 
१२ - भारतीय साधना और सूर साहित्य- डॉ० मुंशीराम शर्मा, प्‌० ५३ । 
१३ - सूरसागर ( ना० प्र० ) २२६ १४ - वही ४४६ । १५ - वही ४८१२। १६ -- वही ८२० । 

निम्नलिखित सोहर भी कितना मनोहर हैं --+ कपल 2 मे 
धनि-वनि नंद जसोमति, धनि जग पावन रे । 
धनि हरि लियौ अवतार, सु धनि दिन आवन रे ॥7 


सूर ने वसन्‍्त, हिंडोला तथा होली के तो झताधिक पद गाये हैं। होली के एक-दो उदाहरण देखें-- - 


हो हो हो हो हो हो होरी । ह 
खेलत अति सुख प्रीति प्रगट भई; उत हरि इतहिं राधिका गोरी ॥ 
ड़ >> पक 2. 


कछ दिन ब्रज औरो रहौ, हरि होरी है। 
अब जिनि मथुरा जाहु, अहो हरि होरी हैं | 
कीर्तन-शैली में रचे पदों में छोक-गीतों की मुख्य विशेषता-सामूहिक गान तत्त्व-स्वतः आ गयी हैं। 
इन पदों में सूर की भापा भी छोकानुभृति का समर्थन करती है । ऐसे पद आकार में विशद हैं । 


लोक-रीतियाँ 


लोक-रीतियाँ वेद-रीतियों के वरावर महत्त्व तथा शक्ति रखती हैं । कोई भी संस्कार लोक-रीतियों 
के विना पूरा नहीं हो सकता । सूर ने कृष्ण के जन्म, नामकरण, चुड़ाकर्म आदि संस्कारों में लोक-रीतियों 
की अभिव्यक्ति की है। क्ृष्ण-जन्म पर सखियों द्वारा सोहर के गीत गाये जाते हैं। काजल और रोली के 
योग से छठी का चौक बनाया जाता है ।*" इस अवसर पर सूर ने चिहुरका' नाम का गीत भी रखा हू । 
“चिहुरका' गीतों में बच्चे की माँ को गालियाँ दी जाती हैं ।** वर्षगाँठ पर अक्षत और दूध-भात से गठे 
लगायी गयी है ।** .रास-लीला में सूर ने विवाह का अवसर निकाछ कर 'कंकन” और 'गाँठ खुलाई 
दो छोकाचारों को दिखाया है ।*३ गौरा-पार्वती और महादेव लोक-जीवन के विशेष देवी देवता हैं । विवाह 
के अवसर पर सूर ने वधू द्वारा गौरी-पुजन कराया है ।*४ वधुओं ने गालियाँ गायी हैं. तथा माँ ने पानी 
उतार कर पिया है ।६ सूरसागर में इन सबं छोक-रीतियों की अभिव्यक्ति यह सिद्ध करती हैं कि सूर का 
लोक-चेतना के प्रति गहरा लगाव था । 
लोक-विद्वास 


लोक-चेतना में अनेक प्रकार के विश्वास बिना तर्क की कसौटी पर कसे प्रचलित हैं । उनमें से एक 
विश्वास यह भी है कि यमराज-चतुर्दशी को दीप जलाने से मनुष्य अकाल-मृत्यु से बच जाता है । सूर- 
सागर' में यम-चतुर्दशी के दिन दीपोत्सव से सम्बन्धित एक पद भी है । छोक-जीवन में एक दूसरे को 
विश्वास दिलाने के लिए सौगन्ध खाने तथा सौगन्ध खिलाने का चलन है। सूर की सूक्ष्म' दृष्टि से यह 
विश्वास भी ओझल न हो सका 


अन्धविश्वास, शकुन तथा अपशकुन 


कौत्रे का बोल कर उठ जाना, मार्ग में हरिणों के दर्शन होना, प्रातःकाल सर्वप्रथम किसी अच्छे 


अनननिनजन++ नीनजललकन+ 





4१७ - वही ६४६। १८ - वही ३४८६ । १९ - वहो ३५३२। “२० -बही ६१८। २१ - वही 
इ४८। २२ - वही ७१३। २३ - वही १६९१। २४ - वही ४७९९॥। २५ - बही ४८०५। 
२६ - यही ४८०४ | २७ - वही १४२७ । २८ - वही ३३४४ । 





टूर 


. व्यक्ति का मूँह देखना आदि शुभ शकुंन माने जाते हैं। सूंर-सागर मैं इन शुभ शकुन्तों की कितने ही प्रसंगों 
में अभिव्यक्ति हुई हैं । ह 


जब कृष्ण कालीदह में कूद जाते हैं, तो माता यशोदा के लिए अनेक अपशकुन होते हैं-- 
जसुमति चली रसोई भीतर, तृबहिं ग्वालि इक छींकी । 
आइ अंजिर निकसी नंदरानी, बहुरी दोष मिठाइ। 
मंजारी भागे है आई, पुनि फिरि आँगन आाइ। 
लोक-मानस जादू-टोना, भूत-प्रेत, जंत्र-संत्र में विश्वास रखता है । कुछ जंन-जातियों में तो बीमारियाँ 
तक जादू-टोना तथा जंत्र-मंत्र से ठीक की जाती हैं । मंत्र द्वारा सर्प कादे का इलाज लोक में अधिक प्रचलित 
हैं । कृष्ण भी साँप का जहर उतारने का मंत्र जानने का दावा करते हैं--- 
मैंया एक मंत्र मोहि आवे । 
विषहर खाइ मरे जो कोऊ, मोसौं मरन न पाव ॥3) 


बच्चों को नजर से बचाने के लिए माताएँ आज भी काजल का टीका लगाती हैं। नजर रूग जाने 
पर 'राई-लोन! उतार कर नजर झाड़ी जाती है | सूर सागर में दोनों वातों की अभिव्यक्ति मिलती हैं-- 


माई मेरिहि दीठि न लागे, तातें मसि-क्रिन्दा दियो भ्र पर 


>> ८ १८ > ३ ३८ 
खेलत मैं कोउ दीठि लगाई, लै-ले राई-लोन उतारति ॥ 
लोक-पर्व, उत्सव तथा ब्रत 


लोक-पर्वो में सूर ने बसन्तोत्सव का बड़े उल्लास के साथ वर्णन किया है। होली से सम्बन्धित पदों 

में तृत्य के समावेश के साथ-साथ डफ, करताल, मृदंग आदि लोक-वाद्यों का भी प्रयोग किया गया है ।ह४ 

: लोक में स्त्रियों में विश्वासं है. कि देवी का ब्रत रखने से उत्तम पति की प्राप्ति होती है । ब्॒ज-कुमारिकाओं 

ने श्रीकृष्ण को पतिरूप में प्राप्त करने के लिए देवी का ब्रत तथा पूजन किया था | लोक में सम्पादित 

होनेवाले विभिन्‍न संस्कारों, उत्सवों, पर्वो' तथा ब्॒तों में विभिन्‍न जांतियों का योगदान रहता है, क्योंकि कोई 

विशेष लोकरीति अथवा पर्व का कोई विशेष कार्य किसी विशेष जाति की स्त्री अथवा पुरुष के द्वारा ही 

पूर्ण किया जाता है। इसीलिए 'सूर-सागरः में श्री कृष्ण की छठी के अवसर पर मालिन, नाइन आदि का 
समावेश हुआ है- ह 

मालिनि वाँघे तोरना ( रेः),. आँगन रोपें केरि । 


नाइनि बोलहु नवरंगी ( हो ), ल्याउ महावर वेग ॥ 
लोक-परम्पराएँ 
लोक-परम्परा में ,अतिथि को ५६ प्रकार के भोजन कराने की व्यवस्था है । डॉ० वासुदेवशरण 
अग्रवाल ने ५६ प्रकार के भोज्य पदार्थो की नामावली खोजने की चेष्टा की, परच्तु इसमें इन्हें विशेष 
सफलता नहीं मिली, फिर भी ५६ को. संख्या तो रूढ़ हो चुकी हैँ । सूर ने इस लोक-परम्परा का पारलून 


२९- वही ४०७१, २५६३, २१०० । ३०- वही ११५८॥। ३१- वही १३७४। ३२- वही ७१०१ 
३२३० वही ८१८।  ३४- वही २४७४ से ३५३९ तक । २५- वही १६९० । ३६- वही ६५८ । 

करते हुए विविध प्रकार के भोजनों का वर्णन किया-है। . 'सूर-सागर' में बारह आभरणों का वर्णन भी 
लोक-परम्परानुमोदित है । दौड़, आँख-मिचोनी, गेंद तड़ी जैसे लोक-प्रचलित खेलों के चिऋ भी हैं । 
महावरे, लोकोक्तियाँ तथा देशज शब्द 
ु लोकानुभति की तीब्र मर्मस्पर्शी एवं अत्यधिक प्रेषणीय अभिव्यक्ति के लिए यह आवश्यक है कि 
कवि लोक-चेतना की अभिव्यक्ति करनेवाले मुहावरे, सूक्तियाँ व देशज थब्द प्रयुक्‍त करे | सुर ने तत्कालीन 
समाज में प्रचलित मुहावरों, लोकोबितयों तथा देशज शब्दों का इतने सुन्दर ढंग से प्रयोग किया हैँ कि उनके 
कारण सूरसागर के अनेक पदों में लोक-मानस सहज और अनायास ही पूर्ण रूप से अभिव्यक्ति पा गया 
है । कुछ उदाहरण द्रष्टव्य हैं-- 

जोवन रूप दिवस दस ही कौ ।४+ 

> 3८ ८ >> ८ 

काकी भूख गयी मन लाड़ [४ 


9८ १८ ८ >% ९ % 
भक्ति बिनु वैल-बिराने ह्ैही | 
9८ ८ %८ >> ८ 


* ट ७ 
कहा कहत मासी के आगैं, जानत नानी नानन। 


>> ३८ २ 
होत कहा अबके पछिताएँ, बहुत बेर बितई। 
३८ ह % ३ ' 


जिहिं मधुकर अंबुज-रस चाख्यौ, क्यों करील-फल भाव । 

कुछ उदाहरण देशज शब्दों के देखें--करवर,** झगुलि' * ढाढ़ी'?, कलेऊ*, गरी“*, पिछौरी , 
कामरी"४, बधनहाँ ( खा )*? आदि । 

सूर लोक-कवि होने के कारण लोक-हृदय की प्रत्येक स्थिति को बहुत अच्छी तरह पहचानते थे । 
तभी तो छोक-पर्वो, उत्सवों पर हृदयंगत उल्लास को परखकर उन्होंने नवरात्रि देवी-पुजन के अवसर पर 
कल्ापुृण बेदी बनाने, दीपावली के अवसर पर चौक पूरने और अन्नकूट पर ऐपन के थापे बनाने की वात 
कही है । 

सूर-सागर में छोक-मानस की अच्तरंगता है; लोकानुभूति की माभिक अभिव्यक्ति उसमें हुई है । 
ब्रज-संस्कृृति का एक-एक पहलू, सूक्ष्म से सूक्ष्म रूप उसमें झलका है । भत्युक्ति न होगी यदि कंहें कि सुर- 
सागर ब्रज की छोक-संस्कृति का दर्पण है, लोक-चेतना की उजागर छवि । सूरदास सच्चे अर्थों में छोक 
कवि हैं । 

द हि 

सूर का सौन्दरय-बोध 
डॉक्ठर बच्चन सिंह 


हिन्दी साहित्य के मध्यकाल का पूर्वार्द्ध कई दृष्टियों से जागरण का कार कहा जा सकता है| इस 
समय सारा देश, केरल से कश्मीर और असम से गुजरात तक, भक्ति-आन्दोलन से ओत-प्रोत था। इस 
आन्दोलन में ईदवर के साथ-साथ मानवीय और जागतिक महत्त्व की ओर भी भक्तों की दृष्टि गई। 
शंकराचार्य के विरुद्ध दक्षिण में जो लहर उठी, वह धीरे-धीरे सारे देश में फैल गई । रामानुज, निवार्क, 
मध्व और वल्लभाचार्य ने इस जीवन और जगत्‌ को ईश्वर के साथ जोड़ा । इन आचार्यों की अवधारणाओं 
को उत्तर भारत के भक्तों ने अपनी रचनाओं द्वारा रसाद्ं और रमणीय बनाया । सौन्दर्य-वोध का सम्बन्ध 
कछा और काव्य से होता है, शास्त्रीय सिद्धान्तों और अवधारणाओं से नहीं । 


चौबीस अवतारों में श्री कृष्ण का चरित्र सबसे अधिक अन्तविरोधात्मक, विस्मयात्मक और सम्पूर्ण 
है। वे एक साथ ही अनन्य प्रेमी, अनासक्त योगी, योद्धा, दार्शनिक, कूटनीतिज्ञ, सब कुछ हैं । सम्भवतः 
इसीलिए उन्हें ईश्वर का पूर्णावतार माना गया है । राम मर्यादा-पुरुषोत्तम हैं तो कृष्ण लीला-पुरुषोत्तम । 
राम मर्यादाओं को बनानेवाले, उन्हें अपने जीवन में उतारनेवाले हैं, तो कृष्ण सड़ी मर्यादाओं को तोड़ कर 
नई तथा गत्यात्मक मर्यादाओं को निर्मित करनेत्राले। यही-कारण है कि शास्त्रीय मर्यादाओं से मुक्त 
श्रीकृष्ण का जीवन छोगों को जितना अच्छा और रमणीय छूगा, उत्तना राम का नहीं । मात्रा और गुण, 
दोनों में कृष्ण-भक्ति का पलड़ा भारी पड़ता हैं ! 


भक्‍त कवियों ने कृष्ण के दो ही पक्षों को अपनी रचना कः मुख्य विषय बनाया--बाल-लीला-पक्ष 
को और योवन-लीछा-पक्ष को । इन पक्षों पर लिखनेवाले भक्त कवियों में सूरदास अपने सौन्दर्य-वोध की 
अद्वितीयता और सहज-तथा व्यंग्यात्मक संरचना में अद्वितीय हैं। मैं यहाँ पर वाललीछा और यौवनलीला 
सम्बन्धी पदों को उद्धृत करके उनका पिष्ठपेषण नहीं करना चाहूँगा, क्योंकि ऐसा करना सूर के सौंदर्य-बोध 
के साथ अन्याय करना होगा । 

सूर का सौन्दर्य-बोध कैसा था, इस प्रश्न का उत्तर उनकी जीवनी से दिया जा सकता था। पर 
उनका जी वन-चरित्र तो उसके विशाल. सूर-सागर की अनन्त गहराइयों में डूबा हुआ हैं। अतः उनके 

सौन्दर्य की तलाश के लिए सागर-मंथन करना पड़ेगा । उनकी रचना के सौन्दर्य से हो उनके सौन्दर्य-बोध 

की पहचान की जा सकती है। , । 

सौन्दर्य क्या है, उसकी विवेचना तो यहाँ सम्भव नहीं, किन्तु रुक्षेप में इतना जान लेना चाहिए 
काव्य का सीन्दर्य शब्दों के सर्वोत्तम अनुक्रम में होता है, वक्रता में होता है, पद-बंध में होता है । इसी को 


नरक मटलन नीली भी रन वि सच चिट अडक्‍:ओइऑचअडअ्ीइस्‍ चच चलन निधन यीयाल+न वजन न नीनननन नम पन्लन-+- पी रननमननर+ ७५ +भ३ पा कामनम»त जनक ५५ -पनन3»+»3+ न» +-+क»»-भ++2>-ल-७५ ५ >ना---०५५> ३५०००... 

डा 


आजकल संरचना कहते हैं । संरचना के अलग-अरूग घटक होते हैं । उच्न घटकों का समायोजन ही संरचना 
: हैं। लेकिन काव्य में इतने ही से काम नहीं चलता । उसे अह्लादक भी होना चाहिए | आह्वादीकरण के 
अभाव में सम्पूर्ण समायोजन व्यर्थ चला जाएगा। बाह्लादकत्व, विच्छित्ति, लालित्य, रमणीयता आदि के 
कारण काव्य, शास्त्रों से अलग हो जाता है । 

बालवर्णन के प्रसंग में यह वात बार-बार दुहराई जाती है कि बालूसुलभ चेष्टाओं की जो स्वाभा- 
विकता सूर में मिलती है, वह अन्यत्र दुर्लभ है। यही नहीं, इतना वविध्य और प्रचुरता भी दूसरे कवि में 
नहों मिलेगी। इन वर्णनों के सौन्दर्य को या तो स्वभावोक्ति कह दिया जाता है या छायावादी शब्दावली 
में इन्हें अद्वितीय, मारभिक, अद्भुत आदि कह कर वर दिया जाता है ।- मार्मिक, अद्वितीय आदि सौन्दर्य 
की महत्ता का बोध कराते हैं, स्वयं सौन्दर्य का नहीं । मेरे विचार से काव्य में स्वभावोक्ति जैसी कोई 
चीज होती ही नहीं । स्वाभावोक्ति कविता हो ही नहीं सकती । काव्य-सौन्दर्य की वुनियादी शर्त है वक्र 
होना । सूरदास के जिन पदों पर स्वभावोक्ति का लेवुल चिपकाया गया है, वे वस्तुतः स्वभावोक्तियाँ नहीं 
हैं । उनकी वक्रता की ओर लोगों की दृष्टि नहीं गई है । एक उदाहरण लीजिए--- 


कितिक बार मोहि दूध पियत भई, यह अजहूँ है छोटी । 
तू जो कहति बल' की वेनी ज्यों हल है लाँवी मोटी । 
काढ़त-गृहत-न्हवावत जैहँे, नागिन सी भुईं छोटी + 
काँचो दूध पिआवत पचि पचि देत न माखन रोटी । 


इसमें सनन्‍्देह नहीं कि सूर की दृष्टि बाल-स्वभाव पर टिकी हुई हैं। पर क्या कोई बारूक इस 
प्रकार की शब्दावली में शिकवा कर सकता हैं । इस रचना में तीसरी और चौथी पंक्तियाँ विशेष महत्त्वपूर्ण 
हैं । काढत-गुहत-न्हवावत में एक विश्येष प्रकार का क्रम है । नागिन-सी भुद् लोटी में जो गत्यात्मक चाक्षुप 
बिंव उपस्थित किया गया है, वह सम्पूर्ण रचना को रमणीय बना देता है। अन्तिम पंक्ति काँचो दूध 
पियावत पचि-पत्ि देत न-माखन-रोटी” में कल्पना का पुट वास्तविक जगत को वालक्रीड़ा से भिन्‍न 
कलात्मक सौन्दर्य के घरातलू पर ला खड़ा करता हैं । 


बालक्रीड़ी का एक दूसरा उदाहरण देखिए--. , 


वृझत स्थाम कौन तू गोरी ।._ न्‍ 
कहाँ रहति काकी तू वेठी, देखी नहीं कहूँ ब्रज खोरी । 
. काहे को हम ब्रज तन आवत्ति, खेलत रहति आपनी पोरी। 
सुनत रहत ख्रवननि नंद ढोटा, करत फिरत माखन दधि चोरी । 
तुम्हरो कहा चोरि हम छेहँ, खेलन चलो संग मिलि जोरी । 
सूरदास प्रभु रसिक-सिरोमनि, बातन- भुरइ राधिका भोरी ॥ 
इस पद में दो व्यक्तियों के संवाद से सीन्‍्दर्य-सृष्टि की गई है । टेक की पद दो विरोधी रंगों क 
लिए हुए है जिसे हम वर्ण-विन्यास-वक्र्ता का नाम दे सकते हैं। पहला शब्द “बूझत” कम अर्थवान -नहीं 
हैं । इसकी जगह पर “पूछत” छाब्द रखा जा सकता था। वृझत क्‍यों रखा गया हैं? इसमें पूछना भी 
शामिल है और परिस्थितियों की तह में पैठकर उसे अपने अनुकूल भो बनाना है। इसमें भोलेपन और 
'चतुराई के विरोध द्वारा सीन्दर्य-सर्जना की गई हैँ । 
राधा-कृष्ण के मिलन, कु ज-लीला, रासलीला, वन-विहार आदि का सोन्दर्य अपने आप में अद्भुत 
और विलक्षण है । वियोग का लंवा अन्तराल आदमी को कितना बदल देता है, यह प्रभास-मिलन के समय 
की राधा को देखकर पता -लगता है । कृष्ण के प्रेम में आकुल-व्याकुल, चंचल, शोख, वातूनी राधा कितनी 

आत्मस्थ हो जाती है। प्रभास के मेले में रव्मिणी को राधा-कृष्ण को जोड़ी देखने की गहरी आकांक्षा होती 
हैं। कृष्ण रुक्मिणी से राधा की ओर संकेत करते हुए कहते हैं-- 


मनसा सुमिरन, रूप ध्यान उर, दृष्टि न इत-उत मोरी । 
वह लखि जुवति वूंद मैं ठाढ़ी, नील वसन तन गोरी ॥ 


गहरी उदासी और प्रेम की गंभीर व्यथा अपने मौन में कितनी मुखर वन पड़ी है । अब राधा कृष्ण 
का नाम लेकर इधर-उधर दौड़ती नहीं फ़िरतीं, उन्हें देखने के लिए जगह-जगह भटकती नहीं फिरतीं । सब 
कुछ उनकी आत्मा में लय हो गया है। राधा की लयमान अवस्था का एसथेटिक सौन्दर्य तभी समझा जा 
सकता है जब इस प्रसंग को चंचल, शोख और चकित हरिणी-प्रेक्षणा राधा के संदर्भ में देखा जाए। कृष्ण 
सामने खड़े हैं। उनको देखकर राधा का प्रेम-सिन्धु अपनी मर्यादाओं को तोड़कर उमड़ सकता था। पर 
राधा प्रेम की अस्तर्यात्रा में अन्त :स्थ हो गई हैं, वे अपनी दृष्टि को इधर-उधर नहीं दोड़ातीं। छोटे-छोटे 
प्रसंगों, अनुभावों, संचारियों आदि का महत्त्वपूर्ण योग देखते ही बनता है । ह 

वियोग दशा के चित्रण में तो सूर का कोई प्रतिहन्द्री नहीं है। सूरदास की विषय-वस्तु बहुत 
सीमित हैं । ऐसी स्थिति में वे प्रसंगों की नई उद्भावना करते हैं। इन्हीं के भीतर वे वियोग की नाना अर्थ- 
छवियों को चिंतन्रित करते हैं | काव्य-शास्त्र में जिन तैंतींस संचारियों का उल्लेख किया गया है, उन से भागे 
बढ़ पता नहीं कितनी और मनोदशाओं को सूर ने चुना है। मनोवैज्ञानिकों के अध्ययन का यह अच्छा खासा 
विषय है । उपालम्भ का यह एक प्रसिद्ध उदाहरण देखिए-- 


बरु ये वदराऊ वरसन आए । 

अपनी अवधि जानि, नेंदनन्दन, गरजि गगन घने छाए ॥ 
सुनियत है सुरछोक वसत सखि, सेवक/:सदा पराए। 
_ चातक कुल की पीर जानि कै, तेउ तहाँ तें धाए॥ 
द्रुम किए हरित, हरषि बेली मिलीं, दादुर मृतक जिवाए । 
छाए निबिड़ नीर तुन जहेँ-तहँ पंछिन हैँ अति भाए ॥ 
समुझति नहीं चूक सखि अपनी बहुते दिन हरि छाए । 
'सूरदास स्वामी करुतामय मधुबन वसि विसराए॥ 


आचार्य शुक्ल ने इस पर संक्षिप्त टिप्पणी करते हुए लिखा हैं-- “बदराऊ' के 'ऊ' और “बहु में 

कैसी व्यंजना हैं। वादल तक, जो जड़ समझे जाते हैं, आश्रितों के दुःख से द्रवीभूत होकर आते हैं | पर इतने 
से ही उपालंभ की सौन्दर्य-चेतता नहीं उभर पांती | नदनंदन संबोधन की व्यंजना बादलों के संदर्भ में कितनी 
गहरी हो जाती है। एक बादल हैं जो अपने समय पर आ जाते हैं, आ ही नहीं जाते, अपने आने की 
घोपणा भी 'गरज' कर कर जाते हैं और एक तुम हो । 'सुनियत हैं सुरछोक वसत' में दूरी का भाव निहित 
है। वे स्वतंत्र भी नहीं हैं, इन्द्र के सेवक हैं, फिर भी वादाखिलाफी नहीं करते । परतंत्र होकर इतनी 
लम्बी दूरी को पार कर वे अपने समय पर चातक-कुल की पीड़ा हरने आ जाते हैं और कृष्ण कुल चार कोस 
. की दूरी पर रहते हैं । यही नहीं वे परम स्वतन्त्र' भी हैं । फिर भी वे वृन्दावन नहीं आ पाते । अन्तिम पंक्ति 
मधुवन वसि विसराये' तो दो संस्क्ृतियों की टकराहट का जीवंत दृश्य प्रस्तुत कर देती है । वृन्दावन ग्राम्य 
संस्कृति का प्रतिनिधित्व करता है तो मधुवन' नागरिक संस्कृति का। नागर-संस्क्ृति के व्यक्ति के लिए 
स्वाभाविक है कि वह ग्राम्य संस्कृति की उपेक्षा कर दे। आधुनिक युग का प्रसिद्ध संरचनावादी लेवी स्त्रौत 
भाषा पर विचार करते हुए संस्कृति पर विचार करना भी जरूरी समझता है । 'करुणामय' होकर भी करुणा 

न करना विचित्र विडंवना हैं। सूरदास के वियोग-वर्णन में विरोधों और विडंबनाओं के आधार पर कला- 
सौन्दर्य का जो चित्रण किया गया है, वह अपनी प्रतीकाल्मकता और व्यंजना में अद्वितीय वन गया है । . 


सूर की सौंन्दर्य-चेतना के मूल में उन टटके विम्बों भौर प्रतीकों का बहुत महत्त्व है जो ग्राम्य जीवन 
से लिए गये हैँ । वे बिम्ब और प्रतीक मन के भीतर धँंस कर एक अछूते परिवेश और संवेदना की सृष्टि 
करते हैं । । ह 
हमार हरि हारिल की ऊूकरी । ु 
मन क्रम वचन नंदनंदन उर यह दृढ़ करि पकरी ॥ . 
जागत, सोवत, स्वप्त, दिवस निसि कान्ह-कान्ह जकरी । 
सुनतत जोग लागत है ऐसी ज्यों करुई ककरी ॥ 
सुतौ व्याधि हमकों ले आए "देखी सुनी न करी। 
यह तौ सूर नित्हि ले सौंपी जिनके" मन चकरी ॥ 
हारिल एक थके माँदे पक्षी का द्योतक है । इस निराशा की अवस्था में भी गोपियों का एकमात्र ' 
सहारा श्री कृष्ण है। 'करुई ककरी” और “बकरी', दोनों ही प्राम्य परिवेश से लिए गए हैं। करी” को 
चाहे नागरिक परिवेश का मान लिया जाय पर कड़वी ककड़ी तो गाँव को ही प्रतिविम्बित करती हैँ । योग 
गोपियों को कड़वी ककड़ी छूगता है जिसे थूकने के अछावा कोई विकल्प नहीं है । 'चकरी' एक विचित्र 
विरोध सामने ले आता है। इससे चकरी' की चंचलंता, नहीं, गोपियों के मन की स्थिरता उपस्थापित 
होती है । इसी को गोपियों ने एक दुसरे संदर्भ में 'ऊधो मन नाहीं दस वीस' कहकर अभिव्यक्त किया है । 
कहना न होगा कि सुर की सौन्दर्य चेतना उनके पदों में अनुंस्पुत विरोध और व्यंग्य के विधान में निहित 
है । इस चेतना की संरचना को, उसके सौन्दर्य को तबतक विश्लेषित नहीं किया जा सकता जब तक इसकी ु 
तह में न पैठा जाए। तह में पैठने का मतऊूब है संरचना की अपनी विरोधताओं के अतिरिक्त उसकी 
सामाजिक सांस्कृतिक छवियों को भी उकेरित करना । इस दृष्टि से सूर का अध्ययन अभी शेष है । 


. पाछे ही चितवत मेरे लछोचन, «आगे परत न पाये । .. 
: मन ले - चली माधुरी मूरति, कहा करों ब्रज जायेँ॥ 
' पवन न भईं पताका अंबर, भई न रथ के अंग । 
. घूरिन भई चरन लपटाती, जातीं, उहेँ लों संग ॥ 
, ठाढ़ी कहा, करौ मेरी सजनी, जिहि विधि मिलहि गुपाकू । 
.धूरदास प्रभु पठे मधुपुरी, मुरकज्ि: परीं ब्रजबाल ॥ 
सूरसागर ३६१७ 

मध्यकालीन वेष्णव चेतना और 
सूरदास 


डॉक्टर कष्ण बिहारी मिश्र 





मध्यकालीन भारतीय मानस वाहरी-भीतरी नाना प्रकार के दबावों के कारण उद्देल्ति-उन्मथित 
था । मजहब और मजह॒वी राजनीति ने मनुष्य की सहज आस्था पर निर्मम प्रहार किया था। स्वाभाविक 
संसार-आकर्षण से रिक्त होकर छोग एक ओर भोगवाद से जुड़ रहे थे, दुसरी ओर वैराग्य वृत्ति की आड़ में 
पंछायनवृत्ति प्रवल हो रही थी । प्रशासन की रोशनी लोक-मंगल से विभुख हो गयी थी। संत संसार- 
विरति की प्रेरणा दे रहे थे, वैराग्य का राग अछाप रहे थे। इस प्रकार अपेक्षित प्रकाश के अभाव में 
मध्यकालीन छोक-मानस निरन्तर घमायित हो रहा था। दिशाहारा दशा मनुष्य की नियति बनती जा रही 
थी । राजनीतिक और साम्प्रदायिक असहिष्णुता ने अनेक सांस्कृतिक दरारें पैदा कर दी थीं जिससे मनुष्य 
की विकास-यात्रा अवरुद्ध हो गयी थी । यह विवेक कमजोर हो गया था कि कुण्ठा मनुष्य को मांगल्य- 
विच्छिन्न कर देती है, विकलांग और दुखी बना देती है । कुण्ठा जाति की हो, घर्म की हो, पंडिताई-पौरुष 
या राजसत्ता की हो, मनुष्य को सत्य से , विछग करती है, असहज, असहिष्णु, कर्कश और अन्ततः दुखी 
बनाती है- यह सांस्कृतिक प्रतीति मजहबी अंघड़ और - राजनीतिक असहिष्णुता के भार से म्लान पड़ गयी. 
थी । लगभग इसी समय वैष्णव चेतना छोक-मंगल का उद्देश्य लेकर आविभूंत हुई | भागवत-धर्म यद्यपि 
भारत-के लिए नया नहीं था और अवतारों की कल्पना भी अतीत-परिचित कल्पना थी, किन्तु दाक्षिणात्य 
आचारयों की प्रेरणा से नये सन्दर्भ में तयी अर्थवत्ता से सम्पन्त होकर जो." भागवत चेतना पैदा हुई, उसकी 
ही अपेक्षा थी संस्क्ृति-इछथ मध्यकालीन भारत को । ऊपरी तौर पर वेष्णव संत भिन्‍त-भिन्‍न सम्प्रदायों से 
जुड़े थे, किन्तु विभिन्‍न सम्प्रदायों से जुड़ी वैष्णव चेतना सम्प्रदायातीत चेतना थी जिसका एकांत लक्ष्य था 
मनुष्य का कल्याण । वैष्णव कवियों ने अपने प्रातिभ-चक्षु से मनुष्य की विपथगामी यात्रा देखी । उन्होंने 
देखा कि कल्पवृक्ष काटकर लोग मूसल-हल बना रहें हैं; कामघेनु को छोड़कर वकरी के दूध के लिए तरस 
रहे हैं; गंगाजल के निकट रहते हुए तृषा-तृप्ति के लिए कूप खोदने के आयोजन में लगे हैं; कर्तव्य-विमुख 
होकर विलास-नद में डुबकी छगा रहे हैं;. दृश्यमाव लोक की शोभाश्री से वितृष्ण होकर अदृश्य लोक की 
और घावन कर रहे हैं; चरम सत्ता की महत्ता से अपरिचित होकर राजसत्ता के सामने नमित होकर 
गर्वोद्धत हो रहे हैं । ऐसे ही 'धमधुसर' और: दुर्मतिः लोगों की भीड़ के - सामने वैष्णव चेतना का उदय 
हुआ था । उस चेतना का आधार था भूत-दया, करुणा और मनुष्य जाति के प्रति अटूट आस्था । परा 
सत्ता मानवी काया में अवतरित होकर ही उनका आराध्य बनी थी । निःसन्देह राजनीतिक दवावों, सामा- 
जिक विकृतियों और मज॒ह॒वी कठमुल्लापन से जिस सघन अंधकार का जन्म हुआ था, उसे पराजित करने- 
वाली आस्था-ज्योति की रचना मध्यकालीन भक्त कवियों ने अपनी लोक-साधना द्वारा की । वस्तुतः मध्य- 
काल का भक्ति-आन्दोलन, .जिसकी लहर सम्पूर्ण देश में समान उल्लास से गत्वर थी, शक्ति-जागरण का एक 
सशक्त माध्यम था जिसने खंडित आस्था की पुनप्नतिष्ठा की; मानुष-तन और संसार-सौन्दर्य की महत्ता का 

उद्घाटल किया; भोगवाद और तिपेध-मार्ग का रचनात्मक विरोध किया; अपरा छंद में . परा.राग .को 
उतारने-गाने की कला का आविष्कार किया । ह " 
भक्ति का आधार है आस्था । आस्था शक्ति का लक्षण हूँ, दैन्‍्यं का नहीं ।' देन्य-भाव और दास्प- 
भाव भक्तों का सामान्य भाव प्रतीत होता हूँ, किन्तु सचाई यह हैं कि लोक-मानस में पेठी दीनता, हीनता 
और अनास्था के उच्छेद के लिए, अर्थात्‌ आस्था की पुनर्प्रतिष्ठा और शक्ति के जागरण के लिए, संतों और 
भक्‍तों ने जिस महत्‌ शक्ति से अपने को जोड़ा और जिस छोकोत्तर सत्ता को लोक-धरातलू पर उतारकर _ 
जीवन के यथार्थ से युक्त कर उसके प्रति भक्ति प्रकट की, वह शक्ति सामाध्य राजसत्ता से ऊँची थी, और 
इस प्रकार स्पष्ट ही मध्यकालीन भारतीय वैष्णब-भक्‍तों, संतों और सूफी फ़कीरों ने अपनी वाणी-साघना 
द्वारा अपने समय की राजसत्ता का अतिक्रम किया । उनका माथा राजकीय वैभव और सामन्ती आभिजात्य- 
आतंक के सामने नमित न होकर उस परा सत्ता के प्रति नमित था जो अपरा लोक से विधायक रूप में 
जुड़ी थी । वैष्णव चेंतना की यह क्रांति-भूमिका है कि उसके पुरस्कर्ता ने अपनी वाणी को राजाओं और 
सामंतों के अभिनन्दन-स्तवन में नहीं, बल्कि मह॒त्‌ सत्ता की चर्चा में नियोजित किया । ऊपर-ऊपर से विचार 
करने पर भक्‍तों की उक्त क्रांति-चेतना-भूमिका का सही मूल्यांकन नहीं हो पाता औौर इसे बहुत हल्के ढंग 
से दैन्य और समर्पण मान लिया जाता है। उक्त धारणा के चलते ही सूर और तुलसी की वैष्णव चेतना के 
मूल में स्थित समाज-संसक्त शुद्ध मानवीय दृष्टि और क्रान्ति-चेतना प्रकाश में नहीं आ पाती । महाकवि 
सूरदास के दीक्षागुरु महाप्रभु वलल्‍्लभाचार्य ने पहली ही भेंट में सूरदास के .दैन्य-भाव का विरोध किया था । 
स्पष्ट संकेत दिया था उन्होंने कि सूर्य कुहासा की नहीं, प्रकाश की वर्षा करता है; वैष्णव चेतना दैन्य-भाव 
से नहीं, लीला-गान से उल्लसित होती है। महाप्रभु वल्लभाचार्य की उक्त प्रथम प्रेरणा ही महाकवि सूरदास 
का वास्तविक गुरु-मंत्र बनी और उनकी साधना-सरणि पूर्णतः परिवर्तित हो गयी । विषाद और वैराग्य ही - 
उनका आदि भाव था। गुरुप्रेरंणा से जिस राह से उन्होंने नयी यात्रा शुरू की, उसके द्वारा उन्होंने वैराग्य 
ओर ओदास्थ-भाव से आक्रांत लोक-मानस में प्रवृत्ति-प्रेरणा और छीला-चेतना को जन्म दिया। 
महाकवि सूर ने कृष्ण के जीवन के उपा और पूर्व मध्याह्ष कार को अपने काव्य का उपजीव्य 

बनाया । भागवत्‌ कल्पना को धरती की धूल पर उतार कर सांसारिक कुरूपता को, जो विछास और 
वैराग्य के रूप में पैदा होकर जीवन के वास्तविक आकर्षण को कमजोर वना रही थी, सूरदास ने सौन्दर्य 
और उल्लास से सम्पूक्त किया | सूर की कविता का स्वर भोग-भूख और सौन्दर्य-निषेध के विरोध का स्वर 
हैं । यह सच हूँ कि कबीर की भाँति.उन्होंने सामाजिक कुरीतियों पर निर्मम चोंट नहीं की और न तुलसी 
की तरह सम्पूर्ण जीवन को अपनी कविता का उपजीव्य ही बनाया, किन्तु उनकी कविता में तत्कालीन 
समाज-दशा की , विसंगतियों और कुरीतियों का प्रामाणिक चित्र है और “श्ंगार और वात्सल्य के क्षेत्र में 
जहाँ तक इनकी दृष्टि पहुँची, वहाँ तक और किसी कवि की नहीं । इन दोनों क्षेत्रों में तो.इस महाकवि ने 
मानो औरों के लिए कुछ छोड़ा ही नहीं ।” तुलसी की महत्ता के घोर हिमायती आचार्य पं० रामचन्द्र 
शुक्ल ने सूर की भअ्प्रतिम शक्ति का उल्लेख करते हुए लिखा हैं कि “सुर की बड़ी भारी 

विशेषता है नवीन प्रसंगों की उद्भावना ! प्रसंगोद्भावना करनेवाली ऐसी प्रतिभा हम तुलसी में भी नहीं 

पाते ।” श्रमरगीत में सूर की प्रतिभा उत्कर्प पर है। अ्रमरगीत में उद्धव-गोपी-संवाद के माध्यम से प्रेम 

की विभिन्‍न दशाओं का चित्रण है । यहाँ अत्यन्त सजग प्रतिभा से महाकवि ने ज्ञानमार्गी उद्धव को गोपियों 

की वाक-चातुरी से प्रेममार्गी वना दिया है। सच्चे प्रेम की यह पहचान हूँ कि संयोग-अवस्था की अपेक्षा 

वियोग अवस्था में उसकी प्रगाढ़ता बढ़ जाती है। प्रेम ज्ञान से अनुआसित नहीं होता । उद्धव नाना युवितयों 

द्वारा निर्भुण की महिमा प्रतिपादित करते हैं और गोपियों की प्रेमोक्तियाँ उनकी सारी उक्तियों को खंडित 

कर देती हैं । स्मरणीय हैँ, गोपियाँ उद्धव से प्रेम नहीं, तर्क करती हैं; ज्ञान-मार्ग का युकितियों से ही विरोध 

करती हैं और प्रेम में अविचलित रहती हैं। निर्गुण का वे सीधा विरोध नहीं करतीं। उनके लिए तो, जैसा 
कि सूर-साहित्य के अधिकारी विद्वान्‌ आचार्य नन्‍्द दुलारे वाजपेयी ने कहा है, कृष्ण भी एक भ्रकार से 
निर्ग॒ुण ही हो गये थे, क्योंकि न तो वें मथुरा से लौटते थे और न गोपियों की खोज-खबर ही लेते थे । 
गोपियों का वास्तविक विरोध तो प्रेम-विरोधी बातों से था । 

. सूर प्रेम और लीला के गायक थे । सूर के उपास्य श्रीकृष्ण लालित्य के अवतार थे | उसी लालित्य 
का अंश ललिता में था, रावा में था, तमाम गोपियों में था । लीलाभाव, जो प्रयोजनातीत होता है, सुर 
का एकान्त लक्ष्य था । मगर इस लक्ष्य के मूल में एक महत्‌ प्रयोजन भी था--युग-प्रवाह के प्रतिरोध का. 
प्रयोजन । अधर्म को धर्म के नाम पर लोगों पर थोपा जः रहा था, जीवन-विमुख करनेवाली बातें ज्ञान के 
नाम पर रहस्यात्मक ढंग से चलायी जा रही थीं, शञासन-व्यवस्था में सुख-व्यवस्था भदृदय थी । इस प्रकार 
दृश्यमान जगत पर अदृश्य बातों का प्रभाव जमाने की एक योजनावद्ध कोशिश चल रही थी। इस कोशिश 
के विरोध में सूर ने गोपियों के माध्यम से यह प्रदन उठाया कि-- 


निरगुन कौन देस को वासी ? 
मधुकर कहि समुझाइ सौंह दे, वूझ्ति साँच, न हाँसी ॥ 
ऋओऋ :- > २९ >< 
रेख न रूप, वरन जाके नहिं ताकी हमें बतावत । 
अपनी कहौ, दरस ऐसो कौ तुम कचहूँ हौ पावत ॥। 
यूर अदृश्य की तुलना में दृश्यमान को और ज्ञान की तुलना में प्रेम को श्रेष्ठ मानते हैं, यद्यपि 
उसके चलते नाना प्रकार के कष्ट झेलने की लाचारी वनी रहती है । वियुक्त होते हुए भी गोपियों के लिए 
कृष्ण निगुण नहीं हैँ, क्योंकि उनके प्रेम का आनन्द गोपियों को मिल चुका है। प्रेम-पीड़ा भी प्रेम का एक 
स्वाद हैँ और निगुण मोपियों के लिए स्वादहीन है । ग्रोषियों ने अन्ततः उद्धव को अपनी दृढ़ मनोदशां 
वतायी, “सूर स्थाम एते अवगुन में निर्गुन तें अति स्वाद ।” इस प्रकार सूर ने घोषणा की कि संसार विधाता 
की लीला है और इस लहीलछा का आनन्द ही सर्वोत्कष्ट आनंद है । 


ऊधो कहि सति भाइ न्याइ तुम्हरें मुख साँचे ! 
जोंग प्रेम रस कथा कहौ कंचन की काँचे ॥ 
जाके पहिरें हूजिए, साँचौ ताकौ नेम । 
 मधुप हमारी सों कहा, जोग भलौ के प्रम ॥ 
प्रेम प्रेम तें होइ प्रेम तें पारहि जइये। 
प्रेम बेध्यो संसार प्रेम परमारथ लूइये॥ 
साँची निहचे प्रेम को, जोवन भुक्ति रसाल । 
एक निहचै प्रेम कौ, जबे मिले गोपारू ॥ 
सूरसागर ४७१२ 
| 

महाकवि सूरदास की 
काग्यमयी उपासना 


श्री सन्‍्हैयालाल ओझा 





हृदय की शुद्ध भाव-भमि को ही यदि काव्य का प्रकृष्टतम आधार माना जाए, तो सूरदास अवतक 
के हिन्दी साहित्य के सर्वश्रेष्ठ कवि कहे जा सकते हैं। उनके निकट यदि कोई पहुँच पाया हैं तो महाकवि 
तुलसीदास, किन्तु तत्कालीन सामाजिक मूल्यों की चेतना और मर्यादा-बोध ने उनके आधार को गहराई 
की तुलना में विस्तार ही अधिक दिया है +। 


दोनों ही वैष्णव कवि थे, यद्यपि एक के आराध्य कृष्ण थे और दूसरे के राम । दोनों ने ही अपनी 
काव्य-प्रतिभा को अपने आराध्य की भक्त में सर्वतोभावेन निवेदित किया है। उनके लिए काव्य साधन 
मात्र रहा, चरम लक्ष्य भक्ति ही थो--वैष्णवजन की भक्ति । यह वैष्णव भक्ति-भावना वस्तुतः दक्षिण से 
तमिल भाषी आलवार-भकक्‍तों द्वारा ग्यारहवीं शती से सोलहवीं शती तक प्रचारित हुईं थी, यद्यपि बेष्णव-धर्म 
की जड़ें ठेठ वेदकाल तक पहुँची हुईं थीं। आलवारों की मक्ति-साधना से प्रभावित दक्षिण के चार आचार्यों 
ते--श्री रामानुजाचार्य, श्री मध्वाचार्य, श्री निम्बार्काचार्य और श्री वल्लभाचार्य नें--क्रमशः विशिष्टा- 
ह्ैत, ढेत, दैताद्रैत और शुद्धाद्नैत मतों का प्रचार किया ।' उसे अनिर्वचनीय शाइवत सत्ता के निखिल ऐश्वर्य 
माधुर्य, आनन्द और सौंदर्य से मण्डित सगण-साकार रूप की स्थापना की गई । रामानुजाचार्य की परम्परा 
में श्री रामानन्द के शिष्य तुलसीदास ने राम-उपासना के द्वारा अपनी भक्ति भावना को सार्थक किया । 
इसके पहले महाप्रभु बल्‍्लभाचार्य की पुष्टिमार्गीय दीक्षा में महाकवि सूरदास ब्रजभूमि में अपने उपास्य कृष्ण 
की माधुर्य लीला में अपनी काव्यांजलि अपित करने लग गए थे। ब्रज की सारी भूमि सूर की काव्य- 
स्रोतस्विनी में पूरी तरह निमज्जित थी । 


सूरदास प्रारम्भ में विनय के पद गाया करते थे । उनकी भक्त दास्य-भाव की थी, “प्रभु हों सब 
पतितनि कौ टीकी ।”' किन्तु जब महाप्रभु वल्लभाचार्य से भेंट होने पर उन्होंने विनय के पद सुनाएं तो 
महाप्रभु ने कहा, 'सूर होकर ऐसे घिघधियाते क्‍यों हो ?!” सूरदास के कहने पर कि “महाराज, हों तो समुझत 
नाहीं”, महाप्रभु ने अपने सम्प्रदाय के , अनुसार दीक्षा देकर पुष्टि-मार्ग का मर्म समझाया और भगवान्‌ की 
लीला सुनाई । चौरासी वैष्णवन की वार्ता के अनुसार 'ताते सूरदासजी को नवधा-भवित सिद्ध भई । 
तब सूरदास जी ने भगवत छीला वर्णन करी । अनुक्रमणिका तें सम्पूर्ण छीछा फुरी....भऔर ताही समय 
श्री महाप्रभुन के सन्निधान पद कियो | --चकई री चलु चरन-सरोवर जहाँ न प्रेम बियोग । 
.. भवित मार्ग के प्रवर्तन के पुर्व उस अनिर्ववनीय शाइवत सत्ता की आराधना निगुण निराकार के 
रूप में की जाती थी, जिसका संविधान उपनिषदों से छेकर पतंजलि के योगसूत्र कर चुके थे । किन्तु इसके 

मल में एक दर्बोष्य दार्शनिक संवृत्ति थी जिसे पाना जन-साधारण के लिए सहज न था । ब्रह्म , जीव और 
जगत को लेकर दार्शनिकों में जो सैद्धान्तिक निरूपण के लिए भ्रतिद्वन्द्विता चल रही थी, उससे मन को पूर्ण 
आदवस्ति न मिलने पर दक्षिण से उठी हुई सगुणोपासना . पर सहज ही दृष्टि जाना स्वाभाविक था । 
दक्षिण से आए हुए इन आचार्यो' ने सम्यकरूप से ब्रह्म और जीव के बीच एक बुद्धिम्य और हृदयरंजक 
संबंध स्थापित करके सहज ही लोकमानस को जीत लिया। उन्होंने प्राचीन निगु णोपासना का निरादर 
नहीं किया । उसे भी उन्होंने मान्यता दी, और भक्ति को भी दो रूपों में स्वीकार किया, जिसमें एक को 
नाम दिया वैधी, और दूसरी को रागानुगा । जैसे निगुण ब्रह्म सर्वत्र - विद्यमान सवंगत है, वैसे ही सगुण- 
स्वरूप भो ऐड्वर्य-माधुर्य-आनन्द-सौंदर्य आदि गुणों से समन्वित होकर नाना रूपों में सर्वत्र क्रीड़ा 
किया करता है। 
महाप्रभु वल्लभाचार्य के सम्प्रदाय का नाम. शुद्धाह त सम्प्रदाय है, जिसके अनुसार ब्रह्म और जीव 
एक. ही वस्तु हैं, दो नहीं; . किन्तु उस तरह. एक नहीं, जैसा कि शंकराचार्य प्रतिपादित करते हैँ। जैसे 
चिनगारी अग्नि का ही रूप है. उसी तरह जीव भी उस परब्रह्म ही का एक अंश और तदुरूप है । यह 
मायात्मक जगत मिथ्या नहीं, प्रत्युत:उसी का एक अंश है, और माया स्वयं परब्रह्म की इच्छा से उससे ही 
विभक्त हुई एक शक्ति है। माया के अधीन जीव को परमेश्वर की इच्छा के बिना मोक्ष-ज्ञान नहीं प्राप्त 
हो सकता, अतः परमेश्वर की इच्छा या उनका अनुग्रह ही.जीव की मुक्ति का मुख्य साधन है । परमेश्वर 
के इस बनुग्रह को इस सम्प्रदाय में पुष्टि या पोषण कहा जाता है, अतः इसे पुष्टि-मार्ग भी कहते हैं। 
श्रीमद्भागवत में उल्लेख है, 'पोषणं तदनुग्रह: | उसी तरह कठोपनिषद में कहा गया हैं-- 
तायमात्मा प्रवचनेन लम््यः न ,मेंघया न बहुनाश्रुतेन । 
' यमेबेष वृणुते तेन लम्यः तस्यैष आत्मा विवृणुते तनूं स्वाम्‌ ॥। 
मर्थात्‌, यह आत्मतत्त्व न प्रवचन से, न बुद्धि से, न बहुत श्रवण से ही प्रांप्त होता है । जिसे वह स्वयं स्वीकार 
करता है, वही इसे प्राप्त करता है । उसके लिए यह आत्मतत्त्व अपना सत्यस्वरूप उद्घाटित कर देता है । 
और मुक्ति ? भगवान श्रीकृष्ण का सायुज्य ही तो मुक्ति है। अतः पतिरूप या स्वामीरूप से ही कृष्ण का 
भाराधन जीव के लिए आवश्यक हैं। गोंपियों के अनन्य प्रेम का यही रहस्य है । प्रेम में उत्तटता स्वकीय 
: के प्रति उतनी तीजन्र नहीं होती जितनी परकीय के प्रति होती है। इसीलिए गोपियों का प्रेम परकीया प्रेम 
है। उनका प्रेम इतना. उत्कट और संक्रामक है कि योग का उपदेश देने के छिए आए हुए उद्धव 
 । सुनि गोपिनि कौ प्रेम नेम ऊधो कौ भूल्यो । 
गावत गुन गोपाल फिरत कुंजनि मैं फूल्यो ॥ 
छिन भोपिन के पर परें. धन्य तुम्हारी नेम। 
घाइ' धाइ द्रुम . भेटईं ऊधौ छाके प्रेम ॥ 


जीव को यह तनन्‍्मयता तभी प्राप्त हो 'सकती'है जब उसका आराध्य समस्त ऐश्वर्य, माधर्य और 
सौंदर्य से पूर्ण तथा निखिलानन्द-सन्दोह हो । श्रीकृष्ण ऐसे ही अवतार हैं । वल्लभाचार्य के अनसार ब्रह्म 
के समान जगत भी क्रह्मकर्तुक होने से -नित्य और .ब्रह्म से अभिन्न है। वे ब्रह्म को कारण और जगत को 
कार्य, तथा जिस तरह चन्दन एक स्थान में, रहकर भी सर्वत्र अपनी सुगन्बि फैछाता है, उसी तरह इस 
जीव और जगत. .को ब्रह्ममय समझते थे.। पुष्टि-मार्ग के अनुसार जीव जब समस्त जगत को कृष्णमय 
समझ कर उनके प्रेम में तन्‍्मय हो जाता है, तभी उसकी आराधना सिद्ध होती है। भगवान तब सहज ही 
प्रसन्न होकर उसे मुक्त करते हैं । इस योग की समस्त, साधना भग्रवद्विपयक निरुपाधि प्रेम ही है, और यह 

प्रेम भगवान के अनुग्रह से जब प्राप्त होता है, तो और किसी साधना की अपेक्षा नहीं रह जाती । इसमें 
अन्य किसी यत्न या योग्यता की अपेक्षा नहीं है । फलप्राप्ति में वाधथक सब धर्मों का परित्याग ही पुष्टि-मांग 
का सूत्र है। पृष्टि-मार्ग भावों का आतिशय्य हैं। इस मार्ग में भगवान स्वयं जीव का वरण करते हैं। 
तभी तो सूरदास कह सके हैं-- 

वाहँ छुड़ाए जात हो निबलरू जानि क॑ मोहि । 

हिरद तें जब जाहुगे सबल बदोंगों तोहि ॥ ु 

रागानुगा भक्त के श्रवण, कीर्तन, स्मरण, चरणसेवन, भर्चन, वंदन, दास्य, सख्य एवं आत्म- 

निवेदन, ये नवधा सोपान हैं । रस-प्रक्रिया में रागानुगा की शांत, दास्य, सख्य, वात्सल्य भौर श्द्धार, ये 
पाँच स्थितिर्यां मानी गई हैं, जिनमें क्रमशः विकास और प्रगाढ़ता देखी जा सकतो है, और जिनकी चरम 
परिणति माधुर्य भाव में होती है । कहना न होगा कि इनमें से प्रत्येक स्थिति में क्रमागत उसके पूर्व की सभी 
स्थितियाँ विद्यमान रहती हैं। माधुर्य' भाव में शांत, दास्य, सख्य, वात्सल्य और श्यद्भार, सभी भाव विद्य- 
मान हैं। महाप्रभु वल्लभाचार्य ने नवधा भवित का पर्यवसान शुद्ध प्रमानुगा भक्षित में प्रतिपादित किया है | 
सूरदास ने प्रेमानुगा भक्ति के जितने भी आयोम हो सकते हैं, उन सभी में पद-रचना की हैं। समस्त सूर- 
सागर ब्रजवासियों के श्रीक्षष्ण-सम्बन्धी प्रेम-रस से भरा हुआ महासागर हैँ जिसमें मातृ-हृदय के वात्सल्य 
रस की धारा, पिता के सुख की रस-धारा, सखाओं के सहवास की रस-चारा, प्रियतमा गोपियों के कृष्णमय 
संयोग-वियोग का विपुल विस्तार और प्रगाढ़ वेग की धारा कितने उदग्र भौर उद्याम वेग से प्रवाहित हो 
रही है। शुद्ध प्रेमाभक्ति में अन्‍य साधन, वराग्य-्श्ञान-योग-तपादि सब, निष्प्रयोजन हो जाते हैं। इसमें 
विशुद्ध प्रेम फल भी है और साधन भी । इस मार्ग में विधि-विधानों का करिचित्‌ भी महत्त्व नहीं है, उत्का 
महत्त्व वैधी भक्ति तक ही सीमित है । 


श्रृंगार का स्थाई भात्र 'रति” माना गया हैं। भवितशास्त्र में भगवद््‌विषयक रति ही भविति-श्ूंगार 
का स्थायी भाव है | अपने से छोटों के लिए जो अनुग्रह के पात्र हैं, यह रति 'प्रीति' कहलाती है, और 
वरावरीवालों के लिए 'सख्य' । गुरुजनों की जो भगवान के प्रति 'रति' होती है उसे वात्सल्य' की संज्ञा दी 
गई है, और भगवान श्रीकृष्ण और प्रियतमा गोपियों के बीच जो रतिभाव है उसको '“प्रियता' या 'मधुरा' 
के नाम से अभिहित किया जाता हैँ | भारत की अंतरंग (.ईसॉटरिक ) धर्म साधनाओं में इस मधुर भाव की 
लम्बी और प्रौढ़ परंपरा है। बौद्ध धर्म की महायान या वज्जयान - शाखा में गुह्य साधना से लेकर तंत्रवा- 
दियों के पंचमकार, कौलमत, सहजिया साधना, नित्य-वृन्दावन आदि क्रमागत भवित आंदोलन इसके प्रमाण 
हैं । पुष्टिमार्ग में दीक्षित महाकवि सूरदास की माधुर्य-भाव की भक्ति-रचना भारतीय परंपरा की ही एक 
उच्चतम मनःस्थिति पर प्रतिस्थापित प्रतिष्ठित कड़ी है । 

प्रेमानुगा भक्ति में प्रेम ही साधन है और प्रेम ही सिद्धि भी | यह केवल इष्ट की सेवा से ही संभव 
है । देवाचना के दो ही प्रकार हैं, पूजा और सेवा । (बजा में फल भर साधन पृथक्‌-पृथक्‌ हो जाते हैं, अतः 
पुष्टिमार्ग में भगवान कृष्ण की सेवा का ही महत्त्व है । श्रीकृष्ण-विग्रह की परिचर्या ही सेवा कहलातो हैँ । 
यह सेवा दो प्रकार की बताई गई है : नाम-सेवा और स्वरूप-सेवा । स्वरूप-सेवा के तनुजा, वित्तजा और 
मानसी, ऐसे. तीन भेद होते हैं । वित्तजा-सेवा के अंतर्गत बड़े वैभवयुक्त पूजा-विधान, विद्ञाल समारोह, 
असंख्य प्रकार के व्यंजनों के नैवेद्य आदि का विधान है, जिन्हें नाथद्वारा, काँकरोली आदि तीर्थस्थलों में सहज 
ही देखा जा सकता है । मधुरोपासनां में: अष्टयाम-सेवा मुख्यतम अंग है । इन तीर्थस्थलों में अब भी मंगल 
आरती से लेकर शयन तक की विभिन्‍न छीलाओं की पूजा होती-हैं। इसे ही अष्टयाम कहा जाता है । 
इनमें पाँच काल होते हैं : भगवान का निद्रा-त्याग, स्तान और शझ्ूंगार, भिन्‍न-भिन्‍न समयों की छीला, भोजन 

और शयन । इन सभी अवसरों पर कीर्त्तन के लिए महाकवि सूरदास के अनेकानेक पद मिल जाते हैं । 
भगवान श्रीकष्ण को जंगाए जानेवाले गीतों की ही संख्या पचासों है, और उतने ही पद उनके जागने के बाद 
के हैं । कष्ण को जगाने के लिए सूरदास ने सम्बोधन के पद ही नहीं कहे, उन प्रसंगों में लीला और मधर- 
| ज्ञाव का भी अनुभव किया है। माँ यद्योदा अपने छाछ को जगाने भाई है, किन्तु सोए हुए कृष्ण की छवि 
भोलापन, निरीहता आदिं देखकर ठगी-सी रह जाती है, उन्हें सोते रहने देने का मोह होता हैं । साथ आई 
वब्रजवाला से यशोदा कहती हैं-- 
नाहिंने जगाइ सकति सुनि सुबात सजनो | 
अपने जान अजहुँ कान्ह मानत हैं रजनी 
जब जब हों निकट जाति रहति छलगि लोभा । 
तन की गति विसरि जाति मिरखत मुख-सोभा ॥ 
चहुत जगाने पर भी कृष्ण जब नहीं जागते, त्तो वह कहती है-- 
कौन परी मेरे लालहि बानि। 
प्रात समय जागन की विरियाँ सोवत है पीताम्बर तानि ॥ 
लगता है, कृष्ण जाग तो गए हैं, पर बहाना किए सोए हुए हैं । यशोदा को एक युक्ति सूझती है | कृष्ण को 
मुरली बहुत प्यारी हैं न। वे कहती हैं--- 
तुम मोहन जीवन-धन मेरे, मुरली नैंकु सुनावहु कानि। 
यह सुनि ख़वन उठ नँद नंदन, बंसी निज माँग्यौ मृदु बानि । 
इसी तरह कलेवा, स्नान, श्यृंगार, -अर्चन-भोजन आदि प्रत्येक प्रसंग पर लीलाधाम श्रीकृष्ण की 
लीला का सूरदास तनन्‍्मय होकर दर्शन करते हैं और गुणगान करते हैं । के 
महाकवि को अपने आराध्य की समस्त लोलाओं की प्रतीति अपने अन्तर्चक्षुओं से सहज ही हो ' 
जाती थी, और तत्काल वे तदनुरूप पद-रचना कर कृष्ण को अपित कर देते थे। कहते हैं, एक बार जब 
सूरदास नवनीतप्रिय के दर्शन के लिए गोकुछ आए, तो गोस्वामीजी के पुत्रों ने उनकी परीक्षा लेनो चाही । 
ग्रोष्म ऋतु थी, अतः नवनीतप्रिय को वस्त्र न पहना कर केवल आभूषणों से >छुंगार कर दिया । जैसे ही 
दर्शन के लिए पट खुले, महाकवि ने विग्रह के दर्शन अन्तर्मन में कर लिए | इस अद्भुत स्वरूप को देखकर 
वे भाव-विभोर हो उठे और उन्होंने पद गाया--- 
.. देखे री हरि नंगमनतंगा। 
जलसुत भूषण अंग बिराजत, वसनहीन छवि उठत तरंगा । 
इस तरह यद्यपि दिनचर्या के प्रत्येक प्रसंग पर सूरदास के सहस्रों । मन-मुग्धकारी पद मिलते हैं, 
कितु उनकी सर्वेत्कष्ट प्रतिभा प्रकाश में आई है बाललीला के लोकोत्तर माधुर्य से पगे हुए पदों में । कृष्ण 
सखाओं के साथ खेलने गये । खेल-खेल में हार गए । लाड़ले तो थे ही, और अपने सामाजिक बड़प्पन की 
चेतना भी थी । अकड़ गए, पर सखा वृन्द ही कहाँ छोड़नेवाले थे ? बोले---खिलत मैं को काको गुसैयाँ-? 
““वरवस ही कत करत रिसैयाँ ? “'रुहटि करे तासौं को खेले" ।” और सव इचरं-उधर बैठ गये । 
लेकिन कृष्ण तो खेलना चाहते थे, इसलिए 'दाउ दियो करि नंद दुहैया ।”' 
बलदेव अवतक तटस्थ थे, पर दुसरी वार फिर कृष्ण अकड़े, तो वलूदेव विंगड़ गये-- 
वीचहि वोलि उठे हलरूघधर तब याके माई न बाप | 
हारिज्जीत कछु नैंकु न जानत रूरिकनि- लावत पाप । 
'आपुनि हारि सखनि सौं झगरत यह कहि.-दियौ पठाइ । 

और क॒ष्ण ने माँ के पास आ जड़ दी शिकायत वरूदाऊ की-- हा 
मैया मोहिं दाऊ बहुत खिल्नायौ 
मोसौ कहत मोल कौ लीन्हीं तू जसुमति कब जायौ ? 


तू मोहीं कौ मारन सीखी, दाउहि कवहुँ न खोहझीे । 


यशोदा समझाती हैं, सौगन्ध खाती हैं--'सुनहु कान्ह बलभद्र चबाई जनमत हो कौ धूत । सूरस्याम मोहि 
गोधन की सौं, हौ' जननी तू पूत ॥” लेकिन कृष्ण रूठ गये सो रूठ गये-- 


खेलन अब मेरी जाइ बलैया | 
जवहि मोहिं देखत रूरिकनि संग तर्वाह खिश्चत बलभैया ॥ 
मधुर भाव की पूर्ण अभिव्यक्ति सूर-काव्य में तव होती है जब कृष्ण का गोपियों से सम्पर्क होता है । 
माखन-चोरी के प्रसंग में तो ब्नज-तारियों में सहज क्रीड़ा और वात्सल्य का भाव ही दिखाई देता हैं-'हरि के 
वाल चरित अनूप । निरखि रहीं ब्रजनारि इकटक अंग-अंग प्रतिरूप ॥”” और जब 


गए स्याम तिहह ग्वालिनि के घर । ह 
देख्यी द्वार नहीं कोड, इत-उत चित, चले तब भीतर । 
हरि आवत गोपी जब जान्यौ आपुन रही छपाई । 
सूने सदन मथनियाँ के ढिग वैठि रहे अरगाई। 
माखन भरी कमोरी देखत ले ले -लागे खान। 
चिते रहे मनि-खंभ-छाँह तन, तासौं करत सयान | 
: ' प्रथम आजु मैं चोरी आयोौ भलो बचन्यो है. संग । 
' भापु खात, प्रतिविव खवावत, गिरत, कहत, का रंग ? 
सुनि सुनि बात स्याम के मुख की उमंग हँसी न्नजनारी । 
सूरदास प्रभु निरखि-ग्वालि-मुख तव भजि चले मुरारी। 


ओऔर फिर गोपियों द्वारा यशोदा को उलाहनें--- “जसुदा कहलौं कीजै कानि ) दिन-प्रति कैसे सही परति है 
दूध-दही की हानि । लेकिन शीघ्र ही ये उलाहने रंग बदलते हैँ | गोपी कहती है-- 

मैं दधि मथति आपने मंदिर.गए तहाँ ईहि भाँति । 

मोसों कह्यों वात सुन मेरी मैं सुनि के मुसकाति। 

वबाहँ पकरि चोली गहि फारी, भरि लोन्हीं अऔकवारि। 

कहत न बने सकुच की वातें, देखों हृदय उघारि। 
कृष्ण उलटा आरोप लगाते है--- ह 
' झूठेहि मोहि लंगावंति ख्वारि। 

खेलत तें मोहि वोलि लियी इहि दोउ भुज धरि दीन्हौ अँकवारि । 

मेरे कर अपने उर घारति, आपुन ही चोली घरि फारि। 

माखन. आपु्धि मोहि खवायो मैं घौं कब दीन्हीं हैं डारि। 
किन्तु सही माने में रति भाव का उदय तो राधा-कृष्ण के मिलाप से ही प्रारंभ होता हैं । जब “खेलत हरि 
निकसे ब्रज-खोरी', तो “ओऔचक हो देखी तह राधा, नैन विसारू भाल दिए रोरी ।” और तब यह वार्तालाप 

चलता है दोनों के मध्यं--+ ह दि 

पूछत स्याम कौन तू गौरी ? : 
कहाँ रहति, काकी है बेटी, देखी नहीं कहूँ ब्रज-खोरी ।* 
'काहे कौ हम ब्रज-तन आवर्ति, खेलति रहति आपनी पौरी। 
सुनत रहाति ख़वननि नँद-ढोटा करत फिरत माखन-दघि चोरी ।' 
'तुम्हरो कहा चोरि हम लैहें ? खेलन चलौ संग मिलि जोरी ।' 
सूरदास प्रभु रसिक सिरोमनि वातनि भुरइ राधिका भोरी । 

यह राधिका भोरी, जब नन्‍्द कृष्ण को उसके साथ खेलने छोड़ जाते हैं, तो कहती है--- 
नंद बवा को वात सुनो हरि । - 
मोहिं छाँड़ि जो कहूँ जाहुगे, ल्याऊँगी तुमकों धरि । 

शीघ्र ही यह पूर्वराग पुष्टराग और परकीय-भावना के अनुकूल छद्य से भी भर जाता है-- 


नीवी ललित गही जदुराइ । 

जवहिं सरोज धरचो श्रीफल पर तब जसुमति गई आइ ॥ 
ततछन रुदन करत मनमोहन मन मैं बुधि उपजाइ । 
देखा ढीठि देत नहिं माता, राख्यो गेंद चुराइ॥ 
तब वृषभानु-सुता हँसि बोली, 'हम पै नाहिं कन्हाइ। 
काहे कों झकझोरत नोखे, चलहु न ! देऊँ बताइ।॥॥ 


दोनों की किशोर 'रति' के अद्भुत चित्र उकेरे हैं सूरदास ने । यह कहना निरी धृष्ठता होगी कि सूर-काव्य 
मिलन के ऐसे स्थलों पर अश्लील हो गया है । पुष्टिमार्ग में भक्त अपने आराध्य को स्वकीया, परकीया, 
दोनों भावों से भजता है । हृदय की सभी उद्दाम मनोवृत्तियों को आराध्य के प्रति निवेदित किए विना 
तललीनता की चरम सिद्धि कैसे मिले ? विधि-निषेध का वहाँ क्‍या मूल्य है.? जीव और ब्रह्म के वीच जो एक 
दूरी है, उसको विषयों की उदंग्रता के बिना कैसे पाठा जा सकता है ? अध्यात्म के इस गुद्य रहस्य को 
समझे बिना सूर काव्य के साथ न तो न्याय ही किया जा सकता है, और न उसकी समस्त अर्थवत्ता, उसका 
अप्रतिम सौष्ठव ही हृदयंगम किया जा सकता है। यह भी घ्यान में रखने योग्य तथ्य है कि आज से पाँच 
शताब्दी पूर्व समाज में विधि-निषेधों का यह रूप न था जो आज हमें प्राप्त होता है । मध्ययुग के मन्दिरों में 
प्राप्त युगनद्ध मूर्तियाँ क्‍या प्रमाणित करती हैं ? इतना होने पर भी, सूर के वर्णन कहीं पर भी उत्तेजना या 
आवेश नहीं पैदा करते, जैसा कि उनके परवर्ती रीति-कवियों की कविता में दिखाई देता है । सूर का श्वद्भा र- 
वर्णन हृदय में सात्विक भाव ही जागृत करता है । इस मर्म को समझने के लिए इस महामिलन को, गोपियों 
के बाद के महाविरह को ध्यान में रखकर ही अनुभव किया जा सकता है । यह भक्ति का ही एक अंग हैं । 
शुंगार श्रीकृष्ण की अष्टयाम सेवा का अंग हो है, किन्तु विरह ? उसे जीव की ब्रह्म से विरहं-भावना के 
अतिरिक्त कुछ समझा नहीं जा सकता | चीर-हरण, रास आदि लीलाओं को इसी प्रसंग में देखा जाना 
चाहिए । ग्रोपियाँ मन से कृष्ण को पति के रूप में ही चाहती हैं, इसीलिए 

अति तप करति घोष-कुमारि । 

कृष्ण पति हम तुरत पावें काम-आतुर नारि ॥ 


जब स्तान करने के लिए अपने वस्त्रालंकार आदि तट पर रखकर गोपियाँ यमुना में प्रवेश करती 
हैं, तो 'आपु कदम चढ़ि देखत स्थाम ।” और सोचते हैं-/बर्ष भर ब्रत नेम-संजम, स्रम कियौ मोहि काज । 

कैसे हैँ मोहि भजै कोऊ, मोहिं बिरद की छाज ।” और “कुंपानाथ कुंपाल भू तब, जानि जन की पीर 
सूर प्रभु थनुमान कीन्हों हरीं इनके चौर' ।” और गोपियाँ जब यमुना से निकलीं, तो 

जलतें निकसि आइ तट देख्यो, भूषतत चीर तहाँ कछु नाहि । 

इत-उत देखि चकित भई ' सुन्दरि, सकुचि गईं फिरि जल ही मारहि ॥ 

नाभि प्रजंत नीर मैं ठाढ़ी थर-थर अँग काँपर्ति सुकुमारि। 

को ले गयो बसन आशभूषन सूर स्याम उर प्रीति बिचारि॥ 
बहुत चिरौरी की गोपियों ने कृष्ण की अपने वस्त्र लौठाने के लिए, तो उस ब्रह्म ने जीव से कहा, “लाज 
ओट यह दूरि करी । और तब यह जानकर कि 

दृढ़ व्रत कियौ मेरें हेत । 

धन्य धनि कट्मो नंद नंदन, जाहू सबे निकेत ॥। 

करों पूरन काम तुम्हरी, सरद रास रमाइ। 
शरद में रास रमाने के अपने वादे को पूर्ण करने के लिए ही 

सरद निसि देखि हरि हरप पायौ | 

विपिन वृन्दारमन, सुभग फूले सुमन, रास रुचि स्थास के मनहि आयौ॥। 
ओर परम रमनीक जमुना-पुलिन' प्र जाकर 


अधर धरि बेनु सुललित बजाई | 
नाम ले कै सकल गोप कन्यानि कै सवनि कै स्रवन वह धुनि समाई ॥ 
>> 2 2६ >< >€ ६ 

सुनत बन वेनु धुनि चली नारी । | 

लोक लल्जा निदरि भवन्‌ .तजि सुंदरि मिलीं वन जादू के बन-बिहारी ॥ 
उस रास का वर्णन कैसे किया जाए ? 

रास-रस-रीति नहिं वरनि आवे । 

कहाँ वेसी बुद्धि, कहाँ वह मन लहां, कहाँ यह चित्त जिय भ्रम भुलावे ॥ 
रति-भाव की आत्यंतिक गंभीरता विरह में ही प्राप्त होती है । जीव और ब्रह्म का प्रकट नाता विरह का हो 
हैं। रास-रस पीकर गोपियों को गर्व हुआ- कहे भामिनी कंत सौ मोहि कंघ चढ़ावहु । नृत्य करत अति 
अ्रम भयो, ता भ्रमहि मिठावहु | --“तिया वाल सुनि गर्व के पिय मन मुसकाने |” --..मैं अविगंत, 
अज, अकल हां, यह मरम न पायौ। भाव वस्य सब पै रहौ, निगमनि यह गायौ । एक प्रान हे देह हैं, 
द्विविधा नाइ थार्म । गर्व कियौ नर देह तें, मैं रहौ न तामेँ । सूरज प्रभु अंतर भए, सँग तैं तजि प्यारी । 
जहँ की तहूँ ठाढ़ी रही वह घोष कुमारी । --बहुत रुदन और बेदना के बाद जब घोष कुमारी और 
अन्य गोपियों को बोध हुआ---मैं अपने मन गरबव बढ़ायौ । यह कह्मौ पिय कंघ चढ़ौंगी, तब मैं भेद न 
पायौ ।--“अवबके जो कैसेहु मिलौं, पछके न त्यागी साथ । हृदय-माँझ पिय घर करौ', नननि बैठक देउँ । 
सूरदास प्रभु संग मिलौं, वहुरि रास-र॒स लेउँ ।”” तो “अन्तर तैं हरि प्रकट भए । रहत प्रेम के बस्य कन्हाई 
जुवतिनि कौ मिलि हर्ष दए ।” । 

सूरदास की दान-लछोला भी अद्भुत है। वैदस्ध्य-युक्त संवाद, गाली-गलौज--- कहा कहत तू नंद- 

ढुंटोना ? -- तुम हौ बड़ी वजारिनि ।--कान्ह अब लेगराई हों जानी ।--- अरी यह ढीठ कन्हाई । 
“"नंद-महर की कामि करति हौ',, न तु करती मेहमानी । अब लौ' सद्यो तुम्हारी ढीठीं तुम यह कहत 
डरानी। सूर स्याम कछ करत न बनिहै, नृप पावे कहुँ जानी ।! --और फिर जोर-जवर्दस्ती-- 

'दघि-सटकी हरि छीनि लई । 
हार छोरि चोली-बंद तोरयौ जोबन के बल ढीठि भई ॥ 
इयाम जब प्रकट रूप से अपने दान की याचना करने लगे तो घवराकर-- 
स्यार्माह वीलि लियो ढिग प्यारी । 
| ऐसी बात प्रकट कहुँ कहियत, सखिनि माँझ कत लाजनि मारी ? 
तब श्याम को कहना पड़ा---झूठी बात कहा मैं जानौ। जो मोकौ जैसेहि भर री, ताकौ तैसेहि मानौ ।” 
सो थदि गोपियों ने कृष्ण को कामी होकर चाहा तो कृष्ण क्‍यों न कामी होकर उनके निकट प्रस्तुत होते ? 
इसीलिए तो गोपियाँ भी कहती हैं--“को जाने हरि चरित तुम्हारे। अजहूँ दान नहीं तुम पायो, मन हरि 
लिये हमारे ॥7” तथ्य तो यह है 
ब्रह्म जिनहि यह आयसु दीन्हो। 
तिन तिन संग जनम लियौ परगट सखी सखा करि कीन्हो ॥ 
गोपी-वाल कान्ह ह नाहीं, ये कहें नंकु न न्‍्यारे। 
जहाँ जहाँ अवतार धरत हरि, ये नहिं नैंकु विसारे॥ 
एक देह बहुत करि राखे गोपी खाल मुरारी। 
यहं सुख॑ देखि सूर के प्रभु कौं थकित अमर-सँग नारी ॥ 
कृष्ण के ब्रज छोड़ कर मथुरा जा बसने पर 
तब ॒तें मिटे सब आनंद। 
या त्रज के सब भोग संपदा, ले जु गए नंद नंद ।॥। 
विह्ंछ भई जसोदा डोलति दुखित नंद उपनंद । 
धेनु नहीं पय स्रवरति रुचिर मुख चरति नहीं तृन-कंद ॥ 
विसम वियोग दहत उरं सजनी, बाढ़ि रंहे दुंख-दंद । 
और देवकी के प्रति यशोदा के इस संदेश से किस माँ का कलेजा नहीं हिल जाता है ? 
सेंदेसो देवकी सौं कहियौ । 
हों तो धाइ तिहारे सुत की, मया करत ही रहियौ ॥ 
जदपि टेव तुम जानति उनकी, तऊ मोहिं कहि आवे। 
प्रात होत मेंरे छाल लड़तैंहि माखन रोटी भावे ॥ 
तेल उबटनो अरु तातों जल ताहि देखि भजि जाते । 
जोइ जोइ माँगत सोइ सोइ देती क्रम-क्रम करिंक नहाते ॥ 
सूर पथिक सुनि माँहिं रैनि दिन बढ्यौ रहति उर सोच । 
मेरो अलक लड़ेती मोहन हाँ हैं करत सँकोच ॥ 
उनके विरह में देखियति कालिन्दी अति कारी |--मदन गुपाल बिना या ब्रज की सबे वात बदली ।' 'ब्रज 
मैं वे उनहार नहीं । ब्रज सब गोप रहे, हरि बिनहीं स्वाद न दूध-दही ।' गोपियों के लिए तो अब 
पिय-बिनु नागिन कारी रात । 
जो कहु जामिनि उबति जुन्हेया, डसि उल्टी ह्वौँ जात ॥ 
जंत्र न फुरत मंत्र नहि लागत, प्रीति सिराती जात। 
सूर स्थाम बिनु बिकल बिरहिनी, मुरि मुरि लहरें खात ॥ 

नागिन किसी को काठ लेती है तो कहते हैं कि उसे भी विष चढ़ता हैः और वह उसका शमन उल्टी 
हो लोट-पोट कर करती है । नागिन के उलटी होने पर उसका पेट सफेद दिखाई देता है, जैसे काछी रात 
में सफेद चाँदनी । मानो यह काली रात की नाग्रिन, व्िरहिंणी को डस कर उलट गई है । 

विरह व्यथा का मर्म तो उद्धव के ब्रज-आगमन पर :प्रकट होता है । सूरदास का भश्रमर-गीत एक 
अप्रतिम विरह-काव्य है। भ्रमर को लक्ष्य कर उद्धव के प्रति गोपियों ने जो कुछ व्यक्त किया है, उसकी तुलना 
अन्यत्र कहीं नहीं मिलती । उसमें भी गोपियों ने निर्गंण ब्रह्म को कहीं अस्वीकार नहीं - किया, तक की 
अपेक्षा भावना की गंभीरता से उन्होंने यही स्पष्ट किया-- 


जोग जुगति हम कछू न जाने ना कछ ब्रह्मज्ञानौ । 
तव किसोर मोहन मृदु मूरति तासौं मन उरझानो ॥ 
भली करी तुम आए ऊंधौ, देखी दसा बिचारी । 
कोउ उपाइ मिलाइ सूर प्रभु आरति हरौ हमारी ॥ 


या हमकौं हरिकी कथा सुनाउ या फिर 'ऊधो ब्नज की दसा विचारी। ता पाछे यह सिद्धि आपसी, 
ग्रेग कथा विस्तारी । और सुनो ऊधौ, तुम्हारी यह 'जोग ठगौरी” ब्रज में नहीं विकेगी | मूरी के पातन के 
बदलें को मक्ताहल दैहै ? दाख छाँड़ि के कटुक निवौरी को अपने मुख खैह ?"'गुन करि मोही सूर 
साँवर, को निरगन निरबेहे ?' 


और ऊधोौ को बिदा करते समय--- 


कहियो. जसुमति को आसीस | ै 

जहाँ रहो तहाँ नंद लाड़िलौ जीवों कोटि बरीस ॥! 

मुरली दई, दोहनी घृत भरि, ऊधौ धरि छइ सीस.। 

यह तो घृत उनही सुरभिनि कौ जे प्यारी जगदीस ॥ 
मथुरा पहुँचकर उद्धव को कृष्ण के प्रति कहना पड़ा-- 


फिरि ब्रज वसी नंद कुमार । 

हरि तिहारे बिरह राधा, भई तन जरि छार॥| 
स्वयं उद्धव की स्थिति ऐसी हो गई हैँ कि 

भाघौं जु जोग को वोध बल्मौ। 

स्थाम सुमुख विधु-वचन-सुधा रस सो पुनि कछु न कह्मौ-॥ 

नव-नव भाव तरंग महोदधि, सखि लोचन उमझो। 

जो तुम कह्मौँ ज्ञान कौ मारग पानी हे सु वह्मी ॥ 

सकल सिंगार हार रस' सरबस, क्नज, नवनीत लक्यौ । 

छूंछे भाडे परुयौन पावे लिखि तुम दिया मह्यौ ॥ 

मोहि आचरज एक पे लागत तुम पै जात सह्यौ | 

सूर स्थाम सुनि सखा सयानौ, ूू भुज बीच गह्ययी ।॥ ़ 

सूर-काव्य का माहात्म्म समझने के लिए भहाप्रभु वल्लभाचार्य की शुद्धादुवेतवादी दार्शनिक- 

पीठिका को समझना वहुत आवश्यक है । महात्मा सूरदास कवि से भी बढ़कर एक भवत थे। उन्होंने अपना 
सम्पूर्ण व्यक्तित्व कृष्णार्पण कर दिया था । उन्होंने काव्य-रचना कवि-कर्म की सिद्धि के लिए नहीं, सेवा-कर्म 

के एक आवश्यक अंग की पूर्ति के लिए की । अष्टयाम-सेवा में प्रत्येक प्रसंग पर कीत्त॑व की अपेक्षा है, और 
कीर्तन नवधा भक्ति का एक अंग है। इसीलिए सूरदास ने प्रायः पद ही रचे हैं, और वे भी संगीत को 
विभिन्न राग-रागिनियों में गेय। काव्य के गुण उनमें अशोष हैं, पर वे अनायास आ गये हैं। उन्होंने कृष्ण 
के लौकिक स्वरूप और लौकिक लीलाओं का गुणगान किया हैं| तो क्या सूर के हृदय में लोकंषणा शेष रह 
गई थी, जिसके उदात्तीकरण के लिए उन्होंने ये लोलाएँ गाई ? आज का मनोविज्ञान शायद इस दिशा की 
मोर इंग्रित करे। वहुतेरे सूर की जीवनी के साथ विल्वमंगल की वेश्यासक्ति की कथा भी बड़े रस 
के साथ जोड़ते हैं, और सूर के प्रेम की उदग्रता को उस आसक्त का ही उदात्तीकरण दिखाना चाहते हैं । 
सूर के दीक्षागुरु महाप्रभु वल्लभाचार्य ने उस परब्रह्म ही को परम छीलामय सच्चिदानन्द-स्वरूप प्रतिपादित 
किया था । उनके मत से ब्रह्म (कृष्ण) ही कर्ता है और ब्रह्म (कृष्ण) ही भोक्‍ता हैं। यह जगत ब्रह्ममय ही 
तो है। इस जगत का अच्छा-बुरा, सभी तो कृष्णमय है । ब्रह्म रूप से वे कृष्ण हैं, तो जीवरूप से गोप- 
गोपियाँ भी तो वही कृष्ण हैं | वह आसक्ति, रमण, विहार, चीरहरण, रास--जों कर्ता है, वही भोक्‍ता भी 
है । दोनों में भेद कहाँ हैं? सब सद्वृत्तियों के आधार यदि कृष्ण हैं, तो असद्वृत्तियों के आधार भी तो 
कृष्ण ही हैं। कृष्ण को लेकर सूर के लिए लौकिक-अलौकिक का कोई भेद कहाँ हैं ? उनके लिए लोक- 
परलोक, आचार-विचार, धर्म-कर्म और जगत के सम्बन्ध, सभी कुछ तो कृष्णमय हैं । वे छोकाचार की 


शिक्षा या लोकनमर्यादा के सूत्र परिभाषित करने नहीं बैठे थे । अतः उन्हें इन पैमानों से नापना उचित 
न होगा । न्‍ 


सूर जैसे भक्त कवि, अपने समस्त 'स्व' को क्रष्णार्पण करके ही पद-रचना करते थे | वह अन्तर्मन 
की ऐसी ऊंची और दिव्य स्थिति होती कि कविता स्वतः स्फूर्त होती थी । वह एक अद्भुत दिव्य समाधि 
की अवस्था होती, जिसमें वाह्य लौकिक-लीलाओं के आयाम परब्रह्म के दिव्य व्यापारों का संकेत करते 
होते । देखिए-- 
जब मोहन कर गही मथानी | 
'प्रसत कर दधि-माट नेति, चित उदधि, सैल वासुकि भय मानी । 

.. क्या यह सहज ही ब्रह्म के दिव्य चिरंतन दघि-मन्थन का संकेत नहीं देता ? यह महाकवि सूरदास 
जैसे श्रेष्ठ भवत कवि ही की प्रतिभा हैं कि इस जगत में और जागतिक व्यापारों में हम उस अलौकिक दिव्य 
के दर्शन करने की क्षमता पाते हैं। इस युग की मूर्धन्य कवयित्री महादेवी वर्मा ने सच ही कहा है कि 
सूर ने हिन्दू समाज में प्रत्येक वालक को कृष्ण के रूप में और प्रत्येक माता को यशोदा के रूप में देखने और 
मनुभव करने की दिव्य-दृष्टि दी है, और यह देन कोई सामान्‍य देन नहीं है । 


कृष्ण की आसकित सारे ब्रज का केन्द्र हो गई है । यशोदा भौर नन्‍्द की आँखों के बे तारे हैं, 
बाल-वालों के अन्यतम सखा, गोपियों और वृषभानु कुमारी के हृदयेश्वर, सूरदास के स्वामी--न्रजवल्लूभ 
लीला-निकेतन भगवान कृष्ण के विना ब्रज की कल्पना ही नहीं की जा सकती | किन्तु क्या यह आसक्ति उस 
लोलाधाम को भी कहीं वाँध सकी ? वह तो एक संहज लीला थी, कौतुक था भगवान का, परत्रह्म का, 
जीव को अपने परम लक्ष्य, सायुज्य-धाम प्राप्त करने के लिए प्रेरित करने का। कृष्ण के जीवन का जितना 
भाग एक दुनिवार आसकित के प्रभा-मण्डल से आपूर्य रहा, उतनी ही तीन्न अनासवित भी कृष्ण ने जीवन 
में अभिव्यक्त की । जन्म उन्होंने वसुदेव के यहाँ देवकी के गर्भ में लिया, किन्तु गर्भ की समस्त आसक्ति का 

' परित्याग कर नंद और यशोदा के आँगन की शोभा बने । गोकुल-वृन्दावन में बालकेलि की, गोपियों के 
चीरहरण कर उनके साथ रास रचा, राधा की अप्रतिम भक्ति और प्रणय का लक्ष्य बने, किन्तु एक वार 

गोकुल छोड़ा तो पीछे मुँह मोड़ कर नहीं देखा । मथुरा का राज्य जीता, पर उसका लाभ दिया उपग्रसेन को । 
भर फिर जरासन्ध के आक्रमणों से कुल-रक्षा के लिए मथुरा का त्याग कर द्वारका बसाई तो फिर मथुरा 
का नाम नहीं लिया । महाभारत के बाद अपने ही मदान्ध क्ृष्णवंश का नाश भी उन्होंने उसी अनासक्त 
भाव से देखा । प्रारम्भिक जीवन की वह अभेद्य-आसक्ति उनके उत्तर जीवन की अनासक्ति के साथ मिल 
कर जिस लोकोत्तर चरित्र की सृष्टि करती है, उसे सामान्य जगत के लौकिक पैमानों से कैसे समझा जा 
सकता है? | 

ऊपर भवित के पाँच रूप बताए गए हैं। गौड़ीय सम्प्रदाय के प्रतिष्ठित आचार्य रूप गोस्वामी ने 
अपने ग्रन्थ 'उज्ज्वल नीलमणि' में इन्हें गिनाया है, शान्त-प्रीति-प्रेय-वत्सरूनमाधुर्य । माधुर्य को ही उन्होंने 
उज्ज्वल-रस कहकर भी अभिहित किया और इसीमें श्वलृंगार का पूर्ण अन्तर्भाव माना है । महाकवि सुरदास 
की समस्त रचनाएँ म्यृंगार-रस की अथच माधुर्य भाव या मधुर रस की रचनाएं हैं। राधा-कृष्ण का आधार 
लेकर मध्ययुग के परवर्ती अनेक कवियों ने श्वृद्भार-रस की रचनाएँ की हैँ, किन्तु वे सूरदास की पावन- 
भक्ति-भावना को कहीं नहीं छू पाते । उनके काव्य में राधा-कृष्ण का कैवल नाम मात्र है। यद्यपि सुर ने 
भी पड्ऋतु-वर्णन और नख-शिख-वर्णन की परम्परा -कहीं-कहीं निभाई है, किन्तु उनके वर्णन सदा हृदय में 
एक सात्विक भावमयी भक्त का ही उद्रेक करते हैं । उन्होंने अपने आराध्य का श्ृज्भार-वर्णन करने के 
पूर्व भगवदनुग्रह की अग्नि से हृदय को समस्त वासना को जलाकर अपने अन्‍्तर्मन को शुद्ध कर लिया था । 
इसके अतिरिक्त संयोग श्ृंगार के वर्णन का उनका एकमात्र लक्ष्य कृष्ण के अलौकिक माघुर्य और छीलाओं 
का गृणगान करना ही था, इसकी सहज प्रतीति उनके विरह-काव्य में इतनी स्पष्ट हुई है कि वह अनायास 
पाठकों के हृदय को स्पर्श कर स्वर्ण बना देती है । एक महान काव्य की यही कसौटी है। उनके दीक्षागुरु 
महाप्रभु वल्लभाचार्य ने परम-माधुर्यमय छीलाघाम श्रीकृष्ण को और उनके आसपास समस्त चराचर को 
माधुर्यमय ही तो देखा था -- ह ह ा 

गोपी मधघुरा, लीला मधुरा, युक्‍तं मधुरं, भुक्‍्तं मधुरम्‌ । 
दुष्ट मधुरं, शिष्टं मधुरं, मधुराधिपतेदखिलं मधुरम्‌ ॥ 


श्री वल्लभ सौं मंत्र ले, सागर रच्यौँ अपार | 
सूर सिद्ध कवि ने किया, हरि लीला विस्तार ॥ 


महाकवि सूरदास का राम-काव्य 


डॉक्टर लक्ष्मीनारायण दुबे 


के 
५ 


महाकवि सूरदास का राम-काव्य उसी प्रकार उपेक्षित रहा है जिस प्रकार तुलसी का कृष्ण- 
काव्य । सूर के राम-काव्य विपयक छंदों को 'रामचरितावली” नाम दिया गया है । अपने राम-कथा विषयक 
दृष्टिकोण को सूरदास ने सूर-सारावरी' में स्पष्ट किया है-- 


सतकोटी रामायन कीनी, तऊ न पायी पार॑। 

कहि वसिष्ठ मुनि रामचंद्रसाँ रामायन उच्चार ॥! 

कागभुसु ड॒ ग़रुड़ सूँ भाष्यौ, रामचरित अवतार । 

सकल वेद अरु सास्त्र कह्मो है, रामचंद्र जस-सार ।।' 

कछ संछेप सूर' अब वरनत, लघुमति दुरवल वाल । 

यह रसना पावनके कारन, मेटन भव-जंजाल ॥।* 

“ ऐसा अनुमान है कि महाप्रभु वल्‍्लभाचार्य के सत्संग में आने के पूर्व सुरदास ने राम के प्रति अपनी 

दास्य भक्ति को अभिव्यक्ति दी थी और आचार्य से दीक्षित होने के पश्चात्‌ कृष्ण-लीला-गान -में वे मधुर 
भावों के अभिव्यंजक बन गये । ह 


सूरदास का मौलिक दृष्टिकोण यह हैं कि वे राम और क्ृष्ण में कोई अन्तर नहीं मानते । यंही 
स्थिति सीता और राधा के सम्बन्ध में भी है। सूरदास ने एक पद सें राम तथा क्ृष्ण की युगपतु 
स्तुति की है । इसकी संगति महाप्रभु वलल्‍्लभाचार्य के सिद्धान्त से बैठायी जा सकती है, क्योंकि ब्रह्म के 
मर्यादा रूप और रसेश्वर रूप के प्रतिनिधि स्वरूप मर्यादापुरुषोत्तम भगवान्‌ राम और योगिराज श्रीकृष्ण 
की एकात्मकता यहाँ भली-भाँति प्रदर्शित है-- ह 


जय माधव गोविंद मुकुन्द हरि, क्ृपासिंधु केल्याण 'कंस अरि। 
प्रततपाल केसव कसलापति, कृष्ण कमल-लोचन अनन्य गति ॥ 
' रामचन्द्र राजीव नैनवर, शरन साधु श्रीपति सारँगधर। 
खर-दूषन-त्रिशिरा-शिर खण्डन, चरन चिह्न दण्डक भुवमण्डन ॥ 
रघुपति प्रव् पिनाक विभंजन, जगहित जनकसुता' मनरंजन । 
'गोकुलपति गिरिधर-गुन-सागर, गोपी रमन रास रतिनागर ॥ 
करुनामय ' कवि कुल हितकारी, वाल-विरोध-कंपट मृगहारी । 





१- सूर ग्रंथावली ( अ० भा० वि० प० )“सूर-सारावली १५५-१५७। 





र्३्३ 


सीता में ऐश्वर्य का प्राधान्य है और राधा में प्रेम का, परन्तु दोनों में मौलिक भेद होते हुए भी 
सूरदास सीता और राघा में कोई पार्थक्य नहीं स्वीकार करते-- 


समुझि री नाहिन नई सगाई । 
सुनि राधिके तोहि माधौ सौं, प्रीति सदा चलि आई। 


सिंघु सथ्यो, सागर-वल वाँध्यौ, रिपु रन जीति मिलाई। 
अब सो त्रिभुवत्-ताथ नेह-बस, वन बाँसुरी बजाई॥*7 

सूर कृष्ण को चुनौती देते हैं परन्तु राम से उद्धार-कल्याण के लिए अनुनय-विनय करते हैं । इसका 
मूल कारण यह हैँ कि राम-कथा सिर्फ दास्य-भाव के अन्तर्गत ही आ सकती है, सख्य भाव के नहीं । सूरदास 
के राम रावण-वध के बाद सीता को देखकर लरूज्जा का अनुभव करते हैं, परन्तु सूर के कृष्ण का रूप-सौन्दर्य 
किसी कुछ-मर्यादा की लक्ष्मण-रेखा में बंघता नहीं । ऐसा बताया जाता .है कि सन्‌ १५१० में सूरदास की 
वल्लभाचार्य से भेंट हुई थी । उस समय सूर की उम्र लगभग ३२ वर्ष की थी। तब वे दास्य भाव के पद 
तथा राम-कथा के छन्द गा चुके रहे होंगे | पुष्टिमा्गं का जलयान तो बाद में गतिशील हुआ । 

इन्हीं मूल बिन्दुओं को चितन में रखकर हम सूर के राम-काव्य के साथ पूर्ण न्याय कर सकते हैं । 

प्रेरणा-स्लोत--श्रीराम और श्रीकृष्ण दोनों ही श्रीविष्णु के अवतार थे । सुर ने श्रीराम की गाथा 
को श्रीमद्भागवत से ग्रहण किया था । सूर के युग में ब्ज-क्षेत्र में राम-कथा का पर्याप्त प्रचार-प्रसार और 
सम्मान था। अपनी युगीन चेतना से भक्त कवि किस प्रकार अछृता रह सकता था ? उन्होंने अपने युग-धम 
से सीधे नाता जोड़ते हुए राम-कथा को गृहीत कर लिया ! इसी प्रकार-तुलसी ने. कुष्ण-गीतावली” लिखी । 
दोनों एक दूसरे के पुरक थे । 

सूरदास ( सन्‌ १४७८-१५८० ) तुलसीदास ( सन्‌ १५३२-१६२३ ) से लगभग ४६ वर्ष बड़े थे । 
सूर के स्वर्गंवास के समय तुलसी की आयु रूगभग ४८ वर्ष की थी । दोनों के मिलने की सम्भावना प्रतीत 
होती हैं। वेणीमाधवदासक्ृत 'मुल ग्रोसाईंचरित” में यह प्रसद्भ है कि संवत्‌ १६१६. में गोकुलनाथ के द्वारा 
भेजे गये सूरदास तुलसी से मिले थे और उन्हें अपना सागर! दिखलाया था। यदि यह घटना सत्य हो, 
तो इससे भी सूर के राम-काव्य की पूर्णता का मार्ग तुलसी द्वारा प्रशस्त होता दिखायी पड़ता है). सूर की 
गोपिकाओं ने भी एक स्थान पर स्वीकार किया. है कि मर्यादा-निर्वाह की दृष्टि से कृष्ण की तुलना में राम 
अधिक प्रशंसनीय हैं-- 


हरिसों भछो सो पति सीता को । 

वन-वन खोजत फिरे वंधुसँग, कियो सिंधु बीता को ॥ 
रावन मारयौ, लूंका जारी, मुख देख्यों सीता को ॥ 
दूत हाथ उन्हें लिखि न पठायौ, निग्रम ज्ञान गीता को। 
भव यौं कहा परेखों कीजे, कुबजा के मीता को। 
जैसे चढ़त सब सुधि भूली, ज्यों पीता चींता को॥। 
कीन्हीं कृपा जोग लिखि पठयो, निरखि पत्र री ताको। 
सूरदास प्रेम कह जाने, छोभी नवनीता , को ॥ 


२-सू रसागर ३४३४ । 





२४ 


श्रीराम सूर कै इष्टदेव नहीं वन सके, फ़िर भी सूर का राम-काव्य भाव-पक्ष तथा शिल्प-पक्ष, दोनों 
हो दृष्टियों से उत्कृष्ट तथा प्रभावाभिव्यज्ञक हैं । 


रामकाव्य का स्वरूप--महाकवि सूरदास ने अपनी निम्नलिखित दो कृतियों में राम-कथा को 
स्थान दिया है-- 


(क) सूरसागर । (ख) सर सारावली । 


श्रीमदभागवत के नवम स्कन्ध के दशम अध्याय में राम के अवतार से छेकर उनके राजसिहासना- 
रूढ़ होने तक के आख्यान को कुल पचपन इलोकों में वाँध दिया गया है । सूर ने इसी का अनुकरण एवं 
पलल्‍लवन किया है। 


सूरसागर' ( काशी नागरी प्रचारिणी सभा ) के प्रथम खण्ड के नवम स्कन्ध के अन्तर्गत रामकथा 
मिलती है। यह पद संख्या ४५९ से शुरू होकर ६१६ तक व्याप्त है। इसी के साथ नवम स्कनन्‍्ध की प्राय 
परिसमाप्ति भी होती हैं। महाकवि ने कुछ मिलाकर राम-क्था को १५८ पद दिये हैं । रामावतार' से 
कथा का श्रीगर्णश इस प्रकार होता है--- 


हरि हरि, हरि हरि, सुमिरन करो । हरि-चरनारविंद उर घरौ । 
जय अरु विजय पारषद दोइ। विप्र-सराप असुर भए सोइ। 
एक बराह-रूप धरि मार॒यों। इक नरसिह-रूप संहारयौ। 
रावन-कुभकरन सोइ भए | राम जनम तिनके हित लए ! 
दसरथ नृपति अजोध्या-राव । ताक गृह कियौ आविर्भाव | 
नृप सौं ज्यों सुकदेव सुनायौ। सूरदास त्यौंही कहि गायौ । * 


इसकी इतिश्री इस प्रकार होती है-- 

विनती किंहिं विधि प्रभुहि सुनाऊ ? 
महाराज रघुबीर धीर कौं समय न कबवहूँ पाऊं। 
जाम रहत जामिनि के बीतें, तिहि औसर उठि धाऊँ। 
सकुच होत सुकुमार नाँद में कैसे प्रभुहि जगाऊ। 
दिनकर-किरनि-उदित, ब्रह्मादिक-रुद्रादिक इक ठाऊँ। 
अगनित भीर अमर-मुनिगन की, तिहिं तें ठौर न पाऊँ। 
उठत सभा दिन मधि, सैनापति-भीर देखी, फिरि आऊँ। 
न्हात-खात सुख करत साहिबी, कैसें करि अनखाऊँ । 

* है रजनी-मुख आवत गुनन्गावत, नारद तुंबुर नाऊँ। 
एक उपाउ करौ कमलापति, कहौ तो कृहि समुझाऊ । 
तुमहीं कहौ कृपानिधि रघुपति, किहि गिनती में आऊ ?२ 
पतित-उधारन नाम सूर प्रभु, यह रुक्‍का पहुँचाऊँ॥ 


वालकाएड मे राज़ावतार, श्राराम-जन्म, शरक़रीड़ा, विश्वामित्र-यज्ञरक्षा, अहिल्योद्धार, घनुष-भंग 
द्चरथ का जनकपुर-आगमन, कंकण-मोचन, घनुष-भंग, पाणिग्रहण, दशरथ-विदा, परशराम-मिल्‍छापे और 





दे- सूरसागर ४५९ । ४- सूरसागर ६१६। 

र्श५ 


अवधपुरी-प्रवेश के प्रसज् है । कुल पन्द्रह पर्व हैं | राग-रागिनियों में विछावरू, कांन्‍्हरो, सारज्ग, आसावरी 
भादि में पद लिखे गये हैं । 


अयोध्याकाण्ड में राम-वन-गमन, कैकेयी-वचन श्रीराम के प्रति, दशरथ-विलाप, श्रीराम-वचन 
जानकी के प्रति, जानकी-वचन श्रीराम के प्रति, श्रीरामवचन लक्ष्मण के प्रति, लक्ष्मण का उत्तर, महाराज 
दशरथ का पश्चात्ताप, राम-वन-गमन, लरक्ष्मण-केवट-संवाद, केवट-विनय, पुरवधृ-प्रश्न, दशरथ-तनु-त्याग, 
कौशल्या-विाप, भरत-आगमनू, भरत-वचन माता के प्रति, महाराज दशरथ की अंत्येष्टि, भरत का 
चित्रकूट गमन, श्रीराम-भरत-संवाद, रामोपदेश भरत-प्रति और भरत-विदा के .प्रसद्भ हैं | कुल छब्बीस पद 
हैं। राग-रामिनियों में सारद्भ, कान्‍्हरोी, गरूजरी, केदारौ, नट, मारू, रामकली, गौरी आदि के पद 
मिलते हैं । 


अरण्यकाण्ड में सूपंगखा-तासिकोच्छेदन, खर-दुपण-वर्थ, सीता-हरण, सीता का अशोक-वन-वास, 
राम-विलाप, गृद्ध-उद्धार, गृद्ध-हरिपद-प्राप्ति और शवरी-उद्धार के प्रसद्भ हैं । कुल बारह पद हैं। राग- 
रागिनियों में सारंग, केदारो, मारू आदि के पद मिलते हैं । 


किण्किधाकाण्ड में सुग्रीव-मिलन, हनुमान -राम-संवाद, बालि-बध, सुग्रीव की राज्य-प्राप्ति, सीता- 
शोध और सम्पाति-वानर-संवाद के कुल छः पद हैं । राग-रागिनियों में सारज्भ तथा मारू के पद मिलते हैं । 


सुन्दरकाण्ड में निशिचरी - वचन जानकी के प्रति, निशिचरी-रावण-संवाद, रावण-वचन सीता के 
प्रति, त्रिजटा-सीता-संबाद, त्रिजटा-स्वप्न, हनुमान-सीता-मिलून, हनुमानकृत सीता-समाधान, सीता-सन्देश 
श्रीराम के प्रति, -सीता-परितोष, अशोक-वन उजाड़ना, हनुमान-रावण-संवाद, लंकादहन, सीता का 
चूड़ामणि-प्रदान, हनुमान-प्रत्यागमन और हनुमान-राम-संवाद के पद मिलते हैं । कुल बत्तीस पद हैं । राग- 
रागिनियों में केदारौ, धनाश्री, मारू, कान्हरौ, सारज्भ, मल्हार के पद हैं । 


लंकाकाण्ड में सिंधु-तट-वास, हनुमन्‍्त-वचन, विभीषण-रावण-संवाद, राम-अतिज्ञा, रावण-मन्दोदरी- 
सवाद, राम-सागर-संवाद, सेतु-वंधन, जलरूनिधि-तरण, मन्दोदरी-वचन रावण के प्रति, रावण-वचन 
मन्दोदरी के प्रति, अंगद-दतत्व, अंगद कथित - श्रीराम-सन्देश, लक्ष्मण-वचन, लक्ष्मण-युद्धभमन, मन्दोदरी- 
वचन रावण के प्रति, कुम्भकर्ण-रावण-संवाद, हनुमान-वचन श्रीराम के प्रति और राम-दर्शन के पद हैं । 
कुल पद ६७ हैं। राग-रागिनियों में मारू, केदारी, सारज्, धनाश्री, टोड़ी, सोरठ, वसन्‍्त, विछावल और 
असावरी के पद हैं । उत्तरकांड नहीं मिलता-। इसके अतिरिक्त सूरसागर' के और ९८ पदों में राम की 
चर्चा प्रत्यक्ष-परोक्ष रूप में. मिल जाती हैं । कई स्थानों परे सूर ने क्ृष्ण के स्थान पर राम का ही नाम 


लिखा है क्योंकि वे दोनों .में कोई अन्तर-नहीं करते, परन्तु तुलसी ने कहीं राम के स्थान पर कष्ण नहीं 
लिखा है । 


इस प्रकार सूरदास ने राम-कर्था के पारंपरिक स्वरूप को ग्रहण किया है । वे तुलसी के समान 


विस्तार तथा सर्वांगीणता में नहीं गए, क्योंकि राम-कथा उनका अभीष्ट . नहीं। वे सूत्र तथा संकेत से 
अपना काम चला ले गये हैं । 


सूरदास ने राम-काव्य में मौलिकता और नवीन प्रसंगोदृभावनाओं का भी परिचय नहीं दिया । वे 
कहीं भी परिवर्तन नहीं करते | चरित्रांकन की ओर भी वे विशेष ध्यान नहीं देते । कथावस्तु में श्वृंखला तथा 
क्रमवद्धता के होते हुए भी हम उसे प्रवन्धात्मकता के अन्तर्गत नहीं रख सकते । सूरदास ने मुक्तकों के 
माध्यम से ही राम-कथा को चरितार्थ किया है। 


श्श्द 


“'सूर-सारावली' में राम-कथा छन्‍्द १४० से शुरू होती है-- 
रघु के बंस चतुर-चूड़ामनि, पुरुषोत्तम अवतार । 
दसरथ के गृह जन्म लियो हरि, रूप-रासि सुकुमार ॥॥ 


उसको समाप्ति छन्‍्द ३१६ में होती है-- 
'सूर' समुद की बूँद भई यह, कवि बरनन कह वारि। 
कहत चरित रघुनाथ, सरस्वति बौरी मति ' अनुसारि ॥ 
अपने धाम पठाय दिए तव, प्रवासी सब लोग । 
जै-जै-जे श्रीराम कल्पत्तर, प्रगट अयोध्या भोग ७ 


चर 


इस प्रकार सूरदास ने सारावछी' में रामकथा को कुल २०६ उन्द दिये हैं | धनुष-भंग-प्रसंग २०६- 
२८ तक के छन्‍्दों में तथा वनवास-प्रसंग २४१-४७ तक के छत्दों में हैं ।. श्रीकृष्णावतार को ५०३ छत्द 
दिये गये हैं । | 
सूर की राम-कथा का सम्यक्‌ मूल्यांकन करते हुए डा० ब्रजेश्वर वर्मा ने लिखा हैं कि राम-कथा 
सम्बन्धी सूरदास के जितने पद मिलते हैं, उन्हें देखकर स्पष्ट हो जाता है कि राम की कथा पूर्वाधार के अनुरूप 
कहना उनका अभीष्ट नहीं है । कथा के जिन स्थलों पर उनकी पद-रचना मिलती है, वे स्थछ कथानक की 
“दृष्टि से उसके प्रधान अंग नहीं कहे जा सकते । उन्होंने भावों को चुना और उस चुनाव में अपनी व्यक्तिगत 
भावानुभूति के ही आधार पर निर्णय किया । इन पदों में ऐसे भी थोड़े से पद मिलते हैं, जिनमें कथा के 
. इतिवृत्त को मिलाने का प्रयत्न जान पड़ता हैं, क्योंकि उनमें भावोत्कर्ष का अभाव और इतिवृत्तात्मकता की 
प्रचुरता हैं ।, वस्तुतः इस प्रकार के पद प्रायः मारमिक अभिव्यंजना वाले पदों के संदर्भों को भरने के लिए 
लिखे गये जान पड़ते हैं । 
भावुकतापूर्ण मामिक स्थल--आचार्य रामचन्द्र शुक्ल के मतानुसार गोस्वामी तुलसीदास ने राम 
का अयोध्या-त्याग, पथिकरूप में वन-गमन, चित्रकूट में राम तथा भरत का मिलन, शबरी का आतिथ्य, 
लक्ष्मण को शक्ति लगने प्र राम का करुण विलाप और भरत की प्रतीक्षा को अत्यन्त मर्मस्पर्शी रूप में 
चित्रित किया हैं। डॉ० ब्रजेश्वर वर्मा को दृष्टि में सूरदासरचित राम-काव्य के निम्नलिखित प्रसंग भावपूर्ण 
एवं मर्मस्पर्श़ी हैं---रामजस्म, बालकेलि, धनुर्भग, केवट-प्रसद्भ, पुरवधू-प्रश्न, भरत-भवित, सीताहरण पर 
रामविलाप, हनुमान द्वारा सीता की खोज, हनुमान-सीता-सम्बाद, रावण-मन्दोदरी-संवाद, लक्ष्मण को 
शविति लगने पर राम-विराप, हनुमान का संजीवनी छाना, सीता की (अग्नि) परीक्षा और राम का अयोध्या- 
प्रवेश । एक दो प्रसज्धों की चर्चा से यह प्रकरण भास्वर हो जायेगा । केवट प्रसंग में सूर कहते हैं--- 
' नौका हों नाहीं लूँ आऊ -। 
.प्रयट प्रताप चरन कौ देखों, ताहि कहो पुन्रि पाऊ ? 
कृपासिधु पै केवट आयौ, कम्पत करत सो बात । 
चरन परसि पाषान उड़त है, कत बैरी उड़ि जात ? 
जो यह वधू होइ काहु की, दाऊ सरूप . घरे। 
छूटे देह, जाइ सरिता तजि, पथ साँ परस करे। 
ा ह मेरी सकलर जीविका यासें, रघुपति मुक्त न कीजे। 
सुरजदास चढ़ौ प्रभुपाछें, रेचू पखारन दीजै। 





५- सू० भ्रन्था०-सू र-सारावछी १४०।  - ६- वही ३१५-३१६ । 

इसी कौ तुलसी- 'कवितावली' में पृर्ण मामिकता तथा सरसता कै साथ प्रस्तुत करते हैं--- 
रावरे दोष न पायन को, पगधूरि को भूरि प्रभाउ महा है । 
पाहन तें बच बाहन काठ को, कोमल है जल खाइ रहा है। 
पावन पार्यें पखारि के नाव चढ़ाइहाँ, आयसु होत कहा हैं ? 
तुलसी सुनि केवट के बर बैन, हेँंसे प्रभु जानकी ओर हहा हैं । * 


सूरदास की सीता अभिधा' से काम लेती है-- 


कौन बरन तुम देवर सखि री, कौन तिहारी नाथ ? 
कटित॒ट पट पीताम्बवर काछे, धारे धनु तुनीर। 
गौर बरन मेरे देवर सखि, पिय मम स्याम सरीरता 


श्ध्ट 


परन्तु तुलसी की सीता 'कवितावली'” में चतुराई से उत्तर देती हुई व्यंजना का वैभव निखारती है- 
पुछति ग्रामवध्‌ सिय सों, कहौ साँवरे से, सखि रावरे को हैं ? 
>्र > >्र 
सुनि सुन्दर बैन सुधारस साने, सयानी है जानकी जानी भी ।. 
तिरछे करि नैन दे सैन तिनन्‍्हें, समुझाइ कहू मुसुकाइ चली।* 
सूरदास की सीता अधिक स्पष्ट और तथ्यवादिनी है। उसमें तुलसी की मर्याद का रंग नहीं 
दिखायी देता । सूरदास ने मामिक स्थलों के अंकन में भावोद्रेक तथा सहृदयता से काम लिया हैं। सूर की 
वियोगव्यथा की अनुभूति तुलसी से अधिक गहरी थी | इसलिए उनकी सीता मर्यादावादी सीता की लक्ष्मण- 
रेखा का उल्लंघन करती हुई गोपिकाओं के से विरह-विदीर्ण हृदय से यहाँ तक कह जाती है--- 


सुनु कपि वे रघुनाथ नहीं ? हे 
जिन रघुनाथ पिनाक पिता-गृह तोरुयोौ निर्मिष महीं । 
जिन रघुनाथ फेरि भृगुपति-गति डारी काटि तहीं । 
जिन रघुनाथ-हाथ - खर-दूषन-प्रान हरे सरहीं | 
के रघुनाथ तज्यौ 'प्रन अपनौ, जोगरिनि दसा गही ? 

. के रघुनाथ दुखित कानन, के नृप भए रघुकुलहीं । 
के रघुनाथ अतुल वल राच्छस दसकंधर डरहीं ? 
छाँड़ी नारि विचारि पवन-सुत लंक वाग बसहीं! 
के हों कुटिक, कुचील, कुलच्छनि, तजी कंत तबहीं । 
सूरदास स्वामी सौ कहियो अब विरमाहि नहीं । 

इस प्रकार को वात तो माइकेल मधुसूदन दत्त की सीता ही कह सकती थी । सूर के पास 
वियोगिनी सीता को पहचानने वार अधिक संवेदनशील तथा स्पंदनशील हृदय था । | 


सूर ने गार्हस्थ्य-दाम्पत्य-जीवन की और मातृ-प्रेम की भी सुन्दर छवियाँ अंकित की हैं । 


चरित्र-चित्रण--सुरदास के पास राम-काव्य के पात्रों के चरित्रांकन के लिए न तो अवकाश ही था । 


न प्रावधान ही । यह उत्तका अभीष्ट भी नहीं था । उन्होंने कतिपय सुक्ष्म तथा महीन रेखाएँ ही प्रस्तुत 
की हें। ह 


७- कवितावल्ी २७ । ८“ वही २२१-२९)। . _९- सूरसागर ५३५ । 








सूर ने राम फे करण और कोमल भावों को अधिक उद्घाटित किया है। उनमें मर्यादाशीलता, 
सुन्दरता, कर्तव्यनिष्ठा और परदु:खकातरता हैँ । उनके माध्यम से सूर ते अपनी राष्ट्रीयता को अभि- 
व्यक्त किया है-- 

| हमारो जन्मभूमि यह गाउ ! 

सुनहु सखा सुग्रीव-विभीपन, अवनि अजोध्या नाउ । 
देखत वन-उपवन-सरिता-सर, परम मनोहर ठाउ । 
अपनी प्रकृति लिए बोलत हां, सुरपुर में न रहाउ। 
हाँ के वासी अवलोकत हों, आनंद उर न समाउ'। 
सूरदास जौ विधि न सँकोचे, ती वैकुण्ठ न जाउ ।*” 


तुलसी की सीता जगतमाता हैं । यह स्थिति सूर की सीता की नहीं हैं ॥ वह अपने वन-गमन का 
कारण स्पष्ट बता देती है-- 


सासु की सौति सुहागिन सों सखि, अतिही पिय की प्यारी । 
अपने सुत को- राज दिवायो, हमकीौ देश निकारी ॥| 


सूर की सीता और तुलसी की सीता में जमीन-आसमान का अन्तर हैं। वह तुलसी की ग्ररिमा को प्राप्त 
नहीं कर पायी । 


डॉ० रामनिरंजन पाण्डेय ने लिखा है कि सूरदासजी के भरत का जीवन और अस्तित्व तुलसी के 

भरत के समान हो राममय है । गोस्वामी जी को अपने भरत को प्रस्तुत करने के लिए मानस में पर्याप्त 
स्थान और विस्तार मिला है । गोस्वामी जी के भरत तो विश्व में दुलंभ हैं। सूर के लक्ष्मण शेप के 
अवतार हैं। सूरदास ने अपनी भक्ति हनुमान के माध्यम से प्रकट की है । सूर की यशोदा और कौशल्या 
में कोई अन्तर नहीं । वे राम की अपेक्षा लक्ष्मण को अधिक चाहती हैं । सूरदास का “वात्सल्य का कोना- 
कोना झाँकनेवाला/' रूप यशोदा में प्रस्फुटित हुआ है-- 

बैठी जननि करति सगुनौती । 

लछिमन-राम मिलें अब मोकौं, दोड अमोलक मोती । 

इतनी कहत, सुकाग उहाँ ते हरी डार उड़ि वैठ्यो ! 

अंचल गाँठि दई, दुख भाज्यो, सुख जु आनि उर पैठ्यौ । 

जब लो हो' जीवीं जीवन भर सदा नाम तव जपिहों |. 

दधि-ओदन दोना भरि देहाीं, अरु भाइनि मैं थपिहीं । 

अव के जौ परचो करि पावों अरु देखो भरि माँखि । 

सूरदास सोने की पानी मढ़ीं चोंच अरु पाँखि ॥7 


सूर ने सुमित्रा के चरित्र को महिमा-मण्डित किया है। उसमें निर्भीकता तथा सहयोगिता है ॥ 


रावण हृदय से राम का भक्‍त है। वह मुक्ति का अभिलापी है। सूर के चरित्र वस्तुतः सामान्य से 
असामान्य बनते दिखाई देते हैं । 


है ५ ०. 
कि सूरसागर में श्रीकृष्ण और श्रीराम के आख्यान का अनुपात पच्चीस तथा एक का है। 'सारावली” 
में इसको स्थिति पाँच तथा एक के वरावर दिखाई देती है । 


१०- सूरसागर ६०९ ११- सूरसागर ६९०८ । 

'सरसागर' में श्रोकृष्ण का श्वज्भार-वर्णन विस्तार से मिलता.है, वही स्थिति सारावली में 
श्रीराम की है। कहीं-कहीं सारावली' के राम-के रूप-सौन्दर्य-वर्णन में . सूरसागर की राधा का वणन 
सम्मिश्रित हो गया है | दोनों के उदाहरण द्रष्ठव्य हैं। 'सारावली' में सूर राम के विषय में कहते हक हे 

अलकावलि-मुक्तावलि गूँथी, डोर सुरंग बिराजै। . 
मानो सुरसरि धार सरस्वति, जमुता मध्य विराजे ॥ 
सूरसागर में श्रीकृष्ण के विषय में भी यही बात कही गईं है-- 
स्याम अलकनि सुबीच, मोती द्वुति' गंगा। 
मानहु है झलमलात सम्भु सीस गंगा ॥ 
'सूर-सारावछी' में धनुष-भंग के अन्तर्गत सीता की चिन्ता के तीन छन्द द्रष्टव्य हैं-- 
सीता कहत सहेलिन सौं पुनि, यही कहत रघुनन्द । 
तव उन कह्यौँ सकल सुखसागर, सो ये परमानन्द । 
बार वार जिय सोच करत है, विधि सौं वचन उचारि । 
मन-क्रम-बचन यहे वर दीजे, माँगत, गोद पसारि। 
एक वार सुरदेवी पूृजत, भयोौ दरस सर्खि मोहि। 
ता दिन तैं छिन कल न परत है, सत्य कहत हों तोहि ।** 
'सूर-सागर' में यह प्रसंग अधिक सटीक, युक्तियुक्त और सरस है--- 
चिते रघुनाथ-बदन की ओर । 
रघुपति सौं अब नेम हमारौ, विधि सौं करति निहोर । 
यह अति दुसह पिनाक पिता-प्रन, राघव-बयस किसोर । 
इन पै दीरघ घनुष चढ़े क्यों, सखि यह संसय मोर । 
सिय-अंदेस जानि सूरज-प्रभु, लियौ करज की कोर। 
टूटत धनु नृप छुके जहाँ-तहँँ, ज्यों तारागन भोर ॥।* 
सूर-सारावली' में कतिपय प्रसंग छोड़ भी दिये गये हैं,, जो कि 'सूरसागर' में उपलब्ध हैँ, यथा, ददारथ- 
तन-त्याग, कौशल्या-विाप, भरत-आगमन, माता के प्रति भरत-वचन, महाराज दशरथ की अंत्पेष्टि 
इत्यादि । ये सभी प्रसंग मर्मस्पर्शी 
राम-काव्य को दृष्टि से 'सूरसागर' क्वा राम-काव्य सूर-सारावंली से अधिक श्रेष्ठ और विशद है । 
प्रदेय एवं समाहार---तवम स्कन्‍्ध के अतिरिक्त सूरदास ने अन्यत्र भी भगवान्‌ राम का भर्वित- 
पूर्वक स्मरण किया है। सूर ने उनके भव्य आदर्श तथा मर्यादा-मण्डित रूप की सदैव रक्षा की है। संयोग 
और वियोग पक्ष को कुशलतापुर्वक चित्रित किया हैं। उन्होंने वियोग की समस्त सम्भाव्य अन्तर्दशाओं का 
वर्णन किया. है । ह 2 
सूरदास का रामकाव्य गीतिकाव्य की दृष्टि से उपस्थित किया गया है ! इस दृष्टि से उसकी तुलना 
तुलसी के: मानस' से न होकर गीतावली' से की जा सकती है जो कि राग-रागिनियों पर आधृत है । 
सूर के समस्त पद गेय तथा शास्त्रीय हैं, परन्तु. लंकाकाण्ड के कतिपय पद अतीव प्रदीर्ष हो गये हैं और 
कहीं-कहीं पुनरावृत्ति सी रूगतो है। सूर ने अलंकारों का .सुमधुर और समुचित: प्रयोग-किया है । . उनकी 

ब्रजभाषा परिमाजित और मधुर है। उनका मानवीय संवेदनशील और संवेदनावाला पक्ष कहीं-कहीं 
अनायास उद्घाटित हो गया है। सीता की अग्नि-परीक्षा के समय हनुमान का अश्षुपात सूरदास की 
करुणा मनःस्थिति का स,चक हेँ--- 


लछिमन, रचौ हुतासन भाई । 

यह सुनि हनूमान दुखं पायो, मोपै लख्यों न जाईं। 
आसन एक हुतासन बैठी, ज्यौ' दुन्दन-अरुनाई । 
जैसे रवि इक पल घन भीतर वितनु मारुत दुरि जाई । 
ले उछंग उपसंग हुतासन, “निहकलंक रघुराई” ! 
लई विमान चढ़ाइ जानकी, कोटि मदन छबि छाई । 
दसरथ कह्मौ देवहू भाष्यो, व्योम विमान टिक़ाई.। 


व्‌ 


सिया राम ले चले अवध कौ, सूरदास बलि जाईं। 


वियोगिनी सीता और ममते।मयी कौशल्या को परखने का जो भावसिक्‍त हृदय सूरदास के पास 
था, वह अन्यत्र दुर्लभ है । 

गोस्वामी तुलसीदास से मैथिली शरण गुप्त तक चली आ रही हिन्दी की राम-काव्य-परम्परा को 
सूरदास के भावात्मक चित्रों का प्रदेय अग्रतिम है | उन्होंने ऐतिहासिक दृष्टि से तुलसी के पूर्व राम-काव्य 
की सर्जना की । उनके दृश्यों में माघुर्य और सौन्दर्य की संश्लिष्ट योजना मिलती है । सूर हिन्दी राम- 


काव्य के अविस्मरणीय गायक हैं । सूर का राम-काव्य हमें उत्साह, सदभाव और सत्कर्म की परम पावनी 
प्रेरणा प्रदान करता है । 


अति सुख कौसिल्या उठि घाई। 
उदित वदन मन मुदित सदन तैं, आरति साजि- सुमित्रा ल्याई | 
जनु सुरभी बन वसति वच्छ बिनु, वरवस पसुपति की बहराई। 
चली साँझ समुहाइ ख़वत थन, उर्मेंगि मिलन जननी दोठ आई। 
दधि-फल-दूृव कनक-कोपर भरि, साजत सौंज विचित्र बनाई। 
अमी-बचन सुनि होत कुलाहलू, देवनि: दिवि दुंदुभी, वजाई। 
वरन-वरन पट परत पाँवड़े, वीथिनि सकल सुगंध सिचाई। 
पुलकित रोम, हरष-गदगद स्वर, 'जुवतिनि मंगलन्गाथा गाई। 
निज मंदिर में आनि तिरक दे, द्विज-गन मुदित असीस सुनाई । 
सिया-सहित सुख बसों इहाँ तुम, सूरदास नित उठि बलि जाई। 
सूरसागर ६१३ 

रेंड१ 


सूरदास: कालजयी कवि 


डॉक्टर (विजय शुक्ल 





पूर्व मध्य-युग की राजनीतिक चेतना में जिस प्रकार की साम्राज्यवादी निरंकुश शासन-अ्रणाली 
चल रही थी, उसकी दिशा भारतीय जीवन-मुल्यों से भिन्‍न थो । कबीर और उनके अनुयायियों ने निराकार 
ब्रह्म की उपासना को योग से सम्बद्ध करके समाज को भौतिक लिप्सा और नैतिक मूल्यों के सम्भावित 
विघटन से मुक्त किया । कबीर की व्यक्ति-साधना सामाजिक चेत॑ना व जागृति से जुड़ी हुई हैं। उनके 
दृष्टिकोण निरंकुश शासकों की नीति से सर्वथा अल्ग-थलंग हैं । इसी प्रकार सूफियों की अलौकिक प्रेम- 
व्यंजना का भी कोई प्रत्यक्ष सरोकार समकालीन शासन-व्यंवस्था से नहीं है । मैं यह मानता हूँ कि सूफी 
कवियों की निर्गुणवादी अलौकिक प्रेम-व्यंजना के प्रस्तुत भौतिक कथा-विधान की रूपक-योजना में काल्पनिक 
जीवन-मृल्यों की प्रधानता होने के कारण ही एक नयी प्रतिक्रिया का जन्म होता हैं, एक नये अध्याय की 
शुरुआत होती है, और वह है, वल्लभाचार्य द्वारा प्रवर्तित दाशनिक स्थापनाओं की पृष्ठभूमि पर सूरदास व 
अष्टछाप के अन्य कवियों का श्रीकृष्ण-भव्ति सम्बन्धी मधुरोपासनामय काव्य-सर्जन | वल्लभाचार्य. और 
अन्य कवियों का आविर्भाव भी उसी समय होता है जब कि सूफी कवियों व पीरों का प्रभाव स्थापित हो 
चुका था । उल्लेखनीय है कि कबीर के पंथ-अनुयायियों का भी प्रभाव पूर्ण रूप से रहा। मैं श्रीकृष्ण- 
भकक्‍त कवियों की काव्य-घारा को निर्गुण ब्रह्म सम्बन्धी मान्यतांओं के अतिशय बढ़ते हुए प्रभाव को समाप्त 
करने का विकल्प मानता हूँ। श्रीकृष्ण-भक्ति के सन्दर्भ में लौकिकं व सग्रण लीलाप्रधान उपासना-पद्धति 
द्वारा एक नये संगीतप्रधान युग का आरम्भ होता है। श्रीकृष्ण-मक्ति के अमर -गायकों का भी समाज 
व व्यक्ति से सम्बन्ध रहा, न कि साम्राज्यवादी शासन से । 


पूव मध्य-कालरू जिसे भक्तिकारू कहा गया, वस्तुतः काव्य-क्षेत्र में निगुणवाद व सगुणवाद के बीच 
खण्डन-मण्डन की प्रक्रिया से ही क्रमशः विकसित' होता रहा । निर्गुणवाद की प्रतिष्ठा से दार्शनिक चितकों 
को संभवत: यह खतरा प्रतीत हुआ कि- कहीं निराधार व निरालंव साधनात्मक मूल्यों व अलौकिक प्रेम 
को कथाओों की फैटेंसी द्वारा समाज में पौराणिक अवतारी पुरुषों की अध्यात्म-चेतना से सम्पन्त अनुभूति- 
प्रक विराट जीवन-मूल्यों का अंत न हो जाये । सर्वप्रथम वल्लभाचार्य के दार्शनिक चिंतन में ब्रह्मत्व-बोध 
के लिए श्रीकृष्ण की सग्रण-रूप-चेतना को हम मूर्तिमान हुआ देखते हैं । वल्वभाचार्य के अनुसार श्रीकृष्ण . 
और ब्रह्म समानार्थक हैं । श्रीकृष्ण माया से रहित निलिप्त, तटस्थ ब्रह्म हैं, साथ ही वे ब्रह्म होने के कारण 
पुरुषोत्तम व आनन्द-स्वरूप हैं। श्रीकृष्ण-ब्रह्म से ही गोपी-जीव की सृष्टि होती है। वल्लभाचार्य ने गोपी- 
जीवों के लिए ही पुष्टि-मार्ग का प्रतिमान निर्धारित किया जिसका अर्थ व आशय है-अनुग्नरह । गोपी-जीव 

श्रीकृष्ण-तरह्य की छूपा वे अनुग्रह-के कारण अभिषामूँलक साया से मुवित पा जाता है। श्रीकृष्ण ब्रह्म होने 
के कारण ही नित्य व निरंतर हैं । श्रीकृष्ण की सगुण लीला स्थूल आंगिक नृत्य द्वारा भाव-सम्प्रेषित करने 
के कारण रंस-प्रधान और, सूक्ष्म आध्यात्मिक अर्थ देने में समर्थ होने के कारण रहस्य-प्रधान हैं। अठएव 
रस और रहस्य, दोनों के समन्वय में, रास-ब्रह्मन व जीव "की अभेद अंद्वेत स्थितियों तक पहुँचाने में 
समर्थ है। गोपी-जीव ब्रह्म की इस सगुण-लीलाःप्रधान रास में सहभागी होकर अपने अस्तित्व को विलीन 
कर देता है।। ऐसे महान्‌ दार्शनिक चिंतक वल्लभाचार्य के दार्शनिक चितन से अभिभूत होकर सूरदास त्ते 
प्द-रचनाएँ कीं । इसलिए उनके पद सगुण लीला के गान हैं । 
सुरसागर, साहित्यलहरी, सूरसारावली--सूरदास की ये तीन प्रमुख रचनाएँ हैं। सूरसागर में अनेक 
प्रासंधिक कथाओं से प्रभावित पद-रचनाएँ हैं, जिन्हें विद्वान्‌ स्वतंत्र रचनाओं के रूप में स्वीकारते हैं । जैसे 
मान-ली छा, गोवद्धंन-लीला, भ्रमरगोत, -नाग-लीला, दान-लीला आदि । शोधांतर्गत अनेक विद्वानों ने अनेक 
स्थापनाएँ तत्संवंध में की हैं, किंतु उन्हें प्रस्तुत करना मेरा अभीष्ट नहीं है। इतना कथन पर्याप्त है कि 
सूरदास ने अपने पदों में श्रीकृष्ण को ही केन्द्र-विदु पर स्थित रखा है । अन्य चरित्रों का उल्लेख श्रीकृष्ण के 
अवतारी ब्रह्म-स्वरूप को उजागर करने के लिए पूरक समझा जाना चाहिये। सूरदास की कृष्णमयता जितनी 
वर्णित आंगिक चपलता में स्थुछ है, रसमय है, उतनी ही परोक्ष में स्थित ब्रह्मत्व के अलौकिकता-बोध में 
भी पूर्ण है और आनंदावस्था तक पहुँचाने में समर्थ हैं। आंगिक क्रियाओं में अनुभूति का संवेग श्रीकृष्ण 
व गोपियों के परस्पर प्रेमपरक आदान-प्रदान में है। वाल-क्रीड़ाओं में मैं उन्हें पूर्णतः श्वृंगार-रस प्रधान 
कवि मानता हूँ और आचार्य रामचन्द्र शुक्ल की उस मान्यता का पोषक हूँ जिसके अनुसार श्इंगार-रस 
के स्थायी भाव रति के तीन प्रकारों में सूरदास के काव्य को वर्गीकृत किया गया है--भगवद्विषयक 
रति, दाम्पत्य रति व वात्सल्य रति । 
सूरदास वस्तुतः श्रीकृष्ण के प्रेमासक्तिवश अंधे थे । उन्हें श्रीकृषण के अछावा इस सम्पूर्ण सृष्टि- 
रचना में कुछ नहीं दिखा । यही कारण है कि श्रीकृष्ण के बाल-जीवन के पदों में अनुभूति को प्रधानता 
है। नंदनयशोदा या गोपियों के साथ श्रीकृष्ण के वाल-क्षण की मनोवैज्ञानिकता के सहारे सूरदास अपने 
अनुभव व समय की गहरी पैठ ले सके हैं जो मनुष्य-जाति की शाश्वत सम्पत्ति हैं। श्रीकृष्ण की बाल- 
क्रीड़ाएँ आम आदमी के हृदय-मन को स्पर्श तो करती हैं, कितु भक्त-पाठक को उनकी क्रीड़ाओं के बिम्बों 
में ब्रह्मत्त की अलौकिक अनिर्वचनीय सत्ता का भी यथार्थ दर्शन होता है। श्रीकृष्ण गोपियों के मध्य प्रेम 
वे राग का जो पवित्र संबंध सूरदास के पदों में मिलता है, वह निधिकार है। वसुदेव व देवकी को ही 
वात्सल्य अथवा प्रेम रखने व करने का एकाघिकार रहा है, ऐसा नहीं है, वल्कि नंद-यशोदा से भी इतना 
ही वात्सल्य प्रकट करने का आनंद प्राप्त होता है और आगे बढ़कर वात्सल्य के स्थान पर क्नज-गोपियों 
के प्रणय में श्रीकृष्ण के मधुर व्यक्तित्व के आकर्षण को और अधिक विस्तार के साथ समझा जा सकता 
है। श्रीकृष्ण के प्रति ग्रोपियों का व्यक्त भाव समष्टि की चेतना को अभिव्यंजित करता है, क्योंकि गोपी- 
भाव प्रत्येक मनुष्य का भाव है। सूरदास के पदों में उक्त प्रकट काव्य-मूल्य उनके आत्म-विस्तार को 
प्रक्रिया है । . 
सूरदास की आत्म-समपित भावनाओं का -अभिव्यंजन अपनी जीव-सत्ता के अस्तित्व को श्रीकृष्ण 
आराष्य में विलीन करने हेतु किया गया हैं । वे अपने अहं को विसजित करते हुए श्रीकृष्ण की संपूर्णता 
का विदग्ध गान करते हैं। उनकी भक्ति-भावना ( व्यक्तिमूलक होकर भी ) का साधारणीकरण हुआ है । 
कवि के रूप में दास्य, सख्य, वात्सल्य, माधुर्य भाव का उन्होंने आश्रय लिया है । अपने गुरु वल्लभाचार्य 


के प्रति उन्होंने अपनी भक्ति ध्रकट की है क्‍योंकि श्रीक्ृष्ण-ब्रह्म की प्राप्ति हेतु पुष्टि-मार्ग पर अग्रसर करने 
के लिए गुरु ने उनका पथ-प्रदर्शन किया हैं । : 

सूरदास ने श्रौकृष्ण-ब्रह्म के स्वरूप चितन में सगुण सांघन व निर्गुण साध्य दोनों को समन्वित 
किया हैं। इसका सहज सुन्दर उदाहरण श्रमर-गीत के पदों में मिलता है । निर्गुणवाद संबंधी समस्त 
चिताओं व मान्यताओं का खण्डन इसी कथा-प्रसंग में है । उद्धव के संदेशवाहक रूप में गोपियों के सम्मुख 
उनकी उपस्थिति में हुए वाद-विवाद में सूरदास के भक्त की चेतना गोपियों के माध्यम से व्यक्त होती 
है। ग्रोपियों के आंतरिक प्रेम की वियोगजन्य पीड़ा भी वस्तुतः कवि की अपनी ही पीड़ा है जो मनुष्य- 
जीव की चेतना को आहत करती है । निर्गुण-साधना की प्रक्रिया के प्रति अविश्वास और सगुण उपासना- 
पद्धति के प्रति आस्था का यह स्तर हिंदी काव्य में सूरवास के पूर्व और उनके बाद भी नहीं मिलता । 
गोपियों के भाव मनोविज्ञान से हटकर नहीं हैं ॥ अ्रमरगीत एक उपालम्भ काव्य है । यह सूरदास को भक्त 
कवि के रूप में अमर वनाए हुए है। मानवीय अनुभूति से सम्पन्न होने के कारण गोषियों का श्रीकृष्ण 
के लिए प्रियतम-भाव मंपुर्ण मनुष्य-जाति में सगुण-मक्ति-उपासना के निमित्त आास्‍्था बनाए हुए हैं । 


सूरदास श्रीकृष्ण की संगुण छीछा का पद-गायन कर जीवन के कोमरूतम भावना-प्रवान पक्ष के 
प्रस्तुतीकरण द्वारा आज की यांत्रिक सभ्यता के प्रभाव में जीनेवाले मनुष्य की चेतना को प्रभावित एवं 
संवेदित करते हैं । 


ऊधौ जोग कहा हैं कीजतु । 
ओढ़ियत है कि विछेयत है, किधों खैयत है किघों पीजत ॥ 
कोधों कछू खिलौना सुंदर, को कछू भूषन नीकौ । 
हमरे नंदर्नंदन जो चहियतु, मोहन- जीवन जी कौ ॥ 
तुम जु कहत हरि निगुन निरंतर, निगम नेति है रीति । 
प्रगट रूप की रासि मनोहर, क्‍यों छाँड़े परतीति ॥. 
गाइ चरावन गए घोष .तें, अवहीं हैं फिरि आवत। 
सोई सूर सहाइ. हमारे, वेनु रसाल बजावत ॥। 
सूरसागर ४५८३ 


गशाश्वत मावों के कबि सूरदास 


श्री नर नारायण राय 

कालजयी क्ृतियाँ वे ही होती है जो जीवन के बाह्माधारों को भेद कर मानव-प्रकृति के अंतर्भूत भावों 
का अन्वेषण करती हैं और भावात्मक सम्बन्ध स्थापित कर कृति को जन-मन से जोड़ती हैं । कालिदास का 
यक्ष आज भी जीवित हैं तो केवल इसलिए कि प्रेम के राशिभूत स्वरूप को उसने उसी शाश्वत भाव में 
भोगा था । शकुन्तला और दुष्यंत के प्रेम-संबंधघों की कथा अगर आज भी दुहरायी जाती है तो केवल 
इसलिए कि यह मानवीय स्वभाव की नितान्त स्वाभाविक और राग-विरागात्मक प्रस्तुति हैं। तुलसीदास 
का मानस अगर आज हर घर की गीता है तो केवल इसलिए कि तुलसीदास के राम मर्यादा पुरुषोत्तम 
होकर भी उन्हीं राग-विरागात्मक संबंधों को जीते और भोगते हैं जो किसी भी सामान्य व्यक्ति की विभूति 
या बेंदना है । सूरदास के पद अगर छोक में गाये-सुने जाते हैं तो इसलिए कि इन पदों में भी उन्हीं शाइवत 
भावों की अभिव्यक्ति है जिसे प्रस्तर युग से आज तक मानव-हृदय अनुभव करता आया है। इसलिए हर 
गीत उसे अपना रूगता है और हर गीत उसे आत्माभिव्यक्ति के घरावलरू पर छूता है। सामान्य जन और 
कवियों में मूलभूत अन्तर यह हैं कि एक सामान्य व्यक्ति के रूप में कवि जो अनुभव करता है उसे वह 
भाषिक और काव्यात्मक अभिव्यक्ति भी दे सकता है, जबकि सामान्य भावुक-हृदय अभिव्यक्ति की व्याकुलता 
अनुभव करके भी उपयुक्त साध्यम के अभाव में मौन रह जाता है । संप्रेषण की यह शक्ति ही कवि और 
उसकी कविता को विशिष्ट बनाती है, यद्यपि संप्रेषित अनुभव-खण्ड अनुभूति के धरातल पर सामान्य होते 
हैं और संप्रेपित होने की स्थिति में विशिष्ट प्रतीत होने लगते हैं.। 
भहाकवि सूरदास शाइवत भावों के- कवि हैं ।: उनके पदों में! नवरस की. खोज उतना महत्त्व नहीं 
रखती जितना महत्त्व उनकी भक्ति-भावना । भक्त का हृदय भावुक होता है, कवि का भी । अगर एक भक्त 
कवि हो, तो भाव की प्रधानता सहज ही- हो जाती है । भक्त और. कवि होने के अतिरिक्त सूरदास अंधे 
थे और अंधों की भावन-शक्ति किसी सामान्य या विशिष्ट व्यक्ति से भी अधिक प्रखर होती है। इसीलिए 
सूर के पदों में गहरी संवेदना के साथ भावों की प्रचुर भंगिमाएँ भी हैं.। भावों की यह विपुलता,. विभिन्नता, 
गम्भीरता और प्रखरता हिन्दी के किसी भी महान्‌ कवि में. कम ही प्राप्त: होगी । सूरदास भावों में जीते थे 
और भावमूर्ति गढ़ते थे | सूरदास ने राधा के रूप में, यशोदा के रूप में. जिस भावमूति का निर्माण-किया है, 
कम-से-कम हिन्दी साहित्य में तो वह अद्वितीय है. ही । * 
प्रेम एक शाश्वत भाव है। प्रेम का वर्णन भी प्रायः सभी: कवियों ने किया हैं । अधिकांश कवियों : 
, के वर्णन में प्रेम का स्वरूप नर-नारी के यौनाकर्षण से जुड़ा रहता है। शरीर-संबंधों से ऊपर उठकर आत्मा 

रँ 
के धरातल पर प्रेम की खोज, और उसे पाने का प्रयास, अथवा कबियों द्वारा ऐसे उदात्त .प्रेम का निरूपण 
जहाँ संपूर्ण विश्व प्रेममय हो उठा हो, विरल हैं। पुष्प के भीतर भी एक पुरुष होता हैं, नारी के भीतर 
भी एक नारी होती हैं । पुरुष के भीतर का वह पुरुष और नारी के भीतर की वह नारी ही वस्तुत 
णाइवत नर-नारी हैं । एक दूसरे को प्रेम करने के रूप में शाश्वत नारी शाश्वत पुरुष को और शाववत पुरुष 
घायवत नारी को खोज रहे होते हैं । पर कहाँ-कहाँ यह खोज पूरी होती है ? कितने नर-नारी अपने भीतर 
के नर या नारी को ही पहचान पाते हैं ? लेकिन जिसने सूरदास की राधा और सूरदास के कृष्ण को जाना 
हैं, पहचाना है, वे यह समझते हैं कि राघा के मन में कृष्ण की चाह और कृष्ण के मन में राधा की कांक्षा 
शादवत पृरुष और स्त्री की एक दूसरे की पहचान है । इसीलिए यहाँ शरीर गौण है, एक दूसरे तक पहुंच 
का माध्यम । प्रेम-संबंध को देह से ऊपर उठाकर आत्मा से जोड़ने का श्रेय सूरदास का प्राप्य नहीं है क्या ? 
नर-नारी के प्रेम को देहाकर्पण के माध्यम से आत्मा तक ले जाने का जो-उदात्त प्रयास राधा-कृष्ण के प्रेम- 
निरुपण में है, अन्यत्र दुर्लस है । यह तो प्रेम का प्रचलित पक्ष. है, लौकिक स्वरूप । लेकिन सूरदास की दृष्टि 
में प्रेम केवल नर-नारी-संबंधों का हो कारण नहीं, विश्व के संपूर्ण संबंधों का आधार है। इसलिए सूर की 
दृष्टि ( अंधे होने पर भी प्रज्ञाचक्षु होने के कारण, एक निश्चित जीवन-दर्शन रखने के कारण जो 'दृष्टि' है ) 
में प्रेम व्यापक भाव है, विराट है, विश्व है । 
सूरदास मूलतः प्रेम के कवि हैं । प्रेम की उनकी कल्पना विराट है । उन्हें त्रज की धरती से प्रेम 
है, त्रज की कुंजगलियों से प्रेम है, श्रजवासियों से प्रेम है, राधा और कृष्ण से-प्रेम है, और तो और, उन्हें 
राधा और क्षप्ण के एक दूसरे के प्रति श्रेम से भी प्रेम है। ब्रज के छता-पता, धेनु और धूल से भी उन्हें 
प्रेम है । ग्वाल-बाल, नन्‍्दछाल, यमुना का तट और राधा का हठ--सव उन्हें समान रूप से प्रिय हैं । प्रेम 
की इस व्यापक अनुभूति ने उनके मन से जड़ और चेतन का भेद मिटा दिया है । इसी अग्नेद स्थिति में वे 
प्रेम को स्वीकार भी करते हैं । यज्ञोदा और कृष्ण का प्रेम इसी विराट प्रेम का ही एक स्वरूप हैँ, राधा 
और कृष्ण का प्रेम दूसरा, ग्वाल-बालों का कृष्ण के साथ प्रेम तीसरा स्वरूप है, रुक्मिणी एवं अन्य रानियों 
का कृष्ण के साथ प्रेम चौथा स्वरूप है, गोपियों और ब्रजवासियों 'का कृष्ण के साथ प्रेम पाँचिर्वाँ स्वरूप । यह 
तो एक स्थूल वर्गीकरण है । जिज्नासु अध्येता न जाने ऐसे कितने प्रसंगों का अन्वेषण कर सकगे । भरते 
सूरदास का एक भक्त के रुप में ब्रह्म-स्वरूप कृष्ण के प्रति जो भक्ति-भाव प्रकट हुआ हैँ, सूरदास के थब्यंताओा 
की राय में वह भी प्रेमा भक्ति है। प्रेम के उस उदात्त और विराद स्वरूप की कल्पना की जाये जहाँ 
लोक से लोकोत्तर को जोड़नेवाली भक्ति केवल भाव-रूप प्रेम में ही सन्नचिहित हो । यह प्रेम ही हैं जो भाव 
से भवित में, शरीर से भक्ति में, और अनुभव से अभिव्यक्ति में फैला हुआ हैं। सूरदास के समस्त पदा में 
से केवल प्रेम-माव को निकाछ विया जाये, तो जो शेप वचेगा, वह नश्वर मानव शरीर की तरह सवा पांच 
आने मृल्य का होगा । 
भाव की कितनी गंभीर और व्यापंक अनुभूति सूरदास में थी, इसे किसी एक प्रसंग की अत्ति संक्षिप्त 
भर्भा से संकेत रूप में समझा जा सकता हैं। इस प्रयोजन के लिए हम छूगभग सर्वविदित प्रसंग ही लेते 
ह--राथा और कृष्ण के प्रेम का प्रसंग | सरदास राधा और कृष्ण के प्रेम का प्रारंभ बारूपन से ही दिखाते 
हैँ ओर इस प्रकार अचानक ही त्रज की किसी गछी में मिल गयी राधा के साथ कृष्ण का सुदीर्घ प्रेम-संबंध 
स्थापित करते हैं । प्रारंभ में खेल के प्रिय साथी के रूप में मिले राधा बौर कृष्ण। एक दूसरे को धीरे-धीरे 
एवं अच्छी तरह जाना भौर समझा । खेल के साथी के रूप में स्वापित उनका यह प्रेम-संबंध अनवरत 
संसर्ग से प्रगाद होता गया । फिर वे किशोर हुए। यौवन के संवेत्तों को उन्होंने समझा । तदनुझूप न केवल 
उनयी सघेंध्टाएं बदछ गयौं--एक दुसरे के प्रति मनोभावों में भी परिवर्तन आया । अब वे अपने शरीर को भी 

पहचानने रंगे, इसलिए एक दूसरे के शरीर को भी जानने-संमझने लगे । अब उन्हें केवल साथ-साथ खेलने 
वाला सुख व्यर्थ और देह से देह के मिलन की उत्तेजना सार्थक लगने छगी। प्रणय की यह लीला उसी 
भाँति चलती है जिस भाँति हर समाज में, हर देश में, हर युवा-युवती चलाते हैं। फिर विधिवशात्‌ वियोग 
होता हैं । वियोग की तीब्रता की अनुभूति भी इस प्रेमी-युगल को वैसी ही होती हैं जैसी किसी सामान्य 
प्रेमी-युगल को होती है । केवल शरीर का प्रेम दिखाना सूरदास का अभीष्ट नहीं था, इसलिए राधा और 
कृष्ण एक दूसरे की तृप्ति और संतोष में ही अपने प्रेम की सार्थकता मानते हैं। उनका प्रेम एक-दूसरे से कुछ 
माँगता नहीं, अपना सब कुछ बाँटता ही है। प्रभास क्षेत्र में एक वार दोनों की भेंट होती भी है तो वहाँ 
भी कृष्ण इतना ही कहते हैं कि “मुझमें और तुममें अंतर हो क्या हैं ?” और अंतर था भी क्‍या ? दोनों 
की आत्मा ने एक दूसरे को पा लिया था--भौर कुछ पाना शेप ही क्या रह गया था। शेष था तो 
शरोर--जिसे कालान्तर में नप्ट होना था और हुआ भी । लेकिन राधा और कृष्ण अपने प्रेम में, अपनी 
आत्मा में आज भी जीवित हैं और सिर्फ इस प्रेम की कथाभर कहने से स्रदास भी अमर हो गए हैं । 


राघा-कष्ण की यह कथा वस्तुतः मनुष्य जाति की मूल प्रकृति की कथा है। सूरदास की इस 
उद्भावना की सार्थकता इसमें है कि अर्थ की कई परतें इसके साथ जुड़ी हैं। एक ओर राधा कृष्ण का 
यह शाइवत प्र म-भाव एक कवि की सुक्ष्मानुभृतियों की काव्यात्मक प्रस्तुति के लिए व्यापक आधार देता है, 
दूसरी ओर वही दार्शनिकों के लिए जीव-ब्रह्म सम्बन्ध को समझने-समझाने में सहायक होता है, आलोचकों के 
लिए राधा-कृष्ण के भीतर के शाश्वत स्त्री-पुरुष संवन्धों के अन्वेषण की संभावनाएं प्रदान करता है भौर 
जो इन वारीकियों में न भी जाना चाहें, उन्हें एक प्रेमी-युगल की अमर प्रणय-गाथा सुनाता है । श्यृंगार 
रस के प्रतिमानों पर सूरदास का यह संयोग श्टंगार या विप्रलंस शंगार एकदम पूर्ण है, 'संयोग में सोलहों 
आना संयोग और वियोग में सोलहों आना वियोग” | सूरदास की विलक्षणता इसमें है कि छौकिक 
जीवन के प्रसंयों में उन्होंने अपनी भावन-प्रतिभा से अलौकिकता भर दी है, लोकोत्तर चेतना की ज्योति 
जगा दी है । राधा और कृष्ण का संयोग' या वियोग' पक्ष लौकिक धरातल पर तो पूर्णतः संयोग और 
वियोग हैँ ही, व्याख्या की अपनी संभावनाओं के कारण यह प्रसंग जो इतर व्यंजनाए देता है--अन्य 
प्र मकानयों में वही बड़ा क्षीण पक्ष होता है। सुर के राघा और क्ृष्ण को अन्य लोग चाहे जिस भाव से 
देखें, वे अपनी भावना के अनुकूल सभी प्रसंगों की व्याख्या कर लेंगे, लेकिन सूरदास जो व्याख्या प्रस्तुत 
करना चाहते हैं वह वस्तुतः शाश्वत मनोभावों की अभिव्यक्ति है। बुद्धि-तत्त्व की क्रमशः होती जा रही 
प्रवलठता और सस्यता-संस्क्ृति के क्रमशः होते जा रहे. विकास ने मानव जाति के शाश्वत भावों पर एक 
आवरण सा डाल दिया है। प्रेमी-प्रेमिका के रूप में आदम और ह॒व्वा ने भी अपनी भूमिका निभाई थी, 
उनके वाद की पीढ़ियों ने भी । पर वहाँ तक-क्त्रिम कुछ भी नहीं था, बनावटीपन नहीं था--जीवन की 
स्वाभाविकता सूरदास के समय तक नष्ट नहीं हुई थी, यद्यपि शाश्वत भावों को एक आवरण दिया जा 
चुका था । इसीलिए राघा ने कृष्ण के प्रति जब प्रेम का पहले पहल अनुभव किया, तो जो स्वाभाविक 
अनुभव उसमें प्रकृतिवश जगने थे, जगे, लेकिन इसके साथ ही जगा वह भाव जो इस प्रेस की गोपनीयता 
चाहता था, एक आवरण चाहता था । सूरदास शीघ्र ही इस आवरण को भेद कर राधा भर कृष्ण के 
: प्रेम. को उन्मुक्त कर देतें हैं और उनके प्रेम के रूप में एक ऐसे शाइवत भाव की कल्पना प्रस्तुत करते हैं 
जहाँ व्यक्ति व्यक्तित्व और व्यक्तिगत को खो कर केवल भाव होता है, राधा श्याममयी हो जाती है और 
इयाम राधामय, दोनों अछग अलूग होकर भी एक दूसरे में समाविष्ट और अभिन्‍न और एक होकर भी 
अलूग-अलूग । यह ब्रह्म और जीव का रूपक हो या प्रेम के उदात्त स्वरूप का निरूपण या आत्मा द्वारा 
भात्मा की पूर्ण खोज, जो कुछ भी हो, पर है अपने आप में एक शाश्वत भाव । इसी तलाश में तो सभी 

हैं, पर इस राह पर चलनेवाले कितने हैं और कृतकाम होनेवाले कितने ? इसीलिए राधा और कृष्ण भी तो 
एक हैं | वर्तमान काल में. विश्व के अन्य अत्यधिक समृद्ध और प्रगतिशील देशों ने बुद्धि का नियंत्रण स्वीकार . 
कर लिया है, भाव उनसे पीछे छूटता जा रहा है। भारत भावनाओं का देश है, इसलिए सूरदास को 
भारत में ही उत्पन्त होना था। राजा जनक ने विदेह होकर आत्मा को आत्मा या परमात्मा से यहीं 
जोड़ा था। इतिहास दुहराता है। देह से ऊपर उठनेवाले बहुतेरे अन्य भारतीय ऋषि-मुनि हुए और 
उन्होंने जीवन के शाव्वतत भाव की पहचान की । भक्त कवि सूरदास इसी पहचान के साक्षी हैं । प्रमाण 
है राधा और कृष्ण, राग और विराग की साक्षात्‌ प्रतिमू्ति । भावों का मूर्तरूप-श्वेत-श्याम, राधा-श्याम । 

शाइवत भाव वह भाव है जिसका स्वरूप अक्षुण्ण बना रहता है। सूरदास ने जिस विराट प्रेम की 
कल्पना प्रस्तुत की है, वह आज तक उसी प्रकार बनो हुई है, इसलिए सूर का प्रेम-भाव शाश्वत भाव है । 
सूरदास ने राघा और कृष्ण के माध्यम से जिस प्रेम-भाव को अभिव्यवित दी है, वह उनसे पूर्व और उनके 
समय भी विद्यमान था, इसलिए उनका वह प्रेम भाव शाश्वत है । मध्ययुग के पूर्व और पश्चात्‌ राधा और 
कृष्ण की युगल मूर्ति के न जाने कितने विविध रूपों में अवतार हुए, इसलिए राधा-कृष्ण का यह प्रेम-भाव 
शाइवत हैं| एक प्र मी युगल के रूप में राधा और कृष्ण जिन अनुभवों से होकर गुजरे हैँ, वह भी मानवीय 
प्रकृति का एक सनातन रूप है, इसलिए भी सूर द्वारां प्रस्तुत प्रेभ-भाव का निरूपण शाइवत है। सैकड़ों 
वर्ष बीत जाने पर भी सूरदास के पदों का शाश्वत्त भाव अपनी ताजगी से जन-मन को आज भी मुग्ध किए 
हैं, ठीक उसी तरह जिस तरह कभी कृष्ण की मुरली के वद्ञ में सारा ब्रज और अग-जग था। अब न रही. 
वह मुरली, न उसकी वह तान सुनायी पड़ती है, न रहे राघा और कृष्ण, न रहे सू रदास--पर उन सबका 
गुणगान सुनायी पड़ता है । 


राघा स्थाम स्थाम राधा रेंग। 

पिय प्यारी कौं हिरदे राखत, प्यारी रहति सदा हरि के सेँग ॥॥ 

नागरि नैन चकोर बदन ससि, पिय मधुकर अंबुज सुंदरिमुख । 

चाहत अरस परस ऐसे करि, हरि नागरि, नागरि नागर सुख ॥। 

सुख दुख सोचि रहति मन ही मन, तब जानत तन कौ यह कारन । 

सुनहु सूर कुलकानि जानि, दुख सुख दोक फल करत विचारन || 
सूरसागर २६४० 

गीत, कविता का एक ऐसा रूप है जो छंदोबद्ध, संगीतमय, सहज एवं भावात्मक होने के कारण, 
प्राचीन काल से ही जनजीवन में स्थापित एवं लोकप्रिय रहा है । इसमें लय, स्वर, तुक तथा गायन के 
अन्य तत्त्वों का ध्यान इसीलिए रखा जाता है. ( और आज भी कुछ परिवर्तनों के साथ उसकी अनिवार्यता 
समझी जाती है ) कि उसका संगीत तथा व्यक्त भावों का प्रभाव लोगों में अधिक समय तक बना रहे । 
छंदोवद्ध एवं रागाश्रित गीतों ( जिन्हें गीति एवं पद से भी संज्ञायित किया जाता है ) की रचना मध्यकालीन 
संगीतप्रिय संत भक्त कवियों ने अधिक की । इन भक्त कवियों में सूरदास का नाम पहले लिया जाता है 
जिन्होंने गीत में साहित्यिक भाषा, कला एवं भावानुकूलछ संगीत का प्रयोग किया । 

सूरदास संगीत के प्रकांड पंडित थे। इसका प्रमाण उनके गीत हैं जिनमें शास्त्रीय संगीत की 
परम्परागत राग-रागिनियों की उत्तम परियोजना के साथ-साथ लोकथुनों पर निर्मित कुछ नये रामों का भी 
प्रयोग हुआ हैं । अगर देखा जाये तो गीत-काव्य की परम्परा में, वस्तु तथा गीत-रचना-विधान की दृष्टि से 
विद्यापति के वाद दूसरे कवि सूरदास ही हैं जिनके गीतों में गहरी भक्ति भावना के साथ कवित्व, भाव 
और रस घुल मिल गये हैं । साथ ही भावों के अनुरूप कला, संगीत तथा रचना कौशल है । इसलिए 
इनके गीत साहित्यिक एवं कलात्मक हैं । सच तो यह है कि क्ृष्ण-काव्य-परम्परा के जिन गीत कवियों ने 
गीत के नैसगिक स्वरूप को उभारा और सँवारा हैं, उनमें राधा-कृष्ण-लीछा के अमर गायक, ब्रजभापा के 
संवेदनशील कवि सूरदास का नाम सबसे पहले लिया जायेगा । 


भाषा की दृष्टि से विचार करें तो सूरदास के गीतों में न्नजभाषा के ठेठ शब्दों के साथ तत्सम 
और तद्भव शब्द सहज रूप में प्रयुक्त हुए हैं । भावों, रसों और अवस्थाओं को व्यक्त करने के लिए 
विभिन्‍न पदावलियों का औचित्यपूर्ण प्रयोग उनके काव्यश्ञास्त्र के ज्ञान का प्रमाण हैँ । इस प्रकार यह मानना 
पड़ता हैँ कि सूरदास के गीतों में व्यावहारिक संगीत का उचित प्रयोग होने के कारण श्रोता विभोर हो 
जाते हैं और भाषा, शिल्प, छन्‍्द, अलंकार और रस से परिपूर्ण होने के कारण गीत सजीव हो उठतें हैं । 

गीत-काव्य की दृष्टि से सूरदास की प्रमुख कृति सूरसागर' है। इसके प्रायः सभी गीत गेय हैं । 
लेकिन गीत काव्य की कसौटी” पर इस भ्रन्थ के बहुत से गीत खरे नहीं उतरते । ये वे गीत हैं जिनमें 
इतिवृत्तात्मकता है और जो गीत-काव्यात्मक॑ रूप के विधान में वाघा उपस्थित करते हैं । गीत मूल रूप से 
वात्माभिव्यक्तिप्रधान, एक अखण्ड अनुभूतिवाला और क्षाकार में छोटा काव्य-रूप माना गया है । उसमें 


१- निजी अनुभूति की अभिव्यक्ति, अच्तःकरण की प्रेरणा, भावुकता, एक ही भाव, विशेष प्रभाव 
छोड़ने की क्षमता, छोटा आकार, संगीतात्मकता, कोमल कांत (मधुर) शब्दों का प्रयोग, तुक, रस-सुरिट 
की क्षमता तथा छन्दों का प्रयोग, ये गीत के तत्त्व हैं । 

जब कथा-सूत्र जुड़ जाता हैं तो उसकी प्रभावोत्पादंकंता कम हो जाती है, और गीत पक्ष दब जाता है.। इ है 
इस दृष्टि से देखें तो इनके बहुत से गीत ऐसे हैं जिनमें संगीत की रागबद्धता होते हुए भी, छन्‍्दों की 
प्रधानता होने के कारण गीत का अपेक्षित प्रभाव नहीं हो पाया है- जैसे यह गीत, जिसमें चौपाई की 


न्तिम पंक्तियों के भाव को हरिगीतिका के शुरू में दोहराकर विषम लयात्मक. छन्‍्द का एक साथ प्रयोग 
किया गया है- 


मिलि सन दे सुख आसन वैसे | चितवनि वारि किये सब तैसे । 
” ता परि पानि-ग्रहन विधि कीन्‍हीं । तब मंडप भ्रमि साँवरि दीन्‍्हीं ॥ 
तब देत भाँवरि कुंज मंडप, प्रीति ग्रंथि हियें परी । 
अति रुचिर प्रम पवित्र राका, निकट बुंदा सुभ घरी ॥ 
गाए जु गीत पुनीत बहुबिधि, बेद-रुचि-सुन्दर-ध्वनी । 
श्री नंद-सुत वृषभानु-तनया रास में जोरी बनी ।॥॥ 
उक्त गीत में छन्‍्द के साथ इतिवृत्तात्मकता हैं। फिर भी भाव, भाषा, कला और संगीत के संमि- - 
श्रण के कारण इन रचनाओं को भी गीत काव्य में रखा जाता है । ै 
उक्त चर्चा के आधार पर सूरदास- के गीतों को भाव, कला, : रूप और प्रभाव की दृष्टि से कुछ 
प्रमुख शीर्षकों में विभकत किया जा सकता हैं । वे हैं- गीत ( शुद्ध गीत-), कला गीत ( कलात्मक गीत ) 
लोक गीतों से प्रभावित गीत, छंद-प्रधान गीत, दृष्टिकूट गीत तथा अन्य गीत । 
गीत अथवा शुद्ध गीत, सूरदास की आत्मनिवेदनपरक रचनाओं में मिलते हैं, जिनमें सहजता और 
गेयत्व है । ऐसे गीतों में सूरदास ने अपने आराध्य कृष्ण की भक्तवत्सछता तथा उनकी दिव्य एवं अछौकिक 


शक्ति की अभिव्यक्ति की है। इस तरह के गीतों में ये कहीं भी कलात्मकता के प्रति आग्रही नहीं दीख 
पड़ते । जैसे-- 


. कीन्‍्हों कोप- इन्द्र बरषारितु, छीछा छाल गोवर्धनधारी । 
राखी लाज समाज माहि जब, नाथ-नाथ द्रीपदी पुकारी | : 
तीनि छोक के ताप निवारन, सुर स्पाम सेवक सुखकारी ।* 

अथवा, ह | 

मेरी कौन गति ब्रजनाथ ? 
भजन विमुख5रू सरन नाहीं, -फिरत विपयनि साथ 4 
हीों- पतित, अपराध-पुरन, भरथौ कर्म-विकार | 
काम क्रोधडरु लोभ चितवीं, नाथ तुमहि विसार। 
: उचित अपनी कृपा करिहौ, . तब तौ वनि. जाइ। . 
सोइ करहु जिहि चरन सेवे सूर जूठनि खाई ॥४ 
यद्यपि उक्त गीतों में शिल्प साधारण है, मगर कवि की भक्ति-मावना और -उसके जआत्म-बोध के कारण ये 
गीत हो गये हैं । ४ । ! * 
कलात्मक अथवा कला-गीतों सें. स्रदास की मौलिकता मिलती है । जहाँ कृष्ण-लीला के अवसरों 
पर वे भावविभोर होकर गाते हैं, वहाँ उनकी कला सहज ही व्यक्त होने लगती हैं । वात्सल्य और मथुर 
लीलाओं के वर्णन में जब वे तन्मय होते हैं, तो उनकी .भंनुभूति सहज स्तर पर गीत-सृष्टि के लिए सक्रिय 


२- सूरसागर १६९० । ३- वही ३० ।॥ ४- वही १२६॥ 

हो उठती हैं। ऐसे गीतों में अनुभूति की निरंतरता और प्रभावान्विति है, रस-सृष्टि करने की क्षमता हैं । 
कल्पना, आनुप्रासिक शब्दावली और नाद-सौन्दर्य, का संमिलन गीत को प्रभावशाली बना देता है । व्यंजना- 
शवित के द्वारा यह चमत्कारिक प्रयोग. द्रष्टव्य है--- 
7 की डे किधौं घन गरजत नहिं उन देसनि । 
किधौं हरि हरषि इन्द्र हुठि बरजे, दादुर खाये सेघनि ॥॥ 
किधों उहि देस वगनि मग छाँड़े धरत्ति न बुंद प्रवेसनि । 
चातक मोर कोकिला उहि वन बधिकनि बे विसेषनि ॥ 
किधों उहिं देस वाल नहिं झुरूति गार्वात सखिन सुदेसनि । 
ह सूरदास प्रभु पथिक न चलहीं कासोँ कहाँ सँदेसनि ॥' 
इसमें व्यंजना शक्ति के द्वारा गोपी की विरह-व्यथा और मिलन की व्यग्रता की अत्यन्त सुन्दर और 
कलात्मक अभिव्यक्ति है।. । 
लोकगीतों से प्रभावित गीतों में लोकजीवन और लोकमानस की सहज एवं सरस अभिव्यक्ति है । 
भाषा की सहजता एवं लोकानुभूति ऐसे-हो गोतों में है। सोहर, कीर्तन, छोरी, कजरी, रसिया तथा प्रभाती 
आदि गीतों में छोकधुनों के साथ उसके शिल्पों को सजाकर जहाँ वे भावों को व्यक्त करते हैं, वहाँ गीत 
पूरी तरह से कलछात्मक होकर एक दूसरा भाव और प्रभाव विकसित करते हैं। साथ ही शब्दों के द्वारा 
उस क्षेत्रविशेष की सामाजिक चेतना, संस्कार, लोक-व्यवहार, तथा आचरण आदि को भी व्यक्त करते हैं- 
कछु दिन ब्रज औरो रहौ, हरि, -होरी है । 
अब जिनि मथुरा जाहु, अहो हरि होरी है ॥* 
उन्द-गीतों में सूरदास ने वर्णवृत्त और मात्रावृत्तों के छन्‍्दों को अधिक महत्त्व दिया है, जिनमें 
अनुष्टुप के अछावा सभी लृघु-गुरु के विशिष्ट क्रम पर चलते हैं । वर्णवुत्त की रचनाएँ मात्रिक छन्दों की 
तुलना में कम हैं। इन्होंने अनेक तरह के छन्दों का प्रयोग किया है, जिनमें सममात्रिक, अर्द्ध-।ममात्रिक, 
मिश्र के अलावा वर्णिक मुक्तक एवं दण्डक दोनों हैं। इसके अतिरिक्त प्रचलित छन्दों में वर्णणत और 
मात्रागत परिवर्तन कर इन्होंने कुछ नये छन्‍्द भी निर्मित किये हैं । यहाँ सभी छन्दों का उल्लेख तो संभव 
नहीं है, लेकिन पुष्टि के लिए वहु प्रचछित सार! और सरसी” छन्द का प्रयोग इस गीत में देखिये- 
. भुजा पकरि ठाढ़े हरि कीन्हे । 
वाहँ मरोरि जाहूुगे कैसें, मैं तुम नीके चोन्‍्हें। 
माखन चोरी करत रहे तुम, अब भए मन के चोर। 
सुनत रही मन चोरत हैं हरि, प्रगट लियौ मन मोर 
सूरदास ने भावानुकूछ छन्‍्दों का प्रयोग कर यह प्रमाणित किया है कि वे मात्र राग-रागिनियों के ग्रेय 
गीतों के ही कवि नहीं हैं, वल्कि छन्‍्द योजना;में भी सिद्धहस्त हैं । 
दृष्टिकूट गीतों में सूरदास ने अपने ज्ञान के साथ आध्यात्मिक पहुँच को भी रुपष्ट किया है। श्लेष, 
कि आदि वहु अर्थ देनेवाले अलूंकारों के द्वारा शब्दों को अनेकार्थी बनाकर अर्थ को गूढ़ वना दिया है । 
हक हि शब्द-शञान और अलूकार-ज्ञान का भी परिचय सिलता हूँ । दृष्टिकूट गीतों में अभिव्यक्ति के 
कथात्मक, आलंकारिक तथा ध्वनि-परिवर्तन-संकेतों का आश्रय लिया हैं। जैसे सागर-मंथन की पौरा- 
णिक कथा के द्वारा देव के सम्बन्ध में कुछ कहने की अनिवार्यता - 





५० वही ३९२८ । ६- वही ३५३२॥ ७- वही २५५० । 

जब दधि-रिपु हरि हाथ लियौ । 
खगपति-अरि डर असुरनि संका बासरपति आनन्द कियौ | 
विदुखि सिंधु सकुचत, सिव सोचत, गरलादिक किमि जात पियी | 
अथवा हंस के मुक्ता चुगने तथा चकोर के अंगार चुगने की छोककथा के द्वारा राधा को सांत्वना - 
राधे जल सुत कर जु घरे । ह 
अतिहीं अरुन, अधिक छवि उपजत, तजत हंस सगरे । 
चुगन चकोर चले हूँ सनमुख, झझके रहे खरे। 
दृष्टिकूटों में उनकी आलंकारिक और चमत्कारिक वृत्ति अधिक हैं ।. ऐसे गीतों में गीत की वह 


सहजता एवं संवेदनात्मकता नहीं है, जो हृदय को छू लेती हैँ । आलंकारिक गीतों के उदाहरण दृष्टिकूटवाले 
गीत में मिलते हैँ । 


अन्य गीतों में इनके वे गीत लिये जा सकते हैं जो शुद्ध रूप से शास्त्रीय संगीत पर आधारित हैं । 
इस तरह के गीतों में गायन, वादन और नृत्य-संगीत के तीनों विधानों का संयोग बहुत आकर्षक और 
उच्चकोटि का है। साथ ही इनमें रस औौर भाव के अनुकूल रागों का चयन भी हुआ है जिससे गीत 
हृदयग्राही हो गये हैँ, जैसे, भोर होने पर भोर के अनुरागमय वातावरण का वर्णन करते हुए ब्रजराज को 
जगाने के लिए (राग विलावल' में यह गीत - 
जागिये, ब्जराज कुंवर कमल कुसुम फूले। 
कुमुद बूंद सकुचित भए, भृज्ध छता भूले। 
तमचुर खग-रोर सुनहु, वोछत बनराई। 
रांभति गो खरिकनि में वछरा हित. धाई। 
विधु मलीन रवि प्रकास, गावत नर-तारी। 
_सूर-स्याम प्रात उठों, अंबवुज कर धारी।'? 
अथवा, बालक कृष्ण के रूठने का रागकेदार में प्रसिद्ध गीत - 
मैया, में तो चन्द्र-खिलौना लैहों । 
जहाँ लोटि धरनि पर अवहीं, तेरी गोद न ऐही ११ 


अतः सूरदास की रचनाओं में हर तरंह के गीत हैं, जिनमें अनुभूति है, उसके अनुरूप शिल्प है । 
संगीत का सहज रूय-विधान है। काव्य के घरातलू पर छन्‍्द, रस और अलंकार हैं। सौन्दर्य की वृद्धि के 
लिए भाषागत गुण और सहज स्वाभाविक कल्पना हैं। इन गुणों के कारण ही सूरदास तथा उनके जैसे 
अन्य कवि जिन्होंने समय के अनुसार जन-भावनाओं से जुड़कर रचनाएँ कीं, आज भी जीवित हैँ और 
अनंत काल तक जीवित रहेंगे । 

श्री श्रीनिवास त्रिपाठी 

'सहाकवि' शब्द किसी पारिभाषिक अर्थ में प्रयुक्त नहीं होता । कवियों की गणना में जिसे वैशिष्ट्य 
के कारण प्रायमिकता प्राप्त होती है, वही महाकवि हो जाता है। यहाँ वैशिष्ट्य का विचार करने के पूर्व 
हमें यह देखना है. कि 'कवि' शब्द का व्युत्पत्तिगत अर्थ क्या हैं और किन अर्थों में यह रूढ़ है तथा प्रकृतत 
मर्थ अभिधेय है या लक्ष्य या व्यंग्य । 

कवि श॒व्द की व्युत्पत्ति दो रूपों में सम्भव है--(क) कव्‌ +इ और (ख) कु +इ। कब! धातु के 
अर्थ हैं--जानना, ग्रथन करना, वर्णन करना तथा चलना । इस तरह 'कवि' शब्द के व्युत्पत्तिगत अर्थ हैं--- 
सव कुछ जाननेवाला, इलोकों का ग्रथन करनेवाला, वर्ण्य वस्तु का वर्णन कर सकनेवाला तथा सर्वत्र जा 
सकनेवाला । कु! घातु के अर्थ हैं--बोलना, कहना और कथन को नियंत्रित करना । ऐसे कवि” के अर्थ 
होते हैं--उत्क्ृष्ट वक्ता, लेखक और कथन को संयत रखनेवाला । 


असरकोश के अनुसार कवि शब्द विद्यत्‌ के रूप सें रूढ़ है । मनुस्मृति' से भी यह समथित है। 
महाभारत के अनुसार शुक्राचार्य के अर्थ में यह रूढ़ है ।? भागवत में ब्रह्मा को आदि कवि कहा गया है पा 
ब्घक णज हा! 
भोज प्रवन्ध के अनुसार प्रथम कवि ब्रह्मा, द्वितीय कवि वाल्मीकि और तृतीय कवि व्यास हैं | रघुवंश' 
के अनुसार उत्कृष्ट काव्यकंर्ता होने पर ही कोई कंवि हो सकता हूँ, सामान्य तुकबन्दी करनेवाला कवि 
नहीं हैं । महाभारत के विष्णुसहस्न नाम अंश के अनुसार कवि नाम है विष्णु का ।” लगाम को भी कवि 

कहा जाता है । कवि शब्द का प्रयोग ईश्वर के अर्थ में भी हुआ है और साधारण तुकबन्दी करनेवाएं 


१- विद्वान्‌ विपश्चिद्‌ वेदज्ञ....संख्यांवान्‌ पण्डित: कवि:। ( कवि: | )-- अमरकोश रशाछ५ । 
२- मनुस्मृति २१५१ 


, रै- भूगोः पुत्र: कविविद्वान शुक्र: कवि सुतोग्रह: । -- महाभारत १।६६॥४२॥ 


४- तेने ब्रह्म हृदा य आदिकवयें, मुह्यन्ति यत्‌ सूरयः । -- भागवत १।१॥१॥ 
५- एकोश्मून्नलिनात्‌ परस्तु पुलिनद वल्मीकतश्चापर: । -- भोजप्रवंध । 


६- मन्दः कवियश्ञ: प्रार्थी गमिष्याम्युपहास्यताम्‌ । 

७- वेदोवेदविदव्यंगो वेदांगो वेदवित्‌ कविः । 

८- अब्वमुखे शब्दायमानत्वात्‌ । 

९- कवि पुराणमनुशासितारमणेरणीयास मनुस्यरेद्य: इत्यादि । 


७७७७७" आस मल आल ननलल जल आल कक जल मनन लकलक कब लक विनकनलि ली शिशशि जलन लि लि किक कि लक लक कक कलश नकद 

-“- रघुवंश १॥३ । 


-- महाभारत १३।१४९२७। 
-+ शब्द कल्पद्रम ।- 


व्यक्ति के अर्थ में भी। अतीत और अनागत कां प्रत्यक्ष द्रष्टा ऋषि कवि कहलाता हैं और भृगुनन्दने 
शुक्राचार्य का नाम भी कवि है ।* कविर्मनीषी परिभू: स्वयंभूः--इस उक्ति में कवि को मनस्वी, पराभूत 
करनेवाला और आत्म-प्रतिभा से उत्पन्न, कहा गया है । अंग्रेजीं की उक्ति पोएदट्स आर वॉर्न नॉट मेड' 
भी लगभग इसी भाव का समर्थन करती है। कोशझ्ों में से ढूँढ़कर खींचतान कर शब्दों को लानेवाले सात 
सवारों में नाम लिखानेवाले कवियों की संख्या नगण्य नहीं हैं । उधर वाणी को वश में रखनेवाले कवियों की 
संख्या किसी भी भाषा के साहित्य में अनामिका के पोरों तक ही पहुँच पाती है । ऐसे ही कवियों को महाकवि 
की अमिधा से मण्डित किया जाता है। अच्य श्रेणी के कवियों के लिए कवि शब्द का प्रयोग होता है । 
सूरदास ने कहा है-- 

यह महिमा येई पे जानें । 

कवि सों कहा बरनि यह जाई । 

सूर स्याम रस-रास-रीति सुख विनु देखें आवबे क्‍यों गाई ॥ 


यहाँ सूरदास ने 'कवि' का प्रयोग महाकवियों को समेट कर कविमात्र के लिए किया है । 


अब परीक्षण करके सूरदास के काव्य के महत्त्व को आँकने का प्रयास किया जाये । ऐतिहासिक 
दृष्टि से सूरदास का जन्म आज से पाँच सौ वर्ष पूर्व हुआ था संवत्‌ १५३५ में ॥ इसके पहले चार वेदों के 
रचयिता ब्रह्मा, आदिकवि कहलानेवाले वाल्मीकि तथा महाभारत और भअठारह पुराणों के रचयिता 
वेदव्यास जैसे महाकवि हो चुके हैं । कालिदास, भारवि, माघ, श्रीहर्ष' जैसे प्रतिभासम्पन्त कवि भी हो चुके 
हैं। हिन्दी में चन्दवरदायी, कबीर, जायसी आदि यशस्वी कवि हो चुके हैं । फिर भी सूरदास का महत्त्व 
अभूतपूर्व हैं। वेदव्यास को छोड़कर और किसी ने इतने अधिके पदों की रचना नहीं की । सूर. के मुक्तक गेय 
पदों का एक भी पद रसहीन नहीं है, किसी भी पद का कोई भी शब्द व्यर्थ नहीं है। उपमानों, रूंपकों, 
उत््ेक्षाओं तथा युक्तियों की कल्पनाएँ अत्यन्त ऊँची हैं। सूरदास ने. अनुप्रासमंडित अआर्थगुंफित गेय पदों में 
लालित्य के साथ कथानक की क्रमबद्धता को मुकतकों में ग्रथित करके भावपक्ष.को अपूर्वता प्रदान की है। 
अपूर्वता को ह 
कवि की भपृुर्वता इसलिए नहीं होती कि उसमे कोई नया आविष्कार किया है, वल्कि इसलिए कि 
वह पूर्वोक्त तथ्य को भी ग्रथन-गोरव से नव्यता और भव्यता प्रदान करता है। संस्कृत के आचार्यों ने 
कहा है-- | 
स॒ एवं पद-विन्यासस्ता एवार्थ विभूतयः । 
तथापि नव्यं भवति काव्य ग्रथनगौरवात्‌ ॥ 
नव्यता ः 

सूरदास ने श्रीकृष्ण के पुरातन चरित को अपनी प्रतिभा से नया रूप प्रदान किया । वात्सल्य भाव 
भौर मधुर भांव का इतना अधिक और इतना उत्तम चित्रण पहली वार किया गया हैं। यह नवीनता आज 
भी अक्षुण्ण बनी हुई है। राष्ट्रीय घारा, छायावाद, प्रयोगवाद, प्रगतिवाद, नयी कविता, अकविता आदि 
नूतनतर धाराओं के आने के वाद भी सूर के काव्य की नव्यता ताजी है । उसमें गोते लूगानेवाले को हर वार 
नया रत्न उपलब्ध होता है, चाहे रत्नाकर के गोताखोरों को हरवार नये रत्न भले ही न मिलें । यह नव्यता 





१०- कविस्तु क्रान्तदर्शीस्थात्‌ । 
११- शुक्री दैत्यगुरुः काव्य: उद्यनाभागंवः कविः । 





र्प्ड 


परिणाम है सूर के काव्य में निहित सौन्दय का। कहा गया हँ-- क्षण क्षण यन्‍्नवतामुपैति तदेव रूप॑ 
रमणीयताया: । 
सौन्दर्य 

. सूरदास के सौन्दर्य को सहृदय व्यक्ति अपने अन्तब्चक्षु से निहारता रह जाता है और आत्मविस्मृति 
की अवस्था में पहुँच जाता है । सूरदास के काव्य का सौन्दर्य शब्द में या अर्थ में या गुम्फन शैली में है या 
किसी अन्य वस्तु में, यह विचारने पर घ्वन्यालोक की वह उक्ति सामने भा जाती है जिसमें प्रतीयमान 
वस्तु को या काव्य के सौन्दर्य को शब्दादि से भिन्‍न बताते हुए कहा गया है कि वह उसी तरह “अलग है 
जिस तरह सुन्दरियों में छावण्य उनके अंग-प्रत्यंग से भिन्‍त और स्वतंत्र रहता है। व्वतनिकार कहते हैं-- 


प्रतीयमानं पुनरन्य देव, वस्त्वस्ति वाणीषु महाकवीनाम्‌ । 
“““विभाति लावण्यमिवांगनासु ॥ 


यह रमणीयता अंगों से भिन्‍न स्वतंत्र भी होती है, किन्तु अंग-प्रत्यंग का भी अपना सौन्दर्य रहता 
ही है जो इसे सर्वांगसुन्दर वनाता है। सूरदास की रचनाओं में भी सौन्दर्य की यही स्थिति हैं। उपयुक्त 
शब्दों का सटीक प्रयोग, उनकी झंकृति तथा दछव्दालंकारों की योजना शब्द-सोन्दर्य के प्रमाण हैं । 'देखिअत 
कालिन्दी अति कारी” में 'क' का छेकानुप्रास, “ गोपी, गाय, गोसुत' दुख विसरचौ” में गा! का वृत्यनुप्रास 
स्पष्ट हैं। उसी तरह छाक्षणिक अर्थ, व्यंजना का प्रयोग तथा अर्थालकारों की योजना अर्थगत सौन्दर्य के 
सवूत है । “मुख पर चन्द्र डारीं वारि” में छक्षणा, “उरमें माखन चोर गड़े, अब कैसेहुँ निकसत नहिं ऊधौ 
तिरछ हु जु थड़े” में व्यंजना द्रष्टव्य है। किन्तु वास्तविक सौन्दर्य उस ध्वनि में है जो रस या भाव के 
रूप में काव्य की आत्मा हैं । यह आत्मा आवरण में रहती है । 
आवरण 


रस या घ्वनि फिर भी पहेली की तरह अतिशय निगूढ़ नहीं होती । कंचुक में सुन्दरता से आवृत्त 
कुच की तरह विहित होती हुई भी भविहित रहती हैं। सूरदास के काव्य में यह झीना आवरण सर्वत्र 
सौन्दयंवर्द्धक है । उदाहरणार्थ दो पंक्तियों का परीक्षण किया जा सकता है-- 


सख्ि री नंद नंदन देखु । 
स्वातिसुत माला विराजत स्यथामतन यों माइ । 
मन गंगा गौरि डर हर. लियो कण्ठ रूगाइ ॥। 


यहाँ कृष्ण के वाल्यकालीन नृत्य का चित्रण है। शिशु डमरू बजाकर नाच रहा है । ग्वालिन को लगता है 
कि शंकर नाच रहे हैं | शिक्षु के गले में मोतियों की माला है । लगता है कि शिव ने आज गंगा को सिर से 
उतारकर गले लगा लिया हैं | कारण भी व्यक्त हैं । पार्वती के रूप के सामने गंगा लज्जा से पानी-पानी 
हो रही थी, तव तो उसे सिर पर रखा था, किन्तु वहाँ भी वह भय से काँप रही है। भयत्रस्त व्यक्ति 
को गले से छुगा लेने पर भय दूर हो जाता है । शायद शिव को भी अब पार्वती की फटकार सुनने का डर 
न रहा । वे अब नहीं कहेंगी कि इसे सिर चढ़ा रखा है। सूर की यह कल्पना गोपियों के मन में ही नहीं, 
कामदेव के मन में भी डाली गयी है और उसे भी शिव के इस रूप से भयत्रस्त वतलाया गया है। 


सूरदास अपने हृदय में इस श्याम-शिव को वसाना चाहते हैं । फिर तो हृदय में काम के जाने का 
डर भी नहीं रहेगा ! ८ 

र्प्प 


” ये ध्वनियाँ व्यवत होती हैं इस पद से, किन्तु सीधी बात इतनी ही है कि क्ृष्ण मोतियों की. माला 
पहनकर, नाच रहे है । 


कल्पना है 
सूर के काव्य के सौन्दर्य का एक कारण उनकी ऊँची उदात्त कल्पना है। अप्रस्तुत की स्थापना, 
परिस्थितियों की नवीन उद्भावना, शैली और प्रस्तुतीकरण के कौशल में भी नवीनता की उद्भावना सूरदास 
की कल्पना-शक्ति का स्पष्ट परिचायक है । उपर्युक्त उदाहरण में कृष्ण के रूप में शिव की कल्पना 
द्रष्टव्य है । द 
कनक भूमि पर कर पग छाया यह उपमा इक राजति। 
करि करि प्रतिपद प्रतिमनि वसुधा, कमल बैठकी साजति ॥ 
यहाँ बालक के हाथ-पैर के प्रतिविम्बों पर कमलों की बैठकी की कल्पना की गयी है| ऐसी उत्तमोत्तम 
कल्पनाएँ सू रसागर में भरी पड़ी हैं । 
अर्थगौरव 
सूरदास ने पदों में स्फुटता से अर्थ को व्यक्त किया है, किन्तु ऐसा कहीं नहीं है कि अर्थ-गौरव में 

व्याघात पड़े । इनके इस अर्थ-गांभीर्य को देखकर भारत्रि के शब्दों में कहना पड़ता है-- स्फुटता न 
पदरणकृता न च न प्रोज्झितमर्थ-गौरवम्‌ ।” ऊपर के उद्धरणों में भी अर्थ की स्फुटता के साथ अर्थगौरव 
की स्पष्ट झाँकी मिलती है । एक पंक्ति उदाहरणार्थ और ले ली जाये--- 

अति मलीन वृषभानुकुमारी । 

हरि स्तनमजल भीज्यो उर अंचल तिहि लारूच न धुवावति सारी ॥॥ 
यहाँ ख़्म-जल के स्थान पर स्वेद विन्दु/ आदि नहीं कहकर अर्थ में गम्भीरता छायी गयी हैं। फिर भी 
संयोग श्यृंगार का भाव स्पष्ट हैं। कहीं-कहीं दृष्टकूटों में अर्थ समझना कठिन अवश्य है, किन्तु ये भी शोभा- 
वर्द्धक हैं । महाभारत में भी दुष्टकूट हैं। माघ ने भी चित्र-काव्य को अपने महाकाव्य में स्थान दिया हैं । 


पद-लालित्य 


वनिता के पदविन्यास से झंकृत नूपुर जिस तरह श्रोता को एक वार वरबस आढकऋ्ृष्ट कर लेते हैं, 

उसी तरह कविता का पद-विन्यास भी अपने लछालित्य के कारण अर्थ न समझनेवाले को भी एक बार भआक्ृष्ट 
कर लेता हैं । ऐसा पद-छालित्य सूरदास के पदों में सर्वत्र उपलब्ध है । एक उदाहरण लें--- 

कंदुक केलि करति सुकुमारी । 

अति सूछम कटि तट आड़े जिमि, बिसद नितंब पयोधर भारी । 

अंचल चंचछ फटी कंचुकी, विलुलित वर कुच सही उघारी ॥ 
आयत्तन ;' 
काव्य-सौन्दर्य या सौष्ठव ही नहीं, सूरदास के काव्य का आयतन भी विशाल है। सूर-सारावछी 
के छत्द संख्या ११० में सूर विरचित एक लाख पदों की सुचना मिलती है | वहाँ कहा गया है-- 


श्री बल्ूकम गुरु तत्व सुनायौ छीछा भेद बतायो । 
ता दिन तें हरि लीला गाई, एक रक्ष पद-वन्द । 
ताकौ सार सूर सांरावलि गावत अति आनन्द । 
यहाँ स्पष्ट प्रतीत होता है कि सूरसागर एक छाख पदों में रा गया था और बह फूटकर पदों का 
संग्रह नहीं, वल्कि हरि-लीला का गायक प्रवन्घ-काव्य है | * 


है 








सूरदास के ग्रंथों की संख्या सुर-सागर, साहित्य-लहरी, और सूर-सारावली तक ही सीमित नहीं है । 
इनके अतिरिक्त सूर-सागर-सार, -सूर-रामायण, सूर-सतक, वाल-छीला, मान-लीला, दान-लीलका आदि 
२६ ग्रन्थ सूरदास के रचे हुए माने जाते हैं । 


मम्मट की कसौटी मे 
मम्मट के अनुसार कवि की महत्ता तीन वातों पर / अवलूम्बित होती है-- 
- शक्ति या प्रतिभा । न्‍ 
ख - निपुणता ( लोक, शास्त्र, काव्य आदि के मन्थन से प्राप्त अनुभूति ) 
ग - अभ्यास ( काव्यज्ञ लोगों की शिक्षा या प्रेरणा से किया हुआ वार-वार का अभ्यास ) | 
इन तीनों दृष्टियों से सूरदास महाकवि सिद्ध होते हैं । 
प्रतिभा 


सूरदास एक अद्भुत प्रतिभा लेकर अवतीर्ण हुए थे। वाह्मचक्षुहीन होकर भी अपने दिव्य चक्षु से 
सूर ने जो देखा, वह साधारण प्रतिभावाले व्यक्ति के लिए: असम्भव था । मानव-हुदय के प्रत्येक स्पन्दन का 
सजीव चित्र, प्रकृति का मनोज्ञ चित्रण, गीतात्मकता का मान-देण्ड-स्थापन, रूप-रंग आदि गुणों का चित्रण, 
चलना आदि कार्यो का सूक्ष्म विवेचन, श्ंगार आदि विभिन्‍न रसों का सुन्दरतम सन्निवेश, प्रवन्धात्मकता 
की गेय मुक्तकों में सज्जा-- ये सभी गुण एक कवि में उपलब्ध हों, यह अद्भुत प्रतिभाका स्पष्ट प्रकाश है । 
सूरदास एक साथ कवि, दार्शनिक, भक्त और चिन्तक हैं । कहा जाता हैं कि नरतनु मिललना कठिन हैं; 


उसमें भी विद्या का होना भौर विद्वत्ता के साथ कवित्व का आजऩा दुलभ से दुर्लमतर हैं। फिर शक्ति का 
होना तो अत्यन्त दुर्लभ है--- 


$ 09 5% 


नर॒त्वं दुर्लम॑ लोके, विद्या तत्र सुदुर्लमा। 
कवित्वं दुर्लभ तत्र, शक्तिस्तत्रापि दुर्लभा ॥ 
सूरदास में यह प्रतिभा जन्मजात है और अजित भी.। 
निपुणता ह 
दुनिया को, शास्त्रों को और इतिहास आदि को गौर से देखकर निपुणता अजित की जाती है । 
सूरदास ने विश्व के विभिन्‍न परिवर्तनों का तथा मानव-हृदय के प्रत्येक स्पंन्दन का ग्रम्भीर अध्ययत्त किया 
था। यह अनुभूतिजन्य निपुणता परिलक्षित होती है सूर के प्रभात-वर्णन में, संयोग तथा विप्रलम्भ श्यृंगारों 
के चित्रण में, वर्षा-वर्णन, होली के चित्रण एवं वाल-वर्णन आदि में । प्रातः काल भौंरों का पुष्प पर बैठने से 
कतंराना, मु्गे का बोलेना, रेभाती हुई गोय का बथान पर जाना, छोगों का प्रभाती गान करना, ये सभी सूर 
के अनुभूत चित्र हैं | कुछ नमृने देखे जायें--- 
प्रभात-वर्णन- . | ). ५६.५ 
जागिए ब्र॒जराज कुँवर, कमल: कुसुम .फूले। 
हि कुमुद वृन्द सकुचित भए, ,भृंग, लता भूछे ॥ 
कि , तमचुर खग रोर सुनहु वबोलत बनराई। 
राँभति गो खंरिकनि महँ, बछरा हित. घाई ॥. 





१२- शक्तिनिपुणता लोक-शास्त्र-काव्यादवेक्षणात्‌ । 
काव्यज्ञ शिक्षयाम्यास इति हेतुस्तदुद्भवे-॥ ,->.काव्य-प्रकाश 


घ 








-रेप्‌७ 


-विधु मलीन रवि प्रकास, गावत नर नारी। 
सूर, स्याम ! प्रात उठा अम्बुज कर धारी॥ 
होली-बर्णन- । 
नेंद-नंदन वृषभानु किसोरी मोहन राधा खेत होरी। 
श्री वृन्दावत अतिहिं उजागर बरन-बरन नव दम्पति भोरी ॥ 
एकनि कर हैं अगरु कुमकुमा, एकनि कर केसर हे घोरी । 
एक अर्थ सौं भाव दिखावति नाचत तरुनि बालू, वृध भोरी ॥ 


वर्षा-वर्णन- 


गगन उठी घटा कारी तामें बग पंगति अति न्‍्यारी | 
सुरधनु की छवि रुचिर देखियत बरन वरन रेंग धारी ॥ 
वीच-वीच दामिनि कौंधति है, मानों चंचल नारी। 
दुरि-दुरि जाति बहुरि. फिरि आवति विकल मदन की जारी ॥ 


वसन्‍्त-वर्णन- 


वेगि चलो, वलि कुँअरि सयानी । 

समय वसंत विपिन रथ, हय, गय, मदन सुभट नृप फौज पलाती ॥ 
चहुँ दिसि चाँदनि निसा चूम चलि भनौ घवल धर धूरि उंड़ानी ।। 
सोरह कछा छपाकर की छवि, सोभित सीस छत्र सिर तानी ॥ 

कुसुम सरासन' अधिक विराजत, कठिन मान गढ़ अति अभिमानी । 
सूरदास प्रभु की है यह गति, करहु सहाइ राधिका रानी ॥ 


यहाँ मानिनी राधा को मनाती हुई सखी समझा रहीं है कि वसन्‍्त का समय है । राजा कामदेव ने 
कृष्ण पर पूरी सेना के साथ चढ़ाई कर दी है। राधिका ही सहायता कर सकती है कृष्ण की क्योंकि वह 
भी रानी है ( शायद रूप के साम्राज्य की )। कामदेव की सेना के रूप में वसन्‍्त का यह मधुर चित्र 
अंकित किया गया है । ह े 


शास्त्रज्ञता- 


सूरदास ने चक्षुविहीन होने पर भी शास्त्रों का गहंन अध्ययन और मन्‍्थन किया था। उनकी 
रचनाओं में विभिन्‍न शास्त्रों का ज्ञान प्रत्यक्ष दीखता है। कहीं कहीं तो प्रसंग-प्राप्त विषय को तत्सम्बन्धी 
शास्त्र के ज्ञान के बिना समझना भी . कठिन हो जाता है, खास कर दुृष्टकूट के पदों में । संगीत-शास्त्र का . 
ज्ञान उनकी प्रत्येक कविता में स्पष्ट है । सारंग, गौरी, विछावछ, रामकलो, मलार, नट, मासावरी, अहीरी 
कान्हरौ, मारू आदि विभिन्‍न रागों में इनके गीत भरे पड़े हैं । | 

सूरदास नृत्य कला के भी मर्मज्ञ हैं ।* गर्दन मोड़ना, कमर टेढ़ी करना भआदि मुद्राएँ स्पष्ट चित्रित 
हैं । ताल देने, संगति करने की झाँकियाँ भी सूर के पदों में सुलभ हैं । मुरली ने कृष्ण को नचा रखा है 
नाना भाँति से | गोपियाँ कहती हैं-- 


मुरली तऊ गोपलाहि भावति । $::%4 < 
सुनि री सखी जदपि नँदनंदन नाना भाँति नचावति ॥ 





रषद ह 


स्वयं सूरदास भी नाचते हैं जीवन-छौला में | तभी तो कहते हैं-- 
अव में नाच्यौ बहुत गोपाल । 
* काम क्रोध को पहिरि चोलना कंठ विषय की माल ॥ 
' रासछीला के प्रसंग में आये हुए कुछ पदों के शीरषंक हैं-- 
- नृत्यतः स्थाम नाना रंग। 
- गति-सुगंध नृत्यति ब्जनारि 
- नृत्यत अंग-अभूषन वाजत । 
- उधघटत स्थाम नुृत्यति नारि। 
ज्योतिष शास्त्र में भी सूरदास निष्णात थे। किस ग्रह का कौन सा रंग होता है, किसके साथ 
किसका रहना अच्छा है, किसके लिए कौन-सा रत्न निर्धारित है--ये सभी वातें सूरदास को ज्ञात हैं । 
वालक क्रृष्ण के मुखमण्डल प्र लटकती हुई मणियों के चित्रण की एक झाँकी इसे स्पष्ट करती हँ--' नील 
सेत पर पीत छालमनि लटकन भाल लुनाई। सनि गुरु-असुर देव गुरु मिल्लि मनौ भौम सहित समुदाई ॥”” 
कृष्ण ने गोपियों का मन चुरा लिया है, इस वात को सूरदास की गोपियाँ ज्योतिष की शब्दावलो में व्यक्त 
करती हैं--- मघ पंचक ले गयोौ साँवरे ।” अर्थात्‌, मधा” से पाँचवाँ नक्षत्र जो भी होता है, उसे कृष्ण ले 
गये हैं। मधा, पूर्वा, उत्तरा, हस्त, चित्रा--इस क्रम से मधा के वाद पाँचर्वाँ नक्षत्र हे चित्रा । ध्वनि- 
साम्य के कारण चित्रा को चित्तका पर्यायवाची माना हूँ । 
कृष्ण के नामकरण के दिन गर्ग मुनि आते हैं और शिशु की जन्म-कुण्डली तैयार करके उसका फल 


बताते हैँ । उनके अनुसार श्री कृष्ण के जन्म के समय 'विभावन' नामक संबत्‌ था, अष्टमी तिथि, बुधवार, 


रोहिणी नक्षत्र, हपंण योग और वृष रमन था! । वर्णित फलों के अनुसार जन्मकुण्डली का निम्नांकित 
स्वरूप बनता है-- 


श्रीकृष्ण की जन्म-कुण्डली : सूरदास के अनुसार 
"साला तम्करपामकायाकुक उपमा्ार:बंगद करा धर /धपमादारा मएाए- ७ पर क25 +त्पकनकतकरए+-८ 





१३- संवत. सरस विभावन, भादौं, आठें तिथि, बुधवार । 
कृष्ण पच्छ, रोहिनी, अर्द्ध निसि, हर्षन जोग उदार। 
वुष है रूग्न, उच्च के निसिपति, तर्नाह -बहुत सुख पैहें 
चौथें सिंह रासि के दिनकर, . जीति सकल महि हूहेँ। 
पचऐं बुध कन्या कौ जौ है, पुत्रनि बहुत बढ़ेहँ। 
छठऐँ सुक्र तुला के सनि जुत, सत्रु रहन नहि पैहेँ । 
ऊँच नीच जुबती बहु करिह, सतऐ' राहु परे हैं। 

। 
। 





भाग्य-भवन मैं मकर महो-सुत, बहु ऐस्वर्य बढ़ेहैं 
लाभ-भवन मैं मीन बृहस्पति, नवनिधि घर में ऐहेँ 
कर्म-भवन के ईस सनीचर, स्यथाम बरन तन हैहें । सूरसागर ७०४ 

पुराणों के प्रसंग तो सर्वत्र - भांति ही रहते हैं जिनकी अन्तरकर्थाओं के माध्यम से ही अर्थ-बोध हौता 
हैं । आधार प्रायः श्रीमद्भागवत पुराण का रहता हैँ । फिर भी ब्रह्मववर्तपुराण और गर्ग संहिता भादि से 
भी प्रचुर सामग्री ली गयी है । स्वयं राधा का नांम तक भागवत्त में नहीं है, पर वह सूरदास की रचना में 
नायिका है । । 


नाना शास्त्रों का ज्ञान तो है ही स्रदास को, खेल कूद तथा आमोद॑-प्रमोद के विविध रूपों का भी 
अच्छा ज्ञान है । कृष्ण गेंद खोज रहें हैं । इसकी एक झाँकी है-- 


शालिनि तें मोरी गेंद चुराई। ह 

खेलत आन परी पलका. बिच अँगिया माँज्न .दुराई ॥ 

भुज पकरत गोरी अँगिया ठटोवत छूअत छतिया पराई | 

सूरदास मोहिं यहै अचम्भो एक गई है पाई॥ 
खेल के कुछ पदों के शीर्षक हैं--- 

- खेलत स्याम ग्वारूतनि संग । 

- मैया मोहि दाऊं बहुत खिझायी । 

- खेलन अब मोरि जात बलया। 

- खेलन को हरि दूरि गयी री। 

- खेलत मैं को काकों गुरसयाँ। 


वेदान्त दशन का ज्ञान तो सूर काव्य की रीढ़ है। जीव को अविद्या से मुक्त करने का प्रयास प्रायः सं्॑त्र 
हैं। एक रूपक में अविद्या को गांय बताया गया-है। उसे हाँकने के लिए गोपाल से प्रार्थना की गयी है--- 
माधौ नेकु हटकौ गाइ।4... 
अ्मत निसि-वासर 'अपथ-पथ अगह गहि .नहिं जाई । 
छुघित अति न अघात कबहूँ निगम-द्रुम दलि खाइ। 
अष्टद्स घट नीर' मँचवति तृषा तऊ न॑ बुझाइ। 
अभ्यास  - हा ु 
शत्रित और नैपुण्य के साथ-साथ सफल कवि के लिए शास्त्रज्ञ से प्राप्त शिक्षा का अभ्यास भी 
आवश्यक होता है | सूरदास ने यह अभ्यास भी सही रूप में किया था । उन्होंने स्पष्ट स्वीकार किया है 
कि गुरू ने ज्ञान का प्रकाश दिया और मैंने अपने अम्यास से अपनी सिद्धि प्राप्त की - 
अपुनपी आपुन-ही मैं पायौ । 
सब्दहि सब्द भयौ उजियारौ सतगुरु भेद वतायौ | 
इस प्रकार मम्मट के मानदण्ड के अनुसार सूरदांस खरे महाकवि सिद्ध होते हैं । 

' महाकवि सूरदास और उनका 
काव्योपादान श्रीकृष्ण 

श्री वासुदेव पोद्दार 


हिन्दी साहित्य के इतिहास की दो महान्‌ उपलब्धियों के रूप में महाकवि सूरदास और तुलसीदास 
का स्थान अन्यतम है। संस्कृत साहित्य के इतिहास में जो स्थान वाल्मीकि और वेदव्यास का है, हिंनन्‍्दी 
साहित्य में वही स्थान महाकवि सूरदास और तुलसीदास का हैं। भारतीय संस्कृति के विशारू चक्रवाल 
की कल्पना जिस तरह राम और कृष्ण के विना असम्भव है, उसी प्रकार हिन्दी साहित्य की वृहत्तम परि- 
रेखा का अनुमान भी सुरदास और तुलसीदास के बिना असम्भव है। तुलूसोदास का काव्योपादान राम 
है, सूर का श्रोकृष्ण | सूर तक आते-आते श्रीकृष्ण भारतीय संस्क्ृति के सर्वोच्च नायक बन चुके थे । सम्पूर्ण 
भारतीय वाज्भमय, उत्तर से दक्षिण तक, श्रीकृष्ण की चर्चा में प्रवृत्त हो चुका था। भारतीय दर्शन के 
प्रमाण और प्रमेय श्रीकृष्ण को सर्वत्र खोजते हुए वेद और वेदान्त के चूड़ाल का स्पर्श कर रहे थे। अद्वैत- 
बेदान्त का सर्वोच्च उद्घोष अद्ेत-सिद्धिकार आचार्य मथुसूदन के शब्दों में 'क्ृष्णात्‌ परं किमपि तत्त्वमहं 
न जाने” था। पंचरात्र आगमों की परम्परा श्रीक्षष्ण को हूँढ़ती हुई सम्पूर्ण वेदार्थ को आत्मसात्‌ करती जा 
रही थी । समस्त संगीत, सम्पूर्ण काव्य, सारी कलाएँ उस समय कृष्णमय हो रही थीं। सूरदास के समय 
भागवत्म्‌ की मर्यादा सर्वोच्च थी । उस समय भारवर्ष के दार्शनिक वेदार्थ के विनिर्चय हेतु भागवतम्‌ 
का प्रामाणिक आश्रय ले रहे थे। उपनिषद्‌, - ब्रह्मसूत्र और गीता के अर्थान्चय को समझने में भागवतम्‌ 
चतुर्थ प्रस्थात का कार्य कर रहा था । अद्वैतवाद से लेकर शुद्धाहत और उससे भी आगे अचिन्त्य भेदाभेद 
तक भागवतम्‌ निविवाद रूप से सर्वमान्य हो चुका था। महाकवि सूरदास इसी भागवतम्‌ का सबसे बड़ा 
महामेघ है। भागवत्तम्‌ का विशाल रसार्णव महाकवि सूरदास के रूप में मेघायित हो उठा। महाकवि 
जयदेव का मेधमेदुर आकाश वृन्दावन के सघन केलि-निकुंजों तक सीमित है, पर सूरदास का मेघमेदुर 
आकाश गोकुल, वृन्दावन की परिसीमा तक नित्य होते हुए भी सम्पूर्ण उत्तरापथ का मेधमेदुर आकाश है । 


महाकवि सूरदास का श्रीकृष्ण जितना प्रतापघत और ज्ञानघन है--उससे कहीं व्यापक वह प्रेमघन 
और सौन्दर्यधन हैं। वेद-प्रतिपादित श्रीकृष्ण जहाँ यज्ञवराह की विराटता में मिमर्न है, वहाँ वेदान्त का 
कृष्ण ज्ञानचन है, पर भारतीय काव्य का श्रीकृष्ण प्रेमघन- है, सौन्दर्यधन है ।- इसी सौन्दर्ययत की आराधना 
में भारतीय साहित्य का रस शताब्दियों तक प्रवाहित होता रहा । : 


महाकवि सूरदास का .प्ररम भागवत्‌ श्रीकृष्ण अनन्य-्सामान्य है। आज तक विश्व के इतिहास 

में किसी भी शिशु की हत्या के इतने प्रयत्त न हुए। महाराजा कंस की सम्पूर्ण शक्ति शिक्ष को नष्ट करने 
पर तुली थी.। .पतता, केशी, तृणावर्त; कर्मकसाई, ' श्रीध्रर-पण्डित, ,सब-छोटे से. कृष्ण को कुचल देने के 

लिए आये, मथुरा के नगरद्वार पर कुवल्यापौड़ हाथी को स्वतन्त्र छौड़ दिया गया । चाणूर और मुष्ठिक 
जैसे मल्‍ल इसका अंग उच्छेद करने के लिए कंस के विशाल अखाड़े में खड़े थे। भारतीय इतिहास का. 
यह सबसे वड़ा महापुरुष पता नहीं कितना सौभाग्यशाली था--इसके मातृ-गर्भ में आते हो इसके मांता- 
पिता को कारावास के भोतर यंत्रित कर दिया गया। इसका जन्म जेल के भीतर हुआ । उस समय 
आकाश से विजलियाँ गिर रही थीं, धारा-सम्पात हो रहा था। वड़ी सावधानी के साथ कृष्ण को गोकुल 
छाया गया । कंस की भेजी हुई पूतना इसे जहर पिलाने आई थी। काक, शकट, तृणावर्त आदि असुर 
शिशु कृष्ण पर प्रहार कर रहे थे। नन्‍्द सुरक्षा की दृष्टि से इसे लेकर गोवर्धन के उपांत भाग वृन्दावन 
में चले आये, जहाँ यमुना की स्तिग्ध वनस्पति थी। पर कंस शान्त न था--यमुना के भीतर उसने नाग 
के दह का निर्माण कर दिया । असुरों के प्रहार यहाँ गोकुल की अपेक्षा अधिक उम्र थे । श्रीकृष्ण की जितनी 
लीलाएँ हैं, वे असामान्य एवं अलौकिक हैं और उन सबसे अलौकिक है सूर के श्रीकृष्ण की वे लीलाएँ 
जहाँ शिज्ु श्रीकृष्ण कहीं पालने के भीतर रो रहा है, कहीं यशोदा के अत्यधिक बुलाने पर भी घुटनों 
के बल दौड़ता हुआ और अधिक दूर चला जाता है। माखन की चोरियाँ, चीर-हरण आदि लीलाए' 
हमारे लिए जितनी अलौकिक वन जाती हैं, श्रीकृष्ण के लिए उतनी ही सहज हो जाती हैं। रस की जो 
पराकाष्ठा छोक-सम्भव नहीं, वही श्रीकृष्ण के भीतर महारास वनकर प्रकट हो गई। रास शब्द रस 
शब्द से निष्पन्न होता है । ब्रह्मा के चौय की लीला में समाया हुआ श्रीक्षष्ण विज्ञानमय - वेद-पुरुष है, . 
देवराज इन्द्र पर विजय प्राप्त करता हुआ गोवर्धनधारी कृष्ण पुराण-पुरुष है, . महारास के भीतर समाया 
हुआ कृष्ण पुरुषोत्तम कृष्ण है। महारास के महामण्डल में घूमता हुआ कृष्ण जितनी शंकाओं से घिरता 
है, उतना ही उसके उत्तम पुरुष का पुरुषोत्तम स्वरूप स्पष्ट होता है । | 
उसके एक भाग में सम्पूर्ण वुच्दावल-सहित महारास समाहित है। किले का विश्वजयी कामबीज 
उसके अधरों से वंशी के भीतर जब विस्तृत होता है, तो सम्पूर्ण प्रकृति के गुणों में विपयंय उपस्थित 
हो जाता है-- ह ह + 
अस्पन्दनं गतिमतां पुलकस्तरूणों 
निर्योगपाशक्ृ तलक्षणयोविचित्रम्‌ । 
वह पांचजन्य सम्पन्त ऋषिकंश की अपेक्षा वंशीधर या मुरलीघर श्रीकृष्ण के रूप में अंधिक 
प्रसिद्ध हैं। भारतवर्ष के पुराणों की सम्पूर्ण परम्परा, चाहे वह वैष्णव हो या शैव या शाक्‍त, श्रीकृष्ण 
को कामदेव के पिता के रूप में स्वीकार करती है। श्रीकृष्ण विः्णु के पूर्णावतार हैं, भगवान्‌ प्रचुम्न कामदेव 
के अवतार हैं। वैष्णवों का चतुर्व्यूह सिद्धान्त वरूराम, प्रद्यम्म और अनिरुद्ध के बिना सम्पूर्ण नहीं । महा- 
रास के समय काम श्रीकृष्ण के अंग-सौष्ठव में ही विलीन था--प्रद्युम्म रुक्मिणी-सम्भूत हैं । जो स्वयं 
काम का जनक हैं--उसके समीप यौनाचार का शंका-प्रसंग अस्वाभाविक नहीं--स्वयं परीक्षित का यह प्रश्न 
और शुक्र का उत्तर ही इसका प्रमाण है-- ह ह 
धर्मव्यतिक्रमो दृष्ट ईदवराणां च साहसम्‌ । 
तेजीयसां न दोषाय बहने: सर्वभुजो यथा ॥* 
श्रीकृष्ण ने ब्रज में किसी भी प्रद्युम्न को उत्पन्न नहीं किया। राधा-सहित सारी गोपिकाएं कृष्ण के इस 
सुखद भार से नित्य मुक्त थीं। शंकाओं के इस कलुष के लिए भागवतम्‌ का यह महावावय ही प्रमाण 


रूप में पर्याप्त है-- 'रेमे रमेशोत्नजसुन्दरीभियंथाभकः स्वप्र तिविम्वविश्रमः 73 


१- भागवतम्‌ १०२११९। . २- वही १०३श३० । *  ३- वही १०३३।१७। 


रइ्श्‌ 


. महाकवि सूरदास ने श्रीकृष्ण के अनन्त रूपों को देखा था, उन्हें संगीत की -सर्वेश्रेष्ठ वीणा के 

सर्वोच्च स्वर-मण्डरू पर वाँधा था । सूर प्रत्येक पद में अपने नाम और हृदय के- साथ श्रीकृष्ण से जुड़े हैं । 
जीवन की समग्रता, विभेद, विरोध संगीत के स्वर-समुच्च॒य में काव्य की विराद एकता में पर्यवसित होते 
हैं। सूर कहीं भी जड़ और अचल नहीं, उनके भीतर विलीन स्वरन्समुद्र प्रतिक्षण उत्ताल हैं। समग्र 
जीवन का प्रवांह सुनियोजित प्रतीकवद्धता को धारण कर लेता है जहाँ स्वयं श्रीक्षष्ण विम्व हैं और 
उनके सम्पूर्ण छीला-परिकर का प्रतिविम्ब यह लीला-जगत्‌ । 


छठ 
सूरदास का कृष्ण महाभारत के श्रीकृष्ण की तरह मात्र दर्शनिकों का ही श्रीक्षष्ण नहीं है-वह 
महाकवि के हांरा सर्वाधिक जन-सुलूभ बना दिया गया है। कृष्ण-जन्म के समय सूर ने निम्तवर्ग की 
'त्ाइन”ः को अपनी कविता में , बुलाकर अपने हरि” के जन्म का नेग उसे दिलाया है, तुलसीदास की 
शवरी से भी अधिक सहज होकर यहाँ यह नाइन महाकवि की वाणी में प्रवेश करती है--नाइन बोलहु 
नवरंगी ( हो ) ल्याउ महावर वेग ।”४ इसी प्रकार मालिनी, सुनार, दाई, खाती, सभी बड़ी सहजता के 
साथ सूर के इस बालप्रभु के पास चले जाते हैं । 


भक्त सूर का कवि उस कृष्ण की वात करता है जो पालने में सोया है, और कवि उसे बराबर 
अनेक प्रकार से झुलाने का अनुरोध करता है-- 


कन्हैया हालरु रे । 
गढ़ि गुढ़ि ल्यायौ वाढ़ई, घरनी पर डोलाइ, थलिहालर रै || * 


 पूतनाघाती शिशु श्रीकृष्ण को गोद में लेती हुई यशोदा किस तरह विभोर हो उठती है--वात्सल्य 
का यह क्षण सूर की कविता में झूमता हुआ विश्व के साहित्य का सर्वाधिक स्थायी क्षण बन जाता है-- 


जसुमति विकल भई, छिन करू ना । 
लेहु उठाइ पुतना उरतें मेरी सुभग साँवरी ललना॥ 


सूर की कविता के भीतर समाए हुए शिशु श्रीकृष्ण का शकट-भंजन भी कितना असाधारण है। 
पद-अंगुष्ठ को मुंह में लेने का कार्य शिव और ब्रह्मा के भीतर भी प्रलय की स्तम्भित कर देनेवाली स्मृति 
को पुनः नया बना देता है-- 


कर पग गहि, भँगुठा मुख मेलत । 

प्रभु पौढ़े पालन अकेले, हरषि-हरषि अपने रंग खेलत ॥। 

सिव सोचत, विधि बुद्धि बिचारत, बट वाढ़यौ सागर जल झेलत ॥ * 
क्योंकि पद-अंगुष्ठ को मुंह में लेते ही यह सम्पूर्ण प्रकृति प्रछुय की भुद्रा में चछी आती है-- 

उछरत सिन्धु, . धराधर काँपत, कमठपीठ जकुलाइ । 

सेष सहसफन डोलन लछागे हरि पौवत जब पाइ॥ 


यहीं तक क्‍यों, सूरदास का क्ृष्ण.जब पालने में सोता है, तव वे गोकुल से लेकर ब्रह्मलोक शिवलोक 
और विष्णुछोक की स्थिति एक पद में ही प्रकट कर देते है-- 


४- सूरप्रन्‍्यावही ४२३२े। ५- वही ५०॥. ६> वही ५७। 
- ७- वही ६६। ८- वही ६७। 





२६३ 


जसंदा मदन. गपाल सोवा् । 
देखि सयन-गति त्रिभवन कम्पै, ईस विरंघि भ्रमाव || 


सूरदास ने भागवतम्‌ के श्रीकृष्ण के सम्पूर्ण स्वरूप को देखा था। दसवीं शती के पश्चात का 
भारतीय दर्शन भागवतम्‌ से अनुप्राणित होकर ही भागे बढ़ता है। भागवतम्‌ का ज्ञानघन श्रीकृष्ण जिस 
तरह भारतीय दर्शन का प्रधान प्रतिपादय रहा, उसी तरह भारतीय साहित्य की लोकधारा और संस्कृत 
धारा भागवतम के प्रेमघन और सौन्दर्यघन विग्रह को अपना प्रधान काव्योपादान बनाकर आगे बढ़ती है। 
चाहे महाकवि जयदेव हों, चाहे लीलाशुक या कर्णपुर या सूरदास सहित रीति काल एवं बंगला, असमिया से 
लेकर अन्य भारतीय भाषाओं का काव्य-प्रकाह, वह सौन्दर्यधन श्रीकृष्ण को ही प्रधान आधार वनाकर अपनी 
सिसृक्षा को अभिव्यक्त करता है । सूरदास ने श्रीकृष्ण के सम्पूर्ण लीला स्वरूप को देखा था । वे दास्य से 


सख्य और इससे भी परे उस महाभाव-संवलित श्रीकृष्ण को देखते हैं जो राधा के समक्ष परकीय रति चिह्न 
से अंकित खड़ा है-- | 


पिय-छवि निरखि हँसति तिय भारी । 

कहाँ महाउर पाग रँगाई, यह सोभा इक च्यारी॥ 
अरुतन नैन अलरूसात देखियत, पलक पीक लरूपठानी । '' 
अधर दसन छत, भंजन राजत, वन्धुक पै अलि मानौ ॥ 
हृदे रुचिर मोतिनि की माला, नख-रेखा तिहि तीरे। 
विनु-गुन माल, सूरके स्वामी. कुंकुम स्थाम .सरीरे ॥ 


सूरदास कृष्ण के अनन्त छलीछा-जगत्‌ की अनन्त क्रीड़ाभों में खोये हुए हैं । ऊन्‍्होंने विश्व का कौन-सा 
सुख नहीं लूटा | भादों के जल-प्रवाह की तरह उन्होंने गोपियों को श्रीकृष्ण के लिए दौड़ते हुए देखा था--- 
मानति नहीं, और रिस पावति,. मिकसी नातौ तोरि। 
जैसे जलू्रवाह भादों कौ सो को सके बहोरि॥ . 
मादनाख्य भाव से लेकर विपरीत रति तक सभी कुछ महाकवि सूरदास ने जाना था, गाया था । 
सूरदास का श्रीकृष्ण जहाँ एक ओर पश्चरात्र आगभों का प्रतिपाझ कृष्ण है, वहाँ वह सम्प्रदाय 
परम्परा में सहज विशुद्ध ज्ञान-संवेद्य भी है। शुद्धाहत की दृष्टि से यह सम्पूर्ण विश्व उसका अविकृत परिणाम 
हैं। गोवर्द्धन, प्रदेशवासी सूरदास श्रीकृष्ण के समक्ष एक ढाढ़ी के रूप में जाते हैं--वह ढाढ़ी जो नन्‍्देरानी 


यशोदा के पास जाकर छाछा को देखेगा, फिर नाचेगा, गायेगा । वेचारे ढाढ़ी को क्या चाहिए ! वह तो 
* दानमान का भूखा है-- 


गा ढाढ़ी दान-मान के भाई । 
॥ नन्‍्द उदार भए पहिरावत, बहुत भरी वनि-आई॥ 7 
>८ ८ ४००३» 
हों तो तुम्हरे घर कौ ढाढ़ी, नाउ सुनें सच्चु पाऊं। 
गिरि गोवर्धन वास हमारी, घर तजि अनत न जाऊँ ॥3 
' महाकंवि ने यंहाँ दोहरा अंभिनय किया है--चवे प्रथम बार ननन्‍्द के ढाढ़ी वन कर उपस्थित होते 
. हैं, दूसरी वार वृषभानु के । यह ढाढ़ी लाला' के छोटे से झुंगलिए का लोभी है । महाकवि 'सूरंदास के 
९- वही ६८। . .१०- वही १३०८ | .. ११० वही १२५६। ... १२- वही ४१ । 
१३- वही ४० । हक 8:80 ५ 

र्‌द४ 


शब्दों की बुनावट से बना हुआं यह झुगलिया कितना सुन्दर है, यह तो महाकवि के एक-एक शब्द के । 
विन्यास से ही स्पष्ट होता है-- ा 


नंद-उदो सुनि आयो हो, वृषभान कौ जगा । 

देवे को बड़ौ महर, देत न लावे गहर, छाल की बधाई पारऊँ छाल कौ झगा ॥।' 
प्रफुलित हैँ कै आनि, दीनी है जसोदा रानि, झीनीये झगुलि, तामें कंचनतगा । 
नाचै फूल्यौ अँगनाइ, सूर बकसीस पाइ, माथैके चढ़ाइ छीनौ लालकौ झगा ॥!" न्‍ 


यह अनोखा ढाढ़ी नाचता हुआ उस झुगलिए को माथे पर चढ़ा छेता है। गोकुल में अपने प्रभु 
के आगमन के क्षणों का आनन्द लेता है--'भाजु हौ बधायौ बाजे नंद गोप-राइके | जदुकुल-जादौराइ जनमैं 
हैं आइके ॥ * 


यह आनन्द सहखधारा होकर फैलता चला जा रहा है, लगता है, सम्पूर्ण प्रकृति श्रीकृष्ण की सेवा 
में फलती, फूलती और झूमती चली जा रही है-- फूली फिरे घेनु धाम, फूली गोपी अंग-अंग, फूले फरे 
तरबर आनंद लहर के ।” ६ 


महाकवि सूरदास के ज्ञानचन कृष्ण का लोक भी कितना विलक्षण है-- 


चलि सखि, तिहि सरोवर जाहि ! 

जिहि सरोवर कमल-कमला, रवि-विना बिकसाहि ॥। 
हंस उज्वल पंख निर्मल, अंग मलि मलि नहाहिं। 
मुवित मुक्ता अनगिने फल, तहाँ-चुनि चुनि खाहि ॥7४ 


महाकवि सूरदास का यह लीला-परिकर अनन्त है । सूर ज्ञानी भक्‍त हैं। वहुत सम्भव है दीक्षा के 
पूर्व वे भद्वतवादी रहे हों । अद्दैतवाद का भक्ति से कहीं विरोध नहीं, इसके प्रमाण आचार्य मधुसूदन 
सरस्वती और आचार्य अप्पय दीक्षितेन्द्र हैं। आचार्य वल्‍लूभ के दर्शन में दोक्षित होने के पश्चात्‌ ये 
अद्दतवाद से हटकर छुद्धाहैत की ओर उन्मुख हो गए। वैसे महाकवि वाद-विवाद के प्रति आग्रहशील 
भी नहीं होते । सूर का यह क्ृष्णाहत आचार्य वल्लभ की क्ृपा से श्रीकृष्ण के अनन्त छीला-परिकर में बदल 
गया, जहाँ अनन्त सौन्दर्य है, अनन्त माधुर्य है । माधुर्य भाव का भारतीय वाडःमय में श्रीकृष्ण से बड़ा 
अन्य कोई उपादान कारण नहीं है। इस माधुर्य के सांमान्याधिकरण में ऐड्वर्य भी उतना ही सीमातीत 
होकर समाहित है। वंशी के रन्ध्र-पीड़न के साथ ही सम्पूर्ण माधुर्य ऐश्वर्य शक्ति के ऊपर आनन्द के 
समुद्र की तरह फैल जाता है। इसी आनन्द-अम्बुधि का पान करने के लिए बड़े-बड़े वाताम्ब-भश्नी मह॒षि 
पक्षी वन्रकर वृन्दावन की प्रवाल-पल्लवित द्वुम-भुजा पर आकर बैठ गये थे-- 
प्रायो वताम्व विहंगा मुनयो वने$स्मिन्‌ 
कृष्णेक्षित तदुदित॑. कलवेणुगीतम्‌ । 
आरुह्य ये द्गुमभुजानू रुचिर प्रवालान्‌ 
ख्ुण्वन्त्यमीलितदृशों * विगतान्यवाचः ॥।** 
एऐशय-शक्ति का जहाँ तक प्रश्न है, यह वंशी पांचजन्य में वदल जाती है, जिसके भयंकर निध्वान 
से महाभारत का सम्पूर्ण आकाश व्यावृत होता चला जाता है। पर माधुयय की- बात सर्वथा भिन्‍न है । 
एक ही माधुर्यभाव जब स्वकीया और परकीया के भेदोपभेद की मर्य्यादाओं में प्रवेश करता है, वह असा- 

धारण हो उठता है | ब्रजवनिताओं का 'औपपत्य' एक असाधारण भाव है जो मात्र ब्रजदेवीगण तक ही 
सीमित है । 


श्रीकृष्ण के माधुर्य भाव की चिन्मयी मूर्ति होते हुए भी ये गोपिकाएँ नित्य परकीया रूप से प्रतिष्ठित 
हैं । गोपियों की गहनतम वेदना का महासमुद्र परकीयात्व के रूप में ही व्यापक है। समाज की मर्थ्यादाओं 
से परे पहुँच कर ये अपनी माधुर्यरूपा स्वरूप-शक्ति में एकरस हो रही थीं। स्वकीय में स्वकीयत्व का. 
पुनः प्रत्यारोपण लीलाजगत में अधिष्ठानगत कोई अर्थवैचित्रय नहीं रखता। इस पूर्णावतार की सारी 
लीलाएँ स्वतंत्र मानी गई हैं, सामान्य प्राणियों की तरह कर्म-परतन्त्र नहीं। श्रीकृष्ण में परस्पर विरुद्ध 
गुणों का युगपत सम्मिलन था। यहाँ तक कि अधिष्ठानगत इस अर्थ-बैचित्र्य की कूर्म पुराण ने “रक्तान्त 
लोचन इयाम वर्ण” के रूप में चर्चा की है। वह अणु होते हुए भी. व्यापक है, स्थूछ होते हुए. भी अस्थूल 
है, भवर्ण होते हुए भी रक्‍तान्तलोचन इ्याम वर्ण है । श्रीकृष्ण की ये स्थल क्रीड़ाएँ इसीलिए सुवोध होतें 
हुए भी अचिन्त्य वन गईं । नन्‍्हां सा कृष्ण दौड़ रहा है, हाथों से अनाज गिरता जा रहा हैं। जो स्वयं 
विश्व के सम्पूर्ण कर्मों का फल गुण और कर्मों के फलरू-विभाग के अनुसार देता है, वह आज अपनी शिशु- 
सुलभ चपलता के कारण एक सामान्य फल बेचनेवाली से फल खरीदने के लिए दौड़ रहा है-- 
क्रीणीहि भोः फलानीतिश्रुत्वा सत्वरमच्युतः-। 
फलार्थी . घान्यमादाय. ययौ सर्वफलंप्रदः ॥ 
फल खरीदने की यह सामान्य सी स्थूल लीला भागवतम्‌ के काञ्य-गगन में पूर्वोत्तर मीमांसा का 
ऊहापोह वनती हुई दर्शन. के तत्त्व-द्रष्ठा के. लिए काव्य की अचिन्त्य पंक्तियाँ बन जाती. है । श्रीकृष्ण इस 
सगुण विश्व की संरचना, उसकी सीन्‍्दर्य-सृष्टि एवं ध्वंस अपने अप्राकृत शरीर से ही करता है । कृष्ण की 
एक-एक छीला पर दाइंनिकों ने बड़ी गम्भीरता के साथ सोचा है | महाकवि सूरदास ने अपने पदों में 
इसके रस-रहस्य को गाया है, उसे काव्य के रस-रज्जु से वाँधा है । राधा कृष्ण-वियोग में निकुत्ञ में खड़ी 
कितनी कोमल और विह्वल हो उठती है-- 


राधे | कत निकुंज ठढ़ि रोवति । 

मंद सुजोति मुखारविंद की, चकित चहूँ दिसि जोवति ॥ 

दुम-साखा-अवलंबि, 'वेलि गहिं, नखसों भूमि खनोवति।. 

मुकुलित कच घन-तन-कि ओट हु, अँसुवनि चीर निचोवति ॥ 

स्रदास-प्रभु॒ _तजी गरबतें, भई प्रेम-गति गोवति ॥+ 
कृष्ण के वियोग में ब्रजवनिताओं के नयन सावन भादो वन जाते हैं-- जे 


निसि-दिन वरसत नैन हमारे । 
सदा रहति बरपषा रितु हम पै, जबतें स्थाम सिधारे ॥ 


श्रीकृष्ण का यह महान ढाढ़ी सूरदास गर्भाग्धव था ।- वेष्णव सम्प्रदाय की प्राचीन श्रुतियाँ इन्हें 
“सिलपट्ट” अन्धा कहती हैं। महाकवि के -मस्तक का यह भाग शिलापट्ट की तरह सपाट था--वहाँ नेत्रों . 
का कोई रन्प्राकार सूचक चिह्न भी नहीं था। इस अन्धे असहाय और भशकक्‍त भहाकवि ने श्रीकृष्ण को 
अपने काव्य. का उपादान बनाया । वैसे तो सामान्य नियम है,. समर्थ से जुड़ने पर व्यक्ति अशक्त नहीं 
रहता । इस दृष्टि से सूरदास न अशक्त हैं, न दीन-हीन और न न्यूनांग ही.। सर्वाधिक शक्ति-सम्पन्त और 

भहान द्रष्टा हैं सूरदास, सवसे अधिक देखा है सूर ने । विश्व के [प्रथम गर्भान्ध कविदीर्घतमस थै--ये , 
ऋग्वेद के प्रथम मण्डल के १६४ वें सक्‍त के महात्‌ द्रष्टा हैं--आश्चर्य है, गर्भानच होते हुए भी इन्होंने 
सर्य को अपने काव्य का उपादान चुना । द्वितीय गर्भाव्ध महाकवि इलियड और ओडिसी के महान्‌ प्रणेता 
होमर हैं । महाकवि मिल्टन प्रौढ़ावस्था में अन्धे हो गये थे । पैराडाइज लॉस्ट के निर्माण के पूर्व महाकवि 
के नेत्रों की ज्योति समाप्त हो चुकी थी । इन अन्धे और बहरे महान्‌ ख्ष्टाओं का मनोविज्ञान असाधारण. 
“है। नवीं सिम्फनी के महान ख्रष्टा विथोवन जन्म से ही वज्रवधिर थे । तुलनात्मक साहित्य के अध्येता' 
की दृष्टि से देखा जाय तो महाकवि सूरदास का स्थान इस पंक्ति में अन्यतम है। .सूर ने अपने सम्पूर्ण 
श्रवण-गोचरत्व और त्वक्‌-गोचरत्व को दृष्टि-गोचरत्व में बदल दिया था। अविक्ृत परिणामवाद के. 
उच्चतम शिखर पर दीक्षित व्यक्ति के लिए यह असहज और अगम्य नहीं । वैसे भारतीय दर्शन की दृष्टि से* : 
सूरदास और तुलसीदास या शंकराचार्य या वल्लभाचार्य जैसे पुरुषों में पूर्व जन्म के दृष्टिबोध की स्मृति को 
स्वीकार कर लेना असंगत न होगा । श्रीकृष्ण का सन्दर्भ तो सर के लिएं असाधारण हैं। उसके प्रत्येक 
रोम-कप में इन्द्रिय गोलक उत्पन्न हो जाते हैं। यह रहस्य महाकवि ने एक सखी के कथनोपकथन के 
व्यपदेश से इस प्रकार स्पष्ट किया हैं-- 

सुन्दर बोलत आवत वबैन। 
ना जानों तिहि समय सखी री ! सब तन ख़वन कि नैन ? 
रोम रोम में सव्द सुरतिकौो, नख-सिखलों चख ऐन ।* 
सूर्‌ के लिए कुछ भी अगम्य नहीं | यमुना के अजयतट का महाकवि सूरदास करुणा की मह॒ती वीणा 
का स्पर्श करता हुआ तमसातट के आदि कवि के वहुत पास चला आता है। तमसा और यमुना के तट 
की स्पृह्वा का यह अकुंठित इतिहास महाकवि तुलसी और सूरदास तक के युग का सांस्कृतिक इतिहास है । 
लगता है, भारतवर्ष का सम्पूर्ण आकाश ही इन ऊँचाइयों पर उतर कर द्विफाल-वद्ध हो गया है। यमुना 
के अजय तट का अमर कवि सूरदास हिन्दी साहित्य का ही नहीं विश्व साहित्य का अन्यतम महाकवि है । 


5 


माधो मोहि करो वृन्दावन-रेनु । 

जिंहि चरननि डोलत नंद-नंदन, दिन प्रति वन-बन चारत थधेनु । 

कहा भयो यह. देव-देह घरि, अरु ऊँचें पद पाएँ ऐनु। 

सव॒ जीवनि. ले उदर माँझ प्रभु महा प्रलय-जल करत हौ सैनु । 

हम तें धन्य सदा वे तृन-दुम, वालक वच्छ ब्रिपानउरु बेनु । 

सूर स्थाम जिनके संग डोलत, हँसि वोलत, मथि पीवत फेनु। 
सूरसागर ११०७ 

सूर का वात्सल्य-चित्रण 


इक्ठर सोम शेखर सोम 


सूरदास का वात्सल्य-चित्रण केवल भारतीय साहित्य में ही नहीं, समस्त विश्व-साहित्य में अनुपमेय 
। सूरदास ने अपनी सधुर कोमल भावनाओं को वत्सछता से सींच कर वात्सल्य को रसता प्रदान की 
। डॉ० हरवंशलाल शर्मा के शब्दों में “यदि मनोवेज्ञानिक दृष्टि से देखा जाये तो वात्सल्य-भविति अन्य 
सब प्रकार की भव्तियों से उच्च प्रतीत होगी, क्‍योंकि वात्सल्य-भाव में किसी प्रकार के स्वार्थ की गन्‍्ध 
तक नहीं होती । अतएवं इसे हम निष्काम भक्ति का पोषक कह सकते हैं ।” सूर ने माता का शुद्ध एवं 
पवित्र हृदय पाया था। उनमें ममतामयी माता तथा वात्सल्यमय पिता की आत्मा थी । इसीलिए वे यज्योदा 
के मातृ-हृदय में पैठ कर उसकी भाव-तरंगों को स्वरों में बाँध सके ।. 


है 
है 


ख्ंगार, करुण, वीभत्स, रौद्र, वीर, हास्य, भयानक, अद्भुत और शान्त, इन नौ रसों की भाँति 
वात्सल्य रस भी अपना अलूग तथा विशेष अस्तित्व रखता'है। पहले वात्सल्य रस की स्वतन्त्र सत्ता 
नहीं थी। उसे श्यंगार का एक अंग माना जाता था । कारण यह था कि श्ंगार का स्थायी भाव रति' 
दोनों में समान है, मात्र आलम्बन-भेद है। परन्तु वाद के साहित्याचार्यों ने वात्सल्य-रस की पृथक सत्ता 
स्थापित कर उसे महत्त्व प्रदान किया । आचार्य विनय मोहन शर्मा के मत से “वात्सल्य का आलम्बन 
पुत्र ही नहीं, पुत्री भी हो सकती है, यद्यपि पुत्र के प्रति ही वात्सल्य भाव की साहित्य में अधिक अभि- 
व्यक्ति हुई है। पुत्र-पुत्री आश्रय के हों या किसी के भी हों, ज्यों ही वे आश्रय के हृदय के साथ वात्सल्य- 
भाव में एकाकार हो जाते हैं, आलम्बन बन जाते हैं ।” एक ही वात में यह स्वीकार किया जा सकता 
है कि किसी वालक व वालिका की वाल-क्रीड़ाओं का रसपाक वात्सल्य रस के अंतर्गत होता है । इस 
तरह वात्सल्य के भी दो भेद हैं--संयोग वात्सल्य और वियोग बात्सल्य । 


सरदास संयोग वात्सल्य तथा वियोग-वात्सल्य के सिद्धहस्त कवि थे। उन्होंने कृष्ण की बालू- 
लीलाओं को बड़ी सूक्ष्म दृष्टि से देखा था । इनके बाल-लीलाओं से सम्बन्धित पदों को पढ़ने से ऐसा प्रतीत 
होता हैं कि वे कृष्ण की छाया वनकर कृष्ण के पीछे-पीछे रहा करते थे । इसलिए क्रृष्ण की वाल-क्रीड़ाओं 
का चित्रोपम शैली में सहज स्वाभाविक वर्णन करना उनके लिए संभव हो सका । 


सूर ने कृष्ण का रूप बड़ी सूक्ष्म दृष्टि से आँका हैं। सखी कहती है-- 
सखी री, सुन्दरता कौ रंग । 
छिन-छिन माह परति छवि औरे, कमल नैन के अंग । 





रच 


यशौदा अंपने कृष्ण के रूप-रंग को देखकर कभी संतुप्त होती ही नहीं । बालक जैसा भी हो, माँ को वह 
सूर्य और चन्द्र के समान सुन्दर लगता है। “कहाँ लौं बरनों सुन्दरताई --यशोदा अपने पुत्र के सीन्दर्य . 
का वर्णन करते थकती ही नहीं | श्रीकृष्ण किलकारी मारते हुए घुटनों के वल चल रहे हैं। नंदजी के 
मणिजटित सोने के आँगन में श्रीकृष्ण अपने मुख की परछाँई देखकर उसे पकड़ने को दौड़ते हैं । सूर ने 
इस दृश्य का बड़े ही चित्ताकर्षक एवं मामिक ढंग से चित्र खींचा है-- 

किलकत कान्‍्ह घुटुरुवनि आवत । 

मनिमय कनक नंद कें आँगन बिंव पकरिंवें धावत ॥ 

कवहुँ निरखि हरि आपु छाँह कौं कर सौं पकरन चाहत । 

किलूकि हँसत राजत द्वैं दँतियाँ पुनि-पुनि तिहि अवगाहत ॥। 


वालदसा-सुख निरखि जशोदा पुनि-पुनि नंद बुलावति । 
अँचरा तर लें ढाँकि सूर के प्रभु कों दूध पियावति ॥ 


इस पद की अन्तिम पंक्तियों में कवि सूर ने माता के हृदय की वत्सलतामयी उमंग का बड़ा ही मनोवैज्ञानिक 
चित्र प्रस्तुत किया है। बाललीला के सुख को देखकर यशोदा बार-बार नंद को बुलाती हैं और स्वयं 
मातृ-भाव से भरकर श्रीकृष्ण को आँचल से ढक दूघ पिलाने लगती हैं । 


यशोदा कृष्ण को पालने में झुला रही हैं। प्यार से पुचकारती हैं और जो मन में आता हैं, वह 
गाती हैं । सूर के शब्दों में 

जसोदा हरि पालने झुलावे । 

* हलरावे दुलराइ मल्हाव॑ जोइ सोइ कछ गावे॥ 
मेरे छाछ कों आउ निंदरिया काहूँ न आनि खुवाबे। 
तू काहँ नहिं बेगिहि आवे तोकौं कान्‍्ह बुलावै॥ 
कबहुँ पलक हरि मूँदि लेत हैं कवहुँ अधर फरकावे । 
सोवत जानि मौन है के रहि करि करि सैन चतावे ॥ 
इहि अंतर अकुलाइ उठे हरि जसुमति मधुर गावे। 
जो सुख सूर' अमर मुन्ति दुरलभ, सो नेंद भामिनि पावे ॥ 


नंदभामिनी यशोदा का मातृत्व सार्थक हैं। कारण ,जो सुख देवताओं तथा मुनियों के लिए भी दुलभ है, वह 
सुख यद्योदा माता को सहज लम्य है । 


यशोदा कृष्ण को चलना सिखा रही हैं । जब कृष्ण डगमगाते हुए पैरों से चलने की चेष्टा करते 
है, तो थे उनके हाथों में अपना हाथ पकड़ा देती हैं-- 
सिखवत्त चलन जसोदा मैया । 
अरवराइ कर पानि गहावत डगमगाइ धरनी धर पैया ॥ 
कबहुँक सुन्दर वदन विलोकति उर आनंद भरि लेति बलैया । 
कवहुँक बलकों टेरि वुछावति इहि आँगन खेलौ दोड भैया ॥ 
हर माता पिता को उस दिन अत्यानन्द मिलता है जिस दिल उनका वच्चा माँ, वाबा' कह कर 
पुकारने ऊगता है । मोहन भी भव इतने बड़े हो गये हैं कि वे माँ को माँ! कहकर पुकारने छगे हैं । उसी 

तरह अपने पिता नंद जी को बावा' और अपने बड़े भाई बलराम को 'ैयां कहने लगे हैं। वे बाहर 
निकल जाते हैं, तो यशोदा ऊ'चे चढ़कर जोर-जोर से पुकारती' हँ--कहीं दृरु मत जाना, किसी की गायः 
मार देगी-- | 30० 5 
कहन छागे मोहन मैया मैया । 
पिता नंद सों वावा अर हलूथर सों भैया भैया ॥ 
ऊँचे चढ़ि चढ़ि कहति जसोदा लै-ले नाम कन्हैया । 
दूरि कहूँ जिनि जाहु छछा रे मार॑गी काहू की गया ॥ 
बच्चे दूध से भागते हैं, तो माँ कोई छारूच देकर उन्हें दूध पीने के लिए राजी करती है । यशोदा 

भी यही करती हैं । कृष्ण को शौक है--उनकी बवेणी जल्दी से वढ़ जाये-.। यशोदा कहती हैं--ब्रढ़ जायेगी, 
बलदेव की वेणी जैसी लम्बी-मोटी हो जायेगी, पर दूध पियोगे तब्र । लेकिन चोटी तो बढ़ती नहीं । कृष्ण 
शिकायत करते हँ--- ' ह 

मैया कवहि बढ़ गीं चोटी । 

किती वार मोहिं दूध पियत भई यह अजहूँ हैं छोटी ॥ 

तू जो कहति वल की बेनी ज्यों ह्ँहँ लाँवी मोटी। 

काढ़त गृहत नहवावत् पोंछत नागिन . सी भुईं छोटी ॥ 


इस पद में कृष्ण अपनी प्यारी माता यशोदा से जो तक॑ करते हैं, वह कितना मधुर और संगत है । 


अक्सर परिवार में यह देखा जाता है कि बच्चों को चिढ़ाने के लिए यह कह देते हैं कि उसे मोल 

लिया है । वह इस परिवार का लड़का नहीं है वह छावारिस हैं। उसके माँ-वाप का कोई पता-बता नहीं 
भादि । इसी तरह वलहूराम क्रृण्ण को काफी चिढ़ाते हैं। इसकी शिकायत कृष्ण अपनी माता यजश्ञोदा जी 
से स्वाभाविक क्षोभ के साथ करते हैं--- 

मंया मोहि दाऊ बहुत खिझायो |... 

मोसों कहत मोल कौ लीनो तोहि जसुमति कब जायी ॥ 

कहा करों इहि रिस के मारें खेलन हों चहिं जात । 

पुनि पुनि कहत कीन है माता को है तेरी तात ॥ 

गोरे नंद जसोदा, गोरी तू कत स्यामलू गात। 

चुटकी दे दे ग्वाल नचावत हँसत सर्व मुसकात ॥ 

तू मीही कीं मारन सीखी: दाउहि कबहुँ न खीझी । 

मोहन मुख रिस की ये बातें जसुमति सुनि-सुनि रीझी ॥ ' 
तब माता यश्योदा को गाय की सौगन्ध खाकर यह कहना पड़ता हैं कि--- 

सुनहु कान्ह, वलभद्र चबाई जनमत ही कौ घूत । 

सूर स्थाम मोहि गोघन की सौ हों माता तू पूत ॥ 
इन पंक्तियों में वालोचित क्रोध तथा मातु-हृदय का मनोज्ञ चित्रण किया गया- है। इतनी स्वाभाविकता 
अन्यत्र दुर्लभ हैं । ह 

कृष्ण की दघि-माखन-चोरी का प्रसंग अत्यन्त मनोरम हैं) एक:बोर- ऐसा होता है कि माखन- 

चोरी की शिकायत यज्योदा के पास दर्ज हो जाती हैं। वे कृष्ण को पकड़कर दण्ड देना चाहती हैं। हाथ 
में साँटी हैं। इस पर श्रीकृष्ण माता से कहते हैं--- 

मैया ! मैं नहिं साखन खायौ । हे 
ख्याल परे ये सखा सरब्बे मिलि मेरे मुख लरूपठायौ॥ 
देखि तुहीं सींके पर भाजन ऊचे धघरि लटकायौ। 
तुहीं तिरखि नान्‍्हें कर अपने में कैसे करि पायोौ ॥ 
मुख दधि पोंछि बुद्धि इक कीन्‍्हीं दोना पीठि दुरायौ । 
डारि साँट्टि मुस॒काइ जसोदा सुत कौ कंठ लगायौ ॥। 


ऐसी कौन माता हैं जो शिशु की इस अवोध चतुरता पर न्‍यौछावर न हो जाये । यशोदा साँटो डाल देती 
हैं, कृष्ण को गले लगा लेती हैं । 


सूरदास के वात्सल्य-वर्णन की ओर इंगित करते हुए आचार्य नन्ददुलारे वाजपेयी लिखते हँैँ-- तीन . 
वर्ष वीतते ही बीतते कृष्ण आरंभ करते हैं चोरी, घर के भीतर नहीं, बाहर, समाज में चोरी, गोपियों के' 
' घर-घर में माखन और दही की चोरी और उत्पात । चोरी सामाजिक धारणा में एक अपराध है, पाप है। , 
और गोपियों को रोज-रोज तंग करना भी कोई सदाचार नहीं । पर ग्राम के वातावरण और गोपियों की 
मनःस्थिति में बालक कृष्ण की यंह मूर्ति पाप-पुण्य-निलिप्त दीख पड़ती है। चोरी करते हुए भी वे गोपियों 
'के मोद के हेतु बनते हैं और अपने उत्पातों द्वारा उनके प्रेम के अधिक निकट पहुँचतें हैं । पाप-पुण्य-निलिप्त 
इस शुद्धाहत की प्रतिष्ठा बिना चोरी किये कैसे होती ? अकर्म के भीतर से पवित्र मनोभावना का यह 
प्रसार एक रहस्य की सृष्टि करता है | यह रहस्य प्रकृत काव्य-वर्णन का अंग वनकर. आया है, यही सूरदास 

की विशेषता हैं । भक्ति-काग्य का यह कौशल ध्यान देने योग्य है । 
कृष्ण यशोदा के जीवन-धन हैं । इतनी कोमल हैँ उनकी भाव॑न्रा कि सोते हुए कृष्ण को जगाने में 
भी वे एक बार हिचकती हैं---ऊछार की नींद खुल जायेगी । कृष्ण गोवर्धन धारण करते हैं, तो “जननि 
जशोदा कर हूँ चापति अति खस्रम होत कन्हैया ।” कृष्ण का हाथ थक्र गया होगा ! कैसा निर्मल मातृत्व है । 
उनका हृदय कृष्णमय है, सारा जीवन कृष्णमय है, कृष्ण के लिए हैं। और कृष्ण जब मथुरा चले जाते हैं, 
तो उनका मातृत्व कातर हो उठता है-- गए न प्रान सुर ता अवसर ““””। अब तो “भूमि मसान बिदित 
यह गोकुल मनहु धाइ के खाइ ।”” आकुलर हृदय से वे नन्‍्द से कहती हैं--“सूछ होत नवनीत देखि मेरे 
मोहन के मुख जोग । 
माखन है, किन्तु खानेवाला नहीं । पता नहों लाल मथुरा में क्या खाता होगा, कैसे रहता होगा । 
हर माँ की यह चिन्ता होती है अपने पुत्र के लिए--पृत्र के सुख के अनिश्चय की कल्पना उसे विकल 
किये रहती है । यशोदा पथिक से देवकी के नाम सँदेशा भिजवाती हैँ--- 
सँदेसौं देवकी सौं कहियौ । 
हों तो धाई तिहारे सुत की मया करत ही रहियौ ॥ 
जदपि टेव _ तुम जानति उनकी तऊ मोहि कहिं आवे । 
प्रात होत मेरे छाल लड़ेतें माखन रोटी भावे॥ 
तेल उवटनौ अर तातौ -जल ताहि देखि भजि जाते । 
जोइ जोइ माँगत सोइ सोइ देती क्रम क्रम करि क॑ नहाते ॥ 
 सूर पथिक सुनि मोहि रैनि दिन वढ़चौ रहत उर सोच । 
मेरी अलक लड़ेतो मोहन ह्लँ है करत संकोच ॥ 
सूरदांस ने यशोदा के कृष्ण-विरह की वड़ी. मासिक व्यंजना की है। उसमें वात्सल्य की अतरूू 
गहराई है। यह निस्सन्‍्देह कहा जा सकता है कि वात्सल्य रस का जितना सरस, मनोहारी, मनोव॑ीज्ञा- 
लिक परिप/!क- सूर ने किया है, उतना कोई अन्य .कंवि नहीं कर सका । | छा 


"धराााभाय उमा जज: शा: जाम आम भागा. बल बलिकलक कदम न कलम 

.. छर के संदर्भ में 
पाधुय : एक अनुचितन 


डॉक्ठर कम्नला प्रसाद दिवेदी 

काव्य ओर भक्त पक्ष में माधुय्य का क्षेत्र बहुत व्यापक वताया गया हैं । सीधे सादे आर्थ में, मधुर 
का भाव माधुर्य है- “मधुरस्य भावः माधुर्यम्‌'” । कोई कहता है कि माधुर्य वह है जिससे अन्त:करण आनन्‍ 
से द्रवीभूत हो जाये, तो किसी के मत में सभी अवस्थाओं में पाई जानेवाली रमणीयता माधुर्य हैं - 


अनिर्वचनीय रूपविशेप का नाम माधुर्य हैं। काव्यश्ञास्त्र के आचार्य मम्मठ ने स्पष्ट रूप से आहलादकत्व 
को माधुर्य भाव बताते हुए उसे श्रृंगार रस का उपकारक माना हैं- आहलादकत्व॑ माधुर्य॑ *इगारे 
द्रुतिकारकम्‌ ।” | 


मधुर अथवा माधुर्य की व्याख्या में प्रस्तुत सभी मत-मतान्तरों का संकेत मुख्यतः श्वज्धार की ओर 
है जिसका मुख्य भाव रति या प्रेम है। भारतीय काव्यशास्त्र एवं भव्तिशास्त्र में माघुर्य की तीन रूपों में 
मान्यता हैं- श्रृद्भार रस के एक भाव के रूंप में, गुण के रूप में और मधुर रस के स्थायी भाव के रूप में, 
किन्तु तीनों मिछकर एक ऐसा तीर्थराज बना देते हैं जिसके आगे मात्र भविति-गंगा ही दिखाई देती है । 

काव्य-आस्त्रियों ने मधुर को रस की कोटि का न मानकर माधुर्य को श्द्भार रस का एक भाव 
बताया । काव्य में ओज, प्रसाद और माधुर्य, तीन गुण कहे गये हैं जिनमें माधुर्य का क्षेत्र श् ज्ञार, करुण 
भौर शान्‍्त है। भव्ित शास्त्र में मधुर को स्वतन्त्र- और पूर्णहूप से रस माना है। आचार्य रूप गोस्वामी 
भवित के सन्दर्भ में मधुर रस का विवेचन करते हुए कहते हैं कि आत्मोचित विभावों से मघुरा रति जब 
सज्जनों के हृदय में पुष्ट होती है, तो उसे मधुर रस कहते हैं-- 


आत्मोचित विभावादय: पुष्टि नीता सतां हृदि । 
मधुराख्या भवेद्भवित रसोध्सौ मधुरा रतिः। 


इस प्रकार हम देखते हैं कि लौकिक पक्ष में श्युद्भार रस का मधुर भाव पारमाथिक पक्ष में भवित 
के माव्यम से साक्षात्‌ रसझूप में प्रतिष्ठित होता है । लोकपक्ष में जो प्रेम पति या उपपति भाव से किया 
जाता है, भवित पक्ष में उसका अवलम्बन व्यक्ति न होकर ईश्वर था उसका रूप होता है । यही कारण है 
कि श्रेष्ठ कवियों और भवतों ने इसे अपनी वाणी और अन्तस्‌ का विषय बनाया । सूरदास भक्‍त पहले हैं, 
कवि बाद में । यद्यपि उनका काव्य भक्ति का अनुगामी है, किन्तु भवितिईया काव्य में से किसी भी कसौटी 
पर कसने से वह खरा उतरता है । सूरदास की श्रेप्ठता का कारण नन्द-यशोदा, राघा कृष्ण और गोपियों 
के प्रेम का वात्सल्थ और शृज्भार रस के साध्यम से प्रस्तुतीकरण था । यह्‌ कहना अप्रासंगिक न होगा कि 

'वात्सल्य रस का अन्तर्भाव श्र ज्भार रस के अन्तर्गत ही हो जाता है । पूर्ववर्त्ती आचार्यों ने वात्सल्य रस को 
स्वतंत्र रस की मान्यता नहीं दी-थी । आचार्य हेमचन्द्र और सोमेश्वर ने श्वद्भार रस के अन्तर्गत ही इसका 
समावेश कर दिया । वाद में आचार्य भोज ने इसे आम की तरह मधुर बताकर स्वतंत्र रस माना-। इतना 
साम्य तो स्पष्ट है कि श्ृद्भार रस की तरह हो वात्सल्य में भी संयोग और वियोग पक्ष होते हैं, अतः 
माघुर्य भाव के पल्‍लवित होने का एक उत्कृष्ट क्षेत्र वात्सल्य भी है जिसे विकसित करने में सूर सबसे 
आगे हैं । 

भगवान की वाल एवं प्रेम लीलाओं के वर्णन में सूर की तल्‍लीनता के कारण यह आक्षेप किया 
जाता है कि उन्होंने भगवान के लोक-रंजक स्वरूप के वर्णन में रुचि दिखाई और लोक-रक्षक स्वरूप की 
उपेक्षा की । इस प्रसंग में लोग गोस्वामी तुलसीदास से उनकी तुलना करने लगते हैं, किन्तु वास्तविकता 
यह हैँ कि सूरदास इस लोक-रक्षक स्वरूप से न तो अनभिन्ञ थे, न इसके वर्णन-में अक्षम और न इस स्वरूप 
के विरोधी । उन्हें ऐसा दाय ही मिला था जो तुलसी के दाय से भिन्‍त था। उनके साहित्यिक दाय के 
मुख्य दो खोत थे-- 


१- श्रीमद्भागवत पुराण और २- वल्लभ सम्प्रदाय । 
इनसे उन्हें जो कुछ मिला, उसे उन्होंने नये-नये रूपों में पल्लवित किया । 
संगुणोपासना में मधुरा भक्ति का सबसे अधिक विकसित स्वरूप भागवत में मिलता है। उपनिषदों 
के अनुसार परब्रह्म ने पत्नी रूप में स्वयं को विभक्‍त किया- “एकाकी नारमत आत्मानदुवेधा व्यभजत्‌ । 
पतिइच पत्नी चाभवत ।” भर्थात्‌, एकाकी रमण न कर सका । अत्तः स्वयं को दो भागों में विभक्‍त किया । 
पति और पत्नी के रूप में हो गया । “स वै नैव रेमे । तस्मादेकाकी न रमते । स द्वितीयमैच्छत ।”* अर्थात 
वह ( परमात्मा ) रमण न कर सका । क्‍योंकि अकेले रमण नहीं हो सकता, इसलिए उसमे दूसरे की 
इच्छा की । 
साधुर्य भाव का विस्तृत स्वरूप हमें भागवत्त पुराण में मिलता है। राधा-कृष्ण का स्वरूप ब्रह्म का 
' ही दधा रूप है जो पुष्टि-मार्ग और उसके अनुयायी सूरदास को उत्तराधिकार में मिला था। सूर-सागर 
का अधिकांश भाग इसी युगल-स्वरूप” की ,छीलाओं से भरा पड़ा है । मृत्यु के अन्तिम क्षणों तंक यह स्वरूप 
सूरदास के हृदय-पटल पर अंकित रहा । कहते हैं, उनके अच्तकाल में भक्तों ने पूछा कि सुर, तुम्हारी वृत्ति 
इस समय कहाँ है, तो उन्होंने युगल-रूप' में अपनी वृत्ति बतायी । 


सूरदास में भागवत का अनुसरण इतना अधिक है कि कुछ लोग सूर के पदों को भागवत का अनुवाद 
तक कह देते हैं | भागवत में भगवान की मधुर विश्वतियों का प्राधान्य है । ऐड्वर्य, पराक्रम, शीरू आदि 
 छोक-रक्षक प्रसंगों को गौण रखा गया है । सूर-साहित्य पर इसका प्रभाव स्पष्ट है। इसी प्रसंग को लेकर 
भागवत की प्रशंसा में आचार्य रामचन्द्र शुक्ल कहते हैं- “भागवत ने कृष्ण की वह मधुर मूर्ति सामने 
रखी जो प्यार करने योग्य हुई- उस ढंग का प्यार जिस ढंग के प्यार की प्रेरणा से माता-पिता अपने बच्चे 
को दुलारते-पुचका रते हैं, उस ढंग का प्यार जिस ढंग के प्यार की उमंग. में प्रंमिका अपने प्रियतम का 
ललककर आलिगन करती है । भागवत ने भगवान को प्यार करने के लिए भक्‍तों के बीच खड़ा कर 
दिया ।' 
भागवत के माधुर्य भाव ने वृढ़ी भवित को जवान बना दिया और सूरसागर का माधुर्य यदि बहुत 
अंज्ञों में भागवत से भी वढ़कर हैं, तो इसमें सन्देह नहीं कि सूर की माधुर्य भावना ने भक्ति को चिरयौवन 
प्रदान किया । 

सूर की माधुय-माला में भागवत की कथा-वस्तु-प्रसुत के रूप में थी, सूत्र रूप में था - उनके गुरु 
वललभाचार्य का पुष्टिमार्गीय सिद्धान्त, जिसमें ये सारे प्रसुन पिरोये गये । इसके अतिरिक्त इसमें न जाने 
और कितने रंग-बिरंगे पल्लव-पृष्प सेजोये गये जो सुर के अपने मानस-उद्यान के थे । 

सूरवास ने वल्लभाचार्य से दीक्षा ग्रहण'की थी। वल्लभ जी का मार्ग शुद्धाहैत पृष्टिमार्ग था। - 
उनका मत था कि जोव ब्रह्म का ही एक अंश है। उसमें ब्रह्म अगु की भाँति इस तरह विद्यमान है जिस _ 
तरह सुगन्ध समग्रभाव से वस्तु में भिनी रहती हैं। लीला-वपुधारी सगरुण ब्रह्म माया-रहित शुद्ध है । वह इस 
लोक में भी पूर्णन्नह्म के रूप में उपास्य है। सगृण सम्प्रदाय की चार प्रकार की मुक्तियों के अतिरिक्त 
उन्होंने स्वरूपानन्द की पाँचवीं मुक्ति भी बताई जिसमें जीव और ब्रह्म एकाकार हो जाते हैं और उनका , 
अलूग अस्तित्व नहीं रह जाता । इस अवस्था में जीव इस लोक में ही जीवन्मुक्त हो जाता है। उसे अलूग 
से किसी मुक्ति की आवश्यकता नहीं । इंसका साधन माधुर्य-भाव का प्रेम हैं जो बहुत कठिन है और विरले . 
लोगों को ही प्राप्त होता है। केवल पुष्टि द्वारा ही यह सम्भव है और भगवान की पा ही पुष्टि हैं- 
“पोषण तदनुग्रह: ।” अतः पुष्टिमार्ग का साध्य एकप्तात्र कृष्ण का अनुग्रह है। स्वरूपानन्द द्वारा जीव 
सद्योमुक्ति प्राप्त कर सकता हैं। यह पुरुषार्थ|द्वारा सम्भव नहीं । ईश्वर की कृपा से मनुष्य के प्रारब्धों का भी 
दमन हो जाता है । गुरु परम्परा के इस दाय ने भी सूर के मार्ग को तुलसी के मार्ग से पृथक्‌ कर दिया । 


साधुर्य के काव्य अथवा भक्त क्षेत्र में सर अकेले नहीं हैं । माधुर्य-भाव देश-विदेश के अनेक कवियों 


और भक्तों की रचनाओं का आधार रहा है किन्तु सूर की कतिपय अपनी विशेषताएँ हैं. जिनके कारण वे 
सबसे पृथक्‌ और विशेष सिद्ध होते हैं । 


सूरदास का माधुर्य सूफियों और कैथोलिक ईसाइयों की - भाँति रहस्यवाद से सना हुआ माधुर्य भाव 
नहीं था । कैथोलिक ईसाइयों ने ईश्वर को स्वरगिक दूल्हा (हेवेनली ब्राइडग्रूम ) माना है। सूफियों ने आशिक 
और माशूक की कल्पना की है। भारत में भी कितने निगुणवादी थे जिन्होंने प्रियतम के रूप.में अलख 
जगाया हैं। कवीर का “राम रमैया' भी अशरीरी था, किन्तु सूर का ब्रह्म इसी लोक में प्राकृत नरलीछा 
करनेवाला था । यदि वह त्रिगुणातीत भी था, तो भी सूर की सगुणभावना में कोई वाधा न थी । इसीलिए 
सूर की गोपियाँ कहती हैं-- सूर इते पै गारि कहाँ है जौ पै त्रिगुनातीत ।” 


माधुयय भाव के सगुण और निगुण उपासकों ने (अपने को प्रियतमा या दुलहन के रूप में रखकर 
परमात्मा से सम्बन्ध जोड़ा । कबीर की आत्मारूपी दुल्हन ने अपार खुशियाँ मनाई । मीरा ने तो गिरिधर 
नागर को पति के रूप में .वरण ही कर लिया था । सखी-भाव में.स्त्री को कौन कहे, पुरुष को भी प्रिया 
के रूप में आना पड़ता हैं। एक सूर ही ऐसे हैं जिन्होंने भगवान की अपरिमित लीला में स्वयं को पात्र , 
नहीं बनाया । 


स्वयं पात्र बनने के लिए सूर-के पास पर्ताप्त अवसर था। रासलीला में विष्णु के वरदान से 
श्रुतियाँ और राम के वरदान से अरण्यवासी मुनि गोपीरूंप में सम्मिलित .थे। वृहद्‌ वामन पुराण के अनुसार 
भक्त आसुरी और शिवजी ने भी गोपीरूप घारण कर रास में प्रवेश किया । उस रासलीला में जिसमें दो चार 
नहीं अपितु सोलह सहस्र गोपियाँ थीं, क्‍या सूर अपना नाता एक गोपी के रूप में नहीं जोड़ सकते थे ? 
परन्तु नहीं सूर ने तटस्थ रहकर. दर्शक-भाव से आनन्द लिया। भक्त के रूप में उन्होंने वही परमानन्द 
प्राप्त किया जो गोपियों को मिला था | सूर का आनन्द रस- रूप में आरोपित था और यही उन्हें अभीष्ट 
था। क्वष्ण के संयोग में जब ग्रोपियाँ -आनन्दमग्न होती थीं, तब सूर का हृदय भी तनन्‍्मय हो जाता था 
और वियोग में जब गोपियाँ छटपटाती थीं, तव सूर का मन भी इष्ट के वियोग में व्याकुल हो जाता था । 

सूर ने भगवान कृष्ण की जिन लीलाओं में अपना मन गला दिया, वे आज भी अपनी संप्रेषणीयता 
की तीव्रता से रसिकों का हृदय द्रवित कर देती हैं। ये आज भी अपने क्षेत्र में अनूप हैं। इन लीलाओं में 
वाल छीलछा और रासलोला प्रमुख हैं । वाल-मावुर्य के वर्णन में सूर ने मातृ-हृदय की अनुभूतियों का कोई 
कोना शेप नहीं छोड़ा । इसी प्रकार संयोग और वियोग की जिस पराकाष्ठा तक सूर की गोपियाँ पहुँच 
जाती हैं, उसकी दूसरा कोई कल्पना भी नहीं कर सकता । दोनों के उदाहरण लें । क्ृष्ण के संयोग-सुख में 
गोपियाँ दही का नाम ही भूछ जाती हैं और दही की जगह कृष्ण का नाम बेचने लगती हँ--- गोरस कौ 
निज नाम भुलायौ | लेहु लेहु कोऊ गोपालहिं, गलिनि गलिनि यह सोर छलगायौ ॥* जितना ऊँचा प्रेम, 
उतना ही ऊँचा मान भी होता है । केलि के समय आलिगन-पाश में बद्ध होने पर भी राघा कृष्ण की छाती 
पर पड़ी मोतियों की माला में अपना प्रतिविम्व देखकर सौत समझ कर मान कर बैठती हैं-- 


आालिगन दे अधर दसन खेंडि, कर गहि चिवुक उठावत ॥ 
नासा सौं नासा ले जोरत, नन नेन परसावत ॥ 
इहि अंतर प्यारी उर निरख्यो, झझकि भई तठ न्यारी। 
सूर स्थाम मोकों दिखरावत, उर ल्याएं घरि प्यारी ॥ 


योपियों का विरह श्रमरगीत के उपाल्म्भ-काव्य में भरा पड़ा हैं। गोपियों के पास प्रेम के अवलूम्ब 

के सिवा दूसरा चारा नहीं । उन्हें उनका कृष्ण ब्रज में ही और उसी रूप में चाहिए। वे चार कोस की दूरी 

पर मथुरा में वसे कृष्ण के पास स्वयं नहीं जा सकतीं । उन्हें अपने प्रेम की शक्ति पर विश्वास है। उनका 

प्रेम कृष्ण-सखा उद्धव के ज्ञान-रंग को उड़ाकर उनपर प्रेम-रंग चढ़ा देता है। यह प्रेम अपरिमेय है । सूर 

द्वारा इसका चित्रण अद्वितीय है । सूर की परम्परा में भी कोई इससे आगे न जा सका। आचार्य रामचन्द्र 

' शुवलू ने इसे ही लक्ष्य कर कहा है--''आचार्यो की छाप लगी आठ वीणाएँ श्रीकृष्ण की प्रेम-लीला का 
कीर्तेन करने उठीं, जिनमें सबसे ऊंची, सुरीली और मधुर झनकार अंधे कवि सूरदास की वीणा की थी ।” 


वस्तुतः ब्नज गोलोक है । भगवान क्ृप्ण रस हैं। रस की शक्ति राधा हैं। भावना के कवि और 
भक्‍त सूर ने इस लोकोत्तर रस के माधुर्य को अपने हृदय-घट से भर-भर कर इतना विशाल सागर लहरा 
दिया हैँ जिसका मधुर नाद किसको श्रवणन्योचर नहीं हो रहा | यदि नहीं, तो वह वधिर है, जड़ है, 
मन्दभाग्य है । 


मुजा पकरि ठाढ़े हरि कीन्‍्हें । 

वाह भरोरि जाहुगे कैसें, मैं तुम नीक॑ चीन्‍न्हे ॥ 

माखन चोरी करत रहे तुम, अब भए मन के चोर । 

सुनत रही मन चोरत हैं हरि, प्रगट लियो मन मोर ॥ 

ऐसे ढीठ भए. तुम डोलत, निदरे ब्रज की नारि। 

सूर' स्याम मोहूँ निदरोग, देहूँ प्रेम की गारि॥ 
सूरसागर २५५० 

सूरसागर 
डॉक्ठर सत्येन्द्र 


सूर-सागर सूर के मानस-रत्नों का सागर है, किन्तु उसका भी एक आधार रहा है। वह भाधार 
मुख्यतः 'भागवत' है । स्वयं सूर' ने यह कई स्थानों पर स्पष्ट स्वीकार किया है। उदाहरणार्थ स्कंध १, पद 
२२५ में यह स्वीक्षति है : 

व्यास कहें सुकदेव सौं द्वादस स्कंघ बनाइ । 

सरदास सोई कहे पद भाषा करि गाइ॥॥ 
फिर भी 'भागवतः और सूर-सागर” की तुलना से यही विदित होता है कि “सूर-सागर के द्वादश स्कन्धों 
की भागवत के द्वादश स्कन्धों से वस्तुतः आकार में ही विषमता नहीं है, अनुमान में भी उनमें कोई समानता 
नहीं दिखाई देती । कथा-वस्तु के विवेचन से यह और भी स्पष्ट हो जाता है कि किसी अथ में सूर-सागर 
भागवत का अनुवाद नहीं कहा जा सकता और न॒सम्पूर्ण भागवत की यथातथ्य कथा कहना ही कवि का 
उद्देश्य जान पड़ता है ।”१ 

अतः विषय की दृष्टि से सूर-सागर' के तीन विभाग किये जा सकते हैं--- 

१. विनयादि । 

२, भागवतादि के आधार पर अन्य पौराणिक कथाओं का स्वतन्त्र वर्णन । 

३. कृष्णलीला । इस क्ृष्णलीला में ही कवि ने 'भागवत' से स्वतन्त्र कई नई उद्धभावनाएँ की 
हैं; जैसे---राधाकृष्ण-मिलन, पनघट का प्रस्ताव, दान-लीला, खण्डिता-समय, मान-छीछा, वसन्‍्त और 
फाग की हिंडोल-लीला ।””* अनन्य भक्ति की प्रधानता, राघा का महत्त्व, गोपिकाओं का स्वरूप भी सूर 
ने अपनी प्रतिभा से नये रूप में प्रस्तुत किया है। इसमें सन्देह नहीं हैं कि इस कवि का सुख्य लक्ष्य सूर- 
सागर में कृष्णलीला वणन' हैँ। यही दशम स्कन्ध का विषय है । 

सूर-सागर' के विषय का विस्तृत परिचय सूर-सौरभ' के आधार पर संक्षिप्त करके दिया जा 
सकता है ।१ वह इस प्रकार हैं 

प्रथम स्कत्ध--इसमें भक्ति की सरस व्याख्या उपलब्ध होती है । विनय एवं भक्ति के पदों की ही 
प्रधानता हैं। विनय और भक्ति-सम्बन्धी पदों के अतिरिक्त इस स्कब्ध में श्रीम:्भागवत के निर्माण का प्रयोजन, 
शुकदेव की उत्पत्ति, व्यास अवतार, महाभारत की कथा का संक्षिप्त परिचय, सूत शौनक संवाद, भीष्म की 
प्रतिज्ञा, भीष्म का देह-त्याग, श्रीकृष्ण-द्वारिका-गमन, युधिष्ठिर का वैराग्य, पाण्डवों का हिमालय-गंमन, 
परीक्षित का जन्म, ऋषि का श्ञाप, कलियुग को दण्ड देना आदि प्रसंगों का भी भागवत के प्रथम स्कन्धघ 
के अनुसार वर्णन हैँ । ॥$ 

१- सूरदास : ब्रजेश्वर वर्मा--पृ० १०३-१०४। 

२- सूरदास : ब्रजेब्वर वर्मा, पृष्ठ १०६ । ह 

३- सूर-सौरभ (तृतीय भाग) : ध्रो० मुंशीराम हर्मा, पृष्ठ १४-२० । 





रछच्‌ 


द्वितीय स्कन्ध--श्री मज्भागवत के द्वितीय स्कन्ध की कथा के अनुसार इसमें भी सृष्टि की उत्पत्ति, 
विराट्‌ पुरुष, चौबीस अवतार, : ब्रह्मा की उत्पत्ति, चार इलोक आदि का वर्णन हैं। इसके अतिरिक्त इस 
स्कन्घ के प्रारम्भ में भक्ति-महिमा, सत्संग-महिमा, भक्ति-साधन, आत्म-ज्ञान तथा भगवान्‌ की विराद रूप 
में आरती का वर्णन है । 

तृत्तीय स्कन्ध--इसमें भागवत के तृतीय स्कन्ध के अनुसार उद्धव-विदुर-सम्बाद, विदुर को 
मैत्रेय से भगवान्‌ के बताये हुए ज्ञान की प्राप्ति, सप्तषि और चार मनुष्यों की उत्पत्ति, देवासुर-जन्म, 
वाराह-अवतार, कर्दम-देवहुति का विवाह, कपिल मुनि का अवतार, देवहृति का कपिल से भक्ति सम्बन्धी 
प्रश्न, भवित-महिमा और देवहूृति की हरि-पद-प्राप्ति आदि कथाओं का वर्णन है । 

चतुर्थ स्कन्ध--यज्ञपुरुप-अवतार, पार्वतती-विवाह, ध्रुव-कथा, प्रथु-अवतार तथा पुरंजन-आख्यान 
का. वर्णन पाया जाता है । 

पंचम स्कन्घध--में ऋपभदेव-भवतार, जड़ भरत की कथा तथा उनका रहूगणों के साथ सम्बाद 
वर्णित हुआ है । 

पष्ट स्कन्ध--में भागवत के आधार पर अजामिल-उद्धार की कथा, इन्द्र द्वारा वृहस्पति का 
अपमान, वृन्नासुर का बध, इन्द्र का सिंहासन से च्युत होना, गुरु की महिमा तथा गुरु कृपा से इन्द्र की 
पुन: सिहासन-प्राप्ति आदि का वर्णन है । 

सप्तम स्कत्थ--में भागवत के आधार पर नूसिंह अवतार का वर्णन किया गया है। परन्तु 
श्री भगवान्‌ द्वारा शिव की सहायता और नारद की उत्पत्ति की कथाएँ भागवत के इस स्कन्ध में नहीं 
मिलती । 

अष्टम स्कच्घध--में गजेन्द्र-मोक्ष, कूर्मावतार, समुद्र-मंथन, विष्णु का मोहिनी रूप घारण करना, 
वामनावतार तथा मत्स्यावतार का वर्णन है । 

नवम स्कन्ध--में श्रीमज्ागवत के नवम स्कन्च की कथाओं के आधार पर राजा पुरुवा और 
उर्वशी का उपाख्यान, च्यवन ऋषि की कथा, हलधर-विवाह, राजा अम्बरीप और सौभरि ऋषि 
के उपाख्यान, भगीरथ द्वारा गंगा का आनयन, परशुराम-अवतार तथा श्री रामावतार का वर्णन 
किया गया है। सूर-सागर के इस स्कन्ध में गौतम-अहिल्या का तथा इन्द्र को शाप देने का भी वर्णन हूँ 
जो भागवत के नवम स्कच्च में नहीं है। सूर को भगवान्‌ कृष्ण का रूप अधिक प्रिय है। वैसे ही जैसे 
तुलसी को राम का। पर सूर ने राम-चरित्र का भी हृदय-हारी चरित्र-चित्रण किया है। राम के बाल- 
रूप-वर्णन में तो, अपनी प्रवृत्ति के अनुकूल, वे तल्‍लीन हो गए हैं । सीता का विरह-वर्णन भी अद्वितीय हैं । 

... दशम स्कन्ध पूर्वार््--सूर की समस्त कीति का आधार यही स्कन्‍्ध है । सूर के कवित्व की 
कोमलता, कमनीयता और कला, भगवद्भक्ति, भावुकता और भव्यता, वैलक्षण्य, विलास, व्यंग्य, और 
विदग्धघता, सवका स्रोत यही तो है, जहाँ से भिन्‍न-भिन्‍न भाव-घाराएँ फूट-फूटकर सूर-साभर में समाविष्ट 
होती हैं और उसके वाम को चरितार्थ करती हैं । इस स्कन्घ के पदों की संख्या अन्य सब स्कन्धों के पदों 
की सम्मिलित संख्या के पाँच गुने से भी अधिक हूँ। भागवत में भी यही स्कन्‍्ध सबसे बड़ा हैं। इसमें 
भगवान्‌ कृष्ण की जन्म-लोला, मथुरा से गोकुल आना, छटी, पूतना-वध, शकटासुर और तृणावर्त का 

- वध, नामकरण, अन्‍्नप्राशन, वर्षगाँठ, कर्ण-छेदन, घुटनों के वछ चलना, बालू-बेश, चन्द्र-प्रस्ताव, कलेवा, 
-माटी खाना, माखन-चोरी, गो-दोहन, वत्स-वक-अघासुर वध, ब्रह्मा द्वारा ग्रोवत्स-हरण, राधाकृष्ण का 
प्रथम साक्षात्‌, ब्रीड़ा, राधा का इयाम के घर जाना, दयाम का राधा के घर जाना, ग़ो-चारण, घेनुक-चध, 
कालिय-दमन, दावानल-पान, प्रलूम्बन्बध, मुरली, चीर-हरण, पनघट, गोवर्धन-पुजा, दान-लीला, नेच्-वर्णन, 
रास-लीला, राधाकृष्ण का विवाह, मान-लीला, हिंडोल-लीला, वृषभ-केशी-भौमासुर-वध, होरी-लीला, 

श्रीकृष्ण का अक्रूर के साथ मथुरा जाना, मुष्टिक चाणूर-वध, कंस-वध,.उम्रसेस को सिंहासनासीन करना, 
वसुदेव-देवकी के दर्शन करना, यज्ञोपवीत, कृष्ण का कुव्जा के घर जाना आदि - अतीव मनोहर और हृदया- 
कर्पक प्रसंगों का वणन है इसमें सूर की जितनी रुचि रमी हैं उतनी अन्यत्र नहीं.। प्रेम हो सूर का प्रधान 
क्षेत्र था, और उसके सभी रूपों का जितना विस्तृत और सुन्दर वर्णन सूर-सागर में हैं उतना और कहीं नहीं। 
दशम स्कन्ध उत्तराद्ध--दशम स्कत्व के उत्तरार्द् में जरासंध से युद्ध, द्वारिका-निर्माण, काल- 
यवन-दहन, मुचकुन्द का उद्धार, द्वारिका-प्रवेश, रुक्मिणी-हरण, प्रद्युम्न-विवाह, उषा-अनिरुद्ध-विवाह, 
नृगराज का उद्धार, बलराम का ब्रज-गमन, सांव-विवाह, कृष्ण का हस्तिनापुर जाना, जरासंध-वध, शिशु- 
पाल-वध, शाल्व का द्वारिका पर आक्रमण, द्ाल्व-्वध, दन्त-वक्र और वल्वलरू का वध, सुदामा-दारिद्रय- 
भंजन, कुरुक्षेत्र में आगमन और नन्‍्द-यज्ञोदा तथा गोपियों से मिलन, वेद-स्तुति, नारद-स्तुति, सुभद्रा- 
अजु न का विवाह, भस्मासुर-वध, भूगु-परीक्षा आदि विपयों का वर्णन है, जो भागवत के ही अनुसार है।.. 
एकादश स्कन्ध--इसमें श्रीकृष्ण का उद्धव को वदरिकाश्रम भेजने का, नारायणावतार तथा 
हंसावतार का वर्णन है । ह 
दवदश स्कन्ध--इसमें वौद्धाववार, कल्कि-अवतार तथा राजा परीक्षित भौर जनमेजय की कथाएँ 
। अवतारों का वर्णव भागवत के एकादश स्कन्ध के अनुसार हूँ । के 
सूरदास का जन्म वैशाख शुक्ल ५ मंगलवार संवत्‌ १५३५ अथवा सन्‌ १४७८ ई० में हुआ । 
मृत्यु सं० १६४० के लगभग हुई४, सन्‌ १५८३ ई० में । १०५ वर्ष के इस काल में. भारतीय 
इतिहास की एक जझताव्दी व्यतीत हुई और एक्र. नहीं कई परिवर्तन इस कार में हमें दिखाई 
पड़ते हँ--सूरदास का समय अकबर के राज्य-काल तक आता है। उससे पूर्व की एक छाताब्दी बहुत 
धामिक हलूचलों और ऐतिहासिक उथल--पुथलों की थी । समस्त युग सामन्तवादी था। छोटे-छोटे राज्य, 
छोटे-छोटे सामन्‍्त | प्रत्येक राज्य और प्रत्येक सामन्‍्त की अपनी अलग भआन-वान-शान । इनमें परस्पर 
भी युद्ध होते थे, और अब तक, अकवर से पूर्व तक, विदेशी माने जाने वाले दिल्‍ली के मुसलमानी शासकों 
से भी युद्ध होते थे । छुट-पुट मुसलमानी राज्य दक्षिण में भी स्थापित हो गए थे । इनमें भी इस युग की 
सामन्तवादिनी भावना थी । दिल्‍ली की केन्द्रीय शक्ति मुसलमानी शासन-स्थापन के वाद एक वादशाह 
के बाद दूसरे के हाथों में प्रायः इतनी जल्दी-जल्दी गई थी, और राजकीय लड़ाइयाँ जहाँ-तहाँ आए दिन 
इतनी अधिक होती रहती थीं कि साधारण जन न तो उनमें रस ही पाता था, न वलकू। राजा-बादशाहों 
के लिए भी यह उचित ही था कि वे प्रजा को पीड़ित न करें--आए दिन यदि प्रजा का विनाश होगा 
तो राजा के हाथ क्‍या लगेगा । फलछत:ः प्रजा को भी युद्धों से वराग्य था, युद्धों से नहीं राजनीति से भी । 
वे अपने कार्य में व्यस्त रहते, जो भी राजा होता उसे कर देकर अपनी शान्ति वे खरीदते रहें । इस काल 
की राजनीति-विपयक साधारण जन की भावना वही थी जो भन्थरा ने विरक्त होकर कैकेयी के समक्ष 
प्रकट की थी : 
कोउ नृप - होउ हमहिं का हानी। 
चेरि छाँड़ि अब होव कि रानी ॥ 
राजनीति से विरक्त जनता अपने व्यवहारों में ही मर्त नहीं होती गई, अपने व्यसनों में भी डूबी । 
व्यसन था धर्म, जौर यह व्यसन इस युग में जीवन और व्यवहार का मुख्याघार वन गया था । राज्य कौर 
राजनीति से विरक्त मन के लिए हो धर्म आधार नहीं था, वह तो राज्य भर राजनीति से भी गहराई 
के साथ चिपक गया था। राज्य मौर राजनीति से चिपके इसी धर्म का अत्याचार प्रजा मौर जनता 
को भोगना पड़ता रहा था, और इस घामिक अत्याचार का कोई-न-कोई प्रभाव सूरदास जी ने भी अनुभव 


४- सूर-निर्णय, पृष्ठ १०४ | 

- किया ही होगा । यदि इस युग की राजनीति और राज्य धर्म के आबरण से युक्त न होते तो इस काल का 
: ही नहीं, भारत के इतिहास का ही रूप कुछ भिन्न होता, किन्तु ऐसा नहीं हो सका । इसी कारण साधारण 
जन राजनीति से विरक्त ही नहीं हुआ, विभुख भी हो चला । 'दिल्लीश्वरो वा जगदीश्वरो वा' का नारा 
बुलन्द भी हुआ, पर वह जम नहीं सका । इसी कारण साधारण जन को अपनी अभाव-पूर्ति के लिए, अपनी 
राज्य-भक्ति की भावना की तुष्टि के लिए अपने मनोनुकूल राजा की आवश्यकता प्रतीत हुई। 

भारतीय प्रजा क्या चाहती थी ? वह चाहती थी अपने लिए राजा, क्योंकि वहु॒ राजा में विश्वास 
करती थी--राजतन्त्र में पली थी, राजतन्त्र का वह युग था । 

ऐसा राजा जो उनका प्रतिपालन करे--राजा की सत्ता का इस युग में यही तो प्रधान धर्म था । 

ऐसा राजा, जो उन्हें कल्याण का मार्ग बताये---अन्यथा विदेशी मुसलमान शासक भी राजा थे ही, 
उन्हें यह भी राज्य-भक्ति प्रदान करता । 

ऐसा राजा, जिसका पार्थिव वैभव भो महान्‌ हो--राज-कोप का सत्ता के वैभव से इस सामन्तवादी 
युग में गठ-जोड़ा था । 

ऐसा राजा, जो धर्म की घुरी को भी घारण करने वाला हो, क्योंकि मसलमानी शासन ने धर्म और 
राजा को मिलता दिया था । 

ऐसा राजा, जो भगवान्‌ का अंश ही न हो, उनका अवतार ही हो--राजा में भगवान्‌ का अंश होता 
हैं, यह्‌ तो भारत में वद्धमूल धारणा थी ही, किन्तु इस धारणा से तो वे मुसलमान-शासक को भी अपनी भेंट 
देते ही थे, पर भगवान्‌ के उस अंश पर अश्रद्धा जो हो रही थी तो भगवान्‌ का अवतार ही उनकी तुष्टि 


कर सकता था । 
राजा ऐसा भी हो जो उनका गुरु हो सके--इस युग में सन्त मत के द्वारा गुरु का महत्त्व बहुत बढ़ा : 


हुआ था-- निगुरा' व्यक्ति हीन दृष्टि से देखा जाता था | कवीर को भी इसी भावना के आगे हारकर गुरु 
करना पड़ा था । 

महाप्रभु वल्‍्लभाचार्य की प्रतिभा ने और गोसाई' विदृठलनाथ की व्यावहारिक बुद्धि ने इन समस्त 
आवश्यकताओं की पूर्ति का एक मूर्त रूप 'पुष्टिमार्ग' में खड़ा कर दिया। 

महाप्रभु और गोसाई' तथा उनके पुत्र भगवान्‌ के अवतार ही नहीं स्वयं भगवान्‌ हुए ।" इनके द्वारा 
त्रिविध भगवान्‌ का सम्बन्ध प्रस्तुत हुआ--- 

१--मूल भगवान्‌ू-स्वयं कृष्ण । 

२--विग्रह भगवान्‌ू--कृष्ण जी की विविध सूर्तियाँ। 

३--गुरु भगवान्‌ू--वल्लभाचार्यजी तथा गोसाई जी ।६ 


- हरि गुण एक रूप नृप जान । विदठलूनाथजी के जन्म के समय सूरदास ने यह पद गाया-- 
श्री वल्लभ दीज मोहि बधाई । 
श्री लक्ष्मण सुत द्विज के राजा, कीजे कहा बड़ाई । 
बहुरि कृष्ण अवतार लियो है, सदन तुम्हारे आई । 
कोटि-कोटि कलि जीव उधारन, प्रगटे श्री जदुराई। 
चिरजीवी अक्काजी कौ सुत, श्री विट्ठल सुखदाई । 
गिरिधरलाल कौ ढाढ़ी कहावें, 'सूरदास” बलि जाई । 


४ ६- सूरदास ने सेवा-विधि का उल्लेख जिस पद में किया है, उसमें इस एकसृत्रता का स्पष्ट 
माभास है-- 
भजों गोपाल भूलि -जिन चीवो 

मनुषा देह को यहि है ल्हावी ह 

इनमें राज्य-वैभव की प्रतिष्ठा भी बड़ी युक्ति से की गई। भगवान्‌ के विग्रह को ठाकुर! कहा गया। 
ठाकुर! इस युग में राजा के लिए ही प्रयोग में आता था। सूरदास जी ने भगवान्‌ को -ठाकुर बताकर 
उनके राज्य-शासन का ही उल्लेख रूपक से किया है ।” वल्लभाचार्य तथा गोस्वामी विदुुलनाथ जी ने 
ठाकुर जी की सेवा के विधान में पूर्ण 'राजसी वैभव का समावेश किया । ठाकुर जी के विविध वर्णन 
राजसिक वैभव और ऐडवर्य को प्रकट करते हैं। मणि, मोती, हीरा, मंगा, स्वर्ण से कम का उल्लेख तो 


हुआ ही नहीं । और यह वर्णन काल्पनिक नहीं यथार्थ था, क्योंकि वल्लभ-सम्प्रदायों के मन्दिरों में वह 
उपलब्ध था । 


इस विधि के राजनीतिक राज्य-विधान के अन्तर्गत एक धामिक . राज्य-विधान इस युग में खड़ा 


हो गया । धामिक और स्वेच्छा पर निर्भर करने वाला होकर यह मन में गहरा प्रभाव प्रस्तुत करने वाला 
+--इसी ने भकतजनों को तन मन धन सब गुसाई जी के अर्पण” करने को बाध्य किया । 


इस पृष्ठभूमि पर सूर-सागर बता और इस सबकी झिलमिलाहट सूर-सागर में विद्यमान मिलती 

है | सूर-सागर के काव्य के विश्लेषण से हमें उसमें तीन तत्त्व मिलते हैं--- 

१--पुराण-कथा, २--वर्णन-वैभव, -३--भाव-सम्पत्ति । 

इसमें 'पुराण-कथा” तो भागवत के अनुसार है, जैसा ऊपर कहा जा.चुका है, भतः उसका सम्बन्ध 
मुख्यतः मूल कृष्ण से है--वह्‌ कृष्ण जो परम तत्त्व हैं और जिनके' अवतार वललभ और बिट्ठल हैं । पर 
उसमें जो वर्णन-विस्तार, विशदता और राजसिकता है, वह मन्दिरों और . भाचार्य गु.ओं के वैभव के 
आधार पर है | भगवान्‌ के रूप की और श्वज्भजार की कल्पना में पौराणिक श्वद्भधार के बीज के साथ विस्तार 
उस श्वद्भार का है जो प्रतिदिन मन्दिर में ठाकुरजी का किया जाता था। वार्ता में स्पष्ट है कि सूरदासजी 
अपने कीर्तनों में जैसा श्वुद्धार ठाकुरजी का होता था, वैसा ही वर्णन करते थे ।* इस कथा और वर्णन- 
वैभव के साथ भाव-सम्पत्ति' का बड़ा मनोरम समागम हैँ । यह भाव-सम्पत्ति आचार्य और गोसाइयों के 
प्रति भक्ति की प्रेरणा से प्रभावित थी । स्वयं सूरदास ने अपनी श्राव-सम्पत्ति की कुड्जी एक पद में दी 
है, उसकी पुष्टि और व्याख्या वार्ता' से भी होती है कि सूरदास की रचना का मूल मर्म महाप्रभु वल्लभाचार्य 
की भक्ति ही. थी ।* यह व्यक्तिगत घरातल पर इतनी गहरी थी कि सूर की कृष्ण-लीला के मौलिक वर्णनों 





६(क्रमशः)-. गुरुसेवा करि भक्ति कमाई” यु 
उठिके प्रात गुरन सिर नावें '«( 
प्रात समे श्रीकृष्ण ही ध्यावें:" 
जो ठाकुर को करे प्रनाम"” ४ 
सेवा की यह जदुभुत रीति... 
श्री बिट्ठलेश सी राख. प्रीति“आदि | . 
७- हरि सी ठाकुर और - न जन कौ। 
रा 8 नोट डेट हक 
हरि के जन की- अति ठकुराई | आदि 
८- देखिए प्राचीन वार्ता रहस्य में सूरदास की वार्ता का वार्ता प्रसंग ६--ये तीनों भाई कहे 
ग्री--थे सूरदास जी, जैसा शआद्भार नवनीत-प्रिया जी को होत है, तैसे ही वस्त्र-आभूषण वरणन करत 


.।' 


हूं । >पृष्ट ३०॥ 

९- वार्ता प्रसंग यों है--सो ता समय सगरे वैष्णव श्री गुसाई जी के पास ठाड़े हते । उनमें 
से चत्रभुजदास ने कह्यौ जो--सूरदास जी परम भगवदीय हैं, और सूरदास जी ने श्री ठाकुर जी के छरूक्षा- 
वधि पद किये हैं, परन्तु सूरदास जी ने श्री आचार्य जी महाप्रभुन को जस वरनन नाँही कियो । 

में वात्सल्य के चित्र जैसे विदठलताथ के ही बाल-जीवन के चित्र प्रतीत होने ऊुगते हैं। इस गोवद्ध नधारी 
के ढाढी-कीर्तनियाँ सूर के इन वात्सल्य वर्णनों में जो तन्‍्मयता और भक्ति है, और काव्य-्वस्तु की जो 
यथार्थता है, वह उनके किसी अन्य वर्णन में नहीं है। इसी कारण सूर के सूर-सागर में काव्य-्वृत्ति का 
विकास कुछ इस प्रकार सिद्ध होता हुआ दिखाई पड़ता है : 


यथार्थ-स्तर--भावमय स्तर--बौद्धिक स्तर 

भाव-तन्मयता भाव-माघुर्य भावनसमृद्धि 

वात्सल्य संयोग वियोग 
सरसागर का समस्त काव्य वात्सल्य तथा श्वुद्धार-रस से युक्‍त है। इन रसों की क्रमशः स्थिति 
: उपयुक्त विधि से ही है : वात्सल्य, उसके उपरान्त संयोग-श्रृंगार तदनन्तर वियोग । वात्सल्य में कृष्ण की 
बाल-क्रीड़ाएं हैं जिनमें भक्ति को भाव-संयोजना के साथ बालक के मानसिक विकास का सूत्र भी परि- 
लक्षित होता हैं। इस वात्सल्य के यथार्थ में आरम्भ से ही गोपियों के प्रेम का अवलम्ब वृष्टिगत होता है । 
पहले यह गोपी-कृष्ण-प्रेम अत्यन्त साधारण धरातल पर हँ--गोपियाँ कृष्ण को चाहती हैं, कृष्ण गोपियों के 
घर में घुसकर उपद्रव करते हैं, माखन चुराते हैं। कृष्ण इस समय वालक ही हैं किन्तु गोपियों का कृष्ण पर 
प्रेम यशोदा के प्र म से भिन्‍ल प्रतीत होता हैं । यह प्रम कुछ विकसित होते ही 'राधा' सामने आ जाती है और 
गोपियों के प्र म की पृष्ठभूमि पर हो राधा-क॒ष्ण के प्रेम की लीला होने छगती हैं। इसकी चरम परिणति 
रास में होती है, तभी वियोग' हो जाता है इस वियोग का चरमोत्कर्ष 'भश्रमर-गीत' में होता है । वात्सल्य 
में भावतन्मयता है, कृष्ण की वाल-लीलाओं के अवलूम्ब के साथ । संयोग में भाव-माधुर्य है--वयःसन्धि 
और अंकुरित यौचन के साथ मुरली और रास का इस संयोग में विशेष स्थान है। इन सबमें भाव का ही 
अस्तित्व प्रधान है। इस काल की क्रीड़ाओं में किसी का भी अवलम्ब यथार्थ नहीं, प्रत्येक यथार्थ के संकेत में 
श्यृंगारिक कल्पना से भावोद्रं क होता है जिसमें मधु और माधुर्य है--जिसमें गोपी-कृष्ण और राधा-कृष्ण 
दोनों ही महकते हँ---तव वियोग में यह भाव-मुग्धता तो कम हो जाती है, वौद्धिक पक्ष प्रबल हो उठता है । 
बौद्धिक होकर गोपियाँ अपने प्रेम-उन्माद के लिए युक्तियों तथा तकों का भी सहारा लेती हैं । 

इस विश्लेपण से सूर के काव्य के तन्तुओं का परिचय मिल जाता हैँ। किन्तु सूर का काव्य इन 

तस्तुओं से निर्मित होते हुए भी, इन्हीं में नहीं हैं । इन तन्तुओं को जो मानव-कल्याण कीं महत्‌ भावना 
मभिमण्डित किये हुए है, वह न समय की परिधि से घिरी हुई है, न सम्प्रदाय की सीमाओं से । मानव सें 
उसके शारीरिक सौन्दर्य की पूर्ण प्रतिष्ठा के साथ मानसिक मुग्धता अवतीर्ण करते हुए आध्यात्मिक उपलब्धि 
इस काव्य के द्वारा सम्पन्न होती है । 





यह सुनि के सूरदास जी कहे जो--मैं तो सगरो जस श्री आचार्य जी को ही बरनन कियो है । जो 
मैं कछ न्यारों देखतों तो न्‍्यारो करतो । परि तेंनें मोसों पूछी है, सो मैं तेरे पास कहत हों, सो या कीर्तन 
के अनुसार सगरे कीर्तन जानियो सो पद राग विहाभरी--भरोसो इन दृढ़ चरणन केरो। प्राचीन वार्ता 
रहस्थ--पुृ० ५२। हे 

सूरसांगर आ र प्राकृत अपम्रश 
का कृष्णकाव्य 


इॉँक्ठर मान्धाता राय 





महाकवि सूरदास की अमर कृति 'सूरसागर' को भागवत का अनुवाद और छायानुवाद कहा 
जाता हैं। कुछ सहृदय समीक्षकों ने अनुवाद के स्थान पर प्रभाव की बात स्वीकार की है। कुछ अन्य 
कथाओं को, जिनमें राधा सम्बन्धी पूरी छीला है, पहले तो मौलिक कहा गया, फिर उनका सम्बन्ध 
ब्र्यवैवर्त पुराण' और प्राकृत-अपश्रंश के ग्रंथों से जोड़ा गया । किन्तु सही कहा जाये तो सांस्कृतिक 
वर्णन, कथानक रूढ़ियों, लोकतत्त्वों के समावेश आदि की दृष्टि से सूरसागर का जितना निकट संबंध प्राकृत- 
अपश्रंश साहित्य से है, उतना संस्कृत ग्रंथों से नहीं। अनेक पदों में सीधे-सीघे अनुवाद का स्वर मिलता 
है । प्रेम, श्ंगार, वाललीला, रास, फागु जैसे प्रसंगों पर इस साहित्य का प्रभाव स्पष्ट हैं ।इस पर विचार 
किये बिना 'सूरसागर' का सही मूल्यांकन सम्भव नहीं होगा । | 

'सूरसागर' को प्रेम का सागर कहा गया है। इसमें माता, पुत्र, प्रेमी, प्रिया, पत्नी, सा आदि 
के प्रेम का विवेचन हुआ है। सूरसागर का यह प्रेम-वर्णन गाथा सप्तशती” के प्रेम-वर्णन की अगली कड़ी 
के रूप में है जो वज्जालग्ग', हेमचन्द्र कृत प्राकृत व्याकरण और विद्यापति से होकर आया हैँ । पाँचवी 
दती के ग्रन्थ 'वज्जारूग्ग' में राघा-कृष्ण एवं गोपी-कृष्ण के प्रेमवर्णन के अतिरिक्त .'प्रेमवज्जा' शीर्षक 
में प्रेम के विविध रूपों का वर्णन हुआ है । गाथा सप्तशती' की नायिका के सौन्दर्य का बखान करती 
हुई दृती एक अंग की छवि पर ध्यान केन्द्रित रह जाने की वात कहती हैं -- 


जस्स जहं विअ पढमं, तिस्सा अंगम्मि णिवडिमा दिट्ठी । 
तस्स तहिं चेअठिया सब्वंगं. केणवि ण दिट॒ठं ॥ ( ३॥३४ ) 
( उसके जिस किसी भी अंग पर जिसकी भी दृष्टि पड़ी, उसकी दृष्टि वहीं रह गईं, पुरा शरीर कोई न 
देख पाया | ) 
यही बात 'सूरसागर' में रावा कहती हैं--- 
मैं तो एक अंग मवेलोकति, दोऊ नैन गए भरि पानी .। 
कुंडल-झलक कपोलनि-भआभा में तो इतनेहि माँझ बिकानी ॥ ( २४०० ) 
वज्जालग्ग' की गोपियाँ कछृष्ण-प्रेम में उन्मत्त होकर सिर पर दही लिए कृष्ण-कृष्ण चिल्लाती हैं-- 
घवल घवलच्छीए महुरं महुराउरीइ माज्झम्मि । 
तकक्‍क॑ विक्‍्कंतीए कण्हो कण्होत्ति वाहरिओों ॥ (५९७) 








( सुन्दर धवरल आँखोंवाली गोपियाँ इवेत दही लिए मथुरापुरी के मध्य में वेचते समय अत्यन्त मुस्ध 
होकर ऋृष्ण-कृष्ण कह उठीं। ) 
सूरसागर' के दानलीला-प्रसंग में गोपियाँ पूर्ण नेह प्रकट होने पर गलियों में सिर पर दही की 
मटकी लेकर घूमते समय इ्याम-श्याम चिल्लाती हैँ--- 
सिरकौं भार सुरति नहिं आवति स्याम स्याम टेरत भइ भोरी । 
घर घर फिरति गुपालहिं वेचति मगन भई मन ग्वारि किसोरी ॥ (२२६१) 


सूरदास को श्यृंगार का रस-राजत्व दिखानेवाला कहा गया हैं। इस परंपरा का आरंभ भी गाथा 

सप्तदती' से हुआ है । वहाँ भक्ति का आवरण न होकर छौकिक श्यूगार का उल्लेख है। “वज्जालग्ग' की 
विशाखा वस्तुत: राधा ही हैं । पुष्पदंत के महापुराण में कृष्ण के मथानी तोड़ने, भाँड़ फोड़ने और गोपियों 
: द्वारा आलिगन माँगने का वर्णन मिलता है। गाथा सप्तशती' में कृष्ण को विष्णु का अवतार बताकर 
उनकी लौकिक एवं अलौकिक लीलाओं का समन्वय किया गया है । प्राकृत-पैंगलम्‌' के एक ही पंद में 
उनके लोकरक्षक अवतारी रूप और लोकरंजक प्रेमी रूप का समन्वय हुआ है । 'वज्जालग्ग' के कृष्ण प्रेमवश 
गोपियों के पैर पड़ते हैं--- 

तिहुयण णमिओ वि. हरी निवडइ गोवालियाइ चलणेसु । 

सच्चे चिय नेहणिरंघलेहि दोसा न दीसंति ॥ ( ५९३) 


(जिंनके चरणों में त्रिभुवन नत होता है, वे हरि गोपिकाओं के चरणों में नत होते हैं । सच ही कहा हैं, 
नेह अन्धा होता हैं । उसमें दोष नहीं दिखाई पड़ता । ) फागर के अवसर पर सूरदास की गोपियाँ कृष्ण को 
पकड़ कर राधा के पाँव पड़ने को कहती हैं--- 

अब हम दाउ आपनो लैहेँ पाइ परी राधा गोरी की । ( ३४९१ ) 


हेमचन्द्र के प्राकृत-व्याकरण की नायिका प्रवास के समय हृदय के तड़ से फटने की बात कहती है । 
सूर की राधा सखियों द्वारा कृष्ण को भला बुरा कहें जाने पर अपने हृदय के फटने की बात कहकर स्वयं 
को दोषी मानती हैं । गाथा सप्तशती” की नायिका प्रियतम की माला को निर्गनन्‍्धता के बावजूद, स्मृति 
ताजी रखने के लिए धारण किये रहती हैँ । सूर की वृषभानुकुमारी स्मृति बनाये रखने के लिए 'हरिस्रम 
जल से भीगी साड़ी को धुलाती नहीं हैं। कुमारपाल प्रतिवोध' में नायक-नायिका के रंग की तुलना 
मरकत मणि और सुवर्ण से की गयी है । सूर ने भी कृष्ण और राधा के क्रमशः ये ही रंग बताये हैं-- 
यीं लूपटाइ रहे उर उर ज्यों मरकत मनि कंचन में जरिया । 


हेमचन्द्र के प्राकृत व्याकरण में नायिका पपीहा की बोली सुनकर कभी संवेदना और कभी खीज 

व्यक्त करती है-- 

वष्पीहा पिउ पिउ भणवि कित्तउ रुअहि हयासि | 

तुह जलि महु पुणु वल्‍लहइ विहुँविण पूरिभ आस ॥| 

वष्पीहा कईं बोल्लि एण निश्धिण बारइ बार। 

सायरि भरिअइ्द विमल जलि लह॒हि न एककइ घार ॥ 
( है पपीहा, तू पी-पी वोलकर हताझ कितना रोएगा ? जल के विषय में तेरी और वल्लभ के विषय में 
मेरी--दोनों की आशा पुरी न होगी । हे पपीहा, हे निर्दय ! वारम्बार बोलने से क्या लाभ ? विमरू जल 
से सागर के भरे रहने पर भी तु एक भी घार न पायेगा । ) 





२८३ 


यही बात सूर की गोपियाँ व्यवत करती हैं-- 


वहुत दिन जीवौ पपिहा प्यारी । 
वासर रैनि माम ले बोलति, भयी बिरह जुर कारो। 
आापु दुखित पर दुखित जानि जिय, चातक नाम तुम्हारो ॥ ( ३९५६ ) 
३८ 3 5६:३९ 38 ह 
(हों तो मोहन के ) बिरह जरी रे तू कत जारत। 
रे पापी तू पंख पपीहा, पिय पिय करि अधराति पुकारत | 
सब जग सुखी दुखी तू जल विनु, तऊ न उर की व्यथा विचारत ॥ ( ३९५७ ) 


पष्पद॑त के कृष्ण घल-घस रित रूप में आँगन में दौड़ लगाते हैं । सूर के कृष्ण भी घुटुरुवनि रगतें 
समय घूल-घूसरित हैं । पुष्पदंत के कृष्ण आँगन में घूमते समय अपने प्रतिविम्ब को बुलाते हैं-- 


घय भायणि अवलोइवि भावई | 
णिय. पडिविंबु विदठु वोल्लावइ ॥ ( महापुराण ३, संधि ३५७७ ) 
सर मे इसी भाव को अनेक पदों में गाया है--- है 


मनिमय कनक संद की आँगन विव पकरिवें घावत। 
कवहुँ निरखि हरि आपु छाँह को कर साँ पकरन 'चाहत ॥ ( ७२८ ) 
इसी प्रकार रथानी तोड़ने, भाँड फोड़ने, आधी विलोई दही पलटने का वर्णन भी दोनों कवियों नें 
किया है । यमुना-त की ,क्रीड़ाओं के वर्णन में सूरसागर' पर पुष्पदंत की छाप है । 
गोपियों के उलाहना देने पर गाथा सप्तशती” की यज्योदा अपने कान्‍्ह को बालक कहकर उन्हें 
डॉटती हैं । निरुत्तर गोपियाँ कृष्ण के मुख पर दृष्टि डालकर हँस देती हैं-- ह 
अज्जवि वालो दामोदरेत्ति इअ जम्पिए ज सेआए । 
कण्ह मुहपेसिअच्छणिहुम हसिभ॑ वअवहूहि ॥ 
( दामोदर आज भी वालक है, यशोदा के ऐसा कहने पर कृष्ण के मुख की ओर देखकर ब्रजवधुए हंस 
पड़ीं । ) सूर की यशोदा भी गोपियों को डॉटती हुई कहती है--- 


इनहीं कीं अपराध लगावति कहा फिरति इतराती । 


सूर स्थाम मेरो माखन भोंगी तुम आवर्ति बेकाज ॥ (१३९३) 
>>» ६ >> २६ 

यह वानी कहतहीं रूजानी समुझ भई जिंय ओर । 

सूर स्थाम मुख निरखि चली घर आँनद छोचन छोर ॥ (१३९४ 


सूरसागर' में राधा को ह्लादिनीशक्ति कहा गया हैं। वज्जारूग्ग' में राधा के कपोल को छाया 
पड़ने से कृष्ण के घवल ( प्रसन्न ) होने का वर्णन हुआ है । इसी प्रकार सूरसागर के दानलीलछा, चीरहरण 
एवं पनघटलीला के संकेत गाथासप्तशती' और महापुराण' में मिलते हूँ । 

सरसागर' के कथाभिप्रायों में से अधिकांश प्राकृत-अपभ्रंश साहित्य से आये हैं । इनमें रूप-गुण- 
श्रवणजन्य प्रेम, प्रेमी की प्राप्ति के लिए पूजा, ब्रत एवं उपासना, एकान्त में मिलन, रूप-परिवर्तन, लौटने 
का चादा, प्रकृति-वर्णन के सहारे उपालंभ, सनन्‍्देह, तंत्र-मंत्र एवं ज्योतिप का उल्लेख मुख्य है। “वज्जालूग्ग 
के राधा-कृष्ण प्रेम करने के पूर्व एक दूसरे को जानते हैँ । सर की राधा ननन्‍्द के ढोटा के माखन-दधि-चोरी 

. की वात पहले से जानती हैं । सूर की गौपियाँ कृष्ण को पतिरूप में पाने के लिए शिव एवं रवि की विनती 


करती हैं । गाथा -सप्तशर्ती' में नायिका द्वारा सूर्य एवं गणपति की पूजा करने का उल्लेख हुआ हैं। सूर 
के रावा-कृष्ण कुंजों में मिलते हैं । गाथा सप्तशती' में प्रेमीजन नदी के किनारे कुंजों एवं जीर्ण-शी्ण मंदिरों 


में मिलते हैं। गाथा सप्तशतीः में मंत्र-तंत्र का वर्णन हुआ हैं। सूरसागर' के गारुड़ी श्रसंग में कृष्ण हारा 
राधा को झाड़-फेककर स्वस्थ करने का वर्णन मिलता है । 


कथा-विन्यास की दृष्टि से सबसे महत्त्वपूर्ण साम्य क्ृष्ण-कथा के मुकतक एवं प्रवन्ध के सम्मिलित 
रूप में लिखे जाने में है। प्राकृत-अपभ्रंश में क्ृष्ण-कथा मुक्तक एवं प्रबन्ध, दोनों रूपों में लिखी गयी है । 
सूरदास ने इन दोनों का समन्वय किया है | एक ओर उसमें मुक्तक की सरसता, प्रसंग-कल्पना, समांसशवित 
और गेयता है, तो दूसरी ओर प्रवन्घ के अनुरूप कथात्मकता, त्तारतम्य और विविध विषयों का समावेश है। 
कथानक रूढ़ियों की दृष्टि से भी 'सूरसागर' और प्राकृत-अपभ्रंश के कृष्ण-काव्य में बहुत साम्य है । 
'महापुराष.” के तृतीय खंड का आरम्भ गुरुवन्दना से हुआ है । वज्जालूग्ग' के 'कण्हवज्जा' शीर्षक में कृष्ण 
को नमन किया गया है । सूरसागर' के दशम स्कंध के आरंभ में हरि-चरणों में सीस नवा कर कथा कहने 
की वात कही गयी हैं । 'महापुराण” और प्राकृत-पैंगलम्‌” में शिव और विष्णु को एक बताकर समन्वय 
किया गया हैँ । 'सूरसागर' में कृष्ण और शिव की एकता दिखाई गयी हैं। 'वज्जालग्ग” की शोपियाँ पथिक 
से संदेश भेजकर चीरहरण की घटना का उल्लेख करके कृष्ण को प्रणय की याद दिलाती हैं । सूरसागर' की 
गोपियाँ वचपन की क्रीड़ा और ग्राय-गोसुत की याद दिलाकर कृष्ण को बुलाती हैं। ग्रोपियों के संदेश में 
अन्योक्ति का प्रभाव अपश्रंश साहित्य की देन है । सूर के विरह-वर्णन में वारहमासा अपश्नंश साहित्य के 
प्रभाव से आया हैं। सप्तशती' की विरहिणी उँगलियों पर गिन-गिन कर दिन विताती है और घवराकर 
एक ही दिन में कई रेखाएँ खींच डालती है| सूर की गोपियाँ भी नख से चिह्न वनाकर दिन गिनती हैं । 
काव्यरूपों की दृष्टि से भी सूरसागर' प्राकृत-अपञ्रंश साहित्य से अधिक प्रभावित हैं। सूरदास 
ने प्रत्येक पद के पूर्व रागों का उल्लेख किया है जिनका आरंभ सिद्धों ने किया था । दोहा-चौपाई की परि- 
पाठी अपश्नंश की कड़वकवद्ध शैली की देन है । पुष्पदंत और स्वयंभू इसके प्रवर्तक थे। सूर के गारुड़ी 
प्रसंग से सम्बद्ध विप्रलंभ काव्यरूप 'वज्जालग्ग' से प्रभावित हैं। फागु-वर्णन गाथा सप्तशती' में तथा बसंत- 
वर्णन 'वज्जालग्ग” में मिलता हैं । 'सूरसागर' में फागु एवं बसंत, दोनों का वर्णन हुआ हैं । छीलछापदों के 
गायन की परंपरा लोकजीवन से उद्भूत होकर गाथा सप्तशती, वज्जारूग्ग एवं विद्यापति से होकर सूर 
तक पहुँची हैं। अपभ्रंश कवियों का चौरसेनी अपश्रंश ही पिंगल और ब्जबुलि के परिवर्तित रूप में आगे 
चलकर ब्रजभाषा वना। इसे ही संगीतज्ञ कवियों ने स्वर-लहरी का पुट देकर मधुर बनाया। ब्रजभापा के 
सर्वनाम और क्रियापदों में अधिकांश अपश्रंश की देन हैं । 
सूरसागर' में वर्णित छोक-संस्क्ृति एवं घोषजीवन की रंगीनी पर इन ग्रंथों का पर्याप्त प्रभाव है। 
गाथा सप्तशती” में विवाह के अवसर पर हल्दी-तेल मलने एवं मंगल-गीत गाने का वर्णन हुआ है। 
सूरसागर' में भी कृष्ण के विभिन्न सस्कारा के अवसर पर हल्दी-तेल लगाने एवं गीत गाने का वर्णन है । 
' सूर की राधा कुंज में फूलों की शय्या तैयार करती हैं एवं फूलों का आभूषण पहनती हैं। गाथा सप्तशती' 
की नायिका भी फलों के गहने पहनती है और अपने केश में पुष्प लगाती हैँ । हेमचन्द्र कृत प्राकृत व्याकरण 
में नायक को अन्य के साथ अनुरक्‍्त देखकर नायिका के मान करने, वर्षा एवं तुफान के समय पर्वतों में 
शरण छेने एवं सगन उचारने के लिए कौआ उड़ाने का उल्लेख मिलता हैं। प्राकृत पैंगलम्‌ में प्रेमीजनों 
के वीच खुले हास-पस्हास का वर्णन हुआ हैं । गाथा सप्तशती' में तत्कालीन समाज के रहन-सहन, खान- 
पान एवं वस्त्राभूषण का उल्लेख हैं। सूरसागर मं वर्णित घोष-जीवन पर इनका पूरा प्रभाव दीखता है । 

गाथा सप्तशतौ' में गलियों के मोड़ों, चौराहों एवं चबूतरों पर होली का उत्सव मनाया जाता है । 
'सुरसागर' में रंगों की कीच मच जाती है । इस अवसर पर मादक वस्तुओं. के सेवत का उल्लेख इन दोनों 
ग्रंथों में है। गाथा सप्तशती में नायिका के भूत-ग्रस्त होने पर फूंक मारकर उपचार होता है। सूर की 
राधा को कारे भुजंग के डेंसने पर श्याम स्वयं गारुड़ी वनकर फूक मारकर उसका विप उतारते हैं । 
'वज्जारूम्ग' में कण्ठ छगने एवं मस्तक चूमने का वर्णन हुआ है। सूरसागर में तिनका तोड़ने, रोई-छोन 
उतारने, कण्ठ छगणने और मस्तक चूमने का वर्णन है । आवासन-वर्णन के अन्तर्गत फूस की झोपड़ी, देवमंदिर, 
सरोवर, नदी एवं वगीचों में मिलन का वर्णन दोनों ग्रंथों में हुआ है। 'महापुराण” और “वज्जारूग्ग' में साड़ी 
और कंचुकी का उल्लेख है । गाथा सप्तशती में कंगन, वकूय, कण्ठी, नूपुर पहनने का वर्णन हुआ है । 
महापुराण में मोर-मुकुट का उल्लेख है । सूरसागर में चूड़ी, वलय, नूपुर, मोर-मुकुट, कण्ठश्री, नई फरिया, 
चुनरी आदि का उल्लेख हुआ है । ह । 

खेल की दृष्टि से भी अनेक समानताएं मिलती हूँ । गाथा सप्तशती में चौपड़, घनुप, वर-बधू के 
कंगन खेलने, रंग-कीचड़ डालने का वर्णन हुआ हैं । वज्जालरूग्ग में रास, दधिविक्रय, आलिगन एवं चुंबन 
और महापुराण में छाया को बुलाने. और गाय-वछड़ों के बीच कृष्ण के खेलने का वर्णन है । सूरसागर में 
नाचने, मथानी पकड़ने, चोरी करने, झूलन, चौपड़, होली, जलक्रीड़ा आदि का सबविस्तार वर्णन हैं। 
गाथा सप्तशती में प्रेम, होली, विरह, झूलन, ग्रीष्म एवं शरद ऋतु के गीत हैं । सर में होली, रास, झूछन 
ग्रोष्म, पावस, शरद एवं वियोग के गीतों की प्रचुरता है। गाथा सप्तशती में आजीविका का प्रधान साधन 
पशुपालन बताया गया है | सूर के समाज का भी मुख्य धन्धा पशुपालन और 'गोरस-द्ि' बेचना था । -, 

अपर्युकत विश्लेषण से यह धारणा पुष्ट होती हैं कि अपनी संपूर्ण मौलिकता एवं विस्तार के बावजूद 
'सूरसागर' के लोक-जीवन के चित्रण में प्राकृत-अपश्रंश साहित्य का पर्याप्त प्रभाव है । ह 


मैं तुम्हरे मन की सब जानी । 
आापु सर्व इतराति फिरति हो, दृषन देति स्थाम को भानी ॥ 
मेरी हरि कहें दसहि वरस कौ, तुम री जोवन-मद उमदानी । 
लाज नहीं आवति इन लंगरिनि, कैसे था कहि आवति वानी ॥ 
आपहिं तोरि हार चोली-वँेद, उर नख-घात बनाइ निसानी । 
कहाँ कान्ह की तनक अंगुरियाँ, यह कहि बार-बार पछितानी ॥! 
देखहु जाइ भौर काहू कों, हरि पर सर्वाह रहसि मेंडरानी । 
सूरदास-प्रभु मेरी नान्‍्ही, तुम तरुनी डोलरूति अठिलानी ॥ 
सूरसागर २१०८ 

सूरसागर और रामचरितमानस 
का दर्दान साम्य 


श्री अमरेन्द्र मिश्र 


विपुल भारतीय वाहुमय के सम्यक्‌ अनुशीलन से यह स्पष्ट हो गया हैँ कि हिन्दी-भक्तिकाव्य-धारा ' 
बैदिक ऋषियों के आस्तिक्य-भाव-बोध" से प्रस्थान करने वाली भक्ति-भागीरथी का ही स्वाभाविक विकास 
हैं । इसे 'मोहम्मदी धर्म का प्रभाव” , 'ईसाइयत की देन!) या 'इसलामी आक्रमण की प्रतिक्रिया! मानना 
आधुनिक विद्वानों के शोध की आतुरता, पूर्बाग्रह या अनभिज्ञता के अतिरिक्त और कुछ नहीं । 

वैदिक भाव-भूमि से प्रस्थित भक्ति का यह पावन प्रवाह काल, पात्र और देशजन्य व्यवधानों के 
कारण कमी ब्राह्मणकालीन याज्ञिक अनुष्ठान और आरण्यक-उपनिषद्‌ के निवृत्तिपरायण शुष्क ज्ञान की 
मरुभूमि में अन्तःसलिल बना, तो कभी सिद्ध-ताथ योगियों के भयानक साधना-शैवाल में प्रच्छन्‍त-सा हुआ, 
किन्तु सूखा नहीं । इसकी जीवंतता के अनेक उपलब्ध प्रमाणों में गीता, भागवत, नारद-भक्ति-सूत्र और 
शॉींडिल्य-मविति-सूत्र के दर्शन होते हैं । गुप्त सम्नादों की ध्वजा पर अंकित विष्णु का वाहन गरुड़ उक्त 
स्थापना का एक प्रवछ आधार है । यही कारण हैँ कि वैदिक ऋषियों के भक्तिपरक उद्गार सोलहवीं 
शती के भक्त कवियों की वाणी में ज्यों के त्यों सुरक्षित हैं। ऋग्वेद का मंत्र है-- 


त्व॑ महीमचरनि विश्वघेनाम्‌ तुर्वीतये वैय्याय क्षरंतीम्‌ । 
अरमयो नम सैजददर्ण: सुतरणां अकृणोः इन्द्र सिन्धून्‌ । 
अर्थात्‌ भगवान काम क्रोध आदि शत्रुओं पर विजय प्राप्त करने वाले भक्‍तों के लिए विज्ञाललू पथ्वी को 


कामधेनु वना देते हैं, उछलते हुए तूफानी समुद्र को शान्त कर उसे गो के खुर के वराबर कर देते हैं । 


१- आ घा गमत्‌ यदि श्रवत्‌ सहख्रणीभिः ऊत्तिम्मि: । वाजेभिः उप नो हवम्‌ । ऋ०-१-३०-८ । 
अर्थात्‌, भक्तों की करण कातर पुकार से भगवान अपनी सहसख्र रक्षा-शक्तियों-लहित हमारी सहायता के 
लिए उतर कमाते हैं । 

२- डॉ० ताराचन्द- ्रीपटाढढ एई वर्धा 0 हतांधा रपोप्प्ःद ह 

३- (क) बेवर- ितीधा श्रापंवप्पंपए एण. पा, पर, 

(ख) केनेडी---] ०एएणबी ० रि०एकी 23 पट 504०7, 4907, 

४- (क) प्रो० हँवेल---7० छाड्ा0-ए णी 4एथ7 एिपो6, 

(ख) पं ० रामचन्द्र शुक्‍ल- हिन्दी साहित्य का इतिहास, पृ० ६०। 

श्री रामचरितमानस में भी-- - 
गरल सुधा रिपु करइ मिताई। गोपद सिंधु अनल सितलाई ॥ 


गढड़ सुमेरु रेनु सम ताही । राम कृपा करि चितवत जाही ॥ 

यद्यपि लोकव्यापी बैदिक तत्त्वों का निषाद-संस्कृति के धारमिक आचार-विचारों के साथ समन्वय 
का सफलू प्रयास महाभारत में हुआ था, भागवत धर्म और महायानी बौद्ध सम्प्रदाय के मध्य मैन्री- 
स्थापना से संन्यास और गाहंस्थ्य के बीच की खाई पाट दी गयी थी, फिर भी शुष्क तर्क-प्रतिपादित 
निगुण अद्वत तत्व का भार लोकमानस को अस्त-व्यस्त एवं अव्यवस्थित कर-रहा था। जन-जीवन दर्शन 
की मनमानी कतर-व्योंत से किकर्तव्यविमृढ़ता, प्रताड़ना-प्रवंचना और निराशा का शिकार बन रहा 
था । बुद्धि का बाहुल्व था । भावना उपेक्षित थी, ज्ञान का प्रावल्य था, भक्ति कृशकाय थी । फलत: 
भक्ति को संस्कृति और दर्शन का प्राण मानकर जीनेवाले रामानुज, विष्णु स्वामी, मध्व, निम्बार्क, वल्लभ 
और रामानन्द प्रभृति भक्त आचारयों की प्रखर साधना प्रारम्भ हुई और शुष्क वेदान्त से व्यग्र तथा त्रस्त 
जीवन में भक्ति-भावना का रस उड़ेल दिया गयां। भगवान राम और क्रृष्ण के सगुण साकार रूप की छोक- 
रंजनकारी व्याख्या करनेवाले उपर्युक्त भकक्‍ताचार्यों द्वारा निर्मित पूर्व-पीठिका पर. सारस्वत साधना के 
युगल नभ-चुम्वी स्तृप के रूप में संत सूर एवं गोस्वामी तुलसी के दर्शन हुए। भारतीय संस्कृति और 
साधना की विशालता के प्रतीक राम और कृष्ण के शब्द-विग्रह के रूप में 'सूरसागर” और 'रामचरित-. 


मानस' की रचना हुई | आराध्य युग्म के विराट व्यवितित्व की मर्यादित मधुर ज्ञाँकी के चित्रण के व्याज-से 
वेद-मत, पुराण-मत और संत-मत का समस्त निचोड़ प्रजातांत्रिक शैली में प्रस्तुत कर दिया गया । 


प्र-सागर और रामचरित-मानस ऐसे अनर्ध कालूजयी महाकाव्य हैं जो लक्षण-शास्त्र की 
लक्ष्मण-रेखा की चिन्ता नहीं करके भी जन-जीवन में नमक और पानी की तरह -संपृकत हो गये हैं । एक 
यदि ज्ञान, कर्म और उपासना का सैनाक है तो दूसरा सुमेर; एक यदि साहित्य-सरोवर का कुमुद है तो 
दूसरा शतदलू; एक यदि साहित्य-वाटिका का पाटल है तो दुसरा पारिजात । एक में यदि सागर की विशा- 
लता और गंभीरता हैँ तो दूसरे में मानसरोवर की मधुरता और सुस्वादुता । 

इतिहास-लेखन के सौकर्य से इन दोनों महाकाव्यों . को दो भिन्‍न काव्य-घाराओं के प्रतिनिधि 
ग्रंथों के रूप में मान लेना कहाँ तक उचित है, यह तो चिद्वान ही बता सकते हैं, किन्तु सागर और मानस 
में अवगाहन के पश्चात्‌ प्राप्त होनेवाले मोतियों की चमक में जो अद्भुत एकरूपता दृष्टि-गोचर होती 
है, वह प्रमाणित करती -हैं कि सूर-लागर और मानस की रचना एक ही सत्य की दो प्रतिछवियाँ, एक 
ही कथ्य की दो अभिव्यवितर्यां, एक ही स्वरूप की दो अभ्यर्थनाएँ और एक ही लक्ष्य की दो यात्राएँ हैं । 
साधना के चरम क्षणों में दोनों सारस्वत साधकों ने परम तत्त्व की एक ही ज्ाँकी का अवलोकन किया, 
अन्तःकरण की पवित्रता ओर मस्तिष्क की मेघा पर एक ही वस्तु की छाप पड़ी । इसी दृष्टि-समता या 
भाव-वोधघ की उभयनिष्ठता नें श्याम रंग में आपांद-चुड़-मग्त सूर के द्वारा श्री रामकी छीला चित्रित 
करायी और “तुलसी. मस्तक तब नर धनुप वाच लेहु हाथ” के ह॒ठधर्मी तुलसीदास के द्वारा कृष्ण गीता- . 
वली का गान कराया । युग्म अमर विभूतियों की दर्शनगत समता या चिन्तनजन्य उभयनिष्ठता ही प्रस्तुत 
प्रतिपादत का मूल विन्दु है | ह ह 


र-सागर सें वरणित विषय के सम्बन्ध में कवि का कथन है--- 
श्रीमुख चारि इलोक कियौ, ब्रह्मा कौ समुझाइ-। 


ब्रह्मा नारद: साँ कहे, नारद व्यास सुनाइ । 
व्यास कहे सुकदेव सों, द्वादश स्कंध बनाइ। 
सूरदास सोई कहे, पद भगषा करि गाइ। 

मानस रचना के सम्बन्ध में गोस्वामी जी का कथंन भी इस प्रकार है-- 


संभु कीन्ह यह चरित सुहावा | बहुरि कृपा करि. उमहि सुनावा ॥ 

: सोइ सिव काग भुसुंडिहि दीन्हा । राम भगत अधिकारी चीन्‍्हा ॥ 

तेहि सन जागवलिक पुत्ति पावा । तिन्‍ह॒पुनि भरद्वाज प्रति गावा ॥ 
- २ »€ » ह >>» 9८ 

भाषा वद्ध करवि मैं सोई । मोरे मन प्रवोध जेहि होई ॥ 


दोनों ग्रन्थों के मंगलाचरण भी ऋःगेंद की निम्नलिखित ऋचा के भावानुवाद से ही प्रारम्भ होते हैं-- 
अभ्यूर्णोति यन्तस्तं भिषक्ति विश्व भन्तुरम । 
मन्धः रव्यत नि: श्रोणो भूत । ऋ० ८-७९-२ 


( अर्थात्‌ प्रभु नंगे और दीन को - वस्त्र से आच्छादित करते हैं, व्यथित को ओषधि देते हैं, अंधा उनकी 
कृपा से देखने लगता है और पंगु में चलने की शक्ति आ जाती है । ).. 


चरण कमल बन्दों हरि राई । | ु 

जाकी कृपा पंगु गिरि रूघे, अंधे को सब कुछ देरसाई । 

बहिरो सुने गूग पुनि बोले, रंक चले सिर छत्र घराई ॥ (सुरसागर) 
मूक होइ वाचाल, पंगु चढ़इ गिरिवर गहन । 

जासु कृपा सो दयालरू, द्रवहु सकल कलिमल दहन । . (मानस) 


यदि सूरसागर के अनुशीलन से व्याकुल हृदय परम सन्तोष प्राप्त करता है-- 
परम स्वाद सबही जु निरन्तर अमित तोष उपजावै । 


तो मानस का अध्ययन भी विश्राम और सुख प्रदान करने की उद्घोषणा करता है-- 


राम चरित मानस एहि नामा | सुनत श्रवन पाइहि विश्वामा ॥ 
मन करि विषय अनरू बन जरई । होइ सुखी जौं एहि सर परई। 


सूरसागर के कृष्ण और मानस के राम एक ही उद्देश्य से धराधाम पर अवतरित होते हैं--- 
गोकुल प्रगट भये हरि आई ॥ 
अमर उधारन असुर संहारन अंतर्याप्री त्रिभुवन राई ।| (स्रसागर) 
असुर मारि थार्पाहि सुरन्ह राखहिं निज श्रुति सेतु । . 
जग॒विस्ताराहिं बिमछ यश, राम जन्म कर हेतु ॥ (मानस 
दोनों कवियों की चित्तवृत्ति अपने-अपने आराध्यों के वालरूप में ही रमी हुई: दृष्टिगोचर होती है-- 
जाकर मन छाग्यौ नंदलालूहि ताहि और नहिं भाव (हो) | (सूरसागर) 
बंद बाल रूप सोइ राम । सब सिधि सुलभ जपत जिसु नामू । (मानस) 
यदोदा और कौशल्या की गोद में खेलनेवाले ऋष्ण और राम कवियों की दृष्टि में पूर्ण ब्रह्म हैं और .सृष्टि 
के कण-कण मे व्याप्त हैं-- 
आदि सनातन हरि अविनासी । सदा निरन्तर घट घट वासी ॥ 
पूरन ब्रह्म पुरान बखाने | चतुरानन सिव अन्त न जाने ॥ 
गुणगन अगम निगम नहिं पाव । ताहि जशोदा गोंद खेलावै ॥ (सूरसागर) 
व्यापक ब्रह्म निरंजन, निर्गुण विगत विनोद । 
सो अज भगति प्रेमबस, कौसल्या के गोद ॥ (मानस) 





शिव, ब्रह्मा एवं अन्य देवता तथा मुनियों को दोनों कवियों ने अपने उपास्य का सेवक ठहराया है-- 
सिव विरंचि सुरपति समेत सब सेवत प्रभु पद चायो। (सूरसागर) 
सिव विरंचि सुरमुनि समुदाई | चाहत जासु चरन सेवकाई ॥ (मानस) 
इतना ही नहीं, दोनों आराध्यों के अवतरण के समय देवताओं की भूमिका भी एक सी. रही है-- 
चढ़ि विमान सुर देखहीं, गगन रहे भरि छाय। | 
जय जय ध्वनि नभ करत हैं, हरषि पुहुप बरसाय ॥ (सूरसागर) 
गगन विमल संकुल सुरजूथा । 'गावहि गुन॒गंधर्व बरूंथा ॥' 
बरसहिं सुमन सुअंजलि साजी । गहगहि गगन दुन्दुभी वाजी ॥ (मानस) 
अपने शिशु के शरीर में अखिल ब्रह्माण्ड के दर्शन का सौभाग्य यदि यशोदा को प्राप्त होता है तो कौशल्या 
भी उस सुख से वंचित नहीं रहती हैं--- 


बदन उघारि देखायौ त्रिभुवन, बन घन नदी सुमेरु | (सूरसागर) 
देखराया माततहि निज, ' अद्भुत रूप बखंड। 
रोम रोम प्रति छागे कोटि कोटि ब्रह्मण्ड॥ (मानस) 


सच्चिदानन्द आनन्दघन के अवृतरण से नन्‍्द और दद्चर॒थं परिवार में व्याप्त प्रसन्‍तता के लिए देवगण 
लालायित रहते हैं-- ह । हा 
सूरदास प्रभु जसुमति को सुख, सिव विरंचि नहिं पायो । (सूरसागर) 
भाग्य विभव अवधेस कर देखि देखि ब्रह्मादि । 

लगे सराहन सहस मुख जानि जनम निज वादि ।। (मानस) 


भाराध्य को शक्तियों के चित्रण में भी दोनों कवियों ने एक ही, दृष्टिकोण का सहारा लिया है | यदि... 
सूर की राधा “अगंतन की गति भकतन की पति श्री राधा पद मंगल दानी, अशरन शरनी भव भय 
हरनी बेद पुरान बखानी” हैं, .तो तुलसी की सीता भी “उद्भव-स्थिति-संहारकारिणीं क्लेश-हारिणीं सर्व- 


हे, 


श्रेयस्करी'' हैं । 
साथ ही दोनों कवियों की दृष्टि में उनके आराध्य और उनकी शक्तियों में तादात्म्य भी एक सा ही है--- 
सूर स्यथाम नागर इह नागरि, एक प्राण तनु & हैं। 
राधा हरि आधा आधा तनु एक हे हे ब्रज मैं .अवतरि | (सूरसागर) ह 
गिरा अरथ जल वीचि सम कहियत भिन्‍न न भिन्‍न । 
बंदउं सीताराम पद, जिन्हहिं परम प्रिय खिन्‍न ॥ (मानस) 
राधा-कृष्ण और सीता-राम का सम्बन्ध मात्र तत्कालीन नहीं, अपितु अनादि और शाइवत है-- 


तब नागरि मन हर॒ष भई। 
नेह पुरातन जानि स्याम को अति आनब्द भई ।। (सूरसागर) 
चली भग्न करि प्रिय सखि सोई | प्रीति पुरातन लखइ न कोई !। (मानस) 
माया विपयक विवेचन में भी दोनों के विचार एक ही हैं | माया के विद्या या करण रूप और आविदूया 
या व्यामोहिका रूप तथा विद्या माया से जगत का निर्माण. दोनों को मान्य है--- 
अरु यह जगत जदपि हरि रूप .है तउ माया कृत जानि। (सूरसागर) 
आदि सक्ति जेहि जग -उपजायो ) सोउ अवतरिहिं मोरि यह माया ॥ (मानस) 





२०७० 


अविद्या माया दोनों कवियों की दृष्टि में जीवात्मा को चक्कर में डालनेवाली और अपार कष्ट देनेवाली है-- 


तुम्हरी माया महाबली जिन जग वश्ञ कीनों। 

नैकु चिते मुस॒काइ सबनि को मन हरि लीनो ॥ (सूरसागर) 

सो माया बस भयउ गोसाईं । बंघ्यो कीट मरकट की नाई ॥ 

जड़ चेतनहि ग्रंथि परि गई । जदपि मृषा छूटत कठिनई ॥ (मानस) 
साधारण जीव ही नहीं, विशिष्ट आत्माएँ भी इसके चंगुल से नहीं बच पाती हैं-- 


नारद मगन भयो माया में ज्ञान बुद्धि बल खोयो। 
शंकर को चित हर॒यो कामिनी, सेज छाँड़ि भुवि सोयो ॥ (सूरसागर) 
सिव विरंचि को मोहइ, को है बपुरा आन । (मानस) 
माया के इस विद्याल महानद से पार होने के लिए दोनों कवियों ने एक ही जलूयान का नाम लिया है-- 


विनु हरि भक्ति मुक्ति नहिं होई। कोटि उपाय करौ किन कोई ॥ (सूरसागर) 
वारि मथे बर होइ धृत सिकता तें बरु तेल। 
बिनु हरि भजन न भव तरिअ, यह सिद्धान्त अपेल । (मानस) 
दोनों का श्रगाढ़ विश्वास है कि एक पत्ता भी प्रभु की इच्छा के बिना नहीं हिछ सकता है-- 
करी गोपाल की सब होइ । 
जो अपनो पुरुषारथ मानतं अति झूठों हैं सोइ। (सुरसागर) 
राम करइ चाहे सो होई । करे अन्यथा अस नहिं कोई ॥ (मानस) 
इसके अतिरिक्त नाम-प्रेम या त्ञाम-विश्वास में दोनों एकमत हैं, विशेषतः कलिकाल-संतरण के लिए राम- 
' नाम की आवश्यकता पर दोनों ने पूरा वल दिया है-- 


कलि में रास कहूँ जो कोई | निश्चय भव जल तरिहे सोई। (सूरसागर) 
ु नहिं कलि करम न भगति विबेकु । राम नाम अवलूम्बन .एकू ॥ (मानस) 
कृष्णोपासक सूर ने कृष्ण और राम में कोई अन्तर नहीं माना हैं। सूरसागर में कृष्ण की जगह राम का 
प्रयोग भी मिलता है-- 


जय गोविंद माधव सुकुंद हरि । (सूरसागर) 
रामचन्द्र राजीव नैन बर । सरन साधु श्रीपति सारंगधर ॥ (सूरसागर) 


मानस में भी यदि काल-दोष का अंकुश नहीं होता तो राम की जगह कृष्ण नाम का प्रयोग करने में 
आकाश्षधर्मा कवि तुलसी को कोई आपत्ति नहीं होती । 


इन साम्यों के अतिरिक्त संत-माहात्म्य, गुरु-महिमा, सत्संग-विवेचन, आत्म-निवेदन, सांसारिक 
नद्वरता आदि के विवेचन में दोनों ही कवियों की विचारभूमि अद्भुत रूप से एक ही रही है । 


तात्पर्य यह कि इतिहास-लेखकों द्वारा साम्प्रदायिकता का दोषारोपण एकांगी और दोपपूर्ण है । एक 
ही सिक्के के दो पहलुओं के रूप में सूरसागर और रामचरितमानस की दार्शनिक उभयनिष्ठता, विचार 
गौर चिन्तन-साम्य यह सिखाते हैं कि कृष्ण और राम के बीच अन्तर मानकर वावेला मचाने की कोई 
जावश्यकता नहीं । सांस्कृतिक अखंडता की ज्योति में उक्त दोनों ग्रन्थों का अनुशीलन एक ही आनन्द-समृद्र 


को ओर संकेत करता प्रतीत होता है । | 


कि लसइकससससफकससससससससफफसयफफफ सफ<कफफस  डउक्‍उक्‍कइइर उच्च तत  अखख अअलसससससफसकसससनसससचॉीअ़ीलनन तो न जनतनलल>>>नन+ 

'गुंजराती कृष्ण-काव्यके परिप्रेक्ष्य में 
सूरदास का अध्ययन 


डॉक्टर अम्बाशंकर नागर 


गजरात में वेष्णव भक्ति 


यद्यपि भक्तियोग के मूल उपदेशक श्रीकृष्ण के मथुरा छोड़कर यादवों के साथ द्वारका जा वसने 
का उल्लेख महाभारत, हरिवंश और भागवत आदि ग्रंथों में मिलता है, तथापि ई० ५ वीं शती से पृव 
गुजरात में वैष्णव धर्म के प्रचार का कोई ऐतिहासिक प्रमाण समृुपलब्ध नहीं होता । ई० ५ वीं शी के 
कुछ शिलालेख जूनागढ़ के पास उपलब्ध हुए हैं। उनसे यह पता चलता है कि गुप्त राजाभों के राज्यकाल 
में गुजरात और सौराष्ट्र में भागवत धर्म का प्रचार था। अगहिल्लपुर पदन ( पाटन ) के आसपास 
ई० १०वीं और ११ वीं शतो के मन्दिर और मूर्तियों के जो भग्नावशेय प्राप्त हुए हैं, उनसे यह स्पष्ट हो 
जाता है कि तव तक गुजरात में भागवत धर्म का पर्याप्त प्रचार हो चुका था। एक ही मंदिर में ब्रह्मा, ' 
विष्णु और महेश की मूतियाँ देखकर इस बात की भी पुष्टि होती है कि इनके अनुयायियों में द्वेप भाव 
नहीं था। पौराणिक भागवत भक्ति की यह परम्परा गुजरात में १५ वीं शती तक चलती रही । इसके 
पश्चात्‌ बेष्णव धर्म का प्रभाव गुजरात में विभिन्‍न नए रूपों में प्रकट हुंआ । - 
गुजरात में वैष्णव धर्म के प्रादुर्भाव के साक्ष्य हैं, वहाँ के वैष्णवधाम -- द्वारिका और डाकोर | 
द्वारिका की' स्थापना -ई० १३ वीं शती में और डाकोर की १६ वीं शती में हुई थी ।" इन दोनों वैष्णव- 
धामों में श्री, रणछोड़राय ( श्रीकृष्ण ) की. मूरति की प्रतिष्ठा है। दोनों मंदिर १५वीं शती के अंत तक 
पर्याप्त लोकप्रियता प्राप्त कर चुके थे । १६वीं शी के पक्चातू, गुजरात में वल्लभादि विभिन्‍न वैष्णव संप्रदायों 
का उदय हुआ । इन सम्प्रदायों में रामानुज, _निम्वार्क, वल्‍लभ, मध्व, चैतल्य और स्वामीनारायण संप्रवाय 
उल्लेखनीय हैं । इनमें भी गुजरात में जिन सम्प्रदायों का सर्वाधिक प्रभाव रहा और उिन्‍्होंने वहाँ के 
जनजीवन, साहित्य और संस्कृति को प्रभावित किया, उनमें वलल्‍्लभ संप्रदाय और स्वामीनारायण संप्रदाय 
सर्वोपरि हैं । | 
गुजरात में कृष्ण-काव्य का विकास ह 
: * यहाँ यह स्पष्ट कर देना आवश्यक प्रतीत होता है कि गुजरात में संप्रदाय-निरपेक्ष क्ृष्ण-काव्य 
का प्रणयन हेमचन्द्राचार्य के समय से ही होता चलां आ रहा था । इसका कारण सम्भवतः गुजरात में 
भागवत घर्म और श्रीमदुभागवत का प्रचार था। हेमचंद्राचार्य द्वारा.-उद्धृत दो-तीन दोहों में राधाक्ृष्ण 
का उल्लेख मिलता है । ई०. १४ वीं. शताब्दी तक जयदेवक्कतत गीतगोविंद भी गुजरात के लोगों में प्रचलित 
हो चुका था । रणमल्ल छनन्‍्द के रचयिता श्रीधर कवि ( ई० सन्‌ १३७८ ) ने भागवत के दम स्कंघ 
की रचना की हैँ । इसके पश्चात्‌ ई० १५ वीं शती के उत्तराध में सुप्रसिद्ध कवि भाऊलण ने - भी भागवत 
१- वैष्णव धर्मनो इतिहास - दुर्गाशंकर शास्त्री । 

के दशम स्कंघ का गुजराती में अनुवांद किया है और भांगवत के प्रभाव॑वाली अनेक' रचनाएँ कौ हैं । 
ई० १६ वीं शती के उत्तरार्ध में विद्यमान- गुजरात के सुप्रसिद्ध. कृष्णभक्त कवि नरसिंह मेहता ने भागवत 
और जयदेव के प्रभाववाले सुन्दर एवं विपुल क्ृष्ण-काव्य की रचना गुजराती में कीं है। एक पद में उन्होंने 
जयदेव का श्रद्धासह स्मरण भी किया है, जिससे स्पष्ट हो जाता है कि उन्तपर जयदेव का पर्याप्त प्रभाव 
था। इसी शती में केशवदास और भीम -कवि भी हुए किन्तु नरसिंह के प्रधर आलोक के सामने वे फीके 
पड़ गए और उजागर नहीं हो सके । , 

गुजरात को क्ृष्ण-भक्ति के रंग में रँगकर, साहित्य में वल्‍लभीय तललीनता युक्त संप्रदायसापेक्ष 
कृष्णकाव्य के प्रवर्तन का श्रेय निश्चय ही वल्लभाचार्य और उनके पुत्र विठुलनाथ जी को है। उन्होंने 
ई० १६ वीं शी में गुजरात प्रें अनेक यात्राएँ की थीं |? परिणामस्वरूप गुजरात वल्लभ-संप्रदाय और 
पुष्टि-मार्ग का प्रमुख केन्द्र वत गया था और यहाँ के कवि ब्रजराज, ब्रजमंडल और ब्रजभाषा के अनन्य 
प्रेमी बल गए थे | वे ब्रजमंडलू की यात्राएँ करते थे भौर छौटकर ब्रजभाषा में काव्य-प्रणयन करते 
थे। आराध्य की मातृभूमि और वहाँ की भाषा के प्रति गुजराती कवियों के मनमें अनन्य अनुराग था। 


.... इन कृष्णभक्त कवियों ने गुजराती में भाव-भक्ति',, भक्तचरित्र' और 'भक्तिबोध विषयक कविताएँ 
की हूँ ।४ 'भावभवित' से अभिप्राय है कृष्ण-प्रेम विषयक भावपूर्ण कविता । नरासिह मेहता, मीरां दयाराम 
आदि कवियों की सरस कविता इसी कोटि में आती है। दूसरे प्रकार की कविता है 'भक्त-चरित्र! 
विपयक कविता । इसके अंतर्गत कवियों ने भक्त-चरित्र एवं आख्यानों की रचनाएँ की हैं । सुदामाचरित' 
रक्‍्मणी-हरण' आदि कृतियाँ इसी कोटि की हैं । तीसरे प्रकार की रचनाएं आत्मदैन्य और वैराग्योपदेश- 
पूर्ण हैं। कहीं-कहीं संप्रदाय एवं सिद्धांत प्रतिपादन भी इन कवियों के ग्रन्थों में मिलता हैं। स्पष्ट है कि 
प्रथम वर्गकी रचनाएँ ही उच्चकोटि की हैं तथा साहित्य में उच्च स्थान पाने की अधिकारिणी हैं । आगे 
हम भाव-भक्तिपूर्ण कविता करनेवाले क्ृष्ण-भक्त कवियों और उनकी कृतियों का ही अवलोकन करेंगे । 
इन कवियों में उल्लेखनीय है---भालण, नरसिह, केशवराम, क्ृष्णदास, मीरां, मुकुन्द, त्रीकमदास, हर्षदास, 
दयाराम, गिरधर, आदित्यराम, राधावाई, जामसुता प्रतापबाला । इनमें से कुछ प्रमुख कवियों एवं उनके 
कृतित्व का हम अत्यन्त संक्षेप में विहंगावलोकन करेंगे । 


प्रमुख कवि 
२-भालण ( सत्त्‌ १४८९ ई० ) 

गुजरातीभाषा का सर्वप्रथम नामकरण ( गुर्जरभाषा ) करने का श्रेय पाठण-निवासी वैष्णव 
कवि भालण को हैं। उनके जन्म एवं मृत्यु-समय के बारे में विद्वानों में पर्याप्त मतभेद है। उनके द्वारा 
रचित द्वितीय नलाख्यान! के अनुसार उनका संवत्‌ १५४५ अर्थात्‌ सन्‌ १४८९ ई० में विद्यमान होना 
सिद्ध होता. है ।। भालण ने राम और कृष्ण की वाल-लीला के सुन्दर पद गुजराती में रचे हैं। इस कवि 

: के द्वारा रचित' दशमस्कंध में गुजरातो पदावछी के साथ-साथ निम्नलिखित पाँच पद “ब्नजमापा में भी 

प्राप्त होते हैं-- 

२- एक जणो छो, ब्रजनी गोपी, के रस जयदेवे पीधोरे । 

*. उगतो रस अवनी ढलतो, नरसैये ताणीने छीधोरे ॥ नरतसिह मेहता, काव्यसंग्रह, पु० २६६ । 

३- बैंष्णव धर्मनो इतिहास, पृ० २५१॥ 

४- गजराती साहित्य, अनन्तराय रावल, पृ० ४२ । 

५- “बंदर से पीस्तालीस मांहि गाया नरूगुणग्रामजी'-टद्वितीय नलालब्यान.-२८-। 

१- मैया मोहे भाव॑दधि भात . ॥ २११॥ 


२- ब्रज को सुख समरत स्यथाम ॥ २१४ ॥ 
३- कहो मैया कैसे सुख पाऊ' ॥ २१५॥ 
४- अव पढ़वे को आयो दिन ॥ २१६ ॥ 
५- सुत मैं सुनी लोक में बात ॥ २१९ ॥ 


( दशमस्कंघ , संवत्‌- १७५५ की ह० लि० प्रति में ) ' 


न सभी पदों के अंतिम चरण में भालण के नाम की छाप हैँ | गुजराती साहित्य के सुप्रसिद्ध विद्वान 
० के० का० शास्त्री ने इन पदों को ' प्रामाणिक सानकर भालण को 'ब्रजभाषा का आदि कवि कहा है । 


(र-पूर्व ब्रजभाषा पर विचार करनेवालों के लिए गुजराती कवि भालण की पदावली निदचय ही एक प्रदत-, 


चह्न॒ वनी हुई है । 
१. नरसिंह मेहता ( सन्‌ १५०० से १५८० ई० ) क्‍ 

भालण की भाँति सुप्रसिद्ध क्षृष्ण-भक्त नरसिंह मेहता. का समय भी संदिग्ध है। श्री के० एम० 
शी के मतानुसार उनकी अवस्थिति ई० सन्‌ १५०० से १५८० के बीच थी। इस प्रकार ये महाकवि 


(रदास के समकालीन सिद्ध होते हैं। इनकी कविता में कबीर का तत्त्वदर्शन, मीरां की प्रणयविद्धलता और 
पूर का पदलालित्य एक साथ विद्यमान है। इन्होंने गुजराती में विपुल पद-साहित्य की सृष्टि की है। ये 


। केवल सूर के समकालीन थे वल्कि भाव और रचना-शैली की दृष्टि से भी उनके समकक्ष और समान , 


ग्रे । विद्यापति और जयदेव की संगीतात्मक्र पद-परम्परा का अनुसरण जैसे सूर ने ब्रजभाषा में किया, वैसे ही 


परसिह ने गुजराती में किया है । इनकी क्ृतियों में शामलूशाह नो विवाह, हार, हुण्डी, मामेरुं, राग- - 


पहख्नपदी, श्वंगारमाला, सुदामा-चरित्र, हिंडोला, वसनन्‍्त, क्रष्णजन्म, वाललीला, श्छंगार आदि के पद प्रमुख 


हूँ | भालण की भाँति इनके भी ब्रजभाषा-पद उपलब्ध होते हैं किन्तु उनमें गजराती पदों जैसा लालित्य नहीं 

है। नरसिह मेहता की गुजराती पदावली की रचना-शैली का एक राधा-विषयक पद द्रष्टव्य है*-- 


झांझर ने भकूमके डुझमकी ने जागी 
जाणे म्हारा पिउजी ने कण्ठडे हूं छागी 
पछी तो लजाणी हे आलिगन देतां 
व्हालाजीए पूछयूं सखी तूने वर्ष के तां 
महाश रे नरस व्हाला हूं शु रे जाए 
मास थया छे मने एक सौ ने वाएूं 
नरसिंह मेहता के अन्य पदों में 'वैष्णद जनतों तेने कहिए., सुमरने श्री हरि', अखिल ब्रह्मांड मां 
एक तू श्री हरि', जागीने जोऊतो जगत दीसे नहीं, 'निरखने गगन मां कोण घूमी रहेयो' आदि-गेय पद 
भक्तिकालीन गेय पद-परम्परा के सुन्दर उदाहरण हैं । * 
रे. केशवदास ( ई० सन्‌ १५३२ ) 
भालण के उत्तरसमकालीन और नरसिंह मेहता के समकालीन कवि केशवदास कायस्थ ने ई० सन्‌ 
१५३६ में जूनी गुजराती में क्ृष्णलीला-काव्य'ं की रचना की । इसके १४वें ओर १६वें सर्ग में इन्होंने 
ब्रजभापा में भी रचना की है । 


अन्न 


६- गुजराती साहिंत्यनु रेखादर्शन-पं० के० का० शास्त्री, पु०८८.) 

४. कृष्णदास अधिकारी ( ई० सन्‌०. १४०६ - १५७९ ई० ) | 
. अष्टछाप के आठ कवियों में से एक कृष्णदास अधिकारी गुजरात में चरोतर के पाटीदार थे । 
प्रसिद्ध है कि ये भेंटिये का काम करते थे और इन्होंने मीरां की भेंट वापस कर दी थी। ये वल्लभ सम्प्रदाय 
और पृष्टि-सिद्धांतों के गढ़ ज्ञाता थे। इन्होंने श्रीकृष्ण के बालरूप, सखारूप, किशोररूप, स्वामीरूप, 
_ वात्सल्यरूप, कांतारूप, और युगलरूप की उपासना की हैँ । इनके कृतित्व से हिन्दी-संसार सुपरिचित है । 
५. मीरांबाई ( ई० सन्‌ १४९९--१५४७ ) 
ह प्रेमदीवानी मीरां को हिन्दी-सेवी, हिन्दी और गुजराती भाषी गुजराती कवयित्री मानने हैं। गुजराती 
'में उनका स्थान बहुत ऊँचा है। जहाँतक उनके गुजराती साहित्य में परिगणित होने का प्रश्न है, यह 
निविवाद कहा जा सकता है कि मीरांबाई ने अपने जीवन के अन्तिम १५ वर्ष गुजरात में व्यतीत किए 
थे। गुजराती भाषा में उनके रचे क्ृष्ण-भक्ति के सौ-डेढ़ सौ पद भी. प्राप्त हैं, जो भाव, भाषा और संगीता- 
त्मकता की दृष्टि से अद्वितीय हैं । मीरांवाई की गुजराती रचना के कुछ उदाहरण द्रष्टव्य हैं--- 
(१) | 
प्रेमनी, प्रेमनी, प्रेमनी रे, मने वागी कटारी प्रेमनी रे । 
जल जमुनानां भखा गयां, तां, हती गागर माथे हेमनी रे । 
काचे ते तांतणें हरिजीए बाँधी, जेम खेंचे तेम तेमनी रे । 
भीरां के प्रभु गिरिधर नागर, शामली सूरत शुभ एंमनी रे । 
५. २. ०,) ह 
मुखडानी माया लोगी रे, मोहन प्यारा ! 
मुखडु' में जोयुं तारुं, सर्व जग थ्‌यु' खाएं, 
सत्र सार रहयुं न्‍यारुं रे, मोहन प्यारा। 
संसारीनुं सुख एव, झांझवा ना नीर जेवु, 
तेने तुच्छ करि फरिये रे, मोहन प्यारा। 
मीरांवाई वलिहारी, आशा छे एक ह्हारी, 


पु 


हक्वु हुं तो बड़भागी रे, मोहन प्यारा। 


६. प्रेमानन्द ( सन्‌ १६३६--१७२४ ) 

परिमाण और गुणवत्ता की दृष्टि से प्रेमानन्दकी गणना ग्रुजराती भाषा के श्रेष्ठ कवियों में की जाती 
है। इन्होंने दीर्घायु पाई और ५७ आखूयान-काव्यों की गुजराती में रचना की । ये गुजराती भाषा के बड़े 
हिमायती थे और इन्होंने प्रण किया था कि जव तक मैं गुजराती भाषा को अन्य भारतीय भाषाओं के 
जितना समृद्ध नहीं कर छूँगा, पगड़ी नहीं पहनूँगा । 

यद्यपि इनकी गणना शुद्ध कृष्णभक्त कवियों में नहीं की जाती, तथापि इन्होंने अपने अनेक आख्यानों 
में कृष्ण के अलौकिक चरिंत्र का निरूपण.किया है । सुदामाचरित्र, रकमणीहरण मौर भागवत दशम स्कनन्‍्घ 
- इनकी प्रसिद्ध गुजराती रचनाएँ हैं । 
७. गुगली, हरखजी तथा त्रीकमदास 

मीरांबाई के पश्चात्‌ द्वारिका के श्रीरणछोडराय के मन्दिर के पुजारी मुकुन्द गुगली (६० सन्‌१६५२) 
ने भक्तमालिका की रचना गुजराती एवं ब्रजभाषा में की । इसी श्रकार भावनगर के पुष्टीमार्गी कवि हरखजी 


७- अष्टछाप (कांकरोली) । 





पे ह र्ण्प 


मेहता ( जन्म स० १७६४ ई० ) ने भक्त मुकुट्मणि! तथा तीर्थज्ञाप्रवन्ध' शीर्षक ग्रन्थ तथा स्फुट पद 
लिखे । जुनागढ़ के वैष्णव कवि त्रीकमदास ( ई० सन्‌ १७३४-९९ ) ने डाकोरलीला', 'रुक्मणी विवाह' 
नामक काव्य लिखे हैं । इन सभी कृष्णभक्त कवियों ने गुजराती के साथ-साथ ब्रजभाषा में भी काव्य रचना की 
है । त्रीकमदास श्रीकृष्ण के अनन्य भक्त थे। इनकी ब्रजभाषा-रचना-शैली का एक उदाहरण द्रष्टव्य है--- 

औरन उज्ज्वल रंग रुच्यौ, हम कारे सों प्यार कर्यो सो कर्यो, 

वड़देव भजौ किन और कोऊ, हम बारे सों नेह धर्यों सो-घर्यो.। 

कोऊ भाव भरो तप तीरथ को, हम येहि सुभाव पर्यो सो पर्यो ,_ 

गन कीर्तत वर कोउ और करो, हम श्री रणछोड बर्यो सो बर्यो । 

( रुक्‍्मणी विवाह ) 

दयाराम ( सन्‌ १७७७ 


गुजराती साहित्य के कृष्णभक्त कवियों में दयाराम का महत्त्वपूर्ण स्थान है । गर्सी-द-तासी, नामक 


हिन्दी साहित्य के फ्रांसीसी इतिहासकार ने फ्रांसीसी भाषा में लिखित इतिहास में इस कवि की तथा 


उसके गुजराती तथा ब्रजभाषा कृतित्व की प्रशंसा की है। ये कृष्ण के अनन्य भक्त थे और पुष्दि- 
पथ के सतन्निष्ट पथिक थे। ये बड़े ही प्रतिभासम्पन्न कवि थे। ये अनेक भाषाओं के ज्ञाता थे और उनमें 
काव्य-रचना भी करते थे। इन्होंने एक कवित्त में १४ भाषाओं का प्रयोग किया है, जिससे इनके बहु- 
भाषाविद्‌ होने का प्रमाण मिलता है। गुणवत्ता और परिमाण की दृष्टि से इनका सांहित्य. उच्चकोटि 
का एवं विशाल हैं। इन्होंने गुजराती में ४८ ग्रन्थों और ७००० स्फुट पदों तथा ब्र॒जभाषा में ४१ ग्रन्थों 
और १२००० स्फुट पदों की रचना की है । इनके गुजराती ग्रन्थों में 'रसिकवल्लभ' सर्वोत्तम है । ब्ज- 
भाषा कृतियों में सतसैया ( दयाराम सतसई ) और “रसिक रंजन” सर्वोल्कृष्ट हैं । कृष्णभक्त कवि तो 
अनेक हुए किन्तु शुद्धाहत और पुष्टिमार्गीय सिद्धान्तों का निरूपण. करनेवाला ऐसा कवि गुजरात में तो 
वया, भारतवर्ष भें दूसरा नहीं हुआ । सूरदास को महाप्रभु ने 'पुष्टिमार्ग का जहाज .कहा था । इस दृष्टि 
से गुजराती कवि दयाराम को 'पुष्टिपयोधि' का मार्गसूचक स्तंभ कहना होगा । 
संगीतात्मक गेय गरवियाँ' लिखने में दयाराम अप्रतिम थे। आज भी. ,कष्ण-प्रेम की ये गरवियाँ 
गुजराती रमणियों के कलूकंठ का श्यृंगार बनी हुई हैं । शायद ही कोई गुजराती महिला होगी जिसे 
दयाराम की कोई गरबी याद न हो। 'ऊभा रहों कहूँ वातड़ी विहारीलाल', आठंकुवा, नववावडी', 
'इयाम रंग समीपे न जाऊँ, "“ब्रजब्हालुं रे, बैकुंठ नहिं आवुं', 'माणीगर ! आवो म्हारे म्होले! जैसी 
गरवियाँ कृष्ण के प्रति गोपियों के उत्कृष्ट प्रेम के सच्चे उद्गार हैं। दयाराम ने गोपीभाव में विभोर होकर 
ही ये मारमिक गरवियाँ लिखी हैं | सूर के पदों की भाँति दयाराम की गरवियाँ भी भारतीय. क्ृष्णभक्ति 
साहित्य की अमूल्य थाती हैं । 
दयाराम के क्ृष्ण-भक्ति विषयक ( गुजराती तथा हिन्दी ) .कृतित्व. के कुछ उदाहरण द्रष्टव्य हैं--- . 
(गरबी .) 

जे कोई प्रेम अंश अवतरे, प्रेमरस तेना उरमां ठरे। 

सिंहण केझ॑ दूध होय ते, सिहण सुत ने जरे॥ 

कनकपात्र पाखें सहु धातु, फोडी ने निसरे ॥ प्रेम० ॥ 

सकरखोरनुं साकरजीवन, खरना प्राण .हरे। 

क्षार सिघुनु माछलडु ज्यम; मीठा जल मां मरे ॥| प्रेम० ॥ 

सोमवेलितु' रसपान छुद्ध जे, ब्राह्मण होय ते करे । 

वगलवंणि ने वमन करावे, वेदवाणि उचरे ॥ प्रेम० ॥ 

एम कोटि साधने प्रेम बिन, पुरुषोत्तम पुठ न फरे। 

दया' प्रीतम गोवर्धन धारी, प्रेम भक्ति में बरे ॥ प्रेम० ॥ 

दोहे ( ब्रजभाषा ) 

चिता तू चित क्यों करे, विश्वम्भर ब्रज॒पांल | 

सक्‍कर सक्‍करखोर कौ, दधि मधि देत दयाल ॥ 

कटाछ नोंक चुसी किघों, गड़े उरोज कठोर । 

के कटि छोटी मो हितू, रुचि न नंद-किद्योर ॥(सतसैया) 

कवित्त ([ ब्रजभाषा ) 

पन्‍्हैया वतावें.. तातें, रईदास राख्यौ पास, 

नामा वस्त्र व्योते सीवे, कैसे वने त्यागनौ। 

सैनो नाई क्षोर करे, सिदामा वबनावे दाम, 

घोवी घोय दे पुशाग, बने नहीं भागनौ। 

नरहरी सोनी घेहेनो, जनी दासी टेहेल करी, 

पिंगला तो नाच गाव, चहिए अनुरागनौ। 

दयाराम ब्राह्मण लरूही डरपौ हो दीनानाथ, 

श्रीमूतल दिखेयो नित्य, कछू नहीं माँगनौ॥ ( रसिकरंजन ) 

दयाराम के पदचात्‌ +भी क्ृष्ण-काव्य की परम्परा चलती रही । स्वामीनारायण सम्प्रदाय के 

कवियों में से ब्रह्मानन्द, प्रेमानन्द ( प्रेमसखी ), निष्कुलानन्द आदि कवियों ने क्ृष्ण-भक्ति की सुन्दर 
रचनाएँ कीं । तद॒परान्त आवुनिक काल के उदय के साथ हिन्दी की भाँति गुजराती साहित्य में भी कृष्ण- 
काव्य का पर्यवसान हो गया । 


गुजराती क्ृष्ण-काव्य की मुख्य प्रवृत्तियाँ 


१. व्रजराय, व्रजमंडल एवं ज्रजराज के प्रति अनन्य प्रेम 

गुजरात के कृष्ण-भक्त कवियों की सबसे प्रमुख ध्यानपात्र विशेषता यह है कि वे ब्रजराज, ब्ज- 
मंडल और ब्रजभाषा के अनन्य प्रेमी थे । अपने आराध्यदेव के प्रति तो उनका पूर्ण समर्पण-भाव था ही, 
उनसे संबद्ध उनकी छीलाभूमि और वहाँ पर वोली जानेवाली भाषा के प्रति भी उनका अनन्य अनुराग 
था । ये कवि अपने प्रेम-प्राचुर्य में प्रमाववार रसखान को भी बहुत पीछे छोड़ गए हैं । नरसिह मेहत£ ने 
ब्रज बहाल रे वैकुंठे नहिं जाऊ ! कहकर ब्रजमंडल के प्रति अपने प्रेमका परिचय दिया। दयारामने 
वृन्दावन के भंगी को भी अन्य देशों के भूपालों से अधिक भाग्यवान बताया भौर ब्रजभाषा को गीर्वाण- 
गिरा संस्कृत से भी श्रेष्ठ सिद्ध किया है। यह उल्लेखनीय है कि गुजराती भक्तकवि ब्रजमंडल की अनेक 
दीर्घकालीन यात्राएँ करते थे और छोटकर स्वभाषा के साथ-साथ ब्रजभापा में भी रचनाएँ करते थे। 
अकेले दयाराम ने ब्रजभाषा में ४७ ग्रन्थों की रचना की है । 


२. असांप्रदायिक एवं सांप्रदायिक काव्य 
गुजराती कृष्णकांव्य में दोनों तरह के कवि हुए हैं। एक वें जो सांप्रदायिकता से मुक्त होकर कोव्य- 
रचना करते थे, जैसे कि भालण, नरसिंह मेहता आदि, और दूसरे दयारास, ब्रह्मानन्द जैसे जो पूर्णतया 

सांप्रदायिक कवि थे, जो सांप्रदायिक विचारधारा और आचार-संहिता के कट्टर पक्षपाती थे। यही 
कारण है कि हिन्दी क्रप्णकाव्य की अपेक्षा गुजराती क्ृष्णकाव्य एक ओर तो उन्मुक्‍तता में अद्वितीय है, 
दूसरी ओर शुद्धाहैत एवं पुष्टिमार्ग विषयक सांप्रदायिक काव्यग्रन्थों की रचना में भी अप्रतिम है। दयाराम ने 
सांप्रदायिक काव्यों की जैसी रचना की है, वैसी शायद ही किसी अन्य क्ृष्णमक्त ने की हो । 


३. संयोग श्यृंगार की प्रचरता 


गुजरात के कृृष्णभक्त कवियों का ऋतित्व प्रेमलक्षणा भक्ति, हृदय की उमंग और भावविभोरता से 
ओतप्रोत कृतित्व हैं | कृष्ण, राधा गौर गोपियों की छीौकाओं का जो मनोरम वर्णन इन कवियों ने किया 
हैँ, वह अपने आपकमें अनूठा हैं। गुजराती कृष्ण-काव्य पर यद्यपि जयदेव, चंडीदास, विद्यापति और अष्टछाप 
के कवियों की पदावली का पर्याप्त प्रभाव है, तथापि इन कवियों ने कृष्णलीछा के कितने ही ऐसे भ्ूते प्रसंगों 
की उद्भावना की है, जिनकी ओर इनके पूर्ववर्ती कवियों की-दृष्टि नहीं गई थी । साथ ही इन्होंने मानव- 
मन के ऐसे अनेक क्षितिज उद्घादित किये जो अद्यावधि अज्ञात थे । जो मार्दव और कहीं-कहीं जो खुलापन 
इन कवियों की रचनाओं में मिलता है, वह अन्यत्र दुर्लभ है । यों तो हिन्दी कृष्ण-काव्य की भाँति गुजराती 
कृष्ण-क्राव्य में भी श्रृंगार, वात्सल्य और शांत, तीनों रस गृहीत हैं, किन्तु कृष्णमक्त गुजराती कवियों का 
मन ख्यृंगार में ही अधिक रमा है। झांगार में भी वियोग की अपेक्षा संयोग श्रृंगार ही उन्हें अधिक रुचा . 
हैँ । आगे के उद्धरणों से यह बात स्पष्ट हो जायेगी-- * 


कुंज समीपे आबिया, कुंवरीने तेडी कुमार । 
एकान्त स्थाने रची शया, मली करेरे विहार । 
भूधरे मीड़ी हृदेशुं, चुंबन लीघुं गाल । 
रसियों तें रस प्रीते पीए', क॒ंदर्प रस रसांछ । ( नर्रासह ) 


भक्‍त कवि नरसिंह मेहता का  उन्मुक्त शगार-निरूपण कहीं कहीं औचित्य की सीमाओं का भी 
अतिक्रमण कर गया है । विद्यापति की भाँति भक्त-शिरोमणि नरसिंह मेहता ने भी राधा-कृष्ण के संयोग 
श्ंगार का वड़ा ही उन्मुक्त एवं स्थूल निरूपण किया है । ह 


उछंगे लीछी वाल्हमें जने' विधि विलस्या श्री हरि।, 

जींणे गोवर्धन कर धरयो, तेहने में राख्यो उर घरी॥॥ 

हलवे हलवें धंधोडरे भांजीश रे, कटि झौणी रे। 

अधर उसी राता .किडछा, जाणे कुकुम चेवा रे॥ 
घोली नाख्या दुरिजन काइमें विचारे, शम खाता नव्यमाने रे । 
नरसिमाचास्वामी, तमारी शेज्यें जे भीडोते थोडु र॑॥ (नरसिंह) 


ये उद्धरण भकक्‍त कवि नर्रासह मेहता के काव्य के हैं । परवर्ती कवियों में दयाराम ने तो उन्मुक्तता 
को धरम सीमा तक पहुँचा दिया । 'रमीशुं रातडीरे, आवजो बमलवेला घेर जैसे शंगारिक पदों में मर्यादा 
भर ओऔचित्य फी सीमाओं का अतिक्रमण हो गया हैं ॥ 


ऐसा नहीं हैं कि वियोगनवर्णन की ओर इन गुर्जर कवियों का ध्यान विछकुल न गया हो, उस 
ओर भी इनका थोड़ा बहुत घ्यान गया है, किन्तु उसमें उनका मन नहीं रमा । नरसिंह और दयाराम का. 
विप्ररुंभ वर्णन केवल प्रसंग और मौचित्य-निर्वाह के लिए ही किया गया प्रतीत होता है । यथा -- 

५ 5 है छ 


लाव लाव सखि एंक कोगल हरिने लूखिए। 

नाथ झो रे अमारो वांक, के न आव्या फरीने रे॥ (नरसिंह मेहता) 
कार्तक महीने क्ृष्णजी मेली गया रे महाराज 

रुदन करे राणी राधिका, नयणे आँसू नी धार 

पापी प्राण न जाय, शुरे जीवु संसार मां 


वैशाखे वन फूलिया, फूलिया दाडमदाख। 
कौमलडी ए टहुआ करे, पाकी आंबा नी शाख ॥ 
स्पष्ट है कि सूरदास तथा अष्टछाप के कवियों ने अपने क्तित्व में जहाँ शँंगार के वियोग पक्ष 
को अधिक महत्त्व दिया, वहाँ गुजरातो कवियों ने संयोग को ही प्रधानता दी । वात्सल्य की ओर भी इन 
कवियों ने विशेष ध्यान नहीं दिया । 
४. माघुय्य भाव की प्रधानता 


भक्ति के आधार भाव हो हैं । भगवान के प्रति मानव-प्रेम के प्रधान चार भक्तिभाव हैं । इन भावों 
में से सूरदास का मुख्य भाव सख्य भाव था। गुजराती कवियों ने भगवान्‌ की उपासना के छिए प्रधानतया 
माचुर्य भाव को अपनाया ।वे गोपी-भाव से ग्रोपीवल्लभ के प्रति आक्ृष्ट एवं समपित हुए । दास्य भाव . 
में गुजराती कवियों का मन नहीं रमा । यदि कभी इन्होंने प्रयत्न भी किया, तो आत्मदैन्‍्य के अभाव में 
ये मुँहलगे भुत्य-से अड़ गए और वरजोरी करने रूगे । हार समे ना पदों' में नरसिंह श्रीकृष्ण से कहते 
हैं-- एक हार मुझे दे देने में तेरे बाप का कया जाता है |” वे उन्हें लंपट, व्यभिचारी और कामी तक 
कह डालते हैं--- ह 
नरसिंहाने एक हार आपत । 
तहारा वापनूं शूं रे जाये । 
9. 36.3६ 
शामलरा । तूंहने छोक लंपट कहे, 
थयो व्यभिचारय कानुडा कामी । 
इसी तरह दयाराम भी माधुर्य-गोपी भाव में तो अप्रतिम हैं, किन्तु दास्य भाव का अनुसरण करते 
ही वे भी औौद्धत्व पर उतर आते हैं । वे कहते हैँ, यदि आप गरीबव समझकर मुझे डुबोयेंगे तो याद रखिए, 
में अकेला नहीं इवगा, आपके सारे विरुद को भी साथ ले डूबूँगा । अन्यत्र भी उन्होंने व्याज से ही कृष्ण 
को स्वार्थी, मनमौजी कहा है । सारांश यह है कि दास्य भाव गुजराती कवियों की प्रक्ृति-प्रवृत्ति' के अनुकूल 
नहीं रहा । ् 
स्वरूप-निरूपण 
श्री कृष्ण । 
कृष्ण का व्यवितत्व वहुमुखी है । किन्तु सूरसागर .में मुख्यतः न्रजराज-स्वरूप ही गृहीत॒ है । सूर के 
ब्रजराज साक्षात्‌ लीला-पुरुषोत्तम गोपी-जन वल्लभ हैं, भक्‍त-वत्सछ, आनन्दकंद श्रीकृष्ण हैं। साम्प्रदायिक 
भान्यतानुसार वे पूर्णावतार हैं। सूरदास ने जहाँ उनकी बाल-किशोर-लोलाओं का मनोहारो चित्रण किया 
९-- रसिकरंजन, प्रकरण २, छंद १ । प् 

है, वहाँ भक्तभयहारी और दृष्टसंहारक स्वरूप का भी निरूपण किया है। एक और यदि बे वंशीवट, यमुनां- 
तट पर रास रचाते हैं तो दूंसरी ओर वे गोवर्धन धारण करके अपने भक्‍तों की रक्षा भी करते हैं । 


गजराती साहित्य में कृष्ण-भकतों द्वारा निरूपित कृष्ण का स्वरूप असाम्प्रदायिक एवं सांप्रदायिक, दोनों 
प्रकार का है। सूरदास द्वारा निरूपित कृष्ण के स्वरूप की भपेक्षा नरसिंह के द्वारा निरूपित कृष्ण का 
स्वरूप अधिक विराट, व्यापक एवं उन्मुक्त है। इसका कारण यह है कि उस पर किसी सांप्रदायिक मान्यता 
का अंकुश नहीं है । नरसिंह के गोपाल गोपियों के साथ कुजों में रासलीला एवं मुक्त विहार करते हैं | वे 
प्रेम और भानन्द के अधिष्ठाता और कछा के अधीद्वर हैं। वे यशोदानन्दन हैं, रावा-रमण हैं, वहुप्रिया 
पति हैं, गोपीवल्लभ हैं | वे लौकिक और अलौकिक दोलनों रूपों में विद्यमान हैं । वे विविध रूपों में प्रकट 
होकर अपने भक्‍तों की रक्षा भी करते हैं और उन्तकी मनोकामना भी पूरी करते हैं । | 

दयाराम को छोड़ कर अन्य किसी कवि की रचना में गोपीवल्लभ श्रीक्षण्ण के स्वरूप का साम्प्रदायिक 
निरूपण नहीं मिलता । पुष्टिपथानुयायी एवं घोर मर्यादावादी होते हुए भी दयाराम ने क्ृष्ण का उन्मुक्त 
स्वरूप ही अंकित किया हैं। कृष्णभक्त गुजराती कवियों ने यद्यपि पुरुषोत्तम श्रीकृष्ण के आधिभौतिक, 
आध्यात्मिक और आधिदेविक, तीनों रूपों को स्वीकार किया हैं, तथापि उनका विशेष ध्यान गोपीजन- 
वललभ श्रीकृष्ण के सौन्दर्य-नेरूपण और गोपियों के साथ उनकी विविध लीलाओं के संकीतंन की ओर 
ही अधिक रहा हैं । कुल मिलाकर गुजराती हृष्णकाव्य में निरूपित श्रीकृष्ण का स्वरूप श्रीमद्भागवता- 
नुमोदित एवं श्रीमद्वल्लभाचार्यानुमोदित स्वरूप है जिसका प्रसार विविध कवियों ने अपनी मौलिक . 
सूझबूझ और कल्पना के सहारे किया है । | 


श्री राधा 


कृष्ण-भक्त कवियों के आकर्षण का मुख्य केन्द्र राधा है। वह क्ृष्णकाव्य की प्रधान नायिका 
हैं। उसी के आश्रय से कृष्ण-काव्य का छोकरंजनकारी स्वरूप उभरता है। राधा की परिकल्पना ब्रह्म- 
बैवर्तप्राण और जयदेव के गीत-गोविन्द से होती हुई विद्यापति और चण्डीदास के काब्यों में उजागर 
हुई है । किन्तु उसकी पूर्ण परिणति सूरसागर में ही हुईं। सूर की राधा की परिकल्पना अपने आप में 
मौलिक एवं विलक्षण है । 'वूझ्त श्याम कौन तू गोरी” जैसे पदों के द्वारा श्रीकृष्प और राघा का प्रथम 
परिचय करवाते हुए 'खेलन के मिस कुंवरि राधिका नन्‍द महर के आईं हो” जैसे पदों में परस्पर 
नैकट्य स्थापित करवा के 'पुछत जननि कहाँ हुति प्यारी” जैसे पदों के द्वारा राधा और कृष्ण के सगाई एवं 
विवाह का दस्तुर करवाके, सूरदास ने परकीया राधा को स्वकीया रूप प्रदान कर दिया हूँ। इस प्रकार 
सूरकी राधा परकीया होते हुए भी स्वकीया हैं । 


गुजराती कवियों के द्वारा निरूपित राधा का स्वरूप सूर के निरूपणकी अपेक्षा अधिक वैविध्यपूर्ण, 
सम्प्रदाय-मुक्त एवं उन्मुक्त हैं। गुजराती कवियों द्वारा निरूपित राघा सौंदर्य, यौवन एवं जीवनोल्छास का 
प्रतीक है । गोपीवल्लभ श्रीकृष्ण की वह वाल्सहचरी हैं। दधि बेचने जाते समय अथवा जल भरने जाते 
समय अनायास ही ब्रजराज से उसका साक्षात्कार हो जाता हुँ । यूरकी राधा की भाँति वह समपिता 
स्वकीया नहीं है । वह रूपगविता मानिनी परकीया है। वह रूपछटा के साथ-साथ वाकूचातुरी से भी 
सम्पन्न है। नरसिंह मेहता ने अपने एक पद में पोडपी राधिका की प्रणय-विह्वलता एवं वाक-चातुरी का. 
अत्यंत मनोहारी वर्णन किया हैं ।:श्रीकृष्ण के आने की आहट पाकर राधा जाग उठती है । बह दौड़ कर 
श्रीकृष्ण से आलिगनवद्ध हो जाती हैं। श्रीकृष्ण के यह पुछते पर कि प्रिये | तुम कितने वर्ष की हो ?' 
राधा लजा जाती है, और कहती है, में यह तो नहीं जानतो कि मैं कितने वर्ष की हूँ, इतना अवश्य जानती 
हूँ कि मुझे १९२ महीने हुए हैं-- ' 85 ह 

भहारा रे वरस व्हाला हूँ जूं रे जाएू । 

मास थया छे मुने एक सौने बाण ॥ 
गुजराती कवि दयाराम ने भी अपने सुप्रसिद्ध गुजराती ग्रन्थ 'रसिक वल्‍्छभ' और ब्रजभाषा ग्रम्थ . 
'रसिकरंजन' में राधा के स्वरूप का अत्यन्त वैशिष्ट्यपूर्ण निरूपण किया हैं। वयःसंधि काल के आगमन के 
साथ हो राधा के शरीर में हेर-फेर हो गया--कटि क्षीण हो गई, उरोज पीन हो गए । कटि की क्षीणता 
ही मानों उरोजों का उभार वन गई हो । इसी प्रकार उदर की पीनता ही मानो वहाँ से हटकर नितम्बों 
का भार बन गई हो । ह 


कटि की कसर सो तो आई है उरोज मानु, 
उदर की पीनता नितम्ब जाय बसी है। 
चरण की चंचलता नेन में नीकेत कीनो, 
बैनन की फूटता सौ लाज ही में लसी है। 
'हास्थ की मोहनता सो जाय मिली मान भानुं, 
वाल केलि भातुरता लाल केलि कसी है। 
जोबन के भाये राधे बस्त अस्तव्यस्त भई, 
तुहँँ दया प्रभू चैन ही तें हिये घँसी है॥ 


इन उदाहरणों से स्पष्ट है कि सूरदास की राधा की भाँति गुजराती कवियों की राधा अतिशय मौन, 
कष्ट-सहिष्णु, सुरतिवंचिता नहीं हैं। वह मुग्धा, सुरतिलब्धा, क्ृष्णकेलिरता, प्रगल्भा है । सूरसागर में 
कहीं भी राधा की रति-केलियों का ऐसा उन्मुक्त वर्णन नहीं है जैसा गुजराती कवियों के काव्य में हुआ है । 
स्पष्ट है कि नरसिंह और दयाराम की राधा सूर को राधा की अपेक्षा अधिक स्वच्छन्द, स्व॒तन्त्र तो है ही, 
एक हद तक स्वैराचारिणी भी है। श्रीकृष्ण की यह परकीया सहचरी उन्हें सुरति के लिए न केवल भआमन्त्रित 
करती है, वह प्रगल्भा उन्हें पानी से पहले पाल बाँधने की सलाह देने से भी तहीं चुकती । वह कहती है--- 
“हैं प्राणवल्‍्लम, तुमने चंचल नेत्र नचाकर मुझे मोहित-कर लिया है। हे अलबेले प्रियतम, अब आज रात 
को तुम मेरे आवास पर अवश्य आना । हम रात में रमण करेंगे। माँ से कह देना कि एक गाय खो गई है, 
उसी को मैं खोजने जा रहा हूँ । पानो ( बाढ़ ) आने से पहले पाल ( दीवार ) बाँध देना उचित है । मेरा 
आवास श्वसुरगृह से दूर एकांत में है । तुम्हारी प्रतीक्षा में दीपक जलाये रखूँगी। तुम अवश्य आना, आज 
हम मन की मौज मनाएँगे-- 


बाहला वहालमां रे, नचाव्या, लूलचाग्या लोचन 
रमीशु रातडी रे, आवजो अलवेला घेर। 
कहजो मात ने रे, गाय एक खोवाणी-छे आज 
जाऊं छूं शोधवा रे, वाँध जो पाणी-पहेला पाल । 
सासरिया थकी रे, मारो आवास छे एकांत 
- राखाश दिवड़ो रे, माणीज्|ुं मनमानी मोज | ( दयाराम ) 


* इस अवलोकन से स्पष्ट हैं कि सूर की राधा की भाँति गुजराती कवियों की राधा भी सौन्दर्य, 
सौकुमार्य-युक्त श्रीकृष्ण की वालसहचरी, रसेश्वरी, निकुंजेश्वरी और सौन्दर्याधिष्ठात्री हैं । अन्तर केवल 
इतना है कि देश-कालानुरूप गुजराती काव्य में उसका स्वरूप अधिक उम्मुक्त, अधिक खुला हुआ एवं अधिक 

स्वाभाविक है और यह भी कि गुजराती कवियों ने उसे वियोगिनी के रूप में न देख कर संयोगिनी के रूप 
में अधिक देखा है । 2४ जे 


गोपी डे । | 
क्रष्ण-भक्ति-काब्य में गोपिकाएँ प्रेम की ध्वजाओं के रूप में निरूपित हुई हैं । वे लोकमर्यादा को 
त्यागकर अपना सर्वस्व गोपेश्वर के चरणारविन्दों में अपित करती हैं। अनिर्वचनीय आसवबिति ही उनकी सबसे: 
बड़ी विशेषता है। ये ब्रजांगताएँ व्रजेश्वर की परकीया सहचरियाँ हैं । इनका प्रेम, प्रेम की पराकाष्ठा का 
अद्भात उदाहरण विवाहित होते हुए भी ये गोपांगनाएँ श्रीकृष्ण को ही अपना पति मानती थीं। 
सरसागर में जिस प्रकार ललिता, चन्द्रावही, विशाखा, कुमुदा, प्रमुदा आदि ग्रोपियों का श्रीक्षण्ण की भ्रेय- 
सियों और राधा की सखियों के रूप में निरूपण हुआ है, गुजराती कृष्ण-काव्य में भी उसी प्रकार इनका 
स्वरूपांकन हुआ है | अन्तर केवल इतना है कि, गुर्जरगोपिकाएँ अपेक्षाकृत अधिक चंचल और प्रगल्भ हैं । 
यद्यपि वे राधा से ईर्ष्या नहीं करतीं, तथापि वे राधा के सम्मुख श्रीकृष्ण से हास-परिहास अवश्य करती हैं । 
नरसिंह मेहता की एक खण्डिता ग्रोपिका तो इतनी उदार हैं कि क्रृष्ण के शरीर पर अन्य गोपी-द्ारा 
अंकित दन्तक्षत, नखक्षत देखकर ईर्ष्याविष्ट होने के वजाय उल्दे उस दुर्धप रमणी की प्रद्ंसा करती है और 
कृष्ण से कहती है, चलो मुझे “अभी अपने साथ उस धन्या के पांस ले चलो, मैं उसे अपने गलेका हार अर्पण 
कहूँगी *? ।” राधा से आयु में बड़ी होने के कारण वे अज्ञातयौवना राधा को भी यौवन के रहस्यों से 
जवगत कराती हैं । दयाराम की राधा जब गोपियों से पूछती है, है सखी, प्राणवल्लभ क्यों नहीं आये ? मेरे 
कटाक्षों की नोक तो उनके नहीं गड़ गई, मेरे कठोर उरोज तो उनके नहों चुभ गए, कहीं मेरी कटि की 
अत्यधिक क्षीणता तो उन्हें अरुचिकर नहीं हुई, तो ये गोपिकाएँ ही राधा को समझाती हैं कि ये ही तो वे 
विशेषताएँ हैं जिनके कारण कृष्ण अनुरक्त हैं !? । इन उदाहरणों से गुर्जर गोपिकाओं का वैशिष्ट्य स्पष्ट 
हो जाता है । ह 
अमरगीत प्रसंग में सूर, नन्ददास आदि कवियों की गोपिकाओं की भाँति ही गुजराती कृष्ण-कान्य 
में निरूपित गोपिकाएँ भी उद्धव को भला बुरा कहने, उससे तर्क-वितर्क करने, और अपने वाक्य-बाणों से 
उसे बेधने में नहीं चुकतीं । कहीं-कहीं ऐसा भी लगता है कि कृष्णकाब्य में निरूपित ग्ोपिकाओं में ब्रजांगनाएँ 
गुर्जरललनाओं की भपेक्षा अधिक सरल, सौम्य एवं सौजन्यशील हैं । जो अन्तर ग्राम-बनिताओं में और 
नागर नारियों में होता है, सम्भवत्तः वही अन्तर सूर की ब्रज-वनिताओं एवं गुर्जरगोपिकाओं में है । 
यशोदा-ननन्‍्द, उद्धव आदि शी 
क्ृष्ण-काव्य में यशोदा एवं नन्‍द वात्सल्य भाव के प्रतीक हैं। जिस प्रकार सूरसांगर में इनका 
वात्सल्य के पदों में उल्लेख हुआ है, उसी प्रकार गुजराती काव्य में भी प्रायः उन्हीं प्रसंगों में इनका उल्लेख 
हुआ हैं | उद्धव कृष्ण के उद्धत, अवखड़- एवं ज्ञानी मित्र के रूप-में गुजराती कृष्ण-काव्य में भी यथावत्‌ 
समाविष्ट हैं । इनके सम्बन्ध में विशेष भ्रमरगीत-प्रसंग में कहा जायगा। 
बाललीला कर । 
कृष्ण काव्य के अन्तर्गत, श्रीकृष्ण की बाल सुलभ चेष्ठाओं का. 'सूरसागर' में जैसा मार्भिक वर्णन 
हुआ है, वैसा न केवल भारतीय भाषाओं में बल्कि विशंवसाहित्य में भी दुर्लभ है । शिशु कृष्ण की वाल 


केलियों का जैसा मनोहारी वर्णन जन्मांव सूर ने किया, बेसा तो सम्भवतः कृष्ण को रैन-दिवस निरखने 
वाली यशोदा भी न कर पाती । ह 

सूरदास के पूर्वसमकालीन कवि भालण एवं नरसिह ने ब्रजभाषा में बाललीला के कुछ पद अवश्य 
लिखे हैं, पर उनमें न सूर की जैसी मौलिकता है, न सहृदयता । सूरदास निविवाद रूप से . वात्सल्य-सम्राद्‌ 
कहें जा सकते हैं । 


उन्होंने वालक के पालने में पड़े-पड़े हाथ-पैर हिलाने, पग॒ के अँगूठे को मुंहमें लेने, घुटने के बल 
सरकने, ठमक कर चलने, मिट्टी खाने, मक्खन चुराने और तरह-तरह के बहाने बनाने का जैसा वर्णन किया 
: है, वैसा अन्यन्न देखने में नहीं आया । 

गुजराती कृष्ण-भक्त कवि भो कृष्ण के बालरूप पर. मुग्ध थे और उन्होंने भी बाललीला और 
वात्सल्य भाव के पद रखे हैँ, किन्तु एक तो वे परिमाण में स्वल्प हैं, दूसरे गुणवत्ता में भी वे सूर के पदों 
की समकक्षता प्राप्त नहीं कर सकते । नरसिंह मेहता ने कहीं-कहीं अपनी मौलिक सूझबूझ का परिचय 
दिया है। नृत्यरत वालक्ृष्ण का वर्णन देखिए--- 


रुमझुमनादे. नूपुरवाजे झाँझरना झमकारारे। 
ताली ताल मुदंग धुन नाचे, कटि किकणि रणकारारे ॥) * 


' इसी प्रकार, आकाश में चन्द्रमा एवं नक्षत्र देखकर जब श्रीकृष्ण उन्हें लेने की जिद करते हैं, उस 
समय का नरसिंह मेहता का वर्णन भी द्रष्टव्य है। कृष्ण कहते हैं--मुझे चन्द्रमा छा दो, नक्षत्र मेरी जेब में 
डाल दो ।. जसोदा मैया कटोरे में पानी भर कर, उसमें चन्द्रविम्ब वत्ताकर श्रीकृष्ण को जैसे-तैसे शांत 
करती हैं--- 

ओ पेलो चांदलियो, आइ मु रमवाने आलो, 
नक्षत्र लावीने माता, मारा गजवामा घालो। 
वाटका मां पाणी घाली, चाँदलियो दाख्यो 
नरसयानो स्वामी रड़तो तब राख्यो ॥ 


गुजराती कृंष्ण-काव्य में बाललोला के वे सभी प्रसंग समुपलब्ध हैं जो सूरसागर में हैं, किन्त उनमें 
वसी स्वाभाविकता व गहनता नहीं है । किशोरलीला एवं रासलोछा में अवश्य गुजराती कृष्णभक्षतों का 
मन रमा है । 


श्ृंगार । 

जैसा कि ऊपर कहा जा चुका है, गुजराती कवियों का मन श्रीकृष्ण की वाललीछाओं में उतना नहीं 
रमा जितना उनकी रासलीला एवं अन्य लीलाओं में रमा है । इन कवियों ने/कृष्ण की रूप-माधरी के सुन्दर 
चित्र अंकित किए हैं तथा वेणुवादन, गोचारण, गोपियों के साथ अभिसार, रस, पनघटलीलछा, दानलीला 
चीर-हरण-लीला, वसन्तलीला, सम्भोग, मानलीला आदि के सुन्दर पद रचे हैं। नरसिंह मेहता तो मानो 
संयोग खंगार के ही मूतिमान अवतार हैं। उनके द्वारा निरूपित श्यंंगार जीवनोल्लास का अग्रतिम उत्स है । 


(क) संयोग श्ुंगार 


जिस प्रकार सूरकी गोपियाँ मुरछो की धुन सुनते ही आत्म-विभोर होकर गृहकाज छोड़कर, लछोक- 
मर्यादा का उल्लद्भून करके बेसुध-सी मुरछीधर से मिलने के लिए निकल पड़ती थीं, उसी प्रकार नरसिंह की 
राघा एवं गोपियाँ भी प्रेमविद्धुल होकर कहती हँ--- 





१२- नर्रास्तह मेहता कृत काव्य-संग्रह, पृ० ४६० । 

छानी केम रहूं ? बनमां वेणु वागे । 

साभलतां अंगे अंगे अनंग जागे ॥" 

>् 2 अर पर 

वरीशमां, माता, तू मुझेने नन्‍दतणों सुत नाथ भजू । 
आडी आँख कांबिइ रे माता, जवादी जदुनाथ भणी । 
रंगभरि रास रचे राधावर, सखी समाणी मिलिय घणी ।।४ 


पनघट प्रसंग के पदों में भी नरसिंह मेहता, दयाराम आदि कवियों ने मामिक पदों की रचना .की है। 
पनघट पर गोवियों के साथ कृष्ण के विलास के स्थूल प्रसंगों की उद्भावना अधिक हैं, यथा--- 


सरोवर पाणी हूं गई, वाहलो मारी ते मरडेय बाँयरे । 
पीन पयोधर ग्रही ते रह्यो अधर अमृत रस पीये पायरे-। 
सास पूछे सुण बहुआरु, आ अघर डंक कहाँ लागोरे । 
सरवर कुभ चढ़ावर्ता हुंने, सहियर नो नख वागोरे-॥ ' 


दान-लीला के अन्तर्गत सूर की भाँति नरासह, दयाराम आदि ने भी प्रायः एक से ही प्रसंगो की 

उद्भावना की है । कृष्ण गोपियों को रास्ते में रोककर दान माँगते हैं । गोपियाँ मचखन देकर पीछा छुड़ाती 
हैं । जब श्रीकृष्ण गोरस ( इन्द्रिय-रस ) माँगते हैं तो प्रायः सूर की गोपियाँ उन्हें माता जसोदा से कह देने 
की धमकी देती हैं । नरसिह की राधा एवं गोपियाँ अपना लेन-देन स्वयं निपटा लेती हैं । कृष्ण के दान 
माँगने पर राधा कहती है, संकेत से समझा तो .रही हूँ, समझो, अभी पानी का घड़ा रखकर संकेत-स्थलू पर 
जाती हूँ, वहीं प्रतीक्षा करो, वहीं तन-मन की वाते होंगी, वहीं मेरे जोवन का रस लेना-- 

राधाजी पाणीलां -नीसर्या, सोल बरुस नी नारी रे, 

लटके भी आऊ हूँ छटक थी जाऊँ, छटवामासमजाऊं रे, 

एक -घडी तमें ऊभा रहज्यो, बेडां मेली पाछी आएं रे, 

एक है काम तमने- एवं वताऊ, त्यां जई ऊभा रहो, सी रे, 

मन तन नी आपणे बात करीशु, म्हारो जोबनियो रस लेजोरे ।** 
(ख) विप्रलंभ शष गार 


अंगार का दूसरा पक्ष वियोग है।. प्रेम की पुरी परीक्षा इसी पक्ष में होती है । संयोग में प्रेम की- 
मांसलता, स्थूछता प्रकट होती है, वियोग में उसकी सृक्ष्मता एवं सात्विकता प्रकाञझित होती है| वियोग- 
वर्णन में जितनी विशदता एवं जितनी मामिकता अष्टछाप के कवियों की पदावली में है, उतनी गुजराती 
कवियों के पदों में नहीं है | गुजराती कवि, संयोग-वर्णन में जहाँ अष्टछाप के कवियों से भी आगे निकल 
गये हैं, वहाँ वियोग-वणणन में वे परिमाण और गुणवत्ता दोनों ही दृष्टियों से काफी पीछे रह गये हैं । इन 
कवियों ने विप्रलंभ पद का निरूपण अत्यंत स्वल्प भात्रा में किया है। नर्रासह मेहता के गोपी-विरह संबंधी 
केवल दस-बारह पद मिलते हैं । इसो तरह दयाराम की गरवियों में भी गोपी-विरह का चलता-सा- चित्रण 
हुआ है। इन कवियों का ध्यान गोपियों को विरह-दशा का चित्रण करने की ओर अंधिक नहीं गया 


१३- रास, सहस, पदी, संपा० कें० का« ज्ञास्त्री, पृ० ३। 
१४- रा० स॒० प०-पृ० हे । ः 
१५- नरासह मेहता कृत काव्य-संग्रह-इ० सू० देसाई, पृ० ३५६ । 
१६- न० मण० का० सं०, पृ० ५२९ | 

गोपी उपालंभ ही उनका विषय बना रहा । यथा, नृरतिह मेहता के एक पद में गोपी कहती है, 'क्षष्ण अब 
यहाँ क्‍यों आने लगे, वे कुबजा के प्रेमपाश में बँध गये हैं । यहाँ आयें तो गाय दोहनी पड़े, गोपालन में 
व्यस्त रहना पड़े, इसीलिए वे मथुरा जा बसे हैं 
' ना आवे, ना आवे नाथ जी ना आवे | 
एने मथुरामां मछली मोहनी नाररे, गोकुल केम आवे। 
काको कहानो, काली कुबजा, अपने रमाडया रासरे। 
नरसैयाना स्वामी हमने करी गया छे निराश रे॥ 


इन कवियों ने गोपी-विरह-निरूपण के लिए बारहमासे भी लिखे हैं, जिनमें लछोकगीतों की-सी 
सरलता तो अवश्य है, पर उच्चकोटि की साहित्यिकता का प्रायः उनमें अभाव ही है । इस क्षेत्र में सूरदास 
निश्चय ही अंप्रतिम हैं । 


भ्रमरगीत-प्रसंग 

आश्चर्य तो यह देखकर होता है कि कृष्ण के मथुरागमन के पश्चात्‌ के भ्रमरगीत जैसे मामिक 
प्रसंग में भी गुजराती कवियों की वाणी मुखर नहीं हुई । गोपी-उद्धव संवाद को लेकर जो पद लिखे गये 
वे भी संवेदनासिक्त नहीं हैंँ। नरसिंह मेहता के भ्रमरगीत विषयक एक पद में उद्धव क्रृष्ण का पत्र लेकर 
नहीं आते, वल्कि राघा ही कृष्ण को उपालंभ का पत्र लिखती है-- 


लावलाव सखी एक कागरू 
नाथ शो रे हमारो वांक, 

के न आव्यां फरि ने रे। 
नाथ ते दहाडा नो स्नेह लगाडी अमने रे 


हवे वछूती दो छो छेद घटे नहिं तमने रे 
फरी-फरी रूखजो पत्र, कुबजा के तोरे ॥ 


इसी तरह दयाराम की गोपियाँ उद्धव से कहंती हैं-- 
उद्धव नंदनों छोरो, ते नमेरो थयो जो । 
मने अकेली मूकीने मथुरा गयो जो ॥ 
अने मूकी जतां दया नव ऊपनी जो। 
॥ मने भ्रांति पड़ो छे ओेना रूपनी जो॥ 
इसी प्रकार अन्य कवियों में स्त्नोभावसार, प्रेमानन्द आदि कवियों ने भी इस प्रसंग को लिया हैं-- 


उद्धव संदेशों कहीने वहेला आवजो जो ! 
साथे दया प्रीतम ने तेडी छावजो जो ॥ 
>< भर >८ 
ओधव ! अलबेला ने कहजो, के ज्यम हमो कहाविओं रे लोल । 
हवे तो हद थई छे नाथ के गोकुल आविमे रे छोल 7 





१७- वही पृ० २८२ ॥ 
१८-.न० म० का० सं० पृ० ४१५ । 
१९- देखिए प्रेमानंदक्ृत "राधिका विरहना वार मास, प्रा० का० मं० पु० २२५ । 

उद्धव को संवोधित करके लिखें गए पदों में गुजराती साहित्य में ऐसे पद भी. हैं जो नन्द यशोदा के 
द्वारा उद्धव को संवोधित करके कहे गए हैं | जैसे कि विश्वनाथ जानी का-- नन्‍्दजी. कहे, उद्धव सुणो कुंअर 
जी कालारे! ।*" ऐसे पदों में भ्रमरगीत, प्रसंग में वियोग-वात्सल्य का सामान्यतः अच्छा निरूपण हुआ है। . 
किन्तु इन प्रसंगों की उद्भावना एवं निरूपण में सूर की जैसी मारमिकता नहीं है।... ह 
दर्शन एवं भक्ति 
कृष्णभक्त कवियों का उद्देश्य दार्शनिक सिद्धांतों का निरूपण नहीं था । वे सहृदय कवि थे और 
रास-रसेशवर का लीलागान ही उनका प्रतिपाद्य था। फिर भी उच्चकोटि के काव्य का मूलाधार दर्शन 
होता है, इस मान्यता को भी अस्वीकार नहीं किया जा सकता । जहाँ तक अष्टछाप के कवियों का प्रश्न 
है, वे सब श्रीमद्वल्लभाचार्यजी एवं विद्वुलनाथ के शिष्य थे | गुजराती कृष्णभक्त कवियों में से भी, 
कुछेक को छोड़कर, अधिकांश या तो महाप्रभुओं से दीक्षित थे या फिर वे उनकी विचार-वारा से प्रत्यक्ष 
अथवा परोक्ष रूप से प्रभावित 'ये। स्पष्ट है कि वे वलल्‍्लभाचार्य जी के शुद्धाद्रत दर्शन-सिद्धांत और 
पुष्टिमार्गीय साधना-पद्धति से प्रभावित थे । ह 
जहाँ तक गुजराती कवि नरसिंह मेहता की दार्शनिक विचारधारा का प्रश्न है, यह कहना कठिन 
होगा कि उन्होंने किसी एक ही विचारधारा को अपनाया है। यद्यपि उनके विचार शुद्धाद्वैत से अत्यधिक 
साम्य रखते हैं, तथापि केवलाद्वैत, अर्थात्‌ अद्वैत वेदांत की छाप भी उनके पदों में स्पष्ट झलकती है।.. 
ब्रह्म 
नरसी के ब्रह्म सगुण।रूपः में छैल-छबीले गोपीवल्लभ हैं और निर्गुणरूप में ब्रह्मांड में व्याप्त श्रीह॒रि-- 
छेल. छबवीको ने छोगालछो, ' 
तेहने मेहहीने बीजों भजवों नथी ॥*) 
| >< >< 
अखिल ब्रह्मांड में एकतु श्री हरी, 
जुजवे खरूपे अनन्त  भासे। 
देहमां देव तु, तेज मां तत्व तु, 
शून्य मां दाव्द थई वेद वासे। 
पवन तु, पाणी तु भूधरा, 
वृक्ष थई फली रहो आकाशे ॥7+ 
>८ >८ | 
जे रस, ब्रजतणी नार विलसे सदा । 
सखी रूपे ते नरसये पीधो ॥3 
8.7 7. १४8५ 3९ 
निरखने गगनमों कोण घृमी रह्यो। 
तेज हूँ तेज हूँ शब्द बोले ॥ 
इयाम ना चरणमां इच्छू हूँ मरण रे । 
अहीया कोई नथी कृष्ण तोले॥ 
२०- प्राचीन काव्य मंजरी, संपा० जेंठाछाल त्रिवेदी, पृ० १९९ ॥ 
२१- हार समे ना पद अने हारमाछा-के ० का० शास्त्री, पृ० ३६। 
२२- नंरसी मेहता कृत काव्य-संग्रह-ई० स० देसाई, पु० ४८५ | 
२३- वही, पृ० ४८४ । .. २४- वही, पृ० ४८४ ॥। 

पंरवर्तो कवियों ने ब्रह्म के इन्हीं रसेश्वर एवं विराट स्वरूपों को लिया है। पुष्टिमार्गो कवि तौ 
भारत में अनेक हुए किन्तु दयाराम जैसा पुष्टियव का पुरस्कर्ता कवि अन्य नहीं हुआ । इस कवि ने शुद्धा- 
ह्त और पुष्टिमार्ग का प्रतिपादन अपने ब्रज एवं गुजराती भाषा में लिखे ग्रंथों में किया है। दयाराम की 
मान्यताएँ वललभमतानुरूप थीं। उन्होंने सुप्रसिद्ध ब्रजभाषा ग्रंथ रसिकरंजन में निगुण मत का खंडन करके 
सप्रमाण सगुण ब्रह्म का संकीर्तन किया है, यथा-- 
ईघन विच अग्नि है, तासुं ना रसाई होवे, 
स्फुट अग्नि छागे बिन, सुधरे नां बात हैं, 
तसे दया नाथ कृष्ण, स्पष्ट स्वरूप देखे बिना 
ह अंतरजामी का सुख देव नहीं गात है ।*५ 
जीव द 
शुद्धाहतानुसार जीव ब्रह्म का ही अंश हूँ । यह जीव मायाधीन होकर संसार-चक्र में भ्रमित होता 
हैँ । भगवद्कृपा से जब जीव अब्रिद्या से मुक्त हो जाता हैं तो आनन्दस्वरूप हो जाता है और मुक्ति को 
प्राप्त होता हूँ । सूरदासजी ने जीव को ब्रह्म (गोपाल) का ही अंश माना है । नरसिंह मेहता ने भी उसे 
देह में देव', तेज में तत्व”, शून्य में शब्द, वृक्ष में वीज', कहकर ब्रह्मांश माना है । यया-- 
वृक्ष मां बीज तुं, त्रीजमां वृक्ष ठुं, कोऊ पटंतरो एज पासे । 
जगतु 
जगत भी ब्रह्म का ही अंश एवं स्वरूप है। वह ब्रह्म से अभिन्न हैँ। ब्रह्म सच्चिदानन्दस्वरूप है । 
वक्षर ब्रह्म के चितृ-अंश से जीव-रूप पुरुष और सत्‌ अंश से प्रकृति (जगत्‌) का .प्रादुर्भाव होता है । 
वल्लभाचार्य जी के मतानुसार जगत्‌ और संसार में भेद है। जगत्‌ सत्य है, संसार असत्‌, क्योंकि जगत्‌ 
ब्रह्म का कार्य है, संसार अविद्या का । नरसो मेहता आदि गुजराती कवियों ने जगत्‌ का निरूपण इसी 


दृष्टि से किया है-- 


जागीने जोऊं तो जगत दीसे नहीं । 
ऊंघ मां भोग अटपटा भासे ॥ 
> >८ ८ 
सुमर ने श्री हरि, मेल ममता परी, 
जो ने विचारी ने मूल [तारूँ। 
तू अल्या कोण ने कोने वलगी रह्यो, 
वगर समजे कहे म्हारं, म्हारं ॥7? 
साया 


वल्लभ-मतानुसार माया भ्रमरूपा न होकर ब्रह्मवशवर्तिनी है । उसके दो रूप हैं---एक विद्या, 
दूसरा अविद्या । अविद्यामाया से जीव सांसारिक वंधनों में गँध जाता हैं । इससे मुक्त होने का उपाय 
भगवद्कृपा ( पुष्टि ) है। सूर ने अविगत गति जानी न परे', अब हों माया हाथ विकानो' आदि पदों में 
माया का निरूपण किया हैं | गुजराती कवियों ने भी कई रूपों में अविद्या माया का चित्रण किया है--- 





२५- रसिकरंजन, विद्या, गुजरात युनिवर्सिटी, जनवरी, १९७२ | 
२६- नरसी मेहता कृत काव्य-संग्रह, के० का० शास्त्री, पु० ४८५। 
- २७- वही, पृ० ४८२ । 

पंठंक माया परी, अटक चरण हरी 

वटकर्मा वात सुणतां ज॑ साथची। 

आ झांनूं भवन आकाश सुधी रख्युं 

मूढ़ ए मूल थी -ींत काची।* 

>८ ८ >८ 

भाई तमे माया तजी, था आओजने ज्ञानी, 

नरसैयानो स्वामी साचो, दुनिया दिवाती ।** 
भक्ति | | 

भगवान में परमानुरक्ति की भावना ही भक्ति है । वह समर्पण की रसात्मक अनुभूति हैं| सूरदास 

एवं अपष्टछाप के कवियों ने भक्ति के माहात्म्य का संकीर्तन किया है; गुजराती कवियों ने भी भव- 
सागर की इस तरिणी का, दशधा, प्रेम-भक्ति का यद्योगान किया हैं | भूतलू में यही एक महान पदार्थ है--- 

भूतल भवित पदारथ मोटूं, ब्रह्मलोक मां नांहीरे ।3 ” 


| | >्र 
भक्ति बिना जे जन जीवे ते क्यम कहिये मानव रे ३) 
ञ्र ८  ओ ह 


नवधामां तो नहीं नर वेडो दशधा मां देखाशे रे 
अचवो रस छे ऐहेनी पासे, ते प्रेमी जन ने पाशे रे 


सारांशतः गुजराती कवियों ने प्रेमलक्षणा रागरानुगा भक्ति को ही श्रेष्ठ माना है । जिस तरह सूर 
ने 'जो सुख होत गोपालूहि गाये” कहकर गोपेद्वर के गुणगान को आनन्द की चरम सीमा बताया, उसी 
तरह नरसिंह, दयाराम आदि कवियों ने परकीया भाव की मधरा प्रेमछक्षणा भक्तित को सर्वोत्कष्ट बताया । 


इसीलिए तो नरासिह मेहता ने कहा कि पुरुष से पुरुष का प्रेम किस काम का, गोपी-भाव से किया गया 
गोपेद्वर का प्रेम ही रमणीय हैं -- 


पुरुषनो पुरुष थी स्नेह शा कामनो । 


कामी-परुष नो संग झुडो ॥ 


अंत में निष्कर्ष रूप से कहा जा सकता. है कि यदि प्रादेशिक वैशिष्ट्य को छोड़ दिया जाय ती ब्रज- 
भाषा-कृष्ण-काव्य,और गुजराती कृष्ण-काव्य की प्रवृत्तियाँ प्राय: समान हैँ। प्रबंध और मुक्तक, दोनों ही प्रकार 
के काव्यों की रचना गुजराती कवियों ने की है । रुक्मणी-विवाह,- सुदामा-चरित, भ्रमरगीत आदि प्रसंग्ों . 
पर नरसिंह, चतुर्भुज, भीम, ब्रह्मदेव, फूढ़, देवीदास, कृष्णदास, नरहरि, प्रमानन्द, रत्नेश्वर, दयाराम 
आदि ने प्रवंध-काव्यों की.भी रचना की है। किन्तु क्ृष्ण-काव्य की मूल प्रवृत्ति गेय मुक्तकों की ही रही 
। यह गेय गुजराती कृष्ण-काव्य-धारा यद्यपि सूरसागर जैसी असीम एवं अगाध नहीं है, किन्तु 
राधा-कृष्ण के प्रंम की पावन पयस्विनी । इस पयस्विनी के अंजुलिभर आचमन से निश्चय ही सूर-सागर 


. के अवगाहन में सुंविधा होगो और यह तथ्य उद्घाटित होगा कि गजराती कष्ण-काव्य पर सूर और 
अष्टछाप की पदावली का व्यापक प्रभाव है । 2 क्र 





२८- वही, पु० ४८१ | २९- वही, पृ० ४७४ | ३०- वही, पृ० ४६९ । ३१- वही, पृ० ४९० । 
३२- वही, प० ४९१॥ ३३- वही, पृ० ४९१ । 

तुलसी पर लिखते हुए जब मैंने यह दृष्टिकोण प्रस्तावित किया कि तुलसी का साहित्य आम 
आदमी के पक्ष में और उसकी प्रतिष्ठा के लिए है, तो यह तुलसी पर समसामयिक साहित्यिक अपेक्षाओं का 
'आरोप' माना गया । लेकिन यदि इसे आरोप माना जाये, तो हर युग का आलोचक और _भध्येता पूर्ववर्ती 
रचनाकारों पर अपनी युगीन रुचि और व्याख्याओं को आरोपित करता है | कया शुक्ल जी की छुलसी- 
सम्बन्धी आलोचना और व्याख्या भी आरोपित नहीं है ? 

केवल तुलसी ही नहीं, में तो सभी प्राचीन कवियों और रचनाकारों को इस दृष्टि से देखने का - 
पक्षपाती हूँ । हिन्दी सदा से जन-भाषा रही है । पहले भी जिन भाषाओं या बोलियों ने इसे रूप दिया है, 
वे सभी जनवाणी रही हैं और उनमें जनाकांक्षा ही श्रमुख रूप से घ्वनित हुई हैं। ऐसी भाषा या बोली के 
आसंग में आकर रचना-कार्य में प्रवृत्त होनिवाला रचनाकार वरावर आम आदमी को ही ध्यान में रखेगा । 
वह आदमी का ही पक्षधर होगा, उसीके सुख-दुःख और नियति को लेकर चिंतित रहेगा। हिन्दी का पुराना 
से पुराना कवि भी इसका अपवाद नहीं है, न हो सकता हैं। इस भ्रसंग में सूरदास का भी नया मूल्यांकन 
उपयोगी और प्रासंगिक है । 

सूरदास ने कृष्ण के वालरूप को ही क्‍यों स्वीकारा ? वे भी तो तुलसी की तरह दशरथ-सुत, 
अयोध्या-नरेश, सीतापति जैसे किसी विशिष्ट आराध्य को स्वीकार कर सकते थे । लेकिन ऐसा नहीं करके 
उन्होंने नन्दनन्दन, यशोदाप्रिय, गोपीवल्लभ, माखनचोर कृष्ण को अपना आराध्य क्‍यों माना ? 

हर युग के कवि में उसके युग की सीमा या उसके अन्‍्तविरोध लक्षित होते हैं । तुलसी ने जिस 
राम को अपना नायक बनाया, वह विशिष्ट और उच्चकुल-सम्भूत ही है। लेकिन उस उच्चकुल-सम्भूत 
नायक को उन्हें जननायक, दीनवंधु, करुणानिधान भी प्रतिपादित करना था | इसलिए वे समय निकारू कर 
गुह-प्रसंग, गीध-प्रसंग और शवरी-प्रसंग की अवतारणा और योजना करते हैं । तुलसी के भक्त और रचना- 
कार को शायद अवचेतन में यह लगता रहा होगा कि यदि राम की भक्ति में केवल भरत, लक्ष्मण, हनुमान, 
सुग्रीव, अंगद आदि को ही लीन दिखाया जाता रहा, तो जनसाधारण सोच सकता हैं कि यह भगवान्‌ राम 
भी तो विशिष्ट जनों के ही आराघ्य हैं। हनुमान, सुग्रीव और अंगद चाहे वानर ही रहे हों, लेकिन थे 
अपनी जाति के विशिष्टजन | उन सबके राम विशिष्ट जनों के राम ही कहे जा सकते हैं। इसीलिए 
तुलसी को गुह, गीध और शवरी प्रसंगों की अवतारणा और योजना कर यह दिखाना पड़ा कि राम केवल 
विशिष्ट जनों के ही नहीं, सामान्य जनों के भी श्रिय और आराध्य हैं। यहाँ तुलसी का, अपने युग के 

सन्दर्भ में, प्रगतिशील और जनवादी रूप प्रकट हुआ हैं। तुलसी के राम जिस भाव से विंशिष्ट जनों को 
ग्रहण करते हैं, उसो भाव से गृह, गीध और शबरी को भी अपनाते हैं । ऐसे स्थलों पर तुलसी आम आदभी 
के पक्षधर के रूप में उपस्थित हुए हैं । लेकिन तुलसी की अपनी सीमा जो कुछ हंंद तक उनके युग की भी . 
सीमा है, यह है कि राम दशरथ-सुत और अयोध्या के राजकुँवर ही हैं । 

कृष्ण का चरित्र राम के चरित्र की तुलना में और भी साधारण और मानवीय इस अर्थ में है कि 
उनका जन्म राजकुल में भले ही हुआ हो, लेकिन वे एक अभिशापित मनुष्य की तरह कारागार में पदा 
हुए । जन्म के साथ ही जीवन में कठिनाइयाँ और संघर्ष उनके भाग्य में थे। उनके जन्म के अवसर पर 
न तो वधावे बजे और न किसी प्रकार का समारोह हो सका । वसुदेव जी किसी तरह कारागार की सीमा 
लाँघकर, उमड़ती हुई यमुना को पारकर, उन्हें गोकुल पहुँचा आये । 


इस प्रकार क्ृष्ण के चरित्र में परम्परागत उच्चकुलू-सम्भूत नायक का सामान्यीकरण हुआ । अब 
यह बात जरूर है कि कृष्ण को वसुदेव जी ननन्‍्द जी के घर ही छोड़ गये जो गोकुछ के मुखिया या 
विशिष्टजन की हैसियत रखते थे । मार्क्सवाद की शब्दावली में वे बुजुबा भले ही न रहे हों, पर पेटी- 
बुजुबा तो जरूर थे । यहाँ प्रश्त उठ सकता है कि गोकुल में और कोई सामानन्‍्यजन वसुदेव जी का मित्र 
था या नहीं ? क्या उसके पास रखने पर कृष्ण का समुचित लालन-पालन नहीं होता ? क्या वह कंस से 
भयभीत होकर कृष्ण को मथुरा में उस भत्याचारी के हाथों सौंप आता ? क्ृष्ण-चरित्र की जनवादी 
परिकल्पना के प्रसंग में ये प्रश्व उठाये जा सकते हैं। लेकिन युग की सीमा को देखते . हुए यह भी कम 
क्रांतिकारी कल्पना नहीं है . कि उच्चकुल-सम्भूत नायक को निपंट गाँव-गँवई परिवेश में पालित-पोषित होते 
हुए दिखाया जाये । क्‍या वसुदेव जी अन्यान्य राजकुलों के विशिष्ट जनों से सम्बन्धित नहीं थे ? क्‍या वे 
कृष्ण को लेकर किसी राज्याश्रय में नहीं जा सकते थे ? इसकी सम्भावना थी। लेकिन तब कृष्ण-चरित्र 
को जनोन्‍्मुखी चरित्र सिद्ध होने में दिक्कत होती । 

कृष्ण का चरित्र मेरी दृष्टि में राम के चरित्र की तुलना में ज्यादा लोकोन्मुखी और वैशिष्ट्यहीन 
है । राम ने बचपन में जो लीलाएँ कीं, वे राज-आँगन में कीं । कुछ बड़े होने पर जब वन गये तो गुरू | 
विश्वामित्र की यज्ञ-रक्षा के लिए गये । इस प्रकार रामचरित्र के आसंग.- में शुरू से ही ज्यादातर विशिष्ट 
जन ही रहे हैं जबकि कृष्ण शुरू से ही मामूली लोगों के साथ और उन्तके लिए जिये । उन्होंने महाभारत में 
भी सामान्य जन की भूमिका ही निबाहने की कोशिश की--अर्जुन के रथ का सारथ्य किया | वे.अपने 
कार्य और विचारणा की दृष्टि से महत्त्वपूर्ण चाहे जितने रहे हों, लेकिन यज्ञ-समारोहों के अवसर पर पत्तल 
उठाने का ही काम करते थे । इस प्रकार 'तुलूनात्मक रीति से विचार कर यह कहना असंगत नहीं है कि 
राम-चरित्र की तुलना में क्ृष्ण-चरित्र आम जादमी के ज्यादा निकट है । 

जव क्ृष्ण-चरित्र का यह छोकाधार स्पष्ट है तो सुरदास ने कृष्ण के इसी चरित्र को, पूरा का पुरा 
ज्यों का त्यों, क्‍यों नहीं के लिया ? उन्होंने कृष्ण-चरित्र के एक विश्येष अंश को ही (मेरा मतलूव कृष्ण के 
वाल-रूप से है ) क्यों अधिक महत्त्व दिया ? वे बरावर उसी पर अधिक रोशनी क्यों डालते रहे ? उसे ही 
अपनी रचनात्मकता और कल्पना से धो-पोंछकर क्यों चमकाते और निखारते रहे.? उसी की विशिष्टता 
को क्यों उजागर करते रहे ? इसके भी कारण हैं । । 


सूरदास की बन्द आँखों के सामने सामान्य भारतीय थे--समाज के आम दुखी-दलित लोग थे जो 
भक्ति का सहारा लेकर जीवन-सागर की कठिन यात्रा तय करना चाहते थे । आराध्य का और कोई रूप 
उन्हें उतना भप्राह्मग्ययोगी और प्रिय नहीं हो सकता था जितना कि उसका बालरूप । बालक को कौन नहीं 


४ पाहता ? वच्चे-वूढ़े, स्त्री-पुरुष, धनी-निर्धन, सभी चाहते हैं। दहारिकाधीश कृष्ण के पास जाने में किसी 

को भी संकोच और असमंजस हो सकता: है--बालसखा सुदामा तक को हुआ था। विशिष्ट आराध्य के पास 
पहुँचने के लिए विशिष्ट उपक्रम और तैयारी की आवश्यकंता होती हे---यह वाल-सखा सुदामा तक को. 
करना पड़ा था । अपनी गरीबी से त्रस्त रहते हुए भी उन्हें संदेश, भोग या उपहार के रूप में चावल की 
पोटली ले जानी पड़ी थी । जब आराध्य विशिष्ट होगा, तो उसके लिए कुछ विशिष्टता की दरकार जरूर - 
ही होगी । यह वात सुरदास भी जानते रहे होंगे । उनकी दृष्टि में भारतीय समाज के सामान्य दीन-हीन 
लोग ही थे जो गरीबी और साधनहीनता में सुदामा से भी गये-बीते थे । सुदामा को तो कम से कम 
वाल्यावस्था में कृष्ण के साथ गुरुकुल में पढ़ने का सुयोग प्राप्त हुआ था। उनमें पात्रता भी थी। लेकिन 
भारतीय समाज में तो ऐसे भी विपन्त जन हैं जिन्होंने कभी पाठशाला का मुख तक नहीं देखा है और न 
. विद्या के योग्य उनकी पात्रता है, या समझी जाती हैं । ऐसी दशा आज भी कुछ ह॒द तक हैं। तब उस 
समय की सामाजिक दशा की कल्पना तो सहज ही की जा सकती है । एकलव्य जैसा व्यक्ति उसी युग में 
तो पैदा हुआ । ऐसे समाज के लोग सुदामा जैसा साहस भी कहाँ से जुटा पायेंगे ? उन्हें तो कभी भगवान 
का साहचर्य न मिला । ऐसों के आराध्य विशिष्टतायुक्त या वयप्राप्त ईश्वर हो ही नहीं सकते । ऐसों को 
तो सीधा-सादा, भोला-भाला बालरूप आराध्य ही चाहिये । सूरदास ने अपने आराध्य क्ृष्ण के बालरूप को 
अधिक महत्त्व देकर एक तरह से कृष्ण-चरित्र का सरलीकरण या जनतांत्रीकरण ही किया | समय को देखते 
हुए यह बड़ा जनोपयोगी और क्रांतिकारी कार्य है । 


सूरदास द्वारा भवित के तत्त्ववाद की अपेक्षा लीकाओं को अधिक महत्त्व देना भी जन-भावना के 
आधिकय का ही प्रमाण है। सूरदास अष्टछाप सम्प्रदाय के दीक्षित भक्त कवि थे। उस समय धर्म, भक्ति 
और साधना में तत्त्ववादों का जो घटाटोप था, उसको देखते हुए यही संगत था कि सूरदास भी अपनी 
रचनाओं में तत्त्ववाद को प्रमुख बनाये रखते । लेकिन उनके छीका-विषयक पदों की संख्या, संरचना और 
मिजाज को देखते हुए यही स्पष्ट होता है कि भविति के तत्त्ववाद में उनकी उतनी रुचि नहीं है । वास्तव 
में जनरुचि को समझने और महत्त्व देनेवाला रचनाकार किसी प्रकार के तत्त्ववाद के झमेले में पड़ना ही 
नहीं चाहता । साधारण लोग तो साधारण बातों से- लीलछाओं, प्रसंगों, दृष्टान्तों आदि से- भावभग्त और 
विचार-श्रे रित होते हैं। इसलिए सूरदास ने अपनी रचनाओं में छीला-चित्रण को प्रधानता दी। रीलाओं 
के सहारे ही उनका रचनाकार जन-जन के मन तक पहुँच सकता था | यदि सूरदास के क्ृष्ण लीछा-रसिक 
न होते तो इतने लोकप्रिय और लोक-पग्राह्म न हो सकते थे । 

लीलाओं को महत्त्व देने के कारण भी सूरदास को कृष्ण के वाल-रूप पर अधिक ध्यान देना पड़ा । 
लीलाओं का सौन्दर्य तव है जब लीलाएँ लीला के लिए हों । यदि लीलाएं विश्येष प्रयोजनवश होती हैं, 
तो वे छीलाएं' न होकर कुछ और हैं, आप उन्हें 'लीलाभास' कह छीजिये । ऐसी लीलाए वयप्राप्त नायक 
नहीं कर सकते । छीलाओं में एक निष्कलुष सौन्दर्य और निर्दोषिता होनी चाहिये । ऐसी छीलाए बच्चे 
. ही कर सकते हैं । ह 

सूरदास के वांल-लीला-विषयक पदों में कहीं-कहीं तो कृष्ण, यशोदा और नन्‍द विल्कुल गौण हो 
जाते हैं और अनाम रवालरूब-वारू और गोपिकाएं ज्यादा प्रमुख हो जाती हैं। पदों में कहीं-कहीं उनकी इतनी 
भीड़ हैं या कि उन्तका इतना शोरगुल है कि उसके बीच क्ृष्ण कन्हैया, या यशुभती मैया गुम-सी हैं; बहुत 
ध्यान से देखने पर वे मुश्किक से ही दिखाई देते हैं. या उनकी इकली-दुकली आवाज सुनाई देती है। 
सूरदांस की इस प्रकार की कविताओं में जो जन-सभागम है, वह अद्भुत है। ऐसे स्थलों पर तो कवि का 
भवक्‍तरूप गौण और जनवादी रूप अधिक प्रत्यक्ष हो उठा है। जब ग्वाल-वाल किसी बात को लेकर कृष्ण 
को खिजाते और चिढ़ाते हैं, और तालियाँ पीट-पीटकर हँसते हैं, तो साफ हो जाता है कि सूर ऐसे स्थलों 

पर अपने आराध्य कृष्ण के साथ न होकर या तो हुजूम के साथ हैं, आनन्द और कौतुक से तालियाँ पीट 
रहे हैं, या दर्मक बनकर दूर खडे होकर जन-समागम और भक्‍त और भगवान्‌ के परिहास और क्षोश्र का 
तमाशा देख रहे हैं । | 

सूरदास की कविता में जन सामान्य के संगी-साथी गाछन्वुक्ष, नदी-तीर, परपट-कछार, पेड़-पौधे, 
गाय-बछड़े आदि जिस रूप में और जिस मात्रा में आये हैं, उससे कवि को जनवादिता स्पष्ट उभर कर 
सामने आती है । भक्त के अच्तर्लोक में ड्वे हुए कवि को इतना अवकाश कहाँ हैं कि वह वाहर की दुनिया 
को इस सम्पूर्ण और विविधता के साथ देख और चित्रित कर सके । यह काम तो कोई ऐसा कवि ही 
कर सकता हैँ जिसका रोम-रोम माटी-पानो, गर्द-गुवार और खून-पसीने की गंध में डुबा हुआ हो । 

सूरदास के उद्धव को उनकी गोपियाँ जिस प्रकार निरुत्तर करती हैं, वह तत्त्ववाद, पांडित्य और 
आशभिजात्य की तुलना में जनविश्वास का उदग्न आस्था-घोप ही है । उद्धव यहाँ विशिष्ट जन के प्रतीक और 
प्रवक्‍ता हैं । उनका एक विशिष्ट वर्ग-चरित्र है। गोपियाँ भोली-भाली जनता का प्रतिरूप हैं । जनता को 
तत््ववाद से नहीं बरगछाया जा सकता। उद्धव और ग्ोपियों का यह प्रसंग निगुण-सगुण का आख्यान- 
प्रत्यास्यान हो सकता है, लेकिन वह पढ़े-लिखें लोगों के वाग्जाल के सामने जनता का मामिक और प्रभावी 
बवतव्य नहीं है, यह कौन कहैगा ? ः 


पाई पाई है रे भैया, कुंज कुज मैं ठाली। 
अबके अपनी हटकि चरावहु, जहेँ भठकी घाली। 
आवहु वेगि सकल दहेुं दिसि तैं, कत डोलत अकुलाने ? 
सुनि मृदु वचन देखि उन्नत कर, हरपि स्व समुहाने । 
तुम तो फिरत अनत हीं ढूँढ़त, ये वन फिरति अकेली । 
वाकी गई कीन पेंड हू, सघन बहुत द्वुम बेली । 
सूरदास प्रभु मधुर बचन कहि हरपित सवहि बुलाएं । 
नृत्य करत आनंद गो चारत सर्व कृष्न पै आए। 

सूरसागर ११२१ 


सूर का सामाजिक सोच 


डॉक्टर रमेश चन्द्र सिंह 





| सूर का सामाजिक सोच क्या था ? क्‍या वह सोच आज के भारतीय समाज के लिए भी प्रासंगिक 
है ? फिर आज का हमारा समाज पहले की तरह दुनिया से अलूग-बलूग अस्तित्व तो रखता नहीं, इसलिए 
प्रश्न यह भी है कि क्या सूर का सोच मनुष्यमात्र को स्वीकार्य हो सकता हैं । 


पर दिक्कत यह है कि सूर के विचारों को उनकी कविता से पूरी तरह अलगाया नहीं जा सकता । 

' अनुभूति के रस में घुल कर वे सूर की भाव-श्रतिमाओं में इस तरह विलीन हो गये हैं कि उनकी कोई 

- अलग सत्ता दीखती ही नहीं । पर यह सूर की कविता का दोष नहीं, उसकी उत्कृष्टता का प्रमाण है । 
सुप्रसिद्ध फ्रांसीसी कवि पॉल वेलरी इसे श्रेष्ठ काव्य का एक प्रमुख लक्षण मानता है। उसका कहना है कि 
जिस तरह फल में उसका पोषक तत्त्व छिपा रहता है, उसी तरह श्रेष्ठ कविता में विचारों की स्थिति होती 
है । फल के पोषक तत्त्व को हम देख नहीं पाते, हमें केवल उसके स्वाद का अनुभव होता है। इसी तरह 
श्रेष्ठ काव्य में विचार निहित रहते हैं, पर प्रतीति हमें महज आनन्द की होती है। सूर काव्य में भी 
विचार अनुभूति में इस कदर ढल गये हैं कि भाव-समीकरणों के रूप में भी वे हमें नहीं मिलते । 


: तब, सूर के सामाजिक सोच तक पहुँचने का रास्ता क्या हैं ? सच पूछा जाये तो सीधा रास्ता 
एक भी नहीं । सूर के दार्शनिक दृष्टिकोण को समझने के लिए समीक्षकों ने अक्सर पुष्टिमार्ग की ओर से 
चलकर सूर-काव्य पर विचार किया है । उनके सामाजिक सोच के उद्घाटन के लिए भी हमारे पास क्या 
पुष्टिमार्ग के अतिरिक्त कोई दूसरी राह नहीं है ? पर सोचने की बात यह है कि सूर का क्या अपना विचार 
कुछ भी नहीं था ? क्‍या यह सच नहीं कि वल्लभाचार्य से मिलने के पहले सूर महात्मा के रूप में प्रतिष्ठा 
पा चुके थे ? हमें यह मानने में आपत्ति नहीं होनी चाहिए कि सूर जैसे अन्तदृ ष्टिसम्पन्त महात्मा के पास 
जीवन और जगत्‌ के सम्बन्ध में कुछ अपने विचार निश्चय ही रहे होंगे । समाज ओर व्यक्ति के अच्त:- 
सम्बन्धों पर उनकी निजी दृष्टि भी होगी । तभी तो अनेक सम्प्रदायों के रहते हुए भी सूर ने पुष्टिमार्ग का 
ही वरण किया । पर सूर के निजी सोच को हम पायें कैसे ? एक तो सूर-काव्य में विचारों की सत्ता ही 
खोयी हुई है; दूसरे उनके अपने विचारों को पुष्टिमार्ग की साम्प्रदायिक धारणाओं से तोड़ कर अछग छेना 
क्या सम्भव हैं । 

: ऐसे में मेरा एक विनम्र सुझाव है । जब सीधा रास्ता उपलब्ध नहीं हैं तो क्‍यों न हम सूर-सागर में 
'चोर-दरवाजे से प्रवेश करें! 'चोर दरवाजे से मेरा आशय उन आख्यानक प्रसंगों से है, जो सूरसागर के 
नितान्त हल्के अंश माने जाते हैं । काव्य की दृष्टि से ये इतने हल्के. पड़ते हैं कि कहा जा सकता है कि 

सूर यहाँ सूर नहीं हैं ॥ इन आख्यानक प्रसंगों में अधिकांश ऐसे हैं जिन्हें श्रीमद्भागवत् से तद्बत उठा कर 

रख दिया गया है। इनमें न सूर की कल्पना का उन्मेष मिलता है, न उनकी भाषा का लालित्य । बड़े 
बेसन से इनकी रचना की गयी है सिर्फ आाज्ञापालन के लिए या परम्परा के निर्वाह के लिए। पर इन 
प्रसंगों में ही कतिपय. स्थल ऐसे भी हैं, जहाँ परम्परा-पालन के दायित्व से मुक्त हो भागवत का आधार 
छोड़कर सूर ने नये आख्यानों की योजना की है, या फिर भागवत से लिये गये आख्यानों में नया अर्थ भरा 
है। इन स्थलों पर ही सूर के समाज-चिन्तन की मोटी-मोटी रेखाएँ उभर भायी हैं । या यों कहें, कृष्ण के 
व्यक्तित्व का सामाजिक पक्ष उद्घाटित हुआ है। आख्यान कई हैं, पर मैं केवल तीन ले रहा हूँ । इनसे 
केवक एक संकेत मिलता है कि सर का सामाजिक सोच क्‍या था ! 


पहला भआख्यान श्रीधर ब्राह्मण का हैं। पूतना का वध हो चुका था| कंस दुश्चिन्ता में पड़ा हुआ 
था कि अब वह क्‍या करें। नन्दसुत को मारने की कौन सी विधि अपनाये ? गोकुल किसे भेजे ? तभी 
उसका एक सेवक ब्राह्मण श्रीधर उपस्थित हुआ और उसने कृष्ण की हत्या करने का बीड़ा उठाया । कंस ने 
उसे तत्काल गोकुल भेजा । श्रीधर के ब्राह्मण होने के कारण यश्ोदा ने उसे आदर के साथ घर में बिठाया 
और उसके भोजन का इच्तजाम करने में व्यस्त हो गयीं । स्वच्छ जल लाने के लिए कृष्ण को सूने घर में 
अकेला छोड़ कर वें यमुना गयीं । इधर अच्छा मौका देखकर श्रीधर कष्ण को मारने के लिए भागे बढ़ा । 
कृष्ण उसकी नीयत जानकर सोचने छगे कि ब्राह्मण को मारना तो उचित नहीं, तब क्यों न इसका 
अंग-भंग कर दिया जाय ! ज्यों हो श्रीधर उन्तके निकट आया, उन्होंने श्रीधर की गर्दन चाँप कर उसकी 
जीभ मरोड़ डाली । इतना ही नहीं, बर्तन फोड़कर चारों तरफ. दही ढरका दिया और उसके मुख पर कुछ 
दही पोत दिया । उसके बाद पालने पर आकर, लेटकर उन्होंने रोना शुरू कर दिया । इसी समय यशोदा 
भा गयीं । इस दृश्य को देखकर क्रुद्ध हो उन्होंने श्रीधर से पुछा कि उसने ऐसा क्‍या किया कि कृष्ण इतना ' 
रो रहे हैं! पर ब्राह्मण के मुख में जीम हो तब तो कुछ कहे । अत्यन्त तिरस्कृत करके वह घर से निकाल 
दिया गया । 


यह आख्यान भागवत में नहीं मिलता । काफी खोज के बाद भी शोधकर्ताओं ने इस आख्यान को 
किसी अन्य पूर्ववर्ती ग्रन्थ में अब तक नहीं पाया है । इसलिए यह मानना अनुचित नहीं कि सूर की यह 
नितान्‍्त मौलिक योजना है। पर इसका आशय क्‍या है ? ऊपर-ऊपर से ऐसा लगता है मानो सूर वर्ण- 
व्यवस्था के समर्थक हैं । सामाजिक जीवन में वे ब्राह्मण के श्रेष्ठत्व को स्वीकार करते हैं। चॉभिन मारे 
नहीं भलाई'--कष्ण के इस सोच का अन्य अर्थ हो भी क्‍या सकता है। लेकिन, भोजाति के प्राणी भी 
ब्राह्मण से कम पूज्य नहीं होते । पर सूर ने वत्सासुर का वध अपने कृष्ण से कराया, फिर-वॉभन का क्‍यों 
नहीं ? जवाब में कोई कह सकता है कि वत्सासुर असुर था, पर श्रीधर असुर नहीं था। लेकिन था तो वह 
करम-कसाई, परम भागवत-विरोधी, फिर भी सूर को उसका वध वांछनीय नहीं रूगा । क्‍यों ? 


| मेरा ख्याल है कि इस आख्यान का एक दूसरा निष्कर्ष भी निकलता है जो पहले निष्कर्ष से कहीं 
अधिक संगत है ! हमें मालूम है कि मध्य युग तक ब्राह्मण इस देश के वुद्धिजीवी के रूप में स्वीकृत रहा हैं । 
श्रीधर को यदि हम इस बुद्धिजीवी का प्रतीक मानें, तो कोई आपत्ति नहीं होनी चाहिए । फिर जिद्ना का 
पर्याय वाणी है, जो ज्ञान-विज्ञान की प्रकाशिका होती हैं। यह वाणी जब स्वार्थ-सिद्धि का साधन बन जाती 
हैं तव अपनी सारी पवित्रता खो बैठती है| ब्राह्मण ज्ञान का अधिकारी नहीं रह जाता'। अन्यायी व्यवस्था 
का पोषक वन कर उसका ज्ञान अपने अस्तित्व की सार्थकता भी गँवा बैठता है । मेरी समझ से सूर ने इस 
आखूयान द्वारा इस तथ्य को ही संकेतित किया है। फिर सुर ने श्रीधर का. वध नहीं करवाया पर मूृत्यु- 
दंड से भी कठोर दंड क्‍या उसे नहीं दिलवाया ! श्रीधर की जीभ मरोड़ दी गयी, अपमानित हो घर से 
उसे वहिष्कृत होना पड़ा और कंस के यहाँ भी उसको पुनः जगह नहीं ही मिली होगी । 

दूँसराआरख्यांन महाराने के पाण्डे का हैं। यह आंख्यान भी भागवत में नहों मिलता । महाराने के 
पाण्डे, कृष्ण-जन्म का समाचार सुत कर एक दिल ब्रज आये । यशोदा ने बड़ी श्रद्धा से उनके चरण धोकर 
घर में विठाया | शुद्धता के साथ उनके रसोई वनाने के लिए यशोदा ने अपना घर लिपवाया और गाय 
दुृहवाकर दूध, घी आदि सामग्री पाण्डे के समक्ष रख दी । पाण्डे प्रेम से खीर बनाकर और रसोई परोस कर 
भगवान का ध्यान करने छगे। पर आँख खोलकर देखा तो उनकी परोसी हुई थाली में कृष्ण खा रहे हैं । 
यशोद्य ने यह देखा, अपने बेटे के व्यवहार से अत्यन्त लज्जित होकर पाण्डे से क्षमा माँगी और रसोई की 
सारी सामग्री एकत्र कर पुनः पाण्डे को दी । पर इस बार भी कृष्ण ने बनी बनायी रसोई जूठी कर दी । 
इस पर यशोदा ने कृष्ण को खूब डाँठा और कहा कि वह क्‍यों पंडितजी को बार-बार चिढ़ा रहा है । बे 
अपने ठाकुर को भोग लगाते हैं, पर क्‍यों वह हर वार रसोई जूठी कर डालता है ? क्ृष्ण का उत्तर था-- 
क्या करूँ माँ | तू मुझे क्यों दोष देती है ? देखती नहीं यह पाण्डे अनेक प्रकार से मेरा ध्यान कर रहा है । 
अँखें वन्‍द कर, हाथ जोड़कर, मेरा ही नाम तो बार-बार ले रहा है। कृष्ण की इन बातों को सुनकर पांडे 
को अपनी भूल का अहसास हुआ । क्या भूल थो पांडे की ? 


. भूल यह थी कि महाराने के पाण्डे ने बच्चों को जाति-पाँति के भेद-भाव से ऊपर नहीं समझा । 
इस वात को भी नहीं समझा कि बच्चे निर्दोष और निर्मल चित्तवाले होते हैं । वे ईश्वर के रूप हैं । इसलिए 
इस प्रत्यक्ष ईश्वर को विस्मृत कर जो व्यक्ति ईश्वर को जाति-पाँति और आचार-सम्बन्धी शुद्धताओं में 
ढूँढ़ता चलता है, उससे बड़ा मूर्ख और कोई नहीं । जिस समाज में बच्चों के प्रति स्नेह और आदर नहीं 
होता, वह समाज धर्म का ढोंग चाहे जितना कर ले, है वह निहायत पतित और गिरा हुआ | इस जीवित 
प्रत्यक्ष देवत्व को उपेक्षित करनेवाला व्यक्ति धार्मिक नहीं हो सकता । महाराने के पाण्डे की कथा, जाति- 
पाँति के संस्कारों पर सूर की एक मीठी पर अत्यन्त मार्मिक टिप्पणी है । 


तोसरा आख्यान यज्ञ-पत्नियों का हैँ । यह आख्यान श्रीमद्भागवत में आया जरूर है, पर सूर ने 
इसमें अपना अर्थ भरा हैं। एक दिन वन में गाय चराते-चराते कृष्ण के सखा गोप-वालूकों को भूख लगी । 
निकट ही ब्राह्मणों का एक यज्ञ हो रहा था। कृष्ण ने ग्वालों से कहा कि वहाँ जाकर वे भोजन की याचना 
करें। गवाले गये, पर ब्राह्मणों ने भोजन देने से साफ इन्कार कर दिया । कहा कि जिस रसोई को उन्होंने 
यज्ञ के लिए तैयार किया है, उसे वे ग्वालों को पहले कैसे खिला दें । पहले खाने का हक तो ब्राह्मणों को है । 
वाले लौट आये । तब कृष्ण ने समझा बुझा कर उन्हें पुनः यह कहकर भेजा कि इस वार वे भोजन ब्राह्मणों 
से नहीं, उनकी, पत्नियों से माँगें । ब्राह्मण-पत्नियाँ उनकी भक्त हैं, वे अवश्य भोजन दे देंगी। सचमुच ही 
स्त्रियों ने इसे अपना भाग्य माना और उन्होंने न केवल ग्वालों को तरह तरह के पकवान दिये वल्कि कृष्ण के 
लिए व्यंजनों के था सजा कर चल पड़ीं। कई ब्राह्मण-पुरुषों ने अपनी पत्नियों को रोका, पर कृष्ण के प्रेम 
में वे इतनी बावली थीं कि जाति-पाँति और घर के सारे वन्धन उन्तके लिए तुच्छ थे । 


इस कथा का आशय भी स्पष्ट है। सूर इसके द्वारा बस इतना ही कहना चाहते हैं कि वह ज्ञान 
किस काम का, जो कर्मकांड में इतना उलझ जाये कि सामान्य मनुष्य की भूख और पीड़ा के प्रति भी उसमें 
संवेदना न रहे । यज्ञ-पत्नियाँ अनपढ़ थीं। शास्त्र का अभ्यास उन्होंने नहीं किया था। पर भाव-संवलित 
होने के कारण उन्हें इस बात का ज्ञान था कि भूखों की सेवा ही मगवान की सेवा है । भागवत में रंतिदेव की 
कथा आयी है । वहाँ भी भक्त का सबसे बड़ा गुण सेवा-भाव ही माना गया हैं। इस बल पर ही यज्ञ-पत्नियों 
ने भगवान का सान्निध्य प्राप्त किया । और उनके पारस था भी क्या ! श्रीमद्भागवत में यज्ञपत्नियों की कथा 


की समाप्ति यज्ञ पुरुषों के इस कथन से होती है-- 
अल अत मम मन अब ह आला ाकातआ उक्त रुसल आप उकम अप 4 मर मकर उक 

अहोपश्यत नारीणामपि कृष्णे जगदुगुरौ। 

दुरन्तभाव॑ योषविन्ध्यन्मृत्युपाशान्‌ू गृहाभिधाम्‌ 

नासां द्विजाति संस्कारों न .निवासों गुरावपि। 

न तपो नात्ममीमांसा न शौच न॒क्रियाः शुभाः ॥ 

अथापि हयुतमश्लोके कृष्णे योगेब्वरेश्वरे । ह 
भक्तिदृढ़ा न चास्माक॑ संस्कारादिमतामपि ॥ १०।२३।४१-४३ 


स्त्रियों के पास न तप का बल था, न पवित्र और शुभ संस्कार और न कोई अच्छा कर्म । शूद्र से 
बेहतर हैसियत मध्ययुग में स्त्रियों की नहीं थी । पर मात्र मानवीय संवेदन के बल पर इन्होंने परम पुरुषोत्तम 
को पा लिया । । 
सूरसागर में आख्यान और भी हैं । गोवर्द्धन-धारण का प्रसंग है, काली-दमन की कथा है, विभिन्‍त 
असुरों के संहार की कथाएँ भी हैं। पर इनको चर्चा व्यापक रूप से हो चुकी है, इसलिए हम इनका 
उल्लेख नहीं करना चाहते । पर उपर्युक्त तीन आख्यानों के आधार पर ही यदि हम सूर के सम्राज-चिन्तन 
का स्वरूप निर्मित करें, तो वह कुछ यों होगा-- 

(१) सर मनुष्य के सहज धर्म में आस्था रखते थे । उन्हें वह धर्म स्वीकार नहीं;था जो मनुष्य की 
उपेक्षा करके, उसकी भूख, प्यास और पीड़ा को तुच्छ समझकर किसी अदृश्य छोक के ईश्वर की उपासना 
करता हो । सूर के लिए मनुष्य ही ईववर है । हर बालक में उन्हें ईश्वरत्व दिखायी पड़ा है। 

इसीलिए सूर ने कृष्ण को अपना आराध्य बनाया था । क्ृष्ण एक ऐसे देवता की कहानी है जो 
हमेशा मनुष्य बनने की कोशिश करता रहा है। लोहिया ने लिखा है--#ष्ण ने इन्द्र को हराया, वास 
लेनेवाले देवों को भगाया, खानेवाले देवों को प्रतिष्ठित किया, हाड़, खून और मांस वाले मनुष्य को देव 
बनाया, जनगण में भावना जागृत की कि देव को आसमान में मत खोजो, खोजो यहाँ, अपने बीच, पृथ्वी 
पर । पृथ्वीवाला देव खाता है, प्यार करता है, मिलकर रक्षा करता है।” सूर को कृष्ण शायद इसीलिए 
प्रिय थे । महाराने के पाण्डे की कथा हो या यज्ञ-पत्नियों की या फिर गोवर्द्ध-घारण की, इन सब कथाओं 
द्वारा सूर ने मनुष्य की सहज प्रवृत्तियों में ही देवत्व को उद्घाटित किया है । 

इस मानव-धर्म का ही उद्घोष आज के युग में स्वामी विवेकानन्द और महात्मा गांधी ने किया है |: 

स्वामी विवेकानन्द ने तो स्पष्ट कहा--मैं उस धर्म में आस्था नहीं रखता जो स्वर्ग में तो परम आनन्द 
प्रदान करता हो, पर इस संसार में मुझे एक रोटी भी नहीं दे सकता ।/ बाइबिल की एक उक्ति हैं कि 
अगर तुम अपने भाई से प्रेम नहीं कर सकते, जिसे तुमने देखा है, तब तुम उस भगवान से कैसे प्रेम कर 
सकते हो, जिसे तुमने कभी नहीं देखा ।” इसी बात को स्वामी विवेकानन्द ने भी कहा है। उनके शब्दों 
में ही रखू---हर्ई जणप टक्या0: 5९८९ छ०व उंत पर प्ण्याना बिए8, म०ण टबात. एणप्र 8९९ जींका व 
(6 टी0फपत08 06% कर ाब2०४ एरग्त6 5 बणं त8त प्राब66॥ तन बग्म गराए0€ व: ४ं०ापड ४0068 
० 9००० 7277. ( अगर तुम भगवान को मनुष्य के चेहरों में नहीं देख पाते, तो कैसे तुम उसे बादलों 
में निर्जीव पदार्थों से बनी हुईं प्रतिमाओं में, या फिर अपनी कल्पित कथाओं में देख सकोगे ? ) महात्मा 

गांधी के दरिद्रनारायण की कल्पना भी क्‍या इस मानव-धर्स पर ही आधारित नहीं हैं । 

(२) सूर ने यह भी माना है कि ज्ञान को कंस का नहीं, कृष्ण का सेवक होना चाहिए । जो ज्ञान 

कंस का सेवक होगा, उसके अस्तित्व की कोई सार्थकता नहीं है |. आइन्सटीन की पीड़ा यही थी कि. आज 
वैज्ञानिकों ने अपनी विद्या को लोक-कल्याण के विधान में न लगाकर राजनीतिज्नञों की सत्ता की भूख को तुष्ट 
करने में लगाया है । इसलिए उनकी विद्या मनुष्य के लिए घातक हो उठी है । .हूस के सुप्रसिद्ध वैज्ञानिक 
शाखारोव के संधर्ष का प्रमुख मुद्दा भी यही है कि बुद्धिजीवियों को विवेकशील आचरण की स्वतंत्रता मिलनी 


श्रर्‌ 





चाहिए । एक स्वस्थ और लोकतांत्रिक समाज के लिए यह आवश्यक है कि ज्ञान न्याय का पक्षधर बने । पर 
दुनिया के प्रायः सभी देशों में व्यवस्था की यह कोशिश रहती हैं कि वह महज उसका सेवक वनकर रहे, 
कंस का आनुगत्य स्वीकार करे । 

(२) सूर कवीर की तरह तीखे शब्दों में वर्ण-व्यवस्था पर चोट नहीं करते । पर तुलसी के समान 
वर्ण-व्यवस्था के पक्षधर भी नहीं हैं । सुरसागर में ऐसे अनेक स्थल हैं जहाँ वर्ण पर आधारित तत्कालीन 
सामाजिक जीवन का उन्होंने वर्णन किया है। पर्वों, त्यौहारों और सामाजिक अनुष्ठानों के चित्रण में वस्तुवादी 
दृष्टि अपनाते हुए उन्होंने वर्ण-व्यवस्था पर आधारित समाज के विविध पक्षों को उभारा है। पर सूर ने 
वर्ण-व्यवस्था के समर्थन में कुछ भी नहीं लिखा। वर्ण-विषमता का उल्लेख जहाँ भी सूर ने किया है, या तो 
सामाजिक जीवन के चित्रण के लिए या फिर कदृक्तियों के रूप में । कुब्जा को लेकर गोपियाँ कृष्ण पर व्यंग्य 


करते हुए कहती हँ-- 

कंस वध्यौ कुबिजा कों काज । 

और नारि हरि कों न मिली कहूँ, कहा गंवाई लाज ॥ 

जैसें काग हंस की संगति, लहसुन संग कपुर । 

जैसे कंचन काँच वरावरि, ग्रेरू काम सिदूर॥ 

भोजन साथ सुद्र ब्राह्मण के, तेसाँ उनको साथ । 

या फिर-- 

खेलत में को काकौ गुर्सयाँ । 

हरि हारे, जीते श्रीदामा बरवस हीं कत करत रिसेयाँ । 

जाति-पाँति हमतें बड़ नाहीं, नाहीं बसत तुम्हारी छैयाँ । 
इस तरह की अनेक उक्तियाँ सूर-सागर में मिल जायेंगी । पर इनसे महज उस काल की सामाजिक स्थिति 
का परिचय मिलता है, यह नहीं लगता कि सूर इस व्यवस्था के समर्थक हैं । सच तो यह है कि जिन तीन 
. आख्यानों का मैंने उल्लेख किया है, वे तीनों ही ब्राह्मणों से ताललुक रखते हैं। और इन तीनों आशख्यानों 
के द्वारा उन्होंने ब्राह्मणवाद का प्रत्याख्यान कराया हैं। लेकिन ब्लाह्मण-विरोध और ब्राह्मणवाद का विरोध-- 
इन दोनों को मैं एक नही मानता, कुछ उसी तरह जिस तरह कि हम वणिक्‌-वृत्ति का विरोध तो करते हैं, 
पर वणिकों को नहीं । कबीर और सूर दोनों ही ब्राह्मणवाद के कट्टर विरोधी थे । ब्राह्मणवाद का मतलरूब 
है, शुद्धता के नाम पर चलनेवाला मिथ्या आचार, कर्मकाण्डी ज्ञान और जाति-संस्कार से उद्भूत अहंकार । 
इसका विरोध सूर और कवीर दोनों ने किया हैं। पर यह एक विडस्बना हैं कि कबीर के समाज-चिन्तन 
को जितना उभारा गया है उतनी ही उपेक्षो सूर के समांज-चिन्तन की की गयी हैँ । शायद इसलिए कि 
सूर में कवीर की ओजस्विता नहीं है, पर सूर इंसकी पूर्ति अपनी तरल संवेदना से करते हैं | इस तरह दोनों 
महाकवियों ने सहज मनुष्य को ही अपनी कविता का विषय बनाया और एक ऐसे समाज की कल्पना को 
जो जाति-पाँति और धामिक कर्मकाण्ड के पूर्वाग्रहों से मुक्त हो । 

आधुनिक और मध्ययुग की मूल मानवीय भ्रवृत्तियों में कोई व्िज्ेष अन्तर आया हो, ऐसा मुझे नहीं 

लगता । अन्तर है तो इतना कि धर्म का स्थान अब राजनीति ने ले-लिया हैं और राजनीति के टोने- 
टोटके और कर्मकाण्डी व्यापार इस कदर फैल गये हैं कि मनुष्य इनके बीहड़ जाल में खो गया है । हमारे 
वीच एक नये किस्म का ब्राह्मणवाद फैल रहा है। इससे यदि मुक्ति नहीं मिली, तो भौतिक उन्नति चाहे 
जितनी हो जाये,.हमारा सांस्कृतिक विकास नहीं हो सकता । इस विन्दु पर ही सूर का समाज-चिन्तन हमारे 
लिए ही नहीं, सारी मानव-जाति के लिए अपनी अर्थवत्ता रखता हैं। आज भी हमारे बीच श्रीधर, महाराने 
के पाण्डे और यज्ञपुरुषों की कमी नहीं है । ऐतिहासिक सन्दर्भ की भिन्‍ततां के कारण इनका रूप भले हो 
बदल गया है, पर हैं ये हमारे ही बीच ,। £. ग 
2 अमल जनक दिल कक समर हल > मशीन जा 0 नकल. न यम मम 5. लल का आज 8 न पल नम टिक जलन क हक 


सूरदास के काव्य की प्रासंगिकता 


- हॉक्ठर हरदयाल 





समय के साथ-साथ साहित्य के मूल्यांकन के मानदण्डों में परिवर्तत होता रहता हैं। इस परिवर्तन 
के कारण युगविद्येष में यदि एक कवि का महत्त्व बढ़ जाता है, तो दूसरे का महत्त्व घट जाता है । जब समय 
फिर बदलता है, तो कवियों या अन्य साहित्यिकों के महत्ता-क्रम में भी अन्तर आ जाता है। जिन भाषाओं 
के साहित्य का इतिहास कुछ लम्बा है और जिनमें मूल्यांकन की कोई परम्परा बनी है, उनमें इसके उदाहरण 
खोजना कठिन काम नहीं है | आधुनिक काल से पूर्व के कवियों में “सुर सूर तुलसी ससी, उड़गन केसवदास”” 
की उक्ति के अनुसार सूर का पहला, तुलसी का दूसरा और केशव का तीसरा स्थान निश्चित -किया गया । 
केशव के स्थान को लेकर विवाद नहीं हुआ; तुलसीदास और सूरदास के स्थान को लेकर विवाद हुआ । 
उक्त उकित में परिवर्तन किया गया | तुलसीदास को रवि बनाया गया और सूरदास को शशि । केशवदास 
उडुगन ही रहे । आचार्य रामचन्द्र शुक्ल ने सूरदास की महत्ता को स्वीकार किया, किन्तु अपनी कसौटी के 
अनुसार तुलसीदास को सूरदास से बड़ा कवि सिद्ध किया । उन्होंने केशव को ऐसी जगह पठका कि कोई 
उन्हें ऊपर न उठा सका । नयी कविता के दिनों में जब कवि-कर्म काव्य-वस्तु की अपेक्षा अधिक महत्त्वपूर्ण 
हो उठा, कविता में भावना की अपेक्षा बौद्धिक सजगता अधिक महत्त्व की चीज समझी जाने लगी, तव 
अज्ञेय ने हिन्दी के प्राचीन कवियों में केशव को प्रासंगिक पाया और नये सिरे से उनका मूल्यांकन किया । 
किन्तु केशव चर्चा के केन्द्र में नहीं आ सके, क्योंकि हिन्दी में 'शुद्ध कविता' की खोज तो. हुई, लेकिन वह 
अधिक समय तक चल नहीं पायी । आचार्य शुक्ल की कसौटी पर कबीरदास भी खरे नहीं उतरे थे । कबीर 
को फिर से प्रतिष्ठित करने में आचार्य हजारीप्रसाद द्विवेदी को सफलता मिली । द्विवेदी जी को कबीर को 
पुनप्रतिष्ठित करते में सफलता इसलिए भी मिली कि समय कबीर के अनुकूल था । समय कबीर के कितना 
अनुकूल था, इसका अनुमान इससे लगाया जा सकता है कि हिन्दी कवियों की युवा पीढ़ी ने प्राचीन कवियों 
में उन्हें अपने लिए सबसे अधिक प्रासंगिक पाया । नयी पीढ़ी के कवियों और आहछोचकों को लगा कि 
हमारे प्राचीन कवियों में एकमात्र आधुनिक! कवि कबीर थे। कवियों के एक ग्रुप ने अपना नाम ही 
कबीर पीढ़ी रख लिया। द्विवेदी युग में देव और विहारी को लेकर घमासान युद्ध हुआ था। इससे हम 
परिचित हैं । लेकिन यह वहीं तक सीमित रह गया, भागे नहीं बढ़ा । छायावादी कवियों में प्रसाद, पन्‍्त 
और निराला की महत्ता का क्रम पिछले पचास वर्षों में वराव्रर बदरूता रहा है। इन तीनों कवियों में 
निराला पहले सबसे अधिक उपेक्षित रहे, किन्तु आज वे छायावादी कवियों में सर्वाधिक महत्त्वपूर्ण माने 
जाते हैं । मुवितवोध का उदाहरण भी हमारे सामने हैं । इन सबसे थह स्पष्ट होता हैं कि किसी भी कवि 


शेर८ 





या साहित्यकार का कोई भी मूल्यांकन अन्तिम नहीं है। समय और अभिरुचि में परिवर्तन के साथ-साथ 
कवियों-साहित्यकारों के पुनर्मुल्‍्यांकन की आवश्यकता बार-बार उपस्थित होती रहती है । 


पुनर्मलयांकन का प्रश्न अनिवार्यतः प्रासंगिकता का प्रइन हैं। पश्चिम में भौतिक विज्ञानों के विकास 
ने साहित्यमानत्र की और विशेष रूप से कविता की प्रासंगिकता पर प्रश्नचिक्न लगाया । इसका उत्तर देने 
के लिए अँग्रेजी के प्रसिद्ध रोमांटिक कवि शैली ने 'ए डिफेन्स ऑफ पोइट्रि' नामक प्रवन्ध की रचना की । 
इसी प्रश्नचिह्न का उत्तर देते हुए गेटे ने कहा -- ब 
ह गत जछ0 ॥7€ एण००९ णी फए0८४ए ,64809॥॥5 

पश्चिम में आलोचना के कई सिद्धान्तों का आविष्कार इस प्रश्नचिह्न से मुक्ति पाने के लिए हुआ । इसकी , 
कुछ झलक हिन्दी आलोचना में भी हमें मिलती है । आचार्य रामचन्द्र शुक्ल जब अपना निबन्ध कविता 
क्या हैं” लिख रहे थे, तव यह प्रदनचिज्न उनके मस्तिष्क में विद्यमान था । इसीलिए उन्होंने अपने इस निवन्ध 
में 'कविता की आवश्यकता” पर भी विचार किया | कविता की आवश्यकता के विषय में उन्तका विचार 
लगभग वही है जो रिचर्ड्स और गेटे का हैं । शुक्ल जी ने लिखा हैं कि “मनुष्य के लिए कविता इतनी 
प्रयोजनीय वस्तु है कि संसार की समभ्य-असम्य सभी जातियों में, किसी न किसी रूप में, पाई जाती हैं । 
चाहे इतिहास न हो, विज्ञान न हो, दर्शन न हो, पर कविता का प्रचार अवश्य रहेगा । बात यह है कि 
मनुष्य अपने ही व्यापारों का ऐसा सघन और जटिल मण्डल बाँधता चला आ रहा है, जिसके भीतर बंँधा- 
वँधा वह शोष सृष्टि के साथ अपने हृदय का सम्बन्ध भूला-सा रहता है। इस परिस्थिति में मनुष्य को 
अपनी मनुष्यता खोने का डर बरावर रहता है । इसी से अन्तःप्रकृति में मनुष्यता को समय-समय पर जगांते 
रहने के लिए कविता मनुष्य-्जाति के साथ चली आ रही है और चली चलेगी। जानवरों को इसकी 
जरूरत नहीं ।” तमाम व्यावसायिक प्रतिद्दन्द्रिता के वावजुद कविता आज भी जीवित हैं। इससे रामचन्द्र 
शुक्ल आदि की स्थापना सत्य सिद्ध होतो है । 


. जब तक सानव-जाति जीवित है, तब तक कविता भी जीवित रहेगी--यह असंदिग्ध है। यह बात 
सामान्यतः कविता के विषय में जितनी सच है, क्या कवि-विशेष की कविता के विषय में भो उतनी ही सच 
है ? यहीं तो सूरदास की कविता की प्रासंगिकता का प्रश्न उठता है। सूरदास ने अपनी काव्य-रचना 
१५वीं-१६वीं शताव्दी में की थी। उस समय उत्तरी भारत में भक्ति की लहर आई हुई थी। आज वह 
स्थिति नहीं है । आज भी अनेक छोग भवित-भावना से प्रेरित हैं। अनेक भगवान्‌” और 'बावा' आधुनिक 
जीवन की भौतिक सुविधाओं का भोग करते हुए भक्‍तों का उद्धार! कर रहे हैं, किन्तु भक्ति-भावना 
आधुनिक जीवन की मूल प्रवृत्ति नहीं है। वह किनारे पड़ी हुई एक बहुत क्षीण-सी धारा हैं। आज के 
जीवन के सन्दर्भ में वह अप्रासंगिक है और जो लोग उसके साथ बह रहे हैं, वे भी अप्रासंगिक हैं | इसलिए 
सुरदास के काव्य को केवल भक्तिकाव्य के रूप में देखना, उसी रूप में उसकी सार्थकता खोजना प्रासंगिक 
नहीं होगा । आज जव प्रासंगिकता की बात की जाती हैं, तव सामान्यतः उसका स्थूछ भर्थ लिया जाता 
हैं, और वह यह कि आज जो सामाजिक, आथिक और राज़नीतिक स्थितियाँ हैं, उनमें सूर का काव्य कहाँ 
तक सार्थक है । कबीर के काव्य के अनेक तत्त्व ऐसे हैं जो आज की समस्याओं से सीधे सम्बद्ध हैं। धामिक- 
सामाजिक आडसस्बर, ऊच-तीच, छुआछूत का विरोध, घर्ंगत उदारता, रूढ़ियों के प्रति विद्रोह की भावना 
और एकदम जनसामान्य को भाषा और मुहावरे में अपनो वात कहना आदि ऐसी चीजें हैं जो कबीर को 

हमारे बिलकुल निकट ले आती हैं । किल्तु सूरदास में ऐसी चीजें नहीं हैं जो उन्हें हमारे निकट लातो हों । 
उन्होंने तो कृष्ण, गोप और गोपिकाओं के यौन जीवन का बहुत कुछ समाज-निरपेक्ष चित्रण किया है। 
३१९ 

उनके काव्य का समाज आदिम कृषक-गोपालक समाज है, लेकिन उस समाज की आथिक, सामाजिक या 
राजनैतिक आदि समस्याओं का चित्रण सूरदास ने नहीं किया हैं। इसलिए आज जबकि साहित्य का मूल्यां- 
कन उसके वर्गीय आधार पर किया जाता है और साहित्य को सामाजिक परिवर्तत के एक अस्त्र के रूप में 
देखा जाता हैँ, सूरदास का काव्य एकदम अप्रासंगिक हो उठता है । आज के भौतिकवादी युग में उस आध्या- 
त्मिक दर्शन की प्रासंगिकता भी संदिग्ध है जिसे सूर के काव्य का आधार माना जाता है। हाँ, दो बातें 
ऐसी अवश्य हैँ जो भौतिकवादी दृष्टि से सू ९ के काव्य को कुछ प्रासंगिक बनाती हैं। पहली बात है भ्रमर- 
गीत-प्रसंग में निराकार ब्रह्म, वराग्य, नीरस ज्ञान और योग-साधना का खण्डन। दार्शनिक स्तर पर यह 
सूर की मौलिक उद्धभावना नहीं थी। यह तो वल्लभाचार्य की उद्धावना थी । लेकिन सूरदास ने इसे जो 
काव्यात्मक रूप दिया, वह सूर की अपनी चीज है। सूरदास ने निराकार ब्रह्म, योग और वैराग्य के विरोध 
में जो तक और युवितियाँ प्रस्तुत की हैं, वे इतनी सहज और जनसामान्य के जीवन से गृहीत हैं कि आज भी 
उनकी प्रभावशीलता कम नहीं हुई है। सूरदास का उद्देंइ्य उस दृष्टि से भौतिक जीवन का प्रतिपादन करना 
नहीं था जिस दृष्टि से आज किया जाता है। लेकिन उनके तर्क और युक्तियाँ भौतिक जीवन के पक्ष में 
जाते हैं । दूसरी बाव हैं यौन जीवन का चित्रण । यूरदास के कृष्ण और ग्रोपियों के बीच का प्रेस मात्र 
भावात्मक नहीं है; उसमें ख़ब शारीरिक भोग है। राधा और क्ृष्ण के बीच बड़े स्वाभाविक ढंग से प्रेम 
उत्पन्न होता हैं-- 

खेलत हरि निकसे ब्रज खोरी । 

कटि कछनी पीताम्बर बाँधे, हाथ लए भौंरा चक-डोरी ॥ 

मोर मुकुट कुण्डल ख़वननि बर, दसन-दमक दासिनि-छवि छोरी । 

गये स्थाम रवि-तनया के तट, अंग लसति चन्दन की खोरी ॥। 

ओऔचक ही देखी तहूँ राधा, नैन विसारूू भाल दिये रोरी । 

नील वसन फरिया कठि पहिरे, वेनी पीठि रुलेति झकझोरी ॥ 

संग लरिकिनी चलि इत आवति, दिन थोरी अति छवि तन गोरी । 

सूर स्यथाम देखत हो रीक्षे, नैन-नंन मिलि परी ठगोरी॥ 
नयनों के मिलने से यह जो ठगोरी पड़ती है, वह मात्र भावना तक॑ सीमित नहीं रहती, शारीरिक स्पर्श भी 
उसमें आता है । राधा साँप के काटने का बहाना करती हैं और कृष्ण गाड़ी बन जाते हैं । उन्होंने 'कछु 
पढ़ि-पढ़ि करि, अंग परसि करि, विष अपनो लियो झारि ।” 

कृष्ण इससे भी आगे बढ़ते हैं | वें केवल राधा तक ही सीमित नहीं रहते । वे राह चलती गोपियों 

से न केवल 'यौवनदान' माँगते हैं, वल्कि वलात्‌ छीनते भी हैं--- 


कान्ह अब लेगराई हों जानी ।. 


छांड़ि देहु अँचरा फटि जैहै, तुमकों हम पहिचानी .। 
ओर 5 > २ 3८ 
बन में पराई नारि रोकि राखी बनवारि, 
. जान नहिं देत हो ज कौन ऐसी लेगरी । 
माँगत्त जोवनदान, भले हो जूं भले कान्ह, 
मानत न कंस आन, , वसि ब्रज॑ नगरी ॥ 

कवहुँक चुम्बन देत -उरज घरि, अति सकुचति तनु बाम ॥ 
वहुरि काम-रस भरे परस्पर, रति बिपरीत बढ़ाई । 
सूर स्याम रतिपति बिह्नल करि, नारि रही मुरझाई॥ 


अगर इस वात को नज़रअन्दाज कर विया जाये कि राधा, कृष्ण तथा अन्य गोपियों की रति- 
लीला आध्यात्मिक है, तो इसे स्वच्छन्द या मुक्त यौनाचार ही कहा जायेगा । आदिम समाज में यह विद्यमान 
था। सम्यता के विकास के मध्यम चरण में अनेक प्रकार के बच्धन इस पर छगे। इन बन्धनों के नीचे' 
मनुष्य की जैविकता छटपटाती रही--इसका प्रमाण न केवल मध्यकालीन साहित्य और कलाएँ हैं बल्कि 
वे अनेक व्यवस्थाएँ हैं जिनका सम्बन्ध धर्म और समाज, दोनों से है । बौद्धों के महायान सम्प्रदाय की 
अनेक साधना-विधियाँ, सामन्‍्ती व्यवस्था में रखेलों की प्रथा, वेश्यावृत्ति, देवदासी प्रथा भादि कुछ उदाहरण 
हैं। इस सत्य को अपनी विकसित बौद्धिक क्षमता और वैज्ञानिक उपलब्धियों के सन्दर्भ में आज के उन्नत 
* समाज ने फिर पहचाना है और वह उसी यौन-स्वच्छन्द्ता की ओर बढ़ रहा है जिसका चित्रण हमें सूर 
के काव्य में मिलता है। सूर के यौन-चित्रण की एक विशेषता यह भी है कि यौनानन्द अपने आप में 
लक्ष्य है। यौन उपभोग का लक्ष्य सन्‍्तानोत्पत्ति नहीं है । कृष्ण के सम्पर्क के कारण किसी गोपी के कोई 
सन्तान उत्पन्न नहीं हुई । यौन-सम्पर्क से मिलनेवाले आनन्द का स्वयं अपने आप में लक्ष्य होना उन्नत 
समाज का प्रमुख लक्षण और एक प्रमुख उपलव्धि मानी जाती है। स्त्री-पुरुष का सेक्स-सम्बन्ध उन्हें 
समाधि की दशा तक ले जाता है, इसका प्रतिपादन आचार्य रजनीश जैसे छोग आज भी कर रहे हैं और 
हमारी तान्त्रिक साधना-पद्धति में पहले भी किया गया हैं। “देश और काल की सीमा से वाहुर निकलने 
का एक मार्ग योग है, किन्तु उसकी धुसरी राह नर-तारी-प्रेम के भीतर से भी निकलती है, मनुष्य का 
यह अनुमान अत्यन्त प्राचीन है ।” तलन्‍्त्र-साधना और अभिनव मनोविज्ञान, दोनों इसको मानते हैं । 
काम-सुख की उदात्त अवस्था समाधि जैसी होती है। सामान्य जैविक स्तर से ऊपर उठ सकने की 
क्षमता रखनेवालों को--- । 


॥। 


तत्पाणिस्पर्शसौर्य॑ परमनुभवति *“सच्चिदानन्दरूपम्‌ । 
ततन्नासीद वाणभिन्ना रमणरतिपतेयोगनिद्रां गंतेव ॥ 


' पशु और मनुष्य के मैथुन में यही अन्तर हो जाता है । “'काम-शक्ति पशु-जगत्‌ में आवश्यकता और उपयोग 
की सीमा में है। मनुष्य में आकर वह ऐसे आनन्द का कारण बन गयी है, जो निष्प्रयीजन, निस्‍्सीम 
और निरुद्देश्य है । वह नित्य नये-तये पुलकों की रचना करती है, नयी-नयी कल्पनाओं को जन्म देती है 
और मनुष्य को नित्य नये-नये स्फुरणों से अनुप्राणित रखती हैं। यह सच है कि काम के क्षेत्र में पशुओं 

. को जो स्वाधीनता प्राप्त है, वह मनुष्य को नहीं है । किन्तु काम-जन्य स्फुरणों, प्रेरणाओं और सुखों का जो 
अनन्तव्यापी प्रसार मनुष्य सें है, वह कल्पनाहीन जन्तुओं में नहीं हो सकता ॥ और मनुष्यों में भी जो छोग 
पशुता से जितनी दूर हैं, वे काम के सूक्ष्म सुखों का स्वाद उतना ही अधिक ज्नते हैं ।” ( दिनकर, 
'उर्वशी की भूसिका । ) यही काम-सुख सूर के काव्य की एक प्रमुख प्रवृत्ति है। सूर के काव्य में यौन- 
चित्रण में वैसा खुलापन भी है जैसा युवा पीढ़ी की कविता में हमें देखने को मिलता है, किन्तु उसमें युवा 
पीढ़ी की कविता जैसी आक्रामकता और भदेसता नहीं 


; प्रत्यक्ष स्तर पर आज सूर के काव्य की प्रासंगिकता का एक सन्दर्भ उपर्थुक्त हो सकता है । लेकिन 
प्रासंगिकता की यह कसौटी बहुत संकुचित है ! प्रासंगिकता की इतनी झ्थूछ और सीमित कसौटी छेकर 
. चलना तो कविता को विक्रत करना और मांरता होगा । निस्संदेह कोई भी कवि अपने समय की उपज 

होता है, किन्तु हर बड़ा कवि अपने समय को अतिक्रमित भी करता है। जो कवि अपने समय 
को अतिक्रमित कर पाने में समर्थ हो पाता है वही तो कालजयी कवि है, उसी की कविता तो काल- 
पृष्ठ पर अमर अक्षरों में अंकित होती हैं। जो कवि अपने समय की सीमाओं को अतिक्रमित नहीं 
कर पाता है, उसकी रचनाएँ या तो समय के साथ मर जाती हैं या फिर अप्रासंगिक हो जाती 
हैं। यहाँ विचारणीय बात यह है कि कविता के वे कौन-से तत्त्व हैं जो अपने समय के वाद भी उसे 
जीवित भौर सम्प्रेप्प वनाये रखते हैं । सामान्यतः कविता के विचार, भाव और इन्द्रिय-बीध्र--ये 
तीन मूल तत्त्व कहे जा सकते हैं । ये परस्पर असम्बद्ध नहीं हैं। यदि रचना क्षत्रिम ढंग से गढ़ी 
गयी नहीं है तो ये एक दूसरे में परस्पर गुँथे होंगे, लेकिन विश्छेपण करने पर इन्हें भछगाया जा सकता 
हैं। इनमें से कविता में सबसे पहले पुरानी -पड़नेवाली चीज विचार है | बहुत-से विचार जों एक समय 
में बढ़े महत्त्वपूर्ण औौर प्रभावशाली होते हैं, वे ही दूसरे समय में निरर्थक और निर्जीव हो जाते हैं । यह 
काल के साथ-साथ देश और व्यक्ति के सन्दर्भ में भी. सच है। देश के स्वाधीन होने के साथ ही अनेक 
तथाकथित राष्ट्रीयः कविताओं की प्रभावज्ञीकता समाप्त हो गयी, 'राष्ट्र कवियों" का अवमूल्यन हो गया, 
लेकिन छायावादी कवियों की कविताओं की प्रभावशीलता कम नहीं हुई । इसीलिए कि उनमें सूत्रवद्ध 
विचारों का वैसा उदगीरण नहीं था जैसा राष्ट्रीय कविताथों में था। यहाँ यह भी कह देना उचित 
होगा कि कुछ विचार ऐसे भी होते हैँ. जो लम्बे समय तक पुराने नहीं पड़ते हैं वल्कि कभी-कभी बे बहुत 
प्रासंगिक हो उठते हैं। उदाहरण के लिए तुलसीदास की निम्नलिखित पंक्ति को एक वर्ष पहले समाप्त 
हुई आापातस्थिति के सन्दर्भ में स्मरण करें, तो तुलसी कितने प्रासंगिक छगने लगते हैं--- 

घीर॒ज धरम मित्र अरु नारी । 

आपत्काल परखिये चारी ॥ 


यहाँ आपत्काल' शब्द भी रेखांकित करने योग्य है । 
कविता में विचार जितनी जल्दी पुराना पड़ता है, भाव उतनी जल्दी पुराने नहीं पड़ते हैं । मनुष्य 
की मूल भावनाएँ तो ऐसी हैं जो देश-काल की सीमाओं का अतिक्रमण करके मानवमात्र.के हृदय को एक 
सूत्र में बाँघती हैं । ये ही भावनाएँ कविताओं को अमर बनाती हैं । इन्हीं भावनाओं को जब व्यक्ति ठोस 
स्तर पर अनुभव करता है तो इन्द्रियानुभूति होती है । इन्हें शाश्वत कहा जा सकता है । निस्‍्संदेह भावना- 
विद्योंप एक कही जा सकती है, लेकिन उसका भावन एक नहीं होता वह हर व्यक्ति का अलग-अरूग 
और विशिष्ट होता हैं । जो कवि भावनांविशेष को जितनी अधिक तीत्रता और विविधता में अनुभव करता 
हैं और उस अनुभव को जितना अधिक भाषा में बाँध पाता है, यानी उसे पाठकों तक सम्प्रेष्य बना पाता 
हैं, वह उतने ही अधिक समय तक प्रासंगिक वना रह पाता हैं। वाल्मीकि, कालिदास, भवभूति आज भी 
जीवित हैं तो इसीलिए । इन्हें अप्रासंगिक कहनेवाले भी मिल सकते हैं, लेकिन वें अपनी ही मुढ़ता और 
: अविवेक का परिचय देनेवाले होंगे। मनुष्य को मनुष्य बनाये रखने और उसे पशुता से ऊपर उठानेमें 
इन. तथा इन ऐसे कवियों की महत्त्वपूर्ण भूमिका रही हैं। ऐसे ही कवियों की रचनाओं ने मनुष्य की 
मनुभूति-क्षमता को निरन्तर विकसित, विस्तृत और परिप्कृत किया हैं। पाठक की अनुभूति-क्षमता का 
विकास, विस्तार और परिष्कार प्रासंगिकता की मौलिक कसौटी हो सकती है । 
प्रासंगिकता के इस निकपष पर सूरदास खरे उतरते हैं । सूरदास के काव्य का केन्द्र दो भावनाएँ 
हैं, वात्सल्य और स्त्री-पुरप विषयक रति। ये दोनों भावनाएँ मनुष्य की मूल भावनाएँ हैं--चाहे विल्कुल . 
आदिम अवस्था का मनुष्य हो या बीसवीं शताब्दी का सम्य-सुसंस्कृत मानव । जिन व्यवितयों में इन 
भावनाओं का अभाव मिछता है .या स्वाभाविक रूप नहीं मिलता है, उन्हें सहज मानव न मानकर मनुष्यता 
का अपवाद ही मानना चाहिए । सूर ने इन दोनों भावनाओं का. जितना विस्तृत और गहरा साक्षात्कार 

, किया था, उतना संसार के कम ही कवियों ने किया होगा । सूरदास ने अपनी बन्द आँखों से एक अनूंठां 
' संसार देखा था। बच्चों के रूप और चेष्टाओं के तथा उसके प्रति माता-पिता तथा भन्य जनों की प्रति- 
क्रियाओं के न जाने कितने चित्र सूर ने अंकित किये हैं । कृष्ण के नीचे उद्धृत बारू-चित्र नितान्त लौकिक 
हैं और सामान्य से सामान्य जन के घर में वे आज भी देखे जा सकते हैं और उनपर माता-पिता को मुग्ध 
होते हुए भी देखा जा सकता है--- 


कत हौ आरि करत मेरे मोहन तुम आँगन में छोटी । 
जो चाहौ सो लेहु तुरत हीं, छाँंड़ौ यह मति खोटी । 
सूरदास कौ ठाकुर ठाढ़ो हाथ लकुटिया छोटी ॥ 
%  > 3६ 
सोभित कर नवनीत लिये । 
घुटहनि चलत रेनु तन मंडित मुख दधि लेप किये ॥ 
>> > ३८ छ *% | 
सिखवति चलन जसोदा मेया । ह 
अरबराइ कर पानि गहावत, डगमगाइ धरनी धर पैया ॥ 
यदि ये चित्र आज भी नये-ताजे हैं और हमारे अनुभव-जगत के अभिन्न अंग हैं, तो ये अप्रासंगिक कैसे 
हैं ! नीचे उद्घृत यशोदा का कथव आज भी किसी ऐसी माँ के मनोभाव को व्यक्त करनेवाला हो सकता 
है जिसका “अपना पुत्र पराया' हो गया हो-- 
सेंदेसौं देवकी सौं कहियौ । 
हों तो धाइ तिहारे सुत की मया करत ही रहियो ।। 
जदपि टेव तुम जानति उनकी, तऊ मोहिं कहि आवबे । 
प्रात होत मेरे लाल-लड़ैतें, माखन रोटी भावे॥ 
सत्री-पुरुष विषयक रति का जितना स्वाभाविक, विस्तृत और गहरा चित्रण सूरदास ने किया हैं, 
उतना कम ही कवियों ने किया होगा । इस रति के मानसिक और शारीरिक दोनों पक्षों का चित्रण हैं । 
शारीरिक पक्ष के चित्रण में मांसठता कम नहीं हैं। मांसलूूता के कुछ उदाहरण ऊपर दिये जा चुके हैं । 
सूर के कृष्ण और गोपियों के बीच बड़े.स्वाभाविक ढंग से और बड़ी स्वाभाविक परिस्थितियों में प्रेम 
उत्पन्न होता है । वचपन की क्रीड़ाएँ किशोरावस्था की क्रीड़ाओं से होती हुई यौवन की क्रीड़ाओं में कब 
बदल जाती हैं, इसका पता न कृष्ण को छंगता है, न गोपियों को । संयोग में आनन्दातिरेक के कारण 
गोपियाँ अत्यधिक उल्लसिंत और चपल हैं । ठोक इसी अनुपात में वियोग में वे नितान्‍त अवसन्न हो जाती 
: हैं। वियोग में भी उन्तकी चपल प्रकृति की झलक उनकी विदग्धता और सहज तर्क में व्यक्त होती है जब वे 
अपने मन की भड़ास भ्रमर के बहाने भ्रमरगीत-प्रसंग में निकालती हैं। सूरदास ने संयोग और वियोग 
. दोनों में मानव-मन का बड़ा सूक्ष्म अध्ययन प्रस्तुत किया हैं। इससे हमारे अनुभव-जगत्‌ का विस्तार और 
परिष्कार होता है । 
वस्तुतः सूरदास के काव्य की प्रासंगिकता को समझने के लिए आज उसके अध्ययन की पद्धति 
को बदलने की आवश्यकता है। अब हमें सूर को मात्र कवि के रूप में देखना चाहिए, भक्त के रूप में 
भहीं । उनके काव्य में जो मनोभाव व्यक्त हुए हैँ, उन्हें मनुष्य के शाश्वत्त मनोभावों के सन्दर्भ में परखना 
चाहिए । यदि हम सूर के काव्य का अध्ययन इस दृष्टि से करेंगे तो उसकी प्रासंग्रिकता को लेकर हमारे 
मन में प्रश्न नहीं उठेगा ! ७ । 

. सूरदास को प्रासंगिकता 


डॉक्ठर विश्वम्भर नाथ उपाध्याय॑ 


“मानव-मस्तिष्क उसी तथ्य का ज्ञान प्राप्त कर सकता है, जो उसकी सृष्टि हो !--यह अभिभत 
लेटिन की एक उक्ति' के आधार पर प्रसिद्ध विचारक और इतिहास-विद्या के प्रस्थापक बिचों (वीको) 
ने व्यक्त क्रिया था । इसका अर्थ यह है कि मनुष्य, मानव निर्मित वस्तुओं और विद्याओं का ही ज्ञान प्राप्त 
कर सकता है। प्रकृति का ज्ञान मनुष्य को पूर्णतः नहीं हो सकता, क्योंकि वह मानवक्कत नहीं है । मनुष्य 
काव्य, कला, इतिहास, गणित आदि को समझ सकता है, लेकिन वह प्रकृति के रहस्यों को पूरी तरह 
नहीं समझ सकता । ) 

इसके विपरीत देश-विदेश के रहस्यवेत्ता, साधक, योगी, पैगम्वर और ऋषि-मुनि यह कहते आये 
हैं कि मनुष्य की चेतना में ऐसी शक्ति है कि वह ध्यान, धारणा और समाधि से ब्रह्माण्ड के रहस्यों का 
भेदन करती हुई अदृश्य, अलक्ष्य और परम-सत्ता को भी जान सकती है और उसके साथ मिलकर एक हो 
सकती है । | जीत । 
वल्लभाचार्य और सुरदास इस द्वितीय मत के माननेवालों में से हैं। उस सर्वव्यापक तत्त्व को 
किस प्रकार जाना जा सकता हैं ? वल्‍लभ और सूरदास का मत है कि यह सूक्ष्म सत्ता के साथ तादात्म्य 
(आइडैन्टीफिकेशन) द्वारा सम्भव है। यह तादात्म्य इच्छा-शक्ति-प्र निर्भर हैं या उस अदृश्य परम सत्ता . 
« की कृपा पर ? सूरदास मानते हैं कि यह उस शक्ति के अनुग्रह अथवा पुष्टि पर निर्भर है। अनुग्नह की 
आकांक्षा रखने से भेदबुद्धि जगानेवाला अहंकार नष्ट हो जाता है और जीव-चेतना या मानव-चेतना मूल 
तत्त्व पर एकाग्र होकर, सब कुछ उसी पर छोड़ कर, पुष्टि प्राप्त करती है; तब लीला में प्रवेश मिछता है । 

“लीला” कया है ? यह वोध कि प्रकृति और प्राणि-जगत्‌ में परम चिन्मय सत्ता या अस्तित्त्व 
अपना आविर्भाव कर रहा है। यदि प्रत्यक्ष जगत्‌ जड़ नहीं है, चिन्मय हैं, उसमें यदि कोई परम शक्ति 
प्रकट हो रही है, तो यह उसी दिव्य सत्ता का खेल होगा, क्योंकि खेल यो लीला के ,सिवा अन्य किसी 
और प्रयोजन से तो इस संसार को रचना सिद्ध नहीं हो सकती । 

जगत्‌ को ब्रह्म की लीला न मानने पर या तो शंकराचार्य की तरह चैतन्यमात्र को सत्य मान कर 
जगत्‌ को माया या भ्रम सिद्ध -करना पड़ेगा अथवा जड़वादियों की तरह. जगतुं को. मात्र भौतिक सत्ता 
मानना होगा । दोनों ही दक्षाओं में प्रइतत होगा कि सृष्टि क्‍यों ? भ्रमात्मक या जड़ात्मक प्रकृति की रचना .. 
क्यों की गई ? वल्लभ के मतानुसार एक ही उत्तर ठीक लगता हैं. कि यह सब भगवान्‌ या अचिन्त्य 


१- बेरू्म एत फाक्तुम कोनवर्तुन्तुर । 

अस्तित्व का खेल है और खेल का कोई प्रयोजन नहीं होता । लीला का उद्देश्य आनन्द है, अतएव संसार 

' में सुख-दुःखादि खेल के प्रकार हैं । यदि इनमें पारमाथिक प्रयोजन मान लिया जाये, तो जीवन की प्रत्येक . ' 
स्थिति में भक्त आनन्द का अनुभव कर सकता है। 

ह सर्व दुःखं दुःखम्‌, सर्व क्षणिक क्षणिकम्‌ की बौद्धचेतना, जो योगियों के अखाड़ों और गुह्य समाजों 
में मध्यकाल में भी प्रचलित थी, विश्व को विश्वम्भर ब्रह्म की लीला माननेवाले सुरदास के विश्ववोध 
से टकराती है । अपने 'भ्रमरगीत”” में सूरदास दृष्टिकोणों की इस टकराहुट का परिचय देते हैं । संसार 
और मानव जीवन की सहज आशकांक्षाओं को पाप मान कर, उनके दमन द्वारा, भमूरत्त या निराकार 
सत्ता के आभासों में निमग्न रहनेवाले योगियों और ज्ञानियों का वे परिहास करते हैं और मानव- 
भावनाओं को, विद्येपकर प्रेम-भावना को, पाप नहीं पुण्य ठहराते हैँ, क्योंकि परमेश्वर क्ृष्ण प्रेम का देवता 
हैं। वह सबके प्रेम का विषय हो, यही साधना हैं। चूँकि वह जगत्‌ में प्रकट हो रहा है, अतः प्रत्येक 
पदार्थ में उसकी झलक मिलती है, प्रत्येक बालक में बालक्ृष्ण है, प्रत्येक प्रेममय हृदय में गोपीवल्लभ 
रम्त रहा है। यह सब जो आकर्षण-विकर्षण का संसार है, सौन्दर्य और शिव है, उत्थान-पतन, छाभ- 

. अलाभ, रोग-शोक, जय-पराजय, पद्चात्ताप-पराक्रम की दुनिया हैं, यह सब जगत्‌ में व्याप्त और साथ ही 
उसमें मृत्तित परम-सत्ता की क्रीड़ा है। जैसे मंच पर शोक-भय-वीभत्सादि का अभिनय आनन्द देता है, 
उसी प्रकार प्राणी यदि सुख-दुःखादि में ईश्वरीय छीला की अनुभूति करें, तो दुःख कहाँ है ? 

यहाँ यह सिद्ध करने की आवश्यकता नहीं हैँ कि मध्यकाल में इस देश पर मध्य एशिया के 
आक्रान्ताओं के आभाक्रमण हो रहें थे और चारों तरफ आतंक, भय और वित्ताश का वातावरण था। 

. वल्लभाचार्य ने कृष्ण-स्तुतियों में वार-बार कहा है कि ऐसे दुष्काल में कृष्ण हो गति है--कषष्ण एवं गति्मम । 

- इसका मतलूब क्‍या था ? इसका मतरूव यह था कि वललभ के दर्शन के आधार पर सूरदास ने 
न्रजमण्डल में पददलित लोगों के मनोबल को दुरुस्त रखने के लिए आनंदवादी पदों का प्रवाह उपजाया 
था। इस आनंदवाद में मात्र 'सिद्धावस्था” नहीं थी, जैसा कि आचार्य रामचन्द्र शुक्ल ने समझ लिया 
था। यह एक पूरें देश और मानवता को पाशविक वृत्तियों से बचाने का प्रयत्न था । यह कार्य पलायन 
सिखाने वाला नहीं था वल्कि युद्ध को भी लीला मानकर, संघर्ष में भी निश्चिन्त और मस्त रहने का 
उपदेश था । यही कारण है कि सूरदास के कृष्ण, कंस-कौरवादि साम्राज्यवादियों और भाततायियों के 
विरुद्ध युद्ध की छीला करते हैं । आततायी वध्य है और यह वध या संहार लीलाभाव से हो, परेशान 
हुए बिना हो, साधारण जनता को संगठित करके हो, यह संदेश सूरदास के लीलागायन-में है । तभी 

: “जय गिरिराज जी की” कहकर आततायी राजाओं-- बादशाहों और उनके परपीड़क सामन्तों के विरुद्ध 

इस देश में युद्ध का वातावरण बना था । 

.. अभी तक, किसान-विद्रोहों का अध्ययन इस दृष्टि से नहीं हुआ है। क्‍या कारण है कि वैष्णवों की 
ह लीलापरक व्याख्याओं के प्रभाव से जाट, बुन्देले, मराठे और सिक्ख किसान, भूमिहीन कृंपक और श्रमिक 
तथा अन्य साधारण लछोग संगठित होकर, जनसाधारण पर आधिपत्य जमाकर बलपुर्वक प्रजा का शोपण- 
दमन ओर प्रतिष्ठ/--हरण करनेवालों के खिलाफ खड़े हो गये थे ।यह लड़ाई जुल्म के खिलाफ थी, 
किसी मजहब के खिलाफ नहीं; यों पीड़क के विरुद्ध संघर्ष में प्रजा, पीड़क के विश्वासों पर भी चोट 

करती है । अंततः प्रजा के विध्वासों का अनादर करना परपीड़क और आक्रान्ता अपना धर्म समझते थे । 
सूरदास का काव्य सामाजिक लक्ष्यों की घोषणा नहीं करता, जैसा कि तुलसीदास का काव्य करता 
है, लेकिन सूर का आनंदवाद- सामाजिक हितों का अविरोधी ही नहीं, पूरक और प्रेरक भी है । वह एक 
ओर प्राणी और प्रकृति मात्र से प्रेम करना सिखाता हे तो दूसरी ओर दुष्टटकना को भी लोला मानता 

हैं. । पलायनवादी कौ . इस आरन॑दवाद की उपलब्धि तव होती जब वह यह मानता कि आततायी से भी 
प्रेम करना चाहिये । 

प्रेम की कोमलतम अनुभूतियों का जो महासागर सूरदास ने रचा है, वह विश्व की किसी भी भाषा 
में दर्लभ है, लेकिन मात्र प्रेम तक ही सूर के कृष्ण सीमित नहीं हैं । कृष्ण साम्राज्यवादी कंस के विरुद्ध 
ब्रजमंडल के पशपालकों और आम जनता को “ुरिल्ला बुद्ध” में दीक्षित करते हैं और संगठित जन- 
शक्ति के वल पर कंस का मानमर्दन करते हैं, जरासंघे का वध कराते हैं, नरकासुर का नाश करते हैं और 
कौरवों का उन्मूलन कराते हैं । 


प्राचीन ब्राह्मण पौरोहित्य यज्ञयाग का विश्वासी था, अतः इन्द्र को महत्त्व देता था-। कृष्ण जनवल 
पर ब्राह्मण पौरोहित्य की उपेक्षा कर इन्द्र के स्थान पर जनता-जनार्दन' की पूजा कराते - हैं, क्योंकि 
क्ृष्ण जनमय हैं, जनता-जनार्दन हैं । 

कृष्ण सोलह कला के पूर्णावतार हैं, अतः सूरदास के आनंदंवाद में किसी न्‍्यूनता की कल्पना, दुष्ट- 
कल्पना होगी। कृष्ण की लीलाओं में सर्वत्र लीछा-विध्तकारकों के लिए प्राण-दण्ड का विधान है । 
जनता का जो सहज, आनंदमय तथा भावनाओं से भरा साधारण जीवन है, वह पवित्र है, स्पृहणीय हैं, 
उसमें बाधक बनने वालों का विनाश ही युद्ध-क्रीड़ा है, जिसके विना न रास-रंग संभव है, न जनराज्य । 

कृष्ण मदगवित, दुर्दमगीय और उच्छुद्धछ यादवों को भी नहीं छोड़ते; स्वयं कृष्ण-बलछराम उन्‍हें 
भपने हाथों से मारते हैं, और लीला-समांप्ति जानकर संसार को छोड़ देते हैं । 


पराक्रम के विना प्रेमी के प्रति प्रेमियों की श्रद्धा स्थायी नहीं हो सकती । गोप-गोपियाँ औौर 
अन्य लोग, कृष्ण को मात्र “हैछा” ही नहीं, अपना त्राता और संरक्षक भी मानते थे । कोरा विंछासी 
देवता जनसाधारण का आराध्य नहीं हो सकता था । ह 

और प्रंम पर इतना अधिक वल देने के पीछे भी एक सामाजिक लक्ष्य था । जातीय और मजह॒वी 
कठुता ओर वैमनस्थ को दूर करना तभी संभव था जब प्र॑म के देवता का मिथक खड़ा किया जाता । 
मध्यकाल में विज्ञान और समाजश्ञास्त्र के अभाव में मिथकों की सुष्टि द्वारा ही समाज-मनोविज्ञान को 
बदछा जा सकता था। कार्लमाकर्स ते धर्म को जनता के लिए अफीम बताया है, इस भर्थ में कि उच्च- 
वर्गीय धर्म-पुरोहित, जन-असंतोष भड़कने न देते के लिए धर्म का प्रयोग करते थे । परन्तु भनयत्र मार्क्स 
ने यह भी लिखा है कि धर्म मनुष्य के दुःख को प्रकट करने. का भी माध्यम है और उस दुःख के विरुद्ध 
विरोध प्रकट करने का भी माध्यम धर्म ही रहा है । 

सूरदास का काव्य जनता के वास्तविक दुःखों को प्रकट करने और उनके विरुद्ध विरोध प्रदर्शित 
करने का भी अस्त्र' है। वह मानवजीवन की पुष्टि ( एफूर्म ) करता है भौर निपेधवादियों का विरोध 
करता है । वह्‌ मानव भावनाओं को मुक्ति या स्वतंत्रता का साधन सिद्ध करता है और मानव-अस्तित्व 
की श्रष्ठता का आधार कोमल. भावनाओं में खोजता है । वहाँ कुंठा, निराशा, निषेध, पछायन, दमन 
ओर शोषण का समर्थन नहीं हैं। अतएवं सूरदास और अन्य कृष्ण भक्त कवियों का काव्य उस महान 
पुनर्जागरण (रिनेंसाँ) का अनुगांमी प्रयत्न हैं जो मध्यकालीन अंधकार संकीर्णता, परपीड़न भीौर पशवल 
प्रदर्शन के युग में सानवीयता का कीर्सच करता हैं और जो आज भी अपने इंस नी-तसव्युर और महाभाव के 
कारण अद्वितीय लगता है | | 

सूर मानवप्रेम के आज भी सर्वोच्च कवि हैं । आधुनिक कवि प्रसाद, अशेय, निराला, पन्त, 


महादेवी, मुवितवोध, कोई भी प्रेम-कवि के रूप में सूरदास की संमकक्षता नहीं प्राप्त कर सके । यह गौरव 
चुलसीदास भी नहीं पा सके-- ह 
४++घघयघयघयघयघययघयतघयतघययययय++++++ तय +_+_+_यय सतत कफककअकअकोकककसफफफफफसफ+अफउउफस्‍उक्‍इसडससफसससस़इउफइकसकनअनुओी:स-स-: नी उन 

“सुर सूर, तुलसी ससी, उड़गन केशवदास [”? 


तुलसी का ' ब्राह्मणवाद” आज आरोप और आलोचना का विषय है, उनका विधि-विधान, 
स्मृतियों पर आधारित है, अतः वर्गहीन समसमाज की संरचना में तुलसीदास प्रतिक्रियावादी नजर भाते: 
हैं, यों उनके 'रामराज्य' की मिथ से गांधी जी ने लाभ उर्ठाथा था । परन्तु सामाजिक क्रान्तिकारियों को 
'रामराज्य! की ' परिकल्पना वर्गीय समाज की ही परिकल्पना लगती है। उसमें शोषणमुक्त 'जनराज्य! 
की परिकल्पना की गुंजायश नहीं है। इसके विपरीत आज की आतल्मनिर्वासित (सेल्फ-एलिअनेटिड) 
समाज-व्यवस्थां में वर्ग-वर्ण-जाति-मजह॒ब से पीड़ित भारतीय समाज में, सूरदास का जीवन-प्रेम आत्म- 
. निर्वासन को दूर कर, मानव-मानव के मध्य प्रेम का परितोष देता है । अ-छलगाव को लगाव ही दूर कर 
सकता है, यह आश्वासन सूरदास ही देते हैं । 
सूरदास के काव्य में नैतिक आतंक नहीं है, जैसा तुलसीदास में है । सूर में प्रेमजन्य स्वतः ्स्फूत्तं 
नैतिकता है। सूर का काव्य नैतिकता-निरपेक्ष (एमॉरल) अथवा नैतिकता विरोधी (एऐँटि-मॉरल) नहीं है, 
क्योंकि प्रेम में सूरदास एकनिष्ठता के गीत गाते हैं । इसके सिवा सूर रासलीला में अलौकिक तत्त्व की 
उद्भावना कर यह भी बताते हैं कि कृष्ण का महाविक्ास एक मिथक है, परमात्मा का खेल है, वह सर्व- 
साधारण के लिए विधेय नहीं है; अतएवं कृष्णलीलाओं का जो रहस्य है, वह मानव-प्रेम और प्राणी-प्रेम 
हैं और यह प्रेम ही मानव-जीवन को सार्थकता और आनन्द देता है । 
पुरुषजाति के अत्याचारों को देखकर वल्लभाचार्य ने गोपियों के प्रेम को अनुकरणीय बताया था; 
नारी का- अंतःकरण कोमल वृत्तियों का आगार होता है, अतः भक्‍त वही है जो कोमल-हृदय हो और 
जिसमें नारी के व्यक्तित्व के प्रति सम्मान हो । 
| सूरदास का काव्य, विधि-निषेध से परे होने के कारण आधुनिक लूगता है जबकि तुलसीदास 
का विधान कठोर हैं। इस आधुनिकता के सिवा सूरदास के काब्य में प्रेम का जो गूढ़ मनोविश्लेषण है, 
वह आज तक बेजोड़ है। जो तन्‍्मयता सूर में है, वह कहीं नहीं है । शब्द, स्पर्श, रूप, रस और गन्ध 
के अनेक नए पक्षों ओर संवेदनाओं का पूरा महासागर ही सूरदास ने उत्पन्न कर दिया है| सौन्दर्य और 
प्रेम के इतते विस्मयकारक प्रारूप और विन्यास सूरदास में हैं, उनमें इतनी मुद्राओं, चेष्ठाओं, छवियों और 
छंठाओं का अनन्त मृजन है, उसमें इतनी वक्रोक्तियों और नृतन बिम्वों का विधान है कि सूर की प्रतिभा 
से पाठक, शोधक, अध्यापक और साधक चकित रह जाते हैं। सागर अगम्य और अक्षय होता है, उसी 
प्रकार सर का काव्य-सागर भी अनंत और अक्षय है | इतने अनुसंधानों, विवरणों व्याख्याओं और श्ञाषणों 
. के बाद भी सूरसागर आधुनिक मनोविज्ञानवेत्ता, समाजशास्त्री, सौन्दर्य-मीमांसक और काव्यश्ास्त्री के छिए 
: चुनौती देता प्रतीत होता है । गहन से गहन अवगाहन, आलोड़न और विलोड़न सरसागर की अगम्यता को 


समाप्त नहीं कर पाता हैं । 

वह देश निश्चय ही भाग्यशाली है, जिसके पास सूरसागर जैसी धरोहर है और यह धरोहर कोई 
जड़ वस्तु नहीं है; यह तो जीवंत-परंपरा है जो हमारी नस-नस में समाई हुई है । जबतक भारतीयों के पास 
सूरसागर है और जबतक वे जब वे इस महान काव्यखोत से अपने जीवन की सींचते रहेंगे, तववक वे उस 
भावनात्मक अकाल से बचे रहेंगे, जिससे आज पश्चिमी सभ्यता पीड़ित है । 


सूरदांस की कविता के 
प्रगतिशील आयाम 


डॉक्टर शिवकुमार मिश्र 


जब हम सूरदास अथवा किसी भी पुराने क्लासिक के सन्दर्भ में प्रगतिशील शब्द का प्रयोग करते 
हैं, तो कुछ लोगों को हैरानी होती हैं कि आखिर कालिदास, तुलसी, कवीर या सूर में प्रगतिशील तत्त्वों 
की स्थिति साबित करने का मकसद क्या हैं। छोगों की इस हैरानी को हम समझते हैं, इसीलिए शुरुआत 
में ही यह स्पष्ट कर देना चाहते हैं कि सूरदास की कविता के प्रगतिशील आयाम जैसे विषय पर चर्चा 
करने में हमारा मुख्य उद्देश्य सूरदास और उनकी कविता को उनके समय तथा परिवेश से काटकर 
आधुनिक अर्थों में प्रगतिशील सावित करना नहीं, वरन्‌ काल के जिस विशेष दौर की उपज सूरदास और 
उनकी कविता है, उस दौर को महं नजर रखते हुए खास उंसके भीतर से यह जानने और पहचानने की 
कोशिश करना हैं कि आखिर सूरदास और उनकी कविता की जीवन्तता के वे कौन-से स्रोत और आयाम 
: हैँ जो वावजुद एक खास समय और उस समय की मानसिकता के गहरे निशानों के, सुर और उनकी 
कविता को अपने जन्म के ५०० सालों के बाद भी आज हमारे गौर हमारे युग के लिए प्रासंगिक बनाये 
हुए हैं। इस प्रकार कहा जा सकता हैं कि सूरदास की कविता में प्रगतिशील तत्त्वों की खोज प्रकारान्तर 
से आधुनिक सन्दर्भो' में उसकी प्रासंगिकता की खोज है, और इस खोज के लिए हमारा प्रयास और 
हमारी बेचैनी महज इस कारण हैँ कि सूरदास हों या दूसरे व्छठासिक, समय के जिस मोड़ पर आज हमारी 
सभ्यता तथा संस्कृति पहुँच चुकी है तथा विकास की जिन नयग्री मंजिलों की ओर हम अपनी यात्रा प्रारम्भ 
करना चाहते हैं, हम सूरदास और इन दूसरे क्लासिकों को छोड़कर नहीं चलना चाहते । हम इनसे जुड़े 
रहना चाहते हैं ताकि हम यह महसूस कर सकें कि सभ्यता तथा संस्कृति की हमारी यह यात्रा कोई 
एकान्त यात्रा न होकर परम्परा से चली भा रही यात्रा की ही.एक अविच्छिन्न कड़ी हैं, मिरन्तर चल 
. रही एक यात्रा है। हम अपने इन पूर्वजों की शानदार विरासत का पाथेय लेकर अपनी अगली यात्रा की 
निरापदता के प्रति भी आइवस्त होना चाहते हैं, साथ ही अपनी नयो उपलब्धियों पर गर्व करते हुए 
उनके अंतर्गत इन पूर्वजों का दाय भी स्वीकार करना चाहते हैं । इसलिए भी हमारा सूर या अतीत के 
दूसरे बलासिकों की. ओर देखना लाजमी हो जाता हैं। दूसरे तमाम लोगों की तरह हम- परम्परा और. 
परम्परागत संस्कृति को महज चिन्तन की वस्तु नहीं मानते और न महज शौक के लिए या एक सतही 
किस्म की राष्ट्रीयता की अभिव्यक्ति के लिए हम उसकी चर्चा करते हैं । परम्परा और परम्परागत संस्कृति 
का उपयोग हम आज की दुनिया में अच्छी तरह जीने के लिए करना चाहते हैं । हम यह जानते हैं कि 
: सभ्यता तथा संस्कृति के. क्षेत्र में मनुष्य ने अब तक जो महान्‌ उपलब्धियाँ की हैं, वे प्रारम्भ से लेकर 
आज तक चल रहें मनुष्य के सम्मिलित प्रयासों का प्रतिफल है । परम्परा तथा परम्परागत संस्कृति के : 





ब३२८ 


. बारे में हमारी यही समझ हमें हर युग में उनके मूल्यांकन और पुन्॒मूल्यांकन के लिए प्रेरित करती है 
ताकि हम जान सके कि परम्परा तथा परम्परागत संस्कृति का ऐसा क्‍या कुछ हूँ जो मात्र रूढ़ि बनकर 
रह गया है और त्याज्य है, साथ ही वह क्‍या हैं जो आज भी हमारे लिए प्रासंगिक बना हुआ है, अथवा . 
जिसे नया अर्थ देते हुए हम आज के सन्दर्भ में प्रासंगिक बना सकते हैं । अतीत के महान्‌ रचनाकारों के _ 
कृतित्व की अपने युग में परख तथा पड़ताल भी हम इसीलिए करते हैं कि उसके उस अंश को उस शेष 
अंश से अलगा सकें जो हमारे लिए आज भी मृल्यवान और प्रेरणास्पद है। हमे इसीलिए अपने युग की 
आवश्यकताओं के अनुरूप उसे नया अर्थ और नयी प्रासंगिकता देते हैं ताकि वह एक जीवित अंश के 
रूप में हमारी अपनी उपलब्धियों में झलक सके । परम्परागत साहित्य तथा संस्कृति की हमारी यह्‌ 
पड़ताल यदि एक ओर हमें अपनी विरासत के प्रति सजग करती है, उसे संरक्षण देने की प्रेरणा देती है, 
तो दूसरी ओर वह पुराने तथा नये क्लासिकों के बीच सम्बन्ध-्सेतु भी कायम करती है। स्पष्ट ही पुराने 
बलासिकों को संरक्षण देकर हम उनके साथ कोई अहसान नहीं करते वरन्‌ जैसा कि हम कह चुके हैं, 
ऐसा हम अपने हित में करते हैं क्योंकि हम अच्छी तरह एक सम्पूर्ण मनुष्य के रूप में जीना चाहते हैं, 
अतएवं हमारे लिए यय जरूरी हो जाता हैं कि हम निरन्तर यह महसूस करते रहें कि कोई भी मनुष्य 
केवल वर्तमान में जीकर ही सम्पूर्ण मनुष्य के रूप में नहीं जी सकता--अतीत, वर्तमान और भविष्य, 
तीनों कालों की चेतना को आात्मसात करके ही वह सम्पूर्ण मनुष्य के रूप में जीने का अहसास कर सकता 
हैं। यदि हम आधुनिक सन्दर्भो' में सूरदास की कविता की प्रासंगिकता की खोज करना चांहते हैं, तो 
इसीलिए कि उसमें ऐसा कुछ हैं जो अपने युग की सीमाओं तथा अच्तविरोधों के बावजूद, अपने युग की 
मानसिकता का अतिक्रमण करने के कारण आगामी युगों की विरासत बन सका है । 


सूरदास में ही नहीं, सच पूछा जाये, तो मध्यकालीन समूचे भक्तिकाव्य में ऐसा कुछ है जो अपनी 
तमाम सीमाओं के रहते हुए अपने समय के खास सनन्‍्दर्भो में अपनी प्रगतिशील भूमिका को उजागर 
करता है। भक्ति-काव्य की यह प्रगतिशीरू आकृति हमारे समक्ष उस समय और भी स्पष्ट हो उठती है 
जब हम उसके पहुले के नाथपंथी योगियों और वज्रयानी सिद्धों की कृच्छ तथा गुह्य धर्म तथा रहस्य- 
साधना एवं सामान्य जन पर पड़नेवाले उसके आतंकदायक चमत्कारी प्रभाव को देखते हैं तथा दूसरी 
ओर उसके बाद के नायिका-मेद-प्रधान दरवारी रीतिकाव्य और उसके मूल में निहित सामन्‍्ती मानसिकता 
से साक्षात्कार करते हैं । इन दो छोरों के बीच ३०० वर्षो से भी ऊपर प्रवाहित होनेवाली भक्ति-काव्य 
की स्रोतस्विनी यदि हमें वलात्‌ अपनी विशिष्ट अहमियत का अहसास कराती है, त्तो इसमें आइचर्य की 
कोई बात नहीं है । भक्तिकाव्य के उद्भव के सन्दर्भ में नाथों और सिद्धों के समाज पर अहेतुक प्रभाव 
का उल्लेख करते हुए आचार्य रामचन्द्र शुक्ल ने गोस्वामी तुलसीदास की इस उक्ति के साथ कि “गोरख 
जगायो जोग भगति भगायो लोग”, अपनी जो टिप्पणी दी हैं कि जिस समय मुसलमान भारत में आये, 
सच्चे धर्ममाव का बहुत-कुछ, हास हो गया था”, वह तत्कालीन सन्दर्भो में भक्तिकाव्य की आवश्यकता 
तथा उसके प्रगतिश्ञील चरित्र का सही अर्थो' में आख्यान करती हैं। उनका कहना हैं कि “कालदर्शी 
भक्त कवि जनता के हृदय को सँभालने और लीन रखने के लिए दवी हुई भक्ति को जगाने छगे । क्रमशः 
भक्ति का प्रवाह ऐसा प्रवल और विस्तृत होता गया कि उसकी लपेट में केवल हिन्दू जनता ही नहीं, 
देश में बसनेवाले सहृदय मुसलमानों में भी न जाने कितने आ गये। प्रेमस्वरूप ईश्वर को सामने छाकर 
, - भक्त कवियों ने हिन्दुओं और मुसलमानों, दोनों को मनुष्य के सामान्‍य रूप में दिखाया और भेद-भाव के 
.. दृश्यों को हंटाकर पीछे कर दिया ।” ( हिन्दी साहित्य का इतिहास ) 


यह सहो है कि जिस भक्ति-आन्दोलन के प्रवाह सें भक्तिकाव्य ने जन्म लियां, कालान्तर में उसका 

वही रूप नहीं रह गया, जैसा कि वह प्रारम्भ में था । निर्गुण भक्ति से सगुण भक्ति और सगुण भक्ति में 
भी सगुण कृष्णभक्ति से सगुण रामभक्ति तक पहुँचते-पहुँचते साधारण जन और उसके प्रतिनिधियों के हाथ 
से निकलकर उसके सूत्र समाज के प्रभु वर्गो' के हाथ में आ गये ( इसका एक प्रमाण सगुण रामभक्ति के 
अन्तर्गत किसी भी उल्लेखनीय मुसठमान अथवा हरिजन सन्त या भक्त की अनुपस्थिति है ), जिस मिनुष्य- 
सत्य” को चण्डीदास ने सबसे बड़ा सत्य घोषित किया था और वर्ग-बर्ण की दीवारों पर जबर्दस्त प्रहार 
करते हुए जिस मानवधर्म को कबीर जैसे अन्य निर्गुण सन्‍्तों ने सबसे बड़ा धर्म बताया था, वे मनुष्य-सत्य 
और मानव-धर्म भी समाज के प्रभु वर्ग द्वारा अपने हितों के अनुरूप ढाल लिये गये; फिर भी कुल मिलाकर, 
इतना निविवाद रूप से कहा जा सकता है कि समूचे भक्ति-आन्दोलन तथा समूचे भक्ति-काव्य की मूल 
चेतना मानवतावादी-जनवादी चेतना ही है, और इस मानवतावादी चेतना से विच्छित्त करके भक्ति- 
आन्दोलन, भक्ति-काव्य या सूरदास और उनकी कविता को नहीं पहचाना जा सकता । भक्ति-काव्य अपनी 
समग्रता में मूलतः मानवतावादी काव्य ही है, यह और वात है कि मानवतावादी स्वरों का उद्घोष किसी 

कवि की रचना में क्रान्तिकारी आस्था के साथ जुड़ा हुआ है, किसी में रागात्मक भूमि पर और किसी 

में सुधारवादी आशयों के साथ । भक्ति-काग्य की यह वह जमीन है जो अपने में इतनी पुष्ट है कि मात्र 

उसी के बल पर वह अपने कालजयी होने का दावा कर सकता है । कहना न होगा कि सूरदास की 

कविता इसी भक्ति-काव्य वी उज्ज्वल मणि है, अतएवं उक्त स्थापना करते हुए अपने मस्तिष्क में हम 

उसे केन्द्रवर्ती स्थान दिये हुए हैं । ह 


सवाल है कि सूरदास या इस पूरे के पूरे भक्ति-काव्य की जीवन्तता का स्रोत क्या है ? . जो मान- 
वतावाद मूल चेतना के रूप में उसके भीतर स्थित है, उसका आलम्बन कौन है ? कौन है जो जादू बनकर 
इस सारे के सारे भक्ति-काव्य और सूरदास की कविता के शीर्ष प्र चढ़कर बोला है ? कहाँ से सूरदास 
और उनके समानधर्माओं ने अपने अनुभवों की गहन राशि बटोरी है ? उनकी शिरा-शिरा में रक्त की 
तरह किसकी वाणी या किसकी आंत पुकार प्रवाहित हुई है ? उनकी रचनाओं में अभिव्यक्त होनेवाले 
सुख-दुःख, हर्ष-उल्लास, शोक-सन्ताप किसके हैं ? अपने प्रभु और अपने आराध्य के समक्ष वें किसकी 
व्यथा-कथा को छेकर प्रस्तुत हुए हैं ? वह कौन-सा हृदय है जिसमें लीन होकर इतनी सरस यक्तियाँ उन्होंने 
कही हैं ? सूरदास की कविता हो अथवा भक्ति-काल के दूसरे सन्त तंथा भक्त कवियों की कविता, जब 
हम इन तथा इन जैसे दूसरे तमाम सवालों की गहराई में. - उतरते हैं, तो उनका एकमात्र उत्तर हमें यही 
मिलता है कि भक्ति-काव्य की जीवन्तता और शक्ति का स्रोत और कुछ नहीं, वह लछोक-जीवनं ही है जिसे 
इन भक्त-कवियों ने खुली आँखों से निहारा तथा उसे समूचे बवैविध्य और व्यापकंता के साथ अपने रचना- 
कार भानस में आत्मसात किया है। किताबों से बढ़कर इन्होंने अपने देखे हुए और भोगे हुए पर विश्वास 
किया है । छोक-जीवन का कोना-कोना इन्होंने झाँक़ा है और उसी के भीतर से अपने अनुभवों की राशि 
जुटायी है। छोक-जीवन के समूचे प्रसार में इन्होंने सामान्य जन के ही--उसकी सम्पूर्ण आशाओं- 
आकांक्षाओं, सुख-दुख, हर्ष-विषाद के साथ--दर्शन किये हैं,' उसीसे उन्होंने एकात्म स्थापित. किया है, 
उसीकी वाणी उनकी रचनाओं .में गूँजी है, उसीके सुख-दुख लेकर वे अपने प्रभु के समक्ष प्रस्तुत हुए हैं । 
उनकी भक्ति का आलरूम्बन भले ही ईश्वर हो, किन्तु उनका जो मनुष्य-घर्म है, उसका जआलूम्बन यह 
सामान्य जन ही रहा है। लोक-हुदय में अपने हृदय को लछोन कर, अपनी सरस वाणी से उन्होंने इसी 
जन की संतप्त छाती को सींचा और शीतल किया है। मनुष्य से, छोक से, जन से, संसार और समाज 
के राशि-राशि वैविध्य से जुड़ने को बातें तो बहुत लोग करते हैं, छोक हृदय को पहचान लेने का मुगालता 
भी प्रायः लोगों को हो जाया करता है, किन्तु छोक से, मनुष्य से, लोक और मनुष्य की प्रशस्त तथा 

सरी संवेदनाओं से जुड़ना, संसार को उसकी समग्रता में आत्मसात करना तो दूर, पहचान भी पाना, . 
'और लोक-हृदय को पह्चानकर उससे एकात्म हो जाना, हर व्यक्ति के वृते को बात नहीं है। ये सारी 
बातें ताक पर रखे किसी सामान की तरह नहीं हैं कि हाथ बढ़ाकर उन्हें उठा लिया जाये । ये आत्मदान 
मांगती हैं । जिसमें जन-देवता या लोक-देवता के समक्ष वाहर-भीतर, हर स्तर पर अपने को दे देने का 
साहस, उत्कंठा और सामथ्य हो, वही इनका स्वामी बन सकता है। सूरदास तथा उनके समानधर्माओं 
में यह सामवथ्य, यह निष्ठा तथा यह आस्था थी, फलतः वे अपने को शक्ति के उस जीवन्त स्रोत से जोड़ 
सके जो संकड़ों वर्षो के बाद आज भी उन्हें जिन्दा बनाये हुए हैं। उनकी कविता मिसाल है इस बात 
की कि छोक-जीवन और जन-जीवन से एकात्म होना किसे कहते हैं | वह मिसाल हैं इस बात की भी कि 
सामान्य जन से था कि लोक-जीवन से जुड़कर ही कोई रचना कालजयी बन सकती है। सूरदास की 
कविता हो, या कि भक्तिकाल के दूसरे कवियों की, वह लोक-जीवन से गृहीत प्रामाणिक अनुशतियों की 
कविता है और इसीलिए लोक-जीवन को प्रभावित करने में वह इतनी सक्षम भी है। इस कविता के सारे 
आध्यात्मिक संकेतों को निकाल दिया जाये, उसके साम्प्रदायिक आशयों तथा दार्शनिक निरूपणों को भी 
तरजीह न दी जाये, उसे महज संसार-सागर की रूप तरंगों से प्रभावित होनेवाली, उसीसे प्रेरणा लेनेवाली 
विश्युद्ध मानवीय बौर विशुद्ध लौकिक अनुभूतियों की कविता के रूप में अध्ययन और आस्वाद की वस्तु 
: बनाया जाये, तो भी, लोक-जीवन के सौन्दर्य का जो अक्षय कोप उसमें है, मानवीय ह॒र्प-विपाद और 
मानवीय जीवन की समग्रता का जो आरुयान उसमें है, लोक की पीड़ा और लोक के उल्लास के जो स्वर 
उसमें हैं, छोक-जीवन की जितनी खरी और सटीक पहचान उसमें है, मात्र इन सबके वरू पर ही वह 
किसी भी सहृदय के मन पर अपनी अद्वितीयता की छाप छोड़ने में समर्थ है । होगी वह अपने भक्तिपरक, 
आध्यात्मिक, रहस्यात्मक, साम्प्रदायिक और दार्शनिक-घामिक चरित्र के सन्दर्भ में किसो के लिए प्रासंगिक 
और किसी युग के लिए प्रासंगिक, जहाँ तक हमारा और हमारे अपने युग का प्रइन है, वह अपनी 
मानवीय तथा छौकिक आक्ति के सन्दर्भ में ही हमारे लिए प्रासंगिक और आस्वाद्य है, और वस्तुतः 
इसी रूप में एक मूल्यवान विरासत के रूप में वह हमें ग्राह्म भी है। वह हमें ग्राह्म है इसलिए कि उसके 
रचयिताओं में हमें वह आत्मसम्मान दीख पड़ता है, वह तैजोद्दीम वाणी सुन पड़ती है जो अपने आराध्य 
के अलावा किसी के समक्ष नत नहीं होती, बड़े से बड़े सम्राटों की मनसवदारी को भी छानत मानती है, 
बड़े से-बड़े प्रतोभनों के समक्ष भी दीन होना नहीं जानती, उन्हें साहस के साथ ठुकराती है, व्यवस्था 
तथा स्थापित सत्ता से न केवल समझौता नहीं करती, उसकी अनीति, अन्याय, अनाचार तथा अहंकार 
की धज्जियाँ उड़ाती है, जन को च्ास देनेवाली शक्ति पर वज्ञ बनकर टूटती है, जन की व्यथा पर 
करुणा्द्र हो उठती हैं । यह उन भक्तों भौर सन्‍तों की वाणी है जिन्हें बड़े-वड़े आश्रय मुहैया थे, किन्तु 
. जिन्होंने सारे आश्रयों को ठुकराकर ठेठ जन सामान्य के बीच, उसके हृदय में पैठकर निष्कम्प आस्था 
के साथ भक्ति के गीत गाये, जिन्होंने अपने आराध्य के सिवा, जिसके प्रति वे सम्पुर्णंत: समपित थे, 
और साधारण जन के सिवा जिसके वे प्रतिनिधि थे, किसी से सरोकार नहीं रखा, जिन्होंने मनुष्य को 
कभी हेय नहीं माना, लोक और उसकी पीड़ा की सच्चाई के प्रति जो सदा सजग रहे, अपनी आस्था 
का प्रसार जिन्होंने मानव-जगंत के विविध रूपों के भीतर ही किया, जिन्होंने मनुष्य में विकास और आत्म- 


विस्तार की अपार संभावनाएं देखों । इन भक्त कवियों की कविता को इसी आधार पर मानव-जीवन 
की समग्रता की कविता कहा गया है, और यह कथन सर्वथा उचित हैँ । 


यह वह भक्ति-कविता है जो मात्र वैराग्य, निवृत्ति अथवा परलोक की चिन्ता नहीं करतीं, जीवन के 
प्रति असीम अनुराग, लछोक-जीवन के प्रति अप्रतिहत -निष्ठा तथा प्रवृत्तिपरक जीवन-प्रेम पर भी बल देती 
हैं । उसमें रहस्यवाद और मिथकीय चेतना तथा यूतोपिया है तो जीवन का, मानव-जीवन का प्रखर यथार्थ- 

वोध भी, साथ ही उतनी ही प्रखर सामाजिक चेतना भी । समूचे मध्यकाल में अकार पर लिखनेवाले 

गोस्वामी तुलसोदास ही हैं, और वे ही हैं जिन्होंने हर प्रकार की आग से पेट की आग को बड़ा मानते हुए : 

सामान्य जन की पीड़ा की नव्ज को पहचाना हैं। “इस भक्ति कविता में यदि एक ओर ईइ्वर को मनुष्य के 
रूप में अवतार छेते, भाँति-माँति की लीलाएं करते और मनुष्य की ही भांति सांसारिक सुख-दुख भोगते 
चित्रित किया गया है तो दूसरी ओर मनुष्य में ऐसे गुणों का निरर्शन भी किया गया हैं जो उसे ईइवर के 
समकक्ष प्रतिष्ठा दे सकें | इस भक्ति कविता में संसार को असार और माया मानते हुए मोक्ष की सद्गति का 
आख्यान है, किन्तु जन्म से लेकर मृत्यु तक मनुष्य के समग्र संस्कारों और भावों की स्थिति भी उसमें है । 
भवित कविता में पाया जानेवाला यह भअन्तविरोध जैसा कि हम कह चुके हैं, मध्यकालीन धार्मिक मानसिकता 
का प्रतिफल है, जिसके गहरे निशान सूर और उनके समानधर्माओों में हैं । हम जिस वात पर . वल देना 
चाहते हैं वह यह है कि सूर हों या उनके दूसरे समानधर्मा, हमारे लिए उनकी प्रासंगिकता उस आयाम पर 
नहीं है जो उन्हें मध्यकालीन धामिक मानसिकता से जोड़ता है, वे हमारे लिए उस आयाम पर प्रासंगिक हैं, 
जहां वे साहस के साथ मध्यकाल की इन सीमाओं का अतिक्रमण करते हुए दिखायी पड़ते हैं । वे अपने 
नितान्त मानवीय तथा लौकिक सन्दर्भों में ही हमारे लिए प्रासंगिक और ग्राह्म हैं और ये मानवीय तथा 
लौकिक सन्दर्भ ही सूर तथा अन्य सन्‍त और भक्त कवियों की रचना को एक प्रगतिशील आर्थवत्ता प्रदान 
करते हैं । ह 
सूरदास की कविता के बहाने भक्ति-काव्य की प्रगतिशील, लोकोन्मुखी चेतना का यह विवेचन 
जितना भवितकाल के दूसरे संत और भक्‍त कवियों की रचनाओं से प्रेरित है, उतना ही सूरदास की अपनी 
कविता तथा काव्य-चेतना से भी । अगली पंक्तियों में हम संक्षेप में सूरदास की कविता के ही कुछ ऐसे 
पक्षों को उजागर करेंगे जो हमारे उक्त विवेचन को पुष्ठ करने के साथ-साथ सूर की कविता के प्रगतिशील 
तथा प्रेरक विन्दुओं की अकूग से पहचान करा सकें । 
कहते हैँ कि महाप्रभु वल्लभाचार्य से भेंट होने के पहले सुरदास केवल विनय के पद ही गाया 

करते थे । वल्लभाचार्य ने उन्हें पुष्टि-मार्ग में दीक्षित करते हुए उन्हें वालक्ृष्ण की लोछा के गायन की ओर 
प्रेरित किया । लीला के इन पदों के संदर्भ में अपनी वात हम भागे करेंगे, मम्प्रति हमारा सवाल यह है कि 
विनय के जो ढेरों पद सूर ने गाये हैं, उनका लौकिक सन्दर्भ क्या हैं। विनय के इन पदों के भीतर जिस 
दैन्य, आत्मग्लानि तथा जिस मर्मान्‍्तक पीड़ा "को अभिव्यक्ति मिल्ली हैं उसका स्रोत क्‍या हैं । क्या यह मात्र 
एक व्यक्ति का आत्म-निवेदन हैँ अथवा व्यक्ति के माध्यम से एक पूरे के पूरे युग, एक पुरे के पुरे समाज की 
वाणी इन पदों में प्रतिध्वनित हुई हैं ? इस वाणी को सूरदास तक ही सीमित मानना और उसका सम्बन्ध 
उनके हृदय के भक्तिभाव से ही जोड़ना एक बहुत बड़ा भ्रम होगा । कहना न होगा कि तुलसी के विनय 
के पदों की भाँति सूर के इन पदों में भी दैन्य गौर वेदना की जो माभिक, अभिव्यक्ति है, वह तत्कालीन 
सामन्‍्ती समाज में घुट-घुटकर जीनेवाले साधारण .जन की ही वेदना तथा दैन्य की व्यंजना हैं । इन पदों के 
भीतर झाँककर तत्कालीन सामन्ती समाज के यथार्थ को बखूबी पहचाना जा सकता है । 

ह वात्सल्य और झांगार के क्षेत्र में सूरदास की वृत्ति विशेष रूप से रमी है | ये उनके प्रिय विषय रहे 
हैं । यह सही हैं कि कृष्ण की विविध लीलाओं का वर्णन करते हुए सूरदास जब तब अपने पाठकों को कृष्ण 
के ईश्वरत्व का वोध करा देते हैं, किन्तु कृष्ण पर चढ़े इस ईश्वरीय आवरण को हटाकर देखें, तो क्‍या ये 
लीलाएँ अधिक सहज गौर अधिक स्वाभाविक रूप में हमारे आकर्षण का विपय नहीं वनतीं ? “मैया मोरी 

.. मैं नहिं माखन खायो., घेंनु दुहत अति ही रति वाढ़ी ' जैसे सैकड़ों पदों में कृष्ण वया अपने मानवीय रूप 

में इन पदों के अन्तर्गत हमें अपनी ओर नहीं खींचते ? क्या जरूरी है कि इन पदों का आस्वाद करतें हुए 

कृष्ण कै ईश्वरौय रूप का ध्यान रखा जाये, या इन्हें गाते या लिखते समय सूर के मानस पर कृष्ण के 
ईदबवरत्व की ही छाप थी ? सच पूछा जाये, तों अपने मानवीय तथा लौकिक सन्दर्भों में ही ये लीलाएँ सूर 
की कविता की स्थायी निधि हैं और इनकी इस मानवीय तथा लौकिक आक्वृति के सन्दर्भ में ही उनके अच्त- 
गत निहित और उनके द्वारा व्यंजित सर-काव्य की विशिष्टता को उभारा जा सकता है। 


सवाल है कि सूर ने कृष्ण के वालू-स्वरूप का वर्णन इतनी तन्‍्मयता और इतने विस्तार से क्यों 
किया या कि वल्लभाचार्य॑ के पुष्टि-मार्ग में बालकृष्ण की उपासना को ही क्यों महत्त्व दिया गया दार्श- 
_निक, आध्यात्मिक तथा उपासना की भ्रूमि पर इस सवाल का जवाब दिया जा सकता है और कहा जा 
सकता है कि ईश्वर की सर्वाधिक निरविकार कल्पना बालकरूप में ही सम्भव हो सकती है और सूर ने 
पृष्टिमार्गीय परम्परा के तहत कृष्ण के वालरूप को ही अपने गायन का विषय बनाया, किन्तु क्‍या अधिक 
गहराई में जाकर तत्कालीन स्थितियों के सन्दर्भ में इन प्रश्नों की छानबीन नहीं की जा सकती ? कहने की 
जरूरत नहीं कि साम्प्रदायिक, धामिक या दार्शनिक जमीन की अपेक्षा समाजशास्त्र की जमीन पर खड़े 
होकर इन सवालों के शायद कहों सटीक उत्तर हम पा सकते हैं । नारी के सम्बन्ध में नाथपन्थी योगियों, 
वज्यानी सिद्धों, वामाचारी तान्त्रिकों तथा निगगुण सन्‍्तों की जो दृष्टि रही है, नारी को या तो भोग की 
वस्तु मानते हुए या उसे ईढव र-प्राप्ति के मार्ग में वाधा घोषित करते हुए प्रकारान्तर से नारी और गाहंस्थ- 
धर्म की जो भवमानना इन साधना-पद्धतियों में दिखाई पड़ती है । क्या पुष्टि-मार्ग के अन्तर्गत कृष्ण के बाल- 
रूप की उपासना तथा सूरदास द्वारा कृष्ण की वालू-क्रीड़ाओं तथा यशोदा के वात्सल्य के तन्मयतापूर्ण 
वर्णनों के भीतरं से इस प्रकार का कोई भी प्रयास लक्षित नहीं होता कि अस्त-व्यस्त होते हुए सामाजिक 
जीवन में सन्तुलून लाने हेतु समाज में गाहंस्थ्य धर्म की मर्यादा को पुनः प्रतिष्ठित किया जाये तथा बालू 
रूप की महिमा के माध्यम से नारी को, और इस प्रकार उसके मातृत्व को एक वार पुनः सम्मानित किया 
जाय ? सूर यदि कृष्ण के बाल-स्वरूप के वर्णन में केवल पृष्टि-मार्ग की साम्प्रदायिक परम्परा का निर्वाह 
कर रहें होते, तो नारी के मातृत्व की तथा वात्सल्य की जितनी विशद व्यंजना उनके काव्य में हुई है वह 
* कृदापि सम्भव नहीं होती । नारी के मातृत्व तथा गार्हस्थ्य धर्म की गरिमा से अभिभूत हुए बिना उस 
प्रकार के पंदों की रचना की कल्पना भी नहीं की जा सकती जो सूरसागर में सैकड़ों की संख्या में सहज 
ही उपलब्ध होते हैं। वात्सल्य की एक-एक मनोदशा को, शिक्षु-मनोविज्ञान की एक-एक बारीकी को, 
माता-पुत्र और पिता-पुत्र-सम्बन्ध के एक-एक आयाम को विषय की सीमा में जितनी गहराई, जितनी 
तन्‍्मयता, जितने विस्तार तथा जितनी विभोरता से सूर ने चित्रित किया हैं, क्‍या वह मात्र पृष्टिमार्गीय 
परम्परा का निर्वाह है ? क्‍या इसके मूल में सूर की स्वस्थ सामाजिक तथा मानवीय चेतना की स्थिति 
नहीं है ? ये ऐसे सवाल हैं जिन पर गहराई से विचार किये जाने की आवश्यकता है, मात्र साम्प्रदायिक 
भूमि पर इन्हें नहीं निपटाया जा सकता । 


अव सुरदास के श्यंगार-चित्रण पर आइए, जिसके लिए वे बेजोड़ कहे गये हैं। कृष्ण की श्र गार 

'लीलाओं की भी आध्यात्मिक व्याख्या की गयी है, 'उत्तके रास को नित्य बताया गया है, रास ही नहीं 
राधा-कृष्ण की. युगल मूर्ति की नाना केलिक्रीड़ाओं की मनोरंजक साम्प्रदायिक भूमिकाएं. निर्देशित की 

- गयी हैं। 'सूर की साम्प्रदायिक भवित के सन्दर्भ में की जानेवाली इन तमाम व्याख्याओं का एकेडेमिक 

महत्त्व हो सकता है, और हैं । हम इस साम्प्रदायिक आधार की खोज में सम्प्रति दिकूचस्पी नहीं रखते । 

' अध्यात्म की भूमि पर इन लीलाओं का रस लेनेवालों की बात भी हम नहीं जानते, और सच पूछा जाये 
तो जानना भी नहीं चाहते । हम तो विशुद्ध मानवीय घरातलू पर, विशुद्ध -छौकिक भूमि पर, अपनी 

. सम्पूर्ण लौकिक और मानवीय व्यंजनाओं के साथ सूर द्वारा सहज ही सुछूभ किये गये प्रेम के इस महोदघि 
हि हक पक लत अमल यम मिक कि 2 कमल मम 3 कली कल लक मम के मम मत मम मल पक पक पके 


रै३३ 


हे 


में अवगाहन करना चाहते हैं और चाहते हैं कि दूसरें भी ऐसा ही करें । आँखों के सामने. अपनी राक्षि- 
राशि सुपमा के साथ लहराते हुए प्रेम के इस महासागर में अवगाहन न कर इन छीलछाओं की सत्ता एक 
दिव्य, अलौकिक जगत में माननेवालों के लिए अधिक से अधिक गोस्वामीजी के शब्दों में हम इतना ही 

कह सकते हैं कि “सकल पदारथ हैं जग माहीं'॥” जो साक्षात्‌ ब्रज की धरती पर होनेवाली इन लीलाओं 

को दैवी मानते हैं, वे उन्हें दैवी माना करें, हमारे लिए तो यह सबका सब न केवल एकदम मानवीय है, 

हम इसे सूर के काव्य की सबसे मूल्यवान उपलब्धि भी मानते हैं। कृष्ण तथा राधा और कृष्ण तथा 
गोपियों के इस प्रेम की तुलना रीतिकालीन दरवारी कवियों के प्रेम-चित्रण से करें, जहाँ कृष्ण और राधा 

ही शूंगार के नायक-नायिका हैं, तो दोनों की दृष्टियों का अन्तर एकदम स्पष्ट हो जायेगा और तभी यह 

तथ्य भी उजागर होगा कि जहाँ रीतिकालीन दरबारी कवियों की सीमा मध्यकालीन सामंती मानसिकता 

ढोने में स्पष्ट हुई है, वहाँ सूर की कविता न केवल इस मध्यकालोन सामंती मानसिकता का तिरस्कार 

करती है, वह स्वस्थ और कुंठाहीन प्रेम-चित्रण की नयी भूमियों और नये प्रतिमानों की सृष्टि भी करती 

है | अपने प्रेम-चित्रण में सूर ने जीवन के सहज उल्लास तथा यौवन के सहज आवेग को नितान्‍्त वर्जना- 

हीन अभिव्यक्ति दी है। यहाँ प्रेम कोई शौकिया वस्तु न होकर जीवन की अनिवार्यता बनकर | आया 

हैं| यहाँ उसकी व्याप्ति जीवन की नाना भूमिकाओं तक है। वह यहाँ मात्र संयोग नहीं, वरन्‌ बाल्यावस्था 

से क्रमशः अंकुरित होते हुए युवावस्था तक पूरी तरह पल्लवित-पुष्पित होते हुए दिखाया गया है । यहाँ 

यह लम्बे साहचर्य का परिणाम है, जिसके निश्ञान सिटाये नहीं मिटते । तभी तो गोपियाँ उद्धव से कहती 

हैं--/लरिकाई कौ प्रेम कहो अलि कैसे छूटे ?” सूर के प्रेम-वर्णन की यह कुंठाहीन, अस्खलित, निर्मल 

तथा निखरी हुई छवि ही है जिसे लक्ष्य कर रीतिकालीन दरबारी प्रेम-चित्रण की भर्त्सना करते हुए 

आचार्य शुबलू ने टिप्पणी की है---सूर का संयोग-वर्णन मात्र एक क्षणिक घटना नहीं, प्रेम-संगीतमय 

जीवन की एक गहरी चलती धारा है ।'”'किसी की रूपचर्चा सुन या अकस्मात्‌ किसी की एक झलक 

पाकर हाय-हाय करते हुए इस प्रेम का आरम्भ नहीं हुआ है, नित्य अपने बीच चलते-फिरते, हँसते-बोलते, 

बन में गाय चराते देखते-देखते गोपियाँ कृष्ण में अनुरक्त होती हैं और कंष्ण गोपियों में । इस प्रेम को - 
हम जीवनोत्सव के रूप में पाते हैं, सहसा उठ खड़े हुए तूफान या मानसिक विप्लव के रूप में नहीं जिनमें 
अनेक प्रकार के प्रतिबन्धों और विध्न-बाधाओं को पार करने की लूम्बी-चौड़ी कथा खड़ी होती है। सुर, 
के कृष्ण और गोपियाँ पक्षियों के समान स्वच्छन्द हैं । वे लोक-वन्धनों से जकड़े हुए नहीं दिखाये गये हैं । 

जिस प्रकार के स्वच्छन्द समाज का स्वप्न अंग्रेज कवि शेली देखा करते थे, उसी प्रकार का यह समाज 

सूरने चित्रित किया है ।* ह 


सूर द्वारा चित्रित वाधा-वन्ध-विहीन यह जो समाज है और इस समाज में अपनी समूची गहराई 
और मुक्तता के साथ उनका यह जो प्र म है, वह यदि सूर की फंतासी है, उनके द्वारा रचित एक कल्पना 
लोक हैं, तो सवाल उठता हैँ कि आखिर इस फंतासी और इस कल्पना-लोक की रचना सूर ने क्‍यों की ?' 
क्‍या इसके मूल में मध्यकालीन रूढ़ि-जर्जर, भाँति-भाँति की वर्जनाओं से ग्रस्त सामाजिक तथा पारिवारिक 
जीवन के प्रति सूर की निहायत सात्विक तथा उतनी ही तीखी प्रतिक्रिया नहीं झलूकती ? हाँ, मध्यकाल 
की घुटनभरी सामन्ती जिन्दगी और उसके तमाम जर्जर नियमों, नीतियों, कानमून-कायदों के प्रति जीवन 
“की सहजता में आस्था रखनेवाले सूरदास का यह सात्विक रोप ही है, जो उनकी सरस वाणी में घुल- 
मिलकर प्रेम का इतना शानदार महोत्सव बनकर प्रकट हुआ हैं। संयोग हो अथवा विप्ररूम्भ, सूर ने 
प्रेम के इस महोत्सव को उसकी सम्पूर्णता में चित्रित किया हैं। उनका संयोग-वर्णन जितना महान हैं 
उतना ही वियोगन-वर्णन भी । यहाँ.वे रससिद्ध कवि पहले हैं, पुष्टिमार्गीय भवत वाद में । यह वह प्रेम है 

जिसके समक्ष सामनन्‍्ती मानसिकता से ग्रस्त रीतिकालीन दरवारी कवियों द्वारा चित्रित प्रेम पानी भरता: 
हुआ दिखायी पड़ता है । इस प्रम के सात्विक ताप में रीतिकालीन कवियों का सारा नायिका-मेद जैसे 
भस्म हो गया है । 
वात्सल्य तथा छूंगार के इस चित्रण में ब्नज॒ की लोक-संस्कृति तथा लोक-जीवन की जो छवि 
निखरी है, वह सूर-काग्य की ही नहीं, समूची हिन्दी कविता की अमूल्य निधि है । यह एक ऐसी ग्रामीण 
संस्कृति है जो अपनी जीवन्तता में अनुपम हैं । ब्रज के लोक-पर्व, तिथि-त्यौहार, उत्सव-समारोह ही नहीं, 
न्जवासियों के दैनन्दिन जीवन की एक-एक रेखा, एक-एक पर्त यहाँ उद्घाटिव हैं। रीतिकालीन नागरी 
' संस्कृति की क्त्रिमता से दूर यह अपनी सहजता में हमें आकर्षित करती है। ब्रज में रहते हुए कृष्ण का' 
सारा जीवन ग्वाल-वालों के जीवन के समान ही बीतता है, उसमें सूर की ओर से कहीं कोई आरोपण नहीं 
है। यह सूर की अपनी ग्राम-दृष्टि है जो गाँवों की संस्कृति को इतनी विशदता से और इतनी वारीकी से 
देख और दिखा सकी है । ब्रज प्रदेश और उसकी संस्क्ृति का इतिहास लिखनेवालों के लिए सूरसागर एक 
अक्षय कोप है, उनके लिए वह सूर की एक मूल्यवान विरासत है। यदि मात्र लोक-संस्कृति के अध्ययन की 
दृष्टि से ही सूरदास की कविता को देखा जाये, तो इस विन्दु पर भी वह अह्वितीय ही मानती जायेगी । 
लोक-जीवन से तादात्म्य के विना लोक-संस्कृति का इतना यथार्थ और इतना हृदयग्राही चित्र सम्भव नहीं 
हैं । यह एक सीख है जिसे लोक-संस्कृति में रुचि रखनेवालों को सूरदास से ग्रहण करनी चाहिए । 


कहा गया है कि सूर की दृष्टि वात्सल्य और झांगार के. क्षेत्रों में ही रमी है। शीर, शक्ति और 
सौन्दर्य, ईश्वर की इन तीन विभूत्ियों में उन्होंने सौन्दर्य को ही अपनी उपासना का केन्द्र बनाया है। यह 
भी कहा गया हैं कि उनकी सामाजिक चेतना तुलसी की भाँति प्रखर नहीं है और इसी कारण छोकसंग्रह 
और छोकरक्षा का जो भाव तुलसी में पाया जाता हैं, वह सूर में नहीं मिलता । सूर के सम्बन्ध में कही 
गयी इन बातों से हमारा खास मतभेद नंहीं हैं। आवश्यक नहीं हैं कि कोई कवि जीवन के सारे पक्षों तक 
दोड़ लगाये, और महत्त्वपूर्ण कविता की यह कोई आधारभूत शर्त भी नहीं है । सूर ने अपने ढंग से जीवन 
को उसकी सम्पूर्णता में देखा और चित्रित किया है । यही नहीं, इस सम्पूर्णता में वे जिये भी हैं। रही 
सामाजिक चेतना की प्रवरता की बात अथवा समसामयिकता के तीखे बोध की वात, तो अपने विवेचन में 
हम यह सिद्ध कर चुके हैं कि समसामयिक स्थितियों के प्रति अपनी तीखी प्रतिक्रिया में सर तटस्थ नहीं हैं । 
ऐसा भी नहीं है कि सूर ने सदैव अप्रत्यक्ष रूप से ही अपनी वात कही हो । ऐसे अनेक पद हैं जो तत्कालीन 
सामाजिक जीवन के नाना पक्षों के प्रति सूर को प्रतिक्रिया को सीधे ही प्रस्तुत करते हैं। सामन्‍ती समाज 
की भोगलिप्सा का यथार्थ चित्र और उसके प्रति सूर की तीखी और कट प्रतिक्रिया देखनी हो तो उनका : 
चौपरि जगत मेंढ़े जुग वीते” पद देखें ॥ यही नहीं, अपने अन्य पदों में उन्होंने अपने समय के शासन- 
प्रबन्ध, समाज-व्यवस्था, राज-दरवार आदि-आदि पर भी अपने स्पष्ट अभिमत दिये हैं । धार्मिक रूढ़ियों पर 
उनकी चोट का नमूना उनका “जरत ज्वाला गिरत गिर तें स्वकर काटत सीस” पद है, तो तत्कालीन 
' शासन-व्यवस्था पर उनकी करारी मार, भले ही आध्यात्मिक रूपक में, उनके “जनम साहिबी करत गयो” 
शीर्षक पद में देखी जा सकती है। गोपियाँ जो वार-बार उद्धव को अ्रमर के रूप में सम्बोधित करते हुए 
उसकी रसंलोलुपता का जिक्र करतों हैं, क्या उसके मूल में सामन्‍्ती समाज की ह्ासशील प्रेमचर्या के प्रति 
सूर की वितृष्णा नहीं झलकती ? यंही नहीं, कृष्ण हारा परम्परा से चछो आ रही इन्द्रपुजा के स्थान पर 
गोवध॑न-पूजा का प्रारम्भ करना मात्र लोकसंस्कृति के प्रति सूर के अनुराग का सूचक नहीं, वरन्‌ इस. प्रसंग 
के माध्यम से सूर ने स्थापित सत्ता के श्रति अपने विरोध और विद्रोह-भाव को वाणी दी हैं। क्ृष्ण का 
हारिकाधीश बन जाने पर सुदामा के साथ किया गया आत्मीय व्यवहार, जिसे लेकर सर ने अनेक पद रचे 

हैं, सामन्‍ती समाज में विघटित होते हुए मैत्री सम्वन्धों पर सर का कठोर व्यंग्य हीं है। हासशील सामन्‍्ती 
समाज के सन्दर्भ में सूर की ये निष्ठाएँ जितनी तात््विक और प्रगतिशील हैं, सूर के समसामयिक बोध को 
भी उतनी ही प्रखरता से उजागर करती हैं | अतएवं लोक-संग्रह भाव का सूर में अभाव नहीं है, . यह और 
बात हैं कि सूर ने उसकी अभिव्यक्ति सतह पर जाकर नहीं की है । 


अब सूर द्वारा भ्रमर-गीत-प्रसंग में प्रस्तुत सगुण-निर्गुण-विवाद पर एक दृष्टि डालकर हम अपनी 
चर्चा का समापन करेंगे । 


यह सही हैं कि सैद्धान्तिक तथा दार्शनिक भूमि पर सगुण भक्त कवियों ने ईश्वर के सगुण और _ 
निर्गुण रूप में कोई भैद नहीं माना, किन्तु व्यावहारिक धरातल पर उन्होंने निर्गृण के ऊपर सगुण की प्रतिष्ठा 
की हैं । इस प्रकार साधारण जन के समक्ष ईश्वर को देहधारी के रूप में अवतार छेते दिखाकर उन्होंने न 
केवल सामान्य जन की ,भक्तिपरक आस्था को एक ठोस आधार प्रदान किया है साधारण जन के लिए 
अपनी वाणी को ग्राह्मय भी बनाया है । कबीर के साधनापरक रहस्यवादी काव्य से सगुण भक्ति .कवियों की 
इस वाणी का मिलान करके देखें, तो स्पष्ट होगा कि इस भूमि पर सगुण भक्त कवि, कवीर की तुलना में 
जन के अधिक निकट है । निराकार की छुलना में साकार यूँ भी जल्दी समझ में आता हैं। अतएवं सगृुण 
भक्त कवियों को निर्गुण निराकार की उपासना करनेवाले सन्‍्त कवियों के साथ देखते समय हमें उनके इस 
पक्ष पर ध्यान देना चाहिए, ताकि उनका सही मृल्‍ल्यांकन हो सके | कबीर जहाँ एक ओर प्रखर सामाजिक 
चेतना से सम्पन्न हैं, वहाँ दूसरी ओर उनके काव्य का साधना तथा भक्ति-पक्ष रहस्य, हृठयोग तथा उलद- 
बाँसियों के जाल में उलझा हुआ हैं । सगुण भकक्‍त कवि न केवल इस दुबंधिता से मुक्त हैं, वल्कि एक कदम 
आगे बढ़कर जीवन के नाना क्षेत्रों में अपने आराष्य की सक्रियता को चित्रित करते हैं, साधारण जन के 
सुख़-दुख में उन्हें भागीदार बनते दिखाते हैं; निवृत्ति, वैराग्य अथवा संसार को माया या नारी को ठगिनी न 
कहकर गार्हस्थ्य जीवन के भीतर से ही भक्ति का सहज-सुलभ मार्ग प्रशस्त करते हैं । पारिवारिक जीवन 
के जितने मर्मस्पर्शी चित्र हमें सगुण भक्त कवियों के काव्य में मिलते हैं, संसार की सचाई के जितने अकादूय 
प्रमाण हमें वे देते हैं, निगुण सन्‍्तों, के काव्य में वे उतने सुलभ नहीं हैं । निगुण तथा शगुण भक्त कवियों 
की तुलना करते समय इस दृष्टिविन्दु की उपेक्षा न कीं जाये, यहाँ यही कहना हमारा उद्देश्य है । 


कुछ प्रसंगान्‍्तर अवश्य हो गया है, किन्तु बात सगुण और निर्गुण की ही है। भ्रमरगीत के इस _ 
प्रसंग में सूर खूब जमे हैं । गोपियों के मुँह से उन्होंने निगुंण और योग का जमकर मखौल उड़वाया है । 
सवाल है कि निर्मुण और सगुण के इस विवाद को उठाने और अन्ततः निर्गुण के ऊपर सगुण को प्रति- 
स्थापित करने में सुरदास का असली मकसद क्‍या था ? क्‍या इसे महज सूर की भव्तिपरक आस्था से 
ही जोड़कर देखा जाये, और यह मान लिया जाये कि चूँकि वे सगुण भक्त थे, अतएवं अपनी साम्प्रदायिक 
तथा दार्शनिक मान्यता के वशीभृत होकर उन्होंने निर्गुण के ऊपर सगुण की प्रतिष्ठा की । ठेठ लोकजीवन 
से उपजे उन तकों को हम छोड़ भी दें जिन्हें सूर की अ्राम्याएं उद्धव जैसे ज्ञानी के समक्ष प्रस्तुत करते 
हुए उन्हें निरुत्तर कर देती हैं--गोकि बड़े मोहक और बढ़े प्यारे वे तक॑ हैं--तो क्या सयुण-निर्भुण के 
इस विवाद में सूर की . लोकपरक आस्था नहीं झ्षछकती ? क्‍या संसार के मिथ्यात्व को बात को ये तर्क 
क्षतिग्रस्त नहीं करते ? गोपियाँ का सात्विक निर्मल प्रेम तो उन तर्को' के भीतर से अभिव्यक्ति.पा ही 
रहा है, क्या नारी-धर्म के प्रति, सांसारिक जीवन के प्रति उनकी भौर सर की निष्ठा उनमें सम्मिलित 

नहीं है ? सच पूछा जाये तो निर्गुण और सगुंण का यह विवाद भ्रम और वास्तविकता के बीच का झगड़ा - 
है और इसमें सूर ने भ्रम की तुलना में वास्तविकता की, संसार के मिथ्यात्व की.तुलना में उसकी सत्यता 

'. की, रहस्य और योग, निवृत्ति और वैराग्य की तुलना में सहज सांसारिक धर्म की विजय प्रदर्शित की 
है । यह सूर-काव्य की एक महत्त्वपूर्ण उपलब्धि है । 
सूर-काव्य की प्रगतिशीरलू आकृति की ये कुछ रेखाएँ हैं जिन्हें इस निबन्ध में हल्के रंगों में उकेरा 
गया है। ये प्रगतिशील बिन्दु ही सूर-काव्य को हमारे और हमारे युग के लिए प्रासंगिक बनाते हैं | सूर 
निश्चय ही एक भकक्‍त कवि हैं और एक भक्त के रूप में उनकी आस्था के दूसरे आयाम भी हैं। उनकी 
भवित और उनकी घामिक आस्थाओं से विचलित होने की आवश्यकता नहीं है। मध्यकालरू के सन्दर्भ 
में धर्म तथा भक्ति वे तत्त्व थे जिन्हें साथ लेकर ही चला जा सकता था। सूर भी उन्हें साथ लेकर चले 
किन्तु उनके भीतर से उन्होंने जो कुछ व्यंजित किया, वह मात्र धर्म और भक्ति का ही अंग नहीं, उस 
_लोक-जीवन और उस मानवीय संवेदना से भी जुड़ा है जिसका हम सबसे भी गहरा रिश्ता है। धर्म और 
भक्ति का स्रोत तो उतना कालजयी सिद्ध नहीं हुआ--मध्यकाल में ही घुल-पचकर क्षीण हो गया-- 
किन्तु छोक-जीवन और मानवीय अनुभृतियों के साथ उनकी कविता का जो अंश जुड़ा हुआ है, वह 
निशचंय ही फाऊ्जयी साबित हुआ और आज भी हमारे लिए उतना ही जीवन्त, प्रेरणास्पद और ग्राह्म 
है जितना वह तव था । हम कह चुके हैं कि भक्ति का सारा तामझाम हटा दीजिए, तो मात्र छोक- 
: जीवन भौर लोक-संस्कृति की मर्मस्पर्शी छवियों के लिए, वात्सल्य और श्यृंगार की भरी-पूरी सम्पदा के : 
लिए और सबसे ऊपर वर्जनाओं और कुंठाओं से रहित उमंग और उल्लास-भरें जीवन के प्रति अपनी 
अप्रतिहत आस्था के लिए सूर की कविता हमारे अपने युग के लिए ही नहीं, आगे के युगों के लिए भी 
अंपनी प्रासंगिकता बरकरार रखेगी। कहना न होगा कि इस अच्धे कवि में लोक-जीवन और कविता 
दोनों को चरितार्थता मिली है। सूर की कविता हमारे लिए पितृ-ऋण है, जिसे हम कृतज्ञता के साथ 
स्वीकार करते हैं 


कान्‍्ह कुबर कौ कनछेदन है, हाथ सोहारी भेली -गुर. की। 
विधि विहँसत,. हरि हँसत हेरि हरि, जसुमति की धुकधुकी सु उर की । 
रोचन भरि हे देत सींक सों, ख़वन-निकट अतिही चातुर की। 
कंचन के दँदुर मेंगाइ लिए, कहों कहा छेदनि आतुर की। 
लोचन भरि-भरि दोऊ माता, कनछेदतन देखत जिय मुरकी। 
रोवत देखि जननि अकुलानी, दियौ तुरत '.नौआ कौ घुरकी। 
हँसत नंद, गोपी सब विहँँसीं, झमकि चलीं सब भीतर ढुरकी। 
सूरदास नंद करत बधाई, अति आनंद बाल कब्॒ज-पुर की। 


सूर सागर ७९८ 


सूर की अपेक्षा क्‍यों हे ? 
डॉक्टर रम्रेश कंतल- मेघ 


सूरदास (१४७८-१५८०) ने बड़ी लम्बी उमर पाई थी। वे महाप्रभु वल्लभाचार्य से केवल दस 
. दिन छोटे थे। वे महाभक्त, महाकवि तथा महाग़ायक थे। मथुरा-आगरा के बीच गऊघाट पर रहनेवाले 
सूरदास पहले एक रम॑ते जोगी और तपसी थे। वे विनय के पद गाया करते थे, जिनमें 'हरि” का प्रयोग 
हुआ है और क्ृष्ण-लीलाओं का कोई विस्तार नहीं है । 


उनके नामों को लेकर एक समस्या उठती है । 'सूरसागर' तथा भ्रमरगीत में भी 'सूरज' छाप के 
कई पद हैं । इसी प्रकार सूर-सारावली के शुरू में सूरज नाम मिलता है। सूर के क्ृतित्व में सूर' के 
अलावा स्रज', सूरस्याम', मदनमोहन' नाम आये हैं । या तो उन्होंने इन कई नामों से कविताई की है 
और विभिन्न काव्य-यात्रा-खण्डों में नाम बदले हैं, अथवा अन्य कवियों की रचनाएँ भी उनकी कतियों में 


जोड़ दी गई हैं, अथवा इस नाम में ही भर्थ-भ्रांति है। वल्लभाचार्य ने उनके 'सूर' होकर भी घिघियाने : 


की भर्त्सना की; इस प्रकरण से लगता है कि उन्होंने युवक शूर या सुर्यवत्‌ कवि ( जहाँ न जाय रवि, वहाँ 
जाय कवि ) से 'घिधियाना' छोड़ने को कहा होगा । यही संगत है । वे जन्मांघ नहीं हो सकते । वे यदि 

अन्धे हुए भी होंगे तो बहुत ही पकी बूढ़ी उमर में । सकल शरीर वेधनेवाले सूर के पद और तीर मानो 
एक कवि-शूर का ही कमाल है, न कि अंध कवि का । 


एक तपसी से वे एक छीलागायक हो गये । यह उनकी सुजन-प्रक्रिया के रहस्यों को सुलझाता है । 

जब उन्होंने 'घिधियाना' ( वैराग्य, चैराश्य, पापी और पतित होने का पश्चात्ताप ) छोड़कर 
लोलागान' करना शुरू किया तो ताउम्न करते रहे, भर्थात्‌ उन्होंने भपनी सही सर्जनात्मक चेतना को 
पहचान लिया जिसे महाप्रभु ने खोजा था । अतः मूलतः वे सुकुमार मार्गगामी अनुरागी मधुर कवि थे और 
सही पथप्रदर्शक को पाकर बड़ी दूर मृत्यु तक उसी जहाज में चढ़कर चले गये । 


वे भागवत से प्रभावित थे। किन्तु सूरसागर' को कथात्मकता की समानता के कारण भागवत का 
अनुवाद कह बंठना हिन्दी साहित्य की इतनी बड़ी निधि का अवमूल्यन है .। एक ही कथानक को लेकर 
अनेक काव्य लिखे जाते हैं । मौलिकता अभिव्यक्ति या अभिव्यंजना में होती है, मात्र कथानक में नहीं ।'- 
अतः मौलिक रचना के लिए सूर वहुधा पूर्ववर्ती परम्परा को नवीन और आधुनिक वनाने की आकुलता 
रखते थे, भीर तब अपनी अनुभूति की सच्चाई के द्वारा स्वयं भोगे हुए क्षणों में उसकी अभिव्यंजना 
करते थे । 


कजललली कल नल ला ल नकल 


१- सूरदास की लालित्य चेतना-परेश, भारतीय ज्ञानपीठ, दिल्‍ली (१९७२), पृष्ठ ४३ ॥ 

सर को गोवर्धन पर श्रौनाथजी के मन्दिर में कौर्तन की सेवा सौंपी गई थी । भागवत की कथा 
का पाठ सुनते और फिर वे उसे पदों में रूपांतरित करके लछीलाग्रान करते | अत्त क्ृष्णकथाओं की व्याख्याएं 
उनको आमेशित करती थीं और वे उन्हें तीत्र भावदशा में गद्य से अर्थात्‌ गद्य के घटता-विन्दु से काव्य में 
अर्थात्‌ कविता के रस-विम्ब में रूपांतरित कर देते थे । इसीलिए सूर के काव्य में चित्र और शब्द के दोहरे 
गुण हैं, घटना और अनुभूति का परिपाक है, मिथक और स्वप्त की भन्विति हैं । दो माध्यमों ने उनके 
काव्य-विम्बों में वैयक्तिक अनुभूति तथा जातीय अतीत के अवचेतन को समरस कर दिया है । 


सूर को उनके समवर्ती भक्तमालाकारों, चैष्णव वार्ताकारों ने उद्धव का अवतार बताया है। यह 
समकालीन इतिहासकारों का एक महत्त्वपूर्ण आकलन है । इससे सूरदास की प्रकृति तथा संस्कृति का 
परिचय मिलता है | उद्धव कृष्ण के परमप्रिय सखा थे--कृष्ण के महामात्य, महाभृत्य, महाशिष्य, महा- 
प्रियतर ! सूर को मानव-सम्बन्धों में से सामंतीय दास्य सम्बन्धों के एवज में सख्य सम्बन्ध प्रिय थे। उनके 
सृजन में भी इसके अनुरूप निस्संकोचता, निर्भकता और नि*छलता दृष्टिगोचर होती है । यह भी प्रकट 
होता है कि लीलापद-रचना के क्षणों में वे कृष्ण के सम्बन्ध से ही सब दर्शन करते रहे होंगे । उद्धव से 
उनके व्यक्तित्व का तादात्मीयकरण (आइडेंटिफिकेशन ) यह भी लक्षित करता हैं कि पहले तो वे भी 
ज्ञानमार्गी वैरागी थे, किन्तु कृष्णानुराग ने उन्हें पूर्णतः राधा-भाव तथा सख्य-भाव में डुबो दिया । जिस 
तरह गोपियों से मिलकर वैरागी-ज्ञानी उद्धव के व्यक्तित्व में रूपांतरण हुआ था, उसी तरह सूर के साथ 
भी हुआ । 


विशाल सूरसागर एक “महाकाव्यात्मक शिल्प है,जिसका मूल मनोराग लिरिकलू या गीति काव्या- 
त्मक है” ( हजारी प्रसाद द्विवेदी ) । इससे यही पुष्ट होता हैं कि सूर मूलतः अन्‍्तर्मुखी-अन्तर्द्रष्टा हैं, तथा 
आख्यानक प्रेमी न होकर आवेशगुच्छों ( इंपल्सेज़ ) की द्रुति या भावदशा की दीप्ति से चमत्कृत होकर 
अपने काव्य-निर्झ़र को स्वप्ल-विम्बों की लड़ियों में झरझरा देते हैं । भ्रमरगीत से भी यह सिद्ध होता है कि 
वे सुदीर्ध काछघटी तक एकतान काव्य रचना नहीं कर सकते; इतिवृत्त के मजमून नहीं वाँध सकते बल्कि 
मन को गाँठें खुलते ही मौन भावक और ग्राहक हो जाते हैं । तर्क और ज्ञान उनके स्वभाव में नहीं हैं । 
सुन्दर विरहिणी युवतियों के सामने तो वे पूर्णतः निरस्त और नारीमय ही हो जाते हैं। यह उनके जीवन- 
गत आचरण का भी भाग होगा । इसीलिए गोचारण, वंशीवादन, रूपवर्णन, रासलीला आदि के 
प्रसंगों में वे मुम्धानारीवत्‌ हो गये हैं । प्रणणय और सौन्दर्य के रचनाधर्मी साक्षात्कारों में सरदास के 
व्यवितत्व का यह गूढ़ गोपन तथा सारगर्भित हाशिया उघड़ पड़ता है । इसके प्रमाण में आगे भी कहा जा 
सकता हूँ कि विश्व-साहित्य में वे अकेले ही ऐसे महाकवि हैं जिन्होंने वात्सल्य भाव से बाल-लीलाओं का 
इतना सूक्ष्म मनोवैज्ञानिक चित्रण किया हैं। अतः रचना-दकशा में नर सूर 'राधा-भाव! ( एनिमा ) की 
अनुभूति करते हैं । रचना-उपक्रम में 'महामाता' के आच्य विम्ब से बिघध कर यशोदाचित्त से वाललीला का 
वर्णन करते हैं । सूर के मनोविज्ञान के लिए यह रेखांकित होकर परीक्षण के वास्ते है । 


| वेष्णव पुष्टि सम्प्रदाय में दीक्षित होकर भी सूर सम्प्रदायवद्धता से बहुत दूर थे। उनकी रचना में 
स्थान-स्थान पर हठयोग के पारिभाषिक शब्दों का, नाथ-योगियों के सिद्धान्तों का इतना उल्लेख है कि 
लगता है कि वे अपने पहले के योगी-जीवन के अनुभवों को भी संशोधित आत्मोपलव्धि आद्य विम्बों में 
करतें हैं । हम अलि गोकुलनाथ अराघ्यां” , “फिरि फिरि कहा सिखावत मौन”*, “हम तौ तवहिं तें 
जोग लियौ"* जैसे पदों से यह बात पुनः सिद्ध हो जाती है कि सूरदास की रचना-प्रक्रिया में इतिवृत्त की 





२- सूरसागर ४१४८ । ३- वही ४३०८ । ४- वही ४३११ । 

कारण-कार्य-श्रृंखला, अधम. दार्शनिक ऊहापोह को ,स्थान ही नहीं मिला:। -तुलसी या नन्‍्ददास की तरह उनमें 
दर्शन की इतनी पेचीदगी नहों है.। उनमें तीव्नता तथा गहराई के कारण भाव ही को महाभाव में रूपायित 
करने की वृत्ति है । वे पुष्टिमार्ग की सांप्रदायिक कट्टरताओं में भी नहीं. वँधे । वे उन्‍्माद और आवेश के उपा- 
सक थे, अर्थात्‌ वे बौद्धिकता-विरोधी तथा ताकिकता-विरक्‍्त थे । ऐसे आवेशपरक तथा प्रज्ञापरक (इंट्यूश्मेल) 
कवि-कर्म पर चमत्कार, शोभा और अलछूकार का सम्मोहन छा जाता है । यही उनका अद्भुत मानवीय रस 
( हज़ारी प्रसाद ह्विवेदी ) हैं ।'''राधाभाव से पहले भोगा हुआ । अतः “सूरदास जब अपने प्रिय विषय का 
वर्णन शुरू करते हैं, तो मानो अलंकार शास्त्र हाथ जोड़-जोड़कर उनके पीछे-पीछे दौड़ा करता हैं । उपमाओं 
की बाढ़ भा जाती है, रूपकों की वर्षा होने लगती है । संगीत के प्रवाह में कवि स्वयं वह. जाता है । वह 
अपने को भूल जाता है ।”" अपनी सूजन प्रक्रिया के उपक्रम में सूरदास माध्यम ( मीडियम ) पर इस तरह 
पूर्णाधिकार जमा लेते हैं । | । ह 


सूर ( शूर|सूर्य ) दास के काव्य का देश या दिक्‌ ( स्पेस ) गोकुल-वृन्दावन-मथुरा ( गोलोक॑/वबैकुंठ ) 
हैं। सूरसागर में इस देश का विस्तार या परिवर्तन नहीं -.होता, वल्कि वह गोकुल में ही केन्द्रित होता भाता 
है । अतः अनुभवों की विविधता और परिवर्त्तन बहुत कम मिलेगा अलबत्ता अनुभवों की आवृत्ति-पुनरावृत्ति 
ओर गहनता-सूक्ष्मता: जरूर मिलेगी। यह सूर-काव्य में इसलिए हुआ है कि इसमें एक ही 'देश' है जो 
एक आदिम समाज-व्यवस्था के संस्कारों तथा गोप-सम्बन्धों से मिली हुई-प्राथमिक क्रषि-व्यवस्था के यथार्थ 
को भोगता हुआ उसका ही आदर्शीकरण कर रहा है । क्रीड़ा का ( नटवत ) लालित्य-विधान लीला में 
वुन्दावत का 'गोलोक' में, गरीब किसानों का 'सुदामा' में, साधारण जनों का जीवों तथा जीवात्माओं 
( कृष्ण-सखा, कृष्ण-सखियों ) में । यह सूरकाव्य में इसलिएं हुआ कि क्ृष्णभव्ति-धारा काल” में प्रवाहित 
होते वक्‍त ज्ञान और यथार्थ की प्रामाणिकता की उपेक्षा करती चली गईं, उसके वजाय यह प्रेम और स्वप्नों - 
के रागोन्माद को ज्यादा नित्य (सत्य) मानती रही । देश-काल-अक्ष पर मध्यकालीन सुरकाकली का यह 
हश्न हुमा । 

मुगल हुकूमत के  फर्मातों में ब्रजनक्षेत्र कषि-सेक्टर में! आता था। राजधानी आगरा के अलावा 
ग्वालियर और दिल्‍ली से नजदीक होने के कारण वह ' इलाका गँवई-कस्बाई-शहरी संभागों का एक सातत्य 
जैसा था। मथुरा एक तीथर्थ-नगर अर्थात्‌ देवता का नगर था । अतः वहाँ परम्परागत व्यवस्था के साथ-साथ 
जी प्राथमिक शहरीकरण हुआ था, वह पुनीत उपक्रम वाला था, क्योंकि वहाँ अनेक मन्दिरों का, चरागाहों 
का, कुज्जों-गलियों का जो विस्तार हुआ, वह मुगल नगरनिवेश ( टाउन प्लानिंग ) का न होकर 'मान- 
सार' वाला पुरनिवेश का ही लगता है। आंचलिकता से लेकर तत्कालीन समकालीनता ( आधुनिकता ) 
के उस मिले-जुले पैटर्न में तव भी कृषक के बराबर गोप॑ की. महत्ता थी । तथापि उस समय न तो केवल 
अहीर ( यादव ) रहते थे और न हो वह संभाग गोप ( पास्टोरल ) था ।. फिर, मंथुरा केन्द्र में अब 
तक गुजराती और बंगाली लोगों, दक्षिणात्यों और पढठानों, तुर्कों, इरानीं कलावंतों और सूफी दरवेशों 
के समूह भी आ सके थे, विभिन्न प्रकार के सगृण सम्प्रदायों की प्रसिद्धि हो चुकी थी, शैव, शाक्‍त, गोरंखं- : 
पंथी, हठयोगी, मायावादी ' आदि लोगों के ढोगों अनाचारों दम्भों से टकराने के लिए मधुरोपासना की 
पद्धतियाँ चल चुकी थीं । मूलतः: मथुरा शहर की. -तीर्थधुरी पर अंब - सगुण सवर्ण भक्तों का वर्चस्व था 
तथा इर्द-गिर्द के अहीर - टोले और कवीले अभी भी थोड़ा-बहुत अपने आदिम-तथा . कवीछाई जीवन मूल्यों 
तथा सामूहिक जीवन से जुड़े थे । कम से कम कृष्ण-भक्ति आन्दोलन से उन्होंने तादात्म्य कर लिया था । 


५- मध्यकालीन धर्म-साधनां-हज़ारी प्रसाद द्विवेदी, साहित्य भवन, इलाहाबाद (१९६२) 
पृष्ठ २०९ । दा . 


बज फ 





रे४० 


तो सूरदास की इस गोपचारणवाली यूतोपिया को: यंथार्थ सन्दर्भ कहाँ से मिले? भागवतवाला 
कल्पलोक भी प्रासंगिक तथा साक्षात्‌ नहीं था। गोचारण ( पास्टोरल ) मूलतः घुमंत्‌ और क्रीड़ायुक्त 
श्रमपरक हैं। यह श्रममूलक कृषि-कर्म नहीं । गोधुरी और गोपालन ( दूध-दही-मक्खन आदि ) के विभिमय 
आदि जीविका तथा आ्थिक कर्म में आधार हैं। कृषि से गोप की ओर मुड़ना वस्तुतः पीछे की ओर 
एक. ज्यादा. सरल अर्थ-रचना और एक ज्यादा स्वच्छन्द छोकजाति-सम्ताज ( फोक सोसायटी ) पर मुग्ध 
होना है । भर्थाव्‌ सामंतवाद के शैज्ञव और किशोरता के छोर को छूना है। क्ृष्ण-भक्ति-धारा के मिथकत्व 
( माइथीम ) तथा मिथक्रथूय ( मुथास ) की संरचना ही ऐसी है कि वर्णाश्रम-व्यवस्था में नहीं बंध सकती, 
क्ृषि-परिवारों की यौन-नैतिकता में नहीं जकड़ी जा सकती । 
तथापि सूर एक वास्तविक मध्यकालीन मथुरा में भी जिन्दा रहे जिसका एक सेक्टर मुगल 
सामन्तवाद के विलासी जीवन तथा सम्बन्धों को भी प्रक्षेपित कर रहा था । वहाँ के कानून और निजाम 
मुगल हुक्‍मों के मुताबिक चल रहे थे। सूर ने अनेक प्रसंगों में सामंतों का विछासी संसार भी क्ृष्णमय 
करके चित्रित किया है, तथापि मथुरा के पवित्र सेक्टर में कीर्तन-सेवा करनेवाले सूरदास का असली संसार 
ग्रामीणों का सहज देनिक संसार था । ह 
मुगछले आजम अकबर के शासन-काल में मथुरा मौजा में किस तरह के गोप-कृपक-कस्बाई समाज 
का हेलमेल था ? इससे कौन-कौन से जटिल और नये रिश्ते बने थे ? कौन-कौन रिश्ते तनाव में टूटे थे ? 
कौन-कौन सी जातियाँ, उपजातियाँ, कौन-कौन से आगमनार्थी ( बंगाली, गुजराती, द्राविड़, पठान, तुर्क, ु 
ईरानी ) तथा निष्क्रमणार्थी ( शैव, जैन, योगी ) समूह सांस्कृतिक हाशियों पर असर डाल रहे थे ? 
परिवार का गठन कैसा हैं ? क्‍या अहीरों के परिवार या कुटुम्ब या कवीले के रिश्ते अभी भी इतने ढीले 
हैं ? क्या संयुक्त परिवार नहीं रहे ? पतिपत्नीवाले गोपियों की प्रधानता से युक्त परिवार वास्तविक 
जीवन में भी हैं ? क्‍या उनमें सवर्ण शहरी परिवारों के मुकाबले नारी ज्यादा स्वतन्त्र और महत्वपूर्ण 
है ? क्ृष्ण-भक्ति में जो सेक्स और आशिक प्रणालियाँ आदि ज्यादा खुलीं, सरलू तथा स्वच्छन्द चित्रित 
हुई हैं, क्या वे उस समय के परिवेश में वर्तमान हैं ?”''इसी लड़ी में 'सूरसागर' में नये-नयें और अनूठे 
अनुभवों का प्रतिबिम्बन और स्वप्तीकरण ( एक संग ) हुआ है, अर्थात्‌ सूर ने प्रत्यक्ष रूप से अपने काव्य 
में सामाजिक यथार्थ ( परिस्थितियों ) का आधार नहीं लिया है , लेकिन उस समय के प्रचलित संस्कारों , 
संस्थाओं, और मनोविनोद के साधनों का वर्णन किया है ।''जन्मोत्सव, नामकरण, अन्नप्राशन, कर्ण 
छेदन, उपनयन, रूक्मिणी के साथ विवाह जैसे संस्कार, विवाह में निमनन्‍्त्रण, मंडप, गान, गालियाँ आदि 
की प्रथाएँ, कृष्ण की दिनचर्या, भोजन आदि की व्यवस्था वरणित है--- सेवापद्धति तथा भोगपद्धत्ति में । 
दिनचर्या मन्दिर और सेवा से नियमित होने के कारण नितान्‍्त कर्मकांडी और आलुष्ठानिक थी । सूरदास 
भी उससे बँधे थे । काव्य में इसका प्रकाशन पूजा के विधि-विधानों, ब्रत, होली, धमार,' रासछीला, अन्य 
लीलाओं जैसे उत्सवादि में हुआ है । इसी के अन्य श्रुवान्त में भगवत्‌ लीला का वर्णन है । ब्रजनारियों 
के नूतन चीर, नयनों के काजल, कसी हुई कंचुकी, माथे के तिछक, गले के हार, हाथ के कंकण, कानों 
के तरिवन, केशों की कवरी आदि से युक्त सहज शांगार के चित्र जिसमें स्वच्छन्दता और तन्मयता है । 
इसी क्रम में राधा का रूप-चित्रण, कृष्ण का रूप-चित्रण, वालक्ृष्ण के रेखाचित्र, संभोग के अंगों (आलिगन 
चुम्बन, नखच्छेदन, दशनछेदन, संवेशन, सीत्कार आदि) का उन्मुक्त तथा सवविस्तार वर्णन हैं । 

. अतः हम निष्कर्ष निकाह सकते हैं कि भौगोलिक अर्थात्‌ साक्षात्‌ मथुरा वृन्दावन को ही “नित्य 
गोलोक' मान लेने के कारण क्ृष्णभक्ति केवल काल की धुरी से उठकर नित्य या अनन्त ही नहीं 
हुई, बल्कि देश की धुरी से भी उठकुर पवित्र और सत्य -भी हो न्‍गई। यही मध्यकालीन क्ृष्णभक्ति 

सूरदास की यूटोपिया का पंचकंचुकहीन देश-काल .है जो मध्यकालीन देश-काल में. एक रंगमंच 
"क्राणािशिणााथभभ्ऋ्ऋऋऋऋ्ीषीढ्भ थामा माााअपमअपपआ ८ काा कायम ताक जज. कक 


३४१, 


है 


की तरह से अपना निजी संसार, अपनी निजी लौलाएँ, अपनी मिजी रंग-योजनाएँ रचा रहां हैं | सुर . 
की इस यूटोपिया को समाजशास्त्रीय व्याख्या अभी तक प्रतीक्षित हैं। इसमें सामंत्रीय उच्चवर्गीय समाज ' 
का विलास भी ऐश्वर्य वनकर झिलमिला रहा है ( भष्टयाम में ), इसमें कृषक समाज की प्रवृत्ति 
तथा वातावरण भाव-संसार को उद्दीपित करते हैं, इसमें गोपचारणकारी समाज की स्वच्छन्दता, तन्‍्मयता 
तथा मूलवृत्तिधर्मा ( इन्सूटिकटिव ) स्वतन्त्रता है, और इसमें कृष्ण-भक्ति का वह्‌ उज्ज्वल लोक भी है, 
जो इतिहास ने धर्म-साघना के रूप में प्रदान किया है । इसमें गोपचारक समाज को -केन्द्र में रखा गया 
है और ज्यादातर उसके आद्य रूप ( आर्केटाइप ) प्रतिरोपित किये गये हैं । इस भाँति सूर का समकालीन ' 
'क्ृषक ग्रामीण समाज' प्रतिविम्बित रूपांतरित हो गया है और वह एक “परम्परागत अनुदार समाज” 
तो कतई नहीं रहा । इस प्रातिभासिक यूटोपिया में ग्रामधर्मी सौन्दर्य वोध-शास्त्र ( रूरल एस्थेटिक्स ), 
ग्राम-संरचना ( विलेज प्लानिंग ) तथा मुगल वास्तुकला का अपार खजाना बिखरा पड़ा हैं। इसकी 
छानवीन होनी चाहिए । निष्कर्षतः सूरदास की यूटोपिया के चारों संसारों का संयुक्त चतुरंग ऐसा हू । 
एक झिलमिलाते निजंधर (लेजेंड) के प्रभामंडल में 'सूरसागर' का एक भाव-कल्प है जिसमें उसके 
सवा लाख पद हैं। वास्तव में अब तक लगभग पाँच हजार पदों (४९५१) वाला सूरसागर ही उपलब्ध 
है। इनमें सूरदास के विभिन्न रचनाखण्डों या पदवंदों को उनके जीवन-क्रम के अनुसार वर्गक्षित करना 
लगभग मुश्किल है । इसके अलावा यह ज्ञात करना भी असम्भव है कि श्रीनाथजी के मन्दिर में कीर्तन 
की सेवा में लगे हुए सूरदास किन प्रसंगों को अपने भाव-संसार और रुचि के अनुसार चुनते अथवा छोड़ 
देते थे, क्‍योंकि महाप्रभु 'श्रीवल्लभाचार्य भागवत के जिन प्रकरणों की व्याख्या अपने कथा-प्रसंगों में किया 
करते थे, उन्हीं भावों में अपनी मौलिकता का समावेश कर सुरदास पद-रचना कर भगवान्‌ श्रीनाथजी 
के सम्मुख उनका गायन करते थे ।!”* इसलिए “सूर-सागर भागवत का अविकल अनुवाद न होते हुए 
उस पर आधारित अवश्य है ।” आचार्य शुक्ल ने भी कहा हैं कि “सूरसागर किसी चली आती हुई 
गीतकाव्य-परम्परा का, चाहें वह मौखिक ही रही हो, पुर्ण विकास-सा प्रतीत होता है ।“ बस्तुतः और 
ततः इसकी मौलिकता अभिव्यंजना में हैँ (परेश) । 
सूरसागर का प्राण तथा उसके लाछित्य का नाभि-केन्द्र' (परेश) दशम स्कन्ध का पूर्वार्ध रहा 
है, जिसमें लगभग ४१६० पद हैं (४९५१ में से) । इसके पूर्वार्ध में क्ृष्ण-जन्म के प्रफुल्लित वातावरण से 
लेकर पुतना-वध, कागासुर-वध, नामकरण, अन्नप्राशन, वर्षगाँठ, वालछवि-वर्णन, क्रीड़न, माखनचोरी, 
गोदोहन, गोचारण, कालीदह-जलूपान, दावानलू-पान, चीरहरण-लीला, गोवर्धन-छीला, रास-लीला, दान- 
लीला, राघा-कृष्ण की अन्य प्रेम लीलाएँ, कृष्ण के मथुरागमन के उपरान्त विरह का विस्तार से वर्णन 
हुआ है । उत्तरार्ध में कृष्ण सम्बन्धी अन्य लीलाओं का चित्रण है। सूरसागर का सर्वप्रथम वास्तविक 
चित्रण महाराजा जगतर्सिह (१६२८-१६५२ ई०) के शासन में उदयपुर में शुरू हुआ (मूलतः मेवाड़शैली 
में)। काँगड़ा कलम में भी कई पदों तथा छीलाओं का मनोहर अंकन हुआ है । वाल-लीलाओं के प्रसंग . 
में भागवत में कृष्ण की अलौकिकता दर्शाई गई है तो सूरसागर में मानवीय लौकिकता । माधुर्य-प्रसंग्ों में 
अनुराग तथा आसक्ति का राधाभाव से उफान करते हुए भक्ति में उदात्तीकरण हुआ है । . यह मूलतः 
रागानुग अभिव्यंजना है। यही इस प्रगीतात्मक महाकाव्य की मौलिकता की नाभि-भँवर हैं । सुरदास 


६- राजस्थानी चित्रकका और हिन्दी काव्य-जयसिह नीरज, राजकमल,, विल्ली (१९७६), 

पृष्ठ ९० ॥। 7! 
७- सूरदास और उनका साहित्य-हरबंशलाल शर्मा, पृष्ठ (४३ । 
८- हिन्दी साहित्य का इतिहास, ना गरीप्रचारिणी सभा, काशी । 

अपने रचसना-संसार के बीच-बीच में भागवत के कथासूत्रों को खोल देते है और पुनः थोड़ी देर बाद अपने 
काव्य-लोक में तन्‍्मय हो जाते हैं । विशेष रूप से दशम स्कन्‍्ध में यही सिलसिला चलता रहता है । सारे . 
महाकाव्य में गेय पदों तथा कथा पदों का मिश्चित योग हैं जिससे भावात्मकता और प्रवन्धात्मकता का 
चमत्कार-विधान हो जाता हैं। महाकाव्य रूप का यह एक बिल्कुल नया प्रयोग है--गीतात्मक भ्रवन्ध 
अर्थात्‌ एक “महागीत प्रवन्ध” ! यही विचित्रता है । 

सूरसागर का देश-काल भी इसी तरह विरुद्धों का सामंजस्य है--एक ओर श्रीक्षष्ण का मिथक 
काल (महाकाल) है, दूसरी ओर ग्रामीण अह्दीरों का साक्षात्‌ सध्यकाल; एक ओर नित्य बैकुण्ठ छोक, 
दूसरी ओर उसका प्रतिथिम्ब सूरदास के जीवनकाल की ब्रजभूमि का बैकुंठ गोलोक । यही अद्भुत है । 


सूरसागर' को सौन्दर्याभिव्यंजना भी प्राकृत ग्रामीणजनों के छलौकिक अनुभवों की ठोस तथा 
मांसल यथार्थभूमि से उभरी है । उसमें गाथा सप्तशती” की जो अन्तर्धारा वहती आई है, वह ब्रज के 
लोक-गीतों, छोक-प्रथाओं, छोक-जीवन आदि का ऐसा आनलन्‍दात्मक अनुरंजन करती हैं कि वह ब्रजमंडलू 
के जन-जीवन का भावात्मक इतिहास बन जाती है | यह उसकी अपूर्वता है । 
सूरसागर में व तो (छूपगोस्वामी-जीवगोस्वामी जैसे) बेष्णव आलंकारिकों के सौन्दर्य-बोध-शास्त्र 
का अनुकरण है, न पुष्टि-मार्ग की साम्प्रदायिक कट्टरताओं के वन्धन हैं, न काव्यशास्त्रियों के मौलिकता- 
विहीन लक्ष्य-लक्षणादि हैं और न ही काम-सूत्रकारों के अभिजात वासना-विलास हैं। यही उसकी 
अनुपमता है । ह॒ 
इस तरह सूरसागर' की अभिव्यंजना तथा रूप-विधान विचित्र हैं, कुछ अदभुत हैं, अपूर्व हैं तथा , 
अनुपम हैं । 
२८ >< >८ 
कार्ल जुंग आद्य बिम्बों (आकेटाइपल इमेजेज) के मोतियों के गोताखोर थे । वें इस महासूत्र से 
सहमत थे कि 'कविता हमारे छाव्दों के परदे के पास आदिम शब्द की दूरवर्ती घ्वनि है । 
हमारे शब्द हमारे सन्दर्भों ओर हमारे युग के हैं, आदिम दाव्द हमारी जातीय संस्कृति या समूची 
मानवता के इतिहास के हैं । इस तरह एक ऐसी भवस्था हो सकती है जब हमारे समय के सन्दर्भों वाले 
शब्द हमारी जातीय संस्कृति तथा मानवीय अनुभव के भी प्रतिविम्ब हो जाएँ । 
क्या वाल-क्रीड़ाओं अथवा उन्मुक्त यौन-अनुभवों वाले शब्द अथवा मिथकों वाले लीला-शब्द ऐसे 
शब्द नहों हैं जो आाद्य विम्व॒ वन जाएँ ? सूरदास के नाभिकीय काव्य-शब्द वस्तुतः आद्य शब्द-विम्ब हैं । 
यह महासूत्र उनकी सार्वभौम अनुभूति की कुंजी है । ः 
सूरदास का काव्य-लोक ब्रजभूमि के वृन्दावन की फान्तासी है-लोलछाभों, क्रीड़ाओं से सक्रिय । 
यह सक्रिय फान्तासी उनकी सुजन-प्रक्रिया का वीज हैँ। ऐसी फान्तासी ही आद्य विम्ब वन जाती है । 
अतः सूरदास के गोत-पद तथा कथा-पद दोनों ही भाद्य विम्वों का सृजन करते हैं । नटखट बालक और 
वन्धनहीन नारी उनकी काव्याभिव्यंजनाओं के आद्य रूपात्मक आकृति-बंध (पैटर्न) बुनते हैं, अर्थात्‌ 
ऐन्द्रियिक विम्बों की लड़ी-पर-लड़ी, मोती-पर-मोती की भीड़ रूगाकर वे विम्बात्मक इकाइयाँ छापते हैं 
जिन्हें रिचाडस “भवेश-गुच्छों (बंच ऑफ इंपल्सेज) का समतोलन” (साइनास्थेसिस) कहते हैं। अतः 
 सूर के दोनों प्रकार के अधिकांश पद विम्बात्मक इकाइयों के आवेश-गुच्छ हैं। अतः वे अनुभूति में ड्वे 
हैं और मामिकता में डबडवाये हैं। वे आद्य-विम्बधर्मिता के कारण.ही मर्मस्थरू को बेघ देते हैं, जिससे 
हमारे जातीय अचेंतन की मछली अथवा हमारे मिथकीय चित्र का कस्तूरी मृग उन्मादित तथा बाउरू 
: (पागल) हो जाता है। जब सूर ही शाइवत्त आद्य रूपों के अग्नि-कवि हैं, तो फिर पुष्टिमार्ग के सिद्धान्तों 





॥।॒ 


' डेडरे 


से, अथवा मब्यकाछीन नैतिक प्रतिमानों से, अथवा काव्यशज्ञास्त्रीय छक्षणों से उनके काव्य की सटीक 
व्याख्या असम्भव है । उसका तो अनुभव ही हो सकता है-- भात्र विम्बों की छड़ियों और शंखछाओं की 
एक-एक तेजस मणि की दीप्ति, दुति तथा द्रवण का आत्मानुभव करते हुए ! ह 

मूर की कविता के शब्द पहले तो रमणीयार्थक शब्द हैं। इसके 'साथ ही वे गेय शब्द हैं । इसके 
साथ ही वे चित्र-शब्द हैं । इस तरह उनका शब्द रमणीय, गेय, चित्रात्मक होकर विम्ब्र' में दीप्तिमान हो ' 
उठता हैं । इतने माध्यमों से संयुक्त होकर तथा मानवचित्त की सार्वभीम अनुभूति से भावित होकर यह 
सूर-शब्द एक साथ ही प्रतीक और आद्य बिम्ब में रूपाग्रित हो जाता है। यही सूर की कविता -की सौंदर्य- 
बोधानुभूति है। यही उसकी व्याख्या-बहिभूत तथा चिति-संभूत (साइके-सेंटर्ड) अनिर्वचनीयता है ।, 

सूरदास ने शर्नः शर्न: राधा-भाव” की आकांक्षा करते हुए अन्त में इहलीला संवरण की थी । 
राधा-भाव प्रेम और प्रणय, प्रेमा, रागानुगा भक्ति का कौन-सा गहन-गुढ़-गंभीर भेद है ? सूर-काव्य का 
तो यह कुंडलिनी-विन्दु है । 


कहा जाता है कि महाप्रभु चैतन्य स्वयं राधा-भाष! से क्रष्ण से प्रम करते थे। किन्तु विरोधाभास 
यह है कि गुणी भक्तजन उन्हें श्रीकृष्ण का अवतार समझते थे । यह भी जनश्रुति है कि श्रीकृष्ण ने राधा- 
प्रेम को स्वयं अनुभव करने के लिए चैतन्य के रूप में अवतार लिया था। राधा-भाव से भवित करने का 
तात्पर्य नारीचिति (फीमेल राइके) के रहस्य-केन्द्रों को उद्घाटित कर देना, अर्थात्‌ आद्य भीर आदिम, 
चिरंतन और प्रकृत नारीत्व (फेमिनिटी ) को सिद्ध कर छेना । भर्थात्‌ एकर पुरुष द्वारा अपने अन्तःकरण में 
स्थित सुपुप्त नारी को उद्बुद्ध कर लेता । चैतन्य पुरुष होकर भी अपने मनोछोक में मानो नारी हो गये थे, 
अर्थात्‌ प्रकृति” हो गये थे । अर्थात्‌ चैतन्य का माया (एनिमा) पक्ष सक्रिय हो गया था। अर्थात्‌ भद्ध- 
नारीश्वर के नारी-पक्ष का सक्रिय अनुभव निष्क्रिय पुरुष - पक्ष करने छगा। श्रीक्षण्ण ने केवछ पुरुष 
(मदन) भाव से राधा से प्रेम किया था । अतः उन्हें राधा के रति-भाव के, उन्‍्माव, विरह, छालसा, समर्पण 
आदि का प्राथमिक अनुभव नहीं था। चैतन्य ने प्रेमानुभव की प्रकृति ही उछट दी। पुरुष के लिए यह 
राधा-भाव ही महाभाव' था। यह माधुर्य भाव! भी था, अर्थात्‌ नारी-रति के केन्द्र में विस्मयपूर्ण मधुरता 
संचित हू । ४ 
यही मधुर राघा-भाव 'परकीया भाव' भी था। आर्थात्‌ यहाँ नारी न तो नायिका है और न ही कुल- 
बधू, न पत्तिब्रता और न ही अवला, न ही अविवाहिता है भीर न ही विवाहिता, न ही स्वेच्छाचारिणी है और 
न ही बंदिनी । वह है, मात्र नारी-प्रकृति ! वह मूछतः एक मानसी प्रिया है--स्वच्छंद और बंधनहीन। 
वह शरीर से दूसरे की वल्‍्कभा हीकर भी आत्मा से क्रिसी अन्य (कृष्ण) की हैं। गृहपत्नी (स्वकीया) और 
प्रकृत प्रिया (परकीया) के दो पृथक्‌ मॉडलों का घुवछा सम्बन्ध खींच कर भी गृहकेन्द्र की ही विमुक्त 
उन्मुबत नारी को प्रकृति-ब्रुरी में संचरणशीछ कर दिया गया हैं। ऐसी नारी के इन्द्र, ऐसी नारी का भहूं, 
ऐसी नारी का मन, ऐसी नारी के कर्म इत्यादि या तो आदिम भीर आद्य होंगे ही, अथवा आर्य-पंथ भौर 
कुल-शील के भंजक होंगे, अथवा गूढ़ गोपन समर्पण और विरह की गहराई में गक्षिन होंगे । विराट इन्दों 
के बीच आत्मसंधर्प करती हुई यह वल्लमा नारी एक पूर्ण तथा चिरंतन पृरुपत्व की श्रिया के रूप में 
आत्मोपलब्धि करती हैं | सूर की रावा की अनुभूति भी पुरुष चित्त से न होकर नारी-चित्त (अद्ध नारी- 
पक्ष) से हुई. है । पुरुष-पक्ष से यह. परकीया भाव से हुई है । अतः इसमें मथुरता और विरह का स्नेह-बाती 
की तरह सम्बन्ध हुआ है । - हे है 
. मनोविज्ञान के उत्स में यह परकीया राधाभाव राग्रानुगामी है, कामरूपात्मक है। सधन मधुर 
स्सह 





४४ 


.., गाहस्थ्य जीवन में परकीय वलल्‍्लभा को सधुरा रति एक सामाजिक नैतिक अन्तविरोध है । तथापि 
यह काम के मुक्तिकामी तथा आनन्‍्दपरक प्रकार्य का पुनरूत्थान करता है जो सामंतीय भोग-विलास में 
अथवा रूढ़ गाहंस्थिक मर्यादाओं में मृतप्राय हो गया था । 

अतः सूर को भी दूती, सौत, देवरानी, सास, ननद आदि के सम्बन्धों को छोड़कर राधा-सखियों 
तथा क्ृष्ण-सखाओं के नये सम्बन्धों की रचना करनी पड़ी, क्योंकि मधुर परकीया राधा-भाव के अनुभव 
बदल जाते हैं ।सखियों के भेद नित्य-सखी, प्राण-सखी, प्रियःसखी और परमप्रिय-सखी के हैं । 


इस तरह आभीरों की आदि प्रेम-देवी राधा अब वर्णाश्रम के घेरे से छूट कर मर्यादित गृहस्थ-घुरी 
को ढीला करती हुई स्वच्छन्द्वा और मुक्ति का भक्ति-प्रतीक हो जाती हैं। मूलतः वह कामरूपा प्रीति 
का आचरूपात्मक प्रतीक है । मध्यकालीन राधा और अहीर मुग्धाएँ-वनिताएँ कम से कम अपने चित्त- 
संस्कार से सवर्ण हिन्दू नैतिकता, कठोर पातिब्रत-धर्म, क्रीड़ाहीन गृहस्थ-धर्म में नहीं बँधीं । उनकी नैतिकता 
रोमांसपरक है । इसके द्वारा परम्परागत विवाह-विधान तथा मर्यादामुक्त प्रेम-विधान की भी तुरूना की 
गईं है। सोता और राधा एक ही मध्यकालीन समाज की विकल्प तथा आदर्श रूप हैं। दोनों ही आद्य 
रूप हैं । राधा-नारी साइके (चिति) के गुप्त और गुढ़ रहस्यों को खोलती है। जिस तरह राधा मूल 
व्यभिचार (इंसेस्ट) तथा स्वरच्छन्द कामक्रीड़ा को रहस्पानुभवपरक भी बना देती है, उसी तरह क्ृष्ण भी 
अपने वास्तविक माता-पिता (देवकी-वसुदेव) के रिश्ते भुलाकर नन्द-यश्ोदा के रिश्तों को ही सँवारते हैं । 
ये साम्राजिक तथा पारिवारिक सम्बन्धों में नारी-मुक्ति अथवा दत्तक पुत्र के कौन से भेद खोलते हैं ? कन्या- 
वध भी किसी आदिम नर-बलि का सूचक है। 
इस सन्दर्भ में राधा और कृष्ण के रूप-चित्रण में रूप-सौन्दर्य तथा वस्त्राभूषणों के लिए उपकरणों 
और वस्त्राभूषणों का शोभा-शास्त्र ही गढ़ डाला है | मानव देह का माधुर्य, भोग और क्रीड़ा तथा मानव 
श्वृंगार का ऐसा चमत्कार, सौन्दर्य और सम्मोहन आदि---इनके मूल में भी मानवीय अनुभव के ये नये तथा 
विपरीत रूप रहे हैं। यूर के सम्मोहन का वक्रपंथ यही है । अंग-प्रत्यंग समेत मांसल शरीर का ऐसा ऐन्द्रिय 
आह्वान अपने सहज और आदिम रूप में यहीं मिलता है--समूची मध्यकालीन संस्कृति के वृत्त में । 
राधा-भाव की पूर्णता के लिए ही संभोग के अंग और विपरीत रति के प्रसंग हैं । विपरीत रति के 
लिए. राधा और कृष्ण के विपरीत श गा।र-अंकन भी हैं । 
अतः सूर-काव्य में माधुर्य रति, राधा-भाव, परकीया-भाव, संभोग-अनुभाव, रतिरंग में जूझना, 
विपरीत रति, विपरीत श्ंगार, रूप-सौंदर्य-चित्रण, वस्त्राभरण-चित्रण आदि इतने नये हैं और साथ-साथ 
ही इतने परस्पर विरुद्ध, तथापि स्वच्छन्द-उन्मुक्त हैं कि इनसे मानव-देह, मानव-सौन्दर्य, मानव-क्रीड़ा तथा 
मानव-अनुभव के असंख्य गहरे रहस्य खुलकर चित्रोपम तथा बिम्ब-मांसल हो उठते हैं ।॥ मानवीय अनुभव 
की दक्याओं को विपरीत कर देना (विरुद्ध नहीं)-यहीं सूर की नवीनता और माभिकता है । 
आदिम और आर्य उद्गम की ओर जाने में सूर एक दूसरे ढंग की अच्तर्यात्रा करते हैं। नारी- 
चिति की पहचान के लिए वे परकीया भाव तथा विपरीत रति और विपरीत श्वंगार के मनोशारीरिक 
मॉडल गढ़ ही चुके हैं । अब संघिज्षेत्र में गहराई में डूबते हैं । ह 
ये राधा को किशोरी उमिरः (उम्र ) में तथा मुग्थावस्था में केन्द्रीभूत करते हैं ।॥ यह एंक महत्तम 
मनोवैज्ञानिक क्रांति हुं । अब उन्हें वयःसन्धि के अपूर्ण तथा मांसल अंगों के बीच एऐंन्द्रिय कामातुरता तथा 
कुतूहल के नाना सूत्रों को खोलने का मौका मिलता है। उन्हें मुग्धा-किशोरी के नवयौवन की दीप्ति तथा 
ऊष्मा, उन्‍्माद तथा लूज्जा, सभी के इन्द्ों को सुलझाने का नया सौन्दर्य-विधान मिलता है । उन्हें मुग्धा 

किशोरी के नवयौवन के मधुरोल्लास के वीच ॥वसन्‍्त-ओऔर मदन ( ऋतुराज और कृष्ण ) की उत्तेजना से 
प्रथम प्रेम और प्रथम मिलन की भाव-लीलाओं, काम-क्रीड़ाओं का हास्य-कटाक्ष, हाव-भाव के साथ देखने- 
दिखाने, वताने-समझाने का खुला अवसर मिलता हैं। उनके सनातन जादू का यह दूसरा रहस्य हूँ, अर्थात्‌ 
नये प्रथम और मुग्ध का रहस्योन्मीलन तथा सौन्दर्यावगुंठन । सूर-काव्य का बहुत बड़ा भाग इसी कला- 
लीला में तन्‍्मय है। इस रहस्य को खोलने के लिए ही बीच-बीच में वे छोटी उमिरवाले- क्ृष्णे और भरे- 
फूठते यौवन वाली गोपियों द्वारा उन्हें छातियों में भरने का अनुभव चखाते हैं, - वे गोपियों को पूर्णतः 
निर्वतम करके कुमारिका छवि को सभी लछौकिक कु ठाओं (छूज्जा) से अन्धनहीन कर देते हैं । वे गोरस देने 
या दधि देने की माँग का गूढ़ प्रतीकीकरण रति की माँग करने में कर डालते हैं । ऐसा प्रतीत होता है कि 
सूर-काव्य में एक सनातन मानवचित्त में अर्धनारीश्वर का नया कामसूत्र रचा जा रहा हैं। फिर भ्रमरगीत 
में एक ज्ञानवरिष्ठ पुरुष और ज्ञानकनिष्ठ गोपियों का आमना-सामना कराकर सूरदास निगुण 
ज्ञान और सगुण प्रेम के बीच अन्तविरोध जताकर यही बताते हैं कि इन का वियोग ही योग हैं। ये इस 
प्रेमपंथ में जात-पॉत को, मानापमान को, माता-पिता को, पति-पुत्र को, आर्य-पंथ और मर्यादा-मार्ग 
को त्याग देती हैं । ह ह 

अतः प्रेम ( संभोग और विरह ) और रोमांस और काम-भोग के जो नये अपुर्व अनुभव सुर-काव्य 
में हैं, वे पूर्ववती कालिदास, भवभूति या श्रीहर्प की क्ृतियों में भी नहीं हैं। आभीर जाति और गोपियों . 
की प्रमुखता के कारण क्लासिकल नायिका-भेद गुम है । अद्भुत तथा नवीन तथा मौलिक बात यह है कि 
सूरसागर में प्रणय के नये अनुभवों को नयी-तयी दशाओं में कलूमबन्द किया गया है। तथाकथित 
अन्धे सूर नेत्रों के सबसे बड़े चितेरे हैं। भारतीय कला के इतिहास में अजलन्ता के -बाद नेत्नों की भाषा 
और अंगों की माधुरी का: महाकाव्य तथा महाचित्र-वीथी सूर-काव्य में ही है । 


सूर-काव्य में मुरली आइचर्य तथा -चमत्कार का हेतु है। फ्रायडीय पारिभाषिक तो इसे यौन 
प्रतीक ही बतायेगा, किन्तु सूर ने इसे नामछीला का रूप, कृष्ण की अपारशक्ति, लोकोत्तर आनन्द से भी 
अधिक आह्लादक माना है। वंशी-घ्वनि को मादक, आयं-मर्यादाएँ भंग करनेवाली, गोपियों को पागल 
करनेवाली, राधा की सपत्नी, कृष्ण की मोहिनी आदि -कहा है। श्वृंगारिक लील्यओं के कान्‍्त भाव में 
वेणु अद्भुत और अलौकिक है । 


अमर और वंशी और कुब्जा--ये तीन ऐसे सन्दर्भ हैं जो गोप-परिवेश में हास्य-व्यंग्ग और उपहास 
का समाहार करते हैं। सूरकान्य की जीवंतता, लौकिकता, स्वाभाविकता का. आधार यह ॒ नया हाशिया 
भी है । इनका मनोवैज्ञानिक अवगाहन तो एक स्वतन्त्र विषय हैं । 


अतः माधुर्य और हास्य के नये अनुभवों के उपरान्त हम सबसे प्रथम और प्रधान वात्सल्य भाव के 

भनुभव को हछेंगे | सूरं के लिए गोवर्धन के श्रीनाथ की सेवा वालभाव में है। किशोर से पहले वाल ! उनके 
वालकृष्ण या बालूगोपारू 'नट-खट' हैं जो आगे चलकर वट-नागर हो जाते हैं । 

सूर के कृष्ण के वाल-रूप' बालगोपाल पक्ष-की प्रधानता भी अनूठी, अनुपम और अद्वितीय है । 

इसके पहुले समस्त भारतीय कला में शिशु और वारुक, मातृत्व और वात्सल्य, किशोर[वाल कृष्ण तथा 

उन्मांदिनी ब्रजांगनाओं के सम्बन्धों तथा भावंदशाओं का निरूपण नहीं हुमा था । वे बाल-रति से किशोरता 

की प्रीति के जादू ( मुंग्धाभाव की तरह ) तक को आत्मसात कर लेते हैं । उस मब्यं-काल में भला एक 

नन्‍हा चपल चटुल बालक” कैसे नेतावुरी में आ गया ? वालनक्रीड़ाएँ क्‍यों ? “बल्लभ कुल का साम्प्रदायिक 

पक्ष वात्सल्य-भाव की उपासना है, अर्थात्‌ भगवान को वालक के रूप में मानकर अपने को यश्ञोदेी, नन्‍द 
आदि के रूप में कल्पित करके. उपासना करना, उस सम्प्रदाय की विशेषता है ।'” वललूभ कुल ने राग- 
भोग की इतनी लरूम्बी चौड़ी प्रथा चलाई" कि सूरदास ने बाललीला सम्बन्धी पद सबसे अधिक लिखे 

हैं। ये पद भागवत में कथित छीलाओं के आधार पर, गाँव में शिशु-जन्म से लेकर विवाह के संस्कारों 
* तक, वालक की स्वच्छन्द क्रीड़ाओं और किशोर के अंकुरित होते हुए आक्रामक काम तथा अन्य क्रियाओं में 
. स्थानांतरित हुए हैं । वाल-लीला और वाल-क्रीड़ा का अज्भूत समन्वय ! एक क्रीड़त वाल और एक छीला- 
घारी वाल-ईदवर । अकवर के समय में भी श्रीवल्लभाचार्य के एक दिव्य शिक्षु के भोलेपन ( बाल-रति ) 
के गीतों को सूरदास ने एक दिव्य मुग्धा की प्रेमारति के गीतों से जोड़ दिया । उन्होंने शिशु-मानव द्वारा 
इस दृद्यमान संसार का प्रत्यक्षीकरण और इस संसार का शिशु-स्वृप्नों की फान्तासी द्वारा केल्प-सुजन- 
दोनों को ही अंगीकार किया । शिश्ु-कल्पना ने स्वयं को एक दैवी शक्ति सिद्ध किया और स्वयं सम्पूर्ण यथार्थ 
की धात्री बन गई । दृश्यमान वस्तुओं ने जो यथार्थता पर मुखोटे छगगा दिये थे, सूर की कल्पना ने उनका 
निरावरण कर डाला और नित्य तक पहुँच गये । यह जीवन-दृष्टि कोरमकोर आध्यात्मिक और रोमांटिक 
है । शिक्षुभोलापन ( वाल रति ) कल्प-सृष्टि के रहस्यों को खोलंता है, तो किशोर-अनुभव ( कांतरति ) 
काम-सृष्टि के रहस्यों को उन्‍मीलित करता है। इन दोनों आद्य अँगड़ाइयों में यथार्थ ( भौतिक जीवन की 
कुंटिल चुनौतियों तथा सामंतीय ( ऐंद्रिय ) समाज के श्रष्टाचारों का भी वध हो गया है । मध्ययुगीन 
( कलिकाल का ) पाप, कुटिलता, पतन, खछता आदि भोलेपन और युवापन को भ्रष्ट तथा विनष्ट नहीं 
कर पातीं । यहाँ सूर अस्तित्व और अस्मिता की आप्त और भआच्य दशाओं का प्रथम भोला साक्षात्कार करते 
हैं। पृतनां-वध, कागासुर-वध, तृणोवर्त-वध, घेनुक-वध, केशी-वध, व्योमासुर-वध, रंजक-बंघ, कुवलूय-वध, 
हस्ती-वध, मुष्टिक-वध, चाणुर-वध, वकासुर-वंध, अघासुर-वध, वत्सासुर-वध आदि बालकों के परिवेज्ञ 
आर्थात्‌ गाय-वछड़ों और जंगल के जीव-जन्तुओं से सम्बद्ध हैं जिन्हें शिशु-कल्पना के राक्षसों और परियों के 


आच्य विम्बों में रूपायित कर दिया है। यह टोटेमिक वलि ( वध के वजाय ) हो सकती है। दोनों हो 
व्याख्याओं में कल्पना जगर-मगर होकर यथार्थ पर बँघे शिशु-मुखौंदे उतार फेंकती है । 


वाल-क्रीड़ाओं में गेंद खेलना, गिल्ली-डण्डा, आँख-मिचौनी, लड़ाई-झगड़ा, जल-विहार, छाक जीमना 
आदि ऊर्जा-प्रवाही हैं। इसी कड़ी में वर्षा और दावारिन से जूझने के ग्रामीण प्रयत्न कृष्ण के अलौकिक 
कृत्य वन गये हँ--जैसे, गोवर्धन-लोरा, दावानू-पान-लोला, कालियनाग-मर्दन-लोला के प्रयोजन अन्य 
हैं । जल में सोता हुआ शेषनाग फणों पर गोल पृथ्वी को धारण किये है, किन्तु वस्तुतः इस गेंद ( पृथ्वी ) 
“ के नियामक, संचालक, क्रीड़क कृष्ण हैं। इस मिथकीय विश्वास को सिद्ध करने के लि बालक्ृष्ण कालिय- 
नाग के फणों का मर्दन करके उस पर नृत्य ( सृष्टि और काल की गति तथा कला ) करते हैं तथा गेंद 
को भ्राप्त कर लेते हैं । *? शिशु कृष्ण की गेंद तथा किशोर ऋष्ण की वंशी, ये दोनों हो सृष्टि के रहस्यों 
. ९ - हिन्दी साहित्य का अतीत (भाग एक) विश्वनाथ प्रसाद मिश्र, वाणी वितान, वाराणसी (सं० 
२०१५ ), पृष्ठ १९९, । 
१०- झिरकि के नारि, दे गारि गिरिधारि तब, पूँछ पर लात दे अहिं जगायौ।. 
उठ्यौ अकुलाइ डर पाइ खगराइ कौं, देखि बालक गरब अति बढ़ायौ 
पूँछ लोन्हीं झटकि, धरनि सों गहि पटकि, फुकरयौ छटकि करि क्रोध फूले । 
पूँछ राखी चाँपि, रिसनि काली काँपि, देखि सब साँपि अवसान भले । 
करत फन-घात, विष जात उतरात अति, न्तीर वरि जात, नहिं गात परसे | ' 
'सूर के स्याम प्रभु, छोक-अभिराम, बिनु जान अहिराज विष ज्वाल बरसे ॥ 
; ; क गर ११७० 


३४७ 


के सत्रों को कर्म तथा शब्द ( ध्वनि ) द्वारा उन्‍्मीलित करते हैं । ; ३०. दी 
भोलापन और अनुभव का सातत्य दानलीला, मान-लीलहा, चीरहरण लीला, रासलछीला भावदि में 
प्रकट होता है । यहाँ भाव-लीला, भोग रस तथा रति में पग गये हैं ॥ दानछीला गोपियों की कामपीड़ा का | 
दाह है और दत्रि और गोरस माँगने के वहाने कृष्ण उनसे उनका मांसछ शरीर तथा ऐन्द्रिय रति माँगते हैं ।. 
मान प्रसंगों में सम्भोग के सरस और नग्न चित्र हैं। चीरहरण-लीला में प्रकृतिरूपा, संस्कृति-संस्कार से 
विमुक्त, सभी आवरणों-मुखौटों से निरावृत्त नर नारी-काया और विशुद्ध नारीत्व का प्रतिकल्प हुआ है । 
राधा-भाव की गूढ़ता तक पहुंचने के लिए वयःसंधि वाले कृष्ण को ये अनुभव करने ही हैं । 
भारतीय धर्म के इतिहासकारों के लिए यह पहली सामग्री है कि सूर ने वाल-क्ृष्ण तथा ब्राल-ईश्वर 
गोपाल के केन्द्र से सृष्टि और राग-स,ष्टि, प्रणणष भर प्र॒य दिव्य और मानवीय की आदिचिति और 
महाशक्ति को मिथक कथा पदों में व्याख्यायित किया है। शिशु कृष्ण और शिशु गणेश ऐसे ही. शिशु 
देवता हैं । | 
बहुधा शिश्षु देवता के आद्यरूप सृष्टि-रहस्थों, मानवीय भाव-लोक के उन्मेंष तथा सामृहिक अवचेतन 
का उनन्‍्मीलन करते हैं । उनकी अवचेतन फास्तासी-प्रक्रिया मानो सूष्टि-प्रक्रिया. है, यथार्य की व्याख्याएँ 
हैं और आत्मरति के चित्र भी हैं । 
शिशु का नग्न शरीर फिर उसकी स्वप्न क्रीड़ाएं तथा संस्कार, फिर उसका विभक्तीकृत यौवन- 
विकास और उस युवा शरीर का श्यगार और भोग “यह नरन शरीर' को (यौवन, सौन्दर्य, प्रेम आदि से) 
दिदीप्यमान शरीर” में रूपायित कर देता है। भावलोक और छीलछाओं के उन्मेप से यही देदीप्यमान 
शरीर गूढ़ और रहस्यात्मक रति-भाव-शरीर हो जाता है। सूर ने मानो अपने समय के ग्रामीण शिक्षु 
का ही दिव्य शिशु के आर्केटाइप में कायाकल्प ( मेटामार्फोसिस ) कर डाछा । 
वाल-लीलाओं के प्रसंगों में गहरी गीत्यात्मकता ( लिरिक ) है । ठीक है, किन्तु भोलेपन और 
पवित्रता के प्रतिपक्ष में चतुरता है। छल और छद्म है। अतः इन गीत-पदों में ब्यंग्यात्मकता ( सेंटायर ) 
भी अभिव्यंजित हुई हैं। यह व्यंग्यात्मक बुद्धि ही श्याम को चतुर वना देती है ( कहाँ तुम यह बुद्धि पाई 
स्थाम चतुर सुजान )। गाय दुहने के वहाने, माखन चोरी के बहाने, सर्पदंश के बहाने, दि माँगने के 
बहाने और गोपिकाओं के कई ढंग के बहाने, मान-लीला के बहाने आदि इसी लिरिकल व्यंग्यात्मकता के 
उद्गम हैं जो कुब्जा, वंशी तथा भ्रमर के -बहानों में ताने, उपहास, कटाक्ष, व्यंग्य, विडम्बना, परिहास 
आदि के नाना रूपों में अभिहित लक्षित व्यंजित हुए हैं । 
वंशी की तरह वाल-क्रीड़ा-लीला सन्दर्भों में भी जो अलौकिकता है, वह यही संकेत करती है कि 
शैशव के अनुभव अद्भुत हैं । सृष्टि और रति के रहस्यों से गुथे हैं। अतएव सूरदास मथानी से बँधने 
पर, मिट्टी खाने पर, पैर का अँगुठा चुसने पर आइचर्य तथा कौतुक से पूर्व क्रीड़ा-आयाम का संस्मरण 
कराते चलते हैं । व 
क्रोड़ा और केलि को भी, लीला और क्रीड़ो की भाँति, मिलाने पर सूर नृत्य को अभिनव संस्कार 
देते हैं। कात्तिक ( शरद ) का महारास तथा चैत्र ( वसन्‍्त ) का 'वसन्‍्त रास” भी एक लीला” होकर 
रास-लीला अर्थात्‌ कामाध्यात्म की नृत्य-कथाकेलि वन गया है । यहाँ ग्रोपियों के साथ 'नटबर या नट- 
नागर' का ललित नृत्य है । लास्य नृत्य में युवकों के हृदय में शंगार भावना उत्पन्न करने के लिए रमणी 
नर्तकी अपने आकर्षक एवं उत्तेजक अंगों को झीने आवरण से ढाँकती हैं। रास के छास्य में युवा कृष्ण 
गोपियों के हृदय में श्यृंगार और काम भावना को भी उत्पन्न करने के लिए रास-लीला.रचाते हैं जो नृत्य, 
क्रीड़ा, केलि, छीला और गान, इस पाँचों का संयक्‍्त कलारूप है। मर 
मम पक 3, मी मन कल मिड मलिक कक कक... मी ज अजहर ली रतद ली जफ जद कल कप ललित लि मत मि बस अन्त तक पल लन्ड तेल 
सेड्ट ह ह | है 


हि 


... एक ओर शिशु कृष्ण के वाल नृत्य ( आँगन स्याम नचावहीं जसुमति नँदरानी” ), तरुण कृष्ण के 
( कालिय नाग प्रसंग में ) तांडव नृत्य, होली के हुल्लड़-हुड़दंगभरे लोक-नृत्य आदि के सन्दर्भ हैं, दूसरी 


“ ओर रासलीलावाले पदों में हाव-भाव, अंग संचालन, पैरों की पटक, कामोह्दीपक आशभूषणों की मादक 


ध्वनि का संयोजन हुआ है । ( नृत्यत स्याम स्यामा हेत । | मुकुट-छटकनि भृकुटि-मटकनि, नारि-मन सुख 
देत ॥ | कवहुँ चलत सुचंग गति सौं, कवहूँ उघटत बैन । [:लोल. कुंडल गंड मंडल, चपल नैननि सैन ॥ 
राधा मोहन मंडल माँझ । मनहुँ विराजत चंदा साँझ ॥ 
रास रसिक गुत गाइ हो । 
पग पटकत लटकत लूट बाहु । मटकत भौंहनि हस्त उछाहु ।। 
अंचल चंचल झूमका । 


७३७१० ००१० 


मंडित गंड प्रस्वेद कन । 


नूपुर किकिनि कंकन चुरी । उपजत मिल्लित ध्वनि माधुरी ॥* 
यहाँ रासलीला की मुद्राएँ वस्तुतः कामशास्त्र के उज्ज्वल रस में लूय होती हैं | संभोग के अनु- 
भाव और रासलीला की मुद्राएँ पारस रूप हो गयी हैं । ( हरषि पिय प्रेम तिय अंक लीन्ही । प्रिया विनु 
बसन करि, उलटि धरि भुजनि भरि, सुरति रति पुरि अति निवल कोन्ही ॥ | आपने कर नखनि अछूक 
कुरवारहीं, कवहूँ वाँधें अतिहिं लगत लोभा । | कबहुँ मुख मोरि चुम्बन देत हरष हू, अधर भरि दसन वह 
उनहिं सोभा । | बहुरि उपज्यौ काम, राधिका-पति स्याम, मगन रस-ताम नहिं तनु सम्हारें । | सूर प्रभु नवलू 
नवला, नवलर फुंजगृह, अन्त नहिं लहत दोउ रति बिहारें ॥) कहा जो गया है कि भागवत प्रेमशास्त्र 


: हैं। रासलोला संभोगपूर्व क्रियाओं-मुद्राओं आदि की भूमिका बनती हैं और इसका परिपाक कामशास्त्र है । 


इस तरह भागवत! के प्रेमशास्त्र की प्रीति तथा कामझास्त्र की रति का घुछामिला अनुभव-संसार शिल- 
मिलाता है। भागवत शास्त्र के अनुसार शुद्ध जीव का ब्रह्म के साथ विलास ही 'रास' है। रासलीला में 
कृष्ण ने ( शिव की तरह काम के गर्व का मर्दन कर दिया । रासलीलछा भूली हुई, देहाध्यास से मुक्त नारी 
को कथा है, जहाँ वे 'चिन्मयी लीला' में प्रवेश पा जाती हैं-रिश्ते, नाते, लज्जा, मर्यादा, वस्त्र (पाँच) को 
छोड़कर । सारांश में प्रतीक (सिम्बल), चिति (साइकी) और रति (सेक्स) का त्रिकोण वन जाता है । 
मानवीय सुद्राओं के कालक्रम में कृष्ण ने नरदेह को त्रिभंग मुद्रा में लाकर.नटनागर रूप में रास- 


' नृत्य की उन्‍्मादक विमुक्ति प्रसारित की । मथुरा की यक्षिणियों या तांडवरत नटराज की कायाएँ एक्स 


या द्विभंग हैं किन्तु यहाँ नरदेह त्रिभंग होकर कटि और घुटनों से लास्यमंडित हो गई है। इस मुद्रा से शंगा- 
रिक नृत्य अपनी पूर्णता प्राप्त करता हैं। जैसे, मणिपुरी शैली का नृत्य । नृत्य के इतिहास में, डायोनीसियन 
सेक्स क्रीड़ा के नगरोय सेक्स छीला में रूपान्तरण में, मानव-देह की त्रिभंगी मुद्रा के कृष्ण, वसन्‍्त की 
कामोहद्दीपक ऋतु और निबंध अकुंठ नारी के बीच जीवात्मा गोपियों के मिलन ( संभोग ) या कर्म ब्रह्म की 
क्रीड़ा ( रास ) के प्रतीक काफी धुधले पड़ते जाते हैं । 

इस तरह कृष्णलीछा के महागायक महाकवि सूर रासलीला में भी मानवदेव के महासोग को, 
नारीमन के महाभाव को और नृत्य की महामुद्रा को मानों एकतान कर डालते हैं । यही उनकी काव्य- 
वॉसुरी की जनम-जनम जन्मांतर की पुरानी तान की नयी समकालीन पहचान है । 

इस तरह सूर पुरुष और नारी के कला और काल के, क्रीड़ा और केक्ति के, क्रीड़ा और छीला के 
रहस्यों को उद्घाटित करनेवाछा हमारा समकालीन पथेरदाबी है । 


मरा 
११- वही १७६६ । १२- वही १७९८ । १३- वही २६०६ । 

परिशिष्ट 


श्रीगोकुलनाथ कृत “चौरासी वष्णवन- 
की वार्ता” में कोतित सूरदासजी 


7:%07, ज्रार0 पपराफ”ाशाां 
एव60 ?€इटबांठ )/], 
78039 शल्मदागांडा9 ( [69 ) 





सूरदास जी की जीवनी के वारे में यदि हम ऐतिहासिक एवं वैज्ञानिक खोज करना चाहते हैं, तो 
हमारे लिए श्री गोकुलनाथ कृत “चौरासी वैष्णवन की वार्ता” महत्त्वपूर्ण ग्रन्थ हैं । डॉ० रामकुमार वर्मा के 
मतानुसार भी यह “प्रामाणिक ग्रन्थ” है ।* महात्मा सूरदास के जीवन-वृत्तान्त के सम्बन्ध में अनेक किवदन्तियाँ ह 
और जनश्नुतियाँ हैं, उनके बीच में से सत्य निर्धारित करना वहुत कठिन हैँ । “चौरासी वैष्णवन की वार्ता” 
में अप्टछाप के अन्य सन्त कवियों के साथ सूरदास जी के चरित की प्रधान घटनाओं का मनोर॑जक वर्णन 
सामने आता है; सरस ब्रजभाषा भी कथा को विशेष स्पष्टता देनेवाली हैं। डॉ० रामरतन भटनागर ने 
अपनी प्रसिद्ध पुस्तक 'सूर-साहित्य की भूमिका” में लिपिवद्ध किया हैँ कि “८४ वार्ता” की प्रामाणिकता में 
सन्देह नहीं; वे कहते हैं कि उपयुक्त ग्रन्थ से “सूरदास के सम्बन्ध' में बहुत-सी वातों का पता चलता हैँ ।' 
सूरदास के पंचशती समारोह के अवसर पर “वार्ता” की यथावत्‌ प्रतिष्ठा की जा रही है, क्योंकि 
अनेक समालोचक तथा विद्वान्‌ समझ पाए हैं कि उसका सुरदास की जीवनी से सम्बन्ध रखनेवाला अंश 
बहुमूल्य तथ्यों से भरा हुआ हैं। साथ ही, गोकुलनाथ जी पुष्टि-मार्ग के प्रवर्तक महाप्रभु वलल्‍्लभाचार्य के 
पोते थे और उनके परिजनसमूह में श्रद्धेय पितामह जी की परम्परा सर्वदा जीवित रहती थी। यह तो 
: सुप्रसिद्ध है कि “वे सूरदास जी श्रीआचार्य जी महाप्रभून के ऐसे परम क्ृपापात्र भगवदीय हैं” 
सूरदास की “वार्ता” का अनुशीलन करने से उनका व्यक्तित्व सूक्ष्म आकार के इलक्षण पट पर 
चित्रित-सा हो जाकर हंमारी आँखों के आगे अपने गूढ़ मर्म को ही प्रकट करता है । पहले तो श्रीगोकुलनाथ 
- लिखते हैं कि “श्रीआचार्य जी महाप्रभू”''न्रज को पाव धारे” और “गऊघाट ऊपर'''उतरे” । यह गऊघाट 
कहाँ है ? वार्ताकार समझाते हैं, “आगरे और मथुरा के वीचोंबीच'४ अतः वृन्दावन के समीप | इस गऊघाट 


१-डॉ० रामकुमार वर्मा, हिन्दी साहित्य का आलोचनात्मक इतिहास, रामनारायणछाल बेनीमाधव, 
इलाहाबाद १९७१ (६ वाँ संस्करण), पृ० ५२० । 

२- देखें डॉ० रामरतन भमटनागर, सुर-साहित्य की भूमिका, रामनारायण छाल वेनोमाधव, इलाहाबाद 
१९६४ पृ० २३९ । 

३- देखें श्री गोकुलनाथ कृत “अप्टछाप”, संकलनकर्ता श्री घीरेन्द्र वर्मा एम० ए०, डी० लिट० 
रामनारायण लाल, इलाहाबाद १९५९, पृ० ५। यह पुस्तिका “श्री गोकुलनाथणी के नाम से- प्रचलित '८४ 
वेष्णवन्न की वार्ता तथा “२५२ वैष्णवन की वार्ता शीषक ग्रन्थों से अष्टछाप कवियों की जीवनियों का!” 
प्रामाणिक संग्रह हैं । 

. ४- गोकुलनाथ, अष्टछाप, पृ० १ ॥ 

में “सूरदास जी करी स्थल हुती”*। सूरदास के विपय में जो हम जानते-मानते हैं, सो विट्ठुलनाथ के पृत्र 
अपनी कथा के द्वारा प्रमाणित करते हैं, सूरदास जी भगवदीय हैं । गान बहुत आछी करते, ताते बहुत छोग 
सूरदास जी के सेवक भये हुते”* । अनन्तर, वाताकार सरल और मबुर ब्रजभाषा में महाप्रभु वल्लभाचार्य से 
सूरदास के साक्षात्कार का व्योरेवार विवरण करके बतलाते हैं कि “पीछे श्रीआचार्य जी महाप्रभून ने सूरदास. 
जी को पुरुषोत्तम सहख्ननाम सुनाया । तब सूरदास जी को सम्पूरण भागवत स्फुर्तता भई |” पाछें फेरि श्रज 
को पाव धारे, तब सूरदास जी हू श्रीआचार्य जी महाप्रभून के साथ ब्रज को आरय”?। वस्तुतः प्रसंग ३ में 
श्री गोकुछनाथ निर्दिष्ट करते हैँ कि वल्‍लभाचार्य जो सबसे पहले “श्रीगोकुल पधारे”, जो वृन्दावन के बहुत 
निकट ही है । उनके साथ सूरदास जी भी गोकुल गए | प्रसंग ५ में भी यह लिखित है कि 'बहुर सूरदास 
जी श्रीनाथ जी द्वार आयके बहुत दिन ताईं श्रीनाथ जी की सेवा कीनी। वीच-बीच में श्रीगोकुछ 
श्रोनवनीतप्रिया जी के दर्शन को आबते ”, जो सिद्ध करता हैँ कि “सूरसागर” के रचयिता श्रीगोकुल में 
बहुधा पदार्पण करते थे। 

श्री गोकुल एवं उसके पास का वृन्दावन सर्वदा क्ृष्ण-भक्ति के मुख्य केन्द्र रहे हैं, जहाँ पश्चिमोत्तर 
भारत, दक्षिण भारत और बंगाल के उपासकों के दर मिल जाते हैं। बंगला साहित्य के महाविद्वान्‌ 
श्रीअसितकुमार वन्द्योपाव्याय जी वंष्णव वाहः्मय का विमर्श करके वतलाते हैं कि चैतन्यप्रवाहेर दुकूलप्लाबी 
ल्रोते जेमन वांगला देश भेसे गियेछिलो, तेमनि ताँर कयेकजन शिष्य ओ अनुचर-परिकर, जादेर अनेकेड 
स्थायिभाव प्रसिद्ध वैष्णव-्तीर्थ मथुरा ओ वृन्दावने थाकतेन, ताँरा सेइ भावावेगेर निर्वाध उच्छुवास के 
तत््वकथा ओ दर्शनेर सुदृढ़ बाँध दिये विद्याल धर्म-सम्प्रदायेर सुदृढ़त्व दान करेछिलेन” । सन्‌ १५१५ के 
छगभग महाप्रभु श्री चैतन्य ने भी वृन्दावन की परिक्रमा की थी, किन्तु “वार्ता” में इस पर्यटन की कोई 
चर्चा नहीं मिछ्ती । यद्यपि श्रीकृष्ण चैतन्य एवं सूरदास समकालीन थे और वैष्णव-सम्प्रदाय के उत्साही 
अनुयायी थे, तथापि “चौरासी वंष्णवन की वार्ता” के रचयिता बंगाल के कृष्ण-भक्ति के प्रसिद्ध प्रवर्तक के 
बारे में कुछ नहीं लिखते । । 


“सूरदास की वार्ता को पढ़ने से यह ज्ञात होता है कि ब्रजभूमि के महिष्ठ कवि की भेंट ' सम्राद्‌ 
अकवर के साथ हुई थी--देशाधिपति से “भगवदिच्छा ते सूरदास जी मिले” । उस अवसर पर वादथाह 
ने कहा था कि “मोकों परमेश्वर ने राज्य दीयौ है”? । सचमुच, यह वाक्य उनके व्यक्तित्व का उत्कृष्ट 
प्रकार से वोध कराने में इसीलिए सहायक है कि सोलहवीं शती के हिन्दुस्तान में एक राजेंश्वर ने स्पष्टतः 
यह स्वीकृत किया था कि उनका शासन भगवान्‌ की ही घरोहर श्री! अकबर की धर्मशीछता का हृदय- 
स्पर्णी उदाहरण उसी तृतीय प्रसंग में द्रष्टव्य है : 'देशाधिपति ने पूछी जो यूरदास जी, तुम्हारे लोचन तो 
देग्वियत नाहों, सो प्यासे कैसे मरत हैं, और विन देखें तुम उपमा को देत ही, सो छुम कैसे देत हो । तत्र 
सूरदास जी कछू बोले नाहीं । तब फेरि देशाधिपति बोलौ जो इनके छोचन हैं सो तो परमेश्वर के पास्त हूँ, 











५- वही पृ० २ । 

६- वही पृ० ३ | 

४७- वही पृष्ठ ५। 

८- वहीं, पृष्ठ ५। ; 

९- श्री असितकुमार वन्द्योपाव्याय, -वांगछा साहित्येर अ्म्पूर्ण इतिवृत्त, मेंडर्न बुक .एजेन्सी, 
कलछिकाता १९७१ (तृतीय संस्करण), पृष्ठ १०१ । 

१०- गीकुलनाथ, अप्टछाप, पृष्ठ ८ । 

सो उहाँ देखत हैं सो वर्णन करत हैं”””” । इसी से प्रत्यक्ष है कि सूरदास देखने की शक्ति से भले ही रहित 
थे, किन्तु उनकी आँखें भगवान्‌ के पास होने से वहाँ संसार के प्रतिरूप देख लेतीं, जिनको वे अपनी मनोरम 
और सुन्दर उपमाओं में वर्णित करते । “वार्ता” के इसी प्रसंग से यह भी प्रमाणित हैं कि “सूरदास जी 
ने सहस्लावधि पद कीये हैं । ताको सागर कहिये । सो सब जगत में प्रसिद्ध भये' ९ | इसका तात्पय है कि 
ब्रजममि के सबसे प्रख्यात कवि ने & ७ धंा०पथ्थाते$ वा कई सहस्र पद लिखे हैं; नागरी-प्रचारिणी- 
सभा” के सूरसागर का उत्तम संस्करण, जिसमें ४९३६ पद संकलित हैं”, गोकुलनाथ की ऐसी उक्ति को 
पुष्ट करता है । 


“वार्ता” में बहुत-सी ललित कथाएँ भी हैं जो सूरदास के व्यक्तित्व पर प्रकाश डालती हैँ । 
वस्तुतः प्रसंग ४ में वरणित कथा तो इंजील के दृष्टान्तों से अपूर्व सादृश्य रखती है । गोकुलनाथ जी कहते 
हैं कि एक समय सूरदास जी मार्ग में चले जात हैं सो कोक चौपड़ खेलत हुते । सो वा चौपड़ खेल में 


जनमारो खोबत हैं । भगवान ने तौ मनुष्य देह दीनी है सो तो अपनी सेवा भजन के लिये दीनी है । 
सो ये तौ या देह सों हाड़ कूटत हैं । या में यह लौकिक सिद्ध नाहीं सो काहे ते जो या छोक में तो अपजस 
और परलोक में भगवान ते वहिर्मुख' ४ । ईसा मसीह और सूरदास के बीच में कितनी समानता है, 
दोनों में कितनी दीनता हैं ! 

“चौरासी वैष्णवन की वार्ता” पढ़ने से यह भी जान छेते हैं कि “बहुर सुरदास जी श्रीनाथ जी 
द्वार आयकें बहुत दिन ताईं श्रीनाथ जी की सेवा कीनी । वीच-बीच में श्रीगोकुल श्रीनवनीतप्रिया जी के 
दर्शन को आवते''!० | ज्ञात है कि महाप्रभु जी ने सं० १५६४ में पूर्णमल्ल द्वारा निर्मित पवित्र मन्दिर में 
श्रीनाथ जी का स्थापन किया था ।”* ( मन्दिर के शिखर आदि वाह्य भाग का निर्माण सम्बत्‌ू १५७६ 
में पूर्ण हुणा । ) गोकुलनाथ बतलाते हैं कि “श्रीनाथ जी के वहाँ और तो सब सेवा कौ मंडान भय 
और. कीर्तन कौ मंडान नाहोीं कियौ है, ताते अब सूरदास जी को दीजिये”“'तब श्रीमहाप्रभून जी ने कद्मौ 
जो अब तौ सूरदास तुममें कछू अविद्या रही नाहीं । तुम्हारी अविद्या तो प्रभून ने दुर कीनी । ताते कछू 
भगवदुयश वर्णन करौ” ९ | ' 

जैसा कि प्रो० असितकुमार वच्चयोपाध्याय लिखते हैं, महाप्रभु श्री कृष्णचैतन्य के दो भक्त थिष्यों, 
सनातन एवं रूप जी, द्वारा वृन्दावन और मथुरा का लुप्त गौरव पुन: प्रतिष्ठित हुआ था। सनातन का 
देहान्त सोलहवीं शती के मध्य में हुआ था, अतः वे भी श्री वल्लभाचार्य तथा सूरदास जी के समकालीन 

११- वही, पृष्ठ ९ । 

१२- वही, पृष्ठ ८ । 
१३- इस संस्करण के परिश्िष्ट (१) में सम्पादक श्री नन्‍्ददुलारे वाजपेयी ने २०३ संदिग्ध पद 
' जोड़ दिए थे, जब कि परिशिष्ट (२) में ६७ प्रक्षिप्त पद मिलते हैं । 
१४- गोकुलनाथ, अष्टछाप, पृष्ठ ९-१० । 
१५- वही पृष्ठ ११ ॥ 
१६- डॉ० ब्रजेश्वर वर्मा के मतानुसार यह संवत्‌ १५६६ हैँ ( हिन्दी साहित्य, द्वितीय खंड, 
भारतीय हिन्दी परिषद, प्रयाग, प्रथम संस्करण, पृष्ठ ३८३ )। 
१७- गोकुलनाथ, अष्टछाप, पृष्ठ ७ । 





हे 


थे", किन्तु वार्ता में उनकी विस्तृत चर्चा नहीं की गई है। इससे यह जिज्ञासा उत्पन्न हो जाती है 
कि पुष्टि-मार्ग और गौड़ीय वैष्णव-सम्प्रदाय/ बीच कैसे सम्बन्ध रहें हैं॥ सब मनीषियों को यह तो ज्ञात 
है कि सनातन और रूप गोस्वामी के भतीजे जीव गोस्वामी ने वृन्दावन में गौड़ीय. वैष्णव समाज का 
नेतृत्व किया था, अतः उनके अनुयायियों और वल्लभ सम्प्रदाय के सेवकों के बीच कोई सम्पर्क अवश्य 
हुआ होगा । 

वास्तव में “क्रृण्णदास की वार्ता” के प्रसंग २ और प्रसंग ३ में गोकुछनाथ जी वंगालियों और 
पुष्टि-मार्ग के सेवकों के विवाद का विस्तृत विवरण देते हैं । यूरदास और क्रृष्णदास दो भिन्‍त व्यक्तित्व थे, 
अतः यह स्वाभाविक था कि “वार्ता” के रचयिता, जो मनोविज्ञान के उत्तम ज्ञाता भी थे, इन दोनों 
त्यागी सेवकों के विशिष्ट गुणों को निर्धारित करते । सूरदास तपस्वी, शास्तिप्रिय थे, परमेश्वर में मग्न रहा 
करते थे, और क्ृष्णदास चंचल, व्यावहारिक ज्ञान को प्रधानता देनेवाले भक्त थे, जो वंगालियों के 
विरुद्ध इसीलिए लड़ने लगे थे कि ये लोग श्रीनाथ जी को “बहुत दुःख देते हैं ।7* यह प्रभुत्व ( वैभव ) 
का प्रश्त भी था, क्योंकि प्रथम सेवा श्रीनाथ की बंगाली करते” ।*० अवधुतदास के कहने पर कृष्णदास 
ने वंगालियों को प्रभुत्वहीन करने के उपाय किये, और फिर हम देखते हैं कि “तब सब बंगाली कृष्णदास 
सों लरत छार्ग । तब क्ृष्णदास ने हँ-है चार-चार लाठी सबन में दीनी । तब वे बंगाली तहाँ ते भाजे सो 
मथुरा आये | तव रूपसनातन के पास आय के सब बात कही । तब इतने में कृष्णास आय ठाडे भये ।** 

हम “सूरदास की वार्ता” पर ध्यान दें, तो देखेंगे कि इन दोनों में कितना पार्थक्य है । जब अकबर 
ने सूरदास का जाते समय अभिवादन किया, तो यह ॒ विचार किया “जो इनको कछू दीयौ चाहिये परि 
यह तो भगवदीय हैं, इनको कछू काहू बात की इच्छा नाहीं”?। और “'पाछें सूरदास जी देशाधिपति सों 
विदा होय के श्रीनाथ जी द्वार आये” [४ इस विवरण को पढ़ने से स्पष्ट हो जाता हैं कि एक ही सन्‍्तत्व 
कृष्णदास में वीररस, अतः रजोगुणप्रधान है, सूरदास में सत्त्वगुणप्रवान | इति ॥ 


१८- देखें श्री असित कुमार वन्द्योपाध्याय, बंगला साहित्य का इतिहास, पृष्ठ १०७ । 
१९- गोंकुलनाथ, अप्टछाप, पृ० २० । | 
२०- वही, पु० २० । 
१- वहा, पृ० २६ | 


२- बही, पृ०. ५ 


|] 





व । 


बन 





झट 


हमारे लेखक 


श्री अमरेन्‍्द्र मिश्र 
हिन्दी विभाग, सी० एम० कॉलेज, दरभंगा । 
डॉ० अम्बाशंकर नागर 
आचार्य एवं अध्यक्ष, हिन्दी विभाग, गुजरात विश्वविद्यालय, अहमदाबाद - ९। 
डॉ० आदर्श सक्सेना 
ध्राष्यापक, हिन्दी विभाग, श्री जैन स्नातकोत्तर महाविद्यालय, बीकानेर - ३३४ ००१। 
डॉ० कमलाप्रसाद द्विवेदी 
राष्ट्रीय पुस्तकालय, वेल्विडियर, कलकत्ता । 
डॉ० कृष्णविहारी मिश्र 
हिन्दी विभाग, वंगवासी कालेज, कलकत्ता । 
७ वी, हरिमोहन राय लेन, कलकत्ता - १५ । 
डॉ० गोवधेन नाथ शुक्ल 
' आचार्य, हिन्दी विभाग .अलीगढ़, मुस्लिम विश्वविद्यालय, अलीगढ़ । 
शुक्ल सदन, पुरानी कोतवाली, अलीगढ़ - २०२ ००१। 
श्री चन्द्रप्रकाश आर्य ह 
नई बस्ती, बिजनौर, उत्तर प्रदेश । 
श्री जगन्ताथ सेठ 
चारुचन्द्र काछेज, लेक रोड, कलकत्ता - २९ । 
२०४ चित्तरंजन एवेन्यू, कलकत्ता - ७०० ००७। 
डॉ० जितेन्द्रनाथ पाठक 
हिन्दी विभागाध्यक्ष एवं कार्यवाहक प्राचार्य, स्तातकोत्तर महाविद्यालय, गाजीपुर । 
वाणी प्रतिष्ठान, रवीन्द्रपुरी, गाजीपुर (० प्र०) | 
श्री नर नारायण राय | 
हिन्दी विभाग, एम० एल० ए० कालेज, कसवा, पूणिया । 
गढ़ बनैली, पुणिया ( बिहार ) - ८५४ ३२५। 
डॉ० नगेन्द्र चौरसिया 
प्राष्यापक, राजभाषा विभाग, गृह मंत्रालय, भारत सरकार, हिन्दी-शिक्षण यौजना, 
२५, गवर्मेण्ट प्लेस ईस्ट, १० एजरा मेंसन, कलकत्ता - ७०० ०६९ । 
२६, घोषाल स्ट्रीट, करूकत्ता - ७०० ०१९॥ 


सच निर्मला 
सुश्री निमछा भाउवाला 
२, ऑकर्लण्ड प्लेस, कलकत्ता - १६ ! 
डॉ० परमानन्द श्रीवास्तव 
हिन्दी विभाग, गोरखपुर विश्वविद्यालय, गोरखपुर । 
वी ७०, आवास-विकास कॉलोनी, सूरजकुण्ड, गोरखपुर । 
डॉ० प्रभाकर माचवे 
ई १८०, ग्रेटर कैलाश, पार्ट २, नई दिल्‍ली - ११० ०४८ । 
डॉ० प्रभुदयाल मीतल 
अव्यक्ष, साहित्य संस्थान, मथुरा । 
मीतल निवास , डेम्पियर नगर, मथुरा - २८१ ००१। 
डॉ० प्रेमशंकर 
आचार्य एवं अध्यक्ष, हिन्दी विभाग, सागर विश्वविद्यालय, सागर (मध्य प्रदेश) - . 
४७० ००२॥। 
स- ६८, सागर विश्वविद्यालय, सागर । 
डॉ० वच्चन सिंह 
आचार्य एवं भव्यक्ष, हिन्दी विभाग, हिमाचल प्रदेश विश्वविद्यालय, शिमला -+- १७१ ००५ 
डॉ० भ० हु० राजूरकर ह 
प्रोफेसर एवं अध्यक्ष, हिन्दी विभाग, मराठवाड़ा युनिवर्सीदी, औरंगाबाद -- ४३१ ००४, 
( महाराण्ट्र ) | | 
युनिवर्सीटी कैम्पस, औरंगाबाद - ४३१ ००४ ( महाराष्ट्र ) | 
डॉ० भगवती प्रसाद सिंह 
आचाय॑ एवं अध्यक्ष , हिन्दी विभाग, गोरखपुर विश्वविद्यालय, गोरखपुर । 
साकेत, वेतियाहाठा, गोरखपुर । 
श्रीमतो भारती शर्मा 
हिन्दी विभाग, रानी बिड़ला|गर्ल्स कॉलेज, सैयद अमीर अछी एवेन्यू, कलकत्ता । 
डॉ० मान्धाता राय 
हिन्दी विभागाध्यक्ष, सहजानन्द महाविद्यालय, गाजीपुर । 
श्री मृत्युझुजय उपाध्याय 
३७ ए, दुर्गाचरण मित्र स्ट्रीट, कलकत्ता - ६। 
डॉ० युगेश्वर 
हिन्दी विभाग, काथी विद्यापीझ, वाराणसी । 
डॉ० रमेश तुन्तल मेघ 
आचार्य एवं धध्यक्ष, दिन्दी विभाग, गुरु नानक विश्वविद्यालय, अमृतसर - १४३ ००५ । 
हॉल रमेण लन्‍्द्र सिंह ह 
गोरादे गेमोर्यिल्त गहने कॉलेज, हरीश मुलर्जी रोठ, ऋलकता + २० । 


८ 777, रर्तल मसर्जी रोए, शक 


' डॉ० राजनारांयण राय॑ ह् 
अध्यक्ष , हिन्दी विभाग, सेना कैडेट कालेज ( भा० सै० अ० ) देहरादून । 
१३०, इन्दिरा नगर कॉलोनी, पो० काँवली, देहरादुन - २४८ ००१॥। 
' डाँ० राममूति त्रिपाठी 
आचार्य- नवीनपीठ, अध्यक्ष- हिन्दी प्राध्ययन केन्द्र, अध्यक्ष- कला-संकाय, विक्रम विश्व- 
विद्यालय, उज्जैन + ४५६ ०१०॥ 
कोठो रोड, उज्जैन । 
डॉ० राजकिशोर पाण्डेय । 
प्रोफेसर एवं अध्यक्ष, हिन्दी विभाग, उस्मानिया विश्वविद्यालय, हैदराबाद -- ५०० ००७। 
डॉ० राजमल वोरा ह 
रीडर, हिन्दी विभाग, मराठवाड़ा विश्वविद्यालय, औरंगाबाद ( महाराष्ट्र ) । 
६, आनन्द नगर, टाउन हाल, औरंगाबाद ( महाराष्ट्र )। 
डॉ० रामस्वरूप आर्य 
रोडर एवं अध्यक्ष , हिन्दी विभाग, वर्धमान कालेज, नई बस्ती, बिजनौर (उत्तर प्रदेदा) 
डॉ० लक्ष्मीनारायण दुबे 
रीडर, हिन्दी विभाग, सागर विश्वविद्यालय, सागर ( मध्य प्रदेश ) -- ४७० ००३। 
श्री लालबहादुर सिंह 
मंत्री, वंगीय हिन्दी परिषद, १५ बंकिम चटर्जी स्ट्रीट, कलकत्ता । 
* ६ ए, जनक रोड, कलकत्ता - २९। 
डॉ० वचनदेव कुमार 
प्रोफेसर एवं अध्यक्ष, हिन्दी विभाग, राँची विश्वविद्यालय, राँची । 
हरिहर सिंह रोड, मोराबादी, राँची । 
श्री वासुदेव पोह्दार 
७, हँसपोखरिया लेन, कलकत्ता - ७ । 
डॉ० वासुदेव सिंह 


रीडर, हिन्दी विभाग, काशी विद्यापीठ, वाराणसी । 
प्राष्यापक आवास, काशी विद्यापीठ, वाराणसी । 


डॉ० विजय शुक्ल ह 
| हिन्दी विभाग, जबलपुर विश्वविद्यालय, जबलपुर । 
राजा गोकुलदास महल, जबलपुर । 
डॉ० विश्वम्भर नाथ उपाध्याय | 
.. रीडर, हिन्दी विभाग, राजस्थान विश्वविद्यालय, जयपुर- ४ | 
गया-प्रयाग, ७-ड-२५, जवाहर नगर, जयपुर - ४ ॥ 


डॉ० विजयेन्द्र स्नातक ह 
' प्रोफेसर, हित्दी विभाग, दिल्‍ली विश्वविद्यालय, दिल्‍ली । 
ए ५/३, राणा प्रताप: वाग, बिल्ली - ः 
आचार्य विश्वनाथ प्रसाद मिश्र 
वाणी वितान, ब्रह्मनाल, वाराणसी । 


आचार्य विनय मोहन श्षर्मा । 
ई ६/एम, भाई. जी ७, अरेरा कॉलोनी, भोपाल - १४ । 
श्री विष्णुकान्त शास्त्री . 


रीडर, हिन्दी विभाग, कलकत्ता विश्वविद्यालय । 
२८०, चित्तरंजन एवेन्यू, कलकत्ता + ६। 

डॉ० वीरेन्द्र श्रीवास्तव 
( भूतपूर्व ) यू० जी० सी० प्रोफेसर, हिन्दी;विभाग, पटना विश्वविद्यालय |... 
इन्द्र निकेतन, रामपुर रोड, पटना - ६ । 


्‌ 


डॉ० वेदप्रकाश अमिताभ 
स्नातकोत्तर हिन्दी विभाग, धर्म समाज कॉलेज, मलीगढ़ ।. 
राम निवास, द्वारकापुरी, अलीगढ़ । 
डा० गम्भशरण शुक्ल 
दी विभाग, उपाधि ( स्नातकीत्तर ) महाविद्यालय, पीलीभीत । 

अमर भवन, मो० तुलाराम, पीलीभीत ( उत्तर प्रदेश )- २६२९ ००१। 
डॉ० व्यामसुन्दर घोष्‌ | ,. ८. ., 

हिन्दी विभाग, गोहा कॉलेज, गोड़ा, संतालू परगना । 
श्री शान्ताकुमार 

मुख्य मंत्री, हिमाचल प्रदेश । 
श्री ब्यामसुन्दर शुक्ल 

१९८ वी, चित्तरंजन एवेन्यू, कलकत्ता - ७ | 
डॉ० शिवकुमार मिश्र - 

आचार्य एवं बव्यक्ष, सरदार पटेल विश्वविद्यालय, वललभ विद्यानगर (गुजरात)। -* 
डॉ० शिवनारायण खन्‍ना 
राष्ट्रीय पुस्तकालय, कलकत्ता । 


श्री श्रीनिवास तिपाठी 
हेरम्बचन्द्र कॉलेज, गोल पार्क, कलकत्ता -- २९ 
२, राजेन्द्र मल्लिक स्ट्रीट, कलकत्ता - ७। 


श्री सन्हैयालाल ओझा 
ह <ए, नंदन रोड, भवानीपुर, कलकत्ता - ७०० ०२५। 
डॉ० सत्येन्द्र 
४ एल ३६, जवाहर नगर, जयपुर -- ३०२ ००४। 
आचार्य सीताराम चतुर्वेदी 
६३/४३, उत्तर वेनिया बाग, वाराणसी - २२१ ००१। 
ह वेदपाठी भवन, पंचमुखी महादेव मार्ग, मुजफ्फरनगर - २ | 
डॉ० सोम शेखर सोम 
अध्यक्ष, हिन्दी विभाग, किट्टल कालेज, घारवाड़ -- ५८० ००१। 
अनन्त हर्ष, ५० तेजस्वी नगर, धारवाड़ - ५८० ००२ ( कर्नाठक )। 
आचार्य हजारी प्रसाद द्विवेदी... 
ए ३३, रवीन्द्रपुरी, वाराणसी - ५। 
डॉ० हरदयाल 


प्राध्यापक, हिन्दी विभाग, श्यामलाल कॉलेज ( प्रातः ) शाहदरा, दिल्‍ली -- ३२ । 
जे ४, नवीन ज्याहदरा, दिल्‍ली - ११० ०३२॥। - 


